

انوارِ صنویٰ

یعنی

اخبارِ الاخیار فی اسرارِ الابرار

تصنیف

شیخ عبدالحق محدث دہلوی رحمۃ اللہ علیہ

الترغیب ۱۰۵۲ ہجری

جس میں


پاکستان و ہند کے تقریباً ۳۰۰ صنویائے کرام و ادیبانے عظام کے مستند
اور نادر حالات و کوائف انکے منوخطات و تصنیفات کی روشنی میں بیان کئے گئے ہیں

ترجمہ

محمد لطیف ملک ایم اے

★

شعاع ادب لاہور



الوارِ صُورِی

یعنی

اخبارِ الاخیار فی امرِ الابرار

تصنیف

شیخ عبدالحق محدث دہلوی رحمۃ اللہ علیہ

الترغیب ۱۰۵۲ ہجری

جس میں

پاکستان و ہند کے تقریباً ۳۰۰ صوفیائے کرام و اربابِ علم کے مستند
اور نادر حالات و کوائف ان کے منوخطات و تصنیفات کی روشنی میں بیان کئے گئے ہیں

ترجمہ

محمد لطیف ملک ایم اے

★

شعاع ادب لاہور

حکمہ حقوق محفوظ

2977.692
1299 ع
76448

بار اول _____ اگست 1958ء

بار دوم _____ جنوری 1942ء

تعداد _____ 1000

ناشر _____ محمد سلیم

طابع _____ اشرف پریس، لاہور

قیمت _____ دس روپے




شعاع ادب پبلیکیشنز لاہور

عشق زوقیست، مینشین حیات
بلکه پیشمیت بر زمین حیات

آب در میوه خرد عشقت
بلکه آب حیات خود عشقت

لذت عشق عاشقان دانند
پاک بازان جان فشان دانند

شیخ محمدالدین عراقی مؤلف



فہرست نقول و حکایات

اخبار الاخیار فی اشعار الابرار

صفحہ	مطالب	صفحہ	مطالب
۸۹	شیخ نظام الدین ابوالمویدؒ	۱۶	پیش لفظ از مترجم
۹۱	شیخ برہان الدین محمودؒ	۲۶	دیباچہ
۹۳	شیخ احمد نہروانیؒ		قلب لاقطاب غوث الاعظم محی الدین
۹۴	شیخ محمد ترک نازولیؒ	۳۳	عبد القادر جیلانیؒ
۹۶	شیخ ترک بیابانیؒ		طبقت اول
۹۷	شیخ شامی مورتے تابؒ	۴۷	خواجہ بزرگ معین الدین سجریؒ
۹۹	شیخ بدرا الدین مورتے تابؒ	۵۲	خواجہ قطب الدین بختیار کاکی اوشیؒ
۹۹	خواجہ محمود مورتیکہ ووزرؒ		
۱۰۰	مولانا محمد الدین حاجیؒ	۵۹	شیخ بہاؤ الدین ابومحمد زکریاؒ
۱۰۱	شاہ خضرؒ	۶۳	سید نور الدین مبارک غزنویؒ
۱۰۲	شیخ بدرا الدین غزنویؒ	۶۶	شیخ حمید الدین الصوفیؒ
۱۰۳	خواجہ لبیبؒ	۷۶	قاضی حمید الدین ناگوریؒ
۱۰۴	مولانا صاحب الدینؒ	۸۴	شیخ جلال الدین تبریزیؒ

صفحه	مطالب	صفحه	مطالب
۱۵۴	خواجہ نظام الدین	۱۰۵	شیخ فخر الدین
۱۵۴	خواجہ یعقوب		طبقات دوم
۱۵۵	مولانا داؤد پالہی	۱۰۶	شیخ فرید الدین مسعود گنج شکر
۱۵۶	مولانا رضی الدین منصور	۱۱۵	خواجہ نظام الدین محمد بدایونی
۱۵۷	مولانا کمال الدین زاہد	۱۲۷	شیخ نجیب الدین متوکل
۱۵۸	شیخ نور الدین	۱۲۹	سید جلال الدین بخاری
۱۵۹	شیخ ضیاء الدین رومی	۱۳۰	شاہ گریز
۱۶۰	شیخ شرف الدین کرمانی	۱۳۱	شیخ صدر الدین
۱۶۱	بیدی مولانا	۱۳۶	شیخ رکن الدین ابوالفتح
۱۶۱	شیخ ابوبکر طوسی حیدری	۱۴۳	شیخ صلاح الدین درویش
۱۶۳	شیخ فرید الدین	۱۴۴	مولانا بدر الدین استخوانی
۱۶۳	شیخ عبدالعزیز	۱۴۶	شیخ جمال الدین احمد ہانسوی
۱۶۴	شیخ علی کرو	۱۴۹	شیخ برہان الدین صوفی
۱۶۵	مولانا نور ترک	۱۵۰	شیخ عارف
۱۶۶	مولانا مخلص الدین	۱۵۰	شیخ صابر
۱۶۷	خواجہ علی	۱۵۱	خواجہ نصیر الدین
۱۶۹	خواجہ حسن افغان	۱۵۲	مولانا شہاب الدین
۱۶۹	شیخ تقی الدین محمد	۱۵۳	شیخ بدر الدین سلیمان

صفحہ	مطالب	صفحہ	مطالب
۲۰۳	شیخ برہان الدین غریبؒ	۱۷۰	شیخ برہان الدین نسفیؒ
۲۰۶	مولانا علی شاہ جاندارؒ	۱۷۱	مولانا علاؤ الدین اصولی بدایونیؒ
۲۰۶	شیخ علاؤ الدینؒ	۱۷۲	شمس الملکؒ
۲۰۸	خواجہ محمدؒ	۱۷۳	قاضی جمال بدایونی ملتانیؒ
۲۰۹	خواجہ عزیز الدین صوفیؒ	۱۷۳	شیخ صوفی بدہنیؒ
۲۱۰	خواجہ تقی الدین نوحؒ	۱۷۵	شیخ شہاب الدینؒ
۲۱۰	سید محمد بن سید محمود کرمانیؒ	۱۷۶	شیخ احمد بدایونیؒ
۲۱۱	سید محمدؒ	۱۷۶	شیخ قاضی مہاج جرجانیؒ
۲۱۲	مولانا شمس الدین بکچیؒ	۱۷۷	مولانا احمد حافظؒ
۲۱۴	قاضی محی الدین کاشانیؒ		طبقتہ سوم
۲۱۶	مولانا وجیہ الدین یوسفؒ	۱۷۸	شیخ نصیر الدین محمود چرانغ دہلیؒ
۲۱۷	مولانا وجیہ الدین پانلیؒ	۱۷۸	شیخ سراج الدین عثمانؒ
۲۱۸	امیر خسرو دہلویؒ	۱۹۰	شیخ قطب الدین منورؒ
۲۲۲	امیر حسن بن علاء سجزی دہلویؒ	۱۹۲	شیخ نور الدینؒ
۲۲۶	خواجہ شمس الدینؒ	۱۹۳	شیخ حسام الدین ملتانیؒ
۲۲۷	خواجہ ضیاء الدین برنیؒ	۱۹۷	مولانا فخر الدین زراویؒ
۲۳۱	خواجہ ضیاء الدین نخشبیؒ	۲۰۰	مولانا فخر الدین مروزیؒ
۲۳۸	خواجہ ضیاء الدین سنامیؒ	۲۰۲	مولانا علاؤ الدین نیلیؒ

صفحہ	مطالب	صفحہ	مطالب
۲۷۷	شیخ ابوبکر مومنی تائب	۲۳۹	مولانا جلال الدین اودھی
۲۷۷	شیخ شہاب الدین	۲۳۹	خواجہ مؤید الدین کرنی
۲۷۸	حضرت سید محمد گیسو دراز	۲۴۰	شیخ نظام الدین شیرازی
۲۹۰	سید محمد بن جعفر	۲۴۱	خواجہ شمس الدین وہاری
۲۹۶	سید جلال الدین بخاری	۲۴۱	خواجہ احمد بدایونی
۲۹۹	شیخ علاؤ الحق والدین	۲۴۲	مولانا حمید
۳۰۱	مولانا خواجگی	۲۴۹	شیخ حسام الدین
۳۰۳	مولانا معین الدین عمرانی	۲۵۰	شیخ حسام الدین سوختہ
۳۰۴	مولانا احمد	۲۵۱	خواجہ معین الدین خرد
۳۰۷	شیخ صدرا الدین حکیم	۲۵۳	خواجہ احمد
۳۱۲	شیخ سراج الدین بن عالم بن قہر الدین طنائی	۲۵۴	خواجہ وحید
۳۱۳	سید تاج الدین شیر سوار	۲۵۵	شیخ بدر الدین سمرقندی
۳۱۵	قاضی شمس الدین شیبانی	۲۵۵	شیخ رکن الدین فرووسی
۳۱۶	سید یوسف بن سید جمال الحسینی	۲۵۶	شیخ نجیب الدین فرووسی
۳۱۷	قاضی عبدالمقدر	۲۵۶	شیخ شرف الدین احمد میری
۳۱۹	شیخ زین الدین	۲۶۵	شیخ حسین
۳۲۰	شیخ نور الحق والدین	۲۷۱	شیخ شرف الدین ابو علی قلندر
۳۲۴	سید صد الدین راجو قتالی بخاری	۲۷۶	شیخ عثمان سیاح

صفحہ	مطالب	صفحہ	مطالب
۳۲۵	شیخ انورؒ	۳۲۵	خواجہ اختیار الدین عمرؒ
۳۲۶	میر سید اشرف سمنانیؒ	۳۲۵	شیخ یوسف بڑاہؒ
۳۲۹	شیخ فتح اللہ اودھیؒ	۳۲۶	شیخ قوام الدینؒ
۳۵۱	خواجہ مسعود بکؒ	۳۲۷	شیخ سارنگؒ
۳۵۳	سیدید اللہؒ	۳۲۸	شیخ میناؒ
۳۵۴	شیخ پیارہؒ	۳۳۰	شیخ احمد کھٹوؒ
۳۵۵	شاہ جلالؒ	۳۳۲	قطب عالمؒ
۳۵۶	شیخ محمد ملادہؒ	۳۳۵	شاہ عالمؒ
۳۵۸	شیخ سعد اللہؒ	۳۳۶	داور الملکؒ
۳۵۸	شیخ رزق اللہؒ	۳۳۷	قاضی محمودؒ
۳۶۰	شیخ ابوالفتح جوئی پوریؒ	۳۳۸	شیخ وحید الدینؒ
۳۶۲	شیخ تقیؒ	۳۳۹	شیخ علاؤ الدینؒ
۳۶۲	سید شمس الدین طاہرؒ	۳۳۹	شیخ ابوالفتح علائی قریشیؒ
۳۶۳	شیخ عبداللہ شطاریؒ	۳۴۰	شیخ سراج سونختہؒ
۳۶۴	شیخ حسام الدین مانک پوریؒ	۳۴۱	شاہ بدیع الدین مارہؒ
۳۶۷	مولانا جلال الدین مانک پوریؒ	۳۴۲	شیخ سخافیؒ
۳۶۸	مولانا خواجہؒ	۳۴۳	مولانا تقی الدین اودھیؒ
۳۶۸	شیخ کالوہؒ	۳۴۵	شیخ رفقتہ الدینؒ

صفحه	مطالب	صفحه	مطالب
۳۹۷	شاه سیدو	۳۹۹	مولانا شیحین
۳۹۸	راجی حامد شہ	۳۹۹	شیخ علی پیرو
۳۹۹	راجی سید نور	۴۰۰	شیخ محمد علی
۴۰۰	شیخ حسن طاہر	۴۰۱	قاضی شہاب الدین دولت آبادی
۴۰۲	مولانا اکرادو	۴۰۲	قاضی نصیر الدین گنبدی
۴۰۵	شیخ معروف	۴۰۳	شاه میان جیو
۴۰۵	شیخ بہاؤ الدین جونپوری	۴۰۴	شیخ کبیر
۴۰۷	شیخ بہاؤ الدین	۴۰۵	خواجہ حسین ناگوری
۴۰۹	شیخ بڑھن شطاری	۴۰۸	شیخ احمد مجد ثیبانی
۴۱۰	مخدوم مولانا عماد الدین غوری	۴۰۲	شیخ حمزہ دھرسوی
۴۱۲	شیخ علم الدین حاجی	۴۰۴	شیخ احمد عبدالحق
۴۱۳	مخدوم شیخ محمد الحسینی الجیلانی	۴۰۸	شیخ صلاح درویش
۴۱۵	مخدوم شیخ عبدالقادر	۴۰۹	شیخ جمال گوہری
۴۱۹	شیخ عبدالرزاق	۴۱۰	شیخ بختیار
۴۱۹	سید زین العابدین	۴۱۲	شیخ عارف
۴۲۰	مخدوم شیخ حامد	۴۱۳	شاه داؤد
۴۲۲	شیخ داؤد	۴۱۴	شاه کور
۴۲۲	میر سید اسمعیل	۴۱۶	شیخ سعد الدین خیر آبادی

صفحہ	مطالب	صفحہ	مطالب
۲۵۵	شیخ یوسف چیریا کوٹی	۲۲۲	شاہ قیس
۲۵۶	شیخ خانو گو الیری	۲۲۶	مولانا سماء الدین
۲۵۷	شیخ علاؤ الدین	۲۲۹	شیخ عبدالمتیب بابائی
۲۵۸	سید سلطان بہرائچی	۲۳۰	سید کبیر الدین حسن
۲۵۹	سید علاؤ الدین	۲۳۱	شیخ نسیم الدین منتقی ناتانی
۲۶۰	سید علی	۲۳۳	شاہ عبدالقدوس لہی
۲۶۲	شیخ ادھن جونپوری	۲۳۵	شیخ حاجی عبدالوہاب بخاری
۲۶۳	بیان قاضی خان طغر آبادی	۲۳۸	شاہ جلال شیرازی
۲۶۵	شیخ محمود وولاری	۲۳۹	شاہ احمد شرعی
۲۶۶	شیخ محمد حسن	۲۴۱	شیخ سلیمان
۲۶۹	شاہ عبدالرزاق جھنجابہ	۲۴۲	شیخ عبدالقدوس
۲۷۱	شیخ امان پانی پتی	۲۴۵	شیخ امجد دہلوی
۲۷۶	شیخ سیف الدین	۲۴۵	شیخ ادھن دہلوی
۲۷۸	سلطان جلال الدین قریشی	۲۴۶	شیخ یوسف قتال
۲۸۱	میر سید ابراہیم	۲۴۷	مولانا شعیب
۲۸۳	سید رفیع الدین صفوی	۲۴۸	ملک زین الدین و وزیر الدین
۲۸۴	شیخ بہاؤ الدین معنی آگرہ	۲۵۱	شیخ جمال
۲۸۵	شیخ حاجی حمید	۲۵۵	سید حسین پائی میناری

صفحہ	مطالب	صفحہ	مطالب
۵۲۷	شیخ عبدالغفور مازہر	۴۸۶	میر سید عبدالوہاب
۵۲۸	مولانا درویش محمد واعظ	۴۸۷	میر سید عبدالاول
۵۲۹	مولانا بختی	۴۹۳	شیخ علی بن حسام الدین
	ذکر بعضہ مجازیب	۵۰۲	شیخ عبدالوہاب متقی
۵۳۰	شاہ ابوالعباس بخاری	۵۰۸	شیخ عزیز اللہ متوکل
۵۳۱	میاں معروف	۵۰۹	مخدوم بیوقادری
۵۳۲	شیخ علاؤ الدین مجذوب	۵۱۰	میاں غیاث
۵۳۴	مسعود نحاسی	۵۱۱	میاں محمد طاہر
۵۳۵	شیخ حسن مجذوب	۵۱۲	شیخ عبداللہ و شیخ رحمت اللہ
۵۳۶	شیخ حسن بودلہ دہلوی	۵۱۴	شیخ حسین
۵۳۷	شیخ عبداللہ ابدال دہلوی	۵۱۶	شیخ عبدالعزیز بن حسن طاہر
۵۳۸	میاں بونگر	۵۱۸	شیخ جنید حصاری
۵۳۹	بابا کپور مجذوب	۵۱۹	میاں نجم الدین
۵۴۰	باین مجذوب	۵۲۰	شیخ برہان کاپلی
۵۴۲	آلہ دین مجذوب	۵۲۱	شیخ سلیم
۵۴۴	شاہ منصور	۵۲۳	شیخ نظام الدین امیجھوی
۵۴۵	شیخ یوسف	۵۲۴	شیخ جلال فنوجی قریشی
۵۴۶	سویہ بن مجذوب	۵۲۵	شیخ جلال الدین نغانیسری
		۵۲۶	شیخ اسحاق

صفحہ	مطالب	صفحہ	مطالب
	تکمیلہ		ذکر بعضہ از نسائے صالحات
	کاتبِ حروف کے بعض اسلاف	۵۴۷	بی بی سارہ
۵۵۶	اور والد ماجد کے مختصر احوال	۵۴۸	بی بی فاطمہ سام
	خاتمہ	۵۵۰	والدہ شیخ فرید الدین شکر گنج
۵۶۵	کاتبِ حروف کے بعض ابتدائی احوال	۵۵۱	بی بی زینب
۵۸۹	مناجات بدرگاہ قاضی الحاجات	۵۵۵	بی بی اولیام
	قصیدہ		
	۵۹۳		

حضرت شیخ عبدالحق محدث دہلوی رحمۃ اللہ علیہ

ولادت
۹۵۸ ہجری بمقام دہلی
والد ماجد
شیخ سیف الدین سیفی قادری مرید حضرت
شیخ امان اللہ پانی پتی رحمۃ اللہ علیہ المتوفی ۹۹۰ ہجری

سفر حجاز
۹۹۶ ہجری
زیارت مدینہ طیبہ
۹۹۸ ہجری
مراجعت بوطن
۱۰۰۰ ہجری دہلی میں

درس و تدریس اور تصنیف و تالیف کا آغاز

روحانی مرشد
والد ماجد شیخ سیف الدین رحمۃ اللہ علیہ
حضرت سید موسیٰ قادری رحمۃ اللہ علیہ
شیخ عبدالوہاب رحمۃ اللہ علیہ (مکہ معظمہ میں)
حضرت خواجہ باقی باللہ نقشبندی رحمۃ اللہ علیہ

وفات

مدفن

۱۰۵۲ ہجری
دہلی میں خواجہ قطب الدین بختیار کاکی قدس سرہ
کے احاطہ مزار کے قریب جو ضلع شمس کے کنارے

فخر عالم
۱۰۵۲

تاریخ رحلت

شیخ اولیاء
۹۵۸

تاریخ ولادت

علمی خدمات

علوم عقلی و نقلی پر کل تصانیف کی تعداد سو کے قریب ہے جن میں رسائل بھی شامل ہیں۔ فن و موضوع کے اعتبار سے شیخ محدث کی تصانیف مندرجہ ذیل عنوانات کے تحت آتی ہیں۔

تفسیر احادیث - تجرید عقائد - فقہ تصوف - اخلاق - اعمال و اوراد - فلسفہ و منطق - نحو - تاریخ - سیر و تذکرہ - ذاتی حالات و خطبات - مکاتیب - اشعار

- ۱۔ اشعة اللمعات فی شرح المشکوٰۃ (فارسی)
- ۲۔ لمعات التفتیح فی شرح مشکوٰۃ (عربی)
- ۳۔ مدارج النبوة (فارسی) رسول مقبول کی مکمل حیات طیبہ
- ۴۔ شرح سفر السعادت (فارسی)
- ۵۔ تکمیل الایمان و تقویۃ الایقان (فارسی) و ذکر عقائد
- ۶۔ جذب القلوب الی دیار المحبوب (فارسی) تاریخ مدینہ منورہ
- ۷۔ اخبار الاخبار (فارسی) شیخ محدث کی سب سے پہلی تصنیف
- ۸۔ شرح فتوح الغیب شیخ جیلانی رضی اللہ عنہ (فارسی)
- ۹۔ ترجمہ غنیۃ الطالبین شیخ جیلانی رضی اللہ عنہ (فارسی)
- ۱۰۔ آداب الصالحین (فارسی)
- ۱۱۔ تحصیل التعرف فی معرفۃ الفقہ و التصوف (عربی)
- ۱۲۔ کتاب المکاتیب و الرسائل (فارسی)
- ۱۳۔ ذکر نادر کہ (فارسی) تاریخ سلاطین ہند
- ۱۴۔ مرجع البحرین فی الجمع بین الطریقین (فارسی)

پیش لفظ

یہ بے بدامن مردانِ آشنا ویزہ زیار اگر نگہِ محرمانہ می خواہی (اقبال)

حضرت شیخ عبدالحق محدث دہلوی علیہ الرحمۃ کی بلند پایہ تصنیف اخبار الاخیار بے صغیر پاک و ہند کے علماء و مشائخ کا مشہور و معروف تذکرہ ہے جسے اپنی جاویدیت، شگفتہ انداز اور نقد و تحقیق کے اعتبار سے قبولِ عام کی سند حاصل ہے۔

خلیق احمد نظامی کے الفاظ میں "اخبار الاخیار شیخ محدث" کے علمی تجربہ، اندازِ تحقیق اور وسعتِ مطالعہ کی بہترین آئینہ دار ہے، قرونِ وسطیٰ کے پورے مذہبی لٹریچر پر اُن کی نظر ہے، وہ جو کچھ لکھتے ہیں اس کی پوری تحقیق کرتے ہیں، عقیدت کہیں واقعات کی تحقیق میں مانع نہیں آتی، اصولِ اسناد کا

استعمال شیخ نے نہایت سنجیدگی سے کیا ہے۔

انبار الاخیار ایک قابل قدر تاریخی و ادبی یادگار ہونے کے علاوہ حکمت و نصائح اور پاکیزہ تعلیمات کا پیش بہا ذخیرہ ہے۔ اس میں سلسلہ چشتیہ کے مقتدانے بزرگ حضرت خواجہ معین الدین چشتی اجمیری قدس سرہ سے لے کر مصنف علیہ الرحمۃ کے زمانے تک کے ممتاز مشائخ و علماء اور صوفیان باصفا کے حالات و کوائف ان کے ملفوظات و تصنیفات کی روشنی میں بیان کیے ہیں۔ کتاب میں تین سو کے قریب ان صوفیائے کرام اور اولیائے عظام کی مقتداس زندگیوں کی دل آویز داستانیں درج ہیں جو اس سرزمین میں رہنے والے اور جن کی اعلیٰ تعلیمات کے انوار سے اس بزرگوار کا قدیم اسلامی عہد تابندہ و روشن ہے۔ ان مصلحین امت نے کمال اخلاص و دردمندی سے اپنے عہد کے مسلمانوں کے اخلاق، مذہبی رجحانات اور معاشرہ و سیاست کی اصلاح کا کام انجام دیا اور نہایت بیباکی و جوش گوی سے سلاطین و اقتدار والوں کے سلطنت کے افعال و کردار کو تنقید کا نشانہ بنائے رکھا۔

اخبار الاخیار فارسی کے مطبوعہ نسخے بہت کمیاب
 ہیں۔ مطبع مجتہائی دہلی میں یہ کتاب دو مرتبہ (۱۳۰۹ھ و ۱۳۳۲ھ
 میں) طبع ہوئی تھی۔ اس مطبع کا دوسرا ایڈیشن (طبع ۱۳۳۲ھ)
 کہیں کہیں دیکھنے میں آتا ہے۔ مطبع محمدی دہلی (طبع ۱۲۸۳ھ)
 اور مطبع ہاشمی میرٹھ (طبع ۱۲۷۸ھ) کے نسخے اس وقت
 بالکل نادر الوجود ہیں۔ راقم سطور مؤخر الذکر نسخے کے لیے
 محبتی عالمگیر شجاع صاحب کا رہین منت ہے کہ انہوں
 نے اپنے ذاتی کتب خانے سے یہ نادر نسخہ
 عاریتاً مرحمت فرمایا۔ مطبع محمدی کا نسخہ چونکہ
 بعینہ اسی نسخے کی نقل ہے لہذا موازنہ و مقابلہ کے
 لیے صرف مجتہائی (۱۳۳۲ھ) اور ہاشمی (۱۲۷۸ھ)
 کے نسخوں پر اکتفا کی ہے۔ ہرچیت یہ دونوں نسخے
 بجائے خود اسقام سے خالی نہیں لیکن تقابلی مطالعہ
 سے اکثر مشکلات رفع ہو جاتی ہیں۔ اور متن کی صحت
 متعین ہو جاتی ہے۔ ترجمہ کتاب میں بخوف طوالت
 نسخہ بدل درج کرنے سے احتراز کیا گیا ہے۔
 انوارِ صوفیہ کی مجوزہ تقطیع کا لحاظ رکھتے ہوئے
 اس کی ضخامت کو حتی الوسع محدود رکھنا ضروری تھا،
 لہذا اس مجبوری کی بنا پر بعض جگہ اختصار و التقاط

سے کام لینا پڑا، لیکن یہ عمل انتہائی احتیاط سے کیا گیا ہے اور کتاب کی تاریخی، تحقیقی اور معنوی حیثیت میں مطلق کوئی فرق نہیں آیا۔ مزید برآں مجموعی طور پر کتاب کی دلچسپی و افادیت کو ہر قدم پر ملحوظ رکھنے کی کوشش کی ہے۔

راقم الحروف اس ترجمے کی تکمیل کے سلسلے میں کہ فرمائے مخلص مولوی شمس الدین صاحب تاجر کتب لاہور کا خصوصیّت سے ممنون ہے کیونکہ ان کی وساطت سے وقتاً فوقتاً تصوف کی بعض نادر تصانیف دیکھنے کا موقع ملا جس سے کام میں بہت سہولت پیدا ہو گئی۔

لاہور ۲۱ جولائی ۱۹۵۸ء

طبع دوم

ناشرین نے انوارِ صوفیہ کے موجودہ ایڈیشن کی تقطیع بڑھا کر اس کے مافیہ میں اصلاح و ترمیم کا موقع پیدا کر دیا، لہذا ترجمے کی کامل نظر ثانی کر کے ضروری اضافے اور تصحیح کی گئی ہے۔ اختصار و التقاط کا عمل

طبیقتہ سوم کے معدودے چند بزرگوں تک محدود
 کر دیا گیا ہے اور اس میں بھی یہ التزام کیا ہے کہ
 افادیت کا کوئی پہلو کمزور نہ رہے۔ نظر ثانی کے دوران
 میں اردو عبارت کو فارسی تنہا سے قریب تر کرنے کی
 کوشش کی ہے اور اس طرح نتیجے میں زیادہ حسن
 و کیفیت پیدا ہو گیا ہے۔

امید ہے کہ نقش ثانی ارباب معرفت کے نزدیک
 پہلے سے زیادہ مقبول ہوگا اور عام اردو دان طبقے کے
 لیے اس کا مطالعہ قلبی راحت و سرور کا موجب ہوگا
 ع صحبت اہل صفا نور و حضور و سرور

لطیف ملک

لاہور

۶ جنوری ۱۹۶۲ء


76448



صحبت مرال اگر یک ساعت است
بہتر از صد چلہ و صفت طاعت است

ہر کہ خواهد ہم نشینی با خدا
اوشیند در حضور اولیٰ

چوں شوی دور از حضور اولیٰ
در حقیقت گشتہ دور از خدا



جبرائيل

في

اشارة الانبياء

بِسْمِ اللّٰهِ الرَّحْمٰنِ الرَّحِیْمِ

شکر ہے اس واجب العظیّات پاک اور بزرگ کا جس کی بخشش کی کوئی انتہا نہیں اور جس کی نعمتوں کا شکر حیطہ امکان سے باہر ہے۔ نعمتوں میں سب سے اول نعمت جو ہے اور باقی سب نعمتیں اس کے بعد مشہور ہیں۔ چونکہ نعمت ہستی دائم ہے لہذا دوام نعمت کو دوام شکر لازم ہے پس ایسا کون ہے جو ایک ہی نعمت کے شکر سے عہدہ برآ ہو کہ پھر دوسری نعمتوں کا شکر ادا کرے۔ قطعاً

عقل در اندیشہ فروشد مگر شکر خداوند تعالیٰ کُنت

دید کہ ہرگز نتواند کہ آن لائق اے در گہ والا کُنت

تا ابد اللہ ہرگز شرمندگی سر نتوانست کہ بالا کُنت

خدا کی انہی لامتناہی نعمتوں میں سے ایک نعمت سانس ہے جو ہر لمحہ بے کمی و کوتاہی جاری رہتا ہے کہ جس کی آمد و شد میں ہزاروں نعمتیں موجود ہیں اور جس کے حصرو احصائیں عقل گم ہے۔ فَبِحَحْمَانٍ مِّنْ بَعْلَتٍ قَدْرَتْ وَأَدَقَّتْ حِكْمَتَهَا

ایک اور نعمت راتِ ہر روزہ ہے جو صبح و شام بطریقِ اورارتھ کو پہنچتا ہے
 نظر کر اور اس کے اسباب و آلات کو غور سے دیکھو۔ فَسُبْحَانَ مَنْ تَمَّتْ حِكْمَتُهُ
 وَعَمَّتْ لِحْمَتُهُ۔

دوسری تمام نعمتوں مثلاً ماکل، مشارب، ملابس، مآرب، مجالس، مساکن، موز،
 موطن اور تمام نعمت ہائے سماوی وارضی وعلوی و سفلی وروحانی و جسمانی و ظاہری و باطنی
 کو غور سے دیکھے اور اپنی قوتِ فکر یہ کو خدائے علیمِ قدیر کی تخلیق و تقدیر و تربیت و تدبیر میں
 صرف کرے تو سوائے سکوت و حیرت کے اور کیا ملے گا اور عجز و بندگی کے سوا اور کیا
 ہوگا یہ سب کچھ تیرے ہی واسطے ہے تاکہ تو اس کی یاد میں مجوسے اور درگاہ بے نیازی
 میں ارادت سے آئے فَسُبْحَانَ مَنْ لَا حَصْرَ لَآبِهَا وَلَا انْحِصَاءَ لِنِعْمَائِهَا
 جس طرح خالقِ موجودات کا شکر و سپاس جیٹے امکان و احاطہ انسان سے خارج
 ہے۔ سید کائنات کی مدح و ثنا بھی شرح و بیان کی مجال سے باہر ہے وہ اول میں با
 خلقتِ آدم ہیں، آخر میں واسطہ ہدایتِ نبی آدم، باطن میں مربی ارواح و ظاہر میں متمم
 اشباح، کاسرار کائنات و دیان و دول، ناسخ احکامِ ملل و نحل، نص خاتم وجود، نقشِ فص معرفت و
 شہود، مقصود و متکلفانِ مقصودہ افلاک، مقصد سالکانِ مطہورہ خاک، متمم مکارمِ اخلاق، مکمل
 کاملانِ آفاق، حاجر منزلین وجود و عدم، بزرگ بحرینِ حدود و قیام، جامع نسخہ امکان
 و وجوب، موجب رابطہ طالب و مطلوب، عزیزِ صمدیت، ملکِ مملکتِ احدیت،
 منظرِ حقیقتِ روانیت، منظرِ صورتِ رحمانیت، میر مکتومِ غیبِ لاہوت، طلسمِ معلومِ گنج
 جبروت، مروجِ ارواحِ ملکوتیہ، مزین اشباحِ ناسوتیہ، باریتِ خطِ ولایت، نہایتِ اثرہ
 نبوت، منظرِ اتم، رحمتِ اعم، عقلِ اول، ترجمانِ ازل، نورِ انوار، میر اسرار، ہادیِ سبل، سید

رسول، نورِ آسنی، سترِ ابہی، صیبِ اعلیٰ، صغیٰ اصفیٰ محمد مصطفیٰ صلی اللہ علیہ وسلم
اللہمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَاصْحَابِہِ

اور اسی قبیل پر آپ کی آلِ کامل الاسوال کے کمالات اور اصحاب و افرانصاب
صفات اور ائمہ اہل کرم کی انواع نعم و اصناف احسان، حصرو احصاء سے باہر اور
استیفاء و استقصاء سے خارج ہیں۔ سب اسی دریا کی لہریں اور اسی آفتاب کے چاند
ہیں، جو فیض کہ آج تک جاری ہے اور جو نور کہ دین میں چمک رہا ہے انہی کی وساطت
سے ہے، ہر نہر کی علیحدہ آب واری اور ہر چاند کی علیحدہ تابداری ہے۔ ان میں سے ہر
ایک کتاب فضل کی ایک علیحدہ فصل اور ایک نیا باب ہے۔ کوئی صدق و سداؤ کے
ساتھ موصوف ہے اور کوئی عدل و داد سے معروف، کوئی سچیتہ حیا سے موسوم ہے اور
کوئی علم بے انتہا سے معلوم، خلافت نامہ خاتم نبوت خاتم ولایت کی مہر سے تمام
ہوا اور دورِ خلافت کا اختتام ہوا۔

اس کے بعد خاتم ولایت سے کہ جس پر شجرہ علم و ہدایت منتهی ہوتا ہے اتنے
شعب و شجرات و فروع و ثمرات پیدا ہوتے کہ درختِ طوبیٰ کے مثل ان کے کمالات
ہر طرف سایہ فگن ہوتے اور تمام عالم جمال ولایت کے نور سے منور ہو گیا خصوصاً آنحضرت
کی اولادِ امجاد اور احفادِ عالی نژاد جنہوں نے حکم وراثتِ حقیقی و مناسبت ذاتی کل کمالات
کا وافر نصیب اور کامل تزیین پایا اور بحکم عصمت ذاتی، ولایتِ معنوی کا علم بنا کر کے
ریاستِ ظاہری کو دوسروں کے لئے چھوڑ دیا۔ نورِ ولایت کبھی خاندانِ نبوت سے جہا
نہیں ہوتا اور ملک ولایت کو ان قطبوں کے بغیر مرکز قرار نہیں۔

پھر ان قطبوں میں سے جس کو چاہا قطبِ اقطاب عالم اور نبوتِ نبی آدم اور مزج

میں
پیدا
کے
سبب
نہیں
مثلاً

تقلین اور مشہور مغربین بنا دیا اور وہ محی دین اور مجدد شرع متین ہوا۔ اگرچہ جمال محمد تمام
 آل محمد میں تابان ہے لیکن یہاں اور ہی جمال اور اور ہی کمال ہے۔ جمال جمال محمد ہے
 اور کمال کمال محمد، اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ ۝

عالم ظہور نور کمال محمد است آدم مثال حسن و جمال محمد است
 از آفتاب روز قیامت چہ غم بود آن را کہ در پناہ ظلال محمد است
 اے غرقہ گناہ ز طوفان غم مترس کشتی نوح عصمت آل محمد است

امّا بعد فقیر حقیر عبدالحق بن سیف الدین الترمذی الدہلوی البخاری عرض پرداز
 ہے کہ ارباب عقل و اصحاب نظر پر جو زمرہ اہل نبوت و اعتبار سے ہیں یہ بات محقق و
 مقرر ہے کہ موثر ترین حالات بلکہ افضل ترین عبادات، اہل کمال کی مصاحبت اور مقربان
 درگاہ ذوالجلال کی ہم نشینی ہے کیونکہ ان کی استقامت احوال کا مشاہدہ سالک کو
 بہت بخشا ہے جس سے سخت عبادتیں اور دشواریاں صحتیں جو اس طریق کے سلوک
 میں لازم ہیں آسان ہو جاتی ہیں، بلکہ ان بزرگوں کے معائنہ جمال سے دل میں ایک نور
 پیدا ہوتا ہے جس سے شک و شبہ کی ظلمت جو علت بعد و حجاب ہے زائل ہو جاتی
 ہے لیکن کاموں کی دولت صحبت اور عارفوں کے مشاہدہ جمال سے محروم ہونے کے
 بعد ان کے حالات کا مطالعہ اور ان کے آثار کی پیروی، بہت فرمائی اور ظلمت کے دور
 کرنے میں وہی تاثیر رکھتی ہے جیسے کہ ان کی صحبت و ہم نشینی، بلکہ یہ بھی ایک قسم کی
 صحبت ہے۔ اطمینان و ثبات و نصیحت و عبرت کے علاوہ اس کے بہت فوائد و
 منافع ہیں۔ اول یہ کہ اولیاء اللہ کا وجود ایک ایسی رحمت ہے جس میں سب شامل
 ہیں اور ایک ایسی نعمت ہے جس سے ہر شخص حاصل ہے۔ پس و اما بنعمتہ

رَبِّكَ فَحَدِّثْ کے بموجب ان کے مناقب و فضائل کا ذکر جو درحقیقت اس نعمت
عظمتی و عطیہ کبریٰ کا شکر ہے ضروری ہو جاتا ہے اور ان صفا کیشوں سے اعتقاد و

محبت واجب و لازم۔ رُباعی

ہر کس کہ کمال اولیاء را نہ شناخت

این نعمتِ خاص بے بہار نہ شناخت

پس شکر نگفت و حجت ایساں نگزید

می دان بر یقین کہ او خدا را نہ شناخت

چونکہ دیار عرب و عجم کے مشائخ کا تذکرہ ارباب معارف کی کتب و صحائف

میں مذکور ہے خاطر فائز میں یہ خیال پیدا ہوا کہ ان اوراق میں جو کچھ اخبار و آثار تحریر کیے

جائیں وہ حضرت پرستگیر شیخ العالم و الغوث الاعظم فرد الاجاب قطب الاقطاب

غوث الثقلین شیخ نجی الدین ابو محمد عبدالقادر الحسینی الجیلانی رضی اللہ عنہ کے ذکر

کے بعد صرف اس ملک کے مشائخ سے مخصوص ہوں یعنی ملک ہندوستان جو غرباء و

محبان و دوستان خدا کا خاص مقام ہے، کیونکہ اگرچہ ان میں سے بعض مشاہیر کے احوال

مسطور ہو چکے ہیں لیکن اکثر دور کے مشائخ و علماء برواقیہ کے حالات، جو زمانہ ابتدائی ترقی

اسلام سے جبکہ ان بزرگوں کا اس ملک میں ظہور ہوا ہر عصر اور ہر عہد میں مشہور و معروف

ہے ہیں، کسی خاص کتاب میں بالتفصیل درج نہیں اور محض کسی تقریب و وسیلہ سے بعض

ملفوظات و رسائل میں مذکور ہیں یا خواص و عوام میں مشہور ہیں، اس کے علاوہ ان متاخر

صوفیہ کے احوال و اوصاف جو اس زمانے کے قریب ہیں ابھی تک تحریر میں نہیں آئے

اور صرف معاصرین کے زبان زد ہیں۔ پس حضرت خواجہ بزرگ معین الدین قدس اللہ

کے ابتدائی زمانہ سے تلامذہ کے منتہا تک (جو اس کتاب کی تاریخ تحریر ہے) اولیاء،
 عتیاء، عرفاء، مشائخ، بزرگانِ دین اور مقتدا یا بنِ اربابِ یقین کے جو احوالی کتب و
 سائل و ملفوظاتِ مشائخِ چشتیہ و غیر ہم میں نظر آئے، نیز ان ثقت راویوں سے سنے گئے
 ن کا صدق مسلم ہے، کامل تحقیق و تفتیش اور کدوکاوش کے بعد جو کتابانِ تاریخ اور
 ہل اخبار کے لئے ضروری ہے، اس صحیفہ شریفہ میں درج کیے گئے ہیں اس لحاظ
 سے اس کتاب کا نام اخبار الاخیار فی اسرار الابرار رکھا گیا۔ ہر ایک بزرگ کی تعریف و
 صنیف میں حدود اندازہ کو مد نظر رکھتے ہوئے اور مبالغہ سے قطع نظر کر کے جو کچھ مناسبت
 ال تھا بیان کیا گیا ہے، اور ان کی تصنیفات و تالیفات اور مکاتیب و رسائل میں جو
 کچھ معاملاتِ طریقت و مکاشفاتِ حقیقت یا وعظ و نصیحت و ارشاد و تربیت سے
 تعلق نظر آیا اس میں سے کچھ قلمبند کیا گیا ہے۔

طبقہ اول

خواجہ بزرگ حضرت معین الدین چشتی قدس سرہ جو اس ملک کے سر حلقہ مشائخ
 بار اور اقدم سلسلہ چشتیہ ہیں اور ان کے معاصر خلفاء و مریدین و غیر ہم کے ذکر پر
 مشتمل ہے۔

طبقہ دوم

حضرت شیخ فرید الدین گنج شکر قدس سرہ اور ان کے معاصرین و مریدین کے
 لئے مخصوص ہے۔

طبقہ سوم

حضرت شیخ نصیر الدین محمود چراغ دہلی اور ان کے معاصرین سے متعلق ہے

اور پھر اسی ترتیب سے اپنے زمانے تک لکھا گیا ہے۔ رحمة اللہ علیہم اجمعین
 اس کے بعد بعض مجذوبوں اور بزرگ عورتوں کا تذکرہ بلا لحاظ تقدم و تاخر کیا گیا
 ہے۔ خانہ میں کاتب حروف کے بعض اسلاف کا محل تذکرہ ہے رحمة اللہ علیہم
 اور والد ماجد قدس سرہ کا مفصل حال لکھا ہے۔ آخر میں کچھ اپنا ماجرا بیان کر کے
 محیب الدعوات کی درگاہ میں مناجات اور سید کائنات صلی اللہ علیہ وآلہ وسلم کی
 نعت پر کتاب کو ختم کیا ہے۔

الحق یہ ایک ایسا مجموعہ ہے کہ اگر کوئی فقیر اس کے ساتھ اپنے وقت کو خوش
 کرے تو بجا ہے اور اگر کوئی سالک اس سے اپنا مطلوب طلب کرے تو امید ہے
 کہ وہ حرمان سے دو چار نہ ہوگا۔ شاید کہ قبول درگاہ سے مقبول ہو اور حصول مقصود
 سے موصول،

وَصَلَّى اللّٰهُ تَعَالَى عَلٰى خَيْرِ خَلْقِهِ مُحَمَّدٍ وَّآلِهِ اَجْمَعِينَ الطَّيِّبِينَ
 الطَّاهِرِينَ ط

قُطْبُ الأقطابِ غوثُ الأعمامِ محي الدّينِ عبد القادر جیلانی

اکمل اولیائے اہل بیت و اعظم ساداتِ حنیفہ میں سے ہیں، آپ عبد اللہ محض بن حسن متقی بن امام المسلمین حسن بن امیر المؤمنین علی مرتضیٰ کی اولاد سے ہیں، آپ کی نسبت قصبہ جبل سے ہے کہ اس کو جیلان اور گیلان بھی کہتے ہیں، ولادت باسعادت ۳۴۴ھ میں ہوئی اور ایک روایت کے مطابق سال ولادت ۳۴۴ھ ہے۔ آپ نے عمر شریف کے تینتیس سال تدریس و فتویٰ میں اور چالیس سال وعظ و نصیحت اور ارشاد و خلق میں صرف کیے۔ آنحضرت نے نوے برس کی عمر پائی اور ۵۶۱ھ میں انتقال فرمایا۔ ۳۸۸ھ میں جب آپ کی عمر شریف اسی سال کی تھی بغداد میں تشریف فرما ہوئے اور شیوخ و ائمہ و اعلامِ ائمتہ و علمائے سنت و اعیانِ دین کی خدمت میں قرآن مجید کو باروایت و درایت و سر و عن نہایت استواری سے تجوید فرمایا اور اعلامِ محدثین و اعمامِ مستدین و علمائے متقنین سے استماعِ حدیث کیا، تحصیلِ علوم کی یہاں تک تکمیل فرمائی کہ کل علوم میں اصولاً و فروغاً و مذہباً و خلافاً بغداد کے تمام اکابر سے بلکہ تمام علمائے بلاد سے بڑھ گئے حتیٰ فاق الكل فی الكل و صار مرجع الجميع فی الجميع۔

بعد از اہل خدائے عز و جل نے آپ کو لوگوں پر ظاہر کر دیا اور خواص و عام کے

دلوں میں قبولِ عظیم و عظمتِ تمام ڈال دی اور آپ کو قطبیتِ کبریٰ اور ولایتِ عظمیٰ کے مرتبے سے مخصوص کیا اور ہر چہار طرفِ عالم سے فقہاء و علماء و طلبہ و فقراء کے تمام گروہوں کو جنابِ عرشِ مآب کی طرف متوجہ کیا۔

آپ قطبِ وقت، سلطانِ موجودات، امامِ صدیقین، حجتِ العارفین، روحِ معرفت، قلبِ حقیقت، زمین میں خدا کے خلیفہ، اس کی کتاب کے وارث اور اس کے رسول کے نائب، وجودِ محض، نورِ خالص، سلطانِ طریق اور بالتحقیق موجودات میں تصرف کرنے والے تھے رضی اللہ تعالیٰ عنہما وعن جمیع الاولیاء۔

منقول ہے کہ ایک دن حضرت کو جامع مسجد میں چھینک آئی اس پر حاضرین میں سے بیرحمک اللہ اور یرحمہ اللہ کی اس قدر آوازیں بلند ہوئیں کہ خلیفہ مستجد باللہ نے جو اس وقت مسجد کے حج کے میں فروکش تھا مصباحین سے دریافت کیا کہ یہ کیا شور ہے جواب ملا کہ شیخ عبد القادر کے چھینک آئی تھی اور لوگوں نے ان کے حق میں دعا دی ہے۔

حضرت کے علمی کمالات کے متعلق روایت ہے کہ ایک روز کسی قاری نے آپ کی مجلس میں قرآن مجید کی ایک آیت پڑھی، آپ نے اس آیت کی تفسیر میں پہلے ایک معنی بیان فرمائے، اس کے بعد دوسرا اور پھر تیسرے یہاں تک کہ حاضرین کے علم کے مطابق آپ نے اس آیت کے گیارہ معانی بیان فرمائے۔ اس کے بعد دیگر حقائق کا ذکر شروع کیا اور اس طرح چالیس حقائق تک تعلیم فرمائی، ہر معنی کے ساتھ سند بیان کی اور تمام حقائق کی تائید میں دلائل دیئے اور ہر دلیل کی تفصیل بیان فرمائی جس سے حاضرین دم بخورہ گئے، اس کے بعد آپ نے فرمایا کہ اب ہم قال کو چھوڑ

کہ حال کی طرف آتے ہیں لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ طرہ زبان مبارک سے اس کلمے کا نکلنا تھا کہ حاضرین کے دل میں شورش و اضطراب برپا ہو گیا اور گریبان چاک کر کے صحرا کی جانب بھاگنے لگے۔

ایک مرتبہ آنحضرت نے فرمایا کہ میں پچیس سال تک ترک دنیا کی خاطر عراق کے جنگلوں اور دیوانوں میں مارا مارا پھرتا رہا۔ حالت یہ تھی کہ نہ کوئی شخص مجھے پہچانتا تھا اور نہ میں کسی سے آشنا تھا، غیب کے لوگ اور جنات میرے پاس آتے اور میں ان کو طریقت کی تعلیم دیتا تھا، چالیس سال تک فجر کی نماز عشا کے وضو سے پڑھتا رہا۔ پندرہ سال تک نماز عشا ادا کرنے کے بعد قرآن مجید کی تلاوت کرتا رہا، اس طرح کہ ایک ٹانگ پر کھڑے ہو کر اور ایک ہاتھ سے دیوار کی کھونٹی پکڑ کر قرآن کی تلاوت کا آغاز کرتا اور صبح ہونے تک ختم کر دیتا تین سے لے کر چالیس دن گزار جاتے کہ خورد نوش اور راحت و خواب سے محروم رہتا۔ گیارہ سال تک برج بغداد میں جس کو میرے طویل قیام کی وجہ سے برج عجیب کہتے ہیں یاد حق میں مشغول رہا۔ اس دوران میں خدا سے عہد کرتا رہتا کہ جب تک غیب سے کھانے کو نہ ملے گا ہرگز کوئی چیز نہیں کھاؤں گا، اس حالت میں کافی عرصہ گزر جاتا اور میں اپنے عہد پر قائم رہتا تھا، میرا دعویٰ ہے کہ میں نے آج تک خدا سے کوئی عہد باندھ کر نہیں توڑا۔

ایک موقع پر فرماتے ہیں کہ کسی سفر میں ایک شخص میرے پاس آیا اور اس نے استدعا کی کہ مجھے اپنی صحبت میں شامل کر لیا جاتے مگر اس شرط کے ساتھ کہ کسی حال میں بھی صبر اور دوستی کا دامن چھوٹنے نہ پائے، ایک دفعہ وہ شخص مجھے ایک جگہ بٹھا کر کہیں چلا گیا اور یہ وعدہ کر گیا کہ جب تک میں نہ آؤں اس جگہ سے نہ جانا، سال

بھرا سی حال میں گزر گیا اور وہ شخص نہ آیا، میں حسب وعدہ وہیں بیٹھا رہا، پورا ایک سال گزر جانے پر وہ آیا اور مجھ کو اسی جگہ بیٹھے پایا، پھر اُس نے ویسا ہی ایک وعدہ کیا اور چلا گیا، الغرض یہ واقعہ تین دفعہ پیش آیا، آخری دفعہ جب وہ آیا تو اس کے پاس روٹی اور دو وہ تھا، اس نے کہا کہ میں حضور ہوں اور مجھ کو اس لئے بھیجا گیا ہے کہ تمہارے ساتھ کھانا کھاؤں، پھر اُس نے کہا اب اٹھو اور بغداد جا کر قیام کرو اور سفر و سیاحت کو خیر باد کہو، حاضرین نے پوچھا کہ اس تین سال کی مدت میں کھانا کہاں سے کھاتے تھے؟ آپ نے فرمایا کہ جو کچھ غیب سے مل جاتا اور زمین پر پڑا پاتا اسی پر بسر اوقات کرتا۔ حضرت کی مجلس و عظ میں چار سو آدمی قلم و دوات لیے بیٹھے رہتے تھے اور جو کچھ آپ سے سنتے وہ لکھ لیتے تھے، آپ نے فرمایا کہ میں نے شروع میں رسول اکرمؐ اور حضرت مرتضیٰؑ کو خواب میں دیکھا کہ انہوں نے مجھے بولنے کا حکم دیا اور میرے منہ میں کعب وہن پکایا۔ اس طرح مجھ پر سخن کے دروازے کھول دیے گئے۔

نقل ہے کہ آنحضرتؐ کی مجلس کبھی یہود و نصاریٰ وغیرہ سے جو آپ کے ہاتھ پہ مشرف بہ اسلام ہوتے تھے اور قزاق، بدعتی اور مذہبی مفسدہ پردازوں سے جو دستِ حق پرست پر توبہ کرتے تھے حالی نہ ہوتی تھی، پانسو سے زائد یہود و نصاریٰ اور لاکھ سے زیادہ دوسری جماعتوں کے لوگ آپ کے ہاتھوں تائب ہوتے اور فسق و فجور کی زندگی سے باز آتے۔ اس کے علاوہ عام خلقت کی فیض یابی کا کوئی شمار نہیں۔

نقل ہے کہ جب حضرت منبر پر تشریف لاتے تو انواعِ علوم میں کلام کرتے تھے، مضی القال و عطفنا بالحال یہ فرماتے ہی لوگوں میں اضطراب و وجد و حال کی

کیفیت پیدا ہو جاتی تھی، کوئی گریہ و فریاد کرنے لگتا، کوئی گریبان چپاک کر کے صحرا کا راستہ لیتا اور کوئی بے ہوش ہو کر گر پڑتا اور جان سے دیتا۔ بعض اوقات حضرت کی مجلس وعظ سے جنازے نکالا کرتے۔ آپ کے غلبہ شوق و مہیت و تصرف و قہرمان عظمت و جلال کی جہت سے اور آپ کی مجلس وعظ میں خوارق و کرامات و تجلیات و عجائب و غرائب و حدوث اشیائے عجیبہ و ظہور امورِ غریبہ کے بارے میں جو کچھ نقل کیا گیا ہے حضور و شمار کی حد سے باہر ہے **وَلَوْ أَنَّ مَنَافِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمْدَانُ**۔

کہتے ہیں کہ آپ کی مجلس میں کل اولیاء و انبیاء، حیات اجساد کے ساتھ اور اموات ارواح کے ساتھ، اور جن و ملائکہ حاضر ہوتے تھے اور حضرت جلیب رب العالمین صلی اللہ علیہ وسلم و آلہ اجمعین بھی تربیت و تائید کے لیے تجلی فرماتے تھے اور حضور علیہ السلام تو اکثر اوقات مجلس شریف کے حاضرین میں شامل ہوتے تھے اور مشائخ عصر میں سے جس کے ساتھ ملاقات کرتے اس کو مجلس شریف میں حاضر ہونے کی وصیت کرتے تھے، اور فرماتے تھے جس کو فلاح کی خواہش ہو اس کو اس مجلس کی ملازمت لازم ہے۔

نقل ہے کہ ایک مرتبہ حضرت کلام کرتے کرتے ناگاہ چند قدم ہوا میں چلے اور فرمایا اے اسرائیلی ٹھہر اور محمدی کا کلام سن۔ جب آپ نے پھر اپنی جگہ کی طرف رجوع کیا تو لوگوں نے پوچھا کہ یہ کون تھا۔ فرمایا کہ ابو العباس حضرت ہماری مجلس سے گزر رہے تھے اور بہت تیزی میں تھے، پس میں ان کی جانب گیا اور کہا کہ تیز مت چلو اور بات سنتے جاؤ۔

روایت ہے کہ حضرت جیب منبر پر رونق افروز ہوتے تو فرماتے: اے غلام! جیب میں بیٹھتا ہوں تو حاضر ہونے میں دیر نہ کر، یہاں خدا کا قرب حاصل ہوتا ہے یہاں مراتبِ اعلیٰ تک رسائی ہوتی ہے۔ اے توبہ کے طلب کار! بسم اللہ میرے پاس آ۔ اے بخشش کے طالب! میرے پاس آ۔ اے طالبِ اخلاص! میرے پاس آ۔ ہفتے میں ایک بار آ، اگر نہ آسکے تو چھینے میں ایک بار آ۔ اگر ایسا نہ کر سکے تو سال میں ایک بار آ۔ اگر یہ بھی نہ ہو سکے تو زندگی میں ایک بار آ اور ہزاروں نعمتوں سے مستفیض ہو، اے عالم! ہزاروں مہینوں کا راستہ طے کر کے تمہا کہ تو مجھ سے ایک قول سننے اور جیب تو یہاں آ تو اپنے عمل، زہد، پارسائی اور احوال پر نظر نہ رکھ تا کہ تو مجھ سے اپنا نصیب لے سکے، میری مجلس میں ملائک، اولیاء اور غیب کے لوگ آتے ہیں تاکہ وہ مجھ سے بارگاہِ کبریٰ میں تواضع کے آداب سیکھیں، حق تعالیٰ نے کوئی نبی اور ولی پیدا نہیں کیا جو بصورتِ زندگی جسماً اور بصورتِ موت روحاً میری مجلس میں شریک نہ ہوا ہو۔

آپ فرماتے تھے کہ میری گفتگو مردانِ غیب سے ہے جو کوہِ قاف کے عقب سے حاضر ہوتے ہیں، ان کے قدم سہوا میں اور ان کے دل پروردگار کی آتشِ شوق اور شعلہٴ عشق میں سوزاں ہوتے ہیں، راوی کا بیان ہے کہ اس وقت مجلس میں آپ کے فرزند سید عبدالرزاق آپ کے قدموں میں منبر کے آخری پایہ پر تشریف رکھتے تھے انہوں نے سر اٹھا کر دیکھا تو مبہوت رہ گئے، پھر بے ہوش ہو گئے اور ان کے لباس اور دستار کو آگ لگ گئی، حضرت منبر سے نیچے اترے اور آگ کو فرو کیا، پھر فرمایا: اے عبدالرزاق! تو بھی ان میں سے ہے۔ مجلس کے ختم ہونے پر آپ نے شیخ عبدالرزاق سے اس کی کیفیت دریافت فرمائی، انہوں نے عرض کیا کہ جس وقت میں نے اوپر

کی تو دیکھتا ہوں کہ ہوا میں مروان غیب ساکت و مدہوش کھڑے ہیں اور تمام اُنق ان سے بھرا ہوا ہے، ان کے کپڑوں میں آگ لگی ہوتی ہے ان میں سے بعض تو فریاد کر رہے ہیں، بعض وجد و فوق میں ہیں، بعض اپنی جگہ پر قائم ہیں اور بعض زمین پر گرے ہوئے ہیں نقل ہے کہ آنحضرت نہایت کار میں بہت نفیس کپڑا پہنتے تھے۔ ایک دن آپ کا خادم، ابوالفضل بزاز کے پاس گیا اور کہا مجھے ایک دینار گز کا کپڑا چاہیے نہ زیادہ نہ کم۔ ابوالفضل بزاز نے پوچھا کہ یہ کپڑا کس کے لیے خریدنا ہے۔ خادم نے کہا اپنے شیخ محی الدین عبدالقادر کے لیے۔ بزاز کے دل میں آیا کہ شیخ نے خلیفہ کے لیے بھی کپڑا نہ چھوڑا۔ ابھی یہ خطرو اس کے دل میں گزرا ہی تھا کہ اس کے پیر میں غیب سے ایک میخ ایسی لگی کہ موت کے قریب پہنچ گیا۔ ہر چند کہ اس کو باہر نکالنے کی کوشش کی کچھ فائدہ نہ ہوا۔ پھر اس کو اٹھا کر آنحضرت کی خدمت میں لائے۔ آپ نے فرمایا اے ابوالفضل تو نے اپنے باطن میں ہم پر کیوں اعتراض کیا، خدا کی قسم میں نے اس کپڑے کو نہ پہنا جب تک کہ یہ نہ کہا گیا کہ اسے عبدالقادر اس حق سے جو مجھ کو تم پر ہے ایک گز دینار کا کپڑا پہن، اے ابوالفضل یہ کپڑا میت کا کفن ہے اور میت کا کفن اچھا ہوتا ہے، ایک ہزار موتوں کے بعد یہ کپڑا نصیب ہوا ہے۔ پھر آپ نے اپنا دست مبارک اس دستکی جگہ پر رکھا۔ وہ تکلیف رفع ہو گئی کہ گویا پہلے کبھی نہ ہوتی تھی۔ پھر فرمایا کہ اس کا اعتراض ہم پر میخ کی صورت میں متشکل ہوا تھا اور اس کو یہ دکھ پہنچا۔ رضی اللہ تعالیٰ عنہما وعن جمیع اولیاء۔

آپ کے کرامات اور خوارق عادات جو ہر وقت ظہور میں آتے تھے حصر و شمار کی حد سے خارج اور تقریر و تحریر کی مجال سے باہر ہیں۔ یہ ایک حقیقت ہے نہ کہ مبالغہ

کیونکہ آنحضرت بچپن اور لڑکپن کے زمانے ہی سے مظہر خوارق اور محل کرامت تھے، اور نوے سال کی مدت میں جو آپ کا سن شریف ہے۔ دائم الاحوال متصل طور پر اور بغیر انقطاع کے آپ سے خوارق کا ظہور ہوتا تھا۔

منقول ہے کہ آپ عہدِ رضاعت میں رمضان کے دنوں میں ماں کا دودھ پلینا ترک کر دیتے تھے۔ لوگوں میں مشہور ہو گیا کہ ثناء کے یہاں ایک لڑکا پیدا ہوا ہے جو ماہِ رمضان میں دودھ نہیں پلینا۔

ایک مرتبہ حضرت سے لوگوں نے پوچھا کہ آپ کو یہ کیسے معلوم ہوا کہ آپ ولی اللہ ہیں۔ آپ نے ارشاد فرمایا: میں دس برس کا تھا کہ گھر سے مکتب کو جایا کرتا تھا، راستے میں دیکھتا تھا کہ میرے ارد گرد فرشتے چلے جا رہے ہیں، جب میں مکتب پہنچتا تو وہ بچوں سے کہتے "ولی اللہ کے لئے جگہ دو" اس دوران میں ایک دن مجھے ایک ایسا شخص نظر آیا جس کو میں نے پہلے کبھی نہ دیکھا تھا، اس نے ایک فرشتے سے پوچھا کہ یہ لڑکا کون ہے جس کی اتنی تعظیم کرتے ہو، فرشتوں نے جواب دیا "اولیاء اللہ میں سے ایک ولی ہے جو عظیم الشان رتبے کا مالک ہوگا، طریقت میں یہ ایک ایسی مستی ہے جس کو بے لوک ٹوک نعمتیں عطا کی جاتی ہیں، جس کو بغیر کسی حجاب کے روحانی مراتب دینے جاتے ہیں اور جس کو بلا حیل و حجت تقرب حاصل ہے" چالیس سال کے بعد مجھے معلوم ہوا کہ وہ سائل اپنے زمانے کے ابدال میں سے تھا۔

پھر فرمایا کہ بچپن میں ایک دفعہ حج کے روز میں شہر سے باہر نکل گیا اور کسانوں کی ایک گائے کے پیچھے دوڑنا شروع کیا۔ گائے نے پلٹ کر دیکھا اور کہا: یا عبد اللہ! تجھے اس قسم کے کاموں کے لیے پیدا نہیں کیا اور تجھے ایسی باتوں کا حکم نہیں ہوا

میں یہ سن کر ہانپتے کانپتے گھر پہنچا اور بالا خانے پر چڑھ گیا۔ کیا دیکھتا ہوں کہ لوگ میدانِ عرفات میں کھڑے ہیں۔ تب میں اپنی والدہ ماجدہ کے پاس آیا اور ان سے اجازت مانگی کہ بغداد جا کر تحصیل علم کروں اور صالحین کرام رضی اللہ عنہم کی زیارت حاصل کروں، نیز آپ سے فرمایا کہ جو بہی میں بچوں کے ساتھ کھیلنے کا قصد کرتا تھا تو غیب سے ایک آواز سنائی دیتی تھی کہ لے مبارک میری طرف آپس میں ڈر کے مارے بھاگ جاتا اور والدہ کے آنکھوں میں چھپ جاتا، اب وہی آواز میں ہمیشہ اپنی تنہائیوں میں سنتا ہوں۔

شیخ علی بن ہبیبی فرماتے ہیں کہ میں نے اپنے زمانے میں کسی کو شیخ عبدالقادر سے بڑھ کر صاحبِ کرامت نہیں پایا، جس وقت جو شخص بھی ان سے کرامت کا مشاہدہ کرنا چاہے کر لیتا ہے، خرق عادت کبھی خود انہی سے ظاہر ہوتی ہے، کبھی ان کے متعلق اور کبھی ان کے ذریعے سے۔

منقول ہے کہ آنحضرتؐ جب شہرتِ تمام حاصل کر چکے تھے تو ایک باسج کو تشریف لے گئے، بغداد کے قریب موضعِ حدہ میں پہنچے تو فرمایا کہ یہاں کوئی ایسا گھر تلاش کیا جائے جو ناداری بے کسی اور کم نامی میں سب سے بڑھا ہوا ہوتا کہ میں وہاں منزل کروں، ہر چند وہاں کے اکابر اور رؤسائے آپ کی آمد پر قیام کے بہترین انتظامات کیئے اور آپ سے شرفِ نزول کی التماس کی لیکن آپ نے قبول نہ فرمایا۔ سخت جستجو کے بعد ایک گھر ملا جس میں ایک بوڑھا، بڑھیا اور ان کی ایک بیٹی رہتی تھی۔ آنحضرتؐ نے بوڑھے سے اجازت لے کر رات کو ان کے گھر قیام کیا۔ نقدی، اجناس اور حیوانات کے جو بے شمار ہدیئے اور نذرانے پیش ہوئے آپ نے ان سب سے دست کشی فرمائی اور اس بوڑھے کو عطا فرمائے، آپ کی موافقت میں مصاحبین

نے بھی اپنا تمام مال و اسباب بوڑھے کو بخش دیا اور حق تعالیٰ نے آپ کے قدم مسید
کی برکت سے اس گھر کو دولت مند اور مالالامال کر دیا۔

نقل ہے کہ آنحضرتؐ کے پاس ایک تاجر آیا اور عرض کیا کہ میرے پاس کچھ
نقدی ہے جو مالِ زکوٰۃ نہیں، میں چاہتا ہوں کہ یہ رقم فقراء و مساکین میں تقسیم کروں لیکن
مجھے مستحق اودنا مستحق کی پہچان نہیں، آنحضرتؐ جس کسی کو مستحق خیال فرمائیں دے دیں
آپ نے ارشاد فرمایا جس کو تو چاہے دے دے خواہ وہ مستحق ہو یا غیر مستحق، کیونکہ حق
تعالیٰ جب تجھے دیتا ہے تو یہ نہیں دیکھتا کہ تو اس کا مستحق ہے یا نہیں۔

منقول ہے کہ ایک روز آنحضرتؐ نے ایک فقیر کو دیکھا کہ شکستہ خاطر ایک گوشے
میں بیٹھا ہوا ہے آپ نے پوچھا تیرا کیا حال ہے اور کس خیالی میں بیٹھا ہے۔ اس نے
جواب دیا کہ دریا کے کنارے گیا تھا اور میرے پاس کچھ نہ تھا کہ ملاح کو دوں اور کشتی میں
سوار ہو کر پار اتر جاؤں۔ ابھی فقیر اپنی بات ختم نہ کرنے پایا تھا کہ ایک شخص تھیلے لے کر
حاضر ہوا جس میں تیس دینار تھے۔ حضرت شیخؒ نے وہ تھیلی فقیر کو عطا کر دی کہ اسے
لے جا کر ملاح کو دے دے۔

مشائخ سے منقول ہے کہ ایک بار انہوں نے آنحضرتؐ سے استفسار کیا کہ
اگر کوئی شخص آپ کا ارادت مند ہو جائے مگر بیت نہ کرے اور آپ کے دست مبارک
سے خرقة نہ پہنے تو کیا وہ شخص آپ کے اصحاب میں شمار ہوگا اور ان کی فضیلتوں میں شریک
ہوگا یا نہیں۔ آپ نے ارشاد فرمایا کہ جس شخص نے اپنے آپ کو میرے ساتھ منسوب
کیا اور میرے ارادت مندوں کے حلقے میں شامل ہو گیا حق تعالیٰ اس کو قبول کرتا ہے اور
اس پر رحمت فرماتا ہے اگرچہ اس کا طریقہ ناپسندیدہ کیوں نہ ہو ایسا شخص میرے اصحاب

اور مریدوں میں سے ہے اور میرے پروردگار نے اپنے فضل و کرم سے وعدہ کیا ہے کہ میرے تمام اصحاب، اہل مذہب، میرے طریق پر چلنے والوں اور میرے محبوبوں کو بہشت میں جگہ دے گا۔

روایت ہے کہ شیخ عدی بن مسافر نے ایک موقع پر فرمایا: اصحاب مشائخ میں سے جو کوئی مجھ سے خرقہ طلب کرتا ہے میں اسے دیتا ہوں اور میں اس شخص کو ایک نظر نہیں دیکھتا سوائے شیخ محی الدین عبدالقادر رزاق کے، اصحاب کے، کیونکہ وہ لوگ رحمت الہی کے دریا میں غرق ہیں اور کوئی شخص دریا کو چھوڑ کر حوض کی طرف نہیں آتا۔

آنحضرتؐ کا کلام علم نامتناہی الہی کا ایک دریا ہے جس کا عبارت و اشارت میں احاطہ کرنا کما حقہ ممکن نہیں یہاں آنحضرتؐ سے منسوب بعض مکتوبات جن میں عرائس حکم و مواعظ کو فارسی عبارات کے لباس میں آیات مبین کے اقتباسات سے آراستہ کر کے محلی و مزین کیا گیا ہے نقل کیے جاتے ہیں، اور آنحضرتؐ قدیم عجمی نسبت سے کبھی کبھی فارسی زبان میں بھی کلام کرتے تھے اگرچہ اکثر اوقات مجالس و عظمتیں عربی زبان میں گفتگو فرماتے تھے، اسی سبب سے آپ کو ذوالبیانین واللسانین (یعنی دو بیان اور دو زبان والے) اور امام الفریقین (دونوں گروہوں کے امام) کہتے تھے۔

مکتوب: اے عزیز جیب افق شہود پر بادلوں کے شکاف سے یٰہدی اللہ! لنورہ من لیشاء کا فیض چمکنے لگے اور یختص برحمتہ من لیشاء کے مثبت عنایت سے وصول کی خوش گوار مہرائیں چلنے لگیں، اور ریاض قلوب میں انس کے پھول رکھنے لگیں، اور باغات ارواح میں بلبدان شوق یا اسفی علی یوسف کے نعمات سے مثل نزار داستان مترنم ہوں، اور کو این سر اتر میں نیران اشتیاق شعاع زن ہوں اور

انکار کے پرند فضائے عظمت میں غایت پرواز سے بے پر ہو جائیں، اور عقلوں کے گھوڑے واوٹی معرفت میں گم گشتہ ہو جائیں، اور ارکانِ افہام کی بنیادیں ہیبت کے صدر سے متزلزل ہو جائیں، اور عزائم کے سفینے ماقدرُوا اللہَ حَقَّ قَدْرِهِ کے سمندروں میں وَرْهَى تَجْرِئِ بِهْمُ فِي مَوْجِ كَالْجِبَالِ کی ہواؤں سے حیرت کے گرداب میں پھنس جائیں تو دریا کے عشقِ حُبُّهُمْ وَحُبُّونَ کی امواج تلاطم میں آتی ہیں اور ایک زبانِ حال سے ندا کرتا ہے رَبِّ أَنْزِلْنِي مُنْزَلًا مُّبَارَكًا وَأَنْتَ خَيْرُ الْمُنْزِلِينَ کہ اتنے میں إِنَّ الدِّينَ سَبَقَتْ لَهُمْ مِنَ الْحُسْنَىٰ كَمَا سَابَقَتْ سُنَّاتُهَا بِهِنَّ جَانِبِہِ اور ان کو قَبْلِ مَقْعَدِ صِدْقٍ کے ساحلِ جوہی پر اتار کر مستانِ بادۃِ الست کی مجلس میں پہنچا دیتا ہے اور لِلَّذِينَ أَحْسَنُوا الْحُسْنَىٰ وَزِيَادَةٌ کا مادہ نعیم سامنے رکھتا ہے اور بَأَيْدِي سَفَرَةٍ وَسِقَاهِهِمْ رَبَّهُمْ شَرَابًا طَهُورًا کے جامِ قرب سے کوسِ موصولِ گوش میں آتا ہے اور وَإِذَا رَأَيْتَ نَجْمًا رَأَيْتَ لُجَمًا وَمَلَكًا كَبِيرًا کے ملکِ ابدی و دولتِ سرمدی کا مشاہدہ ہوتا ہے۔

مکتوب: اے عزیزِ قلبِ سلیم چاہیے تاکہ فَاعْتَبِرُوا يَا أُولِيَ الْبُصَارِ کے رموز سے مطلع ہو، اور عقلِ کامل چاہیے تاکہ سَنُرِيهِمْ آيَاتِنَا فِي الْآفَاقِ وَفِي أَنْفُسِهِمْ کے وقائعِ اسرارِ کا ادراک کرے، اور لَقِينِ صَادِقِ چاہیے تاکہ وَإِنْ مِنْ شَيْءٍ إِلَّا لَيْسَ بِحَمْدٍ، وَلَكِنْ لَا تَفْقَهُونَ تَسْبِيحَهُمْ کے شواہدِ معرفت کو عینِ قلب سے مشاہدہ کرے، اور وَإِذَا سَأَلَكَ عِبَادِي عَنِّي فَإِنِّي قَرِيبٌ ط اُجِيبُ دَعْوَةَ الدَّاعِ إِذَا دَعَانِ کے دوامی وصول کا استقبال کرے، اور أَحْسِبْتُمْ أَنَّمَا خَلَقْنَاكُمْ عَبَثًا وَأَنْتُمْ إِلَيْنَا لَا تُرْجَعُونَ کی علانیہ تنبیہوں سے وَيَلْهِيهِمْ

الْأَمَلُ فَسَوْفَ يَعْلَمُونَ کی خواب غفلت سے بیدار ہو، اور وَمَا لَكُمْ مِّنْ دُونِ
 اللَّهِ مِنْ وَلِيٍّ وَلَا نَصِيرٍ کے مضبوط دستے کو پکڑے، اور فَرُّوا إِلَى اللَّهِ کی کشتی
 پر سوار ہو، اور وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ کے دریائے معرفت
 میں مروانہ وار غوطہ زن ہو، اور اگر گوہر مقصود ہاتھ آئے فَقَدْ فَازَ فَوْزًا عَظِيمًا، اور اگر
 طلب میں جان جاتی رہے فَقَدْ وَقَعَ أَجْرُهُ عَلَى اللَّهِ ط

اب ہم مشائخ ہند کا ذکر شروع کرتے ہیں ویا للہ التوفیق فی المبدأ ۶ و

المعاد -

بام
آن
خوبی
تجدید
نه اس که
در آن که
بیا بر آن
کنند

طبقات اول

خواجہ بزرگ حضرت معین الدین سجزی قدس سرہ و سر حلقہ چشتیہ شاخ کبار و اقدم
سلسلہ چشتیہ این دیار اور ان کے معاصرین خلفا و مریدین وغیرہم کے ذکر میں

رحمتہ اللہ علیہم اجمعین

خواجہ بزرگ معین الدین سجزی

آپ بیس سال تک خواجہ عثمان ہرنی قدس اللہ سرہ کی خدمت میں مصروف رہے اور حضرت معین الدین کے
جامعہ خواب کی نگہداشت کرتے رہے پھر خلافت کے انعام سے مشرف ہوئے اور پتھورا
رانے کے عہد حکومت میں اجمیر آ کر عبادت مولیٰ میں مشغول ہو گئے پتھورا رانے
نور بھی ان دنوں اجمیر میں تھا۔ ایک دن پتھورا نے حضرت خواجہ کے ایک مسلمان
عقیدت مند کو کسی وجہ سے تنگ کیا۔ وہ شخص خواجہ کی خدمت میں فریاد ہی ہوا، خواجہ
نے اس کی سفارش میں پتھورا کو ایک پیغام بھیجا، پتھورا نے شیخ کے پیغام کو قبول نہ کیا
اور کہا کہ دیکھو شخص یہاں آیا ہوا ہے اور بیٹھے بیٹھے غیب کی باتیں کہتا ہے، جب
یہ ماجرا خواجہ تک پہنچا تو آپ نے فرمایا "پتھورا را زندہ گرفتیم و داویم" ہم نے پتھورا
کو زندہ پکڑ کر لے دیا، خدا کا کرنا ایسا ہوا کہ انہی دنوں غزنین سے سلطان معز الدین

سام دعوت سلطان شہاب الدین غوری نے لشکر کشی کی، پتھورانے لشکر اسلام کا مقابلہ کیا اور بالآخر معزز الدین سام کے ہاتھوں گرفتار ہوا۔ اس تاریخ سے یہ ملک اسلام کے نور سے منور ہو گیا اور کفر و فتنہ کی جڑیں کٹ کر رہ گئیں کہتے ہیں کہ وفات کے بعد حضرت خواجہ کی پیشانی مبارک پر یہ نقش ظاہر ہوا۔

حَبِيبُ اللّٰهِ مَاتَ فِي حَبِّ اللّٰهِ (یعنی اللہ کا حبیب اللہ کی محبت میں فنا ہو گیا۔

منقول ہے کہ حضرت خواجہ ۶ رجب ۶۳۳ھ کو اور بعض کے نزدیک سن مذکور

کے ماہ ذی الحجہ میں داخل بحق ہوئے۔ ان میں سے اول الذکر تاریخ صحیح ہے۔ آپ

کو اجمیر ہی میں جہاں کہ آپ مقیم تھے سپرد خاک کیا گیا، پہلے آپ کی قبر اینٹوں سے بنی

ہوتی تھی۔ بعد میں اس کے اوپر ایک پتھر کا صندوق بنا دیا گیا اور پہلی قبر کو بھی اسی طرح

بحال رکھا، اسی لئے اب قبر شریف اونچی معلوم ہوتی ہے۔ سب سے پہلے جس نے

حضرت خواجہ کے مقبرہ کی عمارت بنوائی وہ خواجہ حسین ناگوری تھے اور اس کے بعد

ہند کے بعض حکمرانوں نے دروازہ اور خانقاہ تعمیر کرائی۔ دلیل العارفین میں جس میں خواجہ

قطب الدین بختیار اوشی نے آپ کے ملفوظات جمع کیے ہیں آپ کے پاکیزہ ارشادات

نقل کیے گئے ہیں اس میں لکھا ہے:

عاشق کا دل محبت کی آگ سے دہکتا ہے، جو کچھ اس میں

آتا ہے بھسم ہو جاتا ہے کیونکہ محبت کی آگ سے تیز تر کوئی آگ نہیں۔

بہتے پانی کی ندیوں کی آواز سنتے ہو، کیسے شور برپا کرتی ہیں، مگر جو نہی دریا

میں پہنچتی ہیں خاموش ہو جاتی ہیں۔

میں نے خواجہ عثمان ہرونی قدس سرہ سے سنا کہ خدا تعالیٰ کے

ایسے دوست ہیں کہ اگر وہ دنیا میں ایک لمحہ کے لیے بھی اس سے غافل ہو جائیں تو ان کی ہستی مٹ جائے۔

فرماتے ہیں کہ میں نے خواجہ عثمان ہرونیؒ کی زبان مبارک سے سنا کہ جس شخص میں تین خصائل موجود ہوں تو سمجھ لو کہ خدا تعالیٰ اس کو دوست رکھتا ہے، سخاوت جو سمندر کی سخاوت کے مانند ہو۔ شفقت جو آفتاب کی شفقت کے مانند ہو اور تواضع جو زمین کی تواضع کے مانند ہو۔

نیکیوں کی صحبت نیک کام سے بہتر ہے اور بُروں کی صحبت بُرے کام سے بدتر ہے۔

مرید اس وقت توبہ میں ثابت قدم ہوتا ہے جب اس کے دائیں طرف کاوشہ بیس سال تک اس کے حساب میں کوئی گناہ نہ لکھے۔ راقم مسطور عرض پر از ہے کہ یہ بات بعض اکابر متقدمین سے بھی منقول ہے اور اس کی حقیقت جیسا کہ بعض متاخرین علمائے صوفیہ نے بیان کی ہے یہ ہے کہ مرید کے لیے ہر حال میں توبہ و استغفار لازم ہے اور توبہ و استغفار کی حالت میں گناہوں کی تخریر ممکن نہیں، نہ یہ کہ اس سے مطلق کوئی گناہ صاف نہ ہو۔ لہذا انہوں نے وصیت کی ہے کہ سوتے وقت ہمیشہ استغفار پڑھی جائے تاکہ دن کے گناہوں کی تخریر جو رحمتِ الہی کے طفیل اس وقت تک موقوف رہتی ہے ظہور میں نہ آئے۔

فرماتے ہیں کہ میں نے خواجہ عثمان ہرونیؒ کی زبان مبارک سے سنا کہ آدمی فقیر کا مستحق اس وقت ہوتا ہے جب کہ اس عالمِ فانی میں اس کی

کوئی چیز باقی نہیں رہتی۔

محبت کی علامت یہ ہے کہ تو فرماں بردار ہے اور ڈرتا ہے کہ کہیں دوست اپنے آپ سے دور نہ کرے۔

عارفوں کا ایک مرتبہ ہے، جب وہ اس مرتبے میں پہنچ جاتے ہیں تو تمام عالم اور جو کچھ اس عالم میں ہے اپنی دو انگلیوں کے بیچ میں دیکھتے ہیں عارف وہ ہے کہ جو کچھ وہ چاہتا ہے اس کے پاس آ جاتا ہے یا جو بات وہ کہتا ہے اس کا جواب سُن لیتا ہے۔

محبت میں عارف کا پست ترین پایہ اور درجہ وہ ہے کہ اس میں صفاتِ خداوندی پائی جاتیں اور محبت میں عارف کا بلند ترین درجہ وہ ہے کہ اگر کوئی شخص اس کے مقابلے میں کوئی دعویٰ کرے تو وہ قوتِ کرامت سے اس کو پکڑ لے۔

فرماتے ہیں کہ ہم کئی سال تک اس کام میں مشغول رہے آخر کار ہیبت کے سوا ہمارے حصہ میں کچھ نہ آیا۔

گناہ کرنے سے نہیں اتنا نقصان نہیں پہنچتا جتنا کہ کسی مسلمان بھائی کو ذلیل و خوار کرنے سے۔

اہل معرفت کی عبادت پاس انفاکس ہے۔

حق شناسی کی علامت لوگوں سے فرار کرنا اور معرفت میں خاموشی اختیار کرنا ہے۔

عارف اس وقت تک معرفت کو نہیں پہنچتا جب تک کہ وہ معارف

کو یاد نہ کر لے۔

عارف وہ ہوتا ہے جو ہر غیر شے کو اپنے دل سے دور کر دے تاکہ وہ

یگانہ ہو جائے کیونکہ دوست یگانہ صفت ہے۔

شقاوت کی علامت یہ ہے کہ کوئی شخص گناہ گاری میں مبتلا ہو، اور پھر

مقبول بارگاہ ہونے کا امیدوار ہو۔

عارف کی فضیلت اس میں ہے کہ وہ خاموش ہے اور اندوہ گین ہو

درویش وہ ہے کہ جس کے پاس اگر کوئی شخص حاجت لے کر آئے

تو محروم ہو کر واپس نہ جائے۔

محبت کے راستے میں عارف وہ ہے جو دونوں جہان سے دل

قطع کر لے۔

فرماتے ہیں کہ دنیا میں سب سے عزیز چیز یہ ہے کہ درویش

درویشوں کے ساتھ مل کر بیٹھیں اور سب سے بڑی چیز یہ ہے کہ درویش

درویشوں سے جدا ہوں پس یہ بات علت سے خالی نہ ہوگی۔

اصل میں متوکل وہ شخص ہے کہ وہ لوگوں سے رنج و محنت اٹھائے

تو اس کی نہ کسی سے شکایت کرے نہ حکایت۔

لوگوں میں عارف ترین وہ شخص ہے جو بہت متعجب ہو۔

عارف کی علامت یہ ہے کہ وہ موت کو دوست رکھتا ہے راجت

کو ترک کرتا ہے اور ذکر الہی سے انس رکھتا ہے۔

حق تعالیٰ جب محبتوں کو اپنے انوار سے زندہ کرتا ہے اس کو

رویت کہتے ہیں۔

اہل محبت وہ لوگ ہیں کہ بے واسطہ استاد و دوست کی باتیں

سننے ہیں۔

عارف وہ شخص ہے کہ جب صبح کو اٹھے تو اس کو راست کی بات

یا ونہ ہو۔

سب سے افضل وقت وہ ہے جبکہ دل میں وسوسوں کا گزر نہ ہو۔

علم ایک بے کنار سمندر ہے اور معرفت اس سمندر کی ایک ندی،

پس خدا کجا اور بندہ کجا، علم خدا کو ہے اور معرفت بندے کو۔

عارف آفتاب کی طرح تمام عالم پر چمک رہے ہیں اور ان کے نور

سے تمام عالم روشن ہے۔

فرماتے ہیں کہ لوگ اللہ تعالیٰ کا قرب حاصل نہیں کر سکتے، بجز اس

کے کہ وہ نماز میں فرماں برداری کریں کیونکہ مومن کی معراج یہی نماز ہے۔

کہتے ہیں کہ اجمیر کی وجہ تسمیہ یہ ہے کہ ہندوستان کے راجاؤں میں ایک

راجہ اچانام تھا جس کی عمل داری غزنین تک تھی۔ اچانام کو بھی کہتے ہیں اور ہندی

زبان میں میرپہاڑ کو کہتے ہیں۔ ہندوؤں کی تاریخوں میں لکھا ہے کہ ہندوستان میں پہلی دیوار

جو پہاڑ کی چوٹی پر بنائی گئی یہی دیواریں ہیں جو کہ اجمیر کے اوپر ہیں، اور ملک ہند میں زمین

پر جو پہلا تالاب کھودا گیا وہ پہاڑ ہے کہ اجمیر سے چار کوس پر ہے اور ہندو اس کی پرستش

کرتے ہیں اور ہر سال چھ روز تجویلی عقرب کے وقت جمع ہو کر غسل کرتے ہیں اور اپنی

عمر اور اولاد کو دین باطل پر ضائع کرتے ہیں، ان میں سے جو لوگ قیامت کے قابل ہیں

ان کا عقیدہ ہے کہ قیامت اسی تالاب سے شروع ہوگی۔

آج نام راجہ اس ملک کے سب راجاؤں سے پہلے ہوا ہے اور تھپور اسب سے آخری تھا جس سے مسلمانوں نے ہندوستان کا ملک لیا، شہر ناگورہ پیشتر تھپور ہی کا آباد کیا ہوا ہے۔ تھپور کا ایک امیر آنور داروغہ اصطلح تھا۔ اس کو حکم دیا کہ گھوڑوں کے طویلوں کے لیے کوئی مناسب مقام تلاش کر دے کہ وہاں ایک شہر آباد کروں۔ امیر آنور بہت پھرا، جب اس جگہ پہنچا جہاں ناگورہ آباد ہے ایک بکری کو دیکھا جس کو اسی وقت بچہ ہوا ہے اور ایک بھیڑ یا اس پر حملہ کرنے کو ہے اور بکری اپنے بچے کو پیچھے ڈال کر اس بھیڑیے کی طرف متوجہ ہوتی ہے۔ امیر آنور نے جب یہ حالت دیکھی تو کہا کہ یہ ایک مروارہ مقام ہے اور اس صحرا کا آب و گیاہ گھوڑوں کے لیے مفید معلوم ہوا، چنانچہ وہاں ایک شہر تعمیر کیا اور اس کا نام نوانگر یعنی نیا شہر رکھا۔ جب سلطان معز الدین کا لشکر پہنچا اور تھپور کو قتل کیا اس وقت ترکوں کے زمانے میں یہ لفظ ناگورہ میں تبدیل ہو گیا۔ واللہ اعلم

خواجہ قطب الدین بختیار کاکی اوشی^{رح}

حضرت خواجہ معین الدین چشتی^{رح} کے خلیفہ بزرگ ہیں۔ آپ کا شمار اکابر اولیاء اور اجلہ اصفیاء میں ہے۔ بارگاہ ایزدی میں بہت مقبول اور ترک دنیا، گوشہ نشینی اور فقر و فاقہ میں کمال تک پہنچے ہوتے تھے۔ ہم وقت یادِ الہی میں محو رہتے ہیں اور مولیٰ میں جب کوئی شخص آپ کی زیارت کے لیے آتا تو چند سے اپنی اصلی حالت پر آتے اور ملاقاتی سے متوجہ ہوتے اگر اس وقت اپنے یا ملنے والے کے متعلق کچھ ارشاد فرماتے تو بعد میں معذوری کا اظہار کرتے اور پھر یادِ الہی میں مستغرق ہو جاتے، اگر آپ کی اولاد میں سے کوئی فوت ہو جاتا تو آپ کو اس وقت مطلق خبر نہ ہوتی مگر کچھ مدت بعد اس واقعہ سے آگاہ ہوتے۔ منقول ہے کہ آپ کے ہمسائے میں ایک بقال تھا۔ شروع شروع میں اس سے قرض لے لیا کرتے تھے اور اسے کہا کرتے کہ جب تمہارا قرض تین سو درم تک ہو جایا کہ تو اس سے آگے بند کر دیا کرو جب فتوح آئیں تو اس میں سے ادا کر دیتے، پھر یہ عہد کیا کہ کبھی قرض نہ لیں گے، اس کے بعد خدائے عزوجل کے فضل سے ان کے مصلے کے نیچے سے ایک روٹی مل جاتی جس کو کھا کر گھر کے تمام لوگ گذراوقات کرتے۔ بقال نے خیال کیا کہ شاید شیخ مجھ سے ناراض ہو گئے ہیں جو ادھار نہیں لیتے۔ اس لیے اُس نے اپنی

بیوی کو اس بات کی تحقیق کے لئے حضرت شیخؒ کے گھر بھیجا۔ شیخؒ کی بیوی نے
اس کو اصل ماجرا سے مطلع کر دیا۔ اسی دن سے روٹی اتا بند ہو گئی۔ شیخ نظام الدین اولیاء
قدس سرہ سے منقول ہے کہ ایک موقع پر حضرت شیخ معین الدین نے شیخ قطب الدین
کو احب وقت سے رکھی تھی کہ وہ پانسو روپے تک قرض لے سکتے ہیں۔ جب آپ
مرتبہ کمال کو پہنچ گئے تو اس کی بھی ضرورت نہ رہی۔

منقول ہے کہ ابتدائے حال میں آپ نیند کے غلبہ سے تھوڑی دیر کے لیے اٹھ
لگاتے تھے لیکن عمر کے آخری حصہ میں ہمہ وقت بیدار رہنے لگے۔

شیخ محمد نور بخش نے سلسلہ الذہب میں آپ کا ذکر ان الفاظ میں کیا ہے: "بجلیاء
الادوی اولیائے سالکین مرتاضین مجاہدین میں سے تھے خلوت و عزلت اقلت
طعام، اقلت منام، اقلت کلام، اور اربعینات میں ذکر بالدوام کے ساتھ موصوف تھے
اور اہل مکاشفہ کے نزدیک احوال باطن میں ان کی اعلیٰ شان ہے۔"

روایت ہے کہ ہر رات تین ہزار مرتبہ درود شریف پڑھ کر سوتے لیکن انہی دنوں
آپ نے ایک عورت سے نکاح کیا اور تین رات درود شریف پڑھنے میں فرود
ہوئی۔ رئیس نامی ایک شخص نے پیغمبر صلی اللہ علیہ وسلم کو خواب میں دیکھا اور حضورؐ نے
اس سے فرمایا کہ بختیار کاکی کو ہمارا سلام دو اور اس سے کہو کہ وہ تھکے جو تم مجھے ہر رات
بھیجا کرتے تھے۔ تین رات سے نہیں پہنچا۔

منقول ہے کہ ایک دفعہ شیخ علی سکزی کے مکان پر صحبت گرم تھی اور خواجہ
بختیار کاکی وہاں موجود تھے۔ یہ شیخ علی، خواجہ قطب الدین کے ہمسایہ اور خواجہ بزرگ
حضرت معین الدین چشتی کے اقارب میں سے ایک درویش تھے۔ ان کی قبر بھی

خواجہ قطب الدین کے مزار کے قریب ہے۔ قوالوں نے شیخ احمد جام کا یہ شعر
 پڑھا بیت

کشتگانِ نخبِ تسلیمِ را ہرزمان از غیبِ جانی دیگر است
 حضرت خواجہ پر اس بیت کسے وجدانی کیفیت طاری ہو گئی۔ چار دن رات
 عالمِ تعمیر میں ڈوبے رہے اور اس بیت کے نشے میں مست و محو ہوئے پانچویں رات
 اللہ کو پیارے ہوئے، میر حسن دہلوی نے اپنی ایک ہم زمین نغزل میں اس قصے کی
 طرف اشارہ کیا ہے:

جان برین یک بیتِ دلور است آن بزرگ آسے این گو ہرزمانی دیگر است
 کشتگانِ نخبِ تسلیمِ را ہرزمان از غیبِ جانی دیگر است
 یہ واقعہ ماہِ ربیع الاول ۷۳۳ھ کی چودھویں رات کو پیش آیا۔ اسی سال ۱۲
 ماہ شعبان کو سلطان شمس الدین التمش کی وفات ہوئی۔

دلیل العارفین میں لکھتے ہیں کہ ایک بار جمعرات کو جامع مسجد اجمیر میں خواجہ
 معین الدین چشتی کا شرفِ پابوسی حاصل ہوا۔ اہل صدقہ کے تمام درویش، عزیز اور
 مریدان کی خدمت میں حاضر تھے۔ ملک الموت کے پاسے میں گفتگو ہو رہی تھی،
 انہوں نے فرمایا کہ موت کے بغیر دنیا کی وقعت ایک رقی کے برابر نہیں۔ حاضرین نے
 پوچھا کیوں کہ انہوں نے ارشاد فرمایا: **أَمَلُوتَ جَسْرٌ يُصِلُ الْحَبِيبَ إِلَى حَبِيبِ**
 (موت ایک پل ہے جو حبیب کو حبیب سے ملاتا ہے)

پھر فرمایا کہ دوستی وہی ہے جسے تو دل سے کرے نہ کہ زبان سے، جن چیزوں
 سے تجھے لگاؤ ہے ان سے اپنا معاملہ ترک کرے۔ اس وقت تو عرش کے گرد آگ

طوائف کرنے لگے گا۔

نیز فرماتے ہیں کہ عارف آفتاب کے مانند تمام عالم پر روشناس
وتاباں ہیں اور ان کے انوار سے تمام دنیا روشن ہے۔

پھر فرمایا اے درویش! ہمیں یہاں لایا گیا ہے، ہمارا مدفن ہمیں ہو گا اور چند روز
میں ہم سفرِ آخرت اختیار کریں گے۔

اس کے بعد شیخ علی کو حکم دیا کہ ایک فرمان لکھے کہ شیخ قطب الدین دہلی چلا
جاتے کیونکہ ہم نے سجاوہ کی خلافت قطب الدین کے سپرد کر دی ہے اور وہی اس کا
مقام ہے، جب فرمان لکھا جا چکا تو اس دعا گو کے ہاتھ میں دیا یہ فقیر آداب سجایا،
حکم ہوا اور نزدیک آویں نزدیک گیا تو دست مبارک سے کلاہ اور دستار میرے سر
پر رکھ دی اور خواجہ عثمان ہرونی قدس سرہ کا عصا میرے ہاتھ میں دے دیا، میرے
جسم پر خرقہ پہنایا اور مصحف، مصلیٰ اور نعلین عطا کی اور فرمایا کہ یہ ایک امانت ہے جو
رسول اللہ صلی اللہ علیہ وسلم سے خواجگانِ چشت تک پہنچی ہے، تجھے چاہیے کہ اسے
جاری رکھو تا کہ حشر کے روز مجھے خواجگان کے روبرو شرمندہ نہ ہونا پڑے، اس درویش
نے اس کو قبول کیا اور دو رکعت نماز ادا کی۔ حضرت خواجہ نے دعا گو کا ہاتھ پکڑا اور
رستے مبارک آسمان کی طرف اٹھا کر ارشاد فرمایا: جاؤ، خدا کو سونپا اور تمہیں اپنی منزل
تک پہنچا دیا۔

پھر فرمایا کہ چار چیزیں گوہرِ نفس ہیں۔ اول وہ درویش جو تو نگہی کا انہار کرے،
دوم وہ بھوکا جو اپنے آپ کو سیرِ ظاہر کرے، سوم وہ اندوہگین جو خوشی کا انہار کرے،
اور چہارم وہ شخص جسے دشمن بھی دوست دکھاتی ہے، نیز فرمایا کہ جس جگہ بھی جاؤ کسی

کی دل آزاری نہ کرو اور جس جگہ بھی رہو مردانہ وار رہو۔
 اس کے بعد میں وہی آکر مقیم ہو گیا اور تمام صد وروانہ اس فقیر کی جانب
 رجوع ہوئے، چالیس روز نہ گزے تھے کہ اجمیر شریف سے قاصد خیر لایا کہ اے
 درویش تمہارے روانہ ہونے کے بعد حضرت خواجہ بیس روز تک بقید حیات ہے
 پھر رحمتِ حق سے پیوست ہو گئے۔

رحمت اللہ تعالیٰ علیہم اجمعین

خدا
 پیر اور
 ایک
 اس طرح
 پیر

شیخ بہاؤ الدین ابو محمد کریم

ملتان قرشی الاسدی، شیخ الشیوخ شہاب الدین سہروردی قدس سرہ کے خلیفہ
ہیں۔ رحمۃ اللہ تعالیٰ علیہما۔ آپ کا شمار ہندوستان کے اکابر اولیاء میں ہے، کرامات
ظاہرہ و مقامات باہرہ و برکات شاملہ کے مالک تھے میر حسین سادات
صاحب نزہت الادراج اور شیخ فخر الدین عراقی صاحب لمعات نے آپ کی
خدمت کا شرف حاصل کیا اور تربیت سے مستفیض ہوئے۔

منقول ہے کہ جب آپ نکالات و برکات کے ساتھ بغداد سے ملتان میں
تشریف فرما ہوتے تو ملتان کے اکابر کو حسد پیدا ہوا اور انہوں نے بطور کنایہ ایک
پیالہ دو دوہ سے لبریز کر کے آپ کی خدمت میں بھیجا۔ مراد یہ تھی کہ اس شہر میں کسی
اور کی گنجائش نہیں ہے شیخ الاسلام اس نکتے کو سمجھ گئے اور آپ نے اس پیالے پر
ایک گلاب کا پھول رکھ کر ان کے پاس بھیجا دیا۔ اشارہ یہ تھا کہ اس شہر میں ہمارا مقام
اس طرح ہوگا جس طرح دو دوہ پر گلاب کا پھول کھڑا ہے، اکابر اس ادا کے حسن لطف
پر ششدر رہ گئے اور آپ کی کرامات کے منقاد و مطیع ہو گئے۔

آپ انبیائے شاکر میں سے تھے اور رب جلیل کا یہ قول جو حضرت خلیل اللہ

کی شان میں ہے آپ کی ذات پر صادق تھا وَإِثْنَاءُ فِي التَّوْبَةِ حَسَنَةً وَ
 إِثْنَاءُ فِي الْآخِرَةِ لِمَنْ الصَّالِحِينَ ۝ اور ہم نے اُن کو دنیا میں بھی صلہ دیا اور
 وہ آخرت میں بھی نیک بندوں میں ہوں گے

بعض مشائخ وقت آپ کے ساتھ فقر و غنا کے بارے میں گفتگو کیا کرتے
 تھے، آپ فرماتے کہ دنیا اپنی تمام رعنائیوں کے باوصف کیا وقعت رکھتی ہے؟
 قُلْ مَتَاعُ الدُّنْيَا قَلِيلٌ لِّمَنْ دُنْيَا كَانَتْ سِرًّا مَحْضًا چند روزہ ہے اور یہ بھی
 معلوم ہے کہ اس میں سے ہمارے پاس کیا ہے گا، کبھی فرماتے کہ سانپ کی صحبت
 اُس شخص کے لیے مضرت رساں ہو سکتی ہے جو اس کا مترنہ جانتا ہو اور فرماتے کہ
 غنا ہمارے رخسارہٴ حال کا حال ہے۔

کہتے ہیں کہ آپ کے اور شیخ فرید الدین گنج شکر کے درمیان گہری محبت تھی
 اور دونوں حضرات کئی سال تک اکٹھے رہے۔ بعض یہ بھی کہتے ہیں کہ دونوں خالہ زاد
 بھائی تھے۔ ایک دفعہ کسی نے آپ کی طرف سے شیخ فرید الدین کو کچھ پیغام دیا
 تھا جو اُن کے حسبِ حال نہ تھا، اس کی معذرت میں شیخ بہاؤ الدین نے شیخ فرید الدین
 گنج شکر کو ایک رقعہ بھیجا اور اس میں ایک بات یہ لکھی کہ

”میانِ ما و شما عشقِ بازی ست۔ یعنی ہمارے اور تمہارے درمیان عشقِ بازی ہے
 بابا گنج شکر نے اس معذرت کے جواب میں لکھا کہ

”میانِ ما و شما عشقِ مست بازی نیست۔ یعنی ہمارے اور تمہارے درمیان عشق
 ہے بازی نہیں۔“

حضرت شیخ نظام الدین اولیاء قدس سرہ سے منقول ہے کہ حضرت شیخ فرید الدین

انظار کم کرتے تھے اگرچہ ان کو بخار ہو جاتا یا فصد لیتے اور حضرت شیخ بہاؤ الدین زکریا
روزہ کم رکھتے تھے لیکن طاعت و عبادت کثرت سے کرتے تھے اور یہ آیت پر مہیا
کرتے تھے **يَا أَيُّهَا الرَّسُلُ كُلُوا مِنَ الطَّيِّبَاتِ وَاعْمَلُوا صَالِحًا** اور فرمایا
کہ وہ ان میں سے تھے جن کے حق میں یہ صادق آتا ہے۔

شیخ نور بخش، سلسلۃ الذہب میں لکھتے ہیں:

”حضرت بہاؤ الدین زکریا ملتانی قدس سرہ ہندوستان میں رئیس الایمان

تھے، علوم ظاہری کے عالم اور مکاشفات و مشاہدات کے احوال و مقامات
میں کامل تھے۔ ان سے اکثر اولیاء اللہ کے سلسلے چلے، لوگوں کو رشد و

ہدایت فرمائی اور ان کو کفر سے ایمان کی طرف، معصیت سے طاعت
کی طرف اور نفسانیت سے روحانیت کی طرف لاتے اور وہ شانِ عظیم

کے مالک تھے۔“

مجموع الاخبار میں شیخ بہاؤ الحق والدین کی وصایا لکھی ہیں۔ فرماتے ہیں بندہ

پر واجب ہے کہ اللہ تعالیٰ کی عبادت صدق و اخلاص کے ساتھ کرے، اور یہ اس
طرح ہو کہ عبادت و اذکار میں غیر کی نفی کرے اور ماسوائے اللہ کے تصور کو مٹائے،

اور یہ حالت اُس وقت درست ہوگی جب اپنے احوال کو درست کرے، اور اقوال و

افعال میں نفس کا محاسبہ کرے، بلا ضرورت کوئی بات نہ کہے اور نہ کوئی کام کرے ہر

قول و فعل سے پہلے اللہ کے حضور میں التجا کرے اور اُس سے اعمال خیر کے لیے دعا مانگے۔

ایک مرید کو نصیحت فرماتے ہیں کہ تم اللہ تبارک و تعالیٰ کے ذکر کو اپنے اوپر لازم کر لو ذکر

ہی سے طالب، محبت تک پہنچتا ہے، محبت ایسی آگ ہے جو تمام میل کچیل کو جلا

دالتی ہے، جب محبت راسخ ہو جاتی ہے تو مذکورہ کے مشاہدہ کے ساتھ ذکرانی الواقع ذکر ہوتا ہے یہی وہ ذکر کثیر ہے جس پر اللہ تعالیٰ کے اس قول **وَ اذْكُرُوا اللّٰهَ كَثِيْرًا لَّعَلَّكُمْ تُفْلِحُوْنَ** (اللہ کا ذکر بکثرت کرو تاکہ تم فلاح پاؤ) میں فلاح کا وعدہ کیا گیا ہے۔

ایک مرید کو لکھتے ہیں اس فقیر نے پرسنا ہے کہ ایک دفعہ شیخ الشیوخ شہاب الدین ابو عبد اللہ عمر بن محمد سہروردیؒ اپنے پر ضیاء الدین ابوالنجیب عبدالقاہرؒ کے ساتھ حرم کعبہ میں بیٹھے ہوئے تھے۔ اس وقت شیخ ابوالنجیبؒ پر حالت طاری تھی، حضرت علیہ السلام آئے شیخ نے کوئی پروا نہ کی، وہ تھوڑی دیر بٹھہر کر واپس چلے گئے، جب ہوش میں آئے تو شیخ شہاب الدین نے جو اپنے پیر کے مزاج دان بھی تھے عرض کیا شیخ کو کیا ہوا تھا کہ انبیاء علیہم السلام میں سے ایک نبی آپ کی زیارت کو تشریف لائے اور آپ نے ان کی جانب مطلق توجہ نہ کی، شیخ نے ان کی طرف دیکھا اور غصے سے سرخ ہو گئے پھر کہا "افسوس تو کیا جانے، حضرت اگر چلے گئے تو پھر آجاتیں گے یہ وقت جب کہ ہمیں خدا سے معاملہ تھا ہاتھ سے نکل جاتا تو پھر واپس نہ آتا، اور اس کی ندامت قیامت تک باقی رہتی۔" یہی باتیں ہو رہی تھیں کہ حضرت علیہ السلام آگئے شیخ نے اٹھ کر ان کا استقبال کیا اور تواضع سے پیش آئے **سُرْحُوْا مِبَا مِّنْ بَرَكَاتِهِمْ مِنَ اللّٰهِ الْكُوْبِیْمِ۔** لہذا مرید کو چاہیے کہ اپنے اوقات کی حفاظت و پاسبانی کرے۔ ماسوائے اللہ ہر شے کو دل سے دور کرے اور صحبتِ مخلوق کو اپنے اوپر حرام کرے اور خدا کے ذکر سے مانوس ہو اور اگر اس کو ذکر حق سے انس نہ ہو تو وہ اللہ تعالیٰ کی محبت کی بوجہی نہ پاسکے گا۔

اسی طرح ایک مرید کو لکھتے ہیں کہ بدن کی سلامتی کم کھانے میں، روح کی سلامتی ترک گناہ میں اور دین کی سلامتی حضرت خیر الانام محمد صلی اللہ علیہ وسلم پر رُو بھینے میں ہے۔ آپ کی وفات ۶۶۱ھ کو واقع ہوئی۔ رحمت اللہ علیہ ط

سید نور الدین مبارک غزنوی

شیخ شہاب الدین سہروردی کے خلیفہ ہیں، وہ ہلی کے مقتدا اور شیخ الاسلام تھے سلطان شمس الدین کے زمانے میں آپ امیر و ہلی کے لقب سے مشہور تھے۔

فوائد الفوائد میں لکھا ہے کہ ایک روز شیخ نظام الدین ابوالمؤید کی بزرگی کے بارے میں یہ حکایت بیان ہوئی کہ ایک دفعہ مدت تک بارش نہ ہوئی لوگوں نے ان کو مجبور کیا کہ بارش کے لئے دعا فرمائیں، وہ منبر پر آئے اور بارش کی دعا فرمائی، اس کے بعد آسمان کی طرف منہ کر کے کہا: "یا اللہ اگر تو پانی نہ برسائے گا تو میں پھر کسی آبادی میں رہنا ترک کر دوں گا۔" یہ کہہ کر نیچے اتر آئے، خدا تعالیٰ کے فضل و کرم سے بارش ہو گئی، اس واقعے کے بعد سید قطب الدین ان سے ملے اور کہا کہ آپ کی ذات پر ہمیں کامل اعتقاد ہے اور ہم یہ بھی جانتے ہیں کہ آپ درگاہ الہی کے نیاز مند ہیں مگر آپ نے اس وقت یہ بات کیوں کہی تھی کہ اگر تو نے بارش نہ کی تو میں آبادی میں نہ رہوں گا۔ نظام الدین ابوالمؤید نے کہا: چونکہ مجھے معلوم تھا کہ وہ ضرور بارش بھینچے گا اس لئے یہ بات کہی تھی۔

سید قطب الدین نے کہا کہ آپ کو کیسے معلوم ہوا۔ انہوں نے فرمایا ایک دفعہ سلطان شمس الدین کے روبرو میرے اور سید نور الدین مبارک غزنوی رحمۃ اللہ علیہ کے

درمیان دشت نشینی کے ایک راز میں نزاع ہو گیا تھا۔ میں نے ایک ایسی بات کہی تھی جس سے وہ ناراض ہو گئے تھے۔ اب مجھے بارش کی دعا کے لئے کہا گیا تو میں نے ان سے جا کر کہا آپ مجھ سے ناراض ہیں، اگر آپ مجھ سے صلح کر لیں تو میں دعا کروں اور اگر آپ صلح نہ کریں گے تو میں دعا نہیں کروں گا۔ ان کے رخصنے سے آواز آئی کہ میں نے تمہارے ساتھ صلح کی، تم جاؤ اور دعا کرو۔

شیخ نصیر الدین محمود قاسم سرہونے ایک مرتبہ فرمایا کہ ایک بزرگ تھے جن کا نام شیخ محمد اجل شیرازی تھا۔ سید مبارک غزنوی نے انہی سے نعمت حاصل کی تھی پھر فرمایا کہ اس زمانے میں ان کے مریدوں میں ایک سوداگر تھا، وہ شیخ کے پاس آیا اور کہنے لگا کہ میرے گھر لڑکا پیدا ہوا ہے، آپ کا غلام زاوہ ہے، نعمت سے سرفراز فرمائیں شیخ نے فرمایا کہ بہتر ہو کہ جب میں کل فجر کی نماز ادا کروں اس وقت تو اپنے بچے کو ساتھ لائے اور میری داہنی جانب سے اس کو میرے سامنے رکھ دے، حسن اتفاق سے اسی روز سید مبارک غزنوی کی ولادت ہوئی تھی اور سید مبارک کے والد اس مجلس میں حاضر تھے۔ جب انہوں نے یہ بات سنی تو انہوں نے سوچا کہ میں بھی اپنے لڑکے کو لے آؤں گا اور شیخ کے سامنے بٹھا دوں گا۔ اگلے دن نماز صبح کے وقت سوداگر کو اُس نے میں دیر ہو گئی۔ سید مبارک غزنوی کے والد صبح جلدی اٹھے، مؤذن نے تکبیر کہی، شیخ نے نماز ختم کی تو سید مبارک غزنوی کے والد شیخ کی داہنی جانب سے اُنکے اور سید مبارک کو سامنے لاکھڑا کیا۔ شیخ نے ایک نظر سے اس کو دیکھا اور نعمتوں سے مالا مال کر دیا۔ بعد ازاں وہ سوداگر آیا۔ شیخ نے کہا "نعمت تو سید زاوہ لے گیا۔"

نیز شیخ نصیر الدین محمود نے فرمایا کہ ایک بار غزنی میں پانی کا قحط ہو گیا۔ لوگ شیخ

مخبر اجل شیرازی کے پاس آئے، اور ان سے کہا کہ دعا کیجئے بارش ہو جائے شیخ یہ بات سن کر گھر سے باہر نکل آئے۔ لوگ ان کے پیچھے لگ گئے، راستے میں ایک باغ آیا۔ شیخ اس باغ میں گھس گئے، باغبان ایک پٹر کے نیچے سو رہا تھا۔ شیخ نے اس کو جگایا اور کہا "پٹر سوکھ رہے ہیں، اٹھو اور ان کو پانی دو" باغبان نے جواب دیا "باغ میرا ہے اور پٹر بھی میرے ہیں جب پانی دینے کی ضرورت ہوگی اس وقت دوں گا" شیخ نے باغبان سے کہا "تو پھر ان لوگوں کو منع کیوں نہیں کرتے جو میرا بیجا کر رہے ہیں، ہم خدا کے بندے ہیں اور زمین خدا کی بستی ہے جب باری تعالیٰ چاہے گا بارش بھیج دے گا"۔ یہ بات کہہ کر واپس چلے آئے۔ اس کے بعد اس قدر بارش ہوئی کہ انتہا نہ رہی۔

سید مبارک کا مقبرہ حوض شمس سے جانب مشرق ہے۔ آپ کی وفات

۶۳۲ھ میں ہوئی۔

شیخ حمید الدین اصرافی

السیدی الناگوری السوالی، آپ کا لقب سلطان التارکین اور کنیت ابو احمد ہے۔
خواجہ بزرگ حضرت معین الدین چشتیؒ کے خلفاء اعظم میں سے ہیں۔ تجرید و تفرید میں
قدم راسخ رکھتے تھے۔ خدا تعالیٰ عز اسمہ کے بندگان خاص میں سے ہیں، آپ کی
عالی ہستی کا مقام دنیا و عقبیٰ سے برتر ہے اور آپ کی نظر المعانی ہمیشہ شخوص ثلاثہ
کے ماوراء پر پڑتی تھی۔ تصوف میں شان عالی کے مالک ہیں اور قواعد طریقت کے
بیان میں آپ کا مقام بہت بلند ہے، آپ سعد بن زید کی اولاد سے ہیں جن کا
شمار عشرہ مبشرہ رضی اللہ عنہم میں ہے۔

آپ قدما نے مشائخ ہمد میں سے ہیں۔ آپ نے طویل عمر پائی، فرماتے تھے
کہ شیخ وہابی کے بعد مسلمانوں کے گھر میں جو سب سے پہلی ولادت ہوئی وہ میری ہی
تھی۔ آپ خواجہ معین الدینؒ کے زمانے سے لے کر شیخ نظام الدینؒ اولیاء کے
ابتدائی زمانے تک زندہ رہے۔ احتمال ہے کہ شیخ نظام الدینؒ سے آپ کی
ملاقات بھی ہوئی ہو۔ واللہ اعلم۔ شیخ نظام الدینؒ قدس سرہ نے آپ کی تصنیفات
سے آپ کے کلمات کا انتخاب کر کے اپنے ہاتھ سے لکھا تھا، اور سیر الاولیاء
کے مصنف نے سلطان المشائخ کے اس انتخاب سے نقل کیا ہے۔

نقل ہے کہ ایک روز خواجہ معین الدینؒ پر خوشی کا وقت تھا۔ فرمایا اس وقت

بہر شخص کچھ بھی چاہتا ہے مانگ لے کیونکہ اجابت کے دروازے کھلے ہیں حضرت
 میں سے ایک نے دنیا طلب کی اور دوسرے نے عقبی، خواجہ نے شیخ حمید الدین سے
 دریافت کیا کہ کیا تو دنیا و عقبی میں عزت و مرتبہ حاصل کرنا چاہتا ہے، آپ نے فرمایا
 "بندہ را خواستی نباشد خواست خواست مولی است" "بندہ کی کوئی خواہش نہیں، جو
 خواہش ہے وہ مولیٰ کی خواہش کے مطابق ہے"

اس کے بعد مڑتے مبارک خواجہ قطب الدین کی طرف کیا اور یہی بات دہرائی
 انہوں نے عرض کیا کہ بندہ کا کوئی اختیار نہیں ہے جو کچھ بھی حکم ہو آپ کا اختیار ہے
 بعد ازاں خواجہ نے فرمایا:

"التارک الدنیا والفارغ عن العقبی سلطان التارکین حمید الدین الصوفی"

اُس روز سے آپ کا لقب سلطان التارکین ہوا۔

منقول ہے کہ آپ کے پاس موانع ناگور میں سے موضع سوآل میں ایک دو
 خیمہ زمین کاشت کے لیے تھی۔ آپ اس میں خود اہل چلاتے اور تخم ریزی کرتے تھے
 اور اس سے اپنے اہل و عیال کا پیٹ پالتے تھے۔

وفات ۲۹ ربیع الآخر ۷۳۷ھ میں واقع ہوئی، مزار شریف ناگور میں

ہے۔ قلہس اللہ سرکاً۔

آپ کی شیخ الاسلام بہاؤ الدین زکریا کے ساتھ فقر و غنا کے موضوع پر بہت
 خط و کتابت ہوئی تھی، اس میں سے ایک مراسلہ کا مضمون یہ ہے کہ طبقات مشائخ
 کے نزدیک اور نصوص و احادیث کی رو سے دنیا اور اس کا مال و اسباب حضرت تعالیٰ
 تک پہنچنے میں مانع ہے اور جب ہم یہ سنتے ہیں کہ ہمارے زمانے کے بعض مشائخ

کے پاس اس کا حصہ کثیر ہے اور اس کے باوجود ان سے خوارق عادات و کرامات ظاہر ہوتی ہیں تو اس فقیر کو اس بارے میں حیرت ہوتی ہے۔ اگر انجناب براہِ لطف و کرم اس عقدہ کی گرہ کشائی کریں تو عین عنایت ہوگی۔

ایک اور مکتوب میں لکھتے ہیں اس احقر نے شیخ بہاؤ الدین کی خدمت میں ایک عرضہ ارسال کیا تھا اور اس میں ان مشکلات کے بارے میں جو اس مسکین کو درپیش تھیں حضرت عالی سے جواب کی التماس کی تھی۔ حضور نے کسی وجہ سے اس کا جواب نہ دیا اور اگر دیا بھی تو شافی نہ تھا، چنانچہ اس فقیر نے درگاہِ حضرت تعالیٰ میں منت کی اور گریہ زاری سے دعا کی کہ اپنے بندے کی مشکل آسان کرے اور اس مقصود کا کوئی سراغ دے۔ حضرت مجیب الدعوات نے بندے کی دعا قبول فرمائی اور یہ معلوم ہوا کہ اربابِ تربیت جو ثوابِ اخروی کے طالب ہوتے ہیں اور ثواب حاصل کرنے کے لیے عبادات کے ذریعے خیرات و مبرات کا اکتساب کرتے ہیں وہ حقائق تقویٰ اور وقایع نفس و ہوا کے کشف سے جن کو اربابِ طرفیت پالیتے ہیں محبوب رہتے ہیں، اسی طرح اربابِ طرفیت، اسرارِ قرب اور انوارِ تجلی ذاتی سے جو طالبانِ مولا کے لیے مخصوص ہیں، جن کے نزدیک ماسوائے حق ہر چیز خواہ وہ کشف و مشاہدہ ہی کیوں نہ ہو حجابِ ذات کا باعث ہوتی ہے، محبوب و معذور رہتے ہیں، پس وہ شخص جو ہر اس چیز کی تحصیل میں پڑا ہو جو ماسوائے حق ہے و حقیقت محبوب ہے، اگرچہ وہ نہ جانتا ہو کہ وہ محبوب ہے۔

شیخ فرید الدین شکر گنج کی جانب ایک مکتوب میں لکھتے ہیں اگر مشغول ہونے والے میرے ذکر کو جانتے تو ان سے میرا قرب فوت نہ ہوتا۔ لِيَضْحَكُوا قَلِيلًا

وَلْيَكُونُوا كَثِيرًا ۖ اور اگر مشغول ہونے والے میرے قُرب کو جانتے تو ان سے
 کچھ فوت نہ ہوتا اور وہ آنکھوں سے خون بہاتے، اور اگر مشغول ہونے والے
 میری محبت کو جانتے تو وہ مجھ سے فوت نہ ہوتے اگرچہ میں ان کی پسلیاں کاٹ ڈالتا۔
 آپ کی بہت تصنیفات اور مکتوبات ہیں۔ ان کے علاوہ اشعار بھی کہے ہیں
 آپ کی سب سے مشہور تصنیف کا نام اصول الطریقہ ہے، اس میں فرماتے ہیں:

”مروان راہ جن کا مقصد درگاہِ الہی تک رسائی حاصل کرنا ہے، تین
 گروہوں میں تقسیم ہیں، جیسا کہ کلام مجید میں آیا ہے۔ الذین اصطفینا
 من عبادنا فمنہم ظالم لنفسہ، ومنہم مقتصد، ومنہم
 سابق بالخیرات، ہم نے اپنے بندوں کو تین لیا ہے جن میں کچھ
 وہ لوگ ہیں جو اپنے نفس پر زیادتی کرتے ہیں، کچھ بہت محتاط ہیں اور
 کچھ نیکوں میں سبقت لے جاتے ہیں؛

یعنی معذور، مشکور اور فانی۔ معذور کون ہیں؟ وہ لوگ جو اللہ پر
 ایمان لانے اور توحید کا اقرار کرنے کے بعد حضرت ایزدی کی بارگاہ
 میں نہیں آتے اور آگرتے ہیں تو دیر میں آتے ہیں اور ہستہ ہستہ
 آتے ہیں اور سارے عوادِ جلدی کو (و) کے خطاب سے نامل ہیں۔
 مشکور کون ہیں؟ وہ لوگ جو ایمان سے ہم عنان اور اقرار سے ہم گام
 آتے ہیں اور فانی وہ ہیں جو اَلَسْتُ بِرَبِّکُمْ کے خطاب کو یاد
 رکھتے ہیں اور اس کا جواب قالوا بلی بھی نہیں بھولے ہوئے ہیں
 یہ لوگ دنیا میں دعوتِ اسلام سے پہلے ہی خطابِ ازلی اور جواب

میں قدم رکھا اور اس راستے میں سرگردان رہے، اور انہوں نے نو میدی کا تختہ پرٹھ لیا جو پڑھا نہیں جاسکتا اور راہ فنا میں الف کے مانند یگانہ و فرو ہو گئے، زمان کا وجود باقی رہا اور نہ فنا کا خیال، عین فنا میں انہوں نے بقا حاصل کی، فنا میں باقی رہنے کو بقائے ابد کہتے ہیں، یہی وجہ ہے کہ درویش کہتے ہیں ہمارے ملک کو زوال نہیں یعنی ہمارا ملک رویشی ہے اور درویشی ایک سلبی امر ہے نہ ایجابی۔ ایجاب کا سلب ہو سکتا ہے مگر سلب کا سلب روا نہیں، یہ ایک گہرا بھید ہے جو مشکل سے سمجھ میں آتا ہے۔ تو اپنے اعتقاد کو نگاہ رکھ کہ صد و الاحرار قبو ما الاسرار، جو خزینہ کہ معمور ہوتا ہے اس کا مخزون پوشیدہ رہتا ہے اور جو خزانہ کہ ویران ہوتا ہے اس کا مخزون سراب پر ہوتا ہے۔

نیز فرماتے ہیں کہ مراتب راہ کا پہلا مرتبہ علم ہے علم حاصل کرنا ضروری ہے کیونکہ علم کے بغیر عمل درست نہیں ہوتا۔ مراتب طریقت کا دوسرا مرتبہ عمل ہے کیونکہ عمل کے بغیر نیت کا وجود نہیں۔ مراتب درگاہ کا تیسرا مرتبہ نیت ہے نیت صحیح ہونی چاہیے کیونکہ صحیح نیت کے بغیر باطل کے سوا اور کوئی عمل نہیں ہوتا چوتھا مرتبہ صدق ہے، صدق کا ہونا ضروری ہے۔ کیونکہ اس کے بغیر عشق رونما نہیں ہوتا پانچواں مرتبہ عشق ہے۔ عشق اس لئے ہونا چاہیے کیونکہ اس کے بغیر توجہ درست نہیں ہوتی۔ چھٹا مرتبہ توجہ ہے۔ توجہ اس لئے ضروری ہے کیونکہ توجہ کے بغیر سلوک حاصل نہیں ہوتا۔ ساتواں مرتبہ سلوک ہے، سلوک اس لئے درکار ہے کیونکہ اس کے بغیر پیش گاہ کا دروازہ نہیں کھلتا، آٹھواں مرتبہ درپیش گاہ کا کھلنا ہے،

پیش گاہ کا دروازہ کھلنا چاہیے تاکہ مقصود ظاہر ہو۔

اول مرتبہ سلوک کا کیا ہے، یہ کہ دونوں جہان سے باہر آئے مقصود کیا ہے، یہ کہ تو نہ رہے کل شیء ھا لک الا وجهنا آج بھی اپنے سامنے رکھے۔

رباعی کاریت درای علم زو آن ربابش در بند گز نباش روکان ربابش
دل بہت مقام گاہ بگذار و بیا جان منزل ز خیرست و جان ربابش

تیرے سامنے ایک راستہ رکھا گیا ہے جو باریک بھی ہے اور دراز بھی، اور
تجھ کو ایک عمر دی گئی ہے جو تاریک بھی ہے اور کوتاہ بھی، اور اس کوتاہ عمر میں تجھے

حکم دیا گیا ہے کہ اس راہ دراز پر چل، اور شب دنیا اگر چہ تاریک ہے کہ اللہ دنیا
کٹھا ظلمت اس تاریکی میں تیرے لئے مطالع عنایت سے ایک مہتاب روشن

کیا گیا ہے۔ کہ خلق الخلق فی ظلمت ثم رشح علیہم من نورہ۔ اللہ نور
السموات والارض و اشرفت الارض بنور بہا، اور جلدی کر اور اس مہتاب

کو غنیمت سمجھ، اور یہ عمر کوتاہ جو تجھ کو دی گئی ہے اس کو گزری ہوتی خیالی کر، اور خود کو
مرووں میں شمار کر، اور اگرچہ تو مروہ نہیں ہے مگر مروئی سمجھ، اور ہمیشہ اس بیت کو

دل سے پڑھ۔ بیت

جانی است ہر آئینہ بخوابد رفتن اندر غم عشق تو رود اولی تر

لیکن خواجہ بہتر غفلت پر خواب غفلت میں خوش سویا پڑا ہے اور نہیں جانتا
کہ دعویٰ حبت کس نے کیا ہے۔ جو شخص محبت کا دعویٰ کرے اور جب رات

آئے تو اپنے محبوب کے ساتھ نہ سوتے اس کا نام مٹھوٹوں کے دفتر میں لکھا جائے گا
کذب من ادعی محبتی ثم اذا جت علیہ اللیل نام غنی،

سوال: آدمی جب مر جاتا ہے اور اس کی جان اس کے جسم سے جدا ہو جاتی ہے تو وہ اپنی اصل کی طرف رجوع کرتی ہے یا نہیں؟

جواب: اصل کی طرف وہ رجوع کرتی ہے جو زندگی میں کہ اس کو حیاتِ طبیعی کہتے ہیں اپنے مزاج کو پہچانے اور حجابوں کو جانے اور عوائق و علائق کو معلوم کرنے اور اس کے اندر اس عالم کا عشق ظاہر ہو، پھر حجابوں کے دور کرنے میں شوق اس کی مدد کرے اور عوائق و علائق کو قطع کرے اور موجودات سے منہ پھیر کر موجود کی طرف منہ کرے، اور ہر مقام کا حق جیسا کہ چاہیے ادا کرے، اور ہر اس مقام کے اجزا میں سے وہ متصل ہے اسی مقام میں چھوڑ دے اور مرگِ طبیعی سے پہلے مرگِ حقیقی سے مر جائے، جب اس طرح زندہ رہے گا اور اس طرح مرے گا تو اپنی اصل سے جا ملے گا اور وصل کا و مساز ہوگا۔

سوال: شریعت اور طریقت کو کیونکر ایک جانیں؟

جواب: جیسے کہ تم اپنے جان و تن کو ایک جانتے ہو، طریقت شریعت کی جان ہے۔

سوال: راہ کیا ہے اور منزل کونسی ہے؟

جواب: تم نے ایسا سوال کیا ہے کہ اس میں بہت اسرار ہیں اور تمام راستے چلنے والوں کے کام کا ہے، اس کا جواب آمَنٌ یُحِبُّبِ الْمُضْطَرِّ اِذَا دَعَاہُ کی مدد کے بغیر نہیں دے سکتے، اور یہ موتی کہ جس کے پرانے سے عقلائے عالم عاجز ہیں گفتار میں نہیں پر دیا جاسکتا، اس کے بیان کو زبانِ حال اور اس کے سنتے کو گوشِ حال چاہیے۔ اگر یہ حاصل نہیں تو اس سے کم درکار نہیں کیونکہ کہنے والا

پھر جہاں کہیں ہو گا اُس کے ساتھ ہو گا اور جہاں جائے گا اُس کا سامنا ہو گا اور جو کچھ کہے گا اسی کی زبان سے کہے گا اور جو کچھ ڈھونڈے گا اُس سے ڈھونڈے گا بلکہ اسی کو ڈھونڈے گا، خبردار یہ نہ سمجھ کہ وہ جل جلالہ تجھ سے دور ہے بلکہ تو اُس سے دور ہے، جب تو اپنی خودی کے بغیر اپنے آپ میں غور ہو گیا پھر تجھ پر وہ دروازہ کھل جائے گا جو کسی پر نہیں کھلا اور تجھ کو تجھ سے مقصود دکھائیں گے۔

سوال: کسی نے دیکھا ہے جو اس کو دکھائے گا؟

جواب: اُس نے دیکھا ہے جس کے آنکھ ہے، نہیں نہیں اُس نے دیکھا

ہے جس کے آنکھ نہیں ہے۔

تاویدہ بودویدہ کجا آید دوست خواہی کہ شود ویدہ برون آئی ز پوست
ازویدہ و دیدنی چو تو بگذشتی دانی کہ کسی نیست بزبانی ہمہ اوست

سوال: کیا فخرِ ہر حال میں مذموم ہے؟

جواب: فقرِ امرِ عدلی ہے، وجود کے ساتھ فخر کرنا مذموم ہے اور عدم

کے ساتھ فخر کرنا محمود ہے، اسی سبب سے ہمارے خواجہ صلی اللہ علیہ وسلم نے دنیا

و آخرت کے وجود کے ساتھ فخر نہ کیا، جب کامِ فقر کو پہنچا تو فرمایا فقر ہی فقری

(میرا فقر میرا فخر ہے)

قاضی حمید الدین ناگوری

اہم گرامی محمد بن عطاء ہے ہندوستان کے مشائخ متقدمین سے ہیں علم
 ظاہری و باطنی کے جامع تھے۔ خواجہ قطب الدین قدس سرہ کے مصاحبین سے ہیں۔
 اگرچہ آپ کو سلسلہ سہروردیہ سے بھی نسبت ہے اور شہاب الدین سہروردی کے
 مرید اور خلیفہ تھے۔ کہتے ہیں کہ شیخ شہاب الدین نے اپنے ایک مکتوب میں لکھا ہے
 کہ ہندوستان میں میرے بہت سے خلفاء ہیں اور ان میں حمید الدین ناگوری ہیں۔ العلم
 آپ کے مشرب پر وجد و سماع غالب تھا۔ سماع کے بہت مشاق تھے آپ
 کے زمانہ میں کسی شخص کو سماع میں اتنا دخل نہ تھا جتنا کہ آپ کو تھا۔ علمائے عصر نے
 آپ پر محض بنایا تھا۔ آپ کے بعد شیخ نظام الدین اولیاء نے اس کو جاری رکھا اور
 تعلق شاہ کے عہد میں ان پر بھی محض بنایا گیا۔ اور وہی محضر جو قاضی حمید الدین کیلئے لکھے تھے
 پیش کیے قاضی حمید الدین بہت تصانیف کے مالک ہیں، عشق و ولولہ کی زبان میں بات
 کرتے ہیں، آپ کی ایک مشہور تصنیف کا نام طوابع شمس ہے اس میں اسمائے
 حسنی کی شرح بیان کی ہے۔ اس میں بہت بلند اور موثر کلام ہے۔ آپ جامع علوم
 شریعت و طریقت و حقیقت تھے۔ طبیعت ظریفانہ تھی۔ اور کبھی کبھی احباب سے
 خوش طبعی فرماتے تھے کہتے ہیں کہ ایک دن آپ اور شیخ برہان الدین اور قاضی کب
 جو اپنے زمانے کے مشاہیر میں سے تھے اور دیگر احباب گھوڑوں پر سوار ہو کر جا رہے

تھے، جس گھوڑے پر قاضی حمید الدین سوار تھے وہ بہت چھوٹا تھا اور اپنے ساتھیوں کے گھوڑوں کی برابری نہ کر سکتا تھا۔ قاضی کبیر نے کہا کہ تمہارا گھوڑا بہت صغیر ہے قاضی حمید الدین نے جواب دیا "مگر کبیر سے بہتر ہے۔"

آپ کو شیخ فرید الدین گنج شکر سے بڑی محبت تھی، فوائد الفوائد میں مذکور ہے کہ ایک مرتبہ شیخ فرید الدین قدس سرہ اور ان کے ذوق سماع کا کچھ ذکر ہوا۔ فرمایا کہ ایک وقت انہوں نے سماع سنتے کی خواہش کی۔ تو ال حاضرہ تھا۔ انہوں نے بدر الدین اسحاق سے کہا کہ وہ مکتوب لاؤ جو قاضی حمید الدین ناگوری نے بھیجا ہے۔ شیخ بدر الدین گئے اور مکتوبات و رقعات کی تھیلی لا کر سامنے رکھ دی۔ جب اس میں ہاتھ ڈالا گیا تو پہلے وہی خط ہاتھ میں آیا۔ اسے حضرت شیخ کی خدمت میں پیش کیا۔ شیخ نے فرمایا کہ کھڑے ہو کر پڑھو، شیخ بدر الدین نے اس مکتوب کو پڑھنا شروع کیا۔ اس میں یہ تحریر تھا کہ فقیر حقیر ضعیف نحیف محمد عطا جو دریشور کا غلام ہے اور لیسویں چشم ان کے قدموں کی خاک ہے۔ حضرت شیخ نے کہا اتنا سنتے ہی ایک حال و ذوق پیدا ہوا، بعد ازاں یرباعی بھی پڑھی۔ جو اس مکتوب میں درج تھی۔ رباعی

اے عقل کجا کہ در کمال تو رسد اے روح کجا کہ در جلال تو رسد
گیرم کہ تو پر وہ برگزینی ز جمال اے دیدہ کجا کہ در جمال تو رسد

آپ کی قبر خواجہ قطب الدین کے پائین مزار ایک اونچے چبوترے پر ہے کہتے ہیں کہ آپ نے ازراہ تعظیم خود کو خواجہ کے پائین رکھا، آپ کی اولاد کو یہ امر ناگوار گزرا اور انہوں نے خواجہ روح کی قبر سے بلند تر ایک چبوترہ بنا دیا۔ آپ کی وفات ۶۰۵ھ میں ہوئی۔

حضرت شیخ نظام الدین اویاس سے منقول ہے کہ اس شہر میں قاضی حمید الدین

ناگوری نے سماع کا سکہ بٹھا دیا اور قاضی منہاج الدین جو رجائی جب قاضی مقرر ہوئے تو چونکہ وہ صاحب سماع تھے اس کام کو استقامت ہوتی ، قاضی حمید الدین مدعیوں نے بہت دشمنی اور جھگڑا کیا مگر وہ سماع پر مستقیم ہے۔ پھر فرمایا کہ بھری قاضی حمید الدین ناگوری سے جھگڑا کرتے تھے یہاں تک کہ مولانا شرف الدین بھری بیٹا ہو گئے۔ قاضی حمید الدین درویشوں کی صاف باطنی سے عبادت کو ان کے گھگھتے ان کو خبر کی گئی کہ قاضی حمید الدین آئے ہیں۔ انہوں نے کہا کہ وہ شخص جو خدا کو معشوق کہتا ہے آیا ہے، میں اس کا منہ نہیں دیکھتا۔ اس مجلس میں امیر حسن شاعر بھی حاضر تھے۔ انہوں نے عرض کیا کہ اس معشوق سے مقصود محبوب ہے سلطان المشائخ نے فرمایا کہ اس امر میں بہت بحث ہے۔

نیر شیخ نظام الدین اولیاء قدس سرہ فرماتے ہیں کہ قاضی حمید الدین ناگوری سے ہم تک پہنچا ہے کہ ایک دفعہ سماع تھا، باوجود اس کے کہ نوال حاضر تھے مگر ذوق پیدا نہ ہوتا تھا۔ صاحب سماع نے کہا کہ آؤ اگر کسی صاحب کو کسی کے ساتھ بخش ہو تو ایک دوسرے سے صلح کر لیں۔ یہ بھی کیا گیا لیکن مؤثر ثابت نہ ہوا، پھر کہا کہ آؤ دیکھیں کوئی بیگانہ نہ ہو، دیکھا تو بے گانہ بھی نہ تھا۔ سماع کو چھوڑ کر استغفار میں مشغول ہو گئے اس اثنا میں ایک درویش اٹھلا۔ اور اس نے ایک بیت پڑھی۔ اس کے سنتے ہی اثر پیدا ہو گیا۔ اس مجلس میں ایک عزیز نے اسی حال میں جاں بحق تسلیم کی۔

نقل از طوابع شمس، حقیقت یہ ہے کہ اس کتاب حقیقت مآب کا جو ہر جگہ امر حقیقت سے موج موج اور معانی طریقت سے فوج فوج ہے اختصار و انتخاب بہت مشکل ہے، اس کے تمام مقامات متانت و حرارت و حالت میں متشاکل و منشا

واقع ہوئے ہیں۔ اول کتاب سے جہاں اسم ہو کی شرح کرتے ہیں چند کلمے نقل کیے جاتے ہیں، اس کلمہ کی شرح میں اتنے معانی لکھے ہیں کہ کاتبِ حروف کا وقت اس کے احاطہ سے قاصر ہے، مگر جس قدر لکھا جائے وہی بہتر ہے۔

فرماتے ہیں هو حرف اشارہ ہے اور اشارہ مشاہدہ کے ساتھ ہوتا ہے جب کوئی موجود نظر آئے یا اُس کی خبر آئے۔ پھر جب اُس سے کوئی فعل جو اس کے لائق ہو دیکھا جائے تو عرف میں کہیں گے کہ اُس نے کیا ہے اور بہت اچھا کیا ہے جیسا کہ حضرت خلیل صلوات اللہ وسلامہ علی نبینا وعلیہ نے جب ستاروں سے منہ پھیرا اور تمام مظاہر سے بیزاری کا اظہار کیا کہ اِنِّیْ بَرِّئٌ مِّمَّا تُشْرِكُوْنَ تو رُکنے دل کو محبوب جاں کی طرف لائے وَجَّهْتُ وَجْهَیْ لِلدِّیْنِ فَطَرَّ السَّهْوَاتِ وَ الْاَرْضِ حَنِیْفًا بتوں سے بری ہونے اور خدا کی طرف منہ کرنے کے بعد اُن سے پوچھا گیا کہ تم نے کس کی طرف منہ کیا۔ فرمایا اپنے اُس رب کی طرف جو مجھ کو کھلاتا اور پلاتا ہے۔ یہ اشارہ اگرچہ مقام تفرقہ سے تھا کیونکہ حروفِ اصناف اس کی دلیل ہیں لیکن مشاڑ الیہ کی طلب میں جمع اور صفہ بارگاہِ محبت میں شمع ہوئے اس وقت سلوک میں آئے اِنِّیْ ذَا هِبٌ اِلٰی رَبِّیْ

اے برادر! تو اپنے آپ کو فراموش کر اور خاموش ہو، یہ فراموشی عجیب یاد کرنا ہے اور یاد کر اپنے رب کو جب تو بھول جاتے یعنی قبل اس کے کہ تو اپنے نفس کو بھول جاتے۔ ایک روز شبلیؒ نے خود کو فراموش کر دیا اور لب پر لب رکھ کر خاموش بیٹھ گئے یہاں تک کہ نماز کا وقت گزر گیا۔ جب پھر اپنے آپ میں آئے تو اُس درو سے بہت بے قرار ہوئے اور کہنے لگے۔ شعر

نسیت الیوم من عشقی صلاقی فلا ادری غدائی من عشائی

فد کون سیدی اکل و شربی و وجهک ان رایت شفاء دائی

تو جمعہ آج میں عشق کے باعث اپنی نماز بھول گیا میں نہیں جانتا ہوں صبح
کو شام سے اے میرے آقا تیرا ذکر میرا کھانا پینا ہے، اور تیرا منہ اگر میں دیکھ لوں
تو میرے مرض کی دوا ہے۔

اسم ہو جلال ذوالجلال کے خطبوں کا دیباچہ اور اوصاف کمال کا فاتح ہے۔
اس اسم کا ذکر اگرچہ صاحب نظر ہو اور اسرار سے باخبر ہو مگر سلطان ہریت کے غلبہ
سے والد و حیران ہو گا اور عشق کے بیابانوں میں سرگردان ہو گا، اس کو اپنا شعور نہیں
رہتا اور اس کی صفات میں غیبت و حضور نہیں رہتا۔ اس کی اشارت اُس سے ہوتی
ہے اور اس کے بھید کی نظر و ائما اُس کے ساتھ رہتی ہے، لا الہ الا اللہ محمد
رسول اللہ

اکابر طریقت میں سے ایک بزرگ فرماتے ہیں کہ میں نے ایک عاشق کو دیکھا
اور جب میں اُس کے پاس پہنچا تو اُس کو بھر شہود میں غرق اور شہود کے ساتھ مستغرق
پایا میں نے پوچھا تیرا کیا نام ہے اُس نے جواب دیا ہو میں نے کہا تو کون ہے
کہا ہو میں نے کہا کہاں سے آئے ہو، جواب دیا ہو میں نے کہا کہاں جاؤ گے
کہا ہو میں نے کہا کیا ہو کہنے سے تیری مراد حضرت ذوالجلال متعال ہے جس کا
ملک لم یزل ولا یرال ہے۔ اُس نے ایک نعرہ مارا اور گر کر مر گیا۔ نعرہ کے سبب جدا
ہو گیا اور اُس کی جان رویت بادشاہ کے استقبال کو روانہ ہوئی۔
تعجب ہے کہ خواجہ عالم صلی اللہ علیہ وسلم جب بجز نور کے تیرا کہہ تے

عالم خودی سے دور ہونے اور انوار محبوب میں مستور ہونے پھر امواج شہو کے تلاطم سے اوپر آئے تو سلطانِ غیریت نے آپ کو دیکھا اور آپ خودی میں موجود ہونے فریاد کی کہ اے اللہ میرے دلی میں نور کر اور میری آنکھوں میں نور کر اور میرے کانوں میں نور کر اور میرے اوپر نور کر اور میرے نیچے نور کر اور میرے اُگے پیچھے نور کر اور مجھ نورانی نور کر

ع سرتاپا ایم فدائے سرتاپا بیت۔

یعنی محمد آباد اور جبرئیل آباد میں یہ معنی نہیں پاتے جاتے، مقصودہ الرحمن کا دروازہ کھول اور مارا فی اپنے آپ میں نظر کرنا کہ قبل اس کے کہ ہم انوارِ جلال کے پرتو سے جل جائیں تیری وجہ کریم کے پرتو سجات سے مشرف ہوں، اور قبل اس کے کہ بیخود ہو کر تیرے حضور میں آئیں تیرے صفحہ جمال کے چمکنے سے نور ہو جائیں۔ اس معنی میں غور کرنا چاہیے اور اس کے ادراک کے لیے ذوقِ سلیم چاہیے تاکہ جمال دیکھے...

پروردگارِ عالم اور افریدگارِ آدمی و آدمِ جل جلالہ و عہد افضالہ نے فرمایا ہے

قُلْ هُوَ اللَّهُ أَحَدٌ اور ایک آیت میں تین ناموں کا ذکر کیا ہوا اللَّهُ أَحَدٌ۔ اے عشق پر چلنے والوں کے تین مراتب ہیں۔ ظالم و مقصد و سابق، اور مراتبِ نفوس بھی تین ہیں۔ امارہ و لوامرہ و ملکہ، اسمِ ہومقربان سابق کے نصیب میں ہے جو نفوسِ مطمئنہ رکھتے ہیں اور اس کے انوارِ احدیت کے پرتو میں جل گئے ہیں اور غیر کے دیکھنے سے آنکھیں بند کیے ہوتے ہیں، ہر ایک مقامِ استغراق میں کل چیزوں سے بے شعور ہیں اور اس لطف کے نور کے مجذوب ہیں، ان میں سے کوئی غیر کے ساتھ موافقت نہیں کرتا یا اس کو عزیز نہیں رکھتا، بلکہ آدم و آدمیاں اور عالم و عالمیاں کو معدوم شمار کرتا ہے اور نابود سمجھتا ہے کیونکہ یہ سب عالمِ اسکان میں ہیں اور قید خانہِ حدوث کے

اسیرا میں۔

اے بر لور نقش اسم ہو پیدہ کہنا منتہیان سابق کا کام ہے کہ ان کی جان حضرت عزت پر ہزاروں سے عاشق ہے کیونکہ اسم ہو، اسم اللہ کی منتہا ہے اور اس بھید سے وہی شخص آگاہ ہے جس کی جان بادشاہ کے عشق میں مستغرق ہے۔

اے عزیز جس کو محبوب کے عالم ہدیت میں بار دیا گیا وہ اپنی انانیت میں مشغول نہیں ہوتا بلکہ مشاہدہ جلال کے غلبات سے گھل جاتا ہے، خود سے بے شعور ہو جاتا ہے اور اس نور کے پرتوں میں رہتا ہے۔ مقامات و کرامات، سکرو صحو، اثبات و محو فنا و بقا، انوار و جہا، بسط و قبض، نقل و فرض، انس و ہدیت اور سرور و ہدیت کو اس سے اضافت نہیں کر سکتے چونکہ محبوب بے نشان ہے وہ بھی بے نشان ہو جاتا ہے، اور بڑے گل کی طرح پھول میں پیدا و پنہاں ہو جاتا ہے۔

ایک عزیز نے جو طریقت میں قدم رکھا تھا اور حقیقت کا دم بھرتا تھا اس ضعیف سے کہا کہ میں روم کے ایک گرجا میں گیا وہاں ایک دور بین راہب جو مجھ میں نظر رکھتا تھا اور میرے حال سے بانہر تھا مجھ کو ایک جگہ لے گیا میں نے ایک شخص کو حاشع اور مشہور پر آمادہ کھڑے دیکھا، میرے دل پر اس کی ہدیت چھا گئی۔ اس راہب نے کہا اے عزیز بارہ سال ہوئے ہیں کہ یہ مشاہدہ جمال میں ہے اور قدم انتظار پر اجابت دعوت کہ آمادہ کھڑا ہے، ہر روز صبح کے وقت بکا بکا کر کے اسم ہو کی آواز ہمارے کانوں میں پہنچتی ہے، جب یہ اسم ہو کہتا ہے اس کے منہ سے ایک نور چمکتا ہوا نکلتا ہے جیسے کہ آفتاب طلوع ہوتا ہے۔

اے عزیز! بے شک ہو کا کہنے والا والد حیران ہوتا ہے، جب محبوب

بے نشان کے مشابہہ میں مستغرق ہوتا ہے تو محبوب کی ہوتیت اُس کی انانیت کو مضمحل کر دیتی ہے اور اُس کو اپنے چہرے کی تجلی سے جلا دیتی ہے، اگر وہ مقام استغراق سے مقام استہلاک میں جا پڑے تو پھر محبوب میں گم ہو جاتا ہے اور بے نشان ہو جاتا ہے اور تمام اسرار اُس پر عیاں ہو جاتے ہیں جیسے کہ لُجُجہ محیطِ عشق میں قطرہ ہو بے شک، اس کی طرف اشارہ نہیں کیا جاسکتا اور اُس کے اسرار بیان نہیں کیے جاسکتے، اور اگر مقام استہلاک سے مقام اصطلام میں جا پہنچے تو ملکِ دو عالم اس کو مستم ہو گیا ہے بندہ جائے رسد کہ محو شود بعد ازاں کا جسدِ خدائی بعبیت

اس مقام میں رستہ چلنے والوں کو جو کچھ اُس سے سنائی دے وہ آنا ہے پہلے مقام میں خود سے اُس کو اشارہ کرتا ہے اور کہتا ہے ہو، اس مقام میں اُس سے خود کو اشارہ کرتا ہے اور کہتا ہے ۔۔۔

اے عزیزی کہ رازِ مطلق گفت . راستِ جنبیدر کو انا الحق گفت

شیخ جلال الدین تبریزی

اکل مشائخ میں سے ہیں، آپ کے مناقب مشائخ چشت کی کتابوں سے معلوم ہو سکتے ہیں۔ فوائد الفوائد میں سلطان المشائخ نظام الدین اولیاء سے منقول ہے کہ شیخ جلال الدین تبریزی، شیخ ابوسعید تبریزی کے مرید تھے، مرشد کی وفات کے بعد شیخ شہاب الدین سہروردی کی خدمت میں رہے اور ایسی خدمت کی کہ کسی زندہ و مرید نے نہ کی ہوگی۔

کہتے ہیں کہ شیخ شہاب الدین ہر سال سفر حج کو تشریف لے جاتے تھے چونکہ بوڑھے اور ضعیف ہو چکے تھے اس لیے جو لوگ شہ ان کیلئے ساتھ لے جاتے تھے ان کی طبیعت کے موافق نہ آتا تھا شیخ جلال الدین تبریزی نے یہ اہتمام کیا کہ ایک چولہا اور پتیلیا اپنے سر پر اٹھا کر ساتھ لے جاتے تھے اور چولہے کو اس ترکیب سے گرم رکھتے تھے کہ سر نہ جلے۔ جب شیخ کھانا مانگتے تو گرم گرم ان کے سامنے رکھ دیتے آپ خواجہ قطب الدین اور شیخ بہاؤ الدین سے دوستانہ مراسم رکھتے تھے آپ کا ذکر مشائخ چشت کی کتابوں میں بہت آیا ہے، خواجہ کے زمانے ہی میں دہلی تشریف لائے تھے شیخ الاسلام دہلی شیخ نجم الدین صغریٰ جن کی قبر مولانا برہان الدین بلخی کے برابر ہے آپ کے مخالف ہو گئے اور انہوں نے آپ پر ایک امر شنیع کی تہمت لگائی اور ایسا فتنہ برپا کیا کہ آپ کو قہقارہ کی جانب جانا پڑا۔ جب بنگالہ میں پہنچے تو ایک دن

وہاں پانی کے کنارے بیٹھے ہوئے تھے کہ اٹھ کر تازہ وضو کیا اور حاضرین سے کہا اور
 شیخ الاسلام دہلی کی نماز جنازہ پڑھیں کیونکہ انہوں نے اس وقت انتقال کیا ہے
 اور واقعی ایسا ہی ہوا تھا جیسا کہ آپ نے فرمایا۔ نماز ادا کرنے کے بعد آپ نے حاضرین کی
 طرف منہ کر کے فرمایا: شیخ الاسلام دہلی نے ہم کو شہر سے باہر کیا، ہمارے شیخ نے اس
 کو دنیا سے باہر کیا۔“

نیز فوائد الفوائد میں سلطان المشائخ سے نقل ہے کہ شیخ جلال الدین تبریزیؒ
 جب دہلی میں آئے تو تھوڑے عرصہ کے بعد چل دیئے اور کہنے لگے کہ جب میں اس
 شہر میں آیا تو زیرِ خالص تھا اور اب چاندی ہوں۔ دیکھئے آگے کیا ہو۔“

اسی کتاب میں منقول ہے کہ جب شیخ جلال الدین تبریزیؒ قدس سرہ بدایون
 میں پہنچے تو ایک دن گھر کی دیلیز میں بیٹھے تھے ایک شخص وہی بیچنے والا سرپڑھی
 کا کونڈا رکھے دروازے کے سامنے سے جاتا تھا۔ یہ وہی بیچنے والا ڈاکوؤں کے
 ایک گروہ سے تعلق رکھتا تھا جو بدایون کے گرد و نواح میں ہوتے ہیں۔ اس کی نظر
 شیخ جلال الدین کے چہرہ مبارک پر پڑی تو ایک ہی جھلک میں اس کا باطن فشا ہو گیا
 جب شیخ نے اس کو تیز نگاہ سے دیکھا تو کہنے لگا ”محمد صلی اللہ علیہ وسلم کے دین میں
 ایسے صاحب کمال بھی ہیں۔“ اور اسی وقت ایمان لے آیا، شیخ نے اس کا نام علی رکھا۔
 مسلمان ہونے کے بعد وہ اپنے گھر گیا اور ایک لاکھ چھپیل لے کر خدمت میں حاضر ہوا
 شیخ نے قبول کر لیا اور فرمایا کہ ان چاندی کے سکواں کو اپنے پاس ہی رکھو، جہاں میں
 کہوں گا خرچ کرنا۔ القصد اس نے اس چاندی کی بخشش شروع کی اور کسی کو سو درم دیتا
 تھا، کسی کو پچاس، کسی کو زیادہ اور کسی کو کم، اور جس کو تھوڑا دینے کا حکم ہوتا اس کو پچھپیل

دینا، شیخ کا کم سے کم صدقہ پانچ چیل ہوتا تھا، تھوڑے عرصہ میں وہ سب چاندی ختم ہو گئی، صرف ایک درم باقی رہ گیا۔ علی کتاب سے کہ میرے دل میں خیال آیا اب میرے پاس ایک درم سے زیادہ نہیں اور شیخ کا کم سے کم بخشش پانچ درم ہے اگر وہ کسی کو کچھ بخشنے کا حکم دے تو میں کیا کروں گا، اسی اندیشہ میں تھا کہ ایک سائل آیا اور سوال کیا۔ شیخ نے مجھ کو حکم دیا کہ ایک درم اس کو دے دو۔

اسی کتاب میں نقل ہے کہ ایک مرتبہ شیخ شہاب الدین سہروردی سفر حج سے واپس آئے، اہل بغداد ان کی خدمت میں حاضر ہوئے اور ہر ایک نے بہت نقد و عس نذر کی۔ اسی اثنا میں ایک بڑھیا آئی اور اس نے اپنی پرانی چادر کی گرہ کھول کر ایک درم شیخ کی نذر کیا۔ شیخ نے وہ ایک درم لے کر ان سب تحفوں اور ہدیوں کے اوپر رکھ دیا۔ پھر سب حاضرین سے فرمایا تم کو جو تحفہ چاہیے لے لو، ہر ایک نے اٹھ کر کچھ نقدی یا تھیلی یا مال اٹھا لیا۔ شیخ جلال الدین طیب اللہ تراہ بھی وہاں حاضر تھے۔ ان کو اشارہ کیا کہ تم بھی کچھ اٹھا لو۔ شیخ جلال الدین نے اٹھ کر وہی ایک درم جو بڑھیا لائی تھی لے لیا۔ شیخ شہاب الدین نے جب یہ دیکھا تو فرمایا یہ سب کچھ تم نے ہی لے لیا۔

کہتے ہیں کہ شیخ جلال الدین تبریزی اور شیخ بہاؤ الدین زکریا نے مل کر بہت سیات کی ہے ایک مرتبہ اس شہر میں پہنچے جہاں شیخ فرید الدین عطار رہتے تھے شیخ بہاؤ الدین کی یہ عادت تھی کہ جب منزل پر پہنچتے عبادت میں مشغول ہو جاتے اور شیخ جلال الدین شہر کی سیر کو نکل جاتے۔ آپ نے شیخ فرید عطار کو ایک جگہ بلھے دیکھا اور ان کے انوار کمال میں محو ہو گئے۔ جب اپنی خواب گاہ میں واپس آئے تو شیخ بہاؤ الدین سے کہا کہ آج میں نے ایک شاہ باز دیکھا جس نے مجھے وارفتہ کر دیا ہے، شیخ بہاؤ الدین نے فرمایا

کہ اس وقت تم نے اپنے پیر کے جمال باکمال کو یاد کیا ہوتا۔ کہا کہ اس کے سامنے میں
 سب کچھ مہول گیا، اس تاریخ سے شیخ جلال الدین اور شیخ بہاؤ الدین میں مفارقت ہو گئی
 فوائد الفوائد میں نقل ہے کہ شیخ جلال الدین تبریزی نے شیخ بہاؤ الدین زکریا
 کی جانب ایک مکتوب بھیجا، جس میں یہ لکھا تھا: من اصحاب افتخار النساء لم یفلم
 ابداً۔ جس نے شہوت پرستی کی وہ کبھی فلاح نہیں پاتا، اور لکھا تھا کہ جس کسی نے
 صنعت میں دل لگایا وہ دنیا کا بندہ ہو گیا۔

جامع الکلم میں جو سید محمد گیسو دراز کے ملفوظات کا مجموعہ ہے لکھتے ہیں کہ شیخ
 فرید الدین قدس سرہ اکثر مشغول و مستغرق رہتے تھے یہاں تک کہ لوگ ان کو قاضی بچہ
 دیوانہ کہہ کر پکارتے تھے، ایک دفعہ شیخ جلال الدین اس جگہ پہنچے اور پوچھا کہ یہاں کوئی
 درویش ہے۔ لوگوں نے کہا کہ ایک لڑکا ہے دیوانہ ڈول، جو جامع مسجد میں پڑا رہتا
 ہے شیخ جلال الدین اسکو دیکھنے گئے اور اس کے ہاتھ میں ایک انار دیا وہ روزے سے
 تھا، خزانہ لوگوں میں تقسیم کر دیا گیا، اسی کا ایک دانہ وہیں پڑا رہ گیا۔ لڑکے نے اسی ایک
 دانے سے افطاری کے وقت روزہ کھولا۔ ۱۰ روز اس کے مراتب میں اور ترقی ہوئی
 اور اس نے خیالی کیا کہ اگر میں سارا انار کھا لیتا تو کس قدر فائدہ ہوتا۔ جب وہ شیخ الاسلام
 قطب الدین کی خدمت میں حاضر ہوئے تو یہ حکایت بیان کی، شیخ الاسلام نے فرمایا:
 "بابا فرید! جو کچھ تھا اسی ایک دانے میں تھا جو تیرے لیے رکھ چھوڑا تھا"

سیر الاولیاء میں لکھتے ہیں کہ جب شیخ فرید الدین اور شیخ جلال الدین باہم گفتگو
 کر رہے تھے شیخ فرید الدین کے کپڑے نہایت پارہ پارہ تھے، ہر بار جب ہوا چلتی تو
 شیخ دامن پیراہن سے پھٹے ہوئے ازار کے مقام کو چھپاتے تھے یہ حال دیکھ کر شیخ

جلال الدین نے فرمایا کہ بخارا میں ایک درویش تعلیم میں مشغول تھا اور اسکے بدن پر سات برس تک ازار بھی نہ تھا، خاطر جمع رکھو دیکھو کیا ہوتا ہے۔ حضرت سلطان المشائخ فرماتے تھے کہ شیخ جلال الدین نے اُس درویش سے خود کو مرو لیا تھا۔

شیخ جلال الدین تبریزی کی قبر شریف بنجالہ میں ہے۔ زیارت و برکت کا مقام

ہے۔ قدس اللہ تعالیٰ سرہ العزیز۔

شیخ نظام الدین ابوالموید

سلطان شمس الدین کے عہد کے مشہور بزرگوں میں سے ہیں خواجہ قطب الدین قدس سرہ کے ہم عصر تھے، شیخ نظام الدین اولیاء نے بھی آپ کو دیکھا تھا میر حسن نے فوائد الفوائد میں لکھا ہے بندہ نے عرض کی کہ حضور بھی کبھی ان کے وعظ میں شریک ہوئے ہیں۔ شیخ نے فرمایا ہاں مگر اُس وقت میں بچہ تھا اور مطالب کو حسب منشانہ سمجھ سکتا تھا ایک روز میں ان کے وعظ میں گیا، ان کو دیکھا کہ جوتا پہنے ہوئے مسجد کے دروازے میں کھڑے ہیں پھر انہوں نے پاؤں سے جوتا اتار کر ہاتھ میں پکڑا اور مسجد میں داخل ہو گئے اور دو رکعت نماز ادا کی میں نے کسی شخص کو اس ہیئت میں نماز پڑھتے نہیں دیکھا، نہایت راحت سے دو گانہ پڑھنے کے بعد منبر پر چڑھ گئے، قاسم نامی ایک خوش آواز مقرر نے کوئی آیت پڑھی، بعد ازاں شیخ نظام الدین ابوالموید نے آغاز کلام کیا کہ میں اپنے بابا کے ہاتھ سے لکھا ہوا دیکھا ہے، ابھی وہ کچھ اور نہ کہنے پائے تھے کہ یہ بات حاضرین کے دل پر لگی اور سب نے رونا شروع کر دیا، پھر شیخ نظام الدین ابوالموید نے یہ دو مصرعے پڑھے

بر عشق تو بربز نظر خواہم کرد جان در غم تو ز پروز بر خواہم کرد
اس کے سنتے ہی خلقت سے نعرے بلند ہوئے اس کے بعد انہوں نے دو تین بار یہی دو مصرعے دہرائے اور کہا اے مسلمانو! اس رباعی کے اگلے دو مصرعے یاد نہیں

اتنے کیا کروں، یہ بات انہوں نے ایسے عاجزانہ پیرائے میں کہی کہ تمام سامعین پر کیفیت

طاری ہو گئی پھر قاسم مقرر ہوئے وہ دونوں مصرعے یاد دلائے۔

پر دروولے بجاک در خواہم شد پر عشق سرے زگور بر خواہم کرد

یہ رباعی پڑھ کر منبر سے نیچے اتر آئے۔

شیخ نظام الدین ابوالموید کے دادا کو شمس العارفین کے لقب سے یاد کرتے ہیں

اور شیخ جمال کولوی جن کا مقبرہ کول میں ہے آپ کی اولاد سے ہیں۔

رحمتہ اللہ تعالیٰ علیہم

شیخ برہان الدین محمود

بن ابی الخیر اسعد البلخی سلطان عیاش الدین بلہن کے وقت میں اکابر علمائے
سے تھے۔ علم و دانش اور وجد و سماع سے بہرہ وافر رکھتے تھے جامع عالم شریعت
طریقیت تھے۔ آپ کو شعر و شاعری سے بھی شغف تھا اور بعض درویشانہ اشعار آپ سے نقل
کیے جاتے ہیں مثلاً یہ بیت ہے

گر کرمت عام شد رفت ز برہان عذاب

ور لعل حکم شد وہ کہ چہا دیدنی ست

آپ نے مشارق حدیث کی سند مصنف سے حاصل کی تھی۔

نقل ہے آپ فرماتے تھے میں چھ سات برس کا بچہ ہی تھا کہ اپنے والد بزرگوار
کے ہمراہ کہیں جا رہا تھا، یکایک مولانا برہان الدین مرغینانی، صاحب صدریہ کی آمد کا
شور سنائی دیا، والد ماجد ان کے راستے سے کنارہ کر کے دوسرے کوچے میں چلے
گئے اور مجھے وہیں چھوڑ گئے، جب مولانا برہان الدین مرغینانی کی سواری نزدیک
پہنچی تو میں نے آگے بڑھ کر سلام کیا۔ انہوں نے میری طرف بڑی تیز نگاہوں سے
دیکھا اور کہا "خدا مجھ سے یہ بات کہلو ارہا ہے کہ یہ بچہ اپنے زمانے کا علامہ ہوگا۔"
میں نے یہ بات سنی اور ان کی رکاب میں چل دیا۔ پھر انہوں نے فرمایا "خدا مجھ سے
یہ بات کہلو اتا ہے کہ یہ بچہ اس مرتبے کو پہنچے گا کہ بادشاہ اس کے دروازے پر

حاضر ہوں گے۔“

نقل ہے کہ آپ بارہا فرمایا کرتے تھے خدا تعالیٰ کے یہاں مجھ سے کسی گناہ کبیرہ کے بارے میں پُرسش نہیں ہوگی سوائے ایک کے، حاضرین نے پوچھا کہ وہ کونسا گناہ کبیرہ ہے، کہنے لگے کہ سماعِ جنگ، کیونکہ میں نے جنگ بہت سنا ہے اور اگر اس وقت بھی ہوتا سنتے کو تیار ہوں۔

آپ کی قبر حوضِ شمس کے مشرق کی جانب ہے اور اس کو تختہ نور کہتے ہیں **بِنَارٍ وَبِتَابَرِكٍ** یہاں دیوار کے لوگ آپ کی قبر کی مٹی بچوں کو کھلاتے ہیں تاکہ ان پر علم کے دروازے کھلیں۔ اسی وجہ سے آپ کی قبر پائین سے ٹسکتے ہو گئی تھی اور کئی بار ویران ہو کر از سر نو تعمیر ہوتی رہی۔ **رَحْمَتُ اللّٰهِ عَلَیْہَا**

شیخ احمد نہروانی

قاضی حمید الدین ناگوری رحمۃ اللہ علیہ کے مرید ہیں، مرد بزرگ تھے، آپ کا پیشہ بافندگی تھا، شیخ الاسلام بہاؤ الدین زکریا قدس سرہ بہت کم کسی کو پسند فرماتے تھے لیکن شیخ احمد نہروانی کے باب میں فرماتے ہیں کہ اگر احمد کی مشغولی وزن کی جائے تو دس سو فیوز کی مشغولی کے برابر ہوگی۔

شیخ نظام الدین اولیاء فرماتے ہیں کہ جس مجلس سماع میں شیخ قطب الدین بختیار اوشی قدس سرہ وصلی تھے اس میں احمد نہروانی بھی موجود تھے۔

شیخ نصیر الدین محمود فرماتے ہیں کہ شیخ احمد نہروانی جب کرگے پر کام کرتے تو کبھی کبھی ان کو ایسا حال پیدا ہوتا تھا کہ وہ اپنے آپ سے غائب ہو جاتے اور کام کرنا بند کر دیتے تھے اور کپڑا خود بخود ڈبٹا جاتا تھا۔

ایک روز قاضی حمید الدین ناگوری آپ کے دیکھنے کو آئے ہوئے تھے۔ ملاقات کے بعد نصرت ہونے لگے تو قاضی صاحب نے فرمایا "احمد یہ کام کب تک کرتے رہو گے؟" یہ کہہ کر وہ تو چلے گئے۔ شیخ احمد اسی وقت میخ کسنے کے لیے اٹھے لیکن وہ ڈھیلی پڑ چکی تھی آپ کا ہاتھ میخ پر لگا اور ٹوٹ گیا، شیخ احمد نے ہنستانی میں کہا "اس بوڑھے یعنی قاضی حمید الدین نے میرا ہاتھ توڑ ڈالا" اس واقعے کے بعد شیخ احمد نے کاروبار چھوڑ دیا اور ہمہ تن اللہ سے لو لگالی۔ آپ کی قبر دیوبند میں ہے۔ رحمۃ اللہ علیہ

شیخ محمد ترک نازنولی

آپ کا اصلی وطن ترکستان تھا۔ وہاں سے ہندوستان تشریف لائے اور نازنولی میں مقیم ہو گئے۔ کہتے ہیں کہ آپ خواجہ عثمان ہرودی کے مرید ہیں۔ ملفوظات مشائخ میں ہم نے نہیں آپ کا ذکر نہیں دیکھا، اس دیار کے عوام آپ کو پیر ترک یا ترک سلطان کے لقب سے بھی یاد کرتے ہیں اور آپ کا مقبرہ زیارت گاہ خاص و عام ہے۔ جب آپ ترکستان سے ملک ہندوستان میں وارد ہوئے تو قصبہ نازنولی میں ایک حوض تھا جس کے کنارے آپ کا مزار ہے، اب وہ حوض سمار ہو چکا ہے اور شہر کی آبادی میں آچکا ہے، آپ نے وہیں سکونت اختیار کی، آپ مجرورہ متوکل، حضور اور نوالد و قتال سے دور تھے۔ کسی شخص سے بیعت نہ لی اور مرید نہ کیا۔

کہتے ہیں کہ اوائل اسلام میں نازنولی میں قنار کا غلبہ تھا اور شہر میں مسلمان بہت قحط رہے تھے، ہندو موقع کی تاڑ میں رہتے تھے۔ عید کا دن تھا، نازیں یک بارگی مسلمانوں پر ٹوٹ پڑے اور ان کو شہید کر دیا۔ اس روز بہت مسلمانوں نے جام شہادت نوش کیا، شیخ محمد ترک بھی اسی روز شہید ہوئے۔ اکثر شہداء کو حوض توند پال کے کنارے دفن کیا گیا، اور شیخ جہاں رہتے تھے وہیں دفن ہوئے۔ اس گنج شہیدان میں دو شہید آسودہ ہیں۔ ان میں سے ایک کا مزار بلندی پر ہے اسے بلند شہید کہتے ہیں اور دوسرے کا مزار نشتیب میں واقع ہے اس کو نشتیب شہید کہتے ہیں۔ دونوں کلام مجید کے حافظ

تھے۔ کہتے ہیں کہ بعض بزرگوں نے ان کی قبروں سے تلاوتِ قرآن کی آواز سنی ہے
گویا دور کر رہے ہیں۔

منقول ہے کہ ایک دفعہ شیخ نصیر الدین چراغ دہلیؒ کو بادشاہ نے زبردستی ٹھٹھ کی
جانب روانہ کیا۔ وہ نارنول کے راستے سے ٹھٹھ کی طرف جا رہے تھے۔ جب نارنول
ایک کوس رہ گیا تو سواری سے نیچے اتر آئے اور شیخ محمد ترک کے مقبرہ کی طرف متوجہ
ہوئے، دو حنفیہ کے اندر قبر کے سامنے ایک پتھر لگا ہوا ہے، تھوڑی دیر اس پتھر کے
سامنے کھڑے رہے۔ پھر شیخ کی قبر کی طرف متوجہ ہوئے، زیارت سے فارغ ہوئے
تو لوگوں نے دریافت کیا "اس میں کیا راز تھا کہ پہلے آپ پتھر کی طرف متوجہ ہوئے،
اور بعد میں قبر کی طرف؟" انہوں نے فرمایا "خوش نصیب ہے وہ خادم جس کی نوازش کے لیے
نمودِ مخدوم اس کے گھرانے اور اس کو سرفراز کرے، میں نے جناب سید کائنات صلی
اللہ علیہ وسلم کی روحانیت کو اس پتھر میں جلوہ افروز دیکھا اور جب تک وہ معنی مجھ پر
منکشف رہے میں اس پتھر کی طرف متوجہ رہا۔ جب وہ معنی میری بصیرت سے غائب
ہو گئے ہیں شیخ کی قبر کی جانب متوجہ ہوا۔" یہ کہہ کر شیخ نصیر الدین محمود مراقبے میں چلے گئے،
جب مراقبے سے سہرا اٹھایا تو فرمایا جس کسی کو کوئی سخت مشکل درپیش ہو اور وہ اس
روحنے کی طرف متوجہ ہوا امید ہے کہ وہ مشکل آسان ہو جائے گی۔ اس پر ایک
بے باک نے کہا کہ اب تو آپ کو نمود ایک مشکل درپیش ہے۔ انہوں نے فرمایا
"اسی سبب میں کہتا ہوں کہ خدا تعالیٰ ان کی برکت سے میری مشکل آسان کرے گا۔"
نارنول سے دو تین منزل نہ گئے ہوں گے کہ بادشاہ کی موت کی اطلاع ملی۔ شیخ
نصیر الدین محمود واپس دہلی آ گئے۔ وہ پتھر اب تک شیخ محمد ترک کی قبر کے مقابل

موجود ہے اور لوگ اس کی زیارت کرتے ہیں۔

رحمت اللہ علیہ

شیخ ترک بیابانی

شاہ ترکمان کے لقب سے مشہور ہیں، کہتے ہیں کہ آپ شیخ شہاب الدین

سہروردی کے مریدوں میں سے ہیں۔ واللہ اعلم بالصواب ط

آپ کے احوال کچھ معلوم نہیں ہوئے کہ تخریب میں لائے جائیں۔ مزار قلعہ وہلی

کے نزدیک فیروز آباد کی جانب ہے۔

رحمت اللہ علیہ

شیخ شاہی موئے تاب

بدایون میں رہتے تھے قاضی حمید الدین ناگوری آپ کو شاہ سے روشن ضمیر
 کہا کرتے تھے، جب آپ کو خیر خواہ کیا تو شیخ محمود مولانا دوز کی خدمت میں روزانہ کے
 یہ پیغام بھیجوا یا کہ آج تم نے یہ کام کیا ہے کہ ایک بادشاہ (شاہی) کو گڈڑی پہنا دی
 ہے۔ آپ اس بات کو پسند فرمائیں گے شیخ محمود نے جواب دیا آپ کی ہر بات
 پسندیدہ ہے۔

کہتے ہیں کہ ایک دن آپ کے دوست و شوپ میں کھڑے رہے یہاں تک
 کہ ان کے پسینہ بہنے لگا۔ خواجہ شاہی نے اسی وقت حکم دیا کہ حجام کو بلاؤ، حاضرین نے
 پرچھا، کیا ماجرا ہے۔ فرمایا میرے دوستوں کا جس قدر پسینہ ٹپکا ہے میں اپنا اتنا ہی
 خون نکلوانا چاہتا ہوں۔ یہ تمام قصہ خیر الجاس میں نقل کیا گیا ہے۔ کہتے ہیں کہ ایک
 دفعہ آپ کے دوست آپ کو کہیں باہر لے گئے اور وہاں جا کر انہوں نے چاول پکا
 جب دسترخوان چنا گیا تو شیخ شاہی نے اس کھانے کو دیکھ کر فرمایا کہ اس میں خیانت ہوئی
 ہے، ہم اسے نہیں کھائیں گے، دوست حیران رہ گئے اور کہنے لگے ہم میں سے تو
 کسی نے خیانت نہیں کی، لیکن ان میں سے دو دوست جنہوں نے شیر بربخ پکایا تھا
 اگے بڑھے اور عرض کیا کہ دودھ میں جوش آگیا تھا اور جھاگ باہر بہ رہی تھی۔ ہمارے
 پاس کوئی برتن نہ تھا کہ جس میں نکالتے، زمین پر گرنے لگا، ہم نے سوچا کہ شیرہ زمین پر

گورہا ہے بہتر ہے کہ تم کھالیں۔ تا چارم نے کھالیا۔ آپ نے فرمایا اس سے پہلے کہ
 کھانا دوستوں کے سامنے رکھا جاتے جو کوئی کھاتا ہے خیانت کرتا ہے۔ یہ عذر
 قبول نہ ہوا اور ان کو شرمندہ ہونا پڑا چونکہ موسم گرم تھا ان کے پسینہ پینے لگا۔ تب فرمایا
 میں نے معاف کر دیا۔ پھر کبھی ایسا نہ کرنا۔ بعد میں حجام کو بلا کر فرمایا کہ جتنا پسینہ میرے
 دوستوں کا بہا ہے اتنا ہی میرا خون زمین پر گرے اور۔ شیخ نظام الدین اولیاء فرماتے ہیں
 کہ محبت کا یہ عالم کہ اپنا خون بہا دینے کا حکم دیا اور آداب کا اس قدر لحاظ کہ ان کا عذر
 قبول نہ ہوا۔

نقل ہے کہ ایک دفعہ شیخ نظام الدین ابوالمؤید قاری گئے انہوں نے حضرت
 شاہی موسیٰ تائب کو بلا کر فرمایا کہ آپ ہمت کریں میری بیماری صحت میں تبدیل ہو جائے
 خواجہ شاہی نے معذوری ظاہر کی اور کہا کہ آپ بزرگ ہیں اور مجھ سے یہ خواہش کرتے
 ہیں، میں تو ایک بازاری آدمی ہوں۔ بھلا میں اس معاملے میں کیا کر سکتا ہوں۔ شیخ
 نظام الدین نے ان کی معذرت قبول نہ کی اور فرمایا آپ کو ضرور عا کرنی چاہیے اور
 ہمت باندھنی چاہیے تاکہ میں تندرست ہو جاؤں، آپ نے کہا۔ بہت اچھا، میرے
 دو دوست بلائیے، ایک کا نام شرف تھا جو مرو صالح تھا اور دوسرا درزی تھا۔
 ان دونوں کو بلا یا گیا۔ خواجہ شاہی نے ان سے کہا کہ شیخ نظام الدین ابوالمؤید
 نے مجھے اس کام کے لیے فرمایا ہے۔ اب تم میری مدد کرو، شیخ کا بدن سر
 سے لے کر سینے تک نہیں لیتا ہوں اور سفلی حصہ یعنی سینے سے ایک پاؤں تک
 ایک سنبھال لے اور دوسرے پاؤں تک دوسرا لے لے۔ القصہ تینوں حضرات
 مصروف کار ہو گئے اور شیخ نظام الدین ابوالمؤید کی بیماری صحت میں تبدیل ہو گئی۔

شیخ بدرالدین مونسے تاب

یہ بزرگوار شیخ شاہی مونسے تاب کے بھائی ہیں۔ شیخ شاہی رحمۃ اللہ علیہ کی
 وصیت کے مطابق آپ خواجہ قطب الدین قدس سرہ کی خدمت میں حاضر ہوئے تو
 انہوں نے فرمایا "ایسے شیخ بدرالدین اصحابِ ولایت"
 آپ کا مزار بابائون میں نمازگاہ شمس کی عقب میں ہے۔ رحمۃ اللہ علیہ

خواجہ محمود موئینہ دوز

قاضی حمید الدین ناگوری۔ کیسے مرید ہیں۔ آپ حضرت خواجہ قطب الدین کے
 مصاحبوں اور عقیدت مندوں میں سے ہیں۔ ان کے یہاں سب مجالس میں برابر
 حاضر رہتے تھے، خواجہ کے ملفوظات میں آپ کا ذکر آیا ہے۔ آپ کا مقبرہ خواجہ
 قطب الدین کے روضہ کے جوار میں اس دروازے کے باہر واقع ہے جس میں
 حوض شمس کو راستہ جاتا ہے جب کسی کو کوئی حاجت درپیش ہو تو آپ کے روضہ
 مبارک پر سے ایک پتھر لے جا کر ایک گوشہ میں رکھ دیتا ہے جب مراد پوری ہو
 جاتی ہے تو اس پتھر کے ہم وزن شکر تھیم کر دیتا ہے۔ رحمۃ اللہ علیہ

مولانا محمد الدین حاجی

ہم نے ملفوظات مشائخ میں کسی جگہ آپ کا ذکر اور آپ کے احوال کے بارے میں کوئی اشارہ نہیں دیکھا، لیکن بعض بزرگوں کی زبانی سنا ہے کہ یہ بزرگ سلسلہ سہروردی سے تعلق رکھتے تھے اور شیخ شہاب الدین سہروردی قدس سرہ کے مرید ہیں۔

آپ نے بارہ مرتبہ زیارت حرمین کی سعادت حاصل کی اور آخر کار وہاں میں آئے سلطان شمس الدین التماس نے آپ کو صدر ولایت مقرر کیا، لیکن آپ اس منصب پر خوش نہ تھے۔ دو سال تک فرائض منصبی سے بوجہ احسن عہدہ برآہوتے رہے اور اعلیٰ نظم و نسق قائم کیا۔ پھر التماس کی کہ اب فقیر کو معذور سمجھیں اور معاف کر دیا جائے، سلطان شمس الدین نے آپ کی التماس کو قبول کیا اور آپ کو صدارت کے منصب سے خلاصی دی۔

ایام تشریق میں جب کہ نور و نوش اور ضیافت فی سبیل اللہ کا سلسلہ عام ہوتا ہے، یہاں کے لوگوں کا معمول ہے کہ گھروں سے باہر نکل جاتے ہیں اور خواجہ حاجی کے مزار پر جمع ہو جاتے ہیں، اس اجتماع کو مولانا محمد حاجی کا ختم کہتے ہیں۔

رحمت اللہ علیہ

شاہِ خضر

قلندریہ مشرب کے بزرگ تھے، آپ کا اصلی وطن ولایت روم ہے۔ بہت کرامات و خوارق عادات آپ سے ظہور میں آئی تھیں گو کسی کے مرید نہ ہوئے تھے۔ جب ہندوستان تشریف لائے تو اس زمانے میں شیخ الاسلام خواجہ قطب الدین عتباتی کا کی بقید حیات تھے، چنانچہ ان کی خدمت میں حاضر ہو کر مرید ہوئے۔ خواجہ نے کلاہ اور خرقة بھی آپ کے یہاں بھجوا دی اور رخصت ہونے کی اجازت دی۔ اس کے بعد آپ کو جوئی پور کی جانب سفر کا اتفاق ہوا۔ جب سرائے ہری پور میں پہنچے تو شاہ قطب آپ کے مرید ہو گئے، شاہ قطب کو منصب خلافت عطا کرنے کے بعد شاہ خضر روم تشریف لے گئے۔ ہندوستان میں اب تک آپ کا سلسلہ قائم ہے جو قلندریہ چشتیہ کے نام سے مشہور ہے۔

رحمت اللہ علیہ

شیخ بدرالدین غزنوی

حضرت خواجہ قطب الدین بختیار کاکی قدس سرہ کے خلیفہ ہیں۔ صاحبِ سماع تھے۔ مشائخ وقت آپ کی بزرگی کے معترف تھے۔ وعظ بھی فرمایا کرتے تھے آپ کا پرانیہ بیان بہت جاذب تھا اور اکثر محبت کی باتیں کرتے تھے شیخ فرید الدین گنج شکر آپ کی مجلس وعظ میں اکثر شریک ہوتے تھے۔ پہلے غزنین سے لاہور میں وارد ہوئے اور پھر وہلی جا کر خواجہ بختیار کاکی کے مرید ہو گئے۔

سیر الاولیاء میں سلطان المشائخ نظام الدین اولیاءؒ سے منقول ہے کہ شیخ بدر الدین غزنویؒ کی حضرت خضرؒ سے ملاقات تھی۔ ایک دفعہ آپ کے والد بزرگوار نے کہا مجھے خضر کی صورت دکھلا دو تو بہتر ہو۔ چنانچہ ایک روز آپ کسی مسجد میں وعظ فرما رہے تھے اور ایک شخص بلند جگہ پر لوگوں سے دور بیٹھا تھا۔ شیخ نے اپنے والد ماجد کو اشارہ کیا کہ وہ ہیں خواجہ خضر انہوں نے کہا کہ وعظ کے بعد ان سے ملو گا، جب مجلس ختم ہو گئی تو خواجہ خضر بھی وہاں سے روپوش ہو گئے۔

حضرت سلطان المشائخ فرماتے ہیں میں نے شیخ بدر الدینؒ سے سنا ہے کہ خواجہ قطب الدین قدس سرہؒ دو بیٹی بہت پڑھا کرتے تھے رُباعی

سووائے تو اندر دل دیوانہ ماست
بہر جا کہ حدیث تست افسانہ ماست
بیگانہ کہ از تو گفت آن خویش من است
خوشی کہ نہ از تو گفت بیگانہ ماست

نیز وہ فرماتے ہیں کہ شیخ بدر الدین غزنوی سن رسیدہ تھے اور بہت ضعیف ہو چکے تھے، لوگوں نے عرض کیا کہ شیخ بوڑھے ہو گئے ہیں رقص کس طرح فرماتے ہیں انہوں نے جواب دیا "شیخ نمی رقصد عشق می رقصد" ہر کرا عشق است اور رقص است۔ شیخ نہیں رقص کرتا یہ عشق رقص کرتا ہے جہاں عشق ہے وہاں رقص ہے۔ سلطان المشائخ نے بھی فرمایا کہ شیخ بدر الدین بوڑھا پیسے سے مل سکتے تھے مگر حب سماع ہوتا تو اس طرح رقص فرماتے جیسے کوئی دس برس کا لڑکا پانچ ماہ مزار شریف خواجہ قطب الدین کے مزار کے پائین ہے۔ قدس اللہ سرہما

خواجہ بسبت رح

خواجہ قطب الدین کے مزار سے بالاتر شمال کی جانب ایک قبر ہے جو خواجہ بسبت کے نام سے منسوب کی جاتی ہے، کہتے ہیں کہ یہ بزرگ و شیخ دہلی کے اوائل میں خواجہ قطب الدین کے مقبرہ سے پہلے مدفون تھے لیکن صاحب قبر کے حالات کا مطلق کوئی علم نہیں۔ واللہ اعلم بالصواب۔

رحمت اللہ علیہ

مولانا صاحب الدین

قاضی حمید الدین ناگوری کے صاحب زاوے اور ان کے صاحب سجادہ ہیں۔
سیرالاولیاء میں سلطان المشائخ خواجہ نظام الدین اولیاء سے منقول ہے کہ ایک شخص
جس کا نام عزیز بشیر تھا۔ مولانا صاحب الدین بن قاضی حمید الدین ناگوری رحمۃ اللہ علیہما
کی خدمت میں حاضر ہونے کے لیے بدایون سے وہلی آیا تاکہ آپ سے خرقہ حاصل
کرے۔ اس نیت سے اس نے حوض سلطان کے کنارے مجلس قائم کی بعض رویش
بھی وہاں پہنچے، اس اثنا میں اس شخص نے جو خرقہ کی طلب میں آیا ہوا تھا، حوض
سلطان کی طرف دیکھ کر کہا یہ ایک معمولی حوض ہے۔ حوض ساغر جو بدایون میں ہے
اس حوض سے بہتر ہے۔ وہاں محمد کبیر بھی موجود تھے۔ انہوں نے جب یہ بات
سنی تو مولانا صاحب الدین سے آکر کہا کہ اس شخص کو خرقہ زوریں کیونکہ یہ کذاب ہے۔

شیخ فخر الدین

خواجہ بزرگ حضرت معین الدین قدس سرہ کے فرزند ارجمند تھے۔ زراعت کے کسب میں مشغول تھے اور آجمیر کے قریب موضع مانڈل میں کھیتی کیا کرتے تھے۔ پختہ شاخ پشتیہ میں جو مذکور ہے کہ خواجہ بزرگ کے فرزندوں کا ایک گاؤں جاگیر تھا مگر حاکم وقت مزاحمت کرتا تھا اور اس سلسلے میں حضرت خواجہ بزرگ دہلی تشریف لائے تھے تو وہاں شیخ فخر الدین ہی کی طرف اشارہ ہے۔ آپ اپنے والد ماجد کے بعد بیس سال تک بقید حیات رہے اور آجمیر سے سولہ کوس پر قصبہ سرور میں وفات پائی۔ آپ کا مدفن قصبہ سرور میں حوض کے نزدیک ہے۔

رحمت اللہ علیہ

طبقات دوم

حضرت شیخ فرید الدین گنج شکر اور ان کے معاصرین و مریدین کے ذکر میں رحمۃ اللہ علیہم اجمعین

شیخ فرید الدین مسعود گنج شکر

خواجہ قطب الدین بختیار کاکی قدس سرہ کے خلیفہ ہیں، خواجہ بزرگ حضرت
عین الدین چشتی سے بھی نعمت پائی ہے، آپ کا شمار اکابر اولیاء اور ارکان صوفیاء
میں ہے۔ نہایت ریاضت و مجاہدہ و فقر و تجرید رکھتے تھے، آپ کی ذات گرامی
کشف و کرامت کا نمونہ اور ذوق و محبت کی علامت تھی، سرور و اختار کا ہمیشہ اہتمام کرتے
اور اپنے آپ کو لوگوں کی نظروں سے دور رکھتے تھے، شہر بشہر پھرتے رہتے آخر کار
اجودھن آئے جہاں کے باشندے تندرختا ظاہر پرست اور درویشوں کے منکر تھے
فرمایا کہ یہ مقام میرے رہنے کے لائق ہے چنانچہ یہیں سکونت پذیر ہو گئے۔ وہاں کسی
حضرت کا حال نہ پوچھا قصہ کے باہر کریں کہ درخت تھے ایک گھنے درخت کے
نیچے پاؤں میں مشغول ہو گئے، اور بیشتر اوقات جامع مسجد میں مشغول رہتے۔ وہیں
آپ کے فرزند پیدا ہوئے، شدید قلوب، مجاہدوں اور ریاضت کشی کے بعد آخر کار
چونکہ وہ لیل قوی رکھتے تھے پوشیدہ نہ رہ سکے۔

منقول ہے کہ ایک بار آپ کا لباس پارہ پارہ اور بہت بوسیدہ ہو گیا تھا۔ ایک
شخص نے کرتہ نذر کیا۔ آپ نے وہ کرتہ پہن کر فوراً ہی اتار ڈالا اور شیخ نجیب الدین منقول

کو سے کر ارشاد فرمایا کہ جو ذوق مجھ کو اس پرانے کرتے ہیں حاصل تھا اس کرتے ہیں نہیں۔
 نقل ہے کہ روزہ اکثر شربت سے افطار کرتے تھے ایک پیالیہ شربت کا جن
 میں تھوڑی سی کشتن ملی ہوتی حاضر کیا جاتا تو اس میں سے نصف بلکہ دو تہائی شربت
 حاضرین میں تقسیم کر دیتے اور باقی ایک تہائی خود نوش فرماتے، پھر اس میں سے بھی
 کسی طلبگار کو عنایت کر دیتے، اس کے بعد دروغنی روٹیاں لائی جاتیں۔ ان میں سے
 ایک ٹکڑا خود کھاتے اور باقی حاضرین میں بانٹ دیتے۔ پھر طرح طرح کے کھانے
 دسترخوان پر چنے جاتے۔ ان کھانوں کو جہان نوش جاں کرتے لیکن خود دوسرے دن
 افطار ہی تک کچھ نہ تناول فرماتے، سوتے وقت اسی کھل کو لستر استراحت بناتے
 جس پر دن کو بیٹھتے تھے۔ کثرت استعمال کے باوجود وہ کبھی نہیں پھٹتا تھا۔

حضرت نظام الدین اولیاء سے منقول ہے کہ شیخ زید الدین زیادہ تر زنبیل
 کی روٹی تناول فرماتے، افطار کے وقت تو ضرور ہی زنبیل کی روٹی کے دو ٹکڑے لائے
 جاتے شیخ نصیر الدین محمود رحمۃ اللہ علیہ فرماتے ہیں کہ میں شیخ فرید الدین کی خدمت
 میں کئی سال زنبیل گردانی کرتا رہا۔ اور شیخ نظام الدین اولیاء بارہا فرمایا کرتے کہ جس
 رات شیخ کے یہاں ڈیل یا گل کر رہی پٹ مہر کر کھانے کو ملتا اس دن غیب ہوتی اور پھر
 یہ نعمت کا کھانا تھا، ایک ساتھی مجھ کے آتا اور سب کھا لیتے، لیکن جب فیلوں
 اور کریر کا موسم نہ ہوتا تو زنبیل گردانی کرتے، پھر فرمایا کہ شیخ نظام الدین اولیاء
 قدس سرہ کی خدمت میں بھی کئی سال تک زنبیل گردانی کی ہے، بعد فرمایا۔ وہ لوگ ہی
 کچھ کھا کر کمال کو پہنچے۔

نقل ہے کہ ایک دفعہ خادم نے شیخ کی خاطر ایک درم کا نمک، ادھار لیا جب

افطار کے وقت اُس نے کھانا پیش کیا تو آپ کو فوراً باطن سے معلوم ہو گیا اور فرمایا
 "وہیں طعام بڑے تصرف می آید، روانہ باشد کہ من این طعام نجوم" یعنی اس کھانے میں
 تصرف کی بُرائی ہے اس لیے میرے لیے یہ کھانا جائز نہیں۔

نقل ہے کہ ایک مرتبہ ایک حرم محترم نے اُکڑ عرض کیا کہ اے خواجہ! آج
 فلاں روکا مہجوک سے مر رہا ہے۔ شیخ نے سر اوپر اٹھایا اور فرمایا: "مسو
 بندہ کیا کرے، اگر تقدیر الہی آجائے اور وہ اس دُنیا سے سفر کر جائے
 تو اس کے پاؤں میں ایک رسی باندھ کر باہر بھینک دینا۔"

نقل ہے کہ جب آپ نے مجاہدہ اختیار کرنا چاہا تو اس باب میں
 خواجہ قطب الدین قدس سرہ سے عرض کیا، خواجہ صاحب نے فرمایا
 کہ طے کا روزہ رکھو، آپ نے اس پر عمل کیا اور تین یوم تک کچھ نہ کھایا۔
 تیسرے دن افطاری کے وقت ایک شخص چند روٹیاں لے کر حاضر
 خدمت ہوا، آپ نے رزقِ غیب سمجھ کر روزہ افطار کیا مگر فوراً ہی کمرست
 محسوس ہوئی اور اسی وقت نے آگئی۔ آپ نے یہ حقیقت پروردگار کی
 خدمت میں بیان کی انہوں نے فرمایا: "مسعود! تو نے تین یوم کے بعد ایک
 شرابی کے کھانے سے افطار کیا لیکن عنایتِ خداوندی تیرے کام آئی اور
 وہ کھانا تیرے معدے سے نکل گیا، اب جا اور تین دن پھر طے کا روزہ
 رکھو اور جو کچھ غیب سے ملے اس سے افطار کرو۔"

آپ نے پھر تین دن تک روزہ رکھا جب افطار کا وقت آیا تو
 کوئی کھانا نہ پہنچا یہاں تک کہ پھر بھرات گزر گئی، ضعف بڑھ گیا حرارت

سے نفس جلنے لگا۔ دستِ مبارکِ زمین کی طرف بڑھایا اور چند کنکراٹھا
 کو منہ میں رکھ لیتے۔ وہ کنکراٹھ کے منہ میں شکر پائے بن گئے۔ جب
 یہ کیفیت دیکھی تو خیال کیا کہ شاید اس میں کچھ مکر ہو۔ چنانچہ آپ نے ان
 کو منہ سے نکال کر باہر پھینک دیا۔ پھر ذکر الہی میں مشغولی ہو گئے یہاں
 تک کہ اڑھی رات گزر گئی۔ صبح بہت ہی بڑھ گیا تو زمین پر سے چند
 اور کنکراٹھا کو منہ میں رکھے وہ بھی شکر بن گئے۔ اسی طرح اس کرامت کی
 تین بار تکرار ہوئی، تب آپ کو یقین ہو گیا کہ یہ لطف خداوندی ہے۔ دن
 چڑھے آپ نے یہ ماجرا اپنے مرشد خواجہ قطب الدین سے بیان کیا۔
 انہوں نے ارشاد فرمایا "تم نے اچھا کیا کہ ان سے انطاری کی کیونکہ یہ
 کھانا غیب سے تھا، جاؤ تم شکر کی طرح شیریں رہو گے۔"

اس دن کے بعد آپ گنج شکر کے لقب سے مشہور ہو گئے۔ یہ
 قصہ سیر الاولیاء میں مذکور ہے۔ شکر گنج کی وجہ تسمیہ میں اس کے علاوہ ایک
 اور روایت مشہور ہے۔ کہتے ہیں کہ ایک سوداگر شکر لاد کر کہیں لے جا رہا
 تھا۔ آپ نے اس سے شکر مانگی، سوداگر نے کہا، یہ شکر نہیں نکلتے
 آپ نے فرمایا "نمک ہی ہوگا" سوداگر نے جب منزل مقصود پر پہنچ کر
 مال کو کھولا تو سب نمک ہی نمک تھا، اسی وقت شیخ کی خدمت میں حاضر
 ہوا اور اپنی تقصیر کی معافی چاہی۔ پھر عرض کیا دعا فرمائیں کہ یہ نمک شکر
 میں تبدیل ہو جائے۔ آپ نے فرمایا "شکر ہو جائے گا۔"

خان خانان محمد بریم خاں کہ علو منصب جاہ و جلال کے باوجود

حجرت تصور سے بھی زیادہ سلوک طریقہ درویشیاں اور ان کے اعتقاد و محبت
 میں جو وہ تواضع، امر اللہ کے لیے طریقہ تعظیم کی رعایت اور خلق اللہ پر
 شفقت میں انصافِ کامل و توفیقِ شامل رکھتے تھے اور عاشقِ معیناً
 و مات شہیدان کے مصداق تھے۔ انہوں نے اس قصہ کو اس طرح
 نظم کیا ہے۔

کان نمک جہان شکر شیخ بحر و بر اں کز شکر نمک کند و از نمک شکر
 کان نمک و گنج شکر شیخ فرید گنج شکر کان نمک کرو پدید
 در کان نمک کرو نظر گشت شکر شیرین تر ازین کرامتی کس نشیند

بعد ازاں آپ نے اچھ کی جامع مسجد حاج کے کنوئیں میں چالیس روز
 کھینچا۔ چالیس روز تک ہر رات آپ کو اس کنوئیں کے
 ایک درخت پر سے کنوئیں کے اندر اٹھا لگایا دینے اور دن کے وقت
 باہر نکال لیتے تھے۔

شیخ نظام الدین اولیاء سے منقول ہے کہ میں نے ایک دانش مند کو جن کا نام
 ضیاؤ الدین تھا اور جو منارہ کے نیچے درس دیا کرتے تھے یہ کہتے سنا کہ ایک دفعہ
 میں شیخ فرید الدین کی خدمت میں حاضر ہوا اور میں سوائے علمِ خلاف کے اور کچھ نہ جانتا
 تھا۔ میں اپنے دل میں سوچنے لگا کہ اگر حضرت نے ان علوم کے متعلق مجھ سے سوال
 کیا جن کو میں نہیں جانتا تو میں کیا جواب دوں گا۔ میرے دل میں یہی اندیشہ تھا کہ کیا ایک
 آپ نے پوچھا کہ نتیجہ مناظر کیا ہوتی ہے اور نتیجہ مناظر علمِ خلاف کے مسائل میں سے
 ایک مسئلہ ہے۔ میں خوش ہوا اور اس کا بیان شروع کیا اور اس میں جو کچھ نفی و اثبات
 ہے حسبِ حشایان کیا۔

حضرت بابا فرید گنج شکرؒ پانچویں محرم ۶۴۴ھ میں اس جہان فانی سے رحلت فرما گئے۔ عمر شریف ۹۵ سال کی تھی۔ نقل ہے کہ پانچویں محرم کی رات کو حضرت پر مرض کا غلبہ ہوا۔ آپ نے عشاء کی نماز جماعت سے پڑھی، پھر بے ہوش ہو گئے، ایک ساتھی کے بعد ہوش میں آئے تو فرمایا، کیا میں نے عشا کی نماز پڑھ لی ہے؟ حاضرین نے عرض کیا، ہاں پڑھ چکے ہیں۔ آپ نے فرمایا، ایک بار اور پڑھ لوں، پھر کون جانے کیا ہوگا۔ دوسری مرتبہ نماز پڑھی اور پھر بے ہوش ہو گئے۔ اب کے بے ہوشی کا غلبہ زیادہ تھا۔ پھر ہوش میں آئے تو وہی سوال دہرایا۔ حاضرین نے جواب دیا کہ آپ دو بار پڑھ چکے ہیں۔ آپ نے فرمایا۔ ایک بار اور پڑھ لوں کون جانے کیا ہوگا۔ تب آپ نے تیسری مرتبہ پڑھی اور اس کے بعد یا حی یا قیوم کہتے ہوئے جان بحق تسلیم کی۔

حضرت بابا گنج شکرؒ کے بعض ملفوظات شیخ نظام الدین اولیاءؒ کے دست مبارک سے لکھے ہوئے ہیں۔ فرماتے ہیں:-

چار چیزوں کو سات پیرین طبقات سے پرچھا گیا۔ سب نے ایک

ہی جواب دیا،

آدمیوں میں سب سے زیادہ عقلمند کون ہے، گناہوں کو ترک کرنے والا

آدمیوں میں سب سے زیادہ ہشیار کون ہے، جو کسی چیز سے پریشان نہ ہو

آدمیوں میں سب سے زیادہ غنی کون ہے، قناعت کرنے والا

آدمیوں میں سب سے زیادہ محتاج کون ہے، قناعت کو ترک کرنے والا

فرمایا اللہ تعالیٰ کو اس بات سے شرم آتی ہے کہ بندہ اس کے

سامنے ہاتھ پھیلاتے اور وہ اس کو خالی پھیر دے۔

فرمایا اگر ہے تو غم نہیں، اور اگر نہیں ہے تو غم نہیں۔
 نامرادی کا دن مردان خدا کی شب معراج ہے۔
 اپنی سرگرمی کو لوگوں کی سرکلامی کی وجہ سے ترک نہیں کرنا چاہیے۔
 فرمایا شیخ الاسلام جلال الدین نور الدین مرقدہ فرماتے ہیں کلام دلوں
 کو نشہ میں کر دیتا ہے۔ کلام کے ادل و آخر کو تزل، اگر وہ اللہ کے واسطے
 ہو تو کھردر چھپ رہا۔

جب فقیر لباس پہنتا ہے تو یہ سمجھتا ہے کہ اس نے کفن پہن لیا ہے
 جیسا تو ہے ویسے ہی نظر آور نہ اصلیت خود بخود ظاہر ہو جائے گی
 جَذْبَاتُ مِنَ جَذْبَاتِ الْحَقِّ خَيْرٌ مِنْ عِبَادَةِ الْمُتَّقِينَ۔

(جذببات حق میں سے ایک جذبہ فوٹوں جہان کی عبادت سے بہتر ہے)

حضرت نبی اکرم علیہ الصلوٰۃ والسلام نے فرمایا خوشی ہو اس شخص
 کو جس کے عیب نے اس کو لوگوں کے عیوب دیکھنے سے بچا رکھا ہے
 فرمایا صوفی سے گل چیزیں صاف ہوتی ہیں اور کوئی شے اس کو
 مگدڑ نہیں کرتی۔

فرمایا اگر تم بزرگوں کا درجہ حاصل کرنا چاہتے ہو تو بادشاہوں کی
 اولاد سے دور رہو۔

فرمایا سنہ۔

دائیشہ یار تاز نیم گرفت
 اشکم بدوید استینم گرفت

دوشینہ شیم دل جز نیم گرفت
 گفتقم لبس و دیدہ روم برور تو

نقل ہے کہ ایک مرتبہ آپ کے سامنے خدمتِ حلتِ سماع میں
جس میں علماء کا اختلاف گفتگو ہو رہی تھی، آپ نے ارشاد فرمایا:
”سبحان اللہ! کوئی تو حل کر رکھ ہو جائے اور دوسرے ابھی اختلاف
میں پڑے ہوں۔“

فرمایا: الْاَفْتَاءُ فِي التَّدْبِيرِ وَالسَّلَامَةُ فِي التَّسْلِيمِ (تدبیر

میں آفت ہے اور تسلیم میں سلامتی ہے)

فرماتے ہیں: الْعُلَمَاءُ اشْرَفُ النَّاسِ وَالْفُقَرَاءُ اشْرَفُ

الْاَشْرَافِ (علماء لوگوں میں اشرف ہیں اور فقراء اشرف میں اشرف ہیں)

فرمایا: الْفَقِيرُ بَيْنَ الْعُلَمَاءِ كَالْبَدْرِ بَيْنَ كَوَاكِبِ السَّمَاءِ

(فقیر علماء میں ایسا ہے جیسے کہ آسمان کے ستاروں میں چودھویں رات کا چاند)

فرمایا۔ انسانوں میں سب سے ذلیل وہ شخص ہے جو کھانے

پینے اور پہننے میں مشغول رہے۔

نقل ہے کہ ایک بار کسی شخص نے شیخ فرید الدین گنج شکر قدس سرہ

کی خدمت میں عرض کیا کہ سلطان غیاث الدین بلبن کے پاس اس کی سفارش

کریں، آپ نے سلطان کو یہ رقعہ لکھا:

رَفَعْتُ قَضِيَّتَا إِلَى اللَّهِ ثُمَّ إِلَيْكَ فَإِنْ أَعْطَيْتَهُ شَيْئًا

فَأَمْعَطِي هُوَ اللَّهُ وَأَنْتَ الْمَشْكُورُ وَإِنْ لَمْ تَعْطَهُ شَيْئًا فَاَلْمَانِعُ

هُوَ اللَّهُ وَأَنْتَ الْمَعْنُورُ۔ (ترجمہ) میں اس شخص کا معاملہ اللہ تعالیٰ کی بارگاہ

ملا نسخہ مجتہبان میں شیخ بدر الدین لکھا ہے جو کتابت کی غلطی ہے۔

میں اور اس کے بعد آپ تک پہنچاتا ہوں۔ اگر آپ اس کو کچھ عطا کر دیں گے تو حقیقی
 عطا کرنے والا اللہ تعالیٰ ہوگا اور آپ مشکور ہوں گے اور اگر آپ کچھ نہیں گے تو
 اس کا مانع اللہ تعالیٰ ہوگا اور آپ معذور سمجھے جائیں گے :

رحمت اللہ تعالیٰ علی جمیع عبادہ الصالحین ط

خواجہ نظام الدین محمد بدایونی

شیخ فرید الدین مسعود گنج شکر قدس سرہ کے خلیفہ ہیں۔ اسم مبارک محمد بن احمد بن علی بخاری اور لقب سلطان المشائخ و نظام اولیاء ہے۔ درگاہ الہی کے محبوبوں اور مقررین میں سے ہیں۔ ملک ہندوستان آپ کے آثار برکات سے پڑھے۔ آپ کے دادا خواجہ علی بخاری اور نانا خواجہ عرب دونوں بخارا سے وارد ہوئے اور کچھ مدت ہندوستان میں رہ کر بدایون چلے آئے اور یہیں سکونت اختیار کی۔ حضرت کے والد بزرگوار خواجہ احمد آپ کے بچپن ہی میں انتقال فرما گئے اور بدایون میں مدفون ہوئے شیخ نظام الدین نے ہوش سنبھالا تو والد ماجد نے آپ کو مکتب میں بٹھا دیا۔ آپ نے کلام مجید ختم کر کے کتابیں پڑھتی شروع کیں۔ کم بسنی ہی میں جب سن شریف بارہ کے قریب ہو گا آپ لغت کی کتاب پڑھتے تھے۔

ایک مرتبہ ایک شخص ابو بکر قوال ملتان سے آپ کے استاد کی خدمت میں حاضر ہوا اور اس نے بیان کیا کہ میں نے شیخ بہاؤ الدین زکریا کے سامنے سماع کیا میں نے یہ قول پڑھا تھا۔ ع لَقَدْ لَسَعَتْ حَيْثُ الْهَوَى كَبْدِي۔ (ترجمہ) تحقیق خواہشات کے سانپ نے میرے جگر کو ڈسا ہے۔

اور دوسرا مصرع یا نہیں آتا تھا۔ شیخ موصوف نے یاد دلایا۔ پھر اس نے شیخ بہاؤ الدین

لے دوسرا مصرع یہ ہے اَلْطَّيِّبُ لَهَاوُ لَاسْرَقِي اِنَّهُ كَرِي اِس كَا مَعَالِجِ هُوَ اُوْر زَنْ مَنْرِي۔

زکریا کے مناقب بیان کرنے شروع کیے کہ وہاں ذکر ایسا ہوتا ہے اور عبادت ایسی ہوتی ہے یہاں تک کہا کہ چلی پیسنے والی لونڈیاں بھی ذکر کرتی ہیں، غرض کہ اس طرح کی بہت باتیں سنائیں۔ لیکن شیخ نظام الدین کے دل پر کوئی اثر نہ ہوا۔ پھر بیان کیا کہ میں وہاں سے اجودھن آیا اور یہاں ایک ایسے بادشاہ کو دیکھا کہ کچھ نہیں کہہ سکتا اور بہت تعریف بیان کی۔ یہ سنتے ہی آپ کے دل میں ایسی محبت واردت پیدا ہوئی کہ از خود رفته ہو گئے۔ اس وقت سے آپ کے سینے میں حضرت شیخ فرید الدین کی محبت جاگزیں ہوئی اور روز بروز نشوونما پاتی رہی۔ اٹھتے بیٹھتے، سوتے کھاتے پیتے آپ کی زبان پر شیخ فرید الدین کا ذکر تھا۔

بعد ازاں آپ حصول تعلیم کی غرض سے وہلی تشریف لائے اور صدیولایت شمس الملک کی شاگردی میں مقامات حریبری پڑھی اور علم حدیث بھی پڑھا اور طالب علم کے درمیان آپ نظام الدین بجاٹ کے نام سے مشہور تھے۔ پھر حضرت شیخ فرید الدین کے شوق ارادت سے اجودھن تشریف لے گئے، اس وقت آپ کی عمر بیس سال کی تھی۔ آپ نے ان سے قرآن مجید کے چھ پائے تجوید کے ساتھ پڑھے اور عوارف المعارف کے چھ ابواب کی سند حاصل کی اور تہذیب و شکوہ رسالہ اور بعض دیگر کتابیں بھی ان سے پڑھیں۔

نقل ہے کہ فرماتے تھے جب میں نے شیخ فرید الدین کی سعادت پا بوسی حاصل کی تو سب سے پہلے شیخ کی زبان مبارک سے یہ کلام سنا۔ بیت
 اے آتش فراقت دلہا کباب کردہ سیلاب اشتیاق جا نہا خراب کردہ
 پھر میں نے پہلا کہ ان کی خدمت میں حاضر ہونے کے اشتیاق کا قصہ بیان کرنا

مگر حضوری کی دہشت نے اس قدر غلبہ کیا کہ میں صرف یہی کہہ سکا کہ اشتیاقِ پانوں بہت غالب تھا۔ جب حضرت نے مجھ میں دہشت کا اثر مشاہدہ کیا تو فرمایا۔ رِسْکَلِ دَاخِلِ دَهْشَتِ تَا دِهْرَتے اندر آنے والے کے لیے دہشت ہے اسی روز شیخ کی بیعت سے مشرف ہوا اور عرضداشت کی کہ کیا فرمان ہے۔ کیا تحصیلِ علم کو ترک کر کے اور اونوائفل میں مشغول ہو جاؤں، انہوں نے فرمایا۔

”ہم کسی کو تعلیم سے منع نہیں کرتے یہ بھی کرو اور وہ بھی کرو۔ دیکھو

کیا غالب آتا ہے اور ویش کے لیے قدرے علم بھی ضروری ہے۔“

اس کے بعد شیخ نظام الدین رحمۃ اللہ علیہ خلافت سے مشرف ہوئے اور وہلی میں

تشریف لائے اور جب تک شیخ فرید الدین گنج شکر رحمۃ اللہ علیہ رہے آپ تین بار ان کی خدمت میں حاضر ہوئے۔ لیکن ان کی رحلت کے وقت حاضر نہ تھے۔ جیسے کہ شیخ

فرید الدین رحمۃ اللہ علیہ خواجہ قطب الدین رحمۃ اللہ علیہ خواجہ بزرگ

معین الدین رحمۃ اللہ علیہ قیس رحمۃ اللہ علیہ الکنڈا رحمۃ اللہ علیہ کے انتقال کے وقت حاضر نہ تھے۔ بعد ازاں شیخ

نظام الدین اولیاء رحمۃ اللہ علیہ ایک غلیبی اشارہ پا کر وہلی سے متصل غیاث پور میں آکر مقیم ہو گئے

جہاں اس وقت آپ کی خانقاہ ہے۔

منقول ہے آپ فرماتے تھے کہ ایک بار میں حضرت شیخ کے ہمراہ کشتی میں

سوار تھا، شیخ نے مجھ کو اپنے پاس بلایا اور فرمایا، ادھر آؤ تمہیں کچھ بتاؤں، پھر کہا کہ جب

تم وہلی جاؤ تو مجاہدہ اختیار کرو، بسے کار رہنے میں کچھ فائدہ نہیں، روزہ رکھنا نصف

راہ ہے اور دوسرے اعمال مثلاً نماز اور حج نصف راہ، ایک بار انہوں نے فرمایا میں

نے دعا مانگی ہے کہ جو کچھ تو خدا تعالیٰ سے چاہے گا تجھ کو مل جائے گا، یہ بھی فرمایا

کہ میں نے تہائے لیے کچھ دینا بھی مانگی ہے۔ اور خلافت عطا کرتے وقت ارشاد فرمایا راہ سلوک میں استعداد حاصل کرنے کے لیے مجاہدہ کرنا چاہیے۔ ایک بار وہ حجرہ کے اندر ننگے سر تشریف رکھتے تھے، بشرہ مبارک متعجب ہو رہا تھا اور یہ بیت پڑھ رہے تھے رِیَاعِی

خواہم کہ ہمیشہ در رخصائے تو زیم
خاک شوم و زید پائے تو زیم
مقصود من خستہ نہ کو نین توئی
از بہر تو حیرم و برائے تو زیم
یہ بیت پڑھ کر سر بسجود ہو گئے۔ چند مرتبہ میں نے یہی حال دیکھا۔ میں حجرہ میں داخل ہوا اور اپنا سر شیخ کے قدموں میں رکھ دیا۔ انہوں نے فرمایا مانگو کیا مانگتے ہو میں نے کچھ مدعا ئے دینی طلب کیا جو شیخ نے مجھ کو بخش دیا۔ بعد ازاں میں پشیمان ہوا کہ میں نے یہ کیوں نہ مانگا کہ سماع میں داخل بحق ہو جاؤں۔

نقل ہے کہ حضرت رات کو حجرہ میں تہا رہتے تھے اور دروازہ بند کر کے تمام شب راز و نیاز میں مشغول ہوتے۔ صبح ہوتی جس کسی کی نظر حضرت کے جمال پر پڑتی خیال کرتا کہ نشہ میں از حد مست ہیں، اور رات کی سخت بیداری کے بعد حضرت کی آنکھیں سرخ ہوتی تھیں۔ کہتے ہیں کہ امیر خسرو نے یہ بیت اپنے پیر کے صف میں کہی ہے۔

تو شانہ می نمائی بسیر کہ بودی امشب
کہ ہنوز چشم مسقت اثری شمار دارو
ایک مرتبہ آپ نے فرمایا کہ مجھ کو خواب میں ایک کتاب دی گئی جس میں لکھا تھا کہ جہاں تک ہو سکے ولوں کو راحت پہنچاؤ کیونکہ مومن کا دل ربوبیت کے ظہور کا محل ہے اور فرماتے تھے کہ قیامت کے بازار میں کوئی مال اس قدر مقبول نہ ہوگا

جتنا کہ دلوں کی دریافت۔

نقل ہے کہ ایک وقت آپ قیلوہ فرما رہے تھے۔ ایک درویش آیا۔ کسی نے اس کو واپس کر دیا۔ آپ نے حضرت شیخ فرید الدین کو خواب میں دیکھا کہ فرماتے ہیں اگر گھر میں کوئی چیز نہ ہو لیکن آنے والے کے ساتھ حسن رعایت واجب ہے، یہ کہاں سے آیا ہے کہ ویسے ہی خستہ دل واپس چلا جاتے۔ جب آپ بیدار ہوئے تو یہ حال دریافت کیا جس شخص نے اس درویش کو واپس کیا تھا اس پر بظاہر سے اور فرمایا کہ میں نے حضرت شیخ کو غصہ میں دیکھا ہے اور مجھ پر عتاب کرتے ہیں۔ بعد ازاں جب قیلوہ سے بیدار ہوئے تو یہی دو باتیں پوچھتے، ایک تو یہ کہ سایہ ڈھل گیا ہے دوسرے یہ کہ کوئی آنے والا آیا ہے؟

ایک دفعہ کا ذکر ہے کہ سلطان علاؤ الدین خلجی نے بغرض امتحان آپ کی خدمت میں پرواخت و امر سلطنت کے بارے میں چند فصلیں لکھ کر روانہ کیں، ان میں سے ایک فصل کا یہ مضمون تھا "چونکہ حضرت شیخ تمام دنیا کے مخدوم ہیں اور دین و دنیا میں جس شخص کو کوئی ضرورت ہوتی ہے آپ کے آستانے سے پوری ہو جاتی ہے، خداوند تعالیٰ نے دنیا کی سلطنت کی باگ ڈور ہمارے ہاتھ میں دی ہے، ہمیں چاہیے کہ جو کام اور جو مصلحت سلطنت میں پیش آتے حضرت شیخ کی خدمت میں پیش کریں تاکہ جس چیز میں ملک کی بھلائی اور ہماری بہتری ہو اس سے آگاہ فرمائیں، اس مقدمہ کی بنا پر اس مضمون کی چند فصلیں لکھ کر خدمت میں ارسال کی جاتی ہیں جن امور میں خیریت کا پہلو ہو ان کے ذیل میں تحریر فرمائیں تاکہ ان پر عمل کیا جائے۔"

سلطان نے یہ رقعہ حضرت خاں کے ہاتھ ارسال کیا جو اس کا محبوب ترین فرزند تھا

اور شیخ کا مرید بھی تھا۔ حضرت خان نے جب یہ رقعہ شیخ کے دست مبارک میں دیا تو آپ نے اسے نہ پڑھا اور حاضرین مجلس سے مخاطب ہو کر کہا کہ آؤ فاتحہ پڑھیں۔ پھر ارشاد فرمایا کہ درویشوں کو بادشاہوں کے کام سے کیا واسطہ، میں ایک درویش ہوں اور شہر کے ایک گوشے میں پڑا ہوا ہوں، اور بادشاہوں اور مسلمانوں کے لیے دعا گوئی میں مشغول ہوں۔ اگر پھر بادشاہ اس وجہ سے مجھے کچھ کہے گا تو میں یہاں سے بھی جلا جاؤں گا۔ ارض اللہ واسعتہ۔ جب یہ خبر سلطان علاؤ الدین کو پہنچی۔ تو وہ بہت غمگین ہوا اور آپ کا معتقد ہو گیا۔ اس نے شیخ کی خدمت میں حاضر ہونے کی التماس کی۔ شیخ نے فرمایا کہ آپ کے آنے کی ضرورت نہیں، میں غائبانہ دعا میں مشغول ہوں اور دعائے غیب بہت اثر رکھتی ہے، سلطان علاؤ الدین نے اس کے بعد بھی ملاقات کے لیے منت سماجت کی تو شیخ نے پیغام بھیجا کہ اس ضعیف کے گھر کے دروازے میں اگر بادشاہ ایک دروازے سے اندر آئے گا تو میں دوسرے دروازے سے باہر نکل جاؤں گا۔

نقل ہے کہ ایک شخص نے حضرت کی مجلس میں بیان کیا کہ فلاں موضع میں آپ کے یاروں نے جمع ہو کر مجلس کی ہے اور اس میں مزار میر بھی ہے۔ آپ نے فرمایا میں نے منع کیا ہوا ہے، کہ مزار میر اور محرمات بیچ میں نہ ہوں، انہوں نے اچھا نہیں کیا ہے اس باب میں بہت غلہ کیا اور فرمایا کہ شیخ اوحدا الدین کرمانی، شیخ شہاب الدین کے پاس آئے تو شیخ نے اپنا مصحف لپیٹ کر زانو کے نیچے رکھ لیا۔ — مشائخ کے نزدیک اس سے غایت تعظیم حاصل ہوتی ہے۔ — جب رات ہوئی شیخ اوحدا الدین نے سماع کی خواہش کی، شیخ شہاب الدین نے قوالوں کو بلایا اور مقام سماع مرتب کر کے خود ایک گوشہ

میں جا کر طاعت و زکریں مشغول ہو گئے۔

منقول ہے کہ آپ نے رحلت سے چالیس روز پہلے کچھ نہ کھایا تھا۔ اور
 آخری وقت میں جب کہ اس عالم فانی کو الوداع کہہ رہے تھے آپ فرماتے کیا نماز
 کا وقت ہو گیا ہے اور میں نے نماز پڑھ لی ہے، اگر حاضرین کہتے کہ نماز تو آپ نے
 پڑھ لی ہے تو فرماتے دوسری بار پڑھتے ہیں، ہر نماز کو آپ دوبارہ پڑھتے تھے
 اور فرماتے ہم جاتے ہیں، ہم جاتے ہیں، ہم جاتے ہیں۔ اور اقبال خادم سے
 فرمایا۔ اگر گھر میں کسی قسم کی کوئی چیز رکھی ہے تو کل روز قیامت خداوند تعالیٰ کو جڑاؤ
 ہوں گے، خادم نے سب کچھ لٹا دیا مگر کچھ غلہ درویشوں کے چند روز کھانے کے
 لیے رکھ لیا۔ حضرت نے فرمایا اس مردہ ریک کو کیوں رکھ چھوڑا ہے، اس کو بھی
 باہر نکالو اور گھر میں بھارتو پھرو، اسی وقت توشہ خانوں کو کھولی دیا گیا، ایک دُنا
 جمع ہو گئی اور سب کچھ لوٹ لیا۔ بعد ازاں حاضرین نے عرض کیا کہ مخدوم کے بعد ہم
 سکینوں کا کیا حال ہو گا۔ فرمایا کہ تمہیں میرے روضے میں اتنا مل جایا کرے گا کہ
 خرچ کے لیے کافی ہو گا، انہوں نے کہا کہ ہم میں تقسیم کون کرے گا۔ فرمایا وہ
 شخص جو اپنے حصے سے دست بردار ہو جائے۔

۱۔ مقرر سطور عنہ اللہ عنہ کہتا ہے کہ یہ حکایات نفحات الانس کے اس بیان کی تردید کرتی ہیں کہ
 جب شیخ شہاب الدین کے پاس شیخ ابو حنیفہ الدین کا ذکر کیا جاتا تو وہ نہ مانتے میرے
 سامنے اس بدعتی کا نام نہ لے۔ شیخ رکن الدین علاؤ الدین فرماتے ہیں کہ یہ خبر صحیح ہے
 اگرچہ اوقات مختلف ہوں۔ واللہ اعلم راخیار الانبیار

حضرت کی وفات ۱۸ ربیع الآخر ۵۷ھ کو روز چہار شنبہ طلوع آفتاب کے بعد واقع ہوئی۔ رحمتہ اللہ تعالیٰ علیہا۔

ارشادات عالیہ میں ہے کہ رہبر و کمال حاصل کرنے کی طرف متوجہ ہوتا ہے یعنی ساک جب تک سلوک میں ہے کمال کا امیدوار ہوتا ہے، پھر فرمایا کہ ایک ساک ہے، ایک واقف اور ایک راجع اساک وہ ہے جو راہ پر چل رہا ہو، واقف وہ ہے جس کو راستہ چلنے میں وقفہ حاصل ہو، اس محل پر حاضرین نے سوال کیا کہ کیا ساک کو بھی وقفہ ہو جاتا ہے، آپ نے فرمایا ہاں جس وقت ساک کی طاعت میں فتور ہو جاتا ہے اور اس کو طاعت کا ذوق نہیں رہتا تو اس کو وقفہ ہو جاتا ہے اگر وہ اس وقت جلد تذبذب سے اور تڑپ کرے تو پھر ساک بن سکتا ہے، اور اگر عیاذاً باللہ اسی حال میں رہے تو یہ خطرہ ہوتا ہے کہ وہ راجع ہو جائے گا۔ پھر اس کو سات قسم پر بیان فرمایا۔ ۱۔ اعراض۔ ۲۔ حجاب۔ ۳۔ تقاضا۔ ۴۔ سلب مزیدہ۔ سلب قدیم۔ ۵۔ تسلی۔ ۶۔ عداوت۔ ان کی تفصیل میں فرمایا کہ عاشق و معشوق دو دوست ہوتے ہیں۔ ایک دوسرے کی محبت میں مستغرق، اس دوران میں اگر عاشق سے کوئی حرکت یا فعل ایسا سرزد ہو جائے جو اس کے دوست کو پسند نہ آئے تو وہ دوست اس سے اعراض کرتا ہے یعنی منہ پھیر لیتا ہے، پس عاشق کو چاہیے کہ استغفار اور معذرت کرے تو دوست بالضرورت اس سے راضی ہو جاتا ہے، لیکن اگر عاشق اس خطا پر اصرار کرے اور معذرت نہ چاہے تو وہ اعراض، حجاب کی صورت اختیار کر لیتا ہے، یعنی معشوق درمیان میں پردہ حائل کر دیتا ہے، پس عاشق کے لئے ضروری ہوتا ہے کہ توبہ کرے اور اگر اس بارے میں بھی تاخیر کرے تو حجاب

سے تفاصل تک ذرت پہنچ جاتی ہے، پھر کیا ہوتا ہے، وہ دوست اس سے جدا ہو جاتا ہے اور اگر عاشق اس پر بھی استغفار نہ کرے تو سلب مزید کی صورت پیدا ہوتی ہے یعنی اس سے آراء میں ذوق طاعت وغیرہ ہٹتا ہے، اگر وہ اس پر بھی غدر خواہی نہ کرے اور اسی طرح معطل رہے تو سلب قدیم واقع ہو جاتا ہے، یعنی سلب مزید سے پہلے کی طاعت و راحت بھی کھو بیٹھتا ہے۔ اگر اس مقام پر بھی تو بہ کرنے سے قاصر رہے تو اس کے بعد تسلی ہو جاتی ہے یعنی دوست اس کو دل کی سدا کی تسکین دیتا ہے، اب بھی اگر توبہ میں غفلت کرے تو عداوت و فرح ہو جاتی ہے، اھوؤ بیا للہا فرمایا سماع علی الاطلاق حلال نہیں ہے اور علی اللہ الاطلاق حرام نہیں ہے ایک بزرگ سے کسی نے دریافت کیا کہ سماع کیا ہے۔ انہوں نے فرمایا پہلے یہ معلوم ہونا چاہیے کہ سننے والا کون ہے۔ سماع ایک موزون آواز ہے۔ وہ کیونکر حرام ہو سکتا ہے، لیکن سماع مزاجی حرام ہے۔

ایک موقع پر فرمایا کہ بعض درویش ایک پیر کے ہاتھ پر بیعت کرتے ہیں تو اس پر اکتفا نہیں کرتے یہاں تک کہ کسی اور پیر کے پاس جا کر اس سے بھی بیعت کر کے ترقی لیتے ہیں، میرے یہاں ایسا نہیں ہے، بیعت وہی ہے جو

اول کسی سے کی جائے اگرچہ وہ پیر عام لوگوں میں سے ہو۔

حضرت شیخ نظام الدین سے سوال کیا گیا کہ شیخ منصور حلاج کے بارے میں کیا حکم ہے۔ آپ نے فرمایا کہ وہ مردہ ہیں، وہ خیر نساج کے مرید ہوتے، پھر ان کو ترک کر کے شیخ جنید کی خدمت میں آئے اور بیعت کی درخواست کی۔ حضرت جنید نے فرمایا تم خیر نساج کے مرید ہو، میں تجھ کو دست بیعت نہیں دیتا،

اور ان کو رو کر دیا۔ جلیلہ مقدائے وقت تھے۔ ان کا رو کرنا سب کا رو کرنا ہو گیا
سرمایہ

گرچہ ایزد و پد پد ایت دین بندہ را اجہا و باید کرد

نامہ کان بخش خرابی خواند ہم ازینجا سوا و باید کرد

فرمایا اگر مرید، شیخ سے کہے کہ میں آپ کا مرید ہوں اور شیخ کہے کہ تو میرا مرید
نہیں ہے تو وہ شخص مرید ہی سمجھا جائے گا، لیکن اگر شیخ کہے کہ تو میرا مرید ہے اور
مرید کہے کہ میں آپ کا مرید نہیں ہوں تو وہ شخص مرید نہ ہوگا کیونکہ ارادت مرید کا فعل
ہے نہ کہ شیخ کا۔

فرمایا کہ سعادت کے تعلق کی بہت سی کنجیاں ہیں، ان تمام کنجیوں کی مدد سے
اس کو کھولنے کی کوشش کرنی چاہیے، اگر ایک سے نہ کھلے تو شاید دوسری کنجی
سے کھل جائے گا۔

صبح صادق صبح کا نام ہے لیکن صبح عاشقاں شام ہے، اسی سے مشائخ
مغرب و عشاء کے درمیانی وقت کو ذکر الہی سے زندہ رکھتے ہیں۔
فرماتے ہیں کہ جو کچھ صحبت مشائخ سے عطا ہوا ہو وہ کسی کو نہ دینا چاہیے

۱۔ محرز مطور عنی اللہ عنہ کتاب ہے کہ منصور حلاج کے باب میں مختلف روایات آئی ہیں۔ واللہ اعلم
بالحقیقۃ الحال، لیکن حضرت غوث الثقلین شیخ محی الدین عبدالقادر عنی اللہ عنہ سے منقول ہے کہ
انہوں نے فرمایا وہ مقرب عند اللہ ولی تھے، ان کے قدم کو لغزش ہوئی اور ان کے عہد میں کسی نے ان
کا ہاتھ نہ پکڑا، اگر میں ان کے عہد میں ہوتا تو ضرور ان کی دست گیری کرتا۔ واللہ اعلم (انخبار الاخیار)

اگر اس کو دھو ڈالیں تو کچھ حرج نہیں، لیکن بہتر یہ ہے کہ نہ دھوئیں۔
 فرماتے تھے کہ صحبتِ پیر سے ملے ہوئے تحائف کی وصیت کرنے
 کہ اس کی قبر میں رکھ دیں تو روا ہے، اور یا وصیت کر دیں کہ ان فرزندوں کو دے
 دیئے جائیں جو صالح ہوں۔

سیر الاولیاء میں لکھا ہے کہ انتقال کے بعد جب حضرت سلطان المشائخ کو
 قبر میں اتارا گیا تو شیخ فرید الدین گنج شکر سے جو خرقہ حضرت کو ملا تھا آپ کے
 جسم مبارک پر ڈال دیا گیا اور شیخ موصوف کا مصلّا آپ کے سر مبارک کے نیچے
 رکھ دیا گیا۔

ایک بار شیخ نظام الدین اولیاء قدس سرہ نے فرمایا کہ کل قیامت کے دن
 اس جماعت کے بعض لوگوں کو چوروں کے درمیان کھڑا کریں گے، لیکن وہ کہیں
 گے کہ ہم نے کوئی چوری نہیں کی ہے، جواب ملے گا کہ تم نے جو عمروں کا لباس
 پہنا اور عمل نہ کیا، آخروہ لوگ پیرانِ کرام کی شفاعت سے نجات پائیں گے۔
 نیز فرمایا کہ اس ضعیف نے جتنے خرقے لیے ہیں ان میں سے صرف چار خرقے
 ارادت کے ہیں، باقی تمام تبرک کے خرقے ہیں،

ایک مرتبہ فرمایا سلوک کی کتابوں میں لکھا ہے کہ سلوک کے ستوں مرتبہ ہیں
 ان میں سے ستر حصوں مرتبہ کشف و کرامت کا ہے۔ اگر ساک اسی مرتبہ میں
 رہ جائے تو اگلے ترائسوی مرتبہ تک کس طرح پہنچ سکتا ہے، پس فقیر کی نظر کرامت پر
 محدود نہیں ہونی چاہیے۔

فرماتے ہیں کہ جب ایسے معذور نے مجھ کو خلافت سے سرفراز کیا تو ارشاد فرمایا

”حق تعالیٰ نے تجھ کو عظیم کی دولت بخشی اور عقل عطا کی اور عشق دیا، جس شخص میں یہ تین
 صفات ہوں وہ مشائخ کی خلافت کے شایان ہے اور وہی اس کام کو بحسن بخوبی
 انجام دے سکتا ہے۔“

رحمت اللہ علیہم وعلیہم اجمعین

یہ کتاب
 کی یہ
 سال
 بیت
 میں
 کتاب
 کتاب

شیخ نجیب الدین متوکل

شیخ زید الدین گنج شکر قدس سرہ کے بھائی اور خلیفہ ہیں۔ سخت معاملہ رکھتے تھے اور بغایت متوکل تھے۔ ستر برس شہر میں رہے اور کوئی عورت معاش نہ رکھتے تھے، باوجود عیال و اطفال کے عیش و خوشی سے بسر کرتے یہاں تک کہ یہ بھی نہ جانتے کہ آج کو نسا دن ہے اور یہ کون مہینہ ہے اور یہ درم کتنے کا ہے۔

ایک مرتبہ عید کے روز آپ کے گھر میں درویش جمع ہوئے۔ اُس روز آپ کے پاس کچھ نہ تھا۔ بالا خانے پر جا کر یاد حق میں مشغول ہو گئے اور اپنے دل میں کہتے تھے کہ یا اللہ! عید کا دن ایسے ہی گزر جائے اور میرے بچے کھانے کو ترس جائیں اور مسافر اُس تو وہ بھی نامراد واپس جائیں۔ اسی خیال میں تھے کہ دیکھتے ہیں کہ ایک پرورد چھت پر چلا آ رہا ہے اور اس کی زبان پر یہ شعر رواں ہے۔ بیت

بادل گشتم ولا خضر را بینی دل گفت اگر مرانما بدینم

اُس مرد نے کھانے سے بھرا ہوا خوان پیش کیا اور کہا تمہارے توکل کی دھوم عرش پر ملاءِ اعلیٰ میں مچی ہوئی ہے اور تم ایسے خیال میں مشغول ہو۔ آپ نے فرمایا حق تعالیٰ جانتا ہے کہ میں نے اپنے لیے یہ خیال نہیں کیا بلکہ اپنے یاروں کے لیے ملقت ہوا تھا، غالباً وہ بزرگ خواجہ خضر تھے۔

حضرت شیخ نظام الدین اولیاء فرماتے ہیں، قبل اس کے کہ میں شیخ زید الدین

قدس سرہ کی خدمت میں حاضر ہوا ایک دن میں نے شیخ نجیب الدین کی مجلس میں اٹھ کر عرض کیا کہ ایک بار سورۃ فاتحہ اور سورۃ اخلاص اس نیت سے پڑھیں کہ میں کسی جگہ قاضی بن جاؤں، شیخ نجیب الدین نے اغماض سے کام لیا، میں نے سمجھا کہ انہوں نے میری عرض نہیں سنی، میں سے پھر کہا کہ ایک بار سورۃ فاتحہ و اخلاص اس نیت سے پڑھیں کہ میں کسی جگہ قاضی بن جاؤں، اس مرتبہ آپ نے تسلیم کیا اور فرمایا تم قاضی نہ بنو کچھ اور نہ۔

منقول ہے کہ ایک دن شیخ نجیب الدین نے شیخ زبیر الدین قدس سرہ کے حضور میں عرض کیا لوگ یہ کہتے ہیں کہ آپ مناجات میں یا رب کہتے ہیں تو اس کا جواب آتا ہے کہ بیتک عبدی، حضرت شیخ نے فرمایا، خیر، بعدہ فرمایا الارجاف مقننۃ الکون۔ پھر شیخ نجیب الدین نے عرض کیا لوگ کہتے ہیں کہ آپ کے پاس حضرت علیہ السلام آتے ہیں۔ آپ نے فرمایا۔ خیر پھر پوچھا کہ لوگ کہتے ہیں آپ کی خدمت میں ابدال آتے ہیں اس باب میں آپ نے کچھ ارشاد نہ کیا اور فرمایا کہ تم بھی ابدال میں سے ہو۔ ایک روز ایک فقیر آپ کے پاس آیا اور پوچھا کہ نجیب الدین متوکل آپ ہی ہیں آپ نے فرمایا میں ہی ہوں نجیب الدین متوکل یعنی کھانے والا۔

آپ کا مقدمبارک خواجہ قطب الدین کے مزار شریف کے راستے میں بجے منڈل کے مقابل ہے جو سلطان محمد عادل کی عمارتوں میں سے ہے۔ آپ کا مکان اور شیخ نظام الدین قدس سرہ کا مکان اسی جگہ تھا۔ رحمتا اللہ علیہما

سید جلال الدین بخاریؒ

یہ بزرگ سید جلال سرخ کے نام سے بھی یاد کیے جاتے ہیں۔ شیخ الاسلام بہاؤ الدین
 ذکریا ملتانی کے مرید اور سید جلال کے، جو مخدوم بہانیاں کے لقب سے مشہور ہیں اور
 ہیں، آپ بخارا سے بھکر تشریف لائے اور اس شہر میں اقامت اختیار کی، اور سید
 بدر الدین بھکری سے جو وہاں کے اکابر و اعیان میں سے تھے قرابت کی۔

بیان کیا جاتا ہے کہ خواب میں حضرت رسالت صلی اللہ علیہ وسلم کی طرف سے
 آپ کو بشارت ملی کہ سید بدر الدین کی صاحب زادی کو عقد میں لائیں۔ سید بدر الدین کو
 بھی اس خوش نصیبی کی بشارت ملی چنانچہ انہوں نے اپنی دختر کو آپ کے عقد میں دے دیا۔ وہاں سے
 رشتہ داروں کے حسد و نزاع کے باعث آپ چھ تشریف لے گئے۔ سید جلال الدین صوری و
 معنوی اولاد سے شاو کا م ہوئے اور آپ پر برکات کثیر کے دروازے کھل گئے۔
 آپ کی قبر بھی اچھی ہے۔

رحمت اللہ تعالیٰ علیہ

شاہ گرو دیز

گرو دیز کے راجست میں سے ہیں، وہاں سے ملتان تشریف لائے اور یہیں
متوطن ہو گئے، آپ کا روضہ بھی ملتان میں ہے جو مشہور زیارت گاہ خاص و عام

منقول ہے کہ آپ قبر میں سے دستِ بیعت نکال کر لوگوں کو مرید کرتے تھے
چنانچہ اب بھی آپ کی قبر میں ووراہ موجود ہے جہاں سے آپ ہاتھ نکالا کرتے
تھے۔

آپ ملتان کے قدامتے مشائخ میں سے ہیں اور مخدوم شیخ بہاؤ الدین زکریا
قدس سرہ کے ہم عصر ہیں۔

رحمتہ اللہ تعالیٰ علیہما

شیخ صدر الدین

شیخ الاسلام بہاؤ الدین زکریا کے فرزند ارجمند تھے، والد بزرگوار کے بعد ارشاد و تربیت کی مسند پر جلوہ افروز ہوئے اور بیت سے اولیاء آپ کے حلقہ ارادت میں شامل ہو گئے، میر حسین سادات جیسا کہ مشہور ہے آپ کے مرید تھے اور کنز الرموز میں انہوں نے آپ کی، آپ کے والد بزرگوار کی اور شیخ شہاب الدین سہروردی قدس سرہ کی مدح کی ہے، آپ کی مدح میں کہتے ہیں، مثنوی

سرور دین، افتخار صدر گاہ	آں بلند آوازہ عالم پناہ
ہنگامک از جوان جوش یک طہن	صدر دین و دولت آں مقبول حق
چوں حاضر علم کدنی حاصلش	آپ جیران قطب بحر مدش
ہم بیان او گواہ حال او	معتبر چون قول او افعال او
دو لکش گفتہ تونی خیر الامام	مقتدای دین، قبول خاص و عام
ہم بکسب و ہم لمیراث آن او	ملک معنی جملہ در فرمان او

شیخ بہاؤ الدین زکریا کی مدح میں لکھتے ہیں بیت

من کہ روز نیک و بد بر تانم
این سعادت از قبوشش یانم

کنوز النوائد، شیخ صدر الدین کے ملفوظات کا مجموعہ ہے جو آپ کے ایک

مرید خواجہ ضیاء الدین نے جمع کیے تھے۔ اس میں لکھا ہے، من وصایا الشیخ صدر

الدین الی بعضی مریدین۔

حدیث قدسی میں رسول اللہ صلی اللہ علیہ وسلم فرماتے ہیں لا الہ الا اللہ حصنی
فمن دخلہ امن من عن ابی، یعنی اللہ تعالیٰ کی طرف سے ارشاد ہے کہ کلمہ
لا الہ الا اللہ میرا حصن (قلعہ) ہے، جو کوئی اس میں داخل ہو اور میرے غلاب
سے محفوظ ہو گیا۔ ایک حصن ہوتا ہے اور ایک حصار، حصار وہ ہے جو گروا گرو ہو
مگر کبھی حفاظت کرتا ہے کبھی نہیں کرتا، اور حصن وہ ہے جو گروا گرو ہو اور حفاظت
کرے، اور اس حصن میں آئینہ قسم کا ہوتا ہے، ظاہر و باطن و حقیقت۔ ظاہر یہ ہے
کہ ضرر کا خوف اور نفع کی امید سوائے خدا کے سب سے ترک کرے کہ اگر تمام عالم
اس کا دشمن ہو جائے یا دوست بن جائے تو خدا تعالیٰ کے حکم کے بغیر اس کو کوئی نفع
و ضرر اور خیر و شر نہیں پہنچ سکتا۔ چنانچہ اللہ تعالیٰ فرماتا ہے وَإِنْ يَمَسُّكَ اللَّهُ بِضُرٍّ
فَلَا كَاشِفَ لَهُ إِلَّا هُوَ وَإِنْ يُرِدْكَ بِخَيْرٍ فَلَا رَادَ لِفَعْلِهِ ط باطن یہ ہے
کہ تحقیق جان لے کہ جو کچھ موت سے پہلے اس سوائے فانی میں پیش آتا ہے ہمیشہ ترک
والا نہیں ہے اور اس پر قلم عدم چل چکا ہے۔ قولہ تعالیٰ الْكُلُّ مِّنْ عِلِّيَّهَا فَإِنْ اس کو
ثبات حاصل نہیں اور اس کی ہستی و نیستی کی طرف التفات نہ کرے، اس وقت حصن
باطن میں داخل ہو جائے گا۔ حقیقت یہ ہے کہ دل میں نہ بہشت کی آرزو ہو اور نہ دوزخ
کا خوف ہو۔ اللہ کے سوا کسی چیز سے قرار نہ پکڑے۔ فَإِنَّمَا مَقْعَدُ صِدْقٍ عِنْدَ
مَلِيكٍ مُّقْتَدِرٍ جب وہاں پہنچے تو بہشت خود بخود اس کے پیچھے چلی آتی ہے اور
دوزخ دُور بھاگ جاتی ہے۔

نیو اس میں لکھا ہے کہ حضرت شیخ صدر الدین رضی اللہ عنہ نے اپنے بعض

مریدوں کو وصیت کرتے ہوئے فرمایا کہ رسول اللہ صلی اللہ علیہ وسلم کی پیروی کی پہلی شرط یہ ہے کہ جس پر حضور ایمان لائے اس پر ایمان لا کر بندہ ثابت قدم رہے اور یہ اس وقت تک ممکن نہیں جب تک کہ دل سے بے شک و شبہ معتقد نہ ہو۔ رضا و رغبت اور محبت و معرفت کے ساتھ زبان سے اقرار نہ کرے کہ اللہ تبارک و تعالیٰ اپنی ذات میں یکتا اور اپنی صفات میں یگانہ ہے، وہ ہمیشہ صفات کمال سے موصوف ہے، تمام مہما و صفات و افعال کے ساتھ قدیم ہے، اوہام و افہام کے اور اک سے منزہ ہے، حدیثاً و عوارض و اجسام کی علامتوں سے پاک ہے، تمام عالم اس کا پیدا کیا ہوا ہے اس کی ذات و صفات پر چوٹی و چکونی درست نہیں، نہ وہ خود کسی چیز کے مشابہ ہے اور نہ کوئی چیز اس سے مشابہت رکھتی ہے، تمام پیغمبر اسی کے بھیجے ہوئے ہیں اور محمد رسول اللہ صلی اللہ علیہ وسلم تمام پیغمبروں میں افضل ہیں، جو کچھ آپ نے فرمایا ہے صحیح اور درست ہے اور اس میں کوئی اختلاف نہیں خواہ یہ باتیں عقل میں آئیں یا نہ آئیں، اگر نہ آئیں تو بھی ان کو تسلیم کر لینا چاہیے تاکہ اعتقاد درست رہے، کیونکہ رسول اللہ صلی اللہ علیہ وسلم نے خدا کے حکم کو چاہا اور جانا، اس کی کیفیت معلوم کرنے کی کوشش نہ کی اگر خداوند تعالیٰ کے حکم کی تاویل آیات اور احادیث کے مطابق ہو تو جائز ہے۔ ایمان کی صحت کی علامت یہ ہے کہ اگر بندہ نیک کام کرے تو اس کو دل میں خوشی محسوس ہو اور اگر اس سے بُرائی سرزد ہو تو اس کو برا محسوس ہو اور ایمان میں استقامت کی علامت اس بات کا یقین ہے کہ اُس کے نزدیک خدا اور رسول خدا، ذوق و حال کی بنا پر نہ کہ علم و ایمان کی رو سے، سب سے زیادہ محبوب ہیں۔

اور بعض مریدوں کو وصیت کی ہے کہ کوئی سانس، ذکر کے بغیر باہر نہ نکلنا چاہیے

کیونکہ بزرگوں نے کہا ہے کہ جو کوئی ذکر کے بغیر سانس لیتا ہے وہ اپنا حال ضائع کرتا ہے، ذکر کے وقت وسوسہ اور حدیثِ نفس سے گریز کرنا چاہیے اور جب یہ صفت مستقل طور پر پیدا ہو جائے گی تو ذکر کے نور سے وسوسہ اور حدیثِ نفس حل کر رکھ ہو جائے گی اور دل میں نور ذکر اترتا جائے گا اور ذکر کی حقیقت دل میں بیٹھ جائے گی۔ تب ذکر کے ساتھ مذکور کا مشاہدہ شامل ہوگا اور دل نورِ لقیین سے منور ہو جائے گا یہی مطالب کا مقصود اور سالکوں کا مقصد ہے۔ ع

ابن کار دولت ست کنون تا کر اسد

نیز آپ کی وصیتوں میں ہے۔ اللہ تعالیٰ فرماتا ہے یا ایہا اللہین امنوا اذکروا للہما ذکوا کثیراً جب اللہ تعالیٰ کسی بندہ کے ساتھ خیر کا ارادہ کرتا ہے اس کو بندہ سعید لکھ دیتا ہے، اور اس کو زبان کے دوام ذکر کے ساتھ قلب کی ہوا کی توفیق عطا کرتا ہے، اور زبان کے ذکر سے قلب کے ذکر کی جانب ترقی دیتا ہے یہاں تک کہ اگر زبان ذکر سے خاموش رہتی ہے تو قلب خاموش نہیں ہوتا، یہی ذکر کثیر ہے، اور اس ذکر تک بندہ اس وقت تک نہیں پہنچتا جب تک کہ وہ نفاقِ مخفی سے بری نہ ہو، جس کا اشارہ آنحضرت صلی اللہ علیہ وسلم کے اس قول میں ہے۔ اَلْکُفْرُ مَنَافِقِیْ اُمَّتِیْ قَرَاؤُہَا ذِکْرِیْ اَمَّتٍ مِّنْ زِبَادِیْ قَارِیْہِیْنَ (اس نفاق سے مراد غیر خدا کے ساتھ وقوف اور ماسوا کے ساتھ تعلقِ باطن ہے، اس سے پرہیز ضروری ہے، پس جب بندہ کو تجربہ بظاہر والعینی ناپسندیدہ چیزوں سے علیحدگی کی توفیق ہوتی ہے اور وہ بُرے خیالات اور اخلاقِ مذمومہ سے پاک و صاف ہو کر تفریدِ باطنی سے معزز ہوتا ہے تو قریب ہوتا ہے کہ اس کے باطن میں نور کا ذکر جلوہ گر ہو اور شیطانی ریاض

اور نفسانی خواہشات اس سے دور ہو جائیں اور اس کے باطن میں ذکرِ نور کا جو سر نمایاں
 ہو جائے یہاں تک کہ اس کو ذکرِ کئے ذیل سے ذکر کا مشاہدہ حاصل ہو، اور یہ وہ سر ^{عظمت} کبریٰ
 اور عظیمہ کبریٰ ہے جس کے حصول کی خاطر امت کے اصحاب ہمت اور ارباب بصیرت
 مجتہد و جہد کرتے ہیں۔ **واللہ الموفق والمعین ط**

شخص اوصافِ ذمیمہ سے پاک نہیں ہوتا اس کا شمار جانوروں اور وزندوں میں ہے
 اُولئک کالانعام بل ہدٰیٰ اور تزکیۃ نفس اس وقت تک حاصل نہیں ہو سکتا جب
 تک بندہ حضرت عزت کی بارگاہ میں اتجاوا استعانت نہ کرے وما ابری نفسی ان
 النفس لامارتۃ بالسوء الا من رحمہ ربی ان ربی لغفور رحیم ط حسب تک اللہ
 تعالیٰ کا فضل و رحمت دست گیری نہ کرے تزکیۃ نفس حاصل نہیں ہوتا اولاً فضل
 اللہ علیکم ورحمتہ ما زکیٰ منکم من احدٍ ابداً اور اس فضل و رحمت کے طور
 کی علامت یہ ہے کہ بندہ کی چشم بنیا میں اس کے عیوب ظاہر ہو جاتے ہیں اور
 عظمتِ الہی کے انوار کے پرتوں سے کہ جس کے سامنے تمام اسرار معدوم ہو جاتے
 ہیں اس کا باطن منور ہو جاتا ہے یہاں تک کہ تمام دنیا اور اس کی شان و شوکت اس
 کی نظر میں خاک معلوم ہوتی ہے، اور اہل دنیا کی اس کے دل میں کوئی قدر نہیں رہتی
 جب اس کے باطن پر یہ کیفیت مستولی ہو جاتی ہے تو ناچار اس کو اربابِ دنیا کے
 حیوانی اوصاف سے نفرت آتی ہے اور وہ چاہتا ہے کہ یہ اوصاف فرشتوں کے
 اوصاف میں تبدیل ہو جائیں، چنانچہ اس میں ظلم کے بجائے عفو، غضب کے بجائے
 حلم، کبر کے بجائے تواضع، سخیل کے بجائے سخاوت اور حرص کے بجائے ایثار
 کی خوبیاں پیدا ہو جاتی ہیں، مگر یہ معاملہ عقبتی کے طلب کرنے والوں کے لیے ہے
 طالبانِ حق کا کام اس سے بالاتر ہے۔ تخلقوا باخلاق اللہ خاص انہیں کے
 لیے مسلم ہے۔ وہاں تک پہنچنے کے لیے ہر شخص کی عقل کام نہیں آتی۔
 عہدِ بیست مر مرا کہ نگیرم بجز تو دوست
 شریعت مر مرا کہ نخواہم بجز تو ایچ

سینئر جمع الاخبار میں لکھا ہے کہ شیخ رکن الدین نے اپنے بعض رسائل میں

جو بعض مریدوں کو بھیجے تھے لکھا تھا، ایک مرتبہ حضرت علی کرم اللہ وجہہ نے ارشاد فرمایا کہ میں نے کبھی کسی شخص کے ساتھ نیکی کی اور نہ بدی، حاضرین نے نہایت تعجب سے پوچھا کہ امیر المؤمنین! بدی تو خیر آپ سے نہیں ہو سکتی مگر نیکی کے متعلق آپ کیا فرما رہے ہیں، ارشاد فرمایا کہ حق جلی و غلا کا قول ہے مَنْ عَمِلَ صَالِحًا فَلِنَفْسِهِ، وَمَنْ أَسَاءَ فَعَلَيْهَا یعنی جس نے اچھے کام کیے اپنے نفس کے لیے کیے اور برے کام کیے تو وہ بھی اپنے نفس کے لیے کیے پس جو کچھ نیکی یا بدی مجھ سے صادر و حادث ہوئی وہ درحقیقت میرے لیے اور مجھ پر تھی نہ کہ کسی دوسرے پر۔ واللہ اعلم، اسی لیے بزرگوں نے کہا ہے کہ سلاح این کس صلاح اولیں است سے چومیدانی ہر آنچہ کاری دروی احتر بہمہ حال نکو کاری بہ ایک عاقل کو دنیا و آخرت کے لیے اتنی نصیحت کافی ہے اللہ الموفق بالخیر حضرت شیخ رکن الدین ایک مرید کو وصیت کرتے ہیں کہ اعمال پر متابعت یہ ہے کہ اعتنا رو جوارح کو شرعی ممنوعات و مکروہات سے قولا و فعلا باز رکھے، لایستی مجلس سے بھی پرہیز لازم ہے، وہ چیز جو طالب کو حق تعالیٰ سے برگشتہ کر کے دنیا کی طرف مائل کرتی ہے اس کے اوقات کو یہودہ ضائع کرتی ہے، بظالوں کی صحبت سے بھی احتراز ضروری ہے۔ جو شخص کہ طالب حق نہیں ہے حقیقت میں وہ بظالی ہے۔

مجمع الاخبار میں لکھا ہے کہ ایک مرتبہ سلطان نغیث الدین تغلق نے مولانا ظہیر الدین گنگ سے پوچھا کہ آپ نے شیخ رکن الدین کی کوئی کرامت دیکھی ہے۔ مولانا نے فرمایا کہ ایک بار جمعہ کے روز بہت سے لوگ ان کی قدم بوسی کے لیے

صحیح تھے، میں نے دل میں خیال کیا کہ شاید شیخ کے پاس کوئی نسخہ کیمیا کا عمل ہے، میں بھی
 عالم ہوں لیکن میری طرف کوئی توجہ نہیں کرتا، میں نے سوچا کہ اگلے دن صبح کو شیخ کی خدمت
 میں حاضر ہو کر یہ پوچھنا چاہیے کہ وضو کرتے وقت کھلی کرنے (مضمضہ) اور ناک میں پانی
 ڈالنے (استنشاق) میں کیا حکمت ہے، رات کو جب سویا تو خواب میں دیکھتا ہوں
 کہ شیخ مجھ کو حلو کھلا رہے ہیں، جس کی شیرینی دن تک میرے حلق میں باقی رہی، میں
 نے خیال کیا کہ اگر یہی کرامت ہے تو شیطان بھی عوام کو اسی طرح گمراہ کرتا ہے،
 صبح سویرے جا کر یہ مسئلہ ضرور پوچھنا چاہیے، صبح کو جب میں شیخ کی خدمت میں حاضر
 ہوا تو فرمایا میں تمہارا ہی منتظر تھا، پھر گفتگو شروع کی اور اس کے دوران میں فرمایا
 جنابت دو قسم کی ہوتی ہے، جنابتِ دل اور جنابتِ تن۔ جنابتِ تن وہ ہے جو
 بیوی کے ساتھ صحبت کرنے سے حاصل ہو اور دل کی جنابت نالائقوں کی صحبت
 سے ہوتی ہے۔ جنابتِ تن تو پانی سے پاک ہو جاتی ہے لیکن دل کی جنابت انسوں
 سے دھوئی جاتی ہے۔ پھر فرمایا کہ پانی میں تین صفیں ہونی چاہئیں کہ اس کو پاکیزہ
 اور جنابت کو دور کرنے والا کہا جاسکے، اور وہ تین صفیں کون (رنگ)، طعم (مزرہ) اور
 ریح (بو) ہیں، اسی لئے شریعت نے وضو میں کھلی کرنے اور ناک میں پانی ڈالنے کو
 مقدم رکھا ہے۔ تاکہ کھلی سے مزرہ معلوم ہو جائے اور ناک میں پانی ڈالنے سے اس کی بو
 کا پتہ چل جائے۔ یہ بات سنتے ہی مولانا ظہیر الدین کے بدن سے پسینہ جاری ہو گیا۔
 پھر شیخ نے فرمایا کہ حین طرح نبی کی صورت میں شیطان ظاہر نہیں ہو سکتا، اسی طرح
 شیخ حقیقی کی صورت میں بھی شیطان نمودار نہیں ہو سکتا، کیونکہ شیخ حقیقی کو نبی کی کامل بعیت
 حاصل ہوتی ہے۔ اس کے بعد فرمایا مولانا ظہیر الدین از علوم عالی طیبی مست انا از علوم

حالی خالی مست - یعنی مولانا ظہیر الدین علوم قابل سے تو بالامال ہیں مگر علمِ عم سے خالی ہیں)۔
 شیخ رکن الدین، سلطان قطب الدین بن علاؤ الدین کے زمانے میں وہلی میں تشریف
 لائے تھے، حضرت شیخ نظام الدین قدس سرہ اس وقت مندر شاہ و تربیت پر
 جلوہ افروز تھے۔ آپ کے استقبال کے لیے اپنی خانقاہ سے حوضِ خاصِ علائی تک
 جو شہر وہلی میں واقع ہے تشریف لے گئے۔ جب آپ نے اپنے حضور تشریف سے
 سلطان قطب الدین کی مجلس کو مشرف کیا تو اس نے دریافت کیا کہ اہل شہر میں سب
 سے پہلے کس شخص نے آپ کا استقبال کیا۔ فرمایا کہ جو شخص اہل شہر میں بہترین ہے۔
 سلطان قطب الدین کو شیخ نظام الدین کے ساتھ عداوت تھی اور بعض کہتے ہیں کہ شیخ
 رکن الدین کے بلانے سے اس کا مقصد حضرت شیخ نظام الدین کی تحقیر اور کسرِ شان تھی
 لیکن شیخ رکن الدین نے اس کلام سے اس کے وہم کو مٹا دیا اور اس کو اس موقع سے
 ناپسند کر دیا۔

سیر الاولیاء میں مذکور ہے کہ اس واقعہ کے بعد ان دونوں بزرگوں کی جامع مسجد میں
 ملاقات ہوئی، پہلے حضرت شیخ نظام الدین اپنی نماز کی مقررہ جگہ سے اٹھے اور شیخ رکن الدین
 کے پاس تشریف لائے، پھر تھوڑی دیر بعد شیخ رکن الدین، حضرت شیخ نظام الدین کی
 خدمت میں آئے اور کچھ صحبت رہی۔ پھر ایک روز شیخ نظام الدین اپنے مقبرہ میں جو اس
 وقت زیر تعمیر تھا تشریف رکھتے تھے کہ ناگاہ شیخ رکن الدین کی آمد کا شور بلند ہوا حضرت
 شیخ نظام الدین نے طعام کا حکم فرما کر مجلس مرتب کی۔ غالباً شیخ رکن الدین کے پاؤں
 میں کچھ تکلیف تھی اور جس پاکی میں سوار ہو کر آئے تھے اس میں بیٹھے رہے شیخ نظام الدین
 اور دوسرے لوگ آپ کی پاکی کے سامنے بیٹھ گئے۔ جب صحبت گرم ہوئی تو شیخ

عماد الدین اسماعیل برادر شیخ رکن الدین نے عرض کیا کہ بزرگواروں کا یہ اجتماع غنیمت
 ہے، اس سے بہتر اور کیا ہو سکتا ہے کہ ان کے انعام شریف سے نفع حاصل کیا
 جائے۔ بندہ کے دل میں یہ خیال ہے کہ حضرت رسول اللہ صلی اللہ علیہ وسلم کی ہجرت
 میں کیا حکمت تھی۔ شیخ رکن الدین نے فرمایا کہ غالباً اس میں یہ حکمت تھی کہ جناب رسالت
 کے بعض کمالات و درجات کا ظہور عالم فعل میں اصحاب صفہ کی صحبت پر موقوف رکھا گیا
 تھا۔ شیخ نظام الدین نے فرمایا کہ فقیر کو ایسا معلوم ہوتا ہے کہ اس میں یہ حکمت تھی کہ
 مدینہ کے بعض فقراء جن کے لیے آنحضرت کی سعادت و صحبت حاصل کرنا محال تھا
 اس نعمت سے مشرف ہوں۔ کہتے ہیں کہ ایسا فرمانے سے ان دو بزرگواروں کو ایک
 دوسرے کی تراضع مقصود تھی۔ شیخ رکن الدین کا مقصد یہ تھا کہ ہمارا یہاں آنا طلب کمال اور
 استفادہ کے لیے ہے اور شیخ نظام الدین کی غرض یہ تھی کہ آپ کا آنا تکمیل و افادہ کے
 لیے ہے۔ سیر الاولیاء میں ایسے ہی لکھا ہے، محرر سطور عفی اللہ عنہ کہتا ہے اس میں
 شک نہیں کہ آنحضرت صلی اللہ علیہ وسلم کا کمال جو اصحاب صفہ کی صحبت پر موقوف تھا یہی
 ارشاد و تکمیل ہے جس کے باعث ثواب دعوت اور حصول درجات ہے نہ کمال ذاتی
 حاشا پس دونوں باتوں کا مال ایک ہوا واللہ اعلم۔

بعدہ کھانا حاضر کیا گیا۔ جب کھانے سے فارغ ہوئے تو اقبال خادم نے چند
 اعلیٰ ریشمی پارچات اور سترا شرفیاں ایک ایسے باریک کپڑے میں کر جس میں سے ان
 کا عکس باہر پڑتا تھا لپیٹ کر شیخ رکن الدین کے قدموں کے نیچے رکھ دیں۔ شیخ
 رکن الدین نے فرمایا استزدھبک یعنی اپنے سونے کو دھک کر شیخ نظام الدین نے
 جواب میں فرمایا ذھبک و مدن ذھبک (اپنے سونے اور اپنے طریق کو، یعنی سونا، طریق کو

چھپانے کا سبب اور رویش کے حال کا قتبہ ہے تاکہ عوام کی نظر سے مستور رہے شیخ
 رکن الدین نے اس کے لینے میں تاقل کیا۔ حضرت شیخ نظام الدین نے اس کو شیخ عارف کے پر کیا
 دوسری مرتبہ آپ حضرت شیخ نظام الدین اولیاء کی عیادت کو گئے اور فرمایا کہ عشرہ ذی الحجہ ہے
 ہر شخص سعادت سچ حاصل کرنے کی کوشش کرتا ہے، میں نے شیخ المشائخ کی زیارت سے
 مشرف ہونے کی کوشش کی اس کے بعد جب شیخ نظام الدین اولیاء رحلت فرما گئے تو آپ نے
 ان کی نماز جنازہ پڑھائی اور فرمایا کہ نظام ہر ماہ سے تین سال تک وہی میں رہنے کی یہی حکمت
 تھی کہ اس نعمت کا حصول ہو، پھر تھوڑی مدت بعد وطن کو تشریف لے گئے۔

خیر المجالس میں حضرت شیخ نصیر الدین محمود سے منقول ہے کہ جب شیخ الاسلام
 شیخ رکن الدین ملتان سے وہلی آئے تو قلندر اور جو القی درویش ان کی خدمت میں حاضر
 ہوئے، قلندروں نے شیخ سے شربت کی درخواست کی، شیخ نے ان کو کچھ دیا، پھر
 جو القی اٹھے اور شیخ سے کہنے لگے کہ ہمیں خرچ دو، انہوں نے ان کو بھی کچھ دیا، پھر اشاہد
 فرمایا کہ جو شخص قوم کا پیشوا ہو اس کے پاس تین چیزوں کا ہونا ضروری ہے، اول اس
 کے پاس مال ہونا چاہیے تاکہ یہ لوگ جو کچھ طلب کریں ان کو دیا جاتے۔ اس وقت قلندروں
 نے شربت مانگا، اگر درویش کے پاس کچھ نہ ہوتا تو کہاں سے دیتا جس پر یہ لوگ بدگوئی
 کرتے چلے جاتے اور قیامت کے دن سزا پاتے، دوم اس کے پاس علم کا ہونا ضروری
 ہے تاکہ جب علماء کی صحبت میں بیٹھے تو ان کے ساتھ علم کی باتوں میں حصہ لے سوں
 حال کی ضرورت ہے تاکہ درویشوں کے ساتھ حال میں شریک ہو۔

رحمت اللہ تعالیٰ علیہ

شیخ صلاح الدین درویش

شیخ صدر الدین رحمۃ اللہ علیہ کے مرید اور خلیفہ ہیں، آپ ایک عالی مرتبہ بزرگ تھے۔ شیخ نصیر الدین کے ہم عصر اور ہم سایہ تھے، سلطان محمد بن تغلق شاہ کی جانب سے مشائخ کو جو ایذا و تکلیف پہنچتی تھی شیخ نصیر الدین اپنے مشائخ کی وصیت کے مطابق سب کچھ برداشت کرتے اور اُن زکوٰۃ تھے، اختلاف شیخ صلاح الدین کے کہ وہ سلطان مذکور کے ساتھ سخت کلامی سے پیش آتے تھے۔ آپ عثمان سے درہلی تشریف لائے اور یہیں متوطن ہو گئے۔ وفات بھی اسی جگہ پائی۔ آپ کا مقبرہ شیخ نصیر الدین محمود کے مقبرہ شریف کے نزدیک ہے، بالیسویں صفر کو آپ کا عرس ہوتا ہے۔ آپ کی ایک مشاجات لوگوں میں مشہور ہے جس کو مشاجات شیخ صلاح کہتے ہیں، اس میں لکھتے ہیں یا الہی! اُس وقت اور اُس ساعت کی حرمت کی قسم جب تو نے صلاح درویش کو قیل سفید کہا تھا، یا الہی! اس وقت اور اس ساعت کی حرمت کی قسم کہ جب تو نے صلاح درویش کو مرؤ کے مقام میں بڑے درخت کے نیچے کہا تھا کہ اللہ تعالیٰ تجھ کو سلام کہنا ہے اور اس قسم کے اور کلمات بھی ہیں۔

منقول ہے کہ ایک جوان گھوڑے پر سوار جا رہا تھا، گھوڑا بہت خوش شکل اور خوش ذار تھا۔ ایک اُس جوان نے گھوڑے کو ایک کوزا مارا جس کے زخم کا نشان گھوڑے کی سرین پر پڑ گیا۔ شیخ اُس جوان پر عقوبت ناک ہوئے اور وہ گھوڑے سے گر پڑا، لوگوں نے دیکھا تو اس کوڑے کا زخم شیخ کے جسم پر تھا۔ رحمۃ اللہ علیہ

مولانا بدرالدین اسحاق

بن علی بن اسحاق الدہلوی، حضرت شیخ فرید الدین گنج شکر قدس سرہ کے خادم،
 خلیفہ اور داماد تھے، اپنے زمانے کے مشائخ سے تھے اور زہد و ورع اور فقر و عشق میں
 بے نظیر تھے، اوائل حال میں آپ دہلی میں تحصیل علم کرتے تھے اور طالب علموں میں خوش
 طبعی و حدت و ہن کے باعث ممتاز تھے۔ دہلی میں علمی تخیلات کی تکمیل اور اپنے زمانے
 کے تمام علوم و فضائل سے آراستہ ہونے کے بعد آپ نے بخارا کا عزم کیا۔ جب اجودھن
 پہنچے تو شیخ فرید الدین کے کمالات کا آوازہ سن کر ان کی خدمت میں پہنچنے کا اشتیاق ہوا۔
 ایک دوست نے آپ کو حضرت شیخ کی ملازمت کے لیے آمادہ کیا۔ ان کی ملازمت سے
 مشرف ہونے پر آپ نے وہ تمام فضائل جو حاصل کیے ہوتے تھے ان کے کمالات
 میں گم کر دیئے اور ان کے جمال و کمال کے عاشق ہو گئے۔ حضرت شیخ کو آپ میں جو ہر
 قابلیت نظر آیا تو آپ کو اپنی خادمی اور دامادی کے لیے مخصوص کر لیا اور تربیت فرمانے کے
 بعد خرقہ خلافت عنایت کیا، کہتے ہیں کہ آپ اکثر اوقات گریہ کرتے رہتے تھے اور
 انہیں ناک رہتی تھیں، ایک روز یہ بیت پڑھ رہے تھے بیت
 پیش صلابت غمش روح نطق نمازند
 سے زہرا و صغیرہ کم پس تو نوا چہ می زنی
 سارا دن اسی بیت کے ذوق میں عالم تھیر رہے، شام کی نماز کا وقت آیا تو حضرت
 شیخ نے آپ کو امامت کے لیے کہا۔ مولانا نے نماز شروع کی تو قرأت کے بجائے یہی

شعر زبان مبارک پر آیا اور بے ہوش ہو کر گر پڑے، جب ہوش میں آئے تو شیخ نے پھر آپ کو امامت کے لیے فرمایا۔

ایک رسالہ اسرار الاولیاء آپ کی تالیف ہے، اس میں حضرت گنج شکر کے ملفوظات جمع کیے ہیں۔ ایک کتاب علم تصریف میں نظم کی ہے اور اس میں تبحر و فصاحت کے خوب جوہر دکھائے ہیں۔ اس کتاب کے آخر میں جو چند اشعار لکھے ہیں وہ سیر الاولیاء میں درج ہیں، اور آخر کتاب میں حضرت شیخ نظام الدین کے التماس سے یہ چند سطرے اپنے قلم سے لکھی ہیں:

ترجمہ از عربی (سنہ ۱۱۱۱ھ) سے اور پڑھا اس نظم کو عزیز امام مجاہد، نظام الملک والدین محمد بن احمد نے جو پسندیدہ خصائل اور بلند شمائل کے مالک ہیں، ان کے شمائل و آثار ہر جگہ پھیلے ہوئے ہیں اور ان کے فضائل و انوار سب پر عام ہیں، اور میں اگرچہ اس صناعت میں قلیل البصاعت ہوں لیکن اس نظم کا اتفاق ایسے شخص کے حکم سے ہوا ہے جس کا حکم بجا لانا واجب ہے، جیسے کہ چونیٹی کی سعی سلیمان علیہ السلام کے سامنے، اور ان دم فضلہ نے اپنی عالی قدری کے باوجود مجھ سے ان چند سطروں کا التماس کیا، پس میں نے یہ سطرے ان کے امثال امر میں اپنے خط سے لکھیں اس امید پر کہ میرے حق میں دعائے خیر کریں اور میں ہوں اضعف الفقراء الی اللہ الغنی اسحاق بن علی الدہلوی، حامد او مصلیب

آپ کا مدفن اجودھن کی قدیم جامع مسجد کے صحن میں ہے جہاں اکثر آیت باحق میں مشغول رہتے تھے۔

رحمتہ اللہ علیہ

شیخ جمال الدین احمد ہانسوی

خطیب تھے، سلسلہ نسب آپ کا حضرت امام اعظم ابو حنیفہ کوفیؒ سے ملتا ہے،
 شیخ الشیوخ شیخ فرید الدین گنج شکرؒ کے ممتاز خلفاء میں سے ہیں، ظاہری و باطنی کمالات
 کے جامع تھے، آپ کی محبت میں شیخ فرید الدینؒ بارہ سال تک ہانسوی میں رہے، اور
 آپ کے حق میں فرماتے تھے۔ "جمال جمال ماست" یعنی جمال و حقیقت ہمارا جمال،
 کبھی فرماتے۔ "جمال! میں چاہتا ہوں کہ تمہارے گرد طواف کروں۔" حضرت بابا گنج شکرؒ
 جس کسی کو نعمتِ خلافت عطا کرتے پہلے خلافت نامہ آپ کی خدمت میں بھیجتے اگر
 آپ قبول کرتے تو اس کی خلافت درست ہوتی اور اگر آپ رد کر دیتے تو پھر شیخؒ بھی
 قبول نہ کرتے اور فرماتے کہ "پارہ کر دو جمال را فرید نتوان دوخت" یعنی جمال کے
 پارہ کیے ہوئے کو فرید نہیں سی سکتا۔

ایک روز ہانسوی سے ایک شخص حضرت گنج شکرؒ کی خدمت میں حاضر ہوا۔ انہوں
 نے دریافت فرمایا کہ ہمارے جمال کا کیا حال ہے، عرض کیا کہ مخدوم جس روز سے حضورؐ
 کی خدمت سے پیوست ہوئے ہیں، انہوں نے سب مواضع و اسباب و شغلِ خطابت کو
 بالکل ترک کر دیا ہے اور سخت فاقہ کشی اور مشقت اختیار کی ہے۔ شیخ فرید الدینؒ یہ سن کر
 خوش ہوئے اور فرمایا الحمد للہ کیا ہی اچھا ہے۔

منقول ہے کہ آپ نے جس روز سے یہ حدیث سنی۔ الْقَبْرِ رَوْضَاتُ

بِأَنَّ الْجَنَّةَ أَوْ حَضْرَةَ مِنَ حَضْرَةِ النَّبِيِّانِ - (قبرِ جنت کے باغات میں سے ایک باغ ہے یا دوزخ کے گڑھوں میں سے ایک گڑھا) نہایت مضطرب ہو گئے اور اس وعید کے باعث شب بے قرار رہنے لگے، جب رحمتِ حق سے پیوست ہوئے تو کچھ عرصہ بعد لوگوں نے چاہا کہ آپ کی قبر پر کتبہ تعمیر کرایا جائے۔ چنانچہ کھدائی شروع ہوئی، جب احد کے نزدیک پہنچے تو انہوں نے دیکھا کہ قبہ کی جانب ایک دور بچہ کھلا ہوا ہے جس میں شیخ سلیم بہشت کے چھوٹے اُڑھے ہیں۔ لوگ اسی وقت وہاں سے ہٹ گئے اور اس جگہ کو اسی طرح بند کر کے اوپر عمارت بنا دی۔

شیخ جمال الدین کے بعض رسائل اور اشعار ملتے ہیں، ان میں سے ایک رسالہ مستحج عربی زبان میں ہے جس میں متفرق اقوال جمع کیے ہیں اور اس کا نام ملہمات رکھا ہے، اس میں لکھتے ہیں۔

فقر ایک خلق شریف ہے جس سے صلاح، عفت، زهد، ورع، تقویٰ، طاعت، عبادت، جوع، فاقہ، مسکنت، قناعت، مروت، تقویٰ، دیانت، صیانت، انابت، سہر، تنجیہ، خضوع، خشوع، تذلل، تواضع، تحمل، کظم، عفو، اعراض، اشفاق، انفاق، شفاء، اطعام، اکرام، احسان، اعراض، اخلاص، انقطاع، انفصال، صدق، صبر، سکوت، حلم، رضا، حیا، نڈل، وجود، سخاوت، خشیت، اخوف، رجا، ریاضت، مجاہدہ، مراقبہ، نفقت، مزانقت، مداومت، معاملت، توجید، تہذیب، تجرید، تفرید، سکوت، وقار، مدارات، مواسات، عنایت، رعایت، شفقت، جفاوت، شفاعت، لطف، کرم، تفقہ، شکر، فکر، ذکر، حرمت، ادب، اعتصام، احترام، طلب، رغبت، بغیرت، عبرت، بصیرت، تيقظ، حکمت، حسبت، ہمت، معرفت، تحقیقت، خدمت، تسلیم، تقویٰ، توکل،

تبتل، یقین، ثقت، غنا، استقامت اور حسن خلق پیدا ہوتا ہے، جس فقیر میں یہ سب
 صفات پائی جائیں وہی فقیر کامل ہے اور اگر اس میں یہ صفات نہ ہوں تو اس کو فقیر
 نہیں کہہ سکتے۔

آپ کا مزار ہانسی میں ہے، اپنی اولاد کے تین اور افراد کے ساتھ ایک ہی گنبد

میں خوابیدہ ہیں۔ رحمت اللہ تعالیٰ علیہم

روایت ہے کہ لوگوں نے آپ کو وفات کے بعد خواب میں دیکھا اور آپ کا حال
 دریافت کیا، فرمایا کہ جب مجھے قبر میں اتارا گیا تو اس وقت عذاب کے دو فرشتے آئے
 ان کے پیچھے پیچھے دو فرشتے اور آگے جو یہ فرمان لاتے کہ ہم نے اس کو دو رکعت
 صلوٰۃ البروج جو وہ نماز شام کی سنت سے متصل پڑھتا رہا ہے اور جس میں فاتحہ کے
 بعد سورۃ بروج و طارق کی قرأت کرتا تھا اور نماز فرض کے بعد آیت الکرسی کی تلاوت
 کے عوض بخش دیا۔

رحمت اللہ تعالیٰ علیہم

شیخ برہان الدین صوفی

شیخ جمال الدین ہانسوی کے فرزند رشید ہیں، کہتے ہیں کہ شیخ جمال الدین نے جب اس دار فانی سے رحلت فرمائی تو آپ اس وقت کسین ہی تھے، آپ کو شیخ فرید الدین گنج شکر کی خدمت میں لایا گیا، وہ بہت لطف و عنایت سے پیش آئے اور انہوں نے وہی نعمت فقر جو شیخ جمال الدین کو دی ہوئی تھی شیخ برہان الدین کو عطا فرمائی اور اس کے ساتھ خلافت نامہ، مصلیٰ اور عصا مرحمت فرمایا، پھر شیخ نظام الدین اولیاء کی خدمت کی وصیت کی چنانچہ آپ ہر سال ان کی خدمت میں حاضر ہو کر تہنیت حاصل کرتے، اور جب یک سلطان المشائخ شیخ نظام الدین زندہ رہے آپ نے کسی کو مرید نہ کیا۔

شیخ جمال الدین کے ایک اور فرزند دانش مند تھے جو دیوانے ہو گئے تھے بھرت شیخ نظام الدین اولیاء فرماتے ہیں کہ وہ گاہے گاہے ہوش میں آتے اور عقل کی باتیں کرتے تھے، ایک دن ان کی زبان سے سنا **لَعَلَّمَنَّا حِجَابَ اللّٰهِ الْاَكْبَرِ عَمَّا سَاكَا** بہت بڑا حجاب ہے، میں سمجھ گیا کہ یہ حقیقی مجذوب ہیں، میں نے اس کلام کی وضاحت چاہی تو کہنے لگے "علم غیر حق ہے اور جو کچھ غیر حق ہے وہی حجاب حق ہے"

رحمت اللہ تعالیٰ علیہا

شیخ عارف

حضرت شیخ فرید الدین گنج شکر قدس سرہ کے مرید ہیں، کہتے ہیں کہ اچھو و تھان کے ایک حکمران نے آپ کے توسط سے ایک سوٹنگے حضرت شیخ کو لپور نذر بھیجے آپ نے پچاس ٹنگے تو اپنے پاس رکھ لیے اور باقی پچاس شیخ گنج شکر کے پیش کر دیئے حضرت شیخ نے تسلیم کیا اور فرمایا "عارف تم نے برا اور انا تقسیم کی ہے" عارف شرمندہ ہوئے اور فوراً وہ پچاس ٹنگے جو آپ نے چھپا رکھے تھے نکال کر حاضر کر دیئے، پھر بہت عجز کیا اور مرید ہو کر سر منڈا دیا، اس کے بعد شیخ الخدمت ہو گئے اور استقامت حاصل کی، اور حضرت شیخ نے آپ کو بیعت کی اجازت دے کر حدود سیلوستان میں بھیج دیا۔ رحمت اللہ علیہ

شیخ صابر

سیر الاولیاء میں لکھا ہے کہ آپ ایک ثابت قدم اور صاحب نعمت درویش تھے حضرت شیخ فرید الدین گنج شکر کے مرید ہیں۔ شیخ برصوف نے جب آپ کو بیعت کی اجازت عطا کی تو فرمایا "صابر! تم اچھی زندگی بسر کر لو گے" چنانچہ ایسا ہی ہوا کہ جب تک زندہ رہے خوش باشی میں بسر کی، آپ ایک خوش طبع اور کشادہ رو بزرگ تھے۔ خانبایہ شیخ صابر ان شیخ علی صابر کے علاوہ ہیں جو شیخ فرید الدین کے داماد اور خلیفہ تھے۔ ان کی قبر قصبہ کلیر میں ہے اور شیخ عبدالقدوس وغیرہ کا سلسلہ ان پر منتہی

ہوتا ہے۔ صاحب سیر الاولیاء نے ان کا ذکر مطلقاً نہیں کیا، جو ذکر ہے وہ اپنی شیخ صاحب
 کا ہے جس طریقے سے کہ عنوان میں مذکور ہے اور ان کا ذکر نہ کرنا غرابت سے خالی
 نہیں، ہو سکتا ہے کہ شیخ صاحب نے مراد وہی شیخ علی صابر ہوں۔ واللہ اعلم
 رحمت اللہ علیہ

خواجہ نصیر الدین

حضرت شیخ فرید الدین گنج شکر قدس سرہ کے بڑے صاحب زادے تھے تمام
 عمر باری تعالیٰ کی عبادت میں مصروف رہے۔ لقمہ حلال کی خاطر آپ نے کھیتی باڑی
 کے کام پر قناعت کی اور زندگی طاعت و عبادت میں بسر کی۔
 رحمت اللہ تعالیٰ علیہ

مولانا شہاب الدین

این شیخ فرید الدین قدس سرہ، وفور علم و فضائل سے آراستہ تھے، بیشتر اوقات شیخ
 کی خدمت میں حاضر رہتے تھے، شیخ نظام الدین اولیاء سے منقول ہے کہ انہوں نے فرمایا
 میرے اور مولانا شہاب الدین کے درمیان بہت مستحکم محبت تھی، ایک مرتبہ شیخ فرید الدین
 کے پاس عوارف کا ایک نسخہ تھا جس سے وہ افادہ کرتے تھے لیکن وہ نسخہ بہت باریک
 خط میں تھا اور سقیم تھا۔ شیخ نے کہ اس کے بیان میں ایک گونہ توقف ہوتا تھا میں نے شیخ
 نجیب الدین متوکل کے یہاں اس کتاب کا ایک اور نسخہ دیکھا ہوا تھا مجھے اس نسخہ کا خیال
 آ گیا اور میں نے عرض کیا کہ شیخ نجیب الدین کے پاس ایک صحیح نسخہ ہے مگر یہ بات شیخ کے
 دل پر گراں گزری فرمایا یعنی درویش میں سقیم نسخے کو تصحیح کرنے کی قوت نہیں میری سمجھی
 نہ آیا کہ یہ بات کس کی نسبت ہوتی ہے۔ جب معلوم ہوا کہ روتے سخن میری طرف ہے تو
 میں اپنی جگہ سے اٹھا اور سر بوسہ ہو کر شیخ کے قدموں میں گر پڑا اور عرض کیا نعوذ باللہ
 کہ میری اس سے مراد ہونے میں نے ایک اور نسخہ دیکھا ہوا تھا جو اس وقت مجھے یاد آ گیا
 اور میں نے اس کا ذکر کر دیا۔ ہر چند میں معذرت کرتا تھا لیکن شیخ نا پسندیدگی کا اظہار فرماتے
 تھے میں مضطرب و حیران ہو کر مجلس سے باہر آ گیا۔ اس روز میرے غم کی انتہا نہ تھی، آخر میں ایک کنوینر
 پر پہنچ گیا۔ جی میں آبا کہ کنوینر میں چھ پلانگ ماروں، پھر کچھ تامل کیا اور اپنے آپ سے
 کہا کہ مردہ فقیر تو مردہ ہی ہے لیکن ایسا نہ ہو کہ یہ بدنامی باقی رہ جائے۔ غرض اسی طرح

صحیح حیرت میں تھا، آخر کار ایک دن مولانا شہاب الدین نے شیخ کی خدمت میں میرے
 متعلق کسی بہتر پیرائے میں ذکر کیا۔ اس وقت وہ راضی ہو گئے، مجھے اپنے پاس بلا یا
 اور مہربانی و شفقت سے پیش آئے اور ارشاد فرمایا کہ جو کچھ میں نے کیا تھا اسے کمال
 کی خاطر کیا تھا کیونکہ پیر، مرید کے حق میں مشاطہ کا حکم رکھتا ہے۔ پھر میرے لیے خلعت
 کا حکم دیا اور لباس خاص سے مشرف فرمایا۔

رحمت اللہ علیہ

شیخ بدر الدین سلیمان

شیخ فرید الحق والدین قدس سرہ کی اولاد میں سب سے زیادہ مشہور ہیں۔ والد ماجد
 کے بعد بھائیوں اور مریدوں کے اتفاق سے سجادہ خلافت پر بیٹھے، آپ کی نسبت و
 ارادت خاندانِ چشت سے ہے۔ خواجہ زور اور خواجہ غور جو خلفائے خواجگانِ چشت
 سے تھے حضرت گنج شکر کے صدر حیات میں چشتِ دخراسان سے اجود صحن تشریف
 لائے۔ شیخ نے تیر کاؤ تینا مولانا شہاب الدین اور شیخ بدر الدین کو ان کے ہاتھ سے
 کلاہ ارادت پہنا کر مرید کیا۔

رحمت اللہ علیہم

خواجہ نظام الدین

حضرت شیخ فرید الدین قدس سرہ آپ کو تمام فرزندوں سے زیادہ عزیز رکھتے تھے۔ یہ سپاہی پیشہ تھے۔ حضرت شیخ کی رحلت کے وقت نغیث الدین بلبن کے ہمراہ قصبہ پٹیالی میں تھے۔ جس رات حضرت شیخ نے رحلت فرمائی آپ تشریف لے آئے لیکن چونکہ قلعہ کا دروازہ بند کر دیا گیا تھا اندر نہ آسکے اور شیخ کو اس حالت میں دیکھنے سے محروم رہے۔ صبح کو جب جنازہ لے کر شہر سے باہر نکلے تو آپ پہنچ گئے۔ شیخ کے دیگر فرزندوں کی رائے تھی کہ شیخ کو شہر سے باہر گنج شہیدان میں دفن کیا جائے مگر آپ نے یہ مصلحت دیکھی کہ ان کو وہاں دفن کیا جائے جہاں اس وقت حضرت شیخ کا مقبرہ شریف ہے، چنانچہ آپ کی رائے پر سب نے اتفاق کیا۔

خواجہ نظام الدین کفار کے خلاف لڑتے ہوئے جام شہادت نوش فرما گئے اور آپ کا کوئی نشان نہ ملا۔ رحمت اللہ علیہ

خواجہ یعقوب

حضرت شیخ فرید الدین گنج شکر قدس سرہ کے چھوٹے صاحبزادے تھے۔ بذاتِ ایشار میں مشہور تھے اور نفس گیر رکھتے تھے۔ آپ اہل ملامت کے طریق پر چلتے تھے۔ خلقت کے ساتھ آپ کا جو معاملہ تھا حق تعالیٰ کے ساتھ اس کے بالکل برعکس تھا۔

میرا اولیاء میں لکھا ہے کہ آپ کو امر و نہی کے راستے میں مروان غیب اٹھا کر لے گئے۔

رحمتا اللہ علیہ

مولانا داؤد پالہی

بڑولی کے ایک گاؤں میں سکونت رکھتے تھے، حضرت شیخ فرید الدین گنج شکر کے مرید تھے۔ حضرت شیخ نظام الدین اولیاءؒ آپ کا بہت زور کیا کرتے کہ وہ ایک بڑے بزرگ تھے۔ فرماتے تھے ایک بار مجھ کو لود مولانا داؤد کو خدمت شیخ سے نیک وقت رخصت ملی اور ہم اکٹھے باہر آئے، وہ راستہ میں بہت تیز قدم اٹھاتے تھے اور آگے پہنچ کر نماز میں مشغول ہو جاتے تا آنکہ میں ان کے پاس پہنچ جاتا تھا۔ چونکہ مجھے ان کا مزاج معلوم ہو گیا تھا ہم پہلے چل پڑتے تھے اور وہ ابھی نماز میں مشغول ہوتے تھے، ہم ایک دو کوس چلے جاتے تو وہ پیچھے سے آکر ہم تک پہنچ جاتے اور ہم سے ایک دو کوس آگے نکل کر پھر نماز میں مشغول ہو جاتے، اور ایسے جنگل و بیابان میں رستہ بھولتے۔ نقل ہے کہ آپ صبح کی نماز کے بعد گھر سے نکل کر بیابان میں چلے جاتے اور یا و حق میں مشغول ہو جاتے۔ جنگل کے بہرں آپ کے گرداگرد کھڑے ہو جاتے اور نظریں گاڑ کر آپ کو دیکھتے رہتے۔

رحمتا اللہ علیہ

مولانا رضی الدین منصورؒ

بزرگ تھے، شیخ نصیر الدین محمودؒ فرماتے ہیں کہ اودھ میں ایک بزرگ رہتے تھے، وہ بیمار ہو گئے اور ان کی حالت ایسی ہوتی کہ تجھیز و تکفین کی تیاری ہونے لگی، مولانا داؤد جن کا ذکر پہلے آچکا ہے اور یہ مولانا رضی الدین منصورؒ دونوں ان کے پاس حاضر ہوئے اور کہنے لگے اب ہم آگئے ہیں جب تک صحت نہ ہوگی ایسے چھوڑ کر نہ جائیں گے، اس کے بعد مولانا رضی الدین نے کہا، مریض کی ایک طرف آپ لیجئے اور دوسری طرف میں لیتا ہوں۔ مولانا داؤد نے سر کی جانب کا حصہ لیا اور مولانا رضی الدین نے پاؤں کی جانب کا۔ چنانچہ دونوں بزرگوار بیٹھ گئے اور کچھ پڑھا۔ پھر یہ اٹھے اور اس مریض کا ہاتھ پکڑ کر کہا۔ اٹھو! وہ اسی وقت اٹھ بیٹھے اور صحت یاب ہو گئے۔

رحمتہ اللہ علیہ

مولانا کمال الدین زاہد

کمال دوزخ و تقویٰ و دیانت کے ساتھ موصوف تھے شیخ نظام الدین اولیا نے آپ سے مشارق کی سند لی تھی اور آپ نے مولانا بربان الدین بلخی سے اور انہوں نے مصنف سے، مولانا کمال الدین زاہد نے ان مشارق کے ذیل میں جن کی شیخ نظام الدین اولیا نے آپ کی خدمت میں سماعت کی تھی اپنے ہاتھ سے اجازت نامہ تحریر فرمایا جس کی نقل سیر الاولیاء میں موجود ہے۔

نقل ہے کہ سلطان غیاث الدین بلبن کی یہ آرزو تھی کہ مولانا کمال الدین زاہد کی امامت میں نماز پڑھے۔ لہذا اُس نے مولانا کو اپنے پاس بلایا اور کہا ہمیں آپ کے علمی کمال دیا اور محافظت نفس پر پورا اعتقاد ہے، اگر آپ ہمارے ساتھ موافقت کریں اور منصب امامت قبول فرمائیں تو محض کرم ہو گا اور ہمیں اپنی نماز کی مقبولیت پر وثوق تمام حاصل ہو جائے گا۔ مولانا نے فرمایا کہ ہمارے پاس نماز کے سوا اور کوئی چیز باقی نہیں رہی۔ اب بادشاہ چاہتا ہے کہ یہ بھی نہ رہے۔

مولانا نے یہ جواب اس قدر پُر جلال اور باریع لہجہ میں دیا کہ سلطان خاموش ہو کر رہ گیا۔ اور پھر بہت عذر خواہی کر کے مولانا کو رخصت کیا۔

رحمتہ اللہ علیہ

شیخ نور الدین

ملکیار پڑان، شیخ بزرگ تھے، وطن مالوت لاد ہے۔ وہاں سے اپنے پیر کے حکم سے وہلی آتے تھے۔ سلطان عیاض الدین بلبن کے مشائخ میں سے ہیں۔ شیخ نظام الدین اولیاء آپ کے روضے کی زیارت کے لیے آیا کرتے تھے اور معلوم ہوتا ہے کہ انہوں نے آپ کا زمانہ عیاض بھی پایا ہوگا لیکن ان کی باہمی ملاقات کا حال معلوم نہیں۔

میر الاولیاء میں شیخ نظام الدین اولیاء سے منقول ہے کہ انہوں نے فرمایا میں نماز جمعہ کے لیے مسجد کیلہ کھڑی میں جایا کرتا تھا، ایک دن گرم ہوا چل رہی تھی اور میں روز سے تھا، یکایک مجھے چکر آگیا، میں ایک دکان میں بیٹھ گیا تو میرے دل میں آیا اگر اس وقت میرے پاس سواری ہوتی تو میں اس پر چلا جاتا۔ پھر مجھے شیخ سعدی کا شعر یاد آیا۔

بیت

ما قدم از سر کنیم در طلب دوستان راہ بجائے زود ہر کہ با قدم رفت
اور میں نے اس خط سے توبہ کی، اس کے تین یوم بعد شیخ ملکیار پڑان کے خلیفہ میرے لیے ایک گھوڑی لے کر آئے اور کہا کہ اس کو قبول کیجئے، میں نے ان سے کہا آپ ایک مردور ویش ہیں، آپ سے کس طرح لے سکتا ہوں، انہوں نے کہا آج تیسری رات ہے کہ شیخ ملکیار پڑان مجھ سے خواب میں فرما رہے ہیں کہ شیخ نظام الدین کو گھوڑی لے جا کر دو۔ میں نے ان کو جواب دیا۔ یہ بات آپ کے شیخ نے کہی ہے

اگر میرا شیخ مجھ سے کہے تو میں قبول کر لوں گا۔ تب وہ ایک اور سواری لے آئے جس کو میں نے عطیہ ربانی سمجھ کر قبول کر لیا۔ اس کے بعد ہمارے گھر میں کبھی گھوڑوں کی کمی نہ ہوتی۔ لوگ کہتے ہیں کہ جس وقت شیخ ملکیار پران دہلی تشریف لائے تو آپ اس جگہ قیام پذیر ہوئے جہاں اب آپ کا مزار ہے، اس زمانے میں شیخ ابا بکر طوسی ایک قلند تھا اس نے آپ سے جھگڑا کیا، آپ نے کہا مجھ کو میرے پیر نے یہاں بھیجا ہے۔ اس نے حجت طلب کی، دہلی سے وہ جگہ جہاں آپ کا پیر رہتا تھا بہت دور تھی، برخلاف عادت آپ ان کی آن میں وہاں سے خبر لے آئے، اس روز سے آپ ملکیار پران کے نام سے مشہور ہو گئے۔ واللہ اعلم۔

آپ کا مدفن دریائے جنا کے کنارے شیخ ابا بکر طوسی کی خانقاہ کے مقابل ہے۔ ایک باہمیت و عظمت مقام ہے۔ کہتے ہیں کہ یہاں پریوں کا مسکن ہے۔

رحمت اللہ علیہ

شیخ ضیاء الدین رومی

مشائخ کبار سے ہیں، شیخ شہاب الدین سہروردی قدس سرہ کے خلیفہ تھے، سلطان قطب الدین بن علاؤ الدین آپ کا مرید و معتقد تھا، کہتے ہیں کہ آپ کی وفات کے تیسرے روز حضرت شیخ نظام الدین اولیاء آپ کی زیارت کو گئے تو سلطان قطب الدین بھی وہاں موجود تھا، اس نے شیخ نظام الدین کی تعظیم نہ کی اور سلام کا جواب نہ دیا۔

لہذا خلیفہ نسخہ بمقباتی کے بجائے معتقد پڑھا جائے۔ بحوالہ نسخہ ہاشمی - ۱۲

نقل ہے کہ حضرت شیخ نظام الدین اولیاء نے سے ایک مرتبہ فرمایا میں نے شیخ
 ضیاء الدین رومی سے سنا ہے کہ فرماتے تھے کہ میرا ایک دوست تھا، اس کو سماع میں
 حال و ذوق حاصل تھا، اس کی وفات کے بعد میں نے خواب میں دیکھا کہ اس نے بہشت
 میں ایک عالی مقام پایا ہے لیکن منعموم بیٹھا ہوا ہے میں نے اس کو اس رتبہ عالی پر
 مبارک بادوی اور پوچھا کہ تم منعموم کیوں بیٹھے ہو، اس نے جواب دیا کہ یہ سب کچھ مل
 گیا ہے مگر جو لذت و حالت سماع میں حاصل ہوتی تھی وہ نہیں پائی۔

آپ کا روضہ خواجہ قطب الدین رحمۃ اللہ علیہ کے مقام کے راستے میں بچے منڈل
 سلطان محمد عادل کے سامنے ہے۔

رحمتہ اللہ علیہ

شیخ شرف الدین کرمانی

قصہ سمرسی کے رہنے والے تھے، حضرت شیخ نظام الدین اولیاء فرماتے ہیں
 میں نے جنید نامی ایک قوال سے سنا کہ ایک دن مجلس سماع میں تھے۔ انہوں نے
 ایک بیت سنی اور آہ کھینچ کر جان بحق تسلیم کی۔

رحمتہ اللہ علیہ

سیدی مولہ

سلطان غیاث الدین بلبن کے زمانے میں وہلی میں تھے، بہت مرید اور معتقدین رکھتے تھے، لوگوں کو طعام دیتے اور خوارق کا اظہار فرماتے تھے۔ بعض لوگوں کو آپ پر کیا کا گمان تھا، بعض آپ کی قوت تصرف اور کرامات کے معتقد تھے اور بعض سحر و شعبدہ کا گمان کرتے تھے۔

سلطان علاؤ الدین خلجی کے زمانے میں آپ کو شیخ ابو بکر طوسی کے قلعہ روہی مار ڈالا۔ جس روز آپ کا قتل ہوا بے اندازہ گرو وغبار اٹھا اور زمینا تاریک ہو گئی۔ ایسا معلوم ہوتا تھا کہ قیامت قائم ہو گئی۔ سلطان جلال الدین نے یہ حال دیکھا تو سیدی مولہ سے اس کو اعتقاد پیدا ہو گیا جو پہلے نہ تھا۔ واللہ اعلم

شیخ ابو بکر طوسی حیدری

آپ قلعہ ریہ مشرب رکھتے تھے، آپ کے اور شیخ جمال الدین ہانسوی کے درمیان گہری محبت تھی، جب کبھی وہ ہانسوی سے خواجہ قطب الدین کی زیارت کو تشریف لاتے تو شیخ ابو بکر طوسی کی خانقاہ میں نزول فرماتے جو دریائے جہنا کے کنارے سے یہاں درویشانہ صحبتیں اور سماع کی محفلیں برپا ہوتی ہیں۔ شیخ نظام الدین

اولیاء بھی ان کی خانقاہ میں حاضر ہوتے اور مجلس میں شریک ہوتے۔

منقول ہے کہ ایک بار شیخ جمال ہانسوی تشریف لائے تو مولانا حسام الدین اندرپتی نے جو شیخ القضاة والخطباء تھے اور شیخ جمال کے مرید بھی تھے ان کا استقبال کیا، استقبال کے وقت شیخ ابو بکر طوسی نے مولانا سے کہا کہ شیخ جمال الدین

سے کہہ دیں میں حج کو جا رہا ہوں، ملاقات ہوتے ہی شیخ جمال نے مولانا حسام الدین سے دریافت کیا کہ وہ ہمارے سفید باز یعنی شیخ ابو بکر طوسی کا کیا حال ہے مولانا حسام الدین نے جواب دیا وہ حج کو جا رہا ہے۔ شیخ جمال نے وہیں سے

مولانا حسام الدین کو یہ کہہ کر واپس بھیج دیا کہ تم جاؤ اور میں بھی تمہارے پیچھے آتا ہوں اور شیخ ابو بکر طوسی کو یہ رباعی لکھ بھیجی۔ رباعی

مرہائے ترا سرم نثار اولی تر یک سرچہ بود بلکہ نزار اولی تر

در غار وطن ساز چو بکر از آنکہ بو بکر محمدی بہ عن را اولی تر

مزار شریف آپ کی خانقاہ ہی میں ہے اور زیارت گاہِ خلائق ہے

رحمت اللہ علیہ

شیخ حمید الدین

سلطان التارکین شیخ حمید الدین صوفی کے پوتے ہیں۔ اپنے جدِ بزرگوار ہی کے مرید، خلیفہ و صاحبِ سجادہ ہیں اور انہی کے سایہٴ عنایت و تربیت میں پرورش پائی، شیخ حمید الدین کے ملفوظات کا مجموعہ سرور الصدور آپ ہی کا جمع کردہ ہے۔

سلطان محمد تغلق کے زمانے میں ناگور سے دہلی تشریف لائے اور یہیں سکونت اختیار کر لی۔ آپ کی قبر قدیم شہر کے باہر خواجہ قطب الدین کے مقام کے راستے میں ہے جو بیکے منڈلی کی شرقی جانب میں واقع ہے۔ آپ کی قیام گاہ بھی اسی جگہ تھی وہاں ایک سنگِ خراس پڑا ہے لہٰذا لوگوں کا بیان ہے کہ حالتِ سکر میں شیخ اس پتھر کو اپنی گردن میں ڈال لیتے تھے اور اسی حال میں ناگور سے دہلی تشریف لائے تھے۔ واللہ اعلم۔ رحمۃ اللہ تعالیٰ علیہ۔

شیخ عبد العزیز

شیخ حمید الدین رحمۃ اللہ علیہ کے فرزند رشید ہیں۔ عنقوران شباب ہی میں حالتِ سماع میں داخل بحق ہوئے، لیلیۃ الرفائب کو ایک صوفی کے یہاں سماع کی صحبت تھی، تو الٰہ نے یہ سماع پر بھی۔ بیت

جان بدہ جان بدہ جان بدہ فائدہ در گفتن بسیار چیت

اس کے سنتے ہی نعرہ مارا اور کہا: واوم، واوم اور جاں بحق تبسم کی۔

آپ کے تین فرزند تھے، شیخ وحید، شیخ فرید اور شیخ نجیب ان میں سے
 ہر ایک کے حق میں شیخ حمید الدین نے الگ الگ بات کہی تھی۔ آپ نے فرمایا
 وحید میری طرح وحید ہے۔ چنانچہ ویسا ہی ہوا جیسا کہ آپ نے فرمایا تھا۔ وہ مجرد
 و بے تعلق و آزاد بسلسلہ ارشاد و خلافت دنیا سے رخصت ہوئے اور فرمایا
 فرید میرا صاحب سجادہ ہے اور نجیب صاحب دیوان ہے۔ چنانچہ ویسا ہی ہوا
 جیسا کہ آپ نے خبر دی تھی۔ رحمت اللہ تعالیٰ علیہم

شیخ علی کرد

میرالاولیاء میں لکھا ہے سلطان المشائخ خواجہ نظام الدین اولیاء فرماتے
 تھے ایک تیر میں ہانسی گیا۔ ان ایام میں شیخ فرید الدین قدس سرہ صوم داؤدی رکھتے
 تھے۔ افطار کے روز انہوں نے شیخ علی کو اپنے یہاں جہان کیا۔ جب دونوں بزرگ
 ہم لقمہ ہوتے تو شیخ علی کے دل میں آیا کیا ہی اچھا ہوتا کہ شیخ فرید الدین صوم دوام رکھتے
 شیخ فرید کو اشراق باطن سے معلوم ہو گیا اور انہوں نے خورا کھانے سے ہاتھ
 کھینچ لیا۔

شیخ علی کرد کا وطن میرٹھ کے علاقے میں تھا اور آپ کا مدفن بھی وہیں ہے

رحمت اللہ تعالیٰ علیہم

مولانا نورترک

طبقاتِ ناصری میں قاضی منہاج نے آپ کا ذکر کسی اور رنگ میں کیا ہے جس سے آپ کے مذہب کی تفتیح لازم آتی ہے۔ لیکن فوائد الفولویں لکھا ہے کہ شیخ نظام الدین اولیاء قدس سدا نے فرمایا: بعض علماء نے ان کے متعلق کچھ باتیں کہی ہیں مگر ان کی ذات آسمان کے پانی سے بھی زیادہ پاکیزہ تھی، وہ شہر کے علماء سے بڑا تعصب رکھتے تھے کیونکہ ان کو دنیا کی آلائشوں سے موت پاتے تھے۔ ان کے کلام میں بہت گہرائی تھی، وہ کسی سے بیعت نہ ہوتے اور جو کچھ کہتے اپنے علم و مجاہدہ کی قوت سے کہتے تھے، ان کا ایک غلام روتی دھنکنے کا کام کرتا تھا، وہ ہر روز حضرت مولانا کو ایک درم دے دیا کرتا اور یہی ان کی وجہ معاش تھی، ایک مرتبہ سلطانہ رضیہ نے کچھ زراں کی خدمت میں بھیجا، اس وقت لکن کے ہاتھ میں ایک چھڑی تھی، وہ چھڑی سے اُس زر کوہ بیٹتے اور فرماتے "یہ کیا ہے، اس کو میرے سامنے سے لے جاؤ" جب مولانا نورترک کو معظّمہ تشریف لے گئے تو یہاں سے ایک شخص دو من چاول لے کر ان کی خدمت میں پہنچا۔ انہوں نے چاول لے لیے اور اُس کے حق میں دعا کی، اُس شخص کے دل میں خیال آیا کہ یہ وہی بزرگ ہیں جنہوں نے وہاں میں اُس زر کوہ کو دیا تھا اور اب اس قدر چاول قبول کر لیے ہیں۔ اس پر مولانا نورترک نے فرمایا۔ اے خواجہ! تم مکہ کو دہلی نہ سمجھو، نیز میں ان دنوں جوان تھا مگر اب وہ تاب و طاقت کہاں۔ اب میں بوڑھا ہو چکا ہوں اور پھر یہاں

قلہ بھی کم ہے۔

شیخ نظام الدین اولیاء سے منقول ہے کہ شیخ فرید الدین نے فرمایا میں نے ان کا وعظ سنا ہوا ہے، جب میں ہانسی پہنچا تو انہوں نے وعظ کہنا شروع کیا۔ میں بھی ان کی مجلس وعظ میں گیا، میں نے پھٹے پرانے رنگ برنگ کے کپڑے پہنے ہوئے تھے اور اس سے پہلے کبھی ہماری ملاقات نہ ہوئی تھی، جو نہی میں مسجد میں داخل ہوا انہوں نے مجھ کو دیکھتے ہی فرمایا: "مسلمانو! اب سخن کا جو ہریا گیا ہے پھر وہ شروع کی کہ ایسی کسی بادشاہ کی بھی نہیں کرتے۔ رحمت اللہ تعالیٰ رحمتہ واسعہ"

مولانا مخلص الدین

حضرت شیخ نصیر الدین محمود فرماتے ہیں کہ وہ بدایون کے ایک موضع ترک مٹی میں مقیم تھے۔ مرد بزرگ، حافظ قرآن اور صاحب ولایت تھے۔ ایک روز اپنے شاگردوں کے ساتھ سیر کو جا رہے تھے۔ راستے میں آگ کے درختوں پر ڈوٹے لگے ہوتے نظر آئے۔ شاگردوں نے ان کو توڑ لیا اور ہاتھ میں لیے ہوئے آئے۔ مولانا نے دیکھا تو کہا تمہارے ہاتھ میں لکڑیاں ہیں۔ شاگردوں نے کہا نہیں آگ کے پھل ہیں، مولانا نے فرمایا۔ نہیں یہ تو لکڑیاں ہیں۔ پھر شاگردوں نے عرض کیا مولانا! ہم نے تو خود اپنے ہاتھ سے توڑے ہیں۔ آگ کے پھل ہیں یہ لکڑی کا موسم نہیں ہے۔ آپ کیسے فرماتے ہیں۔ مولانا نے فرمایا میرے پاس لاؤ، شاگردوں نے مولانا کے ہاتھ پر وہ پھل رکھ دیے۔ مولانا نے چا تو نکال کر ان کے ٹکڑے ٹکڑے کر کے سب کو تقسیم کیے جو کھایا تو وہی لکڑی تھی۔

شیخ نصیر الدین محمود سے دریافت کیا گیا کہ خواجہ عزیز کر کی اور مولانا مخلص الدین
 ہم عصر تھے؟ انہوں نے فرمایا کہ یہ معلوم نہیں، لیکن خواجہ عزیز کر کی بھی بہت
 بڑے بزرگ تھے۔ پھر فرمایا بدایون میں بہت بزرگ گزے ہیں۔

رحمت اللہ علیہم اجمعین

خواجہ علی

شیخ جلال الدین تبریزی رحمۃ اللہ علیہ کے مرید تھے اور نعمت بھی انہی سے
 حاصل کی تھی، کرامات میں مشہور ہیں۔

منقول ہے کہ جب شیخ نظام الدین اولیاء قدس سرہ اپنی علمی تحصیلات
 سے فارغ ہو گئے تو ان کی والدہ ماجدہ نے اپنے ہاتھ سے سوت کات کر
 ایک دستار بنی اور کھانا تیار کر کے شہر کے علماء و مشائخ کی دعوت فرمائی۔ شیخ
 نظام الدین دستار اپنے ہاتھ میں لے کر مجلس میں تشریف لائے اور اس کو شیخ علی
 کے سامنے رکھ دیا۔ شیخ علی نے دستار کا ایک سرا اپنے ہاتھ میں لیا اور دوسرا
 شیخ نظام الدین کو دیا۔ شیخ نظام الدین نے وہ دستار کرامت سر پر باندھ کر اپنا سر
 خواجہ علی کے قدموں میں رکھ دیا۔ خواجہ علی نے ان کے لیے دعا کی کہ حق تعالیٰ تجھے
 عالم دین بنائے اور منزلی مقصود تک پہنچائے، آپ کے ابتدا سے حال کا قصہ
 شیخ جلال الدین تبریزی کے حالات میں بیان ہو چکا ہے۔ شیخ جلال الدین نے
 رخصت کے وقت آپ سے فرمایا کہ بدایون کی خلقت کو تنہا ہی پناہ میں دیتا ہوں۔

خیر الممالک میں نصیر الدین محمود کی زبانی لکھا ہے کہ بدایون میں اس زمانے میں

دو علی مولا تھے۔ علی مولا خرد اور علی مولا بزرگ، اور یہ حضرت جو شیخ جلال الدین

تبریزی کے مرید ہیں اور جن کو شیخ نظام الدین قدس سرہ کی دستا بندی کے موقع

پر بلا یا گیا تھا علی مولا بزرگ ہیں۔ وہ صاحب نفس تھے اور مقبولیت عظیم رکھتے

تھے۔ انہوں نے یہ بھی فرمایا کہ علی مولا کچھ نہ جانتے تھے صرف پنج وقتہ نماز ادا

کرتے تھے اور بس، لیکن صدق و صفا کے پتیلے تھے، تمام مشائخ، علماء اور لوگوں کے

لوگ ان سے خیر و برکت پاتے تھے اور ان کی قدم بوسی کو آتے تھے۔ ان میں

ایسی قبولیت پیدا ہوئی تھی کہ جو کوئی ان کو دیکھتا سمجھ جاتا کہ یہ مرد خدا ہیں۔

رحمت اللہ علیہما

خواجہ حسن افغان

حضرت شیخ بہاؤ الدین زکریاؒ کے مریدوں میں سے ہیں۔ حضرت شیخ نظام الدینؒ اولیاء فرماتے ہیں کہ وہ صاحب ولایت اور بہت بڑے بزرگ تھے۔ ایک دفعہ کسی کوچے میں گزرتے ہوئے ایک مسجد میں پہنچے، مؤذن نے تکبیر کہی۔ امام آگے بڑھا اور لوگ جماعت میں شریک ہو گئے۔ خواجہ حسن نے بھی اقتدار کی، جب نماز تمام ہوئی اور لوگ چلے گئے تو یہ امام کے پاس گئے اور کہا اے خواجہ باقم نے نماز شروع کی اور میں تمہارے ساتھ شامل ہو گیا۔ تم یہاں سے وہلی پہنچے اور وہاں سے غلام خرید کر واپس آئے۔ پھر ان غلاموں کو خراسان لے گئے اور وہاں سے چلی کر ملتان آئے۔ اور میں تمہارے پیچھے پیچھے سرگردان پھرتا رہا، آخر یہ کیا نماز ہے؟

شیخ تقی الدین محسد

حضرت شیخ نظام الدین اولیاء قدس سرہ فرماتے ہیں کہ یہ ایک صاحب حال اور واعظ الاستغراق بزرگ تھے۔ مراقبہ میں ان کو کسی چیز کی خبر نہ تھی اور یہ بھی د جانتے تھے کہ یہ کونسا دن ہے اور کونسا مہینہ ہے۔ ایک دفعہ ایک شخص ان کے پاس ایک کاغذ لایا اور کہا شیخ! اس پر اپنا نام لکھ دو، انہوں نے قلم اٹھایا اور متحیر ہو کر رہ گئے۔ خادم نے سمجھا کہ شیخ اپنا نام بھول گئے ہیں۔ عرض کیا مخدوم کا نام محمد

ہے۔ تب شیخ نے اس پر اپنا نام لکھا۔ ایک روز وہ جامع مسجد تشریف لے گئے
 مسجد کے دروازے پر پہنچے تو مٹی کھڑے ہو گئے، خادم سمجھ گیا کہ شیخ اپنا داہنا
 پاؤں مچھول گئے ہیں۔ خادم نے اپنا ہاتھ ان کے داہنے پاؤں پر رکھ کر کہا۔
 ”حضور کا دایاں پاؤں یہ ہے۔“ پھر انہوں نے داہنا پاؤں مسجد میں رکھا۔

رحمتہ اللہ علیہ

شیخ بُرہان الدین نسفی

فوائد الفوائد میں ہے کہ وہ ایک کامل حال دانش مند تھے، جب کوئی شاگرد
 کچھ پڑھنے کے لیے اُن کی خدمت میں حاضر ہوتا تو فرماتے کہ پہلے میرے ساتھ
 تین شرطیں طے کرو، پھر تمہیں کچھ پڑھاؤں گا۔ ان میں سے پہلی شرط یہ ہے کہ
 کھانا ایک وقت کھانا تاکہ علم کے لیے ظرف خالی رہے، دوسری شرط یہ ہے
 کہ نافرمان نہ کرنا۔ اگر ایک دن نافرمان کرو گے تو دوسرے دن تمہیں سبق نہ پڑھاؤں گا۔
 تیسری شرط یہ ہے کہ جب کبھی مجھ سے راستے میں ملنے کا اتفاق ہو تو فوراً سلام
 کر کے گزر جانا۔ راستے میں ہاتھ پاؤں پکڑ کر زیادہ تعظیم کا اظہار نہ کرنا۔

رحمتہ اللہ علیہ

مولانا علاؤ الدین اصولی بدایونی

نہایت کامل بزرگ تھے اور شیخ نظام الدین اولیاء کے استادوں میں سے تھے۔ خیرالمجالس میں لکھا ہے کہ شیخ نظام الدین نے قدوسی کا در کس مولانا علاؤ الدین سے ختم کیا۔ مولانا نے فرمایا شیخ نظام الدین اب دستار باندھ لو۔ شیخ تین چارگز کی دستار باندھتے تھے اور بڑی دستار میسر نہ تھی۔ یہ تمام قصہ خواجہ علی کے ذکر میں گزر چکا ہے۔

فوائد الفوائد میں مذکور ہے کہ ایک مرتبہ لڑکپن میں مولانا علاؤ الدین بدایون کے ایک کپے سے گزر رہے تھے۔ اتفاق سے شیخ جلال الدین تبریزی قدس سرہ کی نظر ان پر پڑی۔ انہوں نے ان کو اپنے پاس بلایا اور اپنا لباس اتار کر پہنا دیا۔ مولانا علاؤ الدین کے تمام اوصاف و اخلاق اسی لباس کی برکت سے تھے۔

کہتے ہیں کہ آپ کے پاس ایک نو خرید لوٹڈی تھی مگر وہ روتی رہتی تھی۔ مولانا نے رونے کا سبب پوچھا تو اس نے کہا میرا ایک لڑکا تھا میں اس سے جدا ہو گئی ہوں۔ مولانا، لوٹڈی کو گھر سے باہر لے گئے اور اس کو موضع موانشی (بدایون) کے راستے پر کہ جو اس کا وطن تھا، چھوڑ دیا۔ فوائد الفوائد میں لکھا ہے کہ خواجہ

نظام الدین اولیاء جب اس معرفت پر پہنچے تو ان کی آنکھیں اشک آلود ہو گئیں اور فرمایا کہ علمائے ظالم اس معنی کے منکر ہیں لیکن جاننا چاہیے کہ انہوں نے کیا کیا۔ آپ کا مزار بدایون میں ہے۔ یزار ویتبرک بہ۔

خیرالمجالس میں شیخ نصیر الدین محمود کی زبانی لکھا ہے کہ علاؤ الدین اصولی کبھی

کسی شخص سے کوئی چیز قبول نہ فرماتے تھے مگر جب ضرورت کے وقت کوئی شخص ان کے پاس کچھ لے آتا تو اس میں سے بقدر حاجت لے لیتے۔ ایک دفعہ مولانا فائق سے تھے اور وہ بیٹھے ہوئے کھل کھا رہے تھے، اس اثنا میں حجام آنکلا ان کو یہ ناگوار گزارا کہ حجام پر ان کے فقر کا حال کھلے، چنانچہ انہوں نے کھل اپنی دستا میں چھپالی۔ حجام نے ڈارٹھی کے بال درست کیئے، پھر مولانا نے سر منڈوانے کے لیے پگڑی اتاری، کھل زمین پر گر پڑی۔ ایک روز حجام نے یہ قصہ کسی بڑے آدمی کے روبرو بیان کیا۔ اس نے چند سیر طعام، چند گھی کے پتے اور ایک ہزار جنتیل مولانا کی خدمت میں بھیج دیئے، مولانا نے ان چیزوں کو قبول نہ کیا اور واپس کر دیں۔ بعد ازاں اس حجام کو بلا کر ملامت کی اور کہا پھر کبھی میرے پاس نہ آنا۔ حجام نے اس باسے میں لوگوں سے سفارش کرائی اور عہد کیا کہ اس کے بعد رویشوں کا راز فاش نہیں کرے گا۔ تب آپ نے اس کو اپنے پاس آنے کی اجازت دی۔ رحمت اللہ علیہ۔

شمس الملک

صدر اناضل وزگار میں سے تھے اور اپنے زمانے میں فضل علم میں ممتاز تھے، شیخ نظام الدین نے اپنے زمانہ تعلیم میں آپ سے تلمذ کیا اور مقامات حریری پڑھی تھی۔ شہر کے اکثر علماء آپ کے شاگرد تھے۔ شیخ نظام الدین فرماتے ہیں کہ جب میرے سبق کا ناغہ ہو جاتا اور دوسرے دن ان کی خدمت میں حاضر ہوتا تو فرماتے: "آخر کم از آنکہ گاہ گاہ آتی و با کنی نگاہے تاج زمرو نے جو اس زمانے کے شعرا میں سے تھا آپ کی شان میں کہا ہے۔"

صدر اکنوں بکام ول دستان شہدی
مستوفی ممالک ہندوستان شہدی

قاضی جمال بدایونی ملتانی

ایک بزرگ تھے، شیخ نظام الدین اولیاء فرماتے تھے کہ ایک بار اس بزرگ نے حضرت رسالت مآب صلی اللہ علیہ وسلم کو خواب میں دیکھا کہ آپ نوح بدایون میں ایک جگہ جلوہ افروز ہیں اور وضو فرما رہے ہیں، جب یہ بیدار ہوئے تو فی الفور اس جگہ پہنچے، دیکھا کہ زمین تر تھی۔ فرمایا کہ میری قبر یہیں بنائی جائے۔ چنانچہ وفات کے بعد وہیں دفن کیے گئے۔
رحمت اللہ علیہ

شیخ صوفی بدھنی

سلطان المشائخ خواجہ نظام الدین اولیاء فرماتے ہیں کہ تھقل میں ایک بزرگ تھے ان کو شیخ صوفی بدھنی کہتے تھے، بہت بڑے تارک تھے یہاں تک کہ ستر عورت بھی نہ کرتے تھے۔ پھر فرمایا کہ اگر کوئی شخص کھانا پینا کہ جس سے بدن کا توام ہوتا ہے اور کپڑا لٹا جس سے ستر عورت کرتے ہیں ترک کرے اس کو عذاب ہوگا، اور وہ ایسے تھے کہ ان باتوں سے بھی دور تھے۔ نوامد الفواد میں ایسے ہی لکھا ہے۔

خیر المجلدات میں شیخ نصیر الدین محمود سے منقول ہے کہ صوفی بدھنی کو ذوق طاعت بہت تھا، مسجد میں محراب کے سامنے بڑے رتے تھے اور شب و روز وہیں نماز پڑھتے، اس کے سوا کوئی کام نہ کرتے۔ ان کے پاس بہت سے لوگ آتے جاتے۔ ایک دن چند علماء آئے ہوتے تھے، شیخ نے ان سے پوچھا کہ بہشت میں نماز ہوگی؟ انہوں نے کہا کہ وہ وار جیزا ہے، وہاں کھانے پینے اور عیش کرنے کے سوا کچھ نہ

ہو گا۔ ہر عبادت دنیا ہی میں ہے، صوفی بدہنی نے جب سنا کہ بہشت میں نماز نہ ہوگی تو فرمایا کہ مجھے اس بہشت سے کیا سروکار جس میں نماز نہ ہوگی، اور انہوں نے ایک لفظ ہندی کا ایسا سخت کہا جو بیان میں نہیں آسکتا۔

بعدہ آپ کے مناقب میں چند باتیں بیان فرمائیں کہ ایک شخص صوفی بدہنی کے پاس آیا کرتا تھا۔ ایک روز صوفی بدہنی کسی بلند مقام پر جا رہے تھے، وہاں ایک مرد غیب سے ملاقات کی۔ اس سے پوچھا کہ صوفی بدہنی کیسا شخص ہے۔ مرد غیب نے کہا کہ وہ مرد بزرگ ہے مگر افسوس اتنا ہی کہہ کر اسی وقت استغفار کی، اور کہا استغفر اللہ۔ اس شخص نے صوفی بدہنی کے پاس آکر کہنا شروع کیا اس روز کہ اس مرد غیب نے کہا تھا لیکن افسوس کس بات کا تھا فرمایا اگر اسی وقت استغفار نہ کرتا تو اس کو بلندی پر سے ایسا پھینکتا کہ اس کی گردن ٹوٹ جاتی۔

ایک اور حکایت بیان فرمائی کہ جب وہ بادخس میں مشغول ہوتے تو ایسی حالت پیدا ہوتی کہ ان کا سر ہاتھ اور پیر جدا جدا ہو جاتے تھے، کسی نے عرض کیا کہ صوفی بدہنی کس زمانے میں تھے فرمایا کہ شیخ الاسلام فرید الدین قدس سرہ کے عہد دولت میں کہتے ہیں کہ کبھی کسی نے آپ کے گنبد پر کسی کو سے کو بیٹھے ہوئے یا اس پر سے گزرتے نہیں دیکھا ہے، واللہ اعلم۔

لوگوں میں مشہور ہے کہ ایک دفعہ خواجہ قطب الدین اور شیخ صوفی بدہنی چنگیزی مغلوں کے ہاتھ گرفتار ہو گئے۔ ایک روز تمام بھوکے اور پیاسے رہے۔ خرقہ عابدی کے طور پر خواجہ اپنی بغل میں سے کاک (روٹی) اور شیخ صوفی پانی کا کوزہ نکالتے اور تمام قیدیوں کو دیتے تھے، اس دن کے بعد خواجہ کا لقب کاک کی پڑ گیا اور شیخ

صوفی کو بد سہنی کہنے لگے کہ ہندی زبان میں کوزے کو کہتے ہیں ، اور خواجہ قطب الدین کے ذکر میں بیان ہو چکا ہے کہ ان کو کاک سے کیوں نسبت دیتے ہیں ۔

رحمت اللہ تعالیٰ علیہم

شیخ شہاب الدین

خطیب ہانسومی، شیخ نظام الدین اولیاءؒ مانتے ہیں کہ وہ بڑے بزرگ تھے ہر شب سورۃ بقرہ پڑھ کر سویا کرتے تھے۔ کہنے لگے کہ ایک رات جب میں اس سورت کی تلاوت کر رہا تھا تو مکان کے ایک گوشے سے آواز آئی۔ بیت داری سر ما و گرنہ دور از بر ما ما دوست کشیم و تو نداری سر ما اس وقت سب اہل خانہ سوتے ہوئے تھے، یہ حیران رہ گئے کہ یہ کون کہہ رہا ہے، گھر میں کوئی شخص ایسا نہ تھا جو اس قسم کی بات کہہ سکے پھر دوبارہ یہی آواز سنائی دی۔

نیز فرمایا کہ وہ مناجات کیا کرتے تھے کہ خداوند! میں نے تیرے بہت عہد پورے کیے ہیں۔ میں امید رکھتا ہوں کہ تو بھی میرے عہد کو پورا کرے گا یعنی میرے انتقال کے وقت میرے پاس کوئی نہ ہو۔ نہ ملک الموت ہو اور نہ کوئی فرشتہ، بس میرے اور تیرے سوا کوئی نہ ہو۔ آخر کار وہ اسی طرح رخصت ہوتے جیسے کہ ان کی آرزو تھی۔

رحمت اللہ علیہم

شیخ احمد بدایونی

حضرت شیخ نظام الدین اولیاء فرماتے ہیں کہ وہ میرے دوستوں میں سے تھے۔ بڑے صالح بزرگ، درویشوں کے معتقد اور ابدال صفت انسان تھے، اگرچہ ان پر پڑھ تھے لیکن تمام دن شرعی مسائل کی تحقیق میں لگے رہتے، جب انہوں نے دنیا سے رحلت فرمائی تو ان کی وفات کے بعد ایک رات میں نے ان کو خواب میں دیکھا کہ اسی طرح معمول کے مطابق مجھ سے مسائل و احکام دریافت فرما رہے ہیں۔ میں نے ان سے کہا یہ جو کچھ تم پوچھ رہے ہو زندگی میں کام آتا ہے کیا تم مر وہ نہیں ہو رہے ہیں نے جو یہ بات کہی تو کہنے لگے کہ تم اولیاء اللہ کو مر وہ کہتے ہو؟

رحمت اللہ علیہ

شیخ قاضی منہاج حسینی

صاحب طبقات ناصری، بزرگ تھے اور افاضی روزگار میں سے تھے۔ اہل وجد و سماع سے تھے۔ جب قاضی ہو گئے تو اس کام کو استقامت ہوئی۔ حضرت شیخ نظام الدین اولیاء فرماتے ہیں کہ میں ہر دو شنبہ کو ان کے وعظ میں جایا کرتا تھا۔ ایک روز ان کے وعظ میں تھا تو انہوں نے یرباعی پڑھی۔ رباعی لب برب لعل و لبران خوش کردن و آہنگ سر زلف مشوش کردن

امروز خوش ست یک فرد خوش نصیبیت
خود را چو حصے طعمہ آتش کردن!
جب میں نے یہ اشعار سنے تو مجھ پر بے خودی کی کیفیت طاری ہو گئی، پھر
کچھ دیر کے بعد ہوش میں آیا۔

رحمت اللہ تعالیٰ

مولانا احمد حافظ^{رحم}

ایک دانش مند اور مرد خدا تھے۔ شیخ نظام الدین اولیاء قدس سرہ فرماتے
ہیں کہ ایک مرتبہ میں نے شیخ فرید الحق والذین قدس سرہ کی زیارت کا عزم
کیا۔ سرسئی کے راستے میں میری ملاقات ان سے ہو گئی۔ مجھ سے فرمایا کہ جب
شیخ کے روضہ مبارک پر جاؤ تو میرا سلام پہنچا دینا اور کہنا کہ میں دنیا نہیں طلب
کرتا۔ اس کے طالب تو بہت ہیں۔ اور عقبتی بھی ایسے ہی ہے۔ میں صرف یہ
چاہتا ہوں توفیق دعوہ مسلماً والحققتی بالصالحین۔

ترجمہ: مجھے دنیا سے بچشیت مسلمان اٹھا اور اپنے نیک بندوں میں شامل کر۔

رحمت اللہ علیہ

طبقاً نسوم

(حضرت شیخ نصیر الدین محمود چراغ دہلی اور ان کے معاصرین کے زمانے سے ہمارے

زمانے تک کے بزرگوں کے ذکر میں، بحسب اللہ علیہم اجمعین)

شیخ نصیر الدین محمود چراغ دہلی

شیخ نظام الدین اولیاء قدس سرہ کے بہت مشہور اور اعظم خلیفہ ہیں۔ ان کے صاحبِ سراورد و وارث احوال ہیں۔ شیخ نظام الدین اولیاء کی رحلت کے بعد ولایت دہلی آپ کی طرف منتقل ہوئی۔ آپ کو شیخ سے کمال اتباع تھا اور طریقہ آپ کا فقر و صبر و رضا تسلیم تھا۔

نقل ہے کہ ایک دن آپ نے امیر خسرو سے جو حضرت شیخ نظام الدین اولیاء قدس سرہ کی خلوتِ خاص کے محرم تھے التماس کی کہ میری جانب سے شیخ کی خدمت میں عرض کریں کہ بندہ اوروہ میں مقیم ہے اور لوگوں کی آمد و رفت سے جو مزاحمت پیدا ہوتی ہے اس کے سبب مشغول بچ نہیں ہو سکتا، اگر حکم ہو تو کسی جگہ میں جا کر فراخ ولی سے اللہ تعالیٰ کی عبادت کروں۔ امیر خسرو کا معمول تھا کہ عشا کی نماز کے بعد شیخ کی خدمت میں تشریف لے جاتے اور گزارشتہ حالات بیان کرتے تھے۔ چنانچہ انہوں نے شیخ کے حضور میں حضرت نصیر الدین محمود کی عرضداشت پیش کی، حضرت شیخ نے ارشاد فرمایا "اس سے کہو کہ تمہیں

خلق اللہ ہی کے درمیان رہنا چاہیے اور لوگوں کی جفا و نفاق کو برداشت کرنا چاہیے
اور اس کا بدلہ بخشش و عطا سے دینا چاہیے۔

کہتے ہیں کہ ایک دفعہ حضرت شیخؒ نے آپ کو خلوت میں طلب فرما کر پوچھا
کہ تمہارے دل میں کیا ہے اور اس کام سے تمہارا کیا مقصود ہے اور تمہارے والد
کیا کام کرتے تھے۔ آپ نے جواب دیا کہ میرا مقصود حضرت خواجہ کے لیے دربار
کی دعا مانگنا اور درویشوں کی جو تیاں سیدھی کرنا ہے اور میرے والد نے غلام
رکھے ہوئے تھے جو کپاس کا بیوپار کرتے تھے۔ اس کے بعد شیخؒ نے فرمایا۔
سنو۔ جب مجھے اپنے مخدوم شیخ فرید الدین گنج شکرؒ کا شرفِ ملازمت حاصل ہوا
تو ایک روز اجودھن میں ایک عالم جو میرا دوست اور ہم مکتب بھی تھا میرے پاس
آیا اور میرے بوسیدہ اور پھٹے پرانے کپڑے دیکھ کر کہنے لگا۔ نظام الدین تجھے
کیا ہوا کہ اس حال تک نوبت پہنچ گئی، اگر اس شہر میں تعلیم کا سلسلہ کرتے تو اسباب
میلست فراغت سے میسر آتے۔ میں نے اس دوست کی یہ گفتگو سن کر کچھ جواب
نہ دیا۔ حضرت خواجہؒ کی خدمت میں حاضر ہوا تو انہوں نے فرمایا۔ نظام الدین! اگر
اگر تیرا دوست تجھ سے یہ کہے کہ تو نے اپنا کیا حال بنا رکھا ہے اور تو نے تعلیم کو
کیوں ترک کر دیا ہے جس سے فراغت و آسائش حاصل ہو سکتی تھی تو تم کیا جواب
دے گے؟ میں نے عرض کیا جو حکم عالی ہو وہی کہوں گا۔ حضرتؒ نے فرمایا یہ کہ دینا
نہ ہر ہی تو مرارۃً خویش گیر رہو۔ ترا سعادت باوامر انگوٹساری
اس کے بعد انہوں نے کھانے کا بیڑا ایک نوان طلب کیا اور مجھ سے کہا۔ نظام الدین!
اس نوان کو سر پر رکھ کر جہاں تمہارا دوست ٹھہرا ہے وہاں لے جاؤ۔ میں نے ایسا

ہی کیا۔ اب کے اس دوست نے میرے ساتھ انصاف کیا اور کہا۔ تجھے یہ صحت
 اور یہ حالت مبارک ہو۔ شیخ نصیر الدین محمود فرماتے ہیں کہ حضرت شیخ نے مجھے
 ایسی ایسی تلقین کی۔ اس کے بعد ریاضت و مجاہدہ کا حکم دیا، کبھی کبھی دس دن کا
 عرصہ گزر جاتا اور میں خالی پیٹ رہتا اور اکثر اوقات جب شہوت بہت مزاحمت
 کرتی تو کچھ ترشی کھا لیتا تھا۔

کہتے ہیں کہ سلطان محمد تغلق، شیخ نصیر الدین محمود کو باوجود آپ کے عالی رتہ
 کے بہت ایذائیں دیتا تھا اور آپ کو سفر میں اپنے ساتھ ساتھ لیے پھرتا
 کہتے ہیں کہ ایک مرتبہ اس نے آپ کو اپنا جامہ دار مقرر کیا۔ آپ ان تمام باتوں
 کو اپنے پیر کی وصیت کے بموجب برداشت کرتے اور دم نہ مانتے تھے۔

آپ کی وفات ۱۸ ماہ رمضان ۷۵۴ھ میں ہوئی۔ رحمت اللہ تعالیٰ علیہ
 ایک دفعہ کا ذکر ہے کہ سلطان محمد تغلق نے شیخ نصیر الدین محمود کے لیے
 سونے چاندی کے برتنوں میں کھانا بھیجا۔ اس کا مقصد صرف تکلیف پہنچانا تھا
 کہ اگر آپ کھانا کھانے سے انکار کر دیں گے تو اسی بات کو ایذا رسانی کی وجہ بنا
 لیا جائے گا اور اگر کھا لیا تو پوچھا جائے گا کہ آپ نے سونے چاندی کے
 ظروف میں کھا کر خلاف شرع حرکت کیوں کی؟ جب کھانا شیخ کے سامنے پیش
 کیا گیا تو کچھ نہ بولے، آپ نے سونے کے پیالے سے تھوڑی سی بخینی نکال
 کر اپنی سٹھیلی پر رکھی اور پھر اس کو چکھا۔ اس طرح بداندیش، خائب و خاسر ہو کر رہ گئے۔
 خیر المجالس میں لکھا ہے ایک بار کسی دوست نے آپ سے عرض کیا کہ
 خواجہ عثمان مارونی کے ملفوظات میں لکھا ہے کہ انہوں نے فرمایا جو شخص دو ماہہ گاؤ

ذبح کرے اُس کی گردن پر ایک خون ہوگا اور جو شخص چار ماہہ گاؤ ذبح کرے اس کی گردن پر دو خون ہوں گے اور جو شخص دس بھیریں ذبح کرے اُس کی گردن پر ایک خون ہوگا۔ اس پر حضرت مخدوم نے پہلے تو فرمایا کہ وہ بارونی نہیں سہرونی ہیں۔ ہرون ایک گاؤں کا نام ہے۔ خواجہ وہیں رہتے تھے۔ پھر فرمایا کہ یہ باقوہ

ان کا نہیں ہے۔ یہ نسخہ میرے پاس بھی آیا ہے، اس میں بہت سے الفاظ ایسے ہیں جو ان کے اقوال کے مناسبت نہیں رکھتے۔ بعد ازاں ارشاد کیا کہ حضرت شیخ نظام الدین اولیاء قدس سرہ نے فرمایا۔ میں نے کوئی کتاب نہیں لکھی کیونکہ شیخ الاسلام فرید الدین اور شیخ الاسلام قطب الدین اور خواجگانِ چشت میں سے کسی شخص نے کوئی کتاب تصنیف نہیں کی۔

فعل ہے کہ ایک روز حضرت شیخ نظام الدین اولیاء کے بعض مریدوں نے مجلس کی اور اس میں دن کے ساتھ گانا سنتے تھے شیخ نصیر الدین محمود مجلس میں موجود تھے، آپ اسی وقت اٹھ کھڑے ہوئے اور باہر جانے لگے، اجاب نے بیٹھنے کی درخواست کی تو فرمایا یہ خلاف سنت ہے، انہوں نے کہا آپ سماع کے منکر ہو گئے ہیں اور اپنے پیر کے مشرب سے پھر گئے ہیں۔ آپ نے فرمایا یہ حجت نہیں ہے، دلیل کتاب و حدیث سے ہونی چاہیے۔ بعض غرض پرستوں نے یہ ماجرا حضرت شیخ سے فرمایا کہ شیخ محمود ایسا کہتے ہیں، حضرت کو آپ کے مدق معاملہ کی خبر تھی۔ انہوں نے فرمایا وہ سچ کہتے ہیں اور حق وہی ہے جو وہ کہتے ہیں۔

سیر الاولیاء میں لکھا ہے کہ شیخ نظام الدین کی مجلس میں مزا میرزہ ہوتے تھے

اور نہ تالی بجاتے تھے اور اگر یاروں میں سے کوئی خبر کرتا کہ فلاں مزا میر سناتا ہے تو منع کرتے اور فرماتے تھے کہ اچھا نہیں کرتا۔

خیر المجالس میں لکھا ہے کہ ایک مرتبہ کسی عزیز نے شیخ نصیر الدین محمود کی خدمت میں عرض کیا کہ مجلس میں مزا میر اوفت، فے اور باب کے ساتھ صوفیوں کا رقص کرنا کس طرح روا ہے۔ شیخ نے فرمایا، مزا میر بالاجماع مباح نہیں ہیں، اگر کوئی طریقت سے گرے تو شریعت میں رہے اور اگر شریعت سے بھی گرجائے تو پھر کہاں کا ہے گا۔ اول تو سماع ہی میں اختلاف ہے، علماء کے نزدیک اہل سماع کو بہت سی شرطوں کے ساتھ مباح ہے۔ لیکن مزا میر تو بالاجماع حرام ہیں۔

جوامع الحکم میں لکھا ہے کہ ایک مرتبہ خانقاہ میں حضرت شیخ نصیر الدین محمود کو اس بیت پر کمال فوق ہوا۔

بیت
جھار عاشقان گفتی تجو اہم کر دہم کر دی
قلم بر بے دلان گفتی تجو اہم ہا ندہم زاندی

مولانا معین شاعر نے ایک رسالہ میں اس محفل کا پورا حال بیان کر کے یہ لکھا کہ یہ بیت حقیقت پر مبنی نہیں، اگر جو رو جہا کی نسبت خداوند تعالیٰ کی جانب کی جائے تو اس سے کفر لازم آتا ہے اور اسی قسم کے بہت کلمے لکھے تھے۔ مولانا معین

تیسرے رسالہ مولانا معین الدین عمرانی کو دیا۔ انہوں نے شیخ کی خدمت میں بھیج دیا۔

حضرت نے اس کو پڑھا۔ اور مولانا معین الدین کو اپنے پاس بلا کر سالہ واپس کو دیا مگر

کچھ ارشاد نہ فرمایا اور دستار پیرا میں پہنا کر رخصت کیا۔ دوسرے روز ایک مجلس سماع

میں حضرت شیخ نے اس بیت پر بہت رقص فرمایا اور اضطراب کا اظہار کیا۔ ریاضی

ما طبل مغازہ و دوش بیباک زویم
حالی علمش بر سدا فلک زویم

از پھر یکے منجھڑے خوارہ صدبار کلاہ تو برہ خاک زویم
 پھر بہت بے قراری کے ساتھ آپ چھت پر تشریف لے جا کر بیٹھ گئے اور مولانا
 منیث کو بلا بھیجا۔ مولانا گھبرائے ہوئے آئے اور جب ان کو آپ کے سامنے کھڑا
 کیا گیا تو فرمایا "مولانا اب لکھنے کے اس میں کیا جہل ہے یہ کہہ کر مولانا کو رخصت کر دیا۔
 اس واقعہ کے بعد مولانا منیث کبھی خانقاہ میں نہ آئے اور جلد وفات پا گئے۔

خیر المجالس میں مذکور ہے کہ ایک عزیز نے درویشوں کے حال کی ماہیت کیفیت
 دریافت کی تو فرمایا۔ حال نتیجہ ہے صحت اعمال کا۔ اور عمل دو قسم کا ہوتا ہے عمل اعضا
 جیسا کہ سب کو معلوم ہے اور عمل قلب، اس عمل کو مزاقیہ کہتے ہیں اور مراقبہ یہ ہے کہ تو
 اپنے دل کو اس بات کا علم لازم کرے کہ اللہ تیری طرف دیکھتا ہے، پھر فرمایا پہلے
 عالم علمی سے انوار کا نزول روح پر ہوتا ہے۔ پھر اس کا اثر دل پر ظاہر ہوتا ہے،
 پھر اعضا پر اور اعضا دل کے تابع ہیں، جب دل متحرک ہوتا ہے تو اعضا بھی حرکت
 میں آتے ہیں۔

اس کے بعد اس عزیز نے یہ سوال کیا کہ عوارف المعارف میں صاحب حال
 کو متوسط کہا گیا ہے اور اس ضمن میں عوارف کی یہ روایت نقل کی کہ "المبتدی صاحب
 وقت والمتوسط صاحب حال والمنتہی صاحب انقاس" دیگر عزیزوں کی سمجھ میں
 یہ بات نہ آئی تو انہوں نے حضرت خواجہ سے استفسار کیا۔ پہلے آپ نے سائل سے
 پوچھا کہ تم نے اس باسے میں کیا سنا ہے کیا تم نے عوارف کا مطالعہ کیا ہے اس
 نے کوئی جواب نہ دیا تو حضرت خواجہ نے ارشاد فرمایا۔ المبتدی صاحب وقت ومانہ
 وقت کون ہے یعنی وہ صوفی جو اپنے وقت کو غنیمت سمجھتا ہے کہ شاید یہ وقت پھر

ہاتھ آگے یا نہ آگے۔ پس جو شخص جانتا ہے کہ اس کے پاس یہی وقت ہے تو وہ اپنے وقت کو تلاوتِ کلام، صلوٰۃ، نوکریا فکر میں صرف کرتا ہے۔ جب ساکن حفظِ اوقات پر قائم ہو جاتا ہے اور وہ اپنے اوقات کو عبادات سے معمور کرنے میں استقامت پیدا کر لیتا ہے تو امید ہوتی ہے کہ وہ صاحبِ حال ہو جائے گا۔ اور عطیاتِ الہی کسب و ریاضت کا نتیجہ ہیں۔ حال ان انوار کا اثر ہے جو عالمِ علوی سے روح پر نازل ہوتے ہیں۔ پھر اس کا اثر دل پر پہنچتا ہے اور اعضا میں سرایت کرتا ہے اور حال ہمیشہ نہیں رہتا۔ اگر حال کو دوام ہو تو یہ جو مقام ہو جاتا ہے۔ پھر فرمایا منتهی صاحبِ انفاس ہے۔ اربابِ طریقت نے اس کے دوسرے معنی بیان کیے ہیں۔ یعنی جو کچھ وہ کہتا ہے اور جو کچھ اس کے سانس پر رواں ہے حق تعالیٰ اسی طرح کر دیتا ہے، پھر فرمایا، اس کا تعلق اصطلاح سے ہے۔ مشائخ کی اصطلاح میں صاحبِ وقت اس کو کہتے ہیں کہ اس کے اوقات میں سے کسی وقت اس میں حال پیدا ہوتا ہے لیکن اس کا غلبہ نہیں ہوتا۔ اس لیے المبتدی صاحبِ وقت ہوتا ہے المبتدی صاحبِ حال، کیونکہ صاحبِ حال اسے کہتے ہیں جس پر حال غالب ہو۔ یعنی وہ اکثر اوقات حالی میں ہو۔ المنتہی صاحبِ انفاس، صاحبِ انفاس اس شخص کو کہتے ہیں جس کا حال انفاس کے قریب ہو، جب اس کے ہر سانس میں حال اس کے قریب ہوتا ہے تو اس کے حال کو مقام حاصل ہوتا ہے۔

فرمایا۔ درویشِ جہانتین کو چھوٹا کرتے ہیں۔ اس سے مراد ہے کہ صوفی جب سلوک میں آیا تو اس بات کا تقاضا کیا کہ اپنے ہاتھ کو کات ڈالے تاکہ کسی مخلوق کے سامنے نہ پھیلائے۔ اور جو شے کہ لینے کے قابل نہیں ہے اس کو

نہ لے، مگر جیب ہاتھ قلم کر کے گا تو کتنی عبادتوں سے محروم ہو جائے گا۔ جیسے وضو اور غسل اور مسلمان بھائیوں سے مصافحہ، پھر کیا کہے؟ ستین کو جو ہاتھ کے نزدیک ہے چھوٹا کر دے تاکہ وہ اسے ہاتھ کاٹنے کی یاد دلا دے۔ اسی طرح کپڑے کا وہاں چھوٹا کرتے اور سر کے بال تراشنے سے یہ مراد ہے کہ جب طریقت میں آیا تو لازم ہے کہ اپنے سر کو قلم کر دے کیونکہ اس راہ میں پہلا قدم سبز بازی ہے مگر جب سر کو قلم کر دے گا تو سب چیزوں سے رہ بھاسے گا، پھر کیا کہے؟ سر کے بال کتروائے جس نے سر کے بال کٹوا دیے گویا اُس نے اپنے سر کو کاٹ ڈالا، جس طرح سر پریدہ سے کوئی کام نہیں ہو سکتا اسی طرح مناسب ہے کہ سر تراشیدہ سے بھی کوئی نام شروع کام وجود میں نہ آئے۔

نرمایا اعمال کی قبولیت جذبہ پر موقوف ہے یعنی جو عمل کیا جائے جب تک کہ اس میں جذبہ نہ ہو قبول نہ ہوگا، جب جذبہ اس کے شامل حال ہوگا تو جو عمل کریگا قبول ہوگا۔ اور جذبہ کا کوئی وقت مقرر نہیں ہے۔ بچپن میں ہو یا جوانی میں یا بڑھاپے میں، لیکن جذبہ کے کئی مراتب ہیں، عوام کا جذبہ عمل میں توفیق پانا ہے، خواص کے اعمال و جذبہ میں حق تعالیٰ کی طرف دل کی توجہ ہے اس کے غیر سے منقطع کر کے۔

مجملاً ان فضلاء نے عصر کے جو شیخ نصیر الدین محمود کے حلقہ ارادت میں داخل تھے۔ مولانا منظر کرہ ہیں فیضیلت و بلاغت و فصاحت میں یکتائے روزگار تھے اور حضرت شیخ کی ان پر بہت مرحمت و شفقت تھی۔ انہوں نے حضرت شیخ کی طرح میں ایک قصیدہ کہا ہے جس کے بعض اشعار یہ ہیں :-

دوش آں زبان کہ از افق مغرب شا
خورشید خواند سورۃ والنجم اولھوی

شمع فلک زبانه فرو بود اندر آب
گفتی مگر کویست خورشید شد بچاه
بادی بر آمد از لب دریا کرد آتش
چون ساعتی دوازده شب بخورد بر گشت
یک یک ستاره بر سر گزول فرو نمود
فراش صانع از بد قدرت بر آورد
می جست زرم زرم نسیم از کنار باغ
گر کمیائے دولت جاویدت آرزوست
جسمت نحسی نگر نفسی نوحه اجه نوبه اند
بر دست او اگر نتوانی نهاد دست
والا نصیر ملت و دین و دول که هست

دور زمین نشان بر آورد بر سما
کز تیرگی چو دیده یعقوب شد هوا
گرد سیاه بر سر همی ریخت بر فضا
نشست با و در آمد با نخل
چون در بهشت طلعت تابان آفتاب
تقدیرهای نور برین نیگول قبا
گویی پیام دوست همی داد و رخصت
یا گلشن بهشت ازین شاخ بی منا
جانت مسی شمر نظر شیخ کیمیا
باری بدار این سرخاکی بنی پر پا
نعم النصیر از پس بزواں بر دست

اور شیخ نصیر الدین محمود کے مرتبہ میں یہ اشعار کہے ہیں:

ز دور محنت این نہ سپهر زنگاری
کجا بجام طرب مجلسی بسا کردند
و فاز عالم فانی محو کہ مشهور اند
خزینہ ایست سپهر از نفوس انسانی
تو اے عزیز کہ در ملک مال مغروری
چہ دانی آنکہ در اوراق کاخانه غیب
زمانہ صلح کند با دل تو یا خصمی

کہ امام دل کہ نہ خون گشت از جگر خواری
کہ از سپهر بیارید سنگ قمار ی
فلک بجزیرہ کشی اختران بعثت ای
دقیقہ ایست زمین از بتان سرخاری
باش ایمن اگر عاقلی و ہرشیاری
تصنا چہ نقش بر آورد کلک جبار ی
فلک بد شمنی آید بر پیش یایاری

Handwritten marginal notes in Urdu script on the left edge of the page.

چو وقت آں برسید چ کس نیکر و تبت
 بقا بقای خدایت ملک ملک خلی ای
 ز دست چرخ ندانم کجا کنم و نپاد
 جہای بما تم خواجہ نصیر دین محمود
 بقیہ سلف و یادگار اہل کرم
 ہینا ملکاً منعاً حسدا و ندا
 برحمت تو کہ عام ست در جہاں یابی
 کہ روح اعظم آں شیخ پیشوائے کرم
 ندیم قربت خود کن غریق رحمت خویش
 بساط صحن وہ از چہائے فردوسی
 نہ ملک بے ملکی نے سپاہ سالاری
 کہ نیست قائم و دائم کسی بجز باری
 کہ برگزشت بنا چو راز بسیاری
 ہزار گوینہ نقان کرد نوحہ وزاری
 کہ کرد ختم خلافت بملک دینداری
 بحق نعمت شران و دولت قاری
 بعزت تو کہ خاص است مہمانداری
 کہ مقتدائے جہان بودہ است ز خباری
 مجاور رسل و انبیاء ز محنتاری
 غلاف قبر کن از پروہائے غفاری

کتاب خیر المجالس کے جامع حمید شاعر قلندر بھی آپ کے خدمت گاروں اور
 حاضرین مجلس سے ہیں، اور اصل یہ شیخ نظام الدین اولیاء مقدس سرہ کے مرید ہیں۔
 کبھی کبھی اپنے والد بزرگوار کی معیت میں آپ کی خدمت میں حاضر ہوتے اور آپ
 کی مجلس شریف میں باریاب ہوتے تھے۔ انہوں نے شیخ رح کے بعض خلفائے
 اپنی قابلیت و استعداد کے مطابق استفادہ کیا۔ اگرچہ ان کے اشعار اس قبیل کے
 نہیں کہ ان کو شاعر کے نام سے یاد کیا جائے مگر وہ اس نام سے مشہور ہو گئے اور زیادہ
 شہرت ان کی حمید قلندر کے نام سے ہے، پہلے مولانا برہان الدین غریب کی
 خدمت میں تھے اور ان کے تمام ملفوظات انہوں نے جمع کیے۔ پھر شیخ نصیر الدین
 محمود کے حلقہ اہلادت میں داخل ہو گئے اور آپ کے ملفوظات بھی جمع کر کے خیر المجالس

نام رکھا۔ تالیف کی ابتدا ۷۵۵ھ میں اور تمام ۷۵۶ھ میں ہوئی۔ اس کتاب میں انہوں نے احوال و حکایات کو سادہ پیرائے میں تفصیل کے ساتھ بیان کیا ہے۔ رحمتہ اللہ علیہ

شیخ نسراج الدین عثمان

انھی نسراج کے نام سے مشہور ہیں۔ شیخ نظام الدین اولیاء قدس سرہ کے مشہور خلیفہ میں سے ہیں۔ اس ملک میں حضرت شیخ نظام الدین اولیاء کے مریدان باصفا کے جو سلسلے قائم ہیں ان میں آپ کا اور شیخ نصیر الدین محمود کا سلسلہ مشہور ہے۔ عنقوان شیبہ ہی میں جب کہ آپ کی مسین بھی نہیں بھگی تھیں شیخ کے حلقہ ارادت میں داخل ہو گئے اور ان کے خدمت گاروں میں پرورش پائی۔ چند سال کے بعد اپنی والدہ ماجدہ سے ملنے کے لیے لکھنوتی کے مقام میں کہ اب وہ گور کے نام سے مشہور ہے جایا کرتے اور پھر شیخ کی خدمت میں واپس آجاتے، خلافت عطا کرتے وقت حضرت شیخ نے فرمایا کہ اس کام میں پہلا درجہ علم کا ہے اور وہ علم سے اتنا بہرہ ور نہیں ہے مولانا فخر الدین زراوی نے عرض کیا کہ میں اس کو چھ ماہ میں عالم بنا دوں گا، پھر آپ نے مولانا فخر الدین زراوی کی خدمت میں تعلیم حاصل کی۔ مولانا نے آپ کی خاطر علم صرف میں ایک کتاب تصنیف کی اور اس کا نام عثمانی رکھا۔ اس کے بعد آپ نے مولانا رکن الدین سے کافی مفصل، قدوری اور مجمع البحرین کی تھتق کی۔ حضرت شیخ نظام الدین قدس سرہ کے انتقال کے بعد آپ تین سال اور پڑھتے رہے اور شیخ کے کتب خانے کی کچھ کتابیں جو وقت تھیں اور ان کے علاوہ کپڑے اور خلافت نامہ جو آپ نے شیخ

سے حاصل کیا تھا اپنے ہمراہ لے گئے اور اس علاقے کو اپنے جمال ولایت سے آراستہ
 کیا۔ آپ کے باب میں حضرت شیخ نے ارشاد فرمایا تھا کہ وہ ہندوستان کا آئینہ ہے
 نقل ہے کہ آپ نے بعض کپڑوں کو جو آپ کو اپنے پیر سے ملے ہوئے تھے
 زمین میں دفن کر دیا اور اس پر قبر بنوادی اور رحلت کے وقت وصیت فرمائی کہ مجھے کپڑوں
 کی قبر کے پائین دفن کیا جائے، چنانچہ آپ کے انتقال کے بعد ایسا ہی کیا گیا آپ
 کے خلقاں گوریل میں مشہور ہیں اور اب تک موجود ہیں، آپ کا مزار پڑاوار بھی اسی جگہ ہے۔

رحمت اللہ علیہ

ملفوظات شیخ حسام الدین مانکیپوری میں لکھا ہے کہ ایک دفعہ ایک سہروردی
 درویش شیخ سراج الدین ادوھی کے یہاں مہمان ہوا، جب رات ہوئی تو عشاء کی
 نماز کے بعد شیخ سراج الدین کپڑے اتار کر لیٹر پر لیٹ گئے وہ درویش رات بھر
 عبادت میں مشغول رہا۔ صبح کو جب شیخ سراج الدین بیدار ہوئے اور رات کے وضو
 سے نماز پڑھی تو درویش نے کہا عجیب بات ہے کہ تم ساری رات سوتے رہے
 اور صبح کو بے وضو نماز پڑھی شیخ نے اس کی بہت تو اذیع کی اور فرمایا کہ آپ بزرگ
 ہیں اور تمام رات کام میں مصروف رہے، لیکن ہمارے پاس جو مال و متاع ہے
 چور اس کی گھات میں ہے، اس لیے ہم اس کی نگہبانی کرتے رہے۔
 اگر عاشق بسبب دریا مد دل عاشق ہمیشہ در نماز ست

شیخ قطب الدین منور

شیخ بہان الدین بن شیخ جمال الدین ہانسومی کے فرزند رشید ہیں۔ حضرت شیخ
نظام الدین اولیاء کے خلفائے کبار سے ہیں، جامع کمالات اور منظر کرامات تھے
تکلف سے بالکل بیگانہ تھے اور خلقت کے غوغا کا خیال نہ رکھتے تھے، تمام عمر
کبھی اپنے اختیار سے حجرے سے باہر قدم نہ رکھا اور امرار کے دروازے پر نہ
گئے۔ زندگی بھر توکل و قناعت میں بسر کی۔

منقول ہے کہ ایک مرتبہ سلطان محمد تغلق نے قاضی کمال الدین صدر جہاں کو
آپ کے پاس روانہ کیا اور اس کے ہاتھ چند مواضع کا فرمان بھی لکھ بھیجا تا کہ آپ
کو دینلے کے فریب میں مبتلا کر کے ایذا رسانی کا سلسلہ شروع کرے جیسا کہ وہ درپیشوں
کے ساتھ اکثر کیا کرتا تھا۔ جب صدر جہاں آپ کی خدمت میں آیا تو اس نے بادشاہ
کا پیغام دیا اور فرمان مواضع آپ کے سامنے رکھ دیا۔ شیخ قطب الدین منور نے
فرمایا۔ جس وقت سلطان نصیر الدین بن شمس الدین، اچھو ملتان کی جانب جا رہا تھا اس
نے غیاث الدین کو جو اس زمانے میں سلطان نصیر الدین کا ملک الامراء تھا حضرت
شیخ فرید الدین گدس سرکار کی خدمت میں بھیجا اور اس نے حضرت شیخ کی خدمت
میں گاؤں کا پروانہ پیش کیا۔ انہوں نے فرمایا ہمارے پیران چیزوں کو قبول نہ کرتے
تھے، اس کام کے طالب بہت ہیں، ان کو دے دیا جائے۔ اب ہم ان کے
مرید ہیں، ہم کو بھی وہی کرنا چاہیے جو انہوں نے کیا۔

بعد ازاں اُس نے فیروز اور ضیاء برنی کو جو اس وقت سلطان محمد کی ملازمت میں تھے آپ کے پاس بھیجا اور ایک لاکھ ٹنکے نذر پیش کیے، شیخ قطب الدین نے فرمایا۔ لعود بالشد کہ یہ درپیش ایک لاکھ ٹنکا قبول کرے، انہوں نے جا کر بادشاہ سے عرض کیا کہ شیخ قبول نہیں فرماتے۔ حکم ہوا کہ پچاس ہزار ٹنکے دے دیئے جائیں آپ نے یہ رقم بھی قبول نہ کی۔ آخر دو ہزار تک نوبت پہنچی، اس کو بھی قبول نہ کرتے تھے اور فرمایا کہ سبحان اللہ درویش کو دو سیر کھجور ملی اور ذرا سا گھی کافی ہے۔ ہزاروں ٹنکے اس کے کس کام ہیں۔ انہوں نے کہا کہ ہم اس سے کم بادشاہ کی خدمت میں نہ کر نہیں کر سکتے، آخر مجبوراً آپ نے اس رقم کو قبول کیا اور اپنے پیروں کے مزارات پر اور فقرا میں خرچ کر دی اور چند دنوں کے بعد ہالسی تشریف لے گئے۔ آپ کا مرقد مبارک بھی اپنے باپ دادا کے گنبد میں ہے۔ رَحْمَتُ اللّٰهِ عَلَیْکُمْ بِط

کہتے ہیں کہ آپ کی دوبارہ سلطان محمد تعلق کے ساتھ ملاقات واقع ہوئی جب کہ وہ خطہ ہالسی کی طرف گیا ہوا تھا اور شیخ قطب الدین کو بلا بھیجا تھا۔۔۔۔۔ جب سلطان کو یہ معلوم ہوا کہ اس وقت حضرت شیخ تشریف لاتے ہیں تو اٹھ کر کھڑا ہو گیا اور مکان ہاتھ میں لے کر تیر اندازی کرنے لگا۔ جب حضرت شیخ کو دیکھا تو تاب نہ لاسکا اور نہایت تعظیم کے ساتھ پیش آیا اور مصافحہ کیا، حضرت شیخ قطب الدین نے سلطان کے ہاتھ کو ایسا مضبوط پکڑا کہ وہ بادشاہ جبار جس کی تیغِ ظلم کے نیچے کتنے مشائخ و علما آئے تھے۔ پہلی ملاقات ہی میں حضرت کا معتقد ہو گیا اور کہنے لگا کہ ہم آپ کے شہر میں آئے لیکن آپ نے تربیت نہ فرمائی اور اپنی ملاقات سے مشرف نہ کیا۔ شیخ نے فرمایا اول ہالسی کو دیکھو بعد میں درویش بچہ ہالسی کو۔ یہ درویش اپنے آپ کو اس لائق نہیں سمجھتا

کہ بادشاہوں سے ملاقات کرے، ایک گوشہ میں بادشاہوں اور کل اہل اسلام کے لیے دعا گوئی میں مشغول ہے، لہذا اس کو معذور رکھنا چاہیے۔ سلطان محمد تغلق کا دل حضرت کے حسن تقریر سے بہت نرم ہوا اور فیروز جو ان دنوں نائب بارگ تھا اسے کہا جو حضرت شیخ کا مقصود ہے وہی کرنا چاہیے۔ شیخ منور نے فرمایا میرا مقصود فقیر ہے اور باپ دادا کا گوشہ۔ رحمت اللہ علیہم

شیخ نور الدین

شیخ قطب الدین منور کے فرزند رشید ہیں، نقل ہے کہ جب سلطان محمد تغلق نے شیخ قطب الدین منور کو اپنے پاس طلب کیا تو شیخ نور الدین جو اس وقت چھوٹی عمر کے تھے اپنے والد بزرگوار کے پیچھے پیچھے سلطان کے دربار میں چلے آئے یہاں پہنچ کر ہجوم ملک و امراء کی ہیبت و رعب سے اس قدر متاثر ہوئے کہ ہر شے وہ جو اس کھو بیٹھے۔ اتنے میں شیخ قطب الدین منور کو اس واقعہ کی خبر ہوئی اور انہوں نے کہا "بانا نور الدین! عظمت و کبریائی صرف اللہ کے لیے ہے۔"

شیخ نور الدین فرماتے ہیں کہ جو پہلی بار سے کانوں میں یہ بات پہنچی میرے باطن میں تقویت آگئی یہاں تک کہ میرے دل سے اس ہیبت و رعب کا اثر بالکل جاتا رہا آپ بھی اپنے آباؤ اجداد کے گنبد میں مدفون ہیں۔

رحمت اللہ علیہم

شیخ حسام الدین ملتانوی

آپ بھی شیخ نظام الدین اولیاء قدس سرہ کے خلفاء میں سے ہیں۔ آپ کا طریقہ اہل سلف کا تھا۔ زہد و ورع و فقر میں یارانِ اعلیٰ میں ممتاز تھے اور عیال دار تھے حضرت شیخ نظام الدین نے آپ کے متعلق ارشاد فرمایا کہ شہر و سبلی ان کی نگہبانی میں ہے۔ کہتے ہیں کہ ایک روز آپ کہیں جا رہے تھے۔ راستے میں کندھے پر سے مصلا گد پڑا اور آپ کو اس کی مطلق خبر نہ ہوئی، جب تھوڑی دور نکل گئے تو ایک شخص نے پیچھے سے چند مرتبہ شیخ! شیخ! کہہ کر آواز دی، چونکہ آپ خود کو شیخ نہ سمجھتے تھے اس کی طرف توجہ نہ کی، تا آنکہ وہ شخص آپ کے پاس دوڑتا ہوا آیا اور کہنے لگا آپ کو کتنی آوازیں دیں کہ شیخ اپنا مصلا لے جاؤ مگر آپ نے نہ سنا، آپ نے فرمایا "میرے عزیز! میں شیخ نہیں ہوں، میں تو ایک ملا فقیر ہوں" کہتے ہیں کہ شریعت میں صدا یہ اور بزودی اور طریقت میں قوت القلوب اور احیاء العلوم آپ کے مطالعہ میں رہتی تھیں۔

نقل ہے کہ جب آپ خانہ کعبہ کی زیارت کر کے اس ملک میں آئے تو شیخ کی خدمت میں حاضر ہوئے۔ حضرت شیخ نے فرمایا۔ اگر کوئی شخص خانہ کعبہ کی زیارت سے مشرف ہونا چاہے تو اس کو حضرت رسالت صلی اللہ علیہ وسلم کی زیارت کے لیے علیحدہ نیت کر کے جانا چاہیے تاکہ آنحضرت سرور عالم کی

زیارتِ خاص میسر ہو اور طفیل میں زیارت نہ ہو۔ مولانا حسام الدین نے جب یہ ارشاد سنا تو اسی وقت مدینہ منورہ کی زیارت کا قصد کیا اور دوسرے دن چل پڑے۔ رحمت اللہ علیہ ط

نیرالمجالس میں لکھا ہے کہ شیخ نصیر الدین محمود فرماتے تھے کہ ایک مرتبہ مولانا حسام الدین ملتان میں، مولانا جمال الدین نصرت خانی اور مولانا شرف الدین علیہم الرحمۃ حضرت شیخ کی خدمت میں حاضر تھے۔ حضرت شیخ نے مولانا حسام الدین کی طرف متوجہ ہو کر فرمایا کہ اگر کوئی دن کو روزہ رکھے اور رات بھر عبادت کرے تو وہ پیوہ عورت کا کام کرتا ہے، اتنا کام تو ہر پیوہ عورت کر سکتی ہے، مگر وہ مشغولی جو بندگانِ خدا تعالیٰ کرتے ہیں اور جس کے سبب خدا تعالیٰ تک پہنچے ہیں وہ مشغولی اس کے علاوہ ہے۔ مولانا حسام الدین اور تمام یار منتظر ہے کہ شاید حضرت خواجہ اس وقت بیان فرمائیں گے۔ حضرت خواجہ نے اس مجلس میں کچھ بیان نہ کیا لیکن اتنا فرمایا کہ تم سے کہوں گا، یہاں تک کہ چھ ماہ گزر گئے۔ آخر ایک مرتبہ یہی عزیز خدمت میں حاضر تھے۔ اس وقت محمد کاتب جو سلطان علاؤ الدین کا چوہدر تھا اور حضرت شیخ کا مرید تھا آیا اور زمین بوسی کر کے بیٹھ گیا۔ حضرت خواجہ نے اس سے پوچھا کہاں تھے، عرض کیا کہ سرائے میں تھا، آج سلطان علاؤ الدین نے پچاس ہزار تکہ بندگانِ خدا کو تقسیم کیے ہیں۔ حضرت خواجہ نے مولانا حسام الدین کی طرف متوجہ ہو کر فرمایا کہ انعام سلطان بہتر ہے یا وفائے وعدہ جو تمہارے ساتھ کیا گیا ہے۔ سب یاروں نے آداب بجا لا کر عرض کیا کہ وفائے وعدہ، پھر حضرت خواجہ قدس سرہ نے فرمایا۔ ساکوں کی مشغولی کی بنیاد چھ چیزوں پر ہے اول

خلوت چاہیے کہ ازالہ شامت و قبض و طلب خواہش کے لیے خلوت سے
 باہر نہ آئے، دوسرے وضو چاہیے کہ ہمیشہ با وضو رہے، مگر جس وقت نیند غالب ہو
 تو فی الفور سو کر اٹھے اور اسی وقت وضو کرے، تیسرے ہمیشہ روزہ رکھنے چوتھے
 غیر حق کے ذکر سے ہمیشہ خاموش رہے، پانچویں شیخ سے اپنے رابطہ دل کے
 ساتھ دوام ذکر اور تعلق قلب مرید بالشیخ سے یہی عبارت ہے، چھٹے خواطر غیر حق
 کی نفی۔

فعل ہے کہ جب آپ شرفِ خلافت سے مشرف ہوتے تو حضرت شیخ
 سے وصیت کے طالب ہوتے۔ شیخ نظام الدین اولیاء قدس سرہ نے دست
 مبارک آستین سے باہر نکالا اور شہادت کی انگلی سے مولانا کی طرف اشارہ کر کے
 فرمایا کہ "ترک دنیا، ترک دنیا، ترک دنیا" پھر فرمایا کہ زیادہ لوگوں کو مرید کرنے کی
 کوشش نہ کرنا۔ عرض کیا کہ اگر حکم ہو تو بیابان میں دریا کے کنارے سکونت اختیار
 کروں، شہر میں کنوئیں کا پانی ہے جس سے وضو کرنے سے تسلی نہیں ہوتی حضرت
 شیخ نے فرمایا۔ شہر ہی میں عام لوگوں کی طرح رہو۔ اگر شہر سے باہر جا کر پانی کے
 کنارے رہو گے تو غریب اور شہری لوگوں کو جب پتہ چلے گا کہ فلاں درویش
 فلاں جگہ بیٹھا ہوا ہے تو وہ تمہارے پاس پہنچ جائیں گے اور تمہیں پریشان کریں
 گے، کنوئیں کے پانی میں علما کا اختلاف ہے اور شرعی طور پر اس میں وسعت و
 رحمت ہے۔ اس کے بعد شیخ حسام الدین نے عرض کیا کہ بندہ کو جس وقت
 فتوح ملتی ہیں تو میں اس میں سے کچھ بال بچوں کو سے دیتا ہوں اور کچھ آنے
 جانے والوں کے لیے رکھ لیتا ہوں، بعض اوقات ایسا بھی ہوتا ہے کہ کئی

روز گزر جاتے ہیں اور کچھ نہیں آتا، اس پر بال بچے تنگ کرتے ہیں اور آنے جانے والے محروم رہتے ہیں، تو کیا میں ایسے موقع پر قرض لے لیا کروں یا نہیں انہوں نے ارشاد فرمایا اگر تدبیر میں پڑ گئے تو درویشی نہ کر سکو گے۔ درویش وہ ہے کہ اگر اس کے پاس کچھ ہو تو خرچ کر دیتا ہے ورنہ صبر کرتا ہے، اور نامرادی میں خوش رہتا ہے اور تدبیر میں نہیں پڑتا۔ پھر فرمایا کہ درویشی کو ہر درسی نہ ہونا چاہیے۔ ہر درسی کی دو قسمیں ہیں۔ صوری اور معنوی، صوری وہ درویشی ہے جو دروازوں پر پھرتے ہیں اور مانگتے ہیں۔ معنوی وہ درویشی ہے جو اپنے گھر کے گوشے میں با حق میں مشغول ہوتے ہیں اور دل میں سوچ لیتے ہیں کہ مجھ کو زبید اور عمرو سے کچھ نہ کچھ مل جائے گا، صوری ہر درسی، معنوی ہر درسی سے بہتر ہے کیونکہ وہ اپنے آپ کو اسی طرح ظاہر کر دیتا ہے جیسا کہ وہ ہوتا ہے۔ مگر معنوی ہر درسی خود کو مشغول حق ظاہر کرتا ہے اور اس کا باطن در بدر پھرتا رہتا ہے۔

روایت ہے کہ جس سال سلطان محمد نے دہلی کے لوگوں کو نیا شہر بسانے کے لیے دیوگیری کی جانب بھیجنا شروع کیا مولانا حسام الدین گجرات چلے گئے اور وہیں رحمت حق سے واصل ہوئے اور گجرات کے قدیم شہر پٹن میں مدفون ہوئے، اس دیار میں آپ کا مزار مشہور و معروف ہے۔

رحمت اللہ علیہ ط

مولانا فخر الدین زراوی

حضرت شیخ نظام الدین اولیاء کے خلفا میں سے ہیں، بزرگ تھے اور علم و تقویٰ و ذوق و عشق کے جامع، امر دینی میں صلاحیت تمام اور عظمت وافر رکھتے تھے۔ ابتدائے حال میں مولانا فخر الدین صائسوی کے بہاں و صلی میں تحصیل علم کی خوش طبعی نازک خیالی اور فصاحت بیانی میں اہل شہر میں ممتاز تھے، آخر کار شیخ المشائخ حضرت نظام الدین اولیاء کے مرید ہو گئے اور سر کے بال منڈوا دیے اور شاگردوں کے حلقے سے نکل کر رویشیوں کے زمرے میں شامل ہو گئے۔ اور غیثت پورہ میں اقامت اختیار کر لی، پیر کی رحلت پر دریائے جمنہ کے کنارے جہاں اب فیروز آباد ہے یاد الہی میں مشغول ہو گئے۔ کچھ عرصہ حوض علائی پر رہے اور ایک مدت تک بند بنالہ پر جوہاڑ کے اندر رہے اور اس وقت بیابان اور شیروں کا مسکن تھا عبادت الہی میں مصروف ہے۔ اس کے بعد خواجہ بزرگ حضرت معین الدین چشتی قدس سرہ کی زیارت کو اجمیر گئے اور پھر حضرت شیخ فرید الدین گنج شکر کی زیارت کے لیے اجودھن شریف لے گئے، اکثر اوقات سفر میں رہتے اور صحراؤں اور ویرانوں میں خدا کی عبادت کرتے اور ہمیشہ روزہ رکھتے تھے۔

نقل ہے کہ مولانا فخر الدین زراوی نے حضرت شیخ نظام الدین اولیاء قدس سرہ سے سوال کیا کہ کلام اللہ کی تلاوت افضل ہے یا ذکر الہی، انہوں نے فرمایا کہ ذکر الہی کرنے والا جلد مقصد کو پہنچتا ہے مگر اس میں زوال کا خطرہ بھی ہوتا ہے اس

کے برعکس تلاوت کرنے والا اور سے مقصد کو پہنچتا ہے مگر اس میں زوال کا ڈر نہیں ہوتا۔
 نقل ہے شیخ نصیر الدین فرمایا کرتے تھے کہ جو ہم کو ایک ماہ اور دو ماہ میں
 کشتہ ہوتی تھی وہ مولانا فخر الدین زراوی کو ایک ساعت میں ہو جاتی تھی اس زمانے
 میں جب کہ شہر کے باشندوں کو دیوگیر لے گئے آپ بھی وہاں تشریف لے گئے
 اور پھر خانہ کعبہ کی زیارت کو روانہ ہو گئے وہاں سے لنگر آگئے اور عظیم حدیث کی
 تحقیق کی، آخر کار اپنے وطن مالوف دہلی کے شوق میں واپس آئے اور کشتی پر سوار
 ہوتے لیکن قضا نے الہی سے وہ کشتی ڈوب گئی اور مولانا کو شہادت کا درجہ
 نصیب ہوا۔ رحمت اللہ علیہ۔ ط

نقل ہے کہ جس زمانے میں سلطان محمد تغلق نے دہلی کے لوگوں کو دیوگیر
 کی جانب بھیجا اور یہ چاہتا تھا کہ ملک ترکستان و خراسان کو ضبط کر کے آل چنگیز کو
 وہاں سے نکال دے اس نے شہر کے تمام صدور و اکابر کو حکم دیا کہ وہ شاہی دربار
 میں حاضر ہوں، اور اس نے ایک بڑا شاہی خیمہ نصب کرنے کا حکم دیا اور اس کے
 نیچے ایک منبر رکھوایا تاکہ وہ منبر پر چڑھ کر لوگوں کو کفار کے خلاف جہاد کرنے کی
 ترغیب دے۔ اسی روز اس نے مولانا فخر الدین زراوی شیخ شمس الدین بھٹی اور شیخ
 نصیر الدین محمود کو بھی طلب کیا، خواجہ قطب الدین دبیر، جو شیخ نظام الدین اولیا کے
 مریدوں میں سے تھے اور مولانا فخر الدین زراوی کے شاگرد تھے مولانا موصوف کو
 سب سے پہلے درگاہ سلطانی میں لے گئے۔ مولانا بار بار فرماتے تھے کہ میں اپنے
 سر کو اس شخص کے محل کے سامنے غلطان دیکھ رہا ہوں، میں اس کے ساتھ ہرگز
 صلح نہ کروں گا۔ جب مولانا بادشاہ سے ملاقی ہوئے تو خواجہ قطب الدین

دبیر نے مولانا کی جوتیاں اٹھا کر نعل میں لے لیں اور کھڑے ہو گئے۔ سلطان محمد نے
 اس حرکت کو دیکھ لیا مگر کچھ نہ کہا اور مولانا فخر الدین زراوی کے ساتھ گفتگو کرتا
 رہا۔ سلطان نے کہا ہم چاہتے ہیں کہ چنگیز خان ملعون کی اولاد کا تختہ الٹ دیں۔ کیا
 آپ اس معاملے میں ہمارے ساتھ موافقت کریں گے۔ مولانا نے فرمایا۔ انشاء اللہ
 تعالیٰ۔ بادشاہ نے کہا یہ شک کا کلمہ ہے۔ مولانا نے جواب دیا۔ مستقبل میں ایسا ہی کہا
 جاتا ہے۔ سلطان محمد اس بات پر بیچ و تاب کھایا اور کہا آپ کو ہمیں نصیحت کرنی
 چاہیے تاکہ ہم اس سب سے بچ سکیں۔ آپ نے فرمایا۔ غصے کو ضبط کرو۔ سلطان نے
 کہا غصہ کیسا؟ آپ نے فرمایا تو زندہ ہے۔ اس پر سلطان اور زیادہ غضب ناک ہوا
 اور حکم دیا کہ کھانا حاضر کیا جائے، کھانا چنا گیا تو مولانا نے کراہت کے ساتھ تھوڑا
 سا کھایا، جب دسترخوان برخواست ہوا تو جو بزرگ وہاں موجود تھے ان کے رعایت پر
 ایک ایک بدیرہ رسم حاضر کیا۔ شیخ نصیر الدین محمود، مولانا شمس الدین بھٹی اور دوسرے بزرگ
 نے جیسا کہ روایت ہے اس پیش کش کو قبول کر لیا اور آداب بجالا کر واپس چلے آئے۔
 لیکن مولانا فخر الدین کے جامہ و رسم کو اس سے پہلے کہ وہ آپ کے پاس پہنچے خواجہ قطب الدین
 دبیر نے خود لے کر رکھ لیا کیونکہ ان کو معلوم تھا کہ آپ اس کو ہاتھ نہ لگائیں گے اور اس سے
 مولانا کی عزت میں فرق آئے گا۔ جب تمام بزرگ تشریف لے گئے تو سلطان محمد نے خواجہ
 قطب الدین دبیر سے کہا۔ اے بدبخت فریب کار! تم نے یہ حرکات کیا کیں اور فخر زراوی
 کو میری تلوار کے واسطے بچا لیا۔ خواجہ قطب نے کہا وہ میرے استاد ہیں اور میرے مخدوم کے خلیفہ
 مجھے ان کا ادب ملحوظ رکھنا چاہیے سلطان نے کہا تم ان کفر آمیز اعتقادات کو چھوڑ دو ورنہ میں
 تمہیں جان سے روں گا۔ خواجہ صاحب نے جواب میں کہا۔ یہ ہے ولت اگر میں اپنے مخدوم کی خاطر
 مارا جاؤں۔ رحمت اللہ تعالیٰ علیہم وعلیٰ جمیع عبادہ الصالحین ہ

مولانا فخر الدین مرزوی

کلام اللہ کے حافظ تھے اور درجہ متنتی اور پربیزگار تھے ہمیشہ قرآن مجید کی کتابت فرماتے اور خلقت سے الگ رہتے تھے۔ حضرت شیخ نظام الدین اولیاء کے مصاحبوں اور مریدوں میں سے تھے، کہتے ہیں کہ مرزا ان غیب سے آپ کی ملاقات تھی۔ نقل ہے کہ ایک مرتبہ آپ نے حضرت شیخ کی خدمت میں عرض کیا کہ مجھے سخت پیاس لگی تھی اور میرے پاس کوئی شخص موجود نہ تھا جس سے پانی طلب کرتا۔ ایک کوزہ پانی سے بھرا ہوا غیب سے ظاہر ہوا۔ میں نے اس کوزے کو توڑ ڈالا اور پانی بہ گیا، کہا کہ میں کرامت کا پانی نہ پیوں گا۔ حضرت شیخ نے فرمایا کہ اس کو پی لینا چاہیے تھا۔ ایسا بہت ہوتا ہے، چنانچہ ایک وقت مجھ کو کنگھی کرنے کی ضرورت تھی مگر میرے پاس کوئی شخص نہ تھا جو کنگھی لائے۔ اتنے میں دیوار پھٹ گئی اور اس میں سے ایک کنگھی نمودار ہو گئی جس کو میں نے استعمال کر لیا۔

حضرت شیخ نصیر الدین محمود سے منقول ہے کہ انہوں نے فرمایا مولانا فخر الدین مرزوی جو کچھ کتابت فرماتے اس کے متعلق لوگوں سے پوچھتے کہ اس کتابت کی کیا اجرت ہے، لوگ کہتے فی جز شش گانی، وہ فرماتے کہ میں چار جینٹل لوں گا اور اس سے زیادہ نہ لوں گا۔ اگر کوئی شخص تبرک کے طور پر چار جینٹل سے زیادہ دیتا تو قبول نہ فرماتے۔ جب وہ بہت بوڑھے ہو گئے اور کتابت نہ کر سکتے تھے تو ملک التجار تھیں حمید الدین نے سلطان علاؤ الدین کی خدمت میں عرض کیا کہ یہ بزرگ آج تک کتابت سے

لسراوقات کرتے رہے ہیں، اب کام کے قابل نہیں رہے، اس لیے ان کے لیے بیت المال سے روزینہ مقرر ہونا چاہیے۔ سلطان نے ایک ٹنکہ روزانہ کا حکم دیا انہوں نے فرمایا میں قبول نہیں کرتا، مجھے وہی شش گانی دیجئے۔ بعد میں بہت جلد و حجت سے دو شش گانی لینے پر رضا مند ہوئے۔ رحمت اللہ علیہ۔

محبوب الہی حضرت شیخ نظام الدین اولیاء قدس سرہ نے اپنے خط مبارک سے آپ کے نام ایک رقعہ لکھا تھا جس میں حضرت رب العالمین کی محبت کا بیان ہے اس میں یہ تحریر ہے کہ اصحاب طریقت اور ارباب حقیقت کا اس بات پر اتفاق ہے کہ انسان کی پیدائش کا اہم مطلوب اور اہم مقصود رب العالمین کی محبت ہے، اور وہ محبت دو قسم کی ہوتی ہے، محبت ذات اور محبت صفات، محبت ذات تو عطیہ خداوندی ہے اور محبت صفات اکتسابی ہے۔ عطیات خداوندی سے بندے کے کسب و عمل کو کوئی واسطہ نہیں ہے، اس کا واسطہ صرف اکتسابی امور سے ہے، اکتساب محبت کا طریقہ دوام ذکر ہے، دل کو باسوار حق سے خالی کرنے کے ساتھ اس کے لیے فرائع شرط سے فرائع کو چار چیزیں مانع ہیں اور جو کچھ شرط کے مانع ہے وہ مشروط کے بھی مانع ہے۔ چار چیزیں یہ ہیں۔ خلق، دنیا، نفس اور شیطان۔ خلقت کو دفع کرنے کا طریقہ عزت و گوشہ نشینی ہے اور دنیا کے دفع کرنے کا طریقہ قناعت ہے، نفس اور شیطان کے دفع کرنے کا طریقہ خدا کی طرف التجا کرنا ہے، ساعیت لباعیت، والسلام، اور مشہور یہ ہے کہ شیطان کے دفع کرنے کا طریقہ ذکر ہے اور دفع نفس کا طریقہ خدا کی طرف التجا کرنا ہے۔

مولانا علاؤ الدین نسیمی

اور وہ کے علماء میں سے تھے، پاک روش اور نہایت صاف معاملہ بزرگ تھے،
 اور وہ کے شیخ الاسلام مولانا فرید الدین شافعی سے کثافت کا درس لیا کرتے تھے
 اور سامعین میں مولانا شمس الدین بھٹی اور اور وہ کے علماء ہوتے تھے۔ علماء کا باطن
 زیب تن فرماتے مگر تصوف کے اوصاف سے موصوف تھے۔ شیخ نظام الدین
 اولیاء کی طرف سے پوری طرح مجاز تھے مگر آپ نے کسی شخص کو مرید نہ کیا اور باوجود
 فرمایا کرتے تھے کہ اگر شیخ نظام الدین قدسی سرہ زندہ ہوتے تو میں خلافت زامرا ان کی
 خدمت میں بھیج دیتا کہ مجھ سے یہ دینی امر انجام نہیں ہو سکتا۔

آپ کو اپنے پیر کے ساتھ بغایت محبت تھی۔ کہتے ہیں کہ آخر عمر میں آپ نے
 کتاب فوائد القوادیس میں شیخ کے ملفوظات ہیں اپنے ہاتھ سے نقل کی اور بیشتر
 اوقات اس کو اپنے پاس رکھتے اور مطالعہ فرماتے تھے یہاں تک کہ اسی کو طبیعت بنا
 لیا تھا۔ لوگوں نے پوچھا کہ آپ کے پاس ہر علم کی بہت سی معتبر کتابیں موجود ہیں مگر
 آپ اس کے سوا اور کسی کتاب میں رغبت نہیں رکھتے، فرمایا کہ کتب سلوک وغیرہ
 سے ایک جہان معمور ہے لیکن میرے مخدوم کے روح افزا ملفوظات جو میری نجات

کا باعث ہیں مجھ کو کہاں مل سکتے ہیں۔ بیت

مراسیم تو باید صبا کجاست کہ نیست کجاست زلف تو مشک کجاست کہ نیست

آپ کا مزار چبوترا یاراں کے نزدیک ہے۔

رحمت اللہ علیک

شیخ برہان الدین غریب

صاحب ذوق و شوق تھے، سماع میں بہت غلور رکھتے تھے، اس زمانے کے فضلاء مثلاً امیر خسرو، امیر حسن اور دوسرے خوش طبع لوگ آپ کی محبت کے اسیر تھے، حضرت شیخ نصیر الدین محمود جب شہر میں ہوتے تو آپ ہی کے گھر میں تشریف رکھتے، آپ کو اپنے پیروں سے اعتقادِ عظیم تھا، تمام عمر میں کبھی غیارتوں کی جانب پشت نہ کی۔

آپ سلطان المشائخ شیخ نظام الدین اولیاء کے خلفاء میں سے ہیں۔ آپ کی خلافت کا قصہ سیرالاولیاء میں اس طرح مذکور ہے کہ ایک مرتبہ حضرت شیخ نظام الدین کے قدیم خدمت گزار خواجہ مہنتر اور سید حسین اور سید خاموش نے کہا کہ مولانا برہان الدین قدیم مریدوں میں سے ہیں اور عقیدت میں یاروں کے دریاں متاثر ہیں، لہذا خلافت کے لیے ان کا ذکر حضرت شیخ نظام الدین کی خدمت میں کیوں نہ کیا جائے۔ سب نے اس تجویز پر اتفاق کیا اور آپ کو ان کی خدمت میں لے جا کر عرض کیا کہ مولانا برہان الدین غریب، حضرت مخدوم کاویریہ حلقہ بگوش ہے، وہ آپ کی قدم بوسی کے لیے حاضر ہوا ہے اور نوازش کا امیدوار ہے، اس محل میں مولانا نے زمین بوسی کی، اس کے بعد اقبال خادم نے کلاہ سپراہن جو حضرت شیخ کی خدمت سے عطا ہوا تھا حاضر کر کے حضرت کا دست مبارک اس

کلاہ و پیرمین پر رکھا اور حضرت شیخ کے دو بڑے مولانا برہان الدین کو پہنا دیا اور کہا
 آپ بھی خلیفہ ہیں۔ اس وقت شیخ نظام الدین خاموش تھے اور خاموشی رضامندی
 کی دلیل ہے۔

نقل ہے کہ ایک وقت حضرت شیخ نظام الدین کو مولانا برہان الدین غز
 سے رنجش پیدا ہو گئی اس کی وجہ یہ ہوئی کہ آپ کبرستی کے باعث چلتے پھرنے
 سے معذور ہو گئے تھے اور چونکہ ویسے بھی پیدائشی طور پر کمزور تھے اس لیے اپنی
 کملی کی دو تہہ کر کے اس پر اپنے گھر میں بیٹھے رہتے تھے، علی زبیلی اور ملک نصرت
 نے جو سلطان علاؤ الدین کے اقارب سے تھے اور شیخ نظام الدین کے مرید
 ہو کر مخلوق ہو چکے تھے اس بات کو شیخ نظام الدین کی خدمت میں کسی اور طرح بیان
 کیا جس کا مطلب یہ تھا کہ مولانا برہان الدین سجاوہ مشیخت پر بیٹھا ہے اور
 اس کام کو مشائخ کی طرح انجام دیتا ہے۔ یہ سن کر شیخ نظام الدین رنجیدہ خاطر
 ہو گئے اور جب مولانا برہان الدین کی خدمت میں حاضر ہوئے تو انہوں نے گفتگو
 فرمائی۔ وہاں سے اٹھ کر جماعت خانے میں آئے تو اقبال خادم نے آکر کہا۔ شیخ
 کا فرمان ہے کہ تم فوراً لوٹ جاؤ اور یہاں نہ بیٹھو۔ آپ سر اسیمہ پر لیشان ہو گئے اور
 گھر میں جا کر تعزیت میں بیٹھ گئے۔ شہر کے لوگ آپ کو دیکھنے کے لیے آتے تھے
 تھوڑے عرصے کے بعد حضرت امیر خسرو گردن میں دستار ڈالے شیخ کی خدمت میں

۱۷ نسخہ معقبائی میں یہاں شیخ علاؤ الدین کا نام ہے جو کتابت کی غلطی ہے۔ اس کے بجائے
 شیخ نظام الدین پڑھا جاتے (بحوالہ نسخہ ہاشمی)

مؤدب کھڑے ہو گئے۔ شیخ نے پوچھا ترک! کیا چاہتے ہو، عرض کیا حضرت
 سے مولانا برہان الدین کے حبرم کی معافی چاہتا ہوں۔ انہوں نے مسکرا کر
 فرمایا۔ وہ کہاں ہے، اُسے بلاؤ، مولانا اور امیر خسرو گونوں گلے میں دستار ڈالے حاضر
 خدمت ہوئے اور زمین بوس ہو گئے، مولانا کا جرم معاف کر دیا گیا اور آپ کو تجدید
 بیعت سے مشرف فرمایا۔

مولانا برہان الدین شیخ مدوح کے وصال کے بعد چند سال زندہ رہے اور
 خالق خدا سے بیعت لیتے رہے، جب ویو گیر شریف لے گئے تو وہیں وصال
 بھی ہوئے۔ آپ کی قبر بھی اسی جگہ ہے۔

برہان پور کا مشہور شہر آپ ہی کے نام پر آباد ہے۔ وہاں کے حکمران
 آپ کے معتقد ہیں۔

رَحْمَتُ اللّٰهِ عَلَيْكَ بِط

مولانا علی شاہ جاندار

حضرت شیخ نظام الدین اولیاء کے مریدوں میں سے ہیں، آپ کی ایک کتاب ہے خلاصۃ اللطائف، اس میں لکھتے ہیں:

میں نے اپنے شیخ اور مخدوم شیخ نظام الدین قدس سرہ کو مراقبہ میں دیکھا تو میں نے ان کی مجلس میں حاضر ہونے کا ارادہ کیا۔ میں نے دیکھا کہ وہ اس طرح خاموش بیٹھے ہیں کہ کوئی غصہ حرکت نہیں کرتا۔ ان کی آنکھیں کھلی تھیں مگر انہوں نے مجھے نہیں پہچانا، مجھ سے کہا تم کون ہو۔ یہ حالی دیکھ کر میں نے واپس جانے کا ارادہ کیا۔ وہ اپنی آنکھوں کو اس طرح پھراتے تھے جیسے کوئی مست ہو۔ پھر فرمایا فقیر کو چاہیے کہ وہ نہایت خشوع کے ساتھ اپنے قلب میں اس طرح تصور کرے کہ گویا خدا کے حضور میں بیٹھا ہے۔ پھر مجھ کو حکم کیا کہ جاؤ مجلس میں بیٹھو، میں اس وقت مشغول ہوں۔ رحمت اللہ علیہ

شیخ علاء الدین

شیخ بدر الدین سلیمان کے فرزند اور حضرت شیخ فرید الدین گنج شکر کے صاحبزادے تھے۔ سولہ برس کی عمر میں سجادہ پر بیٹھے اور چون سال استقامت کے ساتھ حق سجادہ ادا کیا اور زندگی ہی میں آپ کی عظمت و کرامت کی شہرت دنیا میں پھیل گئی۔ جامع مسجد کے سوا کبھی کسی دوسری جگہ تشریف نہ لے جاتے۔ ملک و امرا سے بالکل بے پروا تھے اور ہمیشہ صائم الدھر رہے۔ ایک پہر رات گزرنے پر

افطار کرتے اور کھانا بہت ہی کم کھاتے۔ سخاوت اور بخشش میں اپنے زمانے میں
بے نظیر تھے اور طہارت و لطافت میں اپنا ثانی نہ رکھتے تھے۔ امیر خسرو علیہ الرحمۃ
نے آپ کی مدح میں ایک قصیدہ لکھا ہے جس میں کہتے ہیں:

علائقے دنیا و دین شیخ و شیخ زاوہ عصر	کہ شد بر تہ قائم مقام شیخ فرید
ز تاب نور تجلی چو کرد پیش عرق	ہزار چشمہ خورشید از جبین بچکید
مگر کہ دید ثریا بلندی قدر کش	کہ تا قیامت خواہد بر آسمان خندید
ہی بر شنی از بدر زاوہ خورشیدی	ز بدر زاوہ خورشید تا بار کہ دید
چو ساکنان پہر از حوادث المین گشت	کیکہ در پتہ ذیل عصمت تو خزید
ز بہر سبب تو چرخ مہرہ ز انجم کرد	ز مشتری رگ جانش برائے زشت کشید
ز ہی غنیمت شب در سواد مدحت تو	چو پرورش شب قدر و چو طفل و شب عید
حیات بخش جہانی دم مسیحی قسمت	چہ حد گفتن خسرو کہ عمر تو بسزید

آپ کا مقبرہ شیخ فرید الدین گنج شکر کے روضہ مبارک کے جوار میں ہے۔

سلطان محمد تغلق نے جو آپ کا مرید و معتقد تھا آپ کے روضے پر عالی شان گنبد
تعمیر کرایا تھا۔
رحمت اللہ علیک

خواجہ محمد

ابن مولانا بدرالدین اسحاق، شیخ فرید الدین قدس سرہ کے نواسے ہیں۔ جامع علوم و حاوی فنون تھے، علم حکمت میں بھی دخل رکھتے تھے اور علم موسیقی میں کمال حاصل تھا۔ کمال ذوق و شوق و طاعت و عبادت سے موصوف تھے۔ حضرت شیخ نظام الدین اولیاء قدس سرہ کے امام تھے کہتے ہیں کہ آپ نے شیخ رح کے ملفوظات کی ایک کتاب جمع کی اور اس کا نام انوار المجالس رکھا۔

ایک دفعہ شیخ ابو بکر طوسی کی خانقاہ میں جو برب و ریاسہ سے ایک مجلس تھی، اور شیخ نظام الدین وہاں موجود تھے۔ ہر چند قوال کچھ پڑھتے تھے مگر حاضرین کو ذوق پیدا نہ ہوا۔ حضرت شیخ نے فرمایا سماع کو چھوڑ دو اور بزرگوں کی حکایات و مآثر کا ذکر کرو۔ اس اثناء میں ایک ذوق پیدا ہوا۔ شیخ علی زبیلی نے شیخ نظام الدین پانی پتی کی طرف جو شیخ بدرالدین غزنوی کے خلیفہ تھے دیکھ کر کہا ہم آپ سے کچھ سننا چاہتے ہیں۔ شیخ نظام الدین اولیاء نے خواجہ محمد امام کی طرف اشارہ کیا۔ دونوں بزرگوں کو اٹھ کر قوالوں کی جگہ بیٹھ گئے اور غزل شروع کی۔ جب اس بیت پر پہنچے بیت

ہر بخردی کہ بینی امشب از من ہم در گزار تا روز

حضرت شیخ نظام قدس سرہ کو کیفیت ہوئی اور اس نے سب میں اثر کیا اور ایک ذوق پیدا ہوا۔

رحمۃ اللہ علیہ

خواجہ عزیز الدین صوفیؒ

آپ کی والدہ بزرگوار بھی حضرت فرید الدین گنج شکرؒ کی دستریاں، کہتے ہیں کہ آپ نے بھی حضرت شیخ نظام الدین اولیاءؒ کے ملفوظات جمع کر کے تحفۃ الابرار و کرامۃ الاخبار نام رکھا ہے۔ آپ قاضی محی الدین کاشانی کے شاگرد ہیں اور صنعتِ کتابت میں بے نظیر تھے۔

نقل ہے آپ فرماتے تھے کہ ایک مرتبہ میں حضرت شیخ نظام الدین اولیاءؒ کی خدمت میں حاضر ہوا، میں نے دیکھا کہ ایک تخت پر قبلہ رو بیٹھے ہیں، ان کا چہرہ اور آنکھیں آسمان کی طرف ہیں اور جمالِ حق میں مستغرق ہیں۔ میں ڈر گیا کہ ایسے نازک موقع پر وارد ہوا ہوں، نہ پائے رفتن نہ جائے مانرین، ٹھیک ایک ساعت کھڑا رہا اور اس وقت کوئی خادم نہ آیا۔ پھر حضرت شیخ کو لرزہ ہوا جیسے چوڑیا رزقی ہے اور اپنے عالم میں آگے، اور آنکھوں پر ہاتھ مل کے پوچھا تم کون ہو۔ میں نے عرض کیا عزیز ہے، پھر انہوں نے شفقت فرمائی اور بہت عنایت کی۔

رحمت اللہ علیہ

خواجہ تھقی الدین نوح

آپ شیخ نظام الدین اولیاءؒ کے حقیقی بھانجے کے فرزند ہیں۔ کلام مجید کے حافظ تھے۔

نقل ہے کہ ایک دن حضرت شیخؒ نے بحالتِ مرض آپ کو اپنے پاس بلایا اور خلافت عطا کر کے وصیت کی کہ جو کچھ تجھے ملے اس کو بچا کر نہ رکھنا۔ اگر ہمارے پاس کچھ نہ ہو تو اپنے دل کو مطلق پریشان نہ کرنا کیونکہ خدا تجھے دے دے گا، کسی شخص کا پورا نہ چاہنا اور جفا کا بدلہ عطا سے دینا۔ جاگیر اور وظائف قبول نہ کرنا کیونکہ درویش وظیفہ خوار نہیں ہوتا۔ اگر تم ایسا کرو گے تو بادشاہ تمہارے دروازے پر آئیں گے۔

آپ شیخ نظام الدین اولیاءؒ کی حیات میں عنقریب ان شباب ہی میں رحمتِ حق سے پیوست ہو گئے۔
رحمت اللہ علیہ

سید محمد بن سید محمود کرمانی

آپ کرمان سے لغرض تجارت لاہور آیا کرتے تھے۔ واپسی کے وقت اجودھن میں شیخ فرید الدین قدس سرہ کی سعادتِ ملاقات حاصل کر کے ملتان

تشریف لے جاتے۔ ملتان میں آپ کے چچا سید احمد کرمانی رہتے تھے۔ اسی
 امدورست کے دوران میں آپ کے دل میں شیخ فرید الدین قدس سرہ کی محبت
 جاگزین ہو گئی۔ کرمان کے اسباب و احوال کو کھلی طور پر ترک کر کے ملتان میں اپنے
 چچا کے پاس آگئے اور پھر وہاں سے حضرت شیخ کی ارادت کے لیے اجودھن
 کا قصد کیا۔ آپ کے چچا نے کہا کہ شیخ الاسلام بہاؤ الدین زکریا بھی بڑے
 بزرگ ہیں، سید محمد کرمانی نے فرمایا کہ ان سے محبت نہیں ہوتی۔ آخر اجودھن آ کر
 مرید ہو گئے اور بہت ریاضت کی۔ حضرت شیخ فرید الدین کے وصال کے بعد
 شیخ نظام الدین اولیاء کی صحبت میں آئے اور یارانِ اعلیٰ کے زمرہ میں داخل ہوئے۔
 آپ نے ۱۱۷۰ھ میں جمعہ کی رات کو رحلت فرمائی اور چھوٹے یاران میں ملنون
 ہوئے۔

رحمت اللہ علیک، ط

سید محمد

ابن سید مبارک بن سید محمد کرمانی، کتاب سیر الاولیاء کے جامع ہیں۔ اس کتاب میں مشائخِ چشتیہ
 کے حالات جمع کیے گئے ہیں۔ آپ صغریٰ ہی میں شیخ نظام الدین اولیاء کی بیعت سے مشرف
 ہوئے اور ان کی بعض مجالس میں شریک ہوئے۔ حضرت شیخ کی وفات کے بعد آپ ان کے خلفا کی
 خدمت میں رہے اور شیخ نصیر الدین محمود سے تربیت پائی۔ بارہا خواب میں شیخ کے جمال سے
 مشرف ہوئے اور تجدیدِ بیعت کی۔ آپ کے آباؤ اجداد و اعمام سب حضرت شیخ کے متوسلین میں سے
 تھے اور اکثر حالات جو آپ نے اس کتاب میں نقل کیے ہیں اپنے آباؤ اجداد کے واسطے سے
 کیے ہیں۔

رحمت اللہ علیک، ط

مولانا شمس الدین بھٹی

حضرت شیخ نظام الدین اولیاء کے اعظم خلفاء سے ہیں، حضرت شیخ کے بارانِ اعلیٰ میں معظم و مکرم اور صاحبِ صدر تھے، آپ کا شمار شہر کے مشہور علماء میں تھا اور شہر کے اکثر لوگ آپ سے نسبتِ شاگردی رکھتے تھے اور اس پر فخر و عزت کا اظہار کرتے تھے۔ کہتے ہیں کہ آپ نے مشارق کی شرح لکھی ہے، اس میں نقل کیا ہے کہ کسی نبی کو بھی جانی نہیں آتی۔

جب آپ تحصیل علم کے لیے اودھ سے دہلی آتے ہوئے تھے تو آپ نے شیخ نظام الدین اولیاء کی کرامت کی شہرت سنی، چنانچہ ایک دن آپ مولانا صدر الدین ناوی کے ہمراہ شیخ کی خدمت میں آئے۔ حضرت شیخ نے پوچھا تم شہر میں رہتے ہو، کیا کچھ پڑھنے بھی ہو؟ انہوں نے کہا۔ ہاں مولانا ظہیر الدین بھٹی سے اصولِ بزوی کا درس لیتا ہوں۔ شیخ نے بعض مشہور مشکل مقامات کے بارے میں دریافت کیا۔ انہوں نے جواب دیا کہ ہمارا سبق یہیں تک ہے اور یہ مسئلہ ہمارے لیے بھی مشکل ہے۔ تب شیخ نے اس کو حل کر دیا۔ شیخ کے حق میں ان کی عقیدت راسخ ہو گئی، کچھ مدت کے بعد مولانا شمس الدین بھٹی ان کے مرید ہو گئے۔ اور مرتبہ کمال کو پہنچے۔

آپ رسم و عادت کے تکلفات و مراعات سے دور رہتے تھے اور ازواجی

تعلقات سے آزاد رہے۔ خلافت نامہ پانے کے بعد آپ نے بہت کم مرید کیئے اور اس کام سے احتراز کرتے رہے۔ فرمایا کرتے کہ اگر اس کاغذ پر شیخ نظام الدین قدس سرہ کی تحریر نہ ہوتی تو میں کبھی اس کو اپنے پاس سنبھالی کرتا رکھتا۔ کہتے ہیں کہ حضرت شیخ نصیر الدین محمودؒ نے آپ کی مدح میں کہا ہے :-

سالت العلم من احبائك حقاً فقال العلم شمس المدین یحییٰ

ترجمہ میں نے علم سے پوچھا کس نے تیرا حق پوسے طور پر ادا کیا۔ علم نے جواب دیا کہ شمس المدین یحییٰ نے۔

نقل ہے کہ جس زمانے میں سلطان محمود تغلق کے قہر و سیاست کی تلوار عام لوگوں اور خصوصاً مشائخ کی جماعت کے لیے بے نیام رہتی تھی اس نے مولانا شمس المدین یحییٰ کو طلب کیا اور کہا کہ آپ جیسے دانش مندوں کا یہاں کیا کام ہے آپ کثیر چلے جائیں اور وہاں کے بُت کدوں میں بیٹھ کر خلق خدا کو اسلام کی دعوت دیں۔ مولانا سلطان سے مل کر آئے تو اسباب سفر کا تہیہ کیا، اور فرمایا میں نے شیخ کو خواب میں دیکھا ہے کہ مجھے بلا رہے ہیں، لوگ کیا کہتے ہیں، میں تو اپنے خواجہ کی خدمت میں جاتا ہوں، دیکھیں وہ مجھے کہاں بھیجتے ہیں، اگلے روز آپ کی چھاتی پر ایک پھوڑا نکل آیا اور بیمار ہو گئے، بادشاہ کو خبر ملی تو اس نے حکم دیا کہ ان کو ہماری درگاہ میں حاضر کیا جائے، شاید بہانہ کیا ہو۔ اسی اثناء میں اس عالم سے رحلت فرمائی۔ آپ کی قبر چبوترہ یاران میں ہے

رحمت اللہ علیہ

قاضی محی الدین کاشانی

حضرت شیخ نظام الدین اولیاء کے مریدوں میں سے ہیں۔ وفیر علم و زہد و تقویٰ سے موصوف و مشہور تھے، اودمان علم و کرامت سے نسبت رکھتے تھے اور شہر میں استاد مانے جاتے تھے۔ ابتدائے ارادت ہی سے دنیاوی تعلقات سے کنارہ کر لیا اور وظا کی سندوں کو جو دانش مندی کا سرمایہ بنتی ہے حضرت شیخ کی خدمت میں لا کر بچاڑ ڈالا اور فقرو مجاہدہ کی زندگی اختیار کی۔

آپ کو حضرت شیخ کی خدمت میں کلام کرنے کا بڑا سونخ حاصل تھا، اور شیخ آپ کو معرض خلافت میں رکھتے تھے اور اپنے دست مبارک سے ایک کاغذ لکھا جس کی نقل یہ ہے۔

”تم کو چاہیے کہ تارک دنیا ہو، دنیا اور ارباب دنیا کی طرف مائل نہ ہو، کوئی گاؤں قبول نہ کرو اور بادشاہوں سے انعام و اکرام نہ لو، اگر کسی وقت مسافر آئیں اور تمہا سے پاس کچھ نہ ہو تو اس حال کو اللہ تعالیٰ کی نعمتوں میں سے ایک نعمت شمار کرو، اگر تم ایسا کرو گے اور مجھ کو یقین ہے کہ تم ایسا ہی کرو گے تب تم میرے خلیفہ ہو اور اگر تم ایسا نہ کرو گے تو اللہ میرا خلیفہ ہے۔“

نقل ہے کہ قاضی محی الدین کاشانی نے حضرت شیخ نظام الدین سے سوال کیا کہ اللہ عزوجل پیغمبر صلی اللہ علیہ وسلم اور شیخ کے حضور میں مرید کو علیحدہ علیحدہ مراقبہ کرنا

چاہیے یا ایک ساتھ بھی ہو سکتا ہے۔ حضرت شیخؒ نے ارشاد فرمایا کہ ایک ساتھ بھی ممکن ہے اور علیحدہ بھی مفید ہے۔ جب ایک ساتھ کرنا چاہے تو اس طرح جانے کہ وہ خدا کی بارگاہ میں حاضر ہے اور پیغمبر صلی اللہ علیہ وسلم کے اہنی طرف اور شیخ اس کے بائیں طرف موجود ہیں۔

نقل ہے کہ جب فقر و فاقہ کی شدت نے آپؐ پر غلبہ کیا تو آپ کے بہت سے متبعین جو ناز و نعمت کے خوگر تھے اس کی تاب نہ لاسکے، آپ کے ایک اُٹھانے یہ ماجرا سلطان علاؤ الدین کی درگاہ میں بیان کیا۔ سلطان نے اودھ کی قضا جو اس کی موروثی تھی آپ کے سپرد کر دی، قاضی محی الدین کو جب یہ خبر پہنچی تو پیر کی خدمت میں حاضر ہوئے اور عرض کیا کہ خواہش کے بغیر ہی اس طرح ہوا ہے، مخدوم کا کیا حکم ہے حضرت شیخؒ نے فرمایا ضرور اس مطلب کی کوئی بات تھا جسے دل میں پیدا ہوئی ہوگی جس کے لیے یہ مدعا پورا کیا گیا، اس واقعہ کے سبب قاضی محی الدین کی زندگی ناخوشگوار ہو گئی اور وہ اکثر پریشان رہنے لگے، اور کہتے ہیں کہ شیخؒ نے آپ سے وہ خلافت نامہ بھی واپس لے لیا اور بسے ایک گوشے میں رکھ چھوڑا۔ حضرت شیخؒ کا مزاج مبارک ایک سال تک قاضی محی الدین کے بارے میں متعین رہا، اس کے بعد اپنی قدیم روش پر آیا اور قاضی محی الدین کو تجدید ارادت سے مشرف کیا۔

آپ نے شیخؒ کی حیات ہی میں رحلت فرمائی۔

رحمت اللہ علیہ

مولانا وچہ الدین یوسف

حضرت شیخ نظام الدین اولیاء قدس سرہ کے خلفاء میں سے ہیں، شیخ آپ پر بہت رحمت و شفقت فرماتے تھے اور آپ ارادت و خلافت میں اوروں سے سبقت لے گئے تھے، حضرت شیخ جب یارانِ اعلیٰ کو عطیہ خلافت کی بخشش فرماتے تو آپ کو خلافت کی تجدید سے مشرف کرتے تھے۔

صاحبِ خوارق و کرامات تھے۔ کہتے ہیں کہ جب اپنے گھر سے پیر کی خدمت میں جانے لگتے تو آپ کے دل میں خیال آتا کہ پیر و مرشد کے پاس پاپاؤہ جانا روا نہیں، حق تعالیٰ اسی وقت آپ کو قوت پرواز عطا کر دیتا اور کبھی سر کے بل حاضر ہوتے تھے آپ اپنے مرشد کے حکم سے چندیری میں مقیم تھے اور وہاں کے بہت لوگ آپ کے مرید ہیں۔ روضہ مبارک بھی چندیری میں ہے۔

رحمت اللہ علیہ

مولانا وجیم الدین پانڈی

متبحر عالم تھے اور اپنے زمانے کے استاد تھے، زہد و پرہیزگاری میں ممتاز تھے۔ آخر میں شیخ نظام الدین اولیاء کے مرید ہو گئے اور ان کی خدمت میں کمال اخلاق پیدا کیا۔

نقل ہے کہ آپ فرماتے تھے ایک بار میں پاتی پت سے گزر رہا تھا راستہ میں ایک صوفی پر نظر پڑی میرے دل میں کچھ انکار کی صورت پیدا ہوئی۔ اُس صوفی نے کہا مولانا کیا کوئی مشکل درپیش ہے اور مجھ کو علم میں کئی مشکلات تھیں، میں نے ایک ایک کر کے اُس کے سامنے بیان کیں اور اس نے ان سب کے ایسے مدلل جوابات دیے کہ میں مطمئن ہو گیا، یہاں تک کہ اُس نے تصناد قدر کے مسئلے کا بھی تسلی بخش جواب دیا، بحث کے خاتمے پر اُس نے پوچھا کہ تم کس کے مرید ہو، میں نے جواب دیا کہ سلطان المشائخ حضرت نظام الدین اولیاء کا، اُس نے کہا: شیخ نظام الدین قدس سرہ تو ہمارے قطب ہیں۔

نقل ہے کہ ایک مرتبہ حضرت شیخ نے آپ سے فرمایا: مولانا ہمارے اور تمہارے درمیان اور خدا کے درمیان صرف یہی زبان باقی رہ گئی ہے۔

مولانا وجیم الدین کی قبر حوض شمس پرقاضی کمال الدین صدر جہان اور قلیغ خاں کے نظیرہ میں ہے جو مولانا موصوف سے نسبت شاگردی رکھتے تھے۔ رحمت اللہ علیہ

امیر خسرو دہلوی

سلطان الشعراء اور برہان الفضلاء ہیں۔ وادی سخن میں یگانہ عالم اور انتخاب
 بنی آدم ہیں۔ فن سخن میں عوالم خداوندی میں سے ایک عالم ہیں جس کی انتہا نہیں
 شعر گوئی اور اس کے انواع میں جو مضامین و معانی آپ نے پیدا کیے متقدمین اور
 متاخرین شعرا میں کسی کے حصے میں نہ آئے۔ طرز سخن میں آپ نے اپنے شیخ
 کے فرمان کی پیروی کی۔ ان کا ارشاد تھا کہ سخن گوئی میں اصناف نیوں کی روش اختیار
 کرو۔ علم و فضل کی فراوانی کے باوجود آپ صفات تصوف اور احوال مشائخ سے
 موصوف تھے، اگرچہ آپ کے تعلقات باوشاہوں کے ساتھ استوار تھے اور لوگ
 امرار سے خوش طبعی اور ظرافت کے ساتھ میل جول رکھتے تھے لیکن آپ کی دلی
 توجہ اس طرف نہ تھی، آپ کے کلام میں جو برکت ہے اس سے یہ نکتہ بخوبی سمجھ
 میں آسکتا ہے، کیونکہ اہل معصیت کے دل برکت سے محروم ہوتے ہیں اور ان
 کے کلام میں قبولیت اور تاثیر نہیں ہوتی۔

منقول ہے کہ آپ ہر رات تہجد کے وقت قرآن مجید کے سات سیپاروں
 کی تلاوت فرماتے تھے۔ ایک روز حضرت شیخ نے پوچھا "تُرک! تمہاری مشغولیوں
 کا کیا حال ہے؟" عرض کیا "مخدوم! آخر شب میں کمی مرتبہ گریہ وزاری کا غلبہ ہوتا ہے"
 انہوں نے فرمایا: الحمد للہ کہ کچھ کچھ ظاہر ہونا شروع ہوا ہے۔

سیرالاولیاء میں لکھا ہے کہ جب حضرت امیر خسرو پہنچے تو اس وقت امیر
 اعلیٰ کے پڑوس میں ایک مجذوب رہتا تھا، آپ کو کپڑے میں لپیٹ کر اس مجذوب
 کے پاس لے گئے۔ اس نے کہا تم اس شخص کو لائے ہو جو خاقانی سے دو قدم آگے

نکل جائے گا۔ ہو سکتا ہے کہ دو قدم سے اس مجذوب کا مقصد ثنوی اور غزل کے میدان میں ہو، کیونکہ قصیدہ گوئی میں جیسا کہ بعض حضرات نے فرمایا ہے آپ خانقاہی تک نہیں پہنچے، اور اگر پہنچے ہیں تو اس سے آگے نہیں بڑھ سکے۔

شیخ نظام الدین اولیاء قدس سرہ کے یاران و مربیان قدیم سے ہیں حضرت شیخ سے نہایت اعتقاد اور محبت رکھتے تھے شیخؒ بھی آپ کے حال پر نہایت شفقت و عنایت فرماتے تھے۔ کسی شخص کو شیخؒ کی خدمت میں امیر خسرو کی عزت و محرمیت حاصل نہ تھی۔ آپ ہر رات نماز عشاء کے بعد شیخؒ کی خلوت خاص میں تشریف لے جاتے اور ہر قسم کی گفتگو ہوتی دوست احباب کی درخواستیں ان کی خدمت میں پیش کرتے حضرت شیخؒ نے اپنے دست مبارک سے جو رقعات امیر خسرو کو تحریر فرماتے ان میں سے ایک کا مضمون یہ ہے:

اعضاء کی محافظت کے بعد شریعت کے نامرضیہ امور سے پرہیز کرے اور اپنے اوقات کی نگہبانی بھی کرے اور عزیز کو جس میں تمام مرادات حاصل ہوتی ہیں غنیمت سمجھے اور زندگی کو یہودہ کاموں میں صرف نہ کرنے اگر اس کے دل میں الشراح پیدا ہو جائے تو اس کی پیروی کرے کیونکہ یہ روش اصل طریقت میں معتبر ہے اور تمام کاموں میں پہلے استخارہ کرے۔

صاحب سیر الاولیاء لکھتے ہیں کہ امیر خسرو نے ان تمام مرحمتوں کو تحریر کیا ہے جو شیخؒ کی جانب سے آپ کے حق میں صادر ہوئیں۔ آپ لکھتے ہیں کہ ایک بار سلطان المشائخ قدس سرہ نے اس بندہ کو خطاب کر کے فرمایا کہ میں سب تنگ آجاتا ہوں مگر تم سے تنگ نہیں آتا۔ دوسری مرتبہ فرمایا کہ میں سب تنگ جاتا ہوں یہاں تک کہ اپنے آپ سے تنگ آجاتا ہوں مگر تم سے تنگ نہیں آتا۔ ایک دفعہ کسی شخص نے یہ درخواست کرنے کی عبرت کی کہ جن نگاہوں سے آپ خسرو کو دیکھتے ہیں ان میں سے ایک نگاہ مجھ پر بھی کیجئے حضرت شیخؒ نے اس کے سامنے کوئی جواب نہ دیا لیکن مجھ سے فرمایا اس وقت میرے جی میں آیا تھا اس شخص سے کہوں کہ اتنی قابلیت تو پیدا کرو ایک بار حضرت خواجہؒ کی زبان مبارک سے ارشاد ہوا کہ میرے لیے دعا کرو کیونکہ تمہاری بتامیری بقا پر موقوف ہے اور چاہیے کہ تم کو میرے پہلو میں دفن کریں۔ بعد میں یہ بات کہی

مرتبہ ان کی خدمت میں دُہرائی گئی اور انہوں نے فرمایا کہ انشاء اللہ ایسا ہی ہوگا۔
 حضرت شیخؒ نے بندہ کے ساتھ خدا کو درمیان سے کر عہد کیا ہے کہ جس وقت
 وہ بہشت میں داخل ہوں گے بندہ کو اپنے ساتھ لے جائیں گے انشاء اللہ تعالیٰ
 ایک مرتبہ حضرت خواجہ نے خواب میں دیکھا کہ بندہ کے پائین حضرت شیخ
 نجیب الدین متوکلؒ کے پیش خانہ کے قریب نہایت روشن و صاف پانی جاری
 ہے اور دعا گو ایک دو کا نچر میں بلندی پر بیٹھا ہے، وقت نہایت خوش اور مباری
 کلے فرمایا کہ اُس وقت مجھے تمہارا خیال آیا اور میں نے تمہارے لیے خدا سے نعمت
 مطلوب مانگی، میں سمجھتا ہوں کہ دعا قبول ہوئی ہے اور تمہارے اندر وہ حال
 پیدا ہوگا انشاء اللہ تعالیٰ۔

ایک دفعہ بندہ نے حضرت خواجہؒ کی زبان مبارک سے سنا کہ انہوں نے
 فرمایا آج رات میرے دل میں کوئی کہتا ہے کہ خسرو کو محمد کا سہ لیس کہتے ہیں بندہ
 کو یہ خطاب غیب سے ملا ہے اور مخبر صادقؑ نے یہ خبر دی ہے۔ اس نام سے
 بندہ بہت نعمتوں کا امیدوار ہے۔ انشاء اللہ المعطی۔

حضرت خواجہ قدس سرہ نے بندہ کو ترک اللہ کا خطاب دیا ہے اور انہوں
 نے اپنے مبارک خط سے آراستہ و مزین بہت سے فرمان لکھے ہیں جن میں بندہ
 کو اس خطاب سے یاد کیا ہے۔ بندہ نے ان کو تعویذ بنا کر رکھ چھوڑا ہے تاکہ بوقت
 دفن بندہ کے پاس رہیں۔ شاید کل قیامت کے روز حق تعالیٰ مجھ بیچارہ کو ان کاغذوں
 کے طفیل بخش دے۔ انشاء اللہ تعالیٰ الکریم

حضرت خواجہؒ نے ایک مرتبہ بندہ کو طلب کر کے فرمایا میں نے ایک خواب
 دیکھا ہے سنو، پھر فرمایا کہ شب جمعہ کو میں نے خواب میں دیکھا کہ شیخ صدر الدین
 بن شیخ الاسلام بہاؤ الدین زکریا علیہم الرحمۃ اُسے ہیں، میں بہت توضیح سے پیش

کیا مگر خود انہوں نے اتنی تواضع کی کہ بیان میں نہیں آسکتی، اس اثنا میں دیکھتا ہوں کہ تو خسرو دور سے نمودار ہوا ہے اور ہمارے پاس آکر معرفت کا بیان شروع کر دیا ہے۔ اتنے میں صلاح مؤذن نے بانگِ نثار کہی اور میں بیدار ہو گیا۔ جب یہ خواب بیان کر چکے تو فرمایا دیکھا کہ یہ کیا مرتبہ ہے۔ اس کے بعد مجھ بیچارے نے زاری و نیاز مندی سے عرض کیا کہ مجھ ناچیز کو اس مرتبہ کی کیا اہلیت، آخر حضور ہی کا عطا کیا ہوا ہے۔ حضرت خواجہ کو میری اس بات سے گریہ ہوا اور بلند آواز سے روتے۔ حضرت کے زیادہ گریہ سے بندہ بھی رونے لگا۔ پھر انہوں نے کلامِ خاصہ طلب فرمایا کہ اپنے دست مبارک سے بندہ کو پہنائی اور فرمایا تمہیں چاہیے کہ کلماتِ مشائخ کو بہت نظر میں رکھو۔

شیخ نظام الدین اولیاء قدس سرہ نے امیر خسرو کے حق میں یہ دو بیتیں ارشاد

فرمائی ہیں:

خسرو کہ بنظم و نثر مثلش کم خواست ملکیت ملک سخن اُن خسرو راست
 ایں خسرو راست ناصر خسرو نیست زیرا کہ خدا ناصر خسرو راست

جس وقت حضرت شیخ باغِ بہشت کو تشریف لے گئے امیر خسرو خدمت

میں حاضر نہ تھے۔ آپ تغلق شاہ کے ہمراہ لکھنوتی گئے ہوئے تھے۔ اُس سفر سے پس آئے تو گریہ وزاری اور ماتم میں رہنے لگے، اور اکثر اوقات دیوانگی کا اظہار کرتے تھے کہتے تھے کہ میں اپنے لیے روتا ہوں، کیونکہ حضرت شیخ کے بعد میری بقا مشکل ہے آپ صرف چھ ماہ اور بقیدِ حیات رہے۔ حضرت شیخ کی وفات اٹھارہ ربیع الاخر ۷۲۵ھ کو واقع ہوئی اور امیر خسرو نے کسین مذکور کی اٹھارویں شوال کو رحلت فرمائی۔

رحمت اللہ تعالیٰ علیہما

امیر حسن بن علاء بخاری دہلوی

فضلاً نے عصر میں آپ ایک خاص مرتبہ و مقام کے مالک تھے حضرت شیخ نظام الدین قدس سرہ کے مریدوں میں قربت و عنایت شیخ سے ممتاز تھے اور حسن معاملہ، صفائے باطن اور تمام اوصاف حمیدہ میں یکتائے زمانہ تھے اور اوصاف تصوف سے موصوف۔ آپ کو حضرت امیر خسرو کی نسبت ایک گونہ تقدم حاصل ہے اگرچہ دونوں ایک دوسرے کے مصاحب و معاصر تھے، آپ نے سلطان غیاث الدین بلبن کی مدح میں قصیدے لکھے ہیں لیکن امیر خسرو کے کلام میں اس بادشاہ کی تعریف میں کوئی چیز نہیں ملتی اور انہوں نے اکثر اشعار سلطان غیاث الدین بلبن کے عہد میں اس کے بیٹے خان شہید کی مدح میں لکھے ہیں جو حاکم ملتان تھا اور امیر خسرو اس کی ملازمت میں تھے، اس خان شہید نے شیخ مصلح الدین سعدی شیرازی سے التماس کی تھی کہ وہ شیراز سے ہندوستان تشریف لائیں شیخ موصوف نے اس کی التماس کو قبول نہ کیا اور فرمایا کہ ہم بوڑھے ہو چکے ہیں اور ہندوستان کی سیر کرنے کی خواہش نہیں رہی اور یہ جو امیر خسرو کی شیخ سعدی کے ساتھ ملاقات کے بارے میں بیان کیا جا رہا ہے اسکی کچھ دلیل نہیں

میر حسن کی ایک کتاب ہے فوائد الفوائد، جس میں آپ نے حضرت شیخ زکریا کے ملفوظات نہایت متانت و لطافت معانی سے جمع کیے ہیں یہ کتاب حضرت شیخ نظام الدین کے خلفاء اور مریدوں میں دستور العمل ہے۔ کہتے ہیں کہ امیر خسرو فرمایا کرتے تھے کاشکے میری تمام تصنیفات حسن کے نام سے

ہوئیں اور یہ کتاب میرے نام سے ہوتی، اور اس بات سے کمال محبت کا اظہار ہوتا ہے جو ان کو اپنے پیرو مرث سے تھی۔

نوائد الفوائد میں لکھتے ہیں کہ ایک روز حضرت خواجہ کی سعادت پائوس کے لیے حاضر ہوا۔ وہ بلیم ویلیز پرنسٹرفٹ رکھتے تھے، میں نروبان کے پاس بیٹھ گیا۔ سر بار دروازے کا ایک کواڑ ہوا کے جھونکے سے بند ہو جاتا تھا، بندہ نے دروازے کو ایک ہاتھ سے مضبوط پکڑ لیا تاکہ ٹھہرا ہے، ایک ساعت کے بعد بندہ کی طرف نظر کر کے دیکھا کہ دروازہ پکڑے ہوئے ہوں۔ فرمایا کہ اس کو چھوڑ کیوں نہیں دیتے، بندہ نے سر زمین پر رکھ کر عرض کیا میں نے تو یہی دروازہ پکڑا ہے۔ انہوں نے تبسم فرمایا اور کہا تو نے یہ دروازہ پکڑا ہے اور مضبوط پکڑا ہے۔

نیز نوائد الفوائد میں لکھتے ہیں کہ جمعرات اٹھارہ ماہ مبارک جب اللہ کو سعادت پائوس حاصل ہوئی۔ اس رات کو بندہ نے ایک خواب دیکھا تھا، اس کو ان کی خدمت میں عرض کیا۔ خواب یہ تھا کہ گویا صبح کی فرض نماز کا وقت ہے اور میں نماز کے لیے وضو کرتا ہوں، وقت تنگ ہو گیا ہے، میں نے نہایت عجلت سے وضو کیا، سنت ادا کی اور ایسے معلوم ہوا کہ ابھی جماعت ہوگی، آخر جلدی سے چلا کہ جماعت میں شامل ہو جاؤں، جلدی میں جاتے ہوئے خیال کرتا ہوں کہ سورج طلوع ہونے کو ہے، میں ڈرا کہ کہیں نماز کا وقت نہ جاتا ہے، اور گویا میں نے ہاتھ اٹھا کر سورج کی طرف اشارہ کر کے کہا کہ شیخ کے وقت پاک کے واسطے ابھی نہ نکلنا، یہ کہنتی ہی خواب میں مجھے وقت غیوش حاصل ہو گیا اور آنکھ کھل گئی۔ خواجہ ذکرہ اللہ بالخیر نے جب یہ بات سنی تو چشم پر آب ہوتے اور اس کے مناسب حکایات بیان فرمائیں۔

ایک مرتبہ سماع پر گفتگو ہو رہی تھی۔ بندہ نے عرض کیا کہ اس عاجز کا معاملہ
 خیریت سے ہے اس لیے کہ جتنی عبادت و طاعت کرنی چاہیے اس سے محروم
 ہوں اور رویشیوں کے سے وظائف و اذکار بھی نہیں کرتا۔ لیکن جب سماع سنتا
 ہوں تو کامل رقت و راحت حاصل ہوتی ہے، مخدوم کی پاکیزہ صحبت میں بھی اسی
 طرح ہوتا ہے کیونکہ اس وقت دل کے اندر نفسانی اور دنیوی حرص و ہوا کا شائبہ
 تک نہیں ہوتا۔ انہوں نے فرمایا کہ اس وقت دل ہر قسم کے علائق سے آزاد ہو
 جاتا ہے۔ میں نے عرض کیا ہاں ایسا ہی ہے۔ پھر شیخؒ نے فرمایا کہ سماع دو قسم
 کا ہوتا ہے، ہاجم اور غیر ہاجم، ہاجم اُس سماع کو کہتے ہیں جس کے سنتے ہی ہجوم
 (غلبہ) پیدا ہو مثلاً جب کوئی آواز یا کوئی بیت سنے اور اس میں جنش پیدا ہو تو اس
 حال کو ہاجم کہتے ہیں اور اس کی شرح نہیں ہو سکتی، لیکن غیر ہاجم وہ سماع ہے جو
 سنتے والے کو کسی اور جگہ لے جاتا ہے۔ خواہ حضورِ الہی میں یا اپنے مرشد کے
 پاس یا کسی ایسی جگہ جس کا خیال اس کے دل میں آئے۔

ایک مرتبہ اتوار کے روز بیسویں ربیع الآخر ۱۱۶ھ کو قیوم بوسی کی سعادت
 حاصل ہوئی۔ مسست اعتقاد لوگوں کا ذکر ہوا، وہ لوگ جو زیارتِ کعبہ کو جانتے
 ہیں اور واپس آنے پر پھر دُنیا کے دھندوں میں پڑ جاتے ہیں، میں نے عرض کیا
 کہ مجھے ان لوگوں پر حیرت ہوتی ہے جو حضرت مخدوم سے اپنا روحانی ناظم جوڑ
 کر کسی اور طرف چلے جاتے ہیں۔ جب میں نے یہ بات کہی میرا دوست ملیح بھی
 وہاں حاضر تھا۔ چنانچہ عرض کیا کہ اس عاجز نے اپنے اس دوست ملیح سے کسی
 وقت ایک بات سنی تھی جو میرے دل میں اتر گئی تھی، اس نے کہا تھا کہ حج کو وہ شخص

جائے جس کے مرشد نہ ہو۔ حضرت خواجہ قدس سرہ نے یہ بات سنی تو ان کی آنکھیں
اشک آلود ہو گئیں اور زبان مبارک سے یہ مصرع نکل آیا
ہیں رہ بسوئے کعبہ رو وواں بسوئے دوست

ایک بار تلاوت قرآن کا ذکر ہوا۔ بندہ نے عرض کیا کہ میں جس وقت
بھی قرآن مجید پڑھتا ہوں تو جو کچھ مجھے معلوم ہوتا ہے وہ میرے دل میں اور
زیادہ واضح ہو جاتا ہے۔ اگر تلاوت کے دوران میں میرا دل کسی فکر یا خوف میں مبتلا
ہو تو میں اپنے آپ سے کہتا ہوں کہ یہ فکر اور خوف کیا ہے۔ چنانچہ میں اپنے دل
کو کلام حسین کی طرف رجوع کرتا ہوں اور فوراً وہی آیت سامنے آتی ہے جو اس فکر
وغم کو زائل کر دیتی ہے یا میری نظر کسی اور آیت پر پڑ جاتی ہے جس سے وہ مشکل
حل ہو جاتی ہے جو دل کو گھیرے ہوئی ہے۔ حضرت خواجہ نے ارشاد فرمایا کہ یہ
ایک اعلیٰ وصف ہے اور اس کی اچھی طرح نگہداشت کرنی چاہیے۔

سیر الایار میں لکھا ہے کہ ایک روز میر حسن نے حضرت شیخ کی خدمت میں
عرض کیا کہ نعمتِ رویت جس کا وعدہ مومنوں سے کیا گیا ہے اس کے حاصل ہونے
کے بعد اور نعمتوں کو کوئی کیا دیکھے گا، ارشاد ہوا کہ یہ سخت کوتاہ نظری ہوگی کہ اس
نعمت کے حصول کے بعد اور کسی چیز کو دیکھے،

امیر حسن کا مولد و منشاد وہلی ہے۔ تمام زندگی محبر واذ لبس کی۔ آخری عمر میں یوگر
ادولت آباد تشریف لے گئے اور وہیں مدفون ہوئے۔ روضہ مبارک بھی اسی

خواجہ شمس الدین

حضرت امیر خسرو علیہ الرحمۃ کے بھانجے ہیں، افاضی روزگار میں سے تھے
حضرت شیخ نظام الدین اولیاءؒ سے نہایت محبت رکھتے تھے، کہتے ہیں کہ
یکے پھر دوسرے کے وقت جب تک شیخ کا جمال نہ دیکھ لیتے تحریر نہ باندھتے
صرف جماعت سے کسب باہر نکال کر شیخ کے روئے مبارک کو دیکھ لیتے، پھر
تحریر باندھتے۔

ایک دفعہ حضرت شیخؒ آپ کے مرض الموت میں عیادت کو تشریف لے
گئے، راستے ہی میں تھے کہ آپ کی وفات کی خبر ملی۔ فرمایا "الحمد للہ کہ دوست
بدوست رسید"

امیر خسروؒ کے مرقد کے پائین ایک قبے سے جسے لوگ امیرؒ کے بھانجے کی
قبر کہتے ہیں، بہت ممکن ہے یہ قبر خواجہ شمس الدینؒ کی ہو۔ واللہ اعلم
رحمتہ اللہ علیہ

خواجہ ضیا الدین برنی

صاحب تاریخ فیروز شاہی، شیخ نظام الدین اولیاء کے مرید ہیں اور ان کے قرب و عنایت سے مخصوص تھے۔ آپ کی ذات گرامی مجموعہ لطائف و ظرائف تھی اور آپ کو ہر قسم کے اقوال اور حکایات یاد تھیں، علماء و مشائخ و شعراء کی صحبت سے حظ تمام لکھتے تھے، آپ کو امیر خسرو اور میر حسن کے ساتھ بہت محبت تھی اور ان کی صحبت سے مستفیض و مستفید ہونے تھے۔ شروع ہی سے حضرت شیخ نظام الدین اولیاء کے حلقہ ارادت میں شامل ہو کر غیاث پور میں ساکن ہو گئے، اور آخر میں لطافت طبع اور فن ندیمی کے سبب مستقل طور پر سلطان محمد تغلق کے ندیوں میں داخل ہو گئے۔ اس کے بعد فیروز شاہ کے عہد حکومت میں ہرن مایحتاج پر کفایت کر کے گوشہ گیر ہو گئے اور دنیا سے مجرور و منترہ ہو کر رحلت فرمائی کہتے ہیں کہ آپ کے جنازہ پر پوریا کے سوا کچھ نہ تھا اور شیخ نظام الدین اولیاء کے روضہ مبارک کے جوار میں اپنی والدہ بزرگوار کے پائین مدفون ہوئے۔ رحمت اللہ علیہ

سیر الاولیاء میں لکھا ہے کہ مولانا ضیا الدین برنی اپنے حسرت نامہ میں لکھتے ہیں کہ میں ایک مرتبہ سلطان المشائخ شیخ نظام الدین قدس سرہ کی خدمت میں حاضر ہوا، اشراق کے وقت سے چاشت تک حضرت شیخ رح کے جان بخش کلمات سنتے رہا، مشغول تھا۔ اس روز بہت سے بندگان خدا سلطان المشائخ کی خدمت

میں بیعت کی نیت سے حاضر ہوئے۔ اس وقت میرے سدل میں یہ خیال آیا کہ
 مشائخ سلف مرید کرنے میں احتیاط سے کام لیتے تھے لیکن شیخ نظام الدین ایسا
 اپنے فیض عام کی وجہ سے ہر خاص و عام کی دست گیری کرتے ہیں اور بیعت لیتے
 ہیں، میں نے چاہا کہ ان سے اس بارے میں سوال کروں، لیکن چونکہ حضرت خواجہ
 مکاشف عالم تھے میرے خطرے سے فوراً آگاہ ہو گئے اور فرمایا: تم ہر قسم کی
 باتیں مجھ سے دریافت کرتے ہو مگر کبھی یہ نہیں پوچھتے کہ میں تحقیق کے بغیر ہر آنے
 والے کو بیعت کا ہاتھ کیوں سے دیتا ہوں۔ پھر فرمایا کہ خدا تعالیٰ نے ہر زمانے میں
 اپنی حکمت بالغہ سے ایک خاصیت پیدا کی ہے جو اسی زمانے کے لوگوں میں
 رحم و عادت کے طور پر پھیل جاتی ہے اور کسی دوسرے زمانے کے لوگوں کے مزاج
 اور طبیعت سے نہیں ملتی، مرید کی اصل ارادت یہ ہے کہ وہ غیر حق سے قطع تعلق کر کے
 مشغول بحق ہو جائے، اور سلف کا قاعدہ تھا کہ جب تک وہ مرید میں کلی انقطاع نہ
 دیکھتے تھے اس کو دست بیعت نہ دیتے تھے، لیکن شیخ ابو سعید الواحیہ جو ایک
 آیت حق تھے ان کے زمانے سے شیخ سیف الدین باخرزی کے عہد تک اور شیخ
 شہاب الدین سہروردی کے زمانے سے شیخ فرید الدین قدس سرہ کے عہد و دولت
 تک یہ حال تھا کہ ان شایعان دین کے آستانوں پر ہر وقت ہجوم خلافت رہتا تھا
 اور ہر چہار طرف سے بادشاہ، امرا، مشاہیر اور دیگر لوگ جوق در جوق آتے تھے
 اور عذابِ مفروضی کے خوف سے خود کو ان عاشقانِ خدا کی پناہ میں ڈال دیتے تھے،
 اور یہ مشائخ عام و خاص سے برابر بیعت لیتے تھے، مگر کوئی شخص دوستانِ خدا کے
 معاملات کو اپنے اوپر قیاس نہیں کر سکتا کہ انہوں نے جس طریقے سے لوگوں کو مرید

کیا میں بھی اسی طرح کروں۔ تھا سے اس سوال کے جواب میں کہ میں مرید کو نے میں
 احتیاط اور تسلی نہیں کرتا ایک تریہ بات ہے کہ میں متواتر سنتا ہوں کہ بہت سے
 لوگ میری بیعت میں داخل ہونے سے گناہوں سے باز رہتے ہیں، نماز جماعت
 سے ادا کرتے ہیں اور اوراد و نوافل میں مشغول ہو جاتے ہیں۔ اگر میں شروع ہی میں تحقیق
 ارادت کی شرائط ان کے سامنے بیان کروں تو وہ اس قدر بھلائیوں سے بے نصیب
 رہیں جو ان سے ظہور میں آتی ہیں، دو سکر یہ کہ مجھے شیخ کامل مکمل سے اس بات
 کی اجازت ہے کہ کسی حاضری، التماس، وسید یا شفاعت کے بغیر لوگوں سے بیعت
 لوں، اور حیب میں بکھتا ہوں کہ ایک مسلمان عجز و اضطراب اور بے چارگی کی حالت
 میں میرے دروازے پر آکر کہتا ہے کہ میں تمام گناہوں سے توبہ کرتا ہوں، تو میں
 اس خیال سے کہ شاید اس کا قول صحیح ہو اس کو دست بیعت دیتا ہوں، خاص کہ
 حیب کہ میں عموماً لوگوں سے سنتا ہوں کہ میری ارادت اہل بیعت کو گناہوں
 سے باز رکھتی ہے، اس کا ایک اور سبب جو سب سے زیادہ قوی ہے یہ ہے
 کہ ایک روز حضرت شیخ فرید الدین قدس سرہ نے قلم و دوات اپنے سامنے سے اٹھا کر مجھے
 دی اور فرمایا کہ تعویذ لکھو اور حاجت مندوں کو دو، مگر حیب انہوں نے مجھ میں ملال
 کے آثار دیکھے تو فرمایا تم تو ابھی دغا لکھنے سے ملول ہوتے ہو، حیب تیرے دروازے
 پر حاجت مندوں کی کثیر تعداد آیا کرے گی اس وقت تیرا کیا حال ہوگا۔ میں شیخ کے
 قدموں میں گر پڑا اور روتے ہوئے عرض کیا کہ حضرت مخدوم نے مجھ کو بزرگ کیا اور
 اپنی خلافت عطا فرمائی، میں ایک طالب علم تھا اور لوگوں کے اختلاط سے متنفر
 تھا، یہ بہت بڑا کام ہے اور مجھ بیچارے کی ہمت سے باہر ہے، مخدوم کی یہی بات

اور نظرِ شفقت میرے لیے کافی ہے۔ انہوں نے میری عرضداشت سنی تو فرمایا
 تم اس کام کو ٹھیک انجام دو گے۔ میں نے اس بارے میں الحاح کیا تو میری رنجوی
 سے خواجہ پر حال کی کیفیت طاری ہو گئی، وہ اٹھ کر سیدھے بیٹھ گئے اور مجھے
 نزدیک بلا کر اپنے سامنے بیٹھنے کا حکم دیا۔ پھر فرمایا: "نظام، کل مسعود بنوہ کو درگاہ
 بے نیازی میں آبرو ملے گی یا نہیں، اگر ملے تو میں تمہارے ساتھ عہد کرتا ہوں کہ
 میں اس وقت تک بہشت میں قدم نہ رکھوں گا جب تک کہ ان لوگوں کو اپنے
 ساتھ بہشت میں نہ لے جاؤں جن کو تم نے دستِ بیعت دیا ہے۔ یہ کہہ کر
 سلطان المشائخ نے قسم کیا اور فرمایا: "مجھ کو اس طرح خلافت دی گئی ہے، یہ
 کام کبھی اچھا ہوتا ہے اور کبھی اچھا نہیں ہوتا۔ میں نہیں سمجھتا کہ جو لوگ تمام عمر
 اس کام کی طلب میں رہتے ہیں اور جیل، مکر، جھوٹ اور فریب سے اس نازک
 کام میں ہاتھ ڈالتے ہیں وہ کس طرح اس سے عہدہ برآہوں گے، میں نے
 برای البین مشاہدہ کیا ہے کہ میرے مخدوم درگاہ بے نیازی کے داخلین میں
 سے ہیں اور جس مشرب سے بائزید، جنید اور دوسرے مستانِ عشق الہی نے
 جامِ نوش کیے ہیں وہ بھی اسی مشرب سے شاد کام تھے جب انہوں نے ان
 لوگوں کے بارے میں جن کو میں بیعت کا ہاتھ دیتا ہوں یہ ارشاد فرمایا ہے او
 یزومہ واری لی ہے تو پھر کون سی چیز مجھ کو بیعت لینے سے مانع رکھ سکتی
 ہے؟

رحمۃ اللہ تعالیٰ علیہ

خواجہ ضیاء الدین نخشی

بدایون کے رہنے والے تھے۔ گوشہ تنہائی میں بیٹھ کر یادِ حق میں مشغول رہے۔ متعدد تصانیف کے مالک ہیں، مثلاً سلک السلوک، عشرہ مبشرہ، حکایات و جزئیات، طوطی نامہ اور اسی قسم کی دوسری کتابیں۔ آپ کی تمام تصنیفات متشابہ و متشاکل واقع ہوئی ہیں۔ سلک السلوک ایک نہایت شیریں اور رنگین کتاب ہے جس میں بہت لطیف اور موثر پیرائے میں مشائخ کی حکایات اور اقوال بیان کیے گئے ہیں۔ آپ کی اکثر تصانیف ایک ہی طرز و نچ کے قطعات سے بھری ہوئی ہیں۔ مثلاً قطعہ

نخشی خیز بازمانہ ساز
ورنہ خود را نشانہ ساختن است
عقلان زمانہ می گویند
عاقلی بازمانہ ساختن است

آپ کے حال سے یہ ظاہر ہے کہ آپ لوگوں کی صحبت سے علیحدہ رہتے تھے اور کسی سے اعتقاد و انکار نہ رکھتے تھے، کہتے ہیں کہ حضرت شیخ نظام الدین اولیاء کے زمانے میں ضیاء نام کے تین شخص تھے۔ ایک ضیاء سنامی جو حضرت شیخ کے منکر تھے، دوسرے ضیاء برنی جو شیخ کے معتقد و مرید تھے اور تیسرے ضیاء نخشی جو نہ منکر تھے نہ معتقد۔

سنا گیا ہے کہ آپ شیخ فرید کے مرید ہیں جو سلطان التارکین شیخ حمید الدین

ناگوری کے پوتے اور خلیفہ ہیں۔ واللہ اعلم۔ آپ کی وفات ۷۵۱ھ میں واقع ہوئی۔ رحمت اللہ علیہ

سلک السلوک میں فرماتے ہیں کہ ایک دن خواجہ نے ایک لونڈی خریدی، جب رات ہوئی تو لونڈی سے کہا: "کنیزک امیر البستر کرے تاکہ میں سو جاؤں۔" لونڈی نے عرض کیا: "اے خواجہ! کیا تمہارے بھی کوئی مولیٰ ہے؟" خواجہ نے کہا: "ہاں" لونڈی نے پوچھا: "کیا وہ بھی سوتلے یا نہیں؟" خواجہ نے جواب دیا: "نہیں" لونڈی نے کہا: "تو پھر تمہیں شرم نہیں آتی کہ تمہارا مولیٰ تو جلگے اور قم سو رہتا۔" بزرگ جہر سے پوچھا گیا کہ کون سا جاندار سب سے زیادہ سرکش ہے اس نے کہا انسان کہ اس کے سامنے موت اور فقر اور آگ ہے اور اللہ تعالیٰ اس کا چابک سوار ہے اور انبیاء اس کو ہانکتے ولے ہیں اور کتابیں اس کی راہ ہیں اور پھر بھی وہ سرکش ہے۔

سنی سنو۔ ایک دفعہ موسیٰ علیہ السلام کو حکم ہوا کہ تمہاری قوم میں جتنے صالح لوگ ہیں ان کو دو سروں سے الگ کر دو۔ موسیٰ علیہ السلام نے آواز دی تو بہت سے لوگ باہر نکل آئے۔ حکم ہوا ان میں سے صالح تر لوگوں کو چن لو۔ موسیٰ علیہ السلام نے ان میں سے ستر آدمی نکالے۔ فرمان ہوا کہ ان میں سے بھی چننا چہ حضرت موسیٰ نے ستر میں سے سات چنے۔ پھر حکم ہوا کہ ان میں سے بھی انتخاب کرو۔ تب ان میں سے تین چنے، حکم آیا: "اے موسیٰ! یہ تینوں خدا کے نزدیک سب سے بڑے ہیں کیونکہ جب انہوں نے سنا کہ تم صالحین کو پکارتے ہو تو یہ اپنے آپ کو صالح سمجھ کر باہر آئے۔"

اے عزیز ایسا راستہ ہے کہ اگر کوئی طاعت نہ کرے تو وہ اس شخص سے بہتر ہے جو طاعت کا دعویٰ کرے، ملک شریعت میں مدعا علیہ کو قید کرتے ہیں، لیکن طریقت میں مدعی کو قید خانے میں ڈالا جاتا ہے، قطعاً

نخشبى تا لظہر بخود نہ کنی مثل این کار مردہ نکند

ہر کس سوئی خود نگہ باشد بیچ کس سوئے اونگہ نکند

احکام طریقت کے حکام کو دیتا جن کے حکم کی محکوم ہے ایسا کہتے ہیں اگر کوئی شخص بتلی کا محکوم ہو تو وہ اس شخص سے بہتر ہے جو اپنے نفس کا محکوم ہو، لہذا ایک سجادہ نشین ہر جمعہ کے دن جیب اپنی خالقاہ سے باہر نکلتے تو جس کسی کو دیکھتے اس سے پوچھتے کہ مسجد کا راستہ کونسا ہے۔ ایک بار ایک شخص نے کہا کہ تم زیموں سے مسجد جاتے ہو لیکن ابھی تک راستہ معلوم نہیں۔ انہوں نے جواب دیا مجھے معلوم ہے مگر جس راستے پر تم چل رہے ہیں اس پر محکوم ہو کے چلنا حاکم ہونے سے بہتر ہے۔ ہاں اپنی ذات کو دوسروں کے طفیل سمجھنا ہی اصل کام ہے۔

سند مذکورہ سب مذہب کہتے ہیں کہ کعب احبار مسجد میں سب صفوں سے پیچھے کھڑے ہوتے۔ ان سے پوچھا گیا کہ اس میں کیا عیب ہے؟ فرمایا۔ میں نے تورات میں پڑھا ہے کہ امت محمد صلی اللہ علیہ وسلم میں ایسے لوگ ہوں گے کہ جیب ان میں سے ایک سر بسجود ہوگا اور اس نے ابھی اپنا سر پوری طرح نہ اٹھایا ہوگا کہ رب العزت ہر اس شخص کو بخش دے گا جو اس کے پیچھے کھڑا ہوگا، میں بھی سب سے پیچھے کھڑا ہوتا ہوں تاکہ اس کے سجدے کے طفیل میرا نام بن جائے۔ قطعاً

نخشبى در میان مبدین خود را قطره را چو سیل می خوانی

ہم کس در طفیل تو گر و در گر تو خود را طفیل کس دانی

شیخ المشائخ عبداللہ خلیفہ قدس اللہ سرہ بیمار ہوئے تو ایک طبیب ان کے پاس آئے اور کہنے لگے یا شیخ آپ کو کونسی بیماری ہے۔ انہوں نے فرمایا وجود، جب یہ زائل ہو جائے گا تو بیماری بھی جاتی رہے گی۔

محمد واسع جن کی چشم ہمت میں جہان وسیع چھوٹی کی آنکھ سے بھی زیادہ تنگ تھا کہتے ہیں اگر گناہ میں بڑھتی تو کوئی شخص میرے پاس نہ بیٹھ سکتا۔

خواجہ ابوالحسن خرقانی فرماتے ہیں قُرب القرب جس میں ہم ہیں بعد البعد ہے میرے عزیز جو شخص پانی کے زیادہ قریب ہوتا ہے وہی جلدی ڈوبتا ہے اور جو شخص آگ کے زیادہ قریب ہوتا ہے وہی پہلے جلتا ہے۔

کہتے ہیں کہ ایک دفعہ ایک جوان زبیدہ کے دروازہ پر گیا اور کہا میں زبیدہ پر عاشق ہو گیا ہوں۔ یہ خبر زبیدہ کو پہنچی تو زبیدہ نے اس کو اندر بلا یا اور کہنے لگی کہ خبر دار پھر کبھی ایسی بات نہ کہتا۔ اس نے کہا مجھ سے نہیں رہا جاتا۔ زبیدہ نے کہا۔ اچھا دو ہزار روپے لے لو۔ اس نے کہا یہ نہیں ہو سکتا، یہاں تک کہ دس ہزار تک نوبت پہنچی۔ جوان نے جب دس ہزار روپے کا نام سنا تو راضی ہو گیا۔ زبیدہ نے یہ حال دیکھا تو حکم دیا کہ اس کی گردن اڑا دیں، ہذا اجزاء من ادعی محبتنا ولم یکتف بنا عمالنا۔

سنو، سنو، ایک بزرگ تھے، ان کی عادت تھی کہ ہر وقت دائیں بائیں دیکھ کر تے تھے۔ ایک دفعہ کعبہ کا طواف کر رہے تھے کہ کسی نے ان کو آواز دی۔ انہوں نے اس کی طرف دیکھا چاہا تو آواز آئی جس نے ہم سے پھر کر ہمارے

غیر کی طرف التفات کیا وہ ہم میں سے نہیں ہے۔

عزیز من اگر تو ہزار برس بھی اس راہ پر چلے اور پھر تیرے دل میں خیال آئے کہ یہ قبول ہونا چاہیئے تو ہنوز تو مرد و جہاں طلب ہو گا نہ راہ طلب، جو شخص کہ دوبارہ راہ بول سے باہر آیا ہو اس کو چاہ سے کیا کام، بیچارے کو ماہ مہین اور حجاً مسنون سے وجود میں لائے ہیں۔ ضعیف سے ضعیف، مٹی سے مٹی، مفلس سے مفلس، عاجز سے عاجز، محتیر سے محتیر، پھر اس کا گریبان پکڑ کر جو اندروں کے معرکہ میں لائے ہیں، ایک طرف سے امر کھینچتا ہے اور ایک طرف سے حکم۔ اے برادر گرامی! اگر تو اس راستے سے منزل پر پہنچتا چاہتا ہے تو خبردار اپنے آپ کو درمیان میں نہ دیکھ، جو لوگ کہ طاعت سے تو نگر ہوئے ہیں وہ ہمیشہ اپنے آپ کو مفلس تصور کرتے ہیں، جو لوگ کہ ہمیشہ مفلس رہے ہیں وہ اپنے آپ کو تو نگر کیسے سمجھ سکتے ہیں۔

رابعہ لہری سے لوگوں نے پوچھا۔ کیا تو ابلیس کو دشمن سمجھتی ہے؟ اس نے جواب دیا۔ نہیں۔ لوگوں نے پوچھا اس کی کیا وجہ ہے؟ جواب ملا۔ میں دوست کی محبت میں اس قدر مشغول ہوں کہ مجھے دشمن کی خبر نہیں۔

ایک بزرگ سے پوچھا۔ دنیا کس کے مانند ہے۔ اس نے جواب دیا کہ دنیا اس لائق نہیں کہ کوئی اس کے مانند ہو۔

ایک شخص کسی درویش کے پاس گیا اور کہنے لگا کہ میں کچھ دن تمہارے ساتھ رہنا چاہتا ہوں۔ درویش نے کہا کہ جب میں نہ ہوں گا تو کس کے ساتھ رہو گے۔ اس نے کہا۔ خدا کے ساتھ، تب درویش نے کہا۔ بس یہی سمجھ لو کہ میں نہیں ہوں

اور اسی وقت خدا کے ساتھ رہو۔

ایک دفعہ کسی دُنیادار آدمی نے ایک درویش کے گھر سے پانی مانگا۔ اس نے خراب اور گرم پانی دیا۔ اس آدمی نے کہا کہ پانی تو نہایت گرم اور خراب ہے درویش نے جواب دیا۔ اے خواجہ! ہم لوگ قید خانے میں ہیں اور قیدی کبھی اچھا پانی نہیں پیتے۔

یہ بھی معاذ کو مرنے کے بعد خواب میں دیکھا۔ اس سے پوچھا عالم بالا میں تیرے ساتھ کیا بیتی؟ اس نے جواب دیا جب میں وہاں پہنچا تو مجھ سے پوچھا گیا کہ تم دُنیا سے کیا لاتے ہو؟ میں نے کہا قید خانے سے آ رہا ہوں۔ وہاں سے کیا لا سکتا تھا، اگر میرے پاس کچھ ہوتا تو تیرے قید خانے میں کیوں رہتا۔

ایک مرتبہ مریدوں کی ایک جماعت نے ایک پیر سے دریافت کیا تم کس راستے سے آئیں کہ خداوند عزوجل کے حضور میں پہنچ جائیں۔ اس نے کہا تم کس راستے سے آئے تھے کہ تمہیں راستہ نہیں ملا۔

کہتے ہیں مروت وہ رکھتا ہے جو بے مروتوں سے رنجیدہ نہ ہو۔

خواجہ علی ستیاح فرماتے ہیں کہ مجھے اس کے سوا کوئی تمنا نہیں کہ کوئی شخص حق کی بات کہے اور میں اس کو سنوں یا میں حق کی بات کہوں اور کوئی سنے۔

ایک دفعہ ایک یہودی نے حسن بصری سے پوچھا آپ ہم کو کیا کہتے ہیں فرمایا دشمنِ خدا۔ کہا، اور اپنے آپ کو کیا کہتے ہیں۔ فرمایا دوستِ خدا۔ یہودی نے کہا جبرائیل صرف نام پر مغرور نہ ہونا کہ ایک وقت میرے گھر میں ایک لڑکا پیدا ہوا، میں نے اس کا نام خالد رکھا اور خالد کے معنی ہمیشہ رہنے والا ہے مگر وہ پہلے ہی دن مر گیا۔

دولت مندوں کو دولت سے چار چیزیں ملتی ہیں، جسمانی رزق، دل کی مشغولی،
 دین کا نقصان اور قیامت کا حساب اور رویشوں کو رویشی سے چار چیزیں ملتی ہیں
 جسمانی آسائش، دل کی فراغت، دین کی سلامتی اور حساب قیامت سے نجات،
 اے درویش! ایک روز صبح سے شام تک اپنے نفس کے ساتھ جنگ کر
 اور دیکھ کہ کیا ظہور پذیر ہوتا ہے، مرد وہ ہیں جو اپنے نفس کے ساتھ ایسی جنگ کرتے
 ہیں جس کی صلح ہی نہیں ہوتی، میرے عزیز! جو شخص ہمیشہ اپنے نفس کا احتساب کرتا
 ہے اس کے نفس سے سب دعوے جاتے رہتے ہیں اور معنی رہ جاتے ہیں۔

سنو سنو ایک مرتبہ ایک با نیاز بقال نے کہ جس کی ترازو کے پانسک میں تیران
 آسمان زیب دیتا تھا کسی شخص کو دیکھا کہ وہ شیر پر سوار ہے اور سانپ کا کورٹا بنائے
 ہوئے ہے۔ اس نے کہا کہ یہ سب کچھ بہت آسان ہے، اصل کام یہ ہے کہ
 کوئی شخص ترازو کے دونوں پلوں میں بیٹھے اور حق کا کام کرے۔

ابراہیم ابراہیم رحمۃ اللہ علیہ بارہا فرماتے تھے ہم فقر کو ڈھونڈنے نکلے تھے خود
 تو نگری ہمارے سامنے آئی۔

ایک مرتبہ ایک شخص کہتا تھا میں ایسا جانتا ہوں کہ تمام دنیا خراب ہے۔ اگر آباد
 ہوتی تو آخر کوئی مجھ کو اس کام سے منع کرتا جو میں کرتا ہوں اور کہتا کہ تم یہ کیا کرتے ہو۔
 دنیا کی آبادی مردان دین سے ہوتی ہے، جب مردان دین کم ہو گئے تو دنیا خراب ہو گئی
 خواجہ جنیدؒ کو لوگوں نے خواب میں دیکھا تو پوچھا آپ کا معاملہ کہاں تک پہنچا،
 انہوں نے جواب دیا عیشی کا کام اس سے کہیں زیادہ دشوار ہے جتنا کہ ہم دنیا میں گمان کرتے تھے
 سنو سنو ایک بزرگ نے بازار جا کر کچھ خریدنا چاہا، دینار کو پہلے گھر میں تو لا، جب

بازار لے گئے تو دینار گھر کے وزن سے کم نکلا، وزن سے لگے۔ لوگوں نے رشتے کا سبب پوچھا تو فرمایا جب آج گھر کی بات بازار میں پوری نہیں اترتی تو کل آخرت میں دینار کی باتوں کا کیا حال ہوگا۔ رحمت اللہ علیہما

خواجہ ضیاء الدین ستامی

دیانت و تقویٰ میں مقتدائے وقت تھے اور شریعت کے نہایت پابند تھے۔ شیخ نظام الدین اولیاء قدس سرہ کے ہم عصر تھے اور ہمیشہ سماع کی بنا پر حضرت شیخ کا احتساب کرتے تھے، لیکن شیخ اس پر صرف معذرت و انکسار کا اظہار فرماتے اور مولانا ضیاء الدین کی تعظیم میں کوئی دقیقہ فرو گذاراشت نہ کرتے تھے۔ نصاب الاحساب آپ کی ایک کتاب ہے جو مختلف بدعتوں اور احکام سنت کے دقائق و آداب احتساب پر حاوی ہے۔

منقول ہے کہ مولانا ضیاء الدین کے مرض الموت میں شیخ نظام الدین اولیاء آپ کی عیادت کو گئے۔ مولانا نے اپنی دستار شیخ کے قدموں میں بچھا دی، شیخ نے دستار اٹھا کر اپنی آنکھوں پر لگالی۔ جب وہ مولانا کے سامنے بیٹھے تو آپ نے ان سے آنکھیں چار نہ کیں۔ جب حضرت شیخ اٹھ کر باہر آئے تو مولانا کے فوت ہو جانے کا شور بلند ہوا۔ شیخ روتے تھے اور تاسف کرتے تھے کہ ایک ذات حامی شریعت تھی، حیف کہ وہ بھی نہ رہی۔

رحمت اللہ علیہما

مولانا جلال الدین ودھی

زُہد و ورع، ترک و تجرید اور عزت سے موصوف تھے، سب لوگوں کے نزدیک معظّم و مکرم تھے۔ ایک بار حضرت شیخ نظام الدین اولیاءؒ کے یاروں میں سے ایک جماعت کو جن کی عمریں بچت و مطالعہ میں گزری تھیں، یہ خواہش ہوئی کہ درس و تدریس میں مشغول ہوں۔ انہوں نے مولانا جلال الدین کو آماوہ کیا کہ وہ حضرت شیخ کی خدمت میں یہ عرضداشت کریں اور اس باب میں ان سے اجازت حاصل کریں، جب آپ نے شیخؒ کے حضور میں عرض کی تو وہ سمجھ گئے کہ یہ ان سب کا سوال ہے جو یہاں حاضر ہیں۔ فرمایا: میں کیا کر سکتا ہوں، مجھے ان سے کچھ اور مطلوب ہے اور ان کی یہ کیفیت ہے کہ مثل پیاز پوست در پوست ہیں۔ رحمت اللہ علیہ۔

خواجہ تمویذ الدین کرنی

ابتداءً حال میں دہلی کے کاموں میں مشغول تھے اور بادشاہ اور شاہزادے سے دوستی رکھتے تھے۔ عہدِ امیری میں جب سلطان علاء الدین کے پاس کرہ کی جاگیر تھی یہ بزرگ اس کی خدمت میں کارہائے نادر انجام دیتے تھے، آخر کار حضرت شیخ نظام الدین اولیاءؒ قدس سرہ کی سعادتِ ارادت سے مشرف ہوئے اور اپنی

مرضی سے دنیا چھوڑ کر ایک بیٹھ گئے۔ جب سلطان علاؤ الدین سر یہ آئے
 سلطنت ہوا تو اس نے خواجہ مؤید الدین کو یاد کیا، جب اسے معلوم ہوا کہ آپ
 تارک دنیا ہو گئے ہیں اور حضرت شیخ نظام الدین قدس سرہ کے آستان بوس ہیں
 تو اس نے حضرت شیخ کو پیغام بھیجا کہ مخدوم کی جانب سے خواجہ مؤید الدین کو اجازت
 دی جائے کہ وہ ہمارے پاس آ کر کام کریں۔ حضرت شیخ نے جواب دیا کہ اس کو
 کوئی اور کام درپیش ہے جس کی استعداد حاصل کر رہا ہے۔ سلطان کے چوہدر کو یہ بات
 ناگوار گزری۔ اس نے کہا "مخدوم چاہتے ہیں کہ سب کو اپنے جیسا کر لیں فرمایا اپنے جیسا
 کیا، اپنے سے بہتر کرنا چاہتے ہیں" جب بادشاہ نے یہ بات سنی تو اس نے آپ کو
 بلانے کا ارادہ ترک کر دیا۔

آپ کی قبر حضرت نظام الدین اولیاء کے روضہ مبارک کے پائین ہے۔ نور اللہ مقدر

شیخ نظام الدین شیرازی

آپ کا ظاہر و باطن بلند اوصاف اور عالی صفات سے راستہ تھا۔ تصوف کے
 راہ درہم سے خوب واقف تھے اور سماع سے نہایت شگفتگی رکھتے تھے۔ بحث و تقریر
 میں ممتاز تھے۔ آپ نے زیارت حرمین شریفین کی سعادت حاصل کی اور حضرت شیخ
 نظام الدین اولیاء قدس سرہ کے یارِ اعلیٰ میں نہایت معظّم و معزز تھے اور حضرت شیخ کی
 نظرِ خاص سے ملحوظ و محفوظ تھے۔

قبر شریف سلطان علاؤ الدین کی وہلی کے اندر ہے۔ آپ کی سکونت بھی وہلی

تھی اور اپنے گھر کے جواری میں مدفون ہوئے، رحمت اللہ علیہ۔ ط

خواجہ شمس الدین دھاریؒ

ابتدائے حال میں دیوانی کا کام کرتے تھے۔ بعد ازاں توبہ کی اور حضرت شیخ
نظام الدین اولیاءؒ کے مرید ہو گئے اور حضرت شیخؒ کے ملفوظات کی ایک کتاب
مرتب کی، ایک روز آپ نے شیخؒ کی خدمت میں التماس کی کہ اگر فرمان ہو تو آنے
جانے والوں کے لیے ایک حجرہ تعمیر کر دیا جائے، شیخؒ نے فرمایا:
”یہ کام بھی اس سے کم نہیں جس کو چھوڑ کر آتے ہو۔“
آپ کی قبر ظفر آباد میں ہے۔

رحمت اللہ علیہ

خواجہ احمد بدایونیؒ

محرر تھے اور ابدال کا طریقہ رکھتے تھے۔ سماع میں بے قرار ہو جاتے تھے۔
سیر الاولیاء کے مصنف لکھتے ہیں کہ ایک روز میں نے اس بزرگ سے پوچھا
کہ خوش تو رہتے ہیں۔ انہوں نے فرمایا ”خوشی تو اس میں ہے کہ مجھے پانچوں وقت
کی نماز جماعت سے مل جاتے۔“

رحمت اللہ علیہ

مولانا حمید

شاعر قلندر، کتاب خیر المجالس کے جامع ہیں، حضرت شیخ نظام الدین اولیاءؒ کے مرید تھے۔ کبھی کبھی اپنے والد ماجد کے ہمراہ شیخ کے حضور میں آتے اور ان کی مجلس شریف میں حاضری کا شرف حاصل کرتے تھے۔ آپ نے اپنی قابلیت و استعداد کے مطابق شیخ کے بعض خلفاء سے استفادہ کیا۔ اگرچہ آپ کا شاعرانہ کلام اس قبیل کا نہیں کہ آپ کو شاعر کہہ کر پکارا جائے مگر آپ اس نام سے مشہور ہو گئے ہیں۔ آپ کی اصل شہرت حمید قلندر کے نام سے ہے۔

مذکورہ میں آپ مولانا برہان الدین غریب کی خدمت میں رہے اور ان کے تمام ملفوظات کو جمع کیا۔ اس کے بعد شیخ نصیر الدین محمود کی ملازمت میں آ گئے اور ان کے ملفوظات کو بھی مرتب کر کے خیر المجالس نام رکھا۔ آپ نے اس مجموعے کی تالیف کا کام ۷۵۵ھ میں شروع کر کے ۷۵۶ھ میں ختم کیا۔

خیر المجالس میں لکھتے ہیں کہ ایک روز حضرت خواجہ نصیر الدین محمود نے فرمایا۔ ہم تجھے قلندر کہیں یا صوفی، قلندر کس طرح کہہ سکتے ہیں کیونکہ تم ایک طالب علم ہو۔ بندہ نے عرض کیا کہ ایک مرتبہ شیخ نظام الدین اولیاءؒ قدس سرہ کے یہاں دسترخوان بچھا ہوا تھا اور شیخ نے روزہ افطار کیا۔ کھانے کے دوران میں ایک روٹی کے دو ٹکڑے ہو گئے۔ انہوں نے ایک ٹکڑا اپنے پاس رکھ لیا اور دوسرا بندے کے سامنے رکھ دیا۔ بندہ نے اس کو اٹھا کر آستین میں رکھ لیا۔ جب میں شیخ کی خدمت

سے اٹھ کر باہر آیا تو مجھے قلندروں نے آگھیرا اور کہنے لگے شیخ زاوہ! ہمیں کچھ دو ہیں
 نے کہا میرے پاس کیا ہے قلندروں نے کشت سے کہا ادھی روٹی جو تم نے
 شیخ سے لی ہے ہم کو بے دو میں بچہ تھا حیران ہو گیا کہ ان کو کیسے معلوم ہوا جبکہ
 ان میں سے کوئی بھی وہاں موجود نہ تھا۔ مجبوراً میں نے وہ نصف روٹی آستین سے
 باہر نکالی اور ان کے حوالے کر دی۔ قلندروں میں مسجد کیلو کھڑی کے نزدیک ایک گھر
 کی دہلیزی میں بیٹھ گئے اور اس ادھی روٹی کے ٹکڑے کر کے سب نے کھا لیے اس
 اثنا میں بندہ کے والد بزرگوار، شیخ کی خدمت سے باہر آئے اور انہوں نے پوچھا
 وہ روٹی کہاں ہے۔ میں نے کہا قلندروں کو بے دی ہے۔ والد بزرگوار نے غصہ
 کی نگاہ سے دیکھا اور تاسف سے کہا ان کو کیوں دی، وہ تو نعمت تھی۔ اسی پریشانی
 میں وہ شیخ کی خدمت میں واپس گئے شیخ کو حقیقت حال معلوم ہو گئی اور اس
 معاملے کا ذکر کر کے فرمایا۔ مولانا تاج الدین باخاطر جمع رکھو یہ لڑکا قلند رہے گا۔ یہ
 سن کر والد بزرگوار کے دل کو سکون آیا۔ اب چونکہ شیخ نے مجھے قلند رکھا تھا مخدوم بھی
 قلند رکھتے ہیں۔ حضرت خواجہ نے یہ حکایت سنی تو فرمایا۔ تم حضرت شیخ کے مرید
 ہو مجھے معلوم نہیں تھا۔ آؤ گلے مل جاؤ، بندہ نزدیک گیا اور خواجہ نے شفقت
 سے گلے لگا گیا۔ برکت کثیر حاصل ہوئی۔ والحمد للہ رب العالمین ط

زیریں مجلس، حضرت خواجہ ذکری اللہ بالخیر کی خدمت میں سعادتِ قائم بوسی میسر
 ہوئی، اس وقت ان پر حال کی کیفیت طاری تھی۔ انہوں نے فرمایا کیا لکھتے ہو، پھر فرمایا
 اس معنی میں کوئی چیز کہو کہ گاہ صوفی اور گاہ ہے قلند رکیا ہے۔ بندہ نے ایک مصرع
 کہا جو یہ ہے۔ مع گاہ صوفی و گاہ قلند چہیت۔ فرمایا دوسرا مصرع کہو۔ میں نے کہا۔

ع چون قلندر شہی قلندر باش۔

پھر کچھ دیر تفکر کر کے فرمایا۔ کیا لکھتے ہو، پھر فرمایا جیسے جیسے تذکیر کا کیا وقت ہے اور تمہارے لیے قلندر بننے اور غیر خدائے عزوجل کے ساتھ مشغول ہونے کا کیا وقت ہے۔ جاؤ گوشتہ گیری اختیار کرو۔ جس مرد کی بیروی تم نے اختیار کی تو وہ ان میں سے تھا کہ اس کو بڑا ڈھی بھی گراں محسوس ہوئی۔ اس کو ترشوا کر باہر نکل گیا اور قلیہ رو آسمان کی طرف اُنکھیں گاڑ کر متحیر ہو گیا۔

در عشق چہ جائے خانہ دار بیت مجنون شو و کوہ گیر و بحر و خش

بندہ پر اس کلام نے اثر کیا اور عرضداشت کی کہ اس لائق تو نہیں ہوں لیکن اتنی کمالات رکھتا ہوں کہ لوگوں کے درمیان رہتا ہوں، لباس پہنتا ہوں اور علم حاصل کرنے کی کوشش کرتا ہوں۔ خواجہ نے تھوڑی دیر تفکر کیا اور سراٹھا کر ایک آہ کھینچی۔ ان کی آنکھوں سے آنسو جاری ہو گئے اور فرمایا اگر شیخ کافرمان نہ ہوتا کہ شہر میں رہنا چاہتے اور لوگوں کی جفا و خفا کو برداشت کرنا چاہتے تو پھر کہاں میں اور کہاں شہر، بیابان اور کوہ و دشت کی طرف نکل جاتا۔ پھر دوبارہ زبان مبارک پر یہ شعر آیا۔

در عشق چہ جائے خانہ دار بیت مجنون شو و کوہ گیر و بحر و خش

بندہ پر اس کلام نے اثر کیا، باہر آیا حیران تھا کیا کروں، ایک خیال آیا کہ خواجہ حضرت کے مقام پر جا کر مشغول ہو جاؤں، وہ ایک بازرگت اور پانی کے کناسے خوش منظر مقام ہے اور رویش وہاں خواجہ حضرت سے ملاقات کرتے ہیں، پھر خیال آیا کہ وہاں نماز جمعہ کی دشواری ہوگی، کیلہ کھڑی میں جا بیٹھوں کیونکہ اپنا وطن مالوف اور کنار آب ہے، اس ضعیف کے والد مولانا تاج الدین وہیں ہیں اور حضرت شیخ قدس سرہ کی زیارت

مجھی نزدیک ہے، پھر یہ خیال آیا کہ یہ سب نمود ہے، کہیں نہ جاؤں، یہاں شہر میں ہوں
 شیخ الاسلام شیخ نصیر الدین محمود کے فوائد لکھنے شروع کیے ہیں، اگرچہ تمام پر حاوی نہیں
 ہو سکتا لیکن جو کچھ فہم میں آتا ہے اس کو معرض تحریر میں لاؤں تاکہ کسی کام آئے، مگر
 دل میں گزرا کہ شاید حضرت خواجہ سلمہ اللہ تعالیٰ بعد ازیں کوئی فائدہ بیان نہ فرمائیں گے
 چار روز کے بعد خدمت میں حاضر ہوا۔ بہت فوائد بیان فرمائے بلکہ پہلے فوائد کا بھی
 اعادہ فرمایا۔ الحمد للہ رب العالمین

۱۸ دین مجلس قدمبوسی کی سعادت حاصل ہوئی بندہ نے عرض کیا کہ اس شہر میں
 بندہ کا دل حضرت شیخ کے روضہ منیر کے سوا اور کسی جگہ اُسودہ نہیں ہوتا۔ سعادت
 مآب خواجہ نے ارشاد فرمایا "تارہ زوند منزل زسند" جب تک راستہ چلیں گے منزل پر نہ
 پہنچیں گے، اگر کوئی چاہے کہ بیٹھے بٹھائے منزل پر پہنچ جائے تو یہ نہیں ہو سکتا۔
 مجاہدہ شرط ہے۔ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا

(جنہوں نے ہمارے لیے مجاہدہ کیا ان کے لیے ہمارا راستہ کشادہ ہو جاتا ہے) پھر فرمایا مجاہدہ
 سے کیا حاصل ہوتا ہے؟ مجاہدہ کا حاصل صرف القلب من الالتفات الی غیر
 اللہ والاستغراق فی طاعت اللہ ہے یعنی مجاہدہ کا حاصل یہ ہے کہ غیر اللہ سے دل
 کو پھیر کر طاعت اللہ میں استغراق کی طرف لگایا جائے۔ اس کے بعد فرمایا یہ لا الہ الا اللہ کا
 پھیدہ ہے۔ صرف القلب من غیر اللہ نفی ہے اور الاستغراق فی طاعت اللہ اثبات
 ہے۔ بندہ نے عرض کیا اے خواجہ! یہ بندہ تھوڑی مشغولی رکھتا ہے لیکن صوم
 دوام اصلاً ممکن نہیں۔ گرمیوں میں شہر و پہاڑ کی آب و ہوا معلوم ہے، آگ برستی ہے
 دم بدم پیاس لگتی ہے۔ انہوں نے فرمایا۔ درویش! اگر تم روزہ نہیں رکھ سکتے تو کھانا

کم کر دو۔ پھر فرمایا۔ یادِ حق میں کہاں مشغول ہوتے ہو گھر میں یا کسی اور جگہ۔ بندہ نے عرض کی کہ گھر میں باوجودیکہ مزاحمت ہوتی ہے اور غلبہ بہت ہوتا ہے مگر بندہ کو مانع نہیں، اور اگر دل گرفتہ ہو جاؤں تو کسی باغ یا صحرا میں درخت کے نیچے چلا جاتا ہوں کہ نہ میں کسی شخص کو دیکھ سکوں اور نہ کوئی مجھے دیکھ سکے، انہوں نے فرمایا تم تو کاغذ قلم و دوات اپنے ساتھ لے جاتے ہو اور شعر و غزل کہنے میں مصروف ہو جاتے ہو۔ میں اس کو مشغولی نہیں سمجھتا۔ مشغولی وہ ہے جو حق کے ساتھ ہو۔ بندہ نے عرض کیا۔ ہاں ایسا بھی ہے، حضرت خواجہ کشف سے فرمایا ہے ہیں، اگر کوئی نظم یاد آتی ہے تو لکھ لیتا ہوں۔ پھر خاطر جمع کر لیتا ہوں۔ انہوں نے فرمایا اگر ایسا کر سکتے ہو تو اچھا ہے۔ کیونکہ شعر کوئی سے بدتر کوئی حجاب اور مانع نہیں ہے۔

۱۲۳۰ میں مجلس سعادت قدم بوسی نصیب ہوئی، رمضان کا مہینہ تھا، خادموں نے چاہا کہ ہاتھ دھو لیں، ایک قلندر حاضر تھا، جماعت میں سے اٹھ کر جانے لگا حضرت خواجہ نے بلند آواز سے فرمایا۔ درویش درویش! کیوں جاتے ہو، قلندر نہ بیٹھا۔ اور تیزی سے باہر نکل آیا۔ حضرت خواجہ نے خادموں کو دوڑایا۔ خادموں کے پہنچنے تک وہ بیرونی دروازے تک آگیا تھا، خادموں نے ہاتھ پکڑ کر معذرت کی اور اس کو واپس لائے جس جگہ کہ وہ بیٹھا ہوا تھا وہاں نہ بیٹھا اور بندہ سے بالادست بیٹھ گیا۔

حضرت خواجہ نے حکایت بیان فرمائی کہ ایک روز شیخ فرید الدین قدس سرہ کی خانقاہ میں ایک قلندر آیا۔ شیخ حجرہ کے اندر مشغول بحق تھے اور جب شیخ حجرے کے اندر چلے جاتے اور کوارٹ بند کر لیتے تو پھر کسی کو وہاں ٹھہرنے اور اندر داخل ہونے کی اجازت نہ تھی، وہ قلندر آیا اور شیخ حجرے کے مصلے پر بیٹھ گیا۔ شیخ بدر الدین اسحاق خادم تھا

اس نے بیس ادب کچھ نہ کہا۔ پھر مقوڑا کھانا لاکر قلندر کے سامنے رکھ دیا۔ قلندر نے کہا پہلے شیخ کو دیکھوں گا پھر کھانا کھاؤں گا۔ خادم نے کہا۔ شیخ تو حجرہ کے اندر مشغول ہیں اور وہاں کسی شخص کی مجال نہیں ہے، تم یہ کھانا کھا لو پھر نہیں شیخ کو حضور میں لے جاؤں گا۔ قلندر نے کھانا کھایا، پھر اپنے چھوٹے میں سے وہ گھاس نکالی جو قلندر لوگ کھاتے ہیں اور اس کو کچکول میں گوندھنا شروع کیا۔ یہاں تک کہ اس کے قہقہے سے شیخ کے مصلا پر گر پڑے۔ بدرالدین اسحاق نے اُگے پڑھ کر کہا۔ بس کرو۔ قلندر غضب آلود ہو گیا اور اس نے بدرالدین اسحاق کو مائے کے لیے کچکول اٹھایا، حضرت شیخ اندر سے بھاگتے ہوئے آئے اور قلندر کا ہاتھ پکڑ کر فرمایا: قلندر! مجھے بخش دو، قلندر نے کہا "درویشاں دست برندارد و چون بر دارند فرود نہ آرند" (درویش ہاتھ نہیں اٹھاتے اور جب اٹھاتے ہیں تو نیچے نہیں لاتے) شیخ نے فرمایا اس دیوار پر مارو، قلندر نے وہ کچکول دیوار پر مار دی، دیوار گر پڑی۔

بعد فرمایا "میان ہر عامی خاصی ہست" دعا میوں کے ہر گروہ کے درمیان ایک خاص

ہوتا ہے۔"

اور یہ حکایت بیان فرماتی کہ جب شیخ الاسلام شیخ بہاؤ الدین زکریا رحمۃ اللہ علیہ بغداد سے شیخ الشیوخ شہاب الدین سہروردی قدس سرہ کی خدمت سے واپس آئے تو راستے میں ایک مقام پر ٹھہر گئے وہاں کوئی سہرا لے نہ تھی، انہوں نے ایک مسجد میں قیام کیا۔ وہاں قلندر بھی آگئے۔ جب رات ہوئی تو شیخ زکریا مشغول سخن ہو گئے، انہوں نے ایک قلندر کو دیکھا کہ سر تا پا نور میں غرق ہے۔ شیخ اس قلندر کے قریب گئے اور کہا اے مردِ خدا، ان لوگوں میں تیرا کیا کام ہے؟ قلندر نے جواب دیا "زکریا!

تأبدانی کہ میان ہر عامی خاصی بہت کہ ان عام لہ ابدال خاص بحثند

بعد فرمایا کہ یہ سکہ قلندری جنہوں نے جمایا وہ ایک مفتی تھے شیخ جمال ساوجی نام
ان کو کتاب خانہ رواں کہتے تھے، جس کسی کو کوئی مشکل فتویٰ ہوتا ان کے پاس آتا
وہ کتاب سے رجوع کیے بغیر جواب دیتے، ان کے وقت میں ایک بزرگ تھے
جن کا نام معلوم نہیں، ان کی مجلس میں چند آہن پوش آئے، آہن پوشوں کے پاس
لباس و خرقہ نہیں ہوتا، صرف لوہا پہنتے ہیں اور کبل کا تہہ بند باندھتے ہیں اور ان کے
پاس کوئی دیناومی چیز نہیں ہوتی۔ جب یہ لوگ اس بزرگ کی مجلس سے چلے گئے تو اس
بزرگ نے فرمایا یہ لوگ کیا آزاد سکہ رکھتے ہیں۔ شیخ جمال الدین ساوجی اس مجلس میں
حاضر تھے، کہا ہم اس وقت مردہوں کے کہ اس سے بہتر سکہ پیدا کریں، کیسا خوش
وقت تھا کہ ان کی زبان سے یہ بات نکلی، جب کھڑے ہوئے تو ایک حال پیدا ہوا
یہاں تک تجرید کی کہ ڈاڑھی بھی گراں معلوم ہوئی، اس کو ترشوا کر لوریا اور طھ لیا اور ایک قبر
میں گھس کر قبلہ رو، دل و چشم آسمان کی طرف کر کے متجیر بلٹیو گئے۔ لوگوں نے اس بزرگ
سے کہا کہ مولانا جمال الدین ساوجی کو یہ حال پیدا ہوا ہے کہ ڈاڑھی ترشوا کر قبر میں بلٹیو گئے
وہ بزرگ اپنی جمعیت کے ساتھ وہاں آئے اور ان کو دیکھا کہ قبر میں منہ پھیلائے آنکھیں
آسمان کی طرف کیے ہوئے مہوت ہیں۔ فرمایا تھوڑا سیسہ بگھلا کر ان کے حلق میں ڈالیں۔
سبحان اللہ! گویا سرو پانی تھا، پھر علماء ان کے ساتھ بحث کے لیے آئے۔ اس
وقت شیخ جمال الدین ساوجی کچھ ہوش میں تھے۔ علماء نے کہا کہ تم نے خلاف شرع
کیا ہے اور ڈاڑھی تراشی ہے انہوں نے جواب دیا تم ڈاڑھی چاہتے ہو، یہ کہہ کر خرقہ میں سر جھکایا اور پچھ

باہر نکالا، حضرت خواجہ نے بیڑہ مبارک کی طرف اشارہ کر کے فرمایا کہ اُن لوگوں نے ان کی اس قدر سفید ریش دیکھی۔

اس کے بعد سب لوگ واپس ہوئے، صرف ہی قلندر حضرت خواجہ کی خدمت میں حاضر رہا۔ والحمد لله رب العالمین

شیخ حسام الدین

خواجہ بزرگ حضرت معین الدین چشتی قدس سرہ کے چھوٹے فرزندِ رشید ہیں۔
ایسا کہتے ہیں کہ آپ غائب ہو گئے اور ابدال کی صحبت میں چلے گئے۔

قدس اللہ سرہ

شیخ حسام الدین سوختہ

شیخ فخر الدین بن شیخ الاسلام معین الدین سجزی کے صاحب زادے ہیں۔
 آتش محبت سے جلے ہوئے اور ناوک موت کے زخمی تھے۔ حضرت شیخ نظام الدین
 اولیاء سے مصاحبت رکھتے تھے۔ آپ کا مدفن نصیبہ سنانہ صریح مغرب کی طرف اجیر
 کے راستہ پر واقع ہے۔

والد بزرگوار نے آپ کا نام اپنے گم شدہ بھائی حسام الدین بن خواجہ معین الدین
 کے نام پر رکھا تھا۔ حضرت خواجہ بزرگ معین الدین کے دو بیویاں تھیں ایک منکوحہ
 سید وجیہ الدین مشہدی عم سید حسین خٹک سوار کی بیٹی ہے جو قلعہ اجیر پر آسودہ ہیں۔
 اس کا نام بی بی عصمت تھا اور دوسری ملک بین میں ہے اس کا نام امنا اللہ تھا۔ حضرت
 خواجہ کے تین بیٹے ہیں شیخ ابوسعید، شیخ فخر الدین اور شیخ حسام الدین۔ ان میں
 شیخ ابوسعید، سید وجیہ الدین مشہدی کی دختر سے ہیں، شیخ فخر الدین اور شیخ
 حسام الدین کے باپ سے ہیں اختلاف ہے۔ سید محمد کیسودراز اور درویشوں کی
 ایک جماعت کے خیال میں وہ بی بی عصمت کی اولاد ہیں۔ سید شمس الدین طاہر اور
 درویشوں کے ایک گروہ نے کہا ہے کہ وہ بی بی امنا اللہ سے ہیں۔

واللہ اعلم

خواجہ معین الدین خرد

شیخ حسام الدین سوختہ کے بڑے صاحبزادے ہیں۔ آپ کو خواجہ بزرگ کی نسبت سے خرد کہتے ہیں اور یہی تعریف آپ کے لیے کافی ہے۔ درویش کامل تھے اور مرید ہونے سے پہلے ہی آپ نے کسب ریاضت کے ذریعے یہاں تک معاملہ پہنچا دیا تھا کہ حضرت خواجہ علیہ الرحمہ سے بلا واسطہ کسب فیض کرتے تھے۔ آخر کار حضرت خواجہ کے حکم سے شیخ نصیر الدین محمود کے مرید ہو گئے اور ان سے غرقہ خلافت حاصل کیا۔

شیخ حسام الدین سوختہ کے چھوٹے صاحبزادے شیخ قیام باریال نہایت بصورت اور صاحب شجاعت و ہیبت و عظمت تھے۔ خواجہ معین الدین خرد اور شیخ قیام باریال دونوں سے بہت اولاد ہوئی، چشت خان جو منڈویں تھے خواجہ معین الدین خرد کی اولاد سے ہیں، ان کا نام شیخ قطب الدین تھا، سلطان محمود خلجی نے چشت خان کا خطاب دیا تھا اور بارہ ہزار سواروں کی افسری دی تھی۔ سلطان محمود نے جب اجیر میں اسلام پھیلایا تو اس نے چاہا کہ چشت خان کو سے سے، چونکہ وہ منڈویں چھوٹے سے بڑے ہوئے تھے اس لیے اجیر قبول نہ کیا۔ شیخ قیام الدین باریال کی اولاد میں سے شیخ بایزید ہیں جن کو شیخ بایزید بزرگ کہتے ہیں۔ وہ ایک عالم تھے اور حضرت خواجہ کے روحانی مدرس کہتے تھے۔ شیخ احمد مجدد اور دیگر بزرگ ان کے شاگرد ہیں..... الغرض حضرت خواجہ کے اولاد و اصحاب کا وجود محقق ہے اور یہ جو بعض عوام کہتے

ہیں کہ خواجہ حضور تھے اور فرزند نذر کہتے بالکل غلط ہے، حضرت خواجہ کی
اولاد کا ذکر ملفوظاتِ مشائخِ چشت میں آیا ہے۔

شیخ حمید الدین صوفی قدس سرہ کے پوتے شیخ فرید، سرور الصدور میں
ان سے نقل کرتے ہیں کہ جب ہمارے خواجہ کے فرزند پیدا ہوئے تو ایک دن
انہوں نے مجھ سے پوچھا۔ حمید یہ کیا بات ہے کہ اس سے پہلے جب ہم قوی
اور جوان تھے تو جو کچھ درگاہِ رب العزت سے مانگتے تھے جلدی مل جاتا تھا، اس
وقت جبکہ پیر و ضعیف ہو گئے ہیں دعا کی حاجت ہوتی ہے تو کام میں دیر
لگتی ہے۔ بندہ نے عرض کی کہ حضرت خواجہ کو معلوم ہے کہ جب تک حضرت
مریم رضی اللہ عنہا کے ہاں حضرت عیسیٰ علیہ السلام متولد نہ ہوتے تھے تو ان کو کسی
قسم کی کوشش کے بغیر حراب کے اندر جاڑے کا میوہ گرمی میں اور گرمی کا
میوہ جاڑے میں مل جاتا تھا۔ حضرت عیسیٰ پیدا ہوئے تو حضرت مریم منتظر
رہیں کہ رزق اسی طرح پہنچتا رہے گا۔ فرمان آیا وَهَرِي اِلَيْكَ بِجُدْعِ التَّخْلِيَةِ
تَسَاقِطًا عَلَيْكَ رَطْبًا حَبِيثًا (جاؤ درختِ خرم کی ٹہنیوں کو اپنی طرف ہلاؤ تاکہ تمہارے لیے
تازہ کھجوریں گر پڑیں) اُس حال میں اور اس حال میں تفاوت ہے، خواجہ بزرگ نے بندہ
کے اس جواب کو قبول کیا اور پسند فرمایا۔

رحمتہ اللہ تعالیٰ علیہم

خواجہ احمد

شیخ ابو یزید بن شیخ نجم الدین بن قیام الدین کے فرزند ہیں۔
 فوائد الفیاء میں شیخ نظام الدین اولیاء قدس سرہ کی زبانی منقول ہے کہ شیخ الاسلام
 حضرت معین الدین کے پوتے خواجہ احمد بڑے صالح تھے وہ فرماتے تھے کہ
 میرے ایک دوست تھے جن کا معمول تھا کہ نماز مغرب کے بعد دو رکعت نفل
 حفظ ایمان کے لیے پڑھا کرتے تھے اور پہلی رکعت میں فاتحہ کے بعد سات بار
 سورہ اخلاص اور ایک بار سورہ فلق اور دوسری رکعت میں فاتحہ کے بعد سات
 بار سورہ اخلاص اور ایک بار سورہ الناس پڑھتے تھے۔ جب نماز سے فارغ
 ہوتے تو سجدہ میں تین بار یا سحیٰ یا قیوم یتبتنی علی الایمان کہتے، ایک دفعہ
 حدرد اجمیر میں شام کا وقت ہو گیا۔ چور ڈاکو اپنی کمین گاہوں سے نکل آئے۔
 ہم سب تو فرض و سنت ادا کر کے شہر کی جانب چل دیے لیکن وہ نماز ختم کر کے
 ہمارے بعد آئے۔ ان کی رحلت کے وقت ہم ان کے پاس گئے تو دیکھا کہ اس
 طرح جا رہے ہیں کہ بایں و شاید، خواجہ احمد نے کہا کہ اگر قیامت کے دن مجھے
 کوئی قصا کے سامنے لے جائیں تو میں گواہی دوں گا کہ یہ شخص سلامت ایمان
 کے ساتھ گیا ہے۔

رحمت اللہ علیہ

خواجہ وحید

خواجہ احمد رحمۃ اللہ علیہ کے بھائی ہیں۔

فوائد الفوائد میں حضرت شیخ نظام الدین اولیاء قدس سرہ سے منقول ہے کہ ایک دفعہ میں اور نصیر الدین طالب علم، حضرت شیخ فرید الدین گنج شکر رحمہ کی خدمت میں بیٹھے ہوئے تھے کہ ایک جوگی آیا اور زمین بوسی کر کے بیٹھ گیا۔ نصیر الدین نے جوگی سے پوچھا۔ بابا سر کے بال کس دوا سے لمبے ہو جاتے ہیں شیخ کے حضور میں مجھے یہ سوال سن کر بہت رنج ہوا۔ اتفاق سے شیخ السلام خواجہ معین الدین قدس سرہ کے پوتے خواجہ وحید شریف نے اسے اور شیخ فرید الدین گنج شکر کی خدمت میں ارادت کی التماس کی۔ حضرت گنج شکر نے فرمایا میں تو خود آپ کے خانوائے کی درپوزہ گرمی سے یہاں تک پہنچا ہوں۔ میری کیا مجال ہے کہ ارادت کی نیت سے آپ کا ہاتھ پکڑوں۔ خواجہ وحید نے بڑی منت سماجت کی اور مرید ہو کر مخلوق ہو گئے۔ یہ نصیر الدین طالب علم بھی جنہوں نے جوگی سے رازی کی دوا پوچھی تھی سر منڈا کر مرید ہو گئے اور درویشوں کی برکت صحبت سے فیض یاب ہوئے۔

رحمت اللہ علیہم اجمعین

شیخ بدرالدین سمرقندی

شیخ شرف الدین بھٹی منیری کے ملفوظات سے معلوم ہوتا ہے کہ آپ شیخ نجم الدین کبریٰ کے مرید ہیں۔

سیر الاولیاء میں لکھا ہے کہ آپ شیخ سیف الدین باخرزی کے خلیفہ ہیں اور شیخ نجم الدین سے بھی ملے تھے۔ سیر الاولیاء میں یہ بھی لکھا ہے کہ آپ بہت بڑے بزرگ تھے۔ شیخ نظام الدین اولیاء قدس سرہ کی صحبت میں سماع سنتے تھے اور بغایت خوبصورت و نیکو سیرت تھے۔ شیخ بدرالدین سمرقندی جب رحمت حق سے پیوست ہوئے آپ کو سنو کہ میں دفن کیا۔ تیسرے روز شیخ نظام الدین اولیاء حاضر ہوئے۔ مجلس تیار تھی اور سماع ہو رہا تھا۔ حضرت پیچھے جا کر ایک اور حلیہ پہن بیٹھ گئے۔ جب وہ لوگ سماع میں کھڑے ہوئے حضرت شیخ نظام الدین بھی کھڑے ہو گئے۔ کسی نے کہا کہ آپ میں اور ان میں تو بُعد مسافت ہے۔ آپ بیٹھ جائیے۔ انہوں نے فرمایا موافقت شرط ہے۔ رحمت اللہ علیہما

شیخ کن الدین فروسی

خواجہ بدرالدین سمرقندی کے مرید ہیں۔ آپ دہلی میں سکونت رکھتے تھے، جب سلطان معز الدین کبچباد نے کیلو کھڑی میں بیا شہر بسایا تو آپ نے بھی

شہر سے نکل کر دیاتے جتنا کے کنارے بسیرا کر لیا۔ غالباً آپ کے اور شیخ نظام الدین
اولیاء کے درمیان چنداں محبت و اخلاص نہ تھا۔

سیر الاولیاء میں لکھا ہے کہ آپ کے زونخیز بیٹے اور مرید بارہا کشتی میں سوار
ہو کر گاتے بجاتے شیخ نظام الدین اولیاء کے گھر کے نیچے سے گزرا کرتے تھے
ایک دن جب کہ وہ اس حال میں جا رہے تھے حضرت شیخ رحمہ کی نظر ان پر پڑی۔
انہوں نے سراٹھا کر فرمایا ایک وہ ہے جو برسوں سے خون جگر پیتا ہے اور اپنی
جان کو اسی میں فدا کر رہا ہے اور دوسرے وہ ہیں جو نو ساختہ ہیں اور کہتے ہیں
کہ تم کون ہو کہ ہم نہیں ہیں۔ پھر ہاتھ آستین سے باہر نکال کر ان کی طرف اشارہ کیا
خبردار چلے جاؤ۔ شیخ رکن الدین کے بیٹے شور و غوغا مچاتے ہوتے اپنے گھر کے
نیچے پہنچے تو انہوں نے چاہا کہ کشتی سے اتر کر غسل کریں۔ جو نہی کہ وہ پانی میں داخل
ہوتے فوراً غرق ہو گئے۔

شیخ نجیب الدین فروسی

شیخ رکن الدین فروسی کے مرید ہیں۔ آپ کی آخری خواب گاہ حوض شمس سے
مشرق کی جانب صفحہ عالی پر مولانا برہان بلخی رحمہ کے مزار کے نزدیک ہے۔

رحمت اللہ علیہم

شیخ شرف الدین احمد منیری

ابن محییٰ منیری، ہندوستان کے مشاہیر مشائخ سے ہیں آپ کے مناقب بیان کرنے کی حاجت نہیں، اگر ان قدر تصانیف کے مالک ہیں۔ تمام تصنیفات میں آپ کے مکتوبات زیادہ مشہور اور لطیف ترین ہیں۔ ان میں بہت سے آدابِ طریقت اور اسرارِ حقیقت مندرج ہیں۔ آپ کے ملفوظات بھی ایک مرید نے جمع کیئے تھے لیکن آپ کے مکتوبات لطافت میں ان سے بڑھ کر ہیں۔ بیان کیا جاتا ہے کہ آپ نے آداب المریدین پر بھی شرح لکھی ہے۔

آپ خواجہ نجیب الدین فردوسی کے مرید ہیں کہتے ہیں کہ آپ شیخ نظام الدین ادیبی کے شوقِ بندگی میں پہلی تشریف لائے۔ قضا را آپ کے وہلی پہنچنے سے پہلے ہی شیخ نظام الدین قدس سرہ رحلت فرما گئے تھے شیخ نجیب الدین فردوسی وہیں موجود تھے۔ آپ ان کی خدمت میں پہنچے تو انہوں نے فرمایا "وردیش باکئی سال سے تمہاری راہ دیکھ رہا ہوں۔ میرے پاس ایک امانت ہے جسے تمہارے سپرد کرنا ہے" چنانچہ آپ مرید ہو گئے اور اپنی نعمت لے کر وطن مالوف واپس چلے گئے۔ کہتے ہیں کہ آپ چند سال کے لئے آگرہ کے راستے میں ایک بیابان میں ٹھہر گئے اور بیابانی زندگی اختیار کر کے عبادت کرتے رہے۔ برسوں کے بعد وطن پہنچے۔ قبر شریف بہار میں ہے۔ منیر شہر بہار کا ایک قصبہ ہے۔ دَحْمَةُ اللہ علیہ مشہور مجموعہ مکتوبات کے علاوہ شیخ شرف الدین کے دیگر

مکتوبات بھی ہیں جو آپ نے اپنے مرید، خلیفہ اور صاحبِ اسرار
 شیخ مظفر بلخی کو تحریر کئے تھے کہتے ہیں کہ شیخ مظفر کو پچیس سال کی
 مدت میں اپنے سلوک میں جو واقعات، معاملات اور حالات پیش آئے
 ان کے متعلق وہ شیخ کی خدمت میں عرضے ارسال کیا کرتے تھے۔

حضرت شیخ اُن کے جوابات تحریر فرمایا کرتے تھے اور بعض مکتوبات
 کے ذیل میں لکھا ہے کہ میرے مکتوبات میں تمام تر اس برادرِ گرامی
 کی مشکلات و معاملات کو حل کیا گیا ہے۔ اس کو چاہئے کہ کسی کو نہ
 دکھائے تاکہ اسرارِ باریت افشاء نہ ہو جائیں۔ اسی لئے جب کبھی آپ
 کے مرید التماس کرتے کہ مکتوبات عطا ہوں تاکہ ان کو نقل کر کے استفادہ
 کریں تو آپ وصیتِ شیخ کی محافظت اور اسرارِ الہی کے اخفا کی خاطر
 کسی کو نہ دکھاتے تھے، اور ہر لگا کر ارسال کیا کرتے تھے۔ اس حکایت
 کے ناقل کہتے ہیں کہ وہ مجموعہ دو سو مکتوب سے زیادہ تھا اور شیخ مظفر
 نے رحلت کے وقت وصیت کی کہ اس کو میرے کفن میں رکھ دیتا۔ ان
 کی وصیت کی تعمیل میں تمام مکتوبات کفن میں رکھ دیے گئے تاکہ اس
 بزرگوار کے اسرار پوشیدہ رہیں۔ شیخ الاسلام کے خط میں ایک چھوٹا
 سا پرچہ پھیلی میں رہ گیا تھا۔ یہ چند مکتوب اس میں سے نقل کیئے جاتے
 ہیں تاکہ پڑھنے والے اور سننے والے کے لئے نفع دین کا سبب ہو اور
 ہم نے ان میں سے طالبوں اور سالکوں کے مناسب حال کچھ نکات
 انتخاب کیئے ہیں مگر دو تین مکتوب پورے سے نقل کیئے گئے ہیں۔

مکتوب

بِسْمِ اللّٰهِ الرَّحْمٰنِ الرَّحِیْمِ

ہر بلا کیس قوم راستی وادہ است زیر آں گنج کرم نہیادہ است
 برادر گرامی امام منطقہ کو کاتبِ حروف کے سلام و دعا کے بعد معلوم ہو کہ انہیں
 اپنے کام میں مردانہ وار مشغول رہنا چاہیئے۔ ایسا نہ ہو کہ شدید امور، کثرتِ ابتلاء اور
 گونا گوں امتحانات کے باعث جو سالک کے راستے میں آتے ہیں کام میں کوئی
 قصور یا فتور واقع ہو جائے۔ اسے برادرِ عظمتِ انبیاء میں دیکھا گیا ہے کہ خداوند
 جل و علا کا کام ایک روش پر نہیں ہے۔ اس لئے یہ نہیں کہا جاسکتا کہ حق سبحانہ و تعالیٰ
 اپنے بندے کو کس راستے سے خوش نصیبی اور کشائش عطا کرے گا۔ ازراہِ نعمت، از
 راہِ محنت، ازراہِ عطا یا ازراہِ بلا پیغمبرِ مہدی علیہ السلام کو ولادت کے بعد آگ کے
 تنور میں پھینک دیا گیا۔ پھر ان کو تابوت میں ڈالا گیا اور دنیا کی نذر کر دیے گئے۔ اس کے
 بعد دشمنوں کے ہاتھ لگ گئے۔ پھر انہوں نے ایک قبطی کو مار ڈالا۔ اس قتل کے بعد
 ان کو غربت میں ڈالا گیا اور دس سال تک ریڑھ چراتے رہے۔ ایک تاریک رات آسمان
 پر سیاہ بادل گھرائے اور بجلی کو ند نے لگی۔ بھیڑیے باہر نکل آئے اور ان کو دیکھ کر ریڑھ
 بھاگ گیا۔ حضرت موسیٰ راستے سے بھٹک گئے اور ان کی بیوی کو دروزہ شروع ہوا، سخت
 سردی پڑنے لگی مگر آگ کا کہیں نام و نشان نہ تھا۔ بہر چند چھماق جھاڑتے تھے لیکن
 آگ نہ نکلتی تھی جب ہر طرح عاجز و درماندہ ہو گئے تو یکایک فتحِ عیب کا ظہور ہوا
 اور کہنے لگے۔ اِنِّیْ اَنْتُ نَادَا۔ جب وہ آگ لینے کے لئے وہاں پہنچے تو گلے دیگر
 شگفتِ اِنِّیْ اَنَا رَبُّکَ فَاخْلَعْ لِعَلِّیْکَ اِنِّکَ بِالْوَادِ الْبُقَدَّسِ طُوٰی وَاَنَا

اَخْتَرْتِكَ قَاسْتَبِعَ لِمَا يُوْحَىٰ -

ربوبیت کے اسرار غیر معلومہ ہیں، اگر بندہ پر کل احوال ایک ہی طریقہ سے جاری ہوں تو بندہ کا علم ربوبیت کو گھیر لے اور اللہ تعالیٰ اپنی صفات کے ساتھ گھیرا نہیں جاسکتا ہے۔

ہر چہ در خلق سوزی و ساز نیست اندراں مر خدائے راز نیست

مکتوب

امام نطق کو معلوم ہو کہ یہ شعبہ علم معاملات سے تعلق نہیں رکھتا بلکہ اس کا تعلق علم مکاشفات سے ہے اور علم مکاشفات کو تحریر میں لانے کی اجازت نہیں، لیکن جس حد تک بیان کیا گیا ہے یہ ہے کہ موجوداتِ محسوس کو عالمِ ملک کہتے ہیں۔ اور موجوداتِ معقول کو عالمِ ملکوت کہتے ہیں، موجوداتِ بالقوہ کو عالمِ جبروت اور جو کچھ اس سے پرے ہے اس کو عالمِ لاہوت کہتے ہیں۔ اس مطلب کو ان الفاظ میں بھی بیان کرتے ہیں کہ ملک، عالمِ شہادت ہے۔ ملکوت، عالمِ غیب ہے اور جبروت، غیب کا عالمِ غیب ہے، خداوند جل و علا غیبِ غیب ہے پھر اس طرح لکھتے ہیں کہ عالمِ ملک کی لطافتوں کو عالمِ ملکوت کی لطافت سے کوئی نسبت نہیں کیونکہ عالمِ ملکوت انتہا درجے کا لطیف ہے، اور عالمِ ملکوت کی لطافت کو عالمِ جبروت کی لطافت سے کوئی نسبت نہیں، کیونکہ عالمِ جبروت انتہا درجے کا لطیف لطیف ہے اور عالمِ جبروت کی لطافت کو خداوند جل و علا کی ذاتِ پاک کی لطافت سے کوئی نسبت نہیں ہے کیونکہ ذاتِ پاک خداوند جل و علا لطیف لطیف لطیف ہے۔ عالمِ ملک اور ملکوت کا کوئی درجہ ایسا نہیں کہ

اس کے ساتھ جبروت نہ ہو اور وہ اس کو محیط نہ ہو۔ اور عالم ملک مملکت اور
 جبروت کا کوئی ذرہ ایسا نہیں کہ اس کے ساتھ خداوند جل و علا نہ ہو اور وہ اس کو محیط
 نہ ہو اور اس سے آگاہ نہ ہو۔ وہی لطیف و خبیر ہے کیونکہ وہ لطیف مطلق ہے۔ جب لطیف
 مطلق ہو تو محیط مطلق ٹھہرا، جتنی لطافت زیادہ ہوگی اسی قدر اس کی احاطت زیادہ
 ہوگی۔ اس لیے وہ جانتے ہیں وَهُوَ صَاحِبُ الْإِنَّمَا كُنْتُمْ رُوحٌ مِّنْ رُّوحِهِ مَعَهُ جَبَّارًا
 کہیں تم ہو اور مَخْنُوقُ قُوتِ الْيَدِ مِنَ الْجَبَلِ الْوَرِيدِ (ہم اسکی رگ جان سے بھی زیادہ قریب ہیں)
 صَنَوِيْ اَپْجَہ تَوَکْمَ کَرُوہ کَرُوہ ہست اترتو تو خود را پر وہ
 اور اسی لیے کہا گیا ہے کہ ملک تمہارے ساتھ ہے اور مملکت تمہارے ساتھ
 ہے اور جبروت تمہارے ساتھ ہے اور خداوند جل و علا تمہارے ساتھ ہے اور
 اسی لیے کہا گیا ہے کہ انسانیت کی حقیقت ہی الہییت کے راز حقیقت کی مظہر
 اور آئینہ دار ہے۔

تا نیاید جان آدم آشکار
 رہ نہ استند شوئے کردگار
 راہ پدید آمد چو آدم شد پدید
 زو کلید ہر دو عالم شد پدید
 اس سے زیادہ اور کیا لکھا جائے۔ اپنے وقت میں ہمیں نعلیے ایمان سے
 یاد رکھیں۔ والسلام۔

اے بہادر خنجر نہ رحمت سے جو کچھ تجھ کو پلائیں تو قدح قدح کر کے پی جا اور
 بدستی نہ کرا سن کیا کہتے ہیں۔ بدیت
 ہر کرا آن آفتاب اینجا بتا نت
 آچخہ آچخا و عدہ بود اینجا بیانت
 خوش ہو مبارک ہو تشر ہو

ہست دریائے محبت بے کنار : لاجرم یک تشنگی شد صد ہزار
 یہاں کام ہمت کے مطابق ہے، جس قدر ہمت بلند ہوگی اتنا ہی زیادہ نشہ ہوگا۔
 ہر کہ صاحب ہمت آدمی شد پھوخورشید از بند می فرود شد
 وقت کا بار اٹھانے سے کوئی چارہ نہیں، اور قہر میں پرورش پانی چاہیے ورنہ خام
 رہے گا اسالک کا انجام یہی ہے اور تنہا تجھے حاصل نہیں۔ بیت

تا نگر دی نقطہ در و اے پسر کے نواں خواندن ترا مرد اے پسر
 اے برادر بارہ توحید جو مردوں کا دین ہے ایک دریائے محیط ہے، وہاں
 علم و عقل غرق ہیں، لکھنا کہاں اور بات کرنا کہاں، جو کوئی اس دریا میں گر گیا عالم
 حیرت میں ڈوب گیا، اسی لیے کہا گیا ہے

قطرہ کو غرق در دریا بود ہر دو کونش بحر خدا سو ذرا بود

اے برادر! جو کچھ کسی سے سکر و غلبہ کی حالت میں نکل گیا وہ اس میں معذور ہے؛
 مگر اس طائفہ میں پسندیدہ روش یہ ہے۔ الاستقامة علی الشریعة مع کتمان
 السنن (شریعت پر استقامت بھید کے پوشیدہ رکھنے کے ساتھ ہے)

مکتوب

اُس برادر کا مکتوب بلا شور و غوغا بہت تھا۔ اے برادر! جب لوگوں نے
 امام شبلی سے پوچھا مَا صِفَتْ الْعَارِفُ (عارف کی صفت کیا ہے) تو انہوں نے جواب
 دیا۔ صَمٌّ بِلِسَانِهِ وَ عَمِيٌّ رُوحُهُ (وہ بھلے، گونگے اور اندھے ہیں) پس ہمیں اس شور و غوغا سے
 کوئی فائدہ نہیں، البوں کو بند کر لینا چاہیے۔ اور اس حدیث کے اندر میں جل جانا چاہیے
 اور اپنے آپ کو ماتم مصیبت میں مبتلا کرنا چاہیے۔ اس کے سوا کوئی چارہ نہیں کہ

جس قدر بھی شور و غوغا ہو اس کو نیکل جائیں اور ڈکاڑ تک نہ لیں۔ اس ویس کے خداوندوں
 کی یہی روش ہے، حیب تک دُنیا میں رہے اس حدیث کے اندوہ قائم ہیں رہے
 اور حیب دُنیا کو چھوڑ کر گئے تو اس اندوہ اور اس حدیث کو ساتھ لے کر گئے، جو آج
 قبروں میں سوئے پڑے ہیں اور کل قبروں سے اٹھیں گئے۔ اسی حدیث کے ساتھ اٹھیں گے
 اے برادر! کھنا اور بولنا سب پر دے کے باہر ہی باہر ہے پر دے
 کے اندر تو یہ ہے۔

رُبَاعِي

چوں سِرِّ اَزَلِ طَعْمِ اَبْدَالِ شُوْد
 اَنْ جَمَلِ قَبْلِ وَقَالِ پَا مَالِ شُوْد
 ہَم مَفْتِي شَرَعِ رَا جگرِ خُونِ گَرُوْد
 ہَم خَوَاجِہٗ عَقْلِ رَا زَبَانِ لَالِ شُوْد

شیخ حسین

ابن معز بلخی، مشہور یہ ہے کہ یہ اپنے حقیقی چچا شیخ مظفر کے مرید اور خلیفہ تھے لیکن آپ کے طرزِ کلام سے یہ ظاہر ہوتا ہے کہ آپ کو حضرت شیخ شرف الدین قدس سرہ سے ارادت ہے اور تربیت و ارشاد و خلافت شیخ مظفر سے پائی تھی۔ ابتدائے حال میں دہلی میں تعلیم و تعلم کا شغل جاری رہا۔ بعد میں جاذبہ تہق سے جو طریق فقر پر چلنے کا باعث ہے آپ نے حجاز کا سفر اختیار کیا اور سید کونین صلی اللہ علیہ وسلم کی زیارت سے مشرف ہوئے۔ اس سعادت کو جو تمام مقاصد کے حصول کا ذریعہ ہے حاصل کرنے کے بعد اپنے وطن مالوف میں واپس آئے۔ آپ کے بھی مکتوبات ہیں جو شیخ بزرگ کے مکتوبات کی طرز پر لکھے ہیں ان میں اسرارِ توحید کا بیان ہے اور اختیارِ تجرید کا باعث ہیں زبانِ لطیف اور پیرایہ بیان عجیب ہے۔ ان میں سے کچھ یہاں نقل کیا جاتا ہے۔ اسی میں کچھ آپ کے احوال بھی معلوم ہوں گے۔

مکتوب

یہ بیچارہ عنفوانِ شباب اور تحصیلِ علم کے دوران میں گناہگاری اور ذلت کے دوزخ میں اور ہوا و ہوس کے بیابانوں میں قومِ نبی اسراہیل کی طرح حیران و سرگردان تھا، اچانک حضرت شیخ مظفر مرحوم کو حجاز کا سفر پیش آیا۔ وہ اس غلام کو بھی اپنے ہمراہ

لے گئے اور پانچ سال تک شبانہ روز تربیت و ارشاد کے ذریعے اس فقیر کی نتائش
صفت آنکھوں کو معارف و حقائق کا جلوہ دکھاتے رہے۔ ہر چند یہ بیچارہ قابلیت نہ
رکھتا تھا لیکن جیسا کہ انبیاء کے قربِ زبان کا پورا اثر ہوتا ہے اسی طرح ان کے قرب
مکان کا بھی کمال اثر ہے لہذا اس تاثیر کی بدولت قابلیت پیدا ہو گئی اور جو کچھ دیکھا
اور جانا وہ اس حدیث کے سوا اور کسی طرح بیان نہیں کیا جاسکتا۔

لَوْ تَعْلَمُونَ مَا آتَاكُمْ قَدِيرًا وَأَلَيْتُمْ كَثِيرًا

اگر جانتے ہو تم وہ چیز جو میں جانتا ہوں البتہ ہنسو تم تھوڑا اور رو تم زیادہ

بعد ازاں جب شوقِ قصائے ازل میں ہندوستان آیا تو اس معنی میں فتور اور

اس مطلب میں تصور واقع ہو گیا۔ اس وقت حسرتِ نایافت میں بس برس ہونے
کو آئے ہیں اور طاقت ختم ہو چکی ہے، فراق کی راتیں ظاہر ہوئیں یہیں نے کہا اے

رب میں کون سے وسیلے سے اور کس ذریعے سے وہ دولت حاصل کروں، اس ملک

میں اگر دینا حسبِ مراد ہو۔ اور فلک غلام ہو۔ مگر سرائے ہجر میں جدائی کے ساتھ

مقام کرنا اور اشنائی سے ہٹ کر بے گانگی میں آرام کرنا شرطِ محبت اور ایفائے دوستی

نہیں۔

بیچارہ و دلم شکستہ تاکے باشد وز زخمِ فراق خستہ تاکے باشد
درازوئے کسی کر بے اون خوش نیست پر خیز و بگوشستہ تاکے باشد

بیت

عاقبت سرِ بیابان بہد چوں سعدی ہر کہ در سر ہوس چوں تو غزالی وارو

مکتوب

دسریں عرب کی فضیلت میں مکتوباتِ جدید جو حضرت شیخ نے مغربی کو لکھے ہیں ان میں اس زمین کی شکایتیں لکھی ہیں اور لکھا ہے کہ اس زمین میں کس کے ہاتھ کوئی کام آیا، کیا کروں جب تک والدہ زندہ رہیں میں پابند تھا، جب والدہ فوت ہو گئیں تو قوت پا جاتی رہی اور مجبوراً پڑا رہ گیا۔ شیخ فضل اللہ برسوں طے کے چلے گئے تھے مگر کشائش نہ ہوتی تھی۔ فرماں ہوا عرب میں جاؤ، وہاں گئے تو اتنی کشائش ہوئی کہ تحریر میں نہیں آسکتی، شیخ مظفر، حضرت کی حیات میں باہر آئے اور گئے۔ فرماں ہوا مولانا قاسم صاحب مشرب ہو گئے ہو اور کام کے قانون کے اصول سے مطلع ہو گئے ہو، ہم سے جدا ہونے میں کچھ ڈر نہیں۔ جب مراجعت فرمائی تو اثنائے راہ میں تھے کہ حضرت شیخ نے وفات پائی، کیونکہ حضرت است مآب نے خواب میں اشارہ کیا تھا کہ اس دفعہ واپس چلے جاؤ اور دوبارہ اپنے فرزندوں کے ساتھ آؤ۔ اس کے بعد ہم کو روانہ کیا اور مکہ میں فرماتے تھے کہ اس سرزمین کی فضیلت میں ایک رسالہ لکھتا ہوں مگر اس کو کون سمجھے گا، اگر حضرت شیخ زندہ ہوتے تو لکھتا۔ بعض یاروں کو شیخ کے صدقہ سے اصل و قانون کار معلوم ہے، اصل کا دینا اور آخرت کی خواہش کی مخالفت ہے، فقط خدا کے ساتھ مشغول ہونا اور جو اس میں مدد کرے اور اللہ عزوجل کے تقرب کی طرف پہنچائے۔ ایبات

کافر نفست چوزبون تو شد

وہ کہ با تو بر آرم سعادت ابدست

اوصاف فہیم چون بدل شد

گر ہم کفری ہم ایمان شدی

شے کہ بے تو گذارم مراجعہ بدست

ہر عقدہ کہ در تو بود عمل شد

اس طائفہ کے تمام علوم اپنی تین بیٹیوں میں ہیں، اگر علوہت سفر کی داعی ہو
 تو مبارک ہو لا بَعْدَهُ مَعَ اَحْبَبْتِ (محبت کے ساتھ دُوری نہیں ہوتی) ، کاتب حروف
 کی وصیت یہی ہے مَا شَغَلَكَ عَنِ الْحَقِّ فَهُوَ طَاغُوتُكَ (جو تجھ کو حق سے باز رکھ
 رہی تیرا طاغوت ہے) ، یہی لکھ کر دوستوں کو دیتا ہوں اور خدا کے سپرد کرتا ہوں۔ اِنَّ
 خَيْرَ الزَّادِ التَّقْوَى وَكَفَى بِاللَّهِ حَسِيبًا

گر خیل و سپاہ حسبی اللہ در پشت و پناہ ربی اللہ

والسلام، کہتے تھے میں نے حضرت مخدوم سے سنا ہے کہ مگر میں فرماتے
 تھے ہندوستان میں کوئی مرو خدا نہیں ہے، میں نے عرض کیا کہتے ہیں کہ کوئی مقام
 ایسا نہیں ہے جہاں مرو خدا نہیں، کیونکہ وہ مقام اس کی برکت سے قائم ہوتا ہے
 فرمایا وہ صلحاً ہیں، مرو خدا اور ہوتے ہیں، اگر میں ان میں سے کسی کو ہندوستان میں دیکھتا
 تو میں اس کے دروازہ پر مجاور ہوتا۔

مکتوب

(اصول تلاش میں اطلبانِ حق کو ہمیشہ گرسنگی ضروری ہے خواہ روزہ رکھنے سے
 ہو خواہ انظار کرنے سے، بھوک کام کی رکن ہے، جو بنیاد رکھی جاتی ہے بھوک ہی پر
 رکھی جاتی ہے، اور دوسری چیزیں شرطِ اول نہیں ہیں، بھوک سب کاموں کی رکن
 ہے، اس کو کسی حال میں نہ چھوڑنا چاہیے، ذوق کی بنیاد بھوک پر ہے، جو شخص کہ
 قوی ہے بغیر روزہ کے بھوکا رہ سکتا ہے، یہ کام قوت والوں کا ہے، اور جو شخص
 کہ ضعیف اور مبتدی ہے وہ روزے کی نیت کرتا ہے اور اس کے ضمن میں بھوکا
 رہتا ہے۔ اصل بھوک ہے، اس کے بعد اصل اصل ربط اول ہے، اس کے بعد

تذکِ مالا یعنی ہے۔ یہ تین چیزیں تحفہ ہیں جن کے سبب سے انبیاء و اولیاء کو
 سراہا گیا ہے، ان تینوں چیزوں کی سلامتی کے ساتھ جو ذوق کہ رونا ہو وہ ان تینوں
 چیزوں کی گواہی سے ذوق و رزوق ہے، نفس اپنے مقام پر رہتا ہے اور شیطان
 اپنی جگہ پر رہتا ہے، جس جگہ یہ تینوں حصار ہوتے ہیں وہاں نفس و شیطان و خلقت
 کو دخل نہیں ہوتا اور اگر ہوتا ہے تو اس کو نفوذ نہیں ہوتا، ان تین چیزوں کے ساتھ
 جو خطرہ ہوتا ہے وہ رحمانی ہے۔

مکتوب

و نصیحت فرزند میں (قاضی امجد) کو معلوم ہو کہ اس نے کچھ کہنے اور فوائد تحریر
 کرنے کی فرمائش کی تھی جن کا غائبانہ مطالعہ انیس خاطر ہو اور سرور قلبی کا باعث ہو
 ہمارے بزرگوں نے لکھنے اور کہنے کے لیے کوئی گنجائش باقی نہیں چھوڑی۔ تاہم
 راقم الحروف صرف یہ وصیت کرتا ہے کہ تو ہمیشہ اپنے نفس کا دشمن بن کر رہ اور ہر وقت
 اپنی بہت کو خواہشوں کے خلاف چلنے میں صرف کر۔ کام کو غنیمت سمجھ اور وہ کام
 یہ ہے کہ دائم اپنے دل کی پاسبانی کرتا رہ۔ جو وقت یاد حق میں گزے اس کو اسلام
 سمجھ اور جو وقت اس سے غفلت میں گزے اس کو کفر خیال کر اعتبار اذ کہ اعتقاداً
 اس قدر دشمن کے دفعیہ کے لیے لکھا گیا، اپنے جسمانی اعضاء کو صغیرہ و کبیرہ گناہوں
 سے پاک رکھو اور توبہ کی تجدید اور ایمان کی تازگی کے لیے شب و روز اپنے دل کی
 جستجو کرو اور جو وظائف اس فقیر سے حاصل کیے ہوئے ہیں ان پر عمل کرو، ہر کام
 کی اصل توبہ ہے اور توبہ کے مقامات کی کوئی انتہا نہیں، مقامات حاصل کرنے کے
 لیے توبہ ایسی ہے جیسے گھربانے کے لیے زمین، جس کے پاس زمین نہیں اس

کا گھر بھی نہیں، ہمارے اور تمہارے لیے یہی ایک مہم ہے کہ اپنی آنکھوں، کانوں، ہاتھوں اور زبان کو گناہ اور خلاف سے پاک رکھیں اور دن رات اسی جستجو میں رہیں کہ آیا آج زبان پاک رہی یا نہیں، اسی طرح یہ دیکھیں کہ اعضا میں سے کون سا عضو پاک رہا اور کون سا پلید ہوا۔ جو عضو پلید ہو گیا ہو اس کے لیے توبہ اور توبہ بدایمان کر کے خدا کے حضور میں واپس جائیں، اگر تو اس غم میں مشغول رہے اور اسی فکر اور اندیشے میں لگا رہے تو تمام دنیا کی عبادت تیرے نام لکھ دی جائے گی اس زمانے میں جس کسی کو لقمہ حلال کھانا اور اعضا و جوارح کو گناہوں سے پاک رکھنا نصیب ہو جائے وہی ہمارے وقت کا جنید ہے، اگر تم انصاف سے دیکھو تو یہی حاصل کلام اور خلاصہ کار ہے۔ باقی سب کچھ نقش بر آب رواں ہے، اگر یہ مقصد اور یہ دولت حاصل ہو جاتے یا جب کبھی ہاتھ آتے تو اس وقت شکرِ نعمت ضروری ہو جاتا ہے اور جب یہ مقصود حاصل نہ ہو تو اس وقت توبہ ضروری ہوتی ہے۔ آج جو شخص پیغمبر صلی اللہ علیہ وسلم کے صراطِ شریعت پر چلا گیا کل صراطِ حقیقی سے بھی سلامت گزر جائے گا، جو کوئی شرع پر چلنے میں لغزش کھا گیا وہ بلاشبہ وہاں بھی لغزش کھائے گا۔

روزِ حج و جنت ازیں جامی بر بند راحت و محنت ازیں جامی بر بند
 جہاں تک ہو سکے شرع کے دائرے میں ثابت و قائم رہ تاکہ ظاہری اور باطنی
 سعادت حاصل ہو۔ زندگی فسق و فجور میں گزر گئی۔ مدتِ العمر و رکعت نماز نصیب نہ
 ہوئی جو رب العزت کی بارگاہ میں پسندیدہ ہو اور روزہ کا ایک دن کہ جسے صوم کہا
 جاسکے نصیب زندگی نہ ہو۔ وقت صبح مسلمان اٹھنا، تمام دن گناہ گاری میں بسر کرنا

اور سوتے وقت اسلام لے آنا!

رباعی

فسق است و فحور کار ہر روزہ ما
پہ شد ز حرام کاس و کوزہ ما
می خندد روزگار و می گردید عسر
بر طاعت و بر نسا ز و بر روزہ ما

آج طاعت و عبادت کا غم نصیب نہیں ہے۔ ساعت بساعت یہی فکر ہے کہ تجدید ایمان میں کلمہ شہادت فوت نہ ہو جائے۔ اگر اس لسانی ایمان اور زبانی تجدید کی توفیق ہو اور دم آخر میں کلمہ کے ساتھ نکلے تو سمجھ لو کہ میدان فتح ہو گیا۔

بیت

در مجلس وصال تہما کشد مردان چوں دور خسرو آید سے در سبوت ماند
زندگی آخر کو پہنچ گئی۔ اکثر برس ہو چکے، ماہ و سال کی امید نہیں رہی، یاروں میں سے ایک یار ہے، اپنی مشغولی اور فراغت کی زکوٰۃ میں جس دن اور جس وقت اسے خیال آئے شیخ رح کی محبت میں اس مفلس بلیتوا بہت پرست، کہنہ گرفتار نفس امارہ کو ایمان و سلامتی اور خیر و عافیت کی دعا سے مار دفرمائے۔

شیخ شرف الدین ابو علی قلندر

پانی پتی، ابو علی قلندر کے نام سے بھی مشہور ہیں، آپ کا شمار مشہور مجدد و سب اولیاء میں ہے۔ کہتے ہیں کہ آپ نے اوائلِ حال میں علم حاصل کیا اور مجاہدہ و ریاضت کا طریقہ اختیار کیا، آخر کار مجذوب ہو گئے اور سب کتابیں دہیاد کر دیں۔ آپ کی ارادت مشائخ مشہور میں سے کسی کے ساتھ منسوب نہیں ہے۔ بعض لوگ کہتے ہیں کہ حضرت خواجہ قطب الدین بختیار کاکیؒ سے ارادت رکھتے تھے اور بعض کا خیال ہے کہ آپ کا روحانی تعلق حضرت شیخ نظام الدین اولیاءؒ سے تھا۔ ان میں سے کسی روایت کی تصدیق نہیں ہو سکی۔

آپ کے مکتوبات ہیں جو عشق و محبت کی زبان میں توحید، ترک دنیا، طلبِ آخرت اور محبتِ مولیٰ کے معارف و حقائق سے لبریز ہیں۔ یہ سب مکتوبات اختیار الدین کے نام ہیں۔ آپ کا ایک اور سالہ عوام میں مشہور ہے اس کو حکیمانہ شیخ شرف الدین کہتے ہیں۔ معلوم ہوتا ہے کہ یہ عوام کی اختراع ہے۔ واللہ اعلم منقول ہے کہ ایک وقت آپ کی مونچھوں کے بال بہت بڑھ گئے تھے، کسی کی ہمت نہ پڑتی تھی کہ آپ سے ان کے کٹوانے کی فرمائش کرے۔ مولانا عبدیاء الدین سنائیؒ جو شریعت کے زبردست حامی تھے قلعی لے کر گئے اور آپ کی ڈاڑھی ہاتھ میں پکڑ کر مونچھوں کے بال کاٹ ڈالے۔ کہتے ہیں کہ اس کے بعد

شیخ علیہ السلام اپنی ڈاڑھی کو چوما کرتے۔ اور فرماتے کہ یہ شریعت محمدی کے راستے
میں پکڑی جا چکی ہے۔

آپ کا روضہ مبارک پانی پیت میں ایک پرفیض و پر حالت مستدام
ہے۔ یزار و تبارک بہا۔ اسی جگہ ایک اور قبر ہے، جو ان کے محبوب اور مرید
مبارک خان کی بیان کی جاتی ہے۔ رحمت اللہ علیہما۔

مکتوب

اے برادر! جب عنایت الہی تیرے شامل حال ہو اور تجھے جذبہ عطا کیا جائے
اور تجھ کو تیری "توئی" سے جدا کر دیں اس وقت تمہارے اندر عشق داخل ہوتا ہے اور
تمہیں جلوہ حسن دکھاتا ہے۔ جب تو حسن کو جان لے گا تو معشوق کو پہچانے گا اور
معشوق پر عاشق ہو جائے گا۔ جس وقت عاشق سے معشوق مل جائے تو وہ
سنت معشوق اور فریضہ عاشق کو ملحوظ رکھے۔ اس وقت معشوق اور عاشق میں تیز
ہوسکے گی،

اے برادر! معشوق بھی تمہاری ہی شکل و صورت میں پیدا کیا گیا ہے اور تمہارے
درمیان بھیجا گیا ہے تاکہ تمہیں صحیح راستے کی طرف بلائے۔

اے برادر! حضرت باری عزوجل نے بہشت اور دوزخ بنائے اور فرمایا کہ ہر
دو کو پر کیا جائے گا معشوق کو اس کے عاشقوں کے ہمراہ بہشت میں جگہ دوں گا
اور شیطان کو اس کے پیروؤں کے ساتھ دوزخ میں ڈالوں گا۔ اے برادر! بہشت اور
دوزخ میں عاشق کے سوا اور کوئی نہیں ہے۔ دونوں عاشق ہی کے حسن سے پیدا
ہوتے ہیں اور دونوں میں کسی دوسرے کو جگہ نہیں دی جائے گی، بہشت دوستوں

ساتھ وصال کا مقام ہے اور ووزخ دشمنوں کے لیے فراق کی جگہ ہے۔ کافروں اور منافقوں کے لیے فراق اور محمد صلی اللہ علیہ وسلم کے عاشقوں اور محبوں کے لیے وصال ہوگا۔

اے برادر اول کی آنکھیں کھول اور بغور دیکھ اور جان لے کہ عاشق نے اپنے عشق سے تیرے لیے کیا کیا پیدا کیا اور کیسے کیسے نظاروں کا سامان کیا، اس نے اپنے حُسن سے ہر درخت کو آراستہ کیا اور گونا گوں میوے سے پیدا کیے۔ ہر میوے میں ایک نئی قسم کا مزہ رکھا، اس درخت کو نہ اپنے خیر ہے نہ چھپول کی اور نہ میوے کی۔ اس نے تمہارے لیے شیریں نیشکر پیدا کیا اور اس کو اپنی شیرینی کا پتہ نہیں، ہرن کے پیٹ میں مُشک پیدا کیا اور وہ صرف تمہارے لیے ہے، ہرن کو مُشک کی خبر نہیں، تمہاری خاطر سمندری گائے سے عنبر پیدا کیا اور گائے کو عنبر کی خبر نہیں، مُشک بلاؤ سے تمہارے لیے خوشبو پیدا کی اور مُشک بلاؤ کو اس کی خبر نہیں، تمہارے لیے درخت سے کافور پیدا کیا اور درخت کو کافور کا پتہ نہیں، تمہاری خاطر صندل پیدا کیا اور صندل کو اپنی خبر نہیں۔

اے برادر عاشقی اختیار کر، دونوں جہان کو معشوق کا حسن تصور کر اور خود کو معشوق کا حسن سمجھ۔ عاشق نے اپنے عشق سے تیرا ملک وجود بنایا تاکہ تیرے آئینے میں جمالِ حسن دیکھے اور تم کو محرم امر ار جانے الانسان ستوی (انسان میرا بھید ہے) تیری ہی شان میں کہا گیا ہے، پس عاشق بن، ہمیشہ حسن کو دیکھتارہ دنیا اور عقبی کو پہچان، یہ جان لے کہ عقبی، محمد صلی اللہ علیہ وسلم کا ملک ہے اور دنیا شیطان کا ملک ہے۔ دونوں کو سمجھ کہ کس لیے بنایا ہے اور کیا کریں گے

اے برادر! نفس کو اچھی طرح سمجھ۔ جب تو اپنے نفس کو جان لے گا تو دنیا کو
 پہچان سکے گا اور اگر تو روح کو پہچان لے تو عقوبتی کو پہچان لے گا۔ اے برادر! دنیا
 میں جو حسن کفر کو دیا گیا ہے عاشق ہی جانتے ہیں کہ اس نے کفر کو اپنے عاشق بنا
 کے سامنے کس قدر راستہ کیا ہے، جو کوئی دنیا کا عاشق ہے اس کا معشوق
 کفر کا حسن ہے۔ اے برادر! تجھے کیا معلوم کہ جو غمزہ حسن، کفر کو دیا گیا ہے
 اس نے دنیا والوں پر کیسے تیر چلائے ہیں، اور ان کو اپنا عاشق بنا لیا ہے۔
 اے برادر! اپنی طلب میں رہ اور اپنے آپ کو پہچان، جب تو اپنے نفس کو
 پہچان لے گا تو عشق کو جان لے گا، جب عشق کو اپنے حسن پر معائنہ کرے گا
 تو زبان کو گونگا پائے گا، عاشق ہو کر معشوق کو اپنے آغوش میں دیکھے گا اور حسن کا
 معائنہ اپنے دل کے آئینے میں کرے گا۔

آل شاہد معنی کہ ہمہ طالب اویند ہم اوست کہ چادر تو ساختہ سر پوش
 در بادیه بجز چربا بند بانیم در عین وصالیم نگارست در آغوش
 اے برادر! قند کا ایک گولہ لا اور اس سے سو گولے بنا، اور ہر گولے سے
 ایک صورت بنا، اور ہر صورت کا نام رکھ، کسی کا نام گھوڑا رکھ اور کسی کا نام
 ہاتھی، پس قند کا نام بیچ میں سے جاتا ہے گا، صرف وہ صورت باقی ہے گی،
 جب سب صورتوں کو توڑ کر بچر قند کا گولہ بنا لیں تو وہی قند کا نام ظاہر ہو جائیگا۔

مکتوب

ایک اور مکتوب میں کہتے ہیں، اے برادر! میں نہیں جانتا ہوں کہ کیوں لائے
 ہیں اور کیا کریں گے، خیال ہمیشہ اندیشہ کے ساتھ وابستہ رہتا ہے، کبھی اندیشہ

ہمارے اُمینہ دل کو آراستہ کرتا ہے اور عاشق کے سامنے معشوق کو ظاہر کرتا ہے،
 عاشق کا فرمان جو معشوق نے پہنچایا ہے اس کے مطالعے کے فریضے عاشق اور
 سنتِ معشوق بجا لاتا ہے، اور عاشق کے عشق سے اور معشوق کے حسن سے
 باطن کو معمور رکھتا ہے، اور حُسن کے تماشا سے عاشق اپنے ظاہر کو بھلا دیتا ہے
 اور باطن کے تماشا میں مصروف ہو جاتا ہے تاکہ جو حکم پہنچا ہے اس کا نفاذ ہو جائے۔
 اے برادر! ناگاہ خیالِ نفس کا یار ہو جاتا ہے اور حالِ خیال کے ساتھ ایک
 ہو کر دنیا کی روزی کی خواہش پیدا کرتا ہے، خیالِ نفس کو دنیا کی آرائش دکھلاتا
 ہے اور اس کے اشتیاق میں اس کو سرگردان کرتا ہے اور معشوق کے روازے
 پر پھراتا ہے، ہر دروازے پر ذلیل کرتا ہے اور شوق و آسائش آرائش میں
 اس کو اس دولت کی خبر نہیں ہوتی، اور باز نہیں آتا اور یہ نہیں سوچتا کہ اس نے کسی
 کے ساتھ وفا نہیں کی اور نہ وفا کرے گی، نہ اس کو موت کی فکر ہوتی ہے کہ وہ اچانک
 آنے والی ہے اور اس کو نہ چھوڑے گی۔ دنیا کی آرائش کا حُسن عاشقانِ دنیا
 کو اپنے عشق میں ایسا بے خبر کر دیتا ہے کہ نہ ان کو دنیا کی خبر ہوتی ہے جس کو
 انہوں نے معشوق بنایا ہے کہ وہ گزر رہی ہے اور کیا کیا واقعات ظہور پذیر
 ہو رہے ہیں، اور نہ عقبتی کی خبر ہوتی ہے کہ ہمارے سامنے کیا مہم درپیش ہے۔
 اے برادر! سوچ کہ تجھ کو بھی ایک مہم درپیش ہے، اور تو نے خیال اور
 اندیشہ کو اپنا مونس بنایا ہے، خیال کی نسبت ہوش رکھ کہ وہ نفس کا یا ہے۔
 اے برادر! تجھے کچھ معلوم نہیں کہ خیال اور اندیشہ کیا حال پیدا کریں، اور
 جب تو اس حال کو معائنہ کرے گا اس وقت جان لے گا کہ یہی نصیب تھا

جو نہیں مل گیا۔

اے برادر! میں نہیں جانتا کہ میں کیا کہتا ہوں اور مجھ سے کیا ہوتا ہے اور کیا کہلوایا جاتا ہے، زبان خدا کے قبضہ قدرت میں ہے، اگر عنایت تیرے حق میں ہو تو تجھ سے وہ چیز کہلاتے ہیں جس سے تجھے دونوں جہان میں عزیز کرتے ہیں۔ اے برادر! اس قدر معلوم ہوا ہے کہ اُس نے اپنی چاہت سے پیدا کیا ہے اور اپنی چاہت سے رکھتا ہے۔ **وَفَعَلَ اللَّهُ مَا يَشَاءُ وَيَجْعَلُ مَا يُرِيدُ** جو کچھ اس نے چاہا کیا اور جو کچھ چاہتا ہے کرتا ہے، کسی کو اُس کی چاہت میں دخل نہیں۔

شَیْخُ عُمَانَ سَيَّاحٍ

شیخ رکن الدین ابوالفتح کے مرید ہیں۔ اصل وطن دہلی ہے۔ آپ نے بہت سیاحت کی اور پھر وطن مالوف ہی میں آگئے۔ صاحب ذوق و سماع تھے، بارہا حضرت شیخ نصیر الدین محمودؒ کی مجلس میں حاضر ہوتے اور سماع و قص فرماتے۔ آپ کا روضہ قدیم دہلی کے میدان میں ہفت پل کے قریب ہے جو سلطان محمد عادل نے بنایا تھا۔

رَحْمَةُ اللَّهِ عَلَيْهِ

شیخ ابو بکر مومنی تاب رح

بدایون میں رہتے تھے۔ حضرت ضیاء بخشیؒ سلک سلوک میں لکھتے ہیں کہ
 شیخ ابو بکر مومنی تابؒ جو مولیو مشغول بحق تھے اس عالم خاک سے اُس عالم پاک
 کو جانے والے تھے کہ یہ بندہ بخشی ان کی عیادت کو گیا۔ دیکھا کہ یہ شعر جس میں ہزاروں
 اسرار منتظم ہیں ہر لحظہ ان کی زبان مبارک پر رواں ہے۔ بیت
 قالب چون عبارت میان من و تو امید کہ اینک زمیناں بر خیزد

شیخ سہاب الدین رح

حق گو آپ کا لقب تھا۔ شیخ فخر الدین زاہدی کے صاحبزادے ہیں۔ حق گو
 اس لیے کہتے ہیں کہ سلطان محمد بن تغلق نے حکم دے رکھا تھا کہ مجھے محمد عادل کے
 نام سے پکارا جائے۔ آپ نے اس کے سامنے اس حکم کو قبول کرنے سے انکار
 کر دیا اور کہا کہ ہم ظالموں کو عادل نہیں کہہ سکتے۔ سلطان محمد نے حکم دیا کہ آپ کو
 دہلی کے قلعہ پر سے نیچے پھینک دیا جائے، قبر شریف بھی قلعہ کے نیچے ہے۔

رحمت اللہ علیہ

۱۷ شیخ فخر الدین ثانی آپ کے پیر ہیں، وہ بھی بزرگ تھے اور ان کا مزار شہر دہلی جدید میں بازار وزیر آباد
 کی جانب ہے۔ رحمتنا اللہ علیہ۔ منہ

سید محمد گیسو دراز

ابن یوسف الحسنی دہلوی، آپ حضرت شیخ نصیر الدین محمود چراغ دہلی کے خلیفہ
راستین ہیں۔ سیادت و علم و ولایت میں جامع تھے۔ شانِ عظیم، رتبہ بلند اور کلامِ عالی
رکھتے تھے۔ مشائخِ چشت کے درمیان آپ کا ایک خاص مشرب اور اسرارِ حقیقت
کے بیان میں ایک مخصوص طریقہ ہے۔ ابتدائے حال میں دہلی میں تشریف رکھتے
تھے۔ حضرت شیخ چراغ دہلی کی رحلت کے بعد دکن چلے گئے اور بہت مقبولیت
حاصل کی۔ اس ولایت کے تمام لوگ آپ کے مطیع و حلقہ بگوش ہو گئے، وہیں آپ
نے اس دارِ فانی کو الوداع کہی۔

آپ سید گیسو دراز کے لقب سے مشہور ہیں۔ اس کی وجہ یہ بتائی جاتی ہے
کہ ایک بار آپ نے مع چند اور مریدوں کے حضرت شیخ نصیر الدین محمود کی
پالکی اٹھائی اس کو اٹھاتے وقت سید کے گیسو جو بہت لمبے تھے پالکی کے پایہ میں
الچھ گئے بسبب غایتِ ادب و استغراقِ عشق و محبت آپ گیسوؤں کو باہر
نکلانے کے لیے نہ ٹھہرے اور اسی حالت میں پالکی کو کندھے پر رکھ کر بہت دور
نکل گئے بعد ازاں جب حضرت شیخ کو اس کی خبر ہوئی تو وہ بہت خوش ہوئے اور

سلا: تاریخ وفات ۶ ذیقعدہ ۸۲۵ھ۔ مزار مبارک گلبرگہ شریف میں ہے۔

آپ کے صدق عقیدت اور حسن صنعت پر آفرین کہی، پھر اسی وقت یہ شعر پڑھا۔
 ہر کو مرید سید گیسو دراز شد : واللہ خلافت نیست کہ او عشق باز شد

سید کے ملفوظات ہیں جو امع الکلم نام، جو آپ کے ایک ہم نام مرید محمد نے جمع کیے تھے۔ اس میں لکھتے ہیں، اپنے خال پر حضرت شیخ الاسلام نصیر الدین کی شفقت کا بیان فرماتے تھے کہ اول میں نے چاہا کہ جلد جلد اُن کی ملاقات کر جاؤں مگر میری پرورش نہ تھی، اور بے روش پیر کے سامنے نہیں جاتے، میں نے اپنے والد سے سنا تھا جو حضرت شیخ نظام الدین قدس سرہ کے یاروں میں سے تھے، حضرت شیخ کے دوست میرے والد کے پاس آتے تھے میں نے اُن کو دیکھا اور سنا ہے ایک دفعہ میں شیخ الاسلام شیخ نصیر الدین کی خدمت میں حاضر ہوا انہوں نے فرمایا، تم جب آنے ہو شام کے وقت آتے ہو اور میں اس وقت ملول ہوتا ہوں۔ البتہ میرا جی چاہتا ہے کہ تم سے کوئی بات کروں، اس وقت میری عمر صرف پندرہ سال کی تھی یہ سن کر مجھے حیرت ہوئی اور میں نے کہا سبحان اللہ! حضرت خواجہ ہم سے بھی کوئی بات کرنا چاہتے ہیں۔ زہے دولت۔

ایک بار اشراق کے بعد پابوسی کے لیے حاضر ہوا۔ حضرت خواجہ نے فرمایا صبح کی نماز کے لیے جو وضو کرتے ہو کیا وہ طلوع آفتاب تک باقی رہتا ہے۔ میں نے عرض کی۔ جی ہاں، حضور کے صدقہ میں باقی رہتا ہے، فرمایا۔ اچھا ہو جو اسی وضو سے دو رکعت اشراق بھی پڑھ لیا کرو۔ میں نے عرض کی۔ خواجہ کے صدقہ میں پڑھوں گا۔ پھر فرمایا اسی کے ساتھ دو رکعت شکر النہار اور استخارہ بھی پڑھ لیا کرو۔ میں نے چند روز اس کی پابندی کی، پھر ایک روز ارشاد فرمایا دو رکعت اشراق پڑھا کرتے ہو، میں نے عرض

کیا پڑھتا ہوں۔ ارشاد فرمایا، اگر اس میں چاشت کی چار رکعت ملا دیا کرو تو نماز چاشت بھی ہو جایا کرے گی۔ میں نہیں کہتا کہ پھر کسی وقت پڑھو بلکہ بعد اشراق اسی وقت چاشت پڑھ لیا کرو تو یہ بھی ہو جائے گی۔

میں ہمیشہ رجب میں روزے رکھا کرتا تھا۔ ایک بار پوچھا کیا تم رجب میں روزے رکھتے ہو؟ میں نے عرض کیا جی ہاں، پھر پوچھا شعبان میں بھی میں نے کہا۔ شعبان میں نو روزے رکھتا ہوں۔ فرمایا اگر اکیس دن اور رکھ لیا کرو تو پورے تین مہینے کے روزے ہو جایا کریں گے۔ میں نے گزارش کی خواجہ کے صدقہ میں رکھوں گا۔ میں نے اپنے والد بزرگوار سے کہا جو اس وقت تک حضرت شیخؒ سے بیعت نہیں ہوئے تھے وہ مجھ پر بہم ہوئے اور کچھ سخت باتیں کہیں۔ میں نے ان سے عرض کیا آپ جو چاہیں کہیں یہ شیخ کا فرمان ہے۔ میں اس سے باز نہیں آؤں گا۔

میں رمضان کے بعد شش عید کے روزے بھی رکھا کرتا تھا انہی ایام میں ایک روز قدم بوسی کے لیے حاضر ہوا۔ ارشاد فرمایا۔ ہمارے خواجگان صوم وادومی نہیں رکھا کرتے بلکہ صوم ووم رکھتے تھے، اس کے بعد تم بھی صوم ووم رکھا کرو۔

نیز اس میں لکھا ہے کہ آپ نے فرمایا، خواجہ محمود بقا، مولانا برہان الدین غریب کے دوستوں میں سے تھے۔ وہ اور میں بیٹھ کر رسالہ قیصری کا مقابلہ کر رہے تھے۔ میں اس وقت بہت چھوٹا تھا۔ حضرت خواجہ تشریف لائے اور بیٹھ گئے۔ بحث یہ ہو رہی تھی کہ حاتم اصم کا قول ہے جب تک کوئی تین موتوں کا مزہ نہ چکھ لے۔ اس کو مرتے حاصل نہیں ہو سکتا۔ مرگ سفید، مرگ سرخ اور مرگ سیاہ۔ مرگ سفید بھوک ہے۔ مرگ سرخ تھکن اور مرگ سیاہ فقر ہے۔ حضرت خواجہ نے مجھ سے ازراہ امتحان پوچھا

کہ موت سفید، سرخ اور سیاہ کس طرح ہو سکتی ہے، میں نے جواب دیا بھوک کی نسبت
 صفا سے ہے اس لیے یہ موت سفید ہے۔ نخل میں خون کے گھونٹ پینے پڑتے
 ہیں کیونکہ غضب کی حالت میں خون انتقام کے لیے جوش مارتا ہے اور غضب کو
 فرو کرنا بڑباری ہے اس لیے یہ موت سرخ ہے۔ لیکن فقر کے بارے میں جناب رسالت
 نے فرمایا ہے أَفْقَرُ سَوَادُ الْوَجْبِ فِي الْمَدَارِينِ فقر کا چہرہ دونوں جہان میں سیاہ ہے اور
 بیشک فقیر لوگوں کے درمیان شرمندہ، نخل اور ٹیکستہ حال ہوتا ہے۔ اس سبب سے
 یہ موت سیاہ ہے۔

فرمایا ایک روز شیخ الاسلام فرید الدین کے پوتے شیخ منور فضل اللہ نے مجھ سے
 پوچھا کہ آپ کو اکثر لوگوں نے گنبد شیخ میں سات ٹکڑوں میں پڑے دیکھا ہے، کہو
 یہ کیا بھید ہے۔ میں نے کہا سبحان اللہ ہم کو کس نے دیکھا ہے۔ انہوں نے کہا
 آپ دروغ کہتے ہیں۔ میں نے کہا اگر یہ حال پوچھتے ہو کہ کتب سلوک میں اس طرح
 لکھا ہے کہ صوفی کو یہ حالت پیدا ہوتی ہے تو میں علی الاطلاق کہتا ہوں لیکن علی التعمین
 مجھ کو معلوم نہیں۔ انہوں نے کہا علی الاطلاق ہی کہیں ہیں نے کہا یہ نخلی جلال کا اثر
 ہے نخلی پر اس حالت میں ایسے ایسے پہاڑ گرتے ہیں کہ یہ دنیا کے پہاڑ اس کے مقابلہ
 میں سنگریزوں کے مثل ہیں، اور آگ سے جلا ہوتا ہے، وہ آگ پر آگ نہیں ہے اور
 نہ وہ جلاتی ہے لیکن اس جیسی ہزار آگیں اس کے ایک شرارہ کو نہیں پہنچ سکتیں، وہ
 آتی ہے اور مرد کو ٹکڑے ٹکڑے کر دیتی ہے، سات ٹکڑے کیا شاید لاکھوں
 ٹکڑے کر دیتی ہے، ان پہاڑوں اور آگوں کے درمیان ایک صورت ہے جس کا
 مشابہہ سوائے اس شخص کے اور کوئی نہیں کر سکتا، اسی حالت میں ایک جبل وندروشن

ولطیف صورت ظاہر ہوتی ہے اور ان تمام اجزاء کو اپنی طرف بلائی ہے
یہ تمام اجزاء اس کی طرف دوڑتے ہیں، پھر وہ اپنے یہ قدرت سے ان کو پہلے
سے زیادہ قوی، تمام، لطیف اور صاف کر دیتی ہے۔

فرمایا سفر سے اگر باطن پریشان نہ ہو تو مبارک ہے۔ . . . وگرنہ صوفیوں کا
سرباہ فراغِ دل اور جمعِ ہم کے سوا کچھ نہیں ہے، اگر ایک ساعت لطیف دل اپنے
خدا کے ساتھ حاضر ہو تو وہ بہشت ہے بلکہ اس ساعت پر ہزار بہشت قربان کریں
تو پھر بھی مفت ہاتھ آتے۔

بفراغِ دل زمانے نظرے بخورے
باز انکہ چیز شاہی ہم عمر ہای وہ ہوتے
فرمایا جب مسائلِ کلامیہ میں قضیبت صحابہ میں کلام ہوتا ہے تو میں بخوفِ انہام
کسی سے مباحثہ شروع نہیں کرتا، لیکن مخلصانِ اصحاب سے اگر کسی وقت تاکید و قسم
کے بعد بحث کی ہے تو میرا عقیدہ دل سے سچا ہے کہ افضل صحابہ ابو بکرؓ ہیں، پھر
عمرؓ، پھر عثمانؓ، پھر علیؓ رضی اللہ عنہم، لیکن لفظی بحث جو کچھ ہوتی ہے کی جاتی
ہے اور بیگانوں کے سامنے تو یہ بھی نہیں کی۔

فرماتے ہیں کہ علماء کا اس بارے میں اختلاف ہے کہ مسلمان کے لیے موت
بہتر ہے یا حیات، بعض نے حیات کو اچھا کہا ہے اور بعض نے ہمت کو لیکن
میرے رائے یہ ہے کہ رسول اللہ صلی اللہ علیہ وسلم کے زمانہ حیات میں حیات بہتر، اور
آپ کے بعد موت بہتر ہے۔

فرمایا ایک شخص نے حضرت علیؓ سے ان کے اصحاب کا حال پوچھا چنانچہ
عرض کیا کہ مجھ سے اپنے اصحاب کا حال بیان فرمائیں۔ انہوں نے فرمایا کس کا حال

پوچھتے ہو۔ عرض کیا عمار کا۔ فرمایا وہ مومن ہیں اور ان کی نس نس میں ایمان بھرا ہوا ہے عرض
 کیا اور سلمان کا، فرمایا ان کے پاس علم اولین و آخرین ہے۔ عرض کیا اور خدیفہ کا، فرمایا وہ
 رسول اللہ صلی اللہ علیہ وسلم کے صاحبِ سر ہیں۔ ان کے پاس منافقوں کا علم ہے۔
 عرض کیا اور آپ یا علی، فرمایا کیا میرا حال پوچھتے ہو۔ عرض کیا ہاں۔ فرمایا جب مانگتا
 ہوں تو دوپا جاتا ہوں اور جب میں چپٹے جاتا ہوں تو مجھ سے ابتدا کی جاتی ہے، میں
 جو کچھ مانگتا ہوں مل جاتا ہے اور اگر میں خاموش ہو جاتا ہوں تو وہ مجھ سے بات کرتا
 ہے اور یہ چاہتا ہے کہ میں اُس سے کچھ مانگوں۔ قوة القلوب میں لکھتے ہیں کہ یہ مقام
 محبوب مراد ہے۔

فرماتے ہیں کہ ہم صوفیوں کے مشائخ عاشق ہوئے ہیں۔ اگرچہ شیخ شہاب الدین
 قدس سرہ اور ان کے مرید بہت بڑے واصل اور عارف گزے ہیں مگر عشق کی دنیا اور
 ہی ہے۔

ایک مرتبہ فقیہوں کی صوفیوں سے مخالفت کے بارے میں گفتگو ہو رہی تھی
 فرمایا کہ اس جماعت سے صوفیوں کی نجات اسی صورت میں ہو سکتی ہے کہ وہ اپنے
 آپ کو اپنی جیسا بنالیں اور ان کے درمیان اپنی جیسے ہو کر رہیں۔

آپ سے پوچھا گیا کہ اس کا کیا مطلب ہے۔ الْعِلْمُ حِجَابٌ لِلدِّانِ الْاَكْبَرِ
 (علم خدا کا سب سے بڑا حجاب ہے) فرمایا اللہ تعالیٰ کے ماسوا سب کچھ حجاب ہے۔
 دوسرے حجابات سب کے سب قلیح اور کثیف ہیں مگر علم ایک لطیف حجاب ہے
 اور اس کا اٹھنا بہت دشوار ہوتا ہے۔ اس علم سے مراد نحو، صرف، حدیث، فقہ اور
 تفسیر نہیں ہے بلکہ اس سے مراد علم باللہ ہے جو ذاتِ باری اور صفاتِ باری تعالیٰ

کا علم ہے جس کی بنا دلیل و برہان پر نہیں بلکہ مشاہدہ و غیبان پر ہے۔

فرمایا لکھتے ہیں کہ دو چیزیں خاصۃً امت رسول اللہ صلی اللہ علیہ وسلم کی بدعت ہیں۔ ایک تو صورت قلندر کی، دوسرے یہ کہ لا الہ الا اللہ محمد رسول اللہ کہیں اور جہلوگ ان کو جان سے زیادہ عزیز نہیں ان کو مار کر ٹکڑے کر ڈالیں اور ان کی عورتوں اور فرزندوں کو قید کر کے رسوا کریں اور لٹ لیں اور ایمان پھر بھی باقی رہے۔
زہے ایمان زہے دین۔

فرمایا لا الہ الا اللہ کیا ہے، یعنی اللہ تعالیٰ کی ماہیت ذات سے زائد نہیں ہے۔ اس کی ماہیت اس کی عین ذات ہے، اور صاحب لطائف قشیری کا قول کونہ وجود کا یہی معنی رکھتا ہے۔

فرمایا صدوقی کہتے ہیں کہ اگر کسی کو حرام کے ساتھ احتلام ہو تو اس کی تو بہ مستقیم نہیں ہوتی۔

فرمایا طالب کی شرط یہ ہے کہ اس کے اختیار کے بغیر اس کے دل میں طلب پیدا ہوا اگر تمام اہل عقل و تجربہ کہیں کہ اس مطلوب کا ملنا محال ہے تو وہ ہرگز ان کے کہنے کی طرف التفات نہ کرے، اگرچہ وہ بحکم طبیعت بشری اپنے آپ کو متروک و متامل پائے لیکن خدا نے اس کے دل میں جو بلا رکھی ہے وہ لوگوں کے کہنے سنتے سے کس طرح دور ہو سکتی ہے۔

فرمایا کہ ہر چیز کے اندر ایک آفت ہوتی ہے۔ عشق کی دو آفتیں ہیں۔ ایک آفت ابتدا اور دوسری آفت انتہا۔ آفت ابتدا یہ ہے کہ عاشق پر معشوق کا غم عشق اور غم طلب اس قدر طاری ہو کہ اس کی تمام ذات کو محیط ہو جائے۔ کچھ مدت وہ اسی حال میں رہے،

تا آنکہ اُس کو اس میں کافی لذت حاصل ہو اور محبوب کے وصال کا کوئی راستہ نظر نہ آئے
 اور وہ جان لے کہ درد و غم کے سوا اور کچھ نقدِ حیات نہیں۔ ناچار اسی حالت پر قائم رہے
 مردِ ایام کے بعد درد و غم اس کی طبیعت کا جزو بن جائے گا اور وہ اس کا عادی ہو جائیگا
 اُس سے ذوق جاتا رہے گا اور وہ لذت و وصل اور اطمینان و فراق دونوں سے عاری ہو جائے گا
 اس طرح عشق کی جلیں دور ہو جاتی ہے اور وہ سرد ہو کر اپنی جگہ پر رہ جاتا ہے اور ہر شے
 سے بے تعلق ہو جاتا ہے۔ انجام کار اس کو حُسران و حُمران کا سامنا ہوتا ہے۔ نعوذ باللہ
 منہا۔ اور آفتِ انتہا یہ ہے کہ جب عاشق کو معشوق کا وصال حاصل ہو تو وہ وصال کی لذت
 میں محو ہو جائے اور اس کے باطن سے فراق کی سوزش اور ہجر کا رنج دور ہو جائے۔
 مردِ ایام کے بعد وصال اس کی طبیعت اور عادت میں داخل ہو جاتا ہے جس سے
 ذوق وصال کا خاتمہ ہو جاتا ہے۔ ان دونوں حالتوں کا مقصد، محبوب کے ذوقِ خوشی
 اور راحت کے سوا کچھ نہیں، وہ حال کس کام کا جس میں ذوق نہ ہو اور وہ فراق کس کام
 کا جس میں لذتِ الم نہ ہو، آدمی سرد ہو جاتا ہے اور وہ ہر شے سے بے تعلق ہو جاتا
 ہے۔ عشق دور ہو جاتا ہے اور وہ محبوب کے ذوقِ جمال سے محروم ہو جاتا ہے۔ نعوذ
 باللہ منہا۔ اگرچہ عاشق، وصال سے ہم کنار ہوتا ہے لیکن ذوق سے جو اس کی راحت کا
 باعث ہو سکتا ہے بیگانہ ہوتا ہے۔ محض وصال کسی کام کا نہیں۔ لیکن عشق بر خود
 رہے کر ابتدائے حال میں عاشق لذتِ فراق، ذوقِ الم اور غمِ ہجران میں مشغول رہتا
 ہے اور آخر میں جتنا اس کا وصال زیادہ ہو جاتا ہے اتنا ہی ذوق بڑھ جاتا ہے
 جب طلب زیادہ ہوتی ہے اور درد پر درد بڑھنے لگتا ہے تو ذوق حاصل ہو جاتا ہے
 ایسے ہی عاشق کے لیے کہتے ہیں کہ اُس کا انجام بخیر ہوگا۔ اس نے عشق سے فائدہ

حاصل کیا اور کامل حفظ اٹھایا، اگرچہ عارفوں کے نزدیک یہ نقصان ہے لیکن ذوق اسی میں ہے کہ کمال یا نقصان پر نظر نہ ہو۔

فرمایا عوارف میں لکھا ہے کہ کامل کو سماع کا ذوق نہیں ہوتا۔ لیکن کاملی یہ ہے کہ عاشق انتہائے عشق کی آفت سے ہم کنار تھا جو اس کو اپنے آپ سے لے گئی، وصال اس کی طبیعت کا جزو بن گیا، عادت پڑنے پر ذوق جاتا رہا اور وہ سرد ہو گیا۔

انتہائے مدوح جو آفت سے نا آشنا ہو یہ ہے جس کا اشارہ اس بیت میں کیا گیا ہے

عجبی نیست کہ سرگشته بود طالب دوست عجب نیست کہ من واصل و سرگردانم

فرماتے تھے کہ سماع میں حالت مدوح یہ ہے کہ خود سے باہر نہ ہو، اپنے آپے میں رہے، جو کچھ کرے اور کہے اس کو اچھی طرح جانتا ہو، لیکن اس پر ایسی حالت وارد ہو کہ ان حرکات و سکنات سے جو اس وقت اس سے صادر ہو رہی ہوں باز نہ رہ سکے جیسے کہ ایک غضب ناک آدمی غضب کی حالت میں ہوتا ہے اور سماع سے کسی وقت بیہوشی بھی لاحق ہوتی ہے لیکن وہ حالت مدوح نہیں۔ سماع سے مقصود انادہ کا جمع کرنا اور دل کی توجہ ایک چیز پر کرنا ہے اور اس ایک چیز کے علاوہ دوسری چیزوں سے خالی کرنا ہے، پس وہ حالت بے خودی اس سے علیحدہ اور مختلف ہوگی اور ہر آئینہ مدوح نہ ہوگی۔

فرمایا کہ مولانا جمال الدین مغربی کو فصوص پر عبور حاصل تھا اور وہ مرد مسافر، حکیم، جہاں دیدہ اور پیر کہنے تھے، اکثر مشائخ کے صحبت یافتہ تھے اور کبھی کسی کی بات نہیں مانتے تھے۔ وہ ایک حکم عارف تھے اور اکثر فصوص کا طریق کار رکھتے تھے اور اس پر اعتقاد کرتے تھے، اس پر ایک نہایت لطیف شرح لکھی تھی۔ میں ایک سال تک

اُن کے ساتھ رہا اور احادیث و کلام اللہ میں جو کچھ اس کی تائید میں ہوتا تھا کہتا تھا اور فصوح کی تمام باتوں کو ثابت کرتا تھا۔ بعد ازاں ایک دن میں نے ایک مسئلہ میں اُن سے تھوڑا سا اختلاف کیا۔ مولانا یہ سن کر اس طرح بیدار ہوئے جس طرح کوئی سوتا ہوا جاگ اٹھتا ہے، اور فرمانے لگے کہ اخوند سید میں آپ کا معتقد ہوں، آپ ایسی باتیں کیوں کہتے ہیں۔ میں نے معقول و منقول سے اپنی باتوں کے اثبات میں گفتگو کی کہ جس میں اصلاً جائے گرفت نہ تھی۔ اسی طرح چھ ماہ ہو گئے۔ میں ہر روز آکر مسائل فصوح میں بحث کرتا اور اُن سے اختلاف کرتا اور اپنے بیان کا ثبوت پیش کرتا تھا۔ میرے تعلق علی محمد، اور یہ اہل عرب کی عادت ہے کہ اگر کوئی بے توجیہ بات کرے تو کہتے ہیں صلی علی محمد، یعنی زیادہ گفتگو کی ضرورت نہیں، پیغمبر پر درود کہو۔ ایک روز بہت بحث ہوئی۔ انہوں نے کہا میرے تعلق دیوڑھی دیوڑھی، پھر مراقبہ کے طور پر دونوں پاؤں پر بیٹھ کر سوچنے لگے وہ اسی سال کے بڑھے تھے اور میری عمر بیس سال سے کچھ زیادہ تھی۔ پھر فرمایا میرے تعلق ایک درویش ہو اور تم آپ کے معتقد ہیں۔ یہ کہہ کر کانوں کو ہاتھ لگایا اور سر نیچے کر لیا اور فرمایا کہ جس شخص نے سلوک کا راستہ اختیار کیا وہ کسی ایک شے کے ساتھ مخصوص ہوا، اہم سخن سے مخصوص ہیں۔ خدا نے ہم کو اپنے اسرار کی بیان کی دولت دی ہے، ہر چند میں چاہتا ہوں کہ میری نظر اپنے سخن سے ساقط ہو لیکن نہیں ہوتی، میری نظر ضرور اپنے سخن پر پڑتی ہے اور اس سبب سے میں بہت اندوہ گین ہوتا ہوں کہ اس سے نظر ساقط کیوں نہیں ہوتی۔

فرمایا کہ تفسیر اسم المعانی میں لکھا ہے کہ رسول اللہ صلی اللہ علیہ وسلم نے حجۃ الوداع میں حضرت علیؓ کو کسی مصلحت سے روانہ فرمایا تھا۔ جب حضرت علیؓ اس مصلحت سے

واپس تشریف لائے تو رسول اللہ صلی اللہ علیہ وسلم نے فرمایا کہ اے علی! تم کو معلوم ہے کہ اللہ تعالیٰ نے کل مجھے کس کرامت سے مخصوص فرمایا۔ انہوں نے جواب دیا یا رسول اللہ! میں نے نہیں سنا۔ فرمایا کل میں نے مجلس کی اور ابوطالب اور اپنے ماں باپ کے لیے مغفرت کی درخواست کی۔ فرمان ہوا حکم مجھ پر موقوف ہے، جو میری وحدانیت اور تیری نبوت پر ایمان نہیں لاتا اور تمہوں کو باطل نہیں کہتا اس کو بہشت میں داخل نہیں کرونگا تم فلاں گھاٹی پر جاؤ اور اپنے ماں باپ اور ابوطالب کو آواز دو۔ وہ زنبع ہو کر تمہارے سامنے آئیں گے، تم ان کو اسلام کی دعوت دینا، وہ تم پر ایمان لے آئیں گے چنانچہ ایسا ہی کیا اور میں نے ایک بلندی پر جا کر آواز دی اے ماں، اے باپ، اے چچا، تینوں زمین سے باہر نکلے اور مجھ پر ایمان لائے، اور عذاب سے نجات پائی۔

اس کے بعد فرمایا کہ یہ عجیب بات ہے، میں نے صرف اسم المعانی میں دیکھا ہے اور کسی کتاب میں نہیں دیکھا۔

میر سید محمد گیسو دراز رحمۃ اللہ علیہ کی ایک مشہور تصنیف کا نام کتاب اسرار ہے، جس میں آپ نے رمز و ایما اور الفاظ و اشارت میں حقائق و معارف بیان فرمائے ہیں اس میں سے ایک سمر چیل نقل کیا جاتا ہے:

سمر چیل و ہنم ایک روز ایسا اتفاق ہوا کہ میں نے خواب میں دیکھا کہ ایک جھیل ہے جس کا طول و عرض تو مجھے معلوم نہیں لیکن اس کی گہرائی کتر تک ہے اس میں کچھ لوگ جا رہے ہیں جن میں میں بھی ہوں۔ انہی میں ایک پندرہ سالہ لڑکی ہے وہ بھی پانی میں جا رہی ہے طرفہ یہ کہ ہم سب کتر تک رہتے ہیں۔ وہ لڑکی ایسی حسین و جمیل ہے کہ اگر اس کا پر تو جنت کی حور پر پڑے تو وہ بھی خدائی کا دعویٰ کرنے لگے۔ اس کا رنگ و رخسار

اور قد و قامت جوان لڑکوں کا سا تھا اور حسن صورت۔ سے ایک رمز بیان کر ہی تھی میرے
اور اس کے درمیان ایک فرسنگ کا فاصلہ تھا۔ اس نے مجھ کو اپنی طرف بلا یا، چنانچہ جس
طرح دو لٹکا کو استراہم کے ساتھ تروس کے پاس لے جاتے ہیں اس پانی میں قریباً ایک
فرسنگ سے میرا اس سے اتصال کر آیا گیا۔ غیب الغیب سے ایک شخص شاہد ہوا اور
اس نے ہم پر چادر ڈال دی جیسے کوئی شخص کسی کو ڈھانپ دیتا ہے۔ اس حالت میں کیا
دیکھتا ہوں کہ میں اُس جمالی اُس حسن اور اُس لطافت میں عین وہ لڑکی ہو گیا ہوں۔ وہ میری
عاشق ہو گئی ہے اور میں اس کا عاشق ہوں۔ اسی اثنا میں میرے اور اس لڑکی کے مابین
حضرت عیسیٰ پیدا ہوئے اور فریاد کی آنا ابنت اللہ۔ یہ سن کر ہم دونوں میں جھگڑا ہونے لگا۔
میں کہتا ہوں کہ عیسیٰ میرا لڑکا ہے اور وہ کہتی ہے کہ میرا بے عیسیٰ فریاد کرتے ہیں اور
اچھلتے ہیں اور ہم دونوں سے بیزاری ظاہر کرتے ہیں۔ وہ کہتے ہیں کہ میں نہ تیرا لڑکا
ہوں نہ اس کا، میں خود اپنا ہوں اور خود بخود ہوں، مگر وہ لڑکی بچہ کہتی ہے کہ عیسیٰ میرا
بے میں اپنے آپ کو اس کا عین پاتا ہوں اور وہ پانی جس کا بیان کیا گیا ہے سب
کاسب میں ہی ہوں۔ واللہ علیہم حکیم ط

سید محمد بن جعفر

الملک الحسینی، حضرت شیخ نصیر الدین محمود کے اعظم خلفا سے ہیں، توحید و تفرید میں عالی مقام رکھتے تھے۔ آپ کا شمار اولیاء میں ہے جو کچھ آپ نے اپنے ظاہری و باطنی احوال کے بارے میں تحریر کیا ہے اس کو پڑھ کر عقل حیران ہے، اگر اس کو بغیر کسی تاویل کے صرف ظاہری طور پر تسلیم کیا جائے تو معلوم ہوتا ہے کہ آپ اپنے زمانے کے کاملین میں سے ہیں۔ قدس اللہ سرہ۔

آپ کی ایک تصنیف بحر المعانی ہے، اس میں بہت سے حقائق توحیدِ علومِ صنوف اور اسرارِ معرفت بیان کیے ہیں۔ متاثر وار باتیں کرتے ہیں۔ اس کتاب میں دو اور کتابیں وقائق المعانی اور حقائق المعانی لکھنے کا بھی وعدہ کرتے ہیں، خدا جانے یہ تحریریں آئیں یا نہیں۔ ان کے علاوہ آپ کی اور تصانیف بھی ہیں۔ ایک رسالہ روح کے بیان میں لکھا ہے، ایک رسالہ پنج نکات ہے اور ایک تصنیف بحر الانساب نام کی ہے اس میں اہل بیت رسالت کے نسب کا بیان ہے اور ان کے ساتھ اپنے آباؤ اجداد کی نسبت قلمبند کی ہے۔

آپ کثیر الدعویٰ بزرگ ہیں اور جس قدر اپنے احوال بیان فرمائے ہیں ان سے معلوم ہوتا ہے کہ آپ کا دعویٰ حقیقت پر مبنی ہے۔ آپ نے بڑی عمر باقی سلطان محمد غلق کے عہد حکومت سے سلطان بہلول کے زمانے تک بقید حیات تھے۔ سن شریف

سوی سال سے متجاوز تھا۔ آپ کے ابا نے کرامت مکہ معظمہ کے شرفاً میں سے تھے۔
وہاں سے وہ ہلی آئے اور پھر سرہند میں اقامت گزین ہو گئے۔ آپ کا مزار بھی اسی
شہر میں ہے۔

بحر المعانی میں لکھتے ہیں کہ میں ساٹھ سال علوم ظاہری کی تحصیل میں لگا رہا اور
کسب کمالات میں سرگرم رہا۔ لیکن محبوب ازل اور مقصود حقیقی سے فافل تھا۔ اب
تیس برس ہوئے ہیں کہ "می بینیم آنچه دیدہ می نماید" می شنوم آنچه گوش می شنواید سے
یعنی جو کچھ میری آنکھیں دیکھتی ہیں اس کو چشم دل دیکھتا ہوں اور جو کچھ میرے کان سنتے ہیں اس کو
بگوش ہوش سنتا ہوں۔

اسی کتاب میں آپ نے ابدال، اوتاوا، اقطاب، افراد اور تمام رجال اللہ اور
ان کے اعداء، اسامی، مراتب، اوراد، اعمار، احوال اور اقسام اس طریقے سے تفصیل
کے ساتھ بیان فرمائے ہیں کہ اس سے زیادہ تصور میں نہیں آ سکتا، آپ فرماتے ہیں
کہ میں نے ان سب سے ملاقات کی ہے اور ہر ایک سے نعمت پائی ہے۔ اور
سب کے مقامات کا مشاہدہ کیا ہے۔ ان کے علاوہ تین سو ^{۳۵۷} ستاون ابدال اور ہیں،
اور فقیر نے سرچشمہ نیل کے پہاڑ میں ان سے ملاقات کی ہے وہ پہاڑ میں سکونت
رکھتے ہیں، اور سختوں کا گوندا اور بیابان کے کیڑے مکوڑے ان کی خوراک سے
بیز فرماتے ہیں کہ اے محبوب، تطبیق کے مقام میں تمام اولیاء میں سے
وہ شخص معشوقی کے مقام میں پہنچے، اور یہ مقام کسی اور کو نصیب نہ ہوا۔ اے محبوب، وہ شخص
کون ہیں، ایک شیخ محی الدین عبدالقادر جیلانیؒ اور دوسرے شیخ نظام الدین بدایونیؒ۔ یہ
دونوں بزرگ روح احمدی کے سرچشمے سے میرا ب تھے۔

اے محبوب! خوب بخور کہ یہ فقیر جو کچھ تحریر کرتا ہے بغیر مشاہدہ کے نہیں ہے۔
 اے محبوب! ایک روز یہ فقیر حضرت مخضرم کے ساتھ دیر یا نئے نیل میں کشتی پر سوار
 تھا اور اس لایزال کے مشاہدہ کا تذکرہ ہو رہا تھا مخضرم نے بھی فرمایا کہ شیخ عبدالقادر
 گیلانی رضا اویسی شیخ نظام الدین بدایونی حرم مقام معشوقی میں تھے۔

نیز فرماتے ہیں اے محبوب میں انیس سال عالم صوفی میں تھا اور اکیس سال
 عالم سکری میں تھا یہاں تک کہ مجھے کسی چیز کی خبر نہ تھی، لیکن شیخ یعقوب کی پناہ میں تھا
 جو قطب اقلیم تھے، انہوں نے میرے اس اکیس سال کی روایت بیان کی، اس وقت
 معلوم ہوا کہ میں اکیس سال مست رہا، اور اس مدت کے بعد بھی حضرت پیر کی بدولت
 چند سال سے مقام مستی سے عالم فردانیت میں آیا ہوں۔

فریدم فرد نیشستم کہ در خود ز فردیت بسی انوار دارم

اگر موسیٰ نیم موسیٰ چہ ہستم درون سینہ مو سیقار دارم

اے محبوب، ابن عربی صاحب نصوص لکھتے ہیں کہ منصور حلاج کو تجلی ذات

حاصل تھی اور وہ افراد کا مقام رکھتے تھے، لیکن یہ فقیر کہتا ہے کہ اگر منصور حلاج کو

تجلی ذات حاصل ہوتی تو وہ ہرگز آنا الحقی نہ کہتے اور دوسرے (بایزید بسطامی)

بجانی کا نعرہ نہ لگاتے، کیونکہ تجلی ذات کے مقام میں محویت ہے، محو کیا جانے

کہ میں کون ہوں اور کیا ہوں جو سبحانی اور انالحتی ہے۔ ہون معرف اللہ علی

لسانہ رحمن نے اللہ کو جان لیا اس کی زبان گنگ ہو گئی، تجلی ذات میں ہے اور طال

لسانہ رحمن کی زبان بڑھ گئی، تجلی صفات میں ہے، اور تجلی صفات و افعال و آثار

میں کلام روا ہوتا ہے۔

در
 لہ
 کار
 روم
 مشکلا
 اس فقیر
 اور وہ
 انالحتی
 جب میں
 ہوا تھا

اے محبوب، جب درویش تجلی صفات میں مستغرق ہوتا ہے پس خود کو اس کے جمالِ صفتی سے کسی صفت میں متصف پاتا ہے یعنی ذاتِ جائز الوجود، صفاتِ واجب الوجود میں جمالِ صفات کے ذریعے مستغرق ہو جاتی ہے اور وہ صفتِ واجب الوجود بیان میں آتی ہے اور وجودِ جائز الوجود کو صاف اچک کر لے جاتی ہے، اس پر یہ صفت واجب الوجود کلام میں آتی ہے اور سبحانی اور انا الحق کہتے لگتی ہے ان اللہ لیلطق علی لسان عہد، کیا کروں، ابن عربی آج زندہ نہیں ہیں، میں ان کو کہتا جو کچھ کہتا اور وہ سنتے، یقین جانو کہ میرے کلمات بحر المعانی میں نہیں سما سکتے، اب کلمات کہاں ہیں، انشاء اللہ پھر کسی وقت اس محبوب کو لکھوں گا۔

بحر المعانی میں لکھتے ہیں کہ جو کچھ میری زبان سے قلم پر آتا ہے اس کو میری زبان میرے دل سے اقتباس کرتی ہے اور میرا دل اس کو میری روح سے اقتباس کرتا ہے اور میری روح اس کو روحِ علی سے اقتباس کرتی ہے۔ حضرت علیؓ کی روح، نبی اکرم صلی اللہ علیہ وسلم کی روح سے اقتباس کرتی ہے اور نبی اکرم کی روح حضرت رب العزت کے کلامِ بے صوت و صوت سے اقتباس کرتی ہے۔ اے محبوب! جس قدر میں زیادہ لکھتا ہوں اتنا ہی زیادہ مشکلات میں پھنس جاتا ہوں، تم یقین جانو کہ حضرت علیہ السلام کئی سال تک سفر و حضر میں اس فقیر سے بحر المعانی کے یہ کلمات دریافت کرتے رہے، میں نے ان کو نہیں بتائے اور وہ اب تک ابھی دریافت کرتے ہیں لیکن وابتد میں نہیں بتاتا اس کا سبب یہ ہے کہ ابتداء کے حال میں چند سال اس فقیر کو ان کی ملاقات کی تمنا رہتی تھی، ملاقات کے وقت جب میں ان حقائق کے بارے میں حضرت علیہ السلام سے کچھ پوچھتا تھا تو میری تسفی نہ ہوتی تھی۔ آج ان کو بہت تمنا ہے اور میں احتراز کرتا ہوں، اس لیے کہ وہ اپنی جان

کی حفاظت کے لیے ہیں یعنی نیم جان کی حفاظت کرتے ہیں اور میری یہ حالت ہے کہ اگر مجھے ہر لمحہ ہزار جانیں بھی بخشی جائیں تو میں ان کو ترک کرنے کا منتظر ہوں، اے محبوب تو بھی جان نثاری اور جان سپاری میں لگا رہتا کہ حضرت ایسے ہزاروں تیرے لیے سرگرم ہوں۔ خَيْرُ الْكَلَامِ مَا قُلَّ وَدَلَّ دَامَنَ كَيْرُهَا یہ تمام کلمات اجمال سے تخریر کرنا ہوں، اگر تفصیلات میں جاؤں تو پھر تورات کی طرح اونٹوں کا لداوا بن جائے، چونکہ یہ کلمات قرآن مجید کی شرح میں ہیں اس لیے ان کو خَيْرُ الْكَلَامِ کہا گیا۔

بحر المعانی میں لکھتے ہیں کہ ابراہیم صاحب فوق تھے، موسیٰ صاحب لذت اور حبیب اللہ صاحب جلالت تھے۔

نیر بحر المعانی میں لکھتے ہیں کہ حضرت شیخ عبدالقادر گیلانی فرماتے ہیں۔ رَأَيْتُ رَبِّي فِي الْمَنَامِ عَلَى صُورَةِ اُمِّي میں نے اپنے رب کو خواب میں اُمّی کی صورت میں دیکھا، یہ اُمّی کون ہے، اللہم صل علی محمد النبی الاُمّی، اولیائی تحت قبائی لا یعرفہم غیری، اے محبوب غیری میں یاہ نسبت ہے نریاء متکلم یعنی لا یعرفہم غیری وغیرا حسبائی یعنی خود حضرت صمدیت جلالت قدرتہ اپنے محبتوں کو پہچانتا ہے اور ان کے محب بھی ایک دوسرے کو پہچانتے ہیں مگر ان کو خَيْرُ محب نہیں پہچانتے۔

نیوز فرماتے ہیں معراج الروح السماع و معراج القلب الصلوة دروح کی معراج سماع ہے اور دل کی معراج نواز ہے،

بحر المعانی میں بعض اشعار جو آپ نے قلمبند کیے ہیں ان میں سے ایک یہ

غزل ہے۔

غزل

با صورت تست جان معنی	اے صورت تو جہان معنی
مثل تو بر پستان معنی	یکسر شاخ گلے زبنت صورت
منزل گم کاروان معنی	از صورت تست خاطر ما
از صورت تو بیان معنی	هر عضو کند لصد زبان پیش
تا حشر نهد و خواران معنی	در صورت و صفت تو محسند

سید جلال الدین بخاری

آپ کا لقب مخدوم جہا بنیاں ہے۔ جامع علم و ولایت و سیادت ہیں۔
شیخ الاسلام شیخ رکن الدین ابو الفتح قریشی قدس سرہ کے مرید اور حضرت شیخ
نصیر الدین عجز کے خلیفہ ہیں۔ مکہ معظمہ میں امام عبداللہ یافعی کے صحبت یافتہ تھے۔
خزانہ جلالی میں جو آپ کے ملفوظات کا مجموعہ ہے ان سے بہت روایات نقل
کی ہیں۔ آپ نے بہت سیر و سیاحت کی اور اکثر اولیاء اللہ سے نعمت و برکت
حاصل کی۔

مشہور ہے کہ آپ جب کبھی کسی سے معافی فرماتے تو جو نعمت اس کے
پاس ہوتی اسی وقت جذب کر لیتے۔ یعنی آپ اس قدر توجہ اور خدمت سے کام
لیتے کہ وہ شخص بے اختیار ہو کر آپ کو اپنی ہر نعمت دے دیتا تھا۔

تاریخ محمدی میں ہے کہ آپ نے پہلے اپنے چچا شیخ صدر الدین بخاری سے
خرقہ پہنا اور شیخ الاسلام سند المحدثین شیخ عقیف الدین عبداللہ مطری سے حرم
شریف نبوی میں کلاہ ارادت اور خرقہ تبرک سے سرفراز ہوئے۔ آپ دو سال تک
ان کی صحبت میں رہے اور ان سے عوارف المعارف اور سلوک کی دوسری کتابیں
پر لکھیں اور طریقت کو اخذ کیا اور ذکر کی تلقین پائی۔ شیخ عقیف الدین نے فرمایا
کہ آپ کی نعمت کا زردی میں موقوف ہے۔ آپ کا زردی اپنے توشیح الاسلام

شیخ امین الدین کے بھائی شیخ امام الدین نے کہا کہ شیخ امین الدین نے رحلت کے وقت مجھ کو وصیت کی تھی کہ سید جلال الدین بخاری میری ملاقات کے لیے اُسجا اور ملتان کی جانب سے آ رہا تھا۔ راستے میں شیطان نے اس کو بہکا دیا کہ شیخ امین الدین تو اس راستے فانی سے کوچ کر گئے ہیں، اب سید جلال الدین بخاری مکہ مبارک کی طرف تشریف لے گئے ہیں اور واپسی پر گازرون میں آئیں گے۔ ان کو میرا سلام کہنا اور میرا سجاوہ اور مقراض حوالے کر کے ان کو میرا مجاز اور خلیفہ مقرر کر دینا۔ شیخ امام الدین نے اس وصیت کے مطابق عمل کیا۔ سید السادات جلال بخاری اس پیر سے مختلف قسم کے استقاضے کر کے واپس آئے اور شیخ الاسلام شیخ رکن الدین سے خرقہ تبرک پہنا۔ سلطان محمد تغلق کے عہد حکومت میں شیخ الاسلام کے منصب پر فائز ہوئے اور آپ کے لیے سیوستان اور اس کے مضافات کی مستر خانقاہ محمدی مخصوص ہوئی، کچھ عرصہ کے بعد آپ نے سب کچھ ترک کر کے کعبہ شریف کا سفر اختیار کیا۔

آپ چودہ خاندانوں کے خلیفہ تھے، سلطان فیروز کے عہد حکومت میں کئی مرتبہ اُسجا سے دہلی تشریف لائے اور سلطان فیروز آپ کی خدمت میں بہت شائستہ طریقے سے اعتقاد و اخلاص کے مراسم بجالاتا تھا، مخدوم جہانیاں قدس سرہ کو حضرات قادیان سے کمال محبت ہے۔ خزانہ جلالی میں لکھتے ہیں کہ شیخ محی الدین عبدالقادر جیلانی جنہ نے فرمایا طوبی لمن رأی ولین رأی من رأی و لمن رأی من رأی من رأی من رأی —
 خوش خبری ہے اس شخص کے لیے جس نے مجھے دیکھا اور اس شخص کے لیے جس نے میرے دیکھنے والے کو دیکھا اور اس شخص کے لیے جس نے میرے دیکھنے والے کے دیکھنے والے کو دیکھا۔ اور وہ قطب ہیں اور صادق ہیں۔ ان کے اس قول سے میں بہت امیدوار

ہوں کہ حق تعالیٰ اس کلام کے بموجب مجھ پر رحمت کرے گا۔

بعد ازاں اس سلسلہ کو جو ایک واسطے سے شیخ شہاب الدین سہروردی تک پہنچتا ہے شیخ بہاؤ الدین زکریا کے سلسلے سے علیحدہ بیان کرتے ہیں اور فرماتے ہیں کہ میں نے فلاں شخص کو دیکھا ہے جنہوں نے شیخ شہاب الدین سہروردی کو دیکھا اور انہوں نے شیخ محی الدین عبدالقادر جیلانی کو۔

نقل ہے کہ ایک دن آپ کے بیٹھے بیٹھے کہیں آگ لگ گئی۔ آپ نے مٹھی بھر مٹی لے کر شیخ محی الدین عبدالقادر جیلانی قدس سرہ کا نام باواز بلند لیا اور مٹی کو آگ کی طرف پھینک دیا۔ آگ اسی وقت ٹھنڈی پڑ گئی۔

تکملمہ فارسی جو ہمارے ملک میں مشہور ہے وہ مخدوم ہی کے ایک مرید نے امام عبداللہ یافعی کی کتاب ریاض الریاحین کے تکملہ کا ترجمہ کیا ہے۔

حضرت مخدوم جہانیاں کی ولادت باسعادت آچر میں شب برات ۷۰۷ھ میں ہوئی اور ۷۸۵ھ میں عید قربان کے دن وفات پائی۔ عمر شریف ۷۸ سال کی تھی۔

کہتے ہیں کہ ایک مرتبہ امیر سید علی ہمدانی قدس سرہ، مخدوم جہانیاں کی ملاقات کو آئے اور آپ کے حجرہ کے باہر بیٹھ گئے۔ خادم نے اطلاع دی کہ سید علی ہمدانی آکر بیٹھے ہوئے ہیں۔ مخدوم نے فرمایا کہ تمہارا تو علام الغیوب کی ذات کے سوا کوئی نہیں ہے۔ یہ کہہ کر ان کو اندر طلب نہ فرمایا۔ اس واقعے سے میر سید علی کو سخت کوفت ہوئی، وہ واپس چلے گئے اور اس تقریب پر ہمدان کے معنی بیان کرنے میں ایک رسالہ تحریر کیا، مگر رسالہ ہمدانیہ کے دیکھنے سے معلوم ہوتا ہے کہ انہوں نے ان لوگوں پر جو اس نام دینی ہمدان کے منکر ہیں بہت لعنت ملامت کی ہے۔ اور یہ امر حضرت

مخدوم جہانیاں کی عظمت و جلال کے شایانِ شان نہیں۔ واللہ اعلم بالصواب

شیخ علاؤ الدین

بن اسعد لاہوری بنگالی۔ شیخ سراج الدین عثمان ملقب بر انجی سراج الدین کے تالیف ہیں۔ ابتدائے حال میں اپنے زمانے کے اغیار و اکابر میں سے تھے اور نہایت معزز و معتمد تھے۔ آخر کار شیخ انجی سراج کے حلقہ ارادت سے منسلک ہو کر فقر و گوشنینی کی زندگی اختیار کی۔

کہتے ہیں کہ جب شیخ انجی سراج "لعمتِ خلافت سے سرفراز ہو کر حضرت شیخ نظام الدین اولیاء سے طالبِ رخصت ہوئے اور اپنے اصلی وطن کی جانب متوجہ ہونا چاہا تو آپ نے حضرت شیخ کی خدمت میں التماس کی کہ وہاں شیخ علاؤ الدین ایک دانشمند اور عالی جاہ بزرگ موجود ہیں میری ان کے ساتھ کیونکر نبھے گی، حضرت شیخ نے فرمایا۔ غم نہ کھاؤ کہ وہ تمہارا خادم ہو جائے گا۔ چنانچہ وہی ہوا جو شیخ نے ارشاد فرمایا تھا۔

نقل ہے کہ شیخ سراج الدین اکثر اوقات سوار ہوتے تھے، لوگ پکے ہوئے کھانے ان کے ہمراہ کریتے تھے۔ شیخ کے خادم آتش گرم کی پتیلی شیخ علاؤ الدین کے سر پر رکھ دیتے تھے یہاں تک کہ آپ کے سر کے بال اڑ گئے تھے اور شیخ کا گرد آپ کے اتر با کے گھروں کے سامنے سے ہوتا تھا جو بادشاہ کے وزراء تھے مگر اس حال سے آپ میں کوئی تغیر اور تاثر پیدا ہوتی تھی۔

شیخ علاؤ الحق بے دریغ خرچ کرتے تھے یہاں تک کہ بادشاہ وقت کو بھی رشک
 ہوتا تھا اور کہتا کہ میرا خزانہ شیخ کے باپ کے پاس ہے وہ ان کو دیتا ہے۔ سلطان
 نے حکم دیا کہ شیخ میرے شہر سے نکل جائے اور سارگاؤں چلا جائے۔ آپ دو
 سال تک سارگاؤں میں رہے اور خادم کو حکم دے رکھا تھا کہ روز کا خرچ پہلے سے
 دگنا کر دے شیخ کا خرچ بہت زیادہ تھا لیکن معاش کا کوئی مستقل ذریعہ نہ تھا۔ آپ کے
 بزرگوں کے دو باغ جن کی آمدنی آٹھ ہزار تقریباً تھی کسی نے لے لیے، مگر
 آپ نے کبھی نوکر تک نہ کیا۔ اور لوگوں میں بے اندازہ بخشش کرتے رہے۔ فرمایا
 کرتے تھے کہ میرے مخدوم جو کچھ خرچ کرتے تھے میں اس کا عشرِ عشر بھی
 نہیں کرتا۔

آپ کا مزار شریف پنڈوہ میں ہے۔ ۸۰۰ھ میں وفات پائی۔

رحمتہ اللہ علیہ

اور
 کھانا
 زند
 اور
 کیں
 گرا
 کے
 وقت
 تھا

مولانا خواجگی

شیخ نصیر الدین محمود کے مرید و خلیفہ، مولانا معین الدین عمرانی کے شاگرد اور قاضی شہاب الدین کے استاد ہیں۔

نقل ہے کہ جن دنوں آپ دہلی میں تحصیل علم میں مصروف تھے تو درس و استفادہ سے فارغ ہو کر شیخ نصیر الدین محمود کی خدمت میں حاضر ہوا کرتے تھے۔ مولانا معین الدین کو حضرت شیخ رحمہ سے جیسا کہ موالی کی عادت ہے انکار تھا اور کبھی ان کی یاد کو نہ گنتے تھے۔ مولانا خواجگی ہر دو عزیزوں کی نسبت کامل اعتقاد و خلوص رکھتے تھے اور ان کی باہمی کشیدگی کی وجہ سے تکلیف اٹھانے تھے، اتفاق سے مولانا معین الدین کھانسی کے عارضے میں بھی طرح مبتلا ہو گئے یہاں تک کہ طبیبوں نے جواب دے دیا اور مولانا زندگی سے بایس ہو گئے۔ ایک دن مولانا خواجگی نے عرض کیا کہ اس میں کیا مضائقہ ہے اگر مخدوم، حضرت شیخ رحمہ کی ملاقات کو تشریف لے جائیں اور ان سے دعا کی درخواست کریں تاکہ ان کی برکت و نطق سے شفا حاصل ہو پہلے تو مخدوم کو یہ بات اچھی نہ لگی مگر بعد میں تکلیف کی بے قراری کے باعث جانے پر آمادہ ہو گئے اور ان سے ملنے کے لیے تشریف لے گئے اور وازے میں سے ہو کر خانقاہ میں داخل ہوئے۔ شیخ اس وقت خانقاہ سے نکلے اور گھر کے اندر جا کر پھر لوٹ آئے معلوم ہوا کہ کھانا ایک کرتاب تھا لیکن سادہ چاول اور وہی کی ضرورت تھی، لہذا ان کے متعلق حکم دے کر خانقاہ میں

آئے اور مخدوم سے ملاقات کی۔ کچھ دیر ایک دوسرے سے گرم صحبت رہنے خادم
 نے دسترخوان بچھایا اور قسم قسم کے کھانے حاضرین کے سامنے چنے گئے، مگر وہی اوڑ
 سادہ چاول جو بظاہر کھانسی اور بلغم کے مریض کے لیے نقصان دہ ہوتے ہیں مولانا
 کے سامنے رکھے گئے۔ مولانا نے بہت انکار کیا۔ شیخ نے فرمایا کہ تاول فرمائیے
 بِسْمِ اللّٰهِ الرَّحْمٰنِ الرَّحِیْمِ ط شیخ کی ہیبت سے انکار کی جرات نہ
 کر سکے اور اس میں سے چند لقمے کھاتے جب دسترخوان بڑھایا گیا تو مولانا کو شہید
 کھانسی کا دورہ پڑا۔ خادم نے طشت حاضر کیا۔ کھانسی اور بلغم کا جو مادہ ان کے اندر
 تھا سب اسی وقت خارج ہو گیا اور اسی وہی چاول سے شفا یاب ہو گئے۔ مولانا
 کا انکار حضرت شیخ سے حد درجہ اروت و عقیدت میں تبدیل ہو گیا اور دونوں بزرگ
 ایک دوسرے سے راضی ہو گئے۔

مولانا خواجگی، امیر تمپور گورگان کے آنے سے پہلے ایک سچے خواب کی بنا پر
 جو میر سید محمد گیسو دراز نے دیکھا تھا اور جس سے انہوں نے مغلوں کے آنے
 کی خبر دی تھی وہی سے کاپلی میں جا کر متوطن ہو گئے تھے اور پھر اسی جگہ زندگی بسر کی
 آپ کا مقبرہ شہر کاپلی سے باہر واقع ہے۔

یزار ویتبرک بہ

مولانا معین الدین عمرانی

بڑے دانش مند اور استاد تھے۔ حواشی کنز، حسامی اور مفتاح آپ کی تصنیف ہیں
 کہتے ہیں کہ سلطان محمد بن تغلق نے جیب قاضی عضد کو ہندوستان میں بلا یا
 تھا اور التماس کی تھی کہ مبراقت کے متن کی تشریح اس کے نام سے کریں تو اس نے
 مولانا موصوف کو بھی وہاں بھیجا تھا اور وہاں آپ سے فصل و دانش کے بہت کاروائے
 نمایاں ظاہر ہوئے۔ قاضی عضد کے اس ملک میں نہ آنے کی وجہ ہوئی کہ جیب اس ملک
 کے بادشاہ نے سنا کہ قاضی صاحب ہندوستان کا قصد رکھتے ہیں تو وہ سلطنت کے
 تمام املاک و اسباب چھوڑ کر ان کی خدمت میں پہنچا اور درخواست کی کہ آپ تخت سلطنت
 پر رونق افروز ہوں اور میں آپ کی خدمت کرتا ہوں۔ اپنی منگولہ کے سوا جو کچھ میرے
 پاس ہے سب آپ کا ہے۔ قاضی عضد نے جیب اس کی یہ مروت و ہمت دیکھی
 تو اس نے ہندوستان کا ارادہ ترک کر دیا اور وہیں رہنے کا عزم کیا۔

رحمت اللہ علیہم اجمعین

مولانا احمد

تھانیسری، شیخ نصیر الدین محمود کے مریدوں میں سے ہیں۔ ظاہری علوم و فضائل میں بہت ماہر تھے، اگرچہ آپ کے اور مولانا خواجگی کے درمیان براہِ راست تعلقات تھے مگر آپ نے شہرِ دہلی کو چھوڑنے میں ان کا ساتھ نہ دیا تا آنکہ امیر تیمور گورکانی کی افواج قاہرہ پہنچیں اور انہوں نے سلطنتِ دہلی کو تاخت و تاراج کر دیا۔ مولانا احمد کے متعلقین گرفتار کر لیے گئے۔ فتنہ ختم ہوا تو دہائی پا کر امیر تیمور کے دربار میں پہنچے وہاں آپ کے اور مولانا برہان الدین مرغینانی صاحب ہدایہ کے پوتے شیخ الاسلام کے درمیان گفتگو کے مواقع پیدا ہوتے تھے۔ امیر تیمور نے کہا یہ صاحب ہدایہ کے پوتے ہیں۔ مخدوم نے فرمایا: صاحب ہدایہ نے جو ان کے دادا تھے مہدایہ میں کئی مقامات پر خطا کی ہے، اگر انہوں نے ایک آدھ جگہ خطا کی ہو تو کیا مضائقہ ہے۔ شیخ الاسلام نے جواب میں کہا وہ کون سے مقامات ہیں جہاں خطا کی ہے، اس کا ثبوت ملنا چاہیے۔ مولانا نے اپنے ہاتھوں اور شاگردوں کو اشارہ کیا کہ اب وہ تقریب کریں۔ امیر تیمور نے حضرت ناموس کی خاطر اس صحبت کو کسی دوسری مجلس پر ملتوی کر دیا۔ مولانا وہاں سے مع اہل و عیال آ کر کاپلی میں متوطن ہو گئے اور مولانا خواجگی کے ساتھ پھر سے براہِ راست تعلقات کا سلسلہ قائم کر دیا۔

آپ کی اولاد اور قاضی شہاب الدین میں جو مولانا خواجگی کے شاگرد

فرزند معنوی تھے رنجش واقع ہو گئی۔ قاضی نے مولانا نوحا جگی کو ان لوگوں کی شکایت لکھ کر مدد چاہی۔ مولانا نے اس کے جواب میں شیخ سعدی کی یہ دو بیتیں لکھ دیں۔ ابیات

اے بیش از آنکہ در قلم آید تثنای تو

واجب بر اہل مشرق و مغرب و عای تو

اے در بقای عمر تو نفع جہانیاں

باقی مباد آنکہ نخواہد بقای تو

آپ نے نعت میں ایک قصیدہ لکھا ہے جس میں فصاحت و بلاغت کی خوب

دادری ہے اس میں سے چند بیتیں لکھی جاتی ہیں۔

وارحل الی السید المختار من اود

سوامی جناب رسول اللہ معتد

بالحق متصل بالصدق منفرد

فی اللہ مجتہد باللہ مقصد

والبذل شہید فی الوجود والوہد

خل الاحادیث عن لیلی و جارتھا

ولیس فی الدین والدنیا و آخرتی

بالخلق مشتمل بالرفق مکمل

بالشرع معتصم للدين منتقم

العدل سیرتہ والفضل طینتہ

ترجمہ: لیلی اور اس کی ہمایوں کی باتیں چلی گئیں اور پھیر کھا کر سید مختار کی طرف چلی

آئیں۔ دین و دنیا اور آخرت میں میرے لیے رسول اللہ کے سوا کوئی آسرا نہیں ہے۔ آپ کی ذات

خلق کے ساتھ مشتمل ہے اور رفاقت کا سرمہ لگاتے ہوئے ہے، آپ حق کے ساتھ متصل

میں اور صدق میں فرد ہیں۔ آپ شرع کے ساتھ مضبوط ہیں اور دین کے لیے انتقام لینے والے

ہیں، اللہ کے راستے میں جہاد کرنے والے اور اللہ کے ساتھ تصدق کرنے والے ہیں۔ عدل آپ

کی سیرت ہے اور فضل آپ کی طینت ہے، اور قرآنِ مجید میں بخشش آپ کی عادت ہے۔
 اسی طرح آنحضرت صلی اللہ علیہ وسلم کے محامد کا ذکر اور آپ کے معجزات و
 کمالات کا شمار کیا ہے اور آخر میں کہتے ہیں!

اقدیك بالروح والقلب المشوق معاً والنفس والمال والابلیین والولد

ویا حیاتی ویاروحی ویاجسدی ویافوادمی ویاطہری ویاعضدی

یارب صل وسلم دائماً ابداً علی النبی نبی الحق والمرشد

محمد احمد الہادی لامتہ الی صراط صراط غیر ملتحد

ترجمہ: خدا ہوتا ہوں میں آپ پر روح اور شوق والے قلب کے ساتھ اور جان و مال

اور اہل و اولاد سے۔ اے میری زندگی، اے میری روح، اے میرے جسم، اے میرے

دل، اے میری پشت اور اے، اے میرے بازو، اے رب درود و سلام بھیج ہمیشہ ہمیشہ اوپر نبیؐ

کے جو حق و رشد کے نبی ہیں۔ محمد احمد اپنی امت کے ہدایت کرنے والے ہیں اس

رستے کی طرف جس رستے میں کوئی کجی نہیں۔

مولانا احمد کی قبر اور گنبدِ قلعة کاپلی کے اندر واقع ہے اور زیارت گاہ عام ہے

رحمت اللہ تعالیٰ علیہ

شیخ صدر الدین حکیم

شیخ نصیر الدین محمودؒ کے جلیل القدر خلفا میں سے ہیں شیخ نظام الدین اولیاء
قدس سرہ کے بھی منظور نظر تھے۔

کہتے ہیں کہ آپ کے والد ماجد سو اگرمی کرتے تھے اور شیخ نظام الدین اولیاء
سے تعلق ارادت رکھتے تھے وہ بہت سن رسیدہ ہو گئے تھے مگر اولاد سے محروم
تھے اور اس نعمت کے فقدان پر اکثر آزرہ رہا کرتے تھے۔ ایک روز حضرت شیخؒ
کے وقت حالت حاضر تھے، شیخؒ نے اپنی پشت مبارک ان کی پشت سے ملی اور
ان کو بیٹے کی بشارت دی، چونکہ پیر کے حق میں ان کا اعتقاد درست تھا اس لیے
اولاد کی خواہش سے زوجہ کے پاس گئے، مثنیٰ سبحانہ و تعالیٰ نے ان کو فرزند سے
امیدوار کیا۔ جب لڑکا پیدا ہوا تو اس کو شیخ کی خدمت میں لے گئے۔ شیخؒ نے اس
کو اپنی گود میں لے لیا۔ جب تک وہ بچہ گود میں رہا اس کی نگاہ شیخ کے جمال پر اس
طرح تھی کہ جس سے شعور کے آثار ظاہر تھے، حاضرین مجلس نے اس بات کا
مشاہدہ کیا۔ پھر شیخؒ نے اپنے جتنے سے کچھ کپڑا پھاڑا اور اس کے لیے اپنے
ہاتھ سے خیرتہ بھی کر اس کو شیخ نصیر الدین محمودؒ کے حوالے کیا اور اس کی جلالت شان
سے آگاہ کیا۔

آپ کے صحائف ہیں بہت فصیح و متین، جو معارف و حقائق اور مواظب و حکم

پر مشتمل ہیں۔ آپ کو صنعتِ طب میں بھی کمال حاصل تھا۔

نقل ہے کہ ایک بار آپ کو پریاں اٹھا کر لے گئیں تاکہ آپ سے اپنے کسی مریض کا علاج کرائیں، جب آپ کا علاج موافق آیا اور مریض کو صحت ہو گئی تو انہوں نے آپ کو ایک رقعہ نکھ کر دیا کہ اس کو شہر کے فلاں کوچے میں جو کتا پڑا رہتا ہے لے جا کر دکھائیں۔ آپ نے وہ خط اس پتے پر لاکر کتے کو دکھایا۔ کتا اس کو دیکھتے ہی چل پڑا اور ایک جگہ جا کر مٹھہر گیا۔ وہاں اس نے زمین کو کھودنا شروع کیا اور اس زمین کے نیچے جو خزانہ تھا اس کا نشان بتایا، چونکہ درویش عالی ہمت ہوتے ہیں آپ نے اس خزانے کی طرف کچھ التفات نہ کیا۔

مزار شریف دہلی علاقے کے قلعہ میں ہے، آپ کے صحائف متواتر و معارف

سے لبریز ہیں۔ رحمت اللہ علیہ

صحیفہ (دفع عقبات میں)

براور دینی اعزہ اللہ فی المدین کے امور کا انجام خیریت سے ہوا یہی ان کا مطلوب ہو گا۔ جب کیفیتِ عقبات معلوم ہو گئی اب اس کا دافع لکھا جاتا ہے اور معلوم ہوا اگرچہ دعا گو کا یہ مقام نہیں ہے اور یہ مرتبہ شیخ کامل کا ہے کہ جانتا ہوا لیکن بھائی کے حسب التماس جو کچھ مقدر ہے لکھا جاتا ہے۔

عزیز من! پہلا عقوبہ گناہوں کا ہے، جان لو کہ حق تعالیٰ ناظر ہے اور دل کی باتوں سے مطلع ہے۔ ان السمع والبصر والفؤاد کل اولئک کان عنہم سئو لا اور حدیث میں ہے ان لم تکن تروا فانما سیراک داگر تو اس کو نہیں دیکھتا تحقیق وہ تجھ کو دیکھتا ہے، اس پر نظر کرے اور عمر پر اعتماد نہ کرے، اور موت کو اپنے پیچھے دیکھے

اور امیدوں کو کوتاہ کرے۔ جب اس پر ہمیشہ عمل کرے گا تو البتہ اس پر شرم و خوف غالب آئے گا اور دشمن مغلوب ہو جائے گا۔

دوسرے ٹسکم اور فرج کی شہرت، چاہیے کہ اس بیماری کا الشیطان یجری من ابن آدم مجری الدم فضیقوا مجاریہ بالجوع والعطش را بن آدم میں شیطان خون کے بہنے کی جگہ سے جاری ہوتا ہے پس اس کے بہنے کی جگہ کو مہبک اور پائیس سے تنگ کر کے ساتھ علاج کرے اور اپنے دل کو تجوع ترانی کے مفرح سے خوش رکھے اور الجوع طعام الصدیقین کے دسترخوان سے کھانا کھائے اور الصوم لی وانا اجزی بہ کے کوڑکا پانی پیئے تاکہ اس بیماری سے شفا پائے۔

تیسرے اپنی اور اپنے متعلقین کی جان کے تلف ہونے کے نعم کو من بیخرج من بیتہا جراً الی اللہ ورسولہ ثم یدرک ما الموت فقد وقع اجرہ الی اللہ کی خبر سے دفع کرے، اور خوب جان لے کہ عمر اور رزق مقسوم اور معین ہے۔

چوتھے فرائض و سنن پر کفایت کرنے اور ترک نوافل پر کہے لایزال العبد یتقرب الی بالنوافل حتی احب، فاذا احببت کنت لہ سمعاً و بصرًا و یداً و لساناً فبی یسمع و بی یبصر و بی یبسط و بی ینطق دندہ میری طرف نوافل ہی سے تقرب حاصل کرتا ہے۔ یہاں تک کہ میں اس کو دوست رکھتا ہوں، پس جیب میں اس کو دست رکھتا ہوں تو ہو جاتا ہوں میں اس کے کان اور آنکھ اور ہاتھ اور زبان، پس وہ مجھ سے سنتا ہے اور مجھ سے دیکھتا اور مجھ سے پکڑتا ہے اور مجھ سے بولتا ہے، لیکن فقیہ سے کہو کہ پانچ نمازیں مجھ پر فرض ہیں اور ان میں حضورِ ول فرض عین ہے کہ لا صلوة الا بحضور۔

القلب، اور حضورِ دل چاہیے کہ تمام نمازوں میں ہونہ کہ کسی نماز میں، چنانچہ میں صحیفہ نماز
میں لکھوں گا۔ انشاء اللہ تعالیٰ۔

پانچویں یہ جو کہتے ہیں کہ آدمی مال و جاہ کے بغیر خوار و خجیر رہتا ہے، اس موقع
پر دشمن کے سر پر ان العزۃ للہ وللرسول وللؤمنین کی تلواریں اور
من یتوکل علی اللہ فہو حسبنا کاتیر اس کے سینہ کے پار کرے اور اس کے
شکر کو الیس اللہ بکاف عبدہ کے نتیجے سے دور کرے اور کہے ع
انرا کہ تو ہستی پیر کم آید ہستی

بادوست کنج فقر بہشت ست بوستان بی دوست خاک بر سر جاہ و تو انگری
چھٹے آیت اور اہل و اتباع اگر فقر وغیرہ کے لیے یاد الہی سے روکیں تو ان
کو نقل لازواجک ان کنتن تردن الجیوۃ الدنیا وزینتھا فتعالین
امتعن واسرحکن سراحا جمیلا وان کنتن تردن اللہ ورسولہ
والدار الآخرة فان اللہ اعد لکم حسنات منکن اجرا عظیما کے فرمان
سے وضع کرے۔

ساتویں ماں باپ کے فرمان پر کہے وان جاہدک علی ان تشرب بی
ما لیس لک بہ علم فلا تطعمہما کہ شرک خفی حاصل ہوگا کیونکہ جو نظر غیر میں
ہے شرک ہے، لیکن ماں باپ کے ساتھ نرمی اور نہایت ادب کے ساتھ کلام
کرنا چاہیے اور خدا کے کام میں چیت کھڑا ہو اور اگر خویشی واقربا نصیحت کریں تو
ان سے کہے۔

نہ ہر ہی تو مزاراۃ خویش گبر و برہ
ترا سعادت باوامرا نگو ساری

عزیز من! جو کوئی تجھ کو خدا کے کام سے باز رکھے وہی تیرا دشمن ہے اور دشمن کی بات نہیں سننی چاہیئے۔

اکٹھویں بے وجہ مجاہدات اور بے وقت ریاضات میں شیخ کی احتیاج ہے اور ان کے سوا بہت سے عقبات و موانع اور ہیں کہ جن کو شیخ کے سوا نہیں پہچان سکتا اور اس کی تلقین کے بغیر وہاں سے نہیں گزر سکتا۔

نورین خلقت کے اعتقاد اور ان کی تواضع کو لیس فی الوجود الا اللہ کے لاجول سے دفع کرے، اور اپنے آپ کو مردہ سمجھے اور خلقت کو مثل پتھر اور پھیلوں کے شمار کرے اور تحقیق جان لے کہ لا یملکون لانفسہم ضرراً ولا نفعاً ولا یملکون موتاً ولا حیوۃً ولا نشوراً، اور جو خود ایسا ہو وہ دوسرے کو کیا نفع و ضرر پہنچا سکتا ہے۔
 دسویں یہ مقرر ہے کہ کسی کو انجام و خاتمہ کی خبر نہیں اور نہ طاقت کے رد و قبول کی اطلاع ہے، نیز یہ کہ توفیق حق تعالیٰ ہی کی طرف سے ہے۔ اس بات کو اپنے دل میں خوب جمالینا چاہیئے تاکہ اللہ تعالیٰ کے کرم سے ان آفتوں سے نجات پائے۔
 اے چرانورد! یہ رستہ بڑا دور و دراز ہے، تقریباً تخریب میں نہیں آسکتا، میں نے تجھ سے کہہ دیا ہے کہ شیخ ہونا چاہیئے، پھر وہ جیسے سمجھے گا۔ راستہ تیار ہے گا۔

واللہ ولی التوفیق والحمد للہ رب العالمین والصلوٰۃ والسلام علی
 رسولہ محمد وآلہ اجمعین - والسلام

شیخ سراج الدین بن عالم بن قوم الدین ملتانی

شیخ زین الدین الخوافی کے اصحاب اور خلفاء سے ہیں۔ علوم صوری و معنوی کے عالم تھے۔ اصلاً ملتان سے ہیں اور نشوونما ہرات میں پائی۔ شیخ زین الدین الخوافی نے دارفتا سے رحلت کی تو شیخ سراج الدین ملتانی کو شیخ کی اجازت سے ان کا جانشین بنا دیا گیا اور ہرات میں اپنے شیخ کے اور اوزاد کار کے اجارہ میں مشغول ہوئے۔

شیخ زین الدین کی زبانی منقول ہے کہ ہزاروں آدمی میرے مرید ہوئے لیکن کسی نے میری رضا کو اس قدر ملحوظ نہ رکھا جتنا کہ سراج ملتانی نے، وہ کئی سال میری مجاورت و خدمت میں رہے۔

نقل ہے کہ بزرگان اکابر میں سے کسی نے کہا کہ جن لوگوں کے متعلق مجھے معلوم ہوا ہے کہ وہ اولیاء اللہ ہیں سے ہیں ان میں ایک سراج الدین ملتانی ہیں یہ روایت مشائخ ہرات کے ذکر میں ہے۔

آپ کی قبر نہروالہ میں ہے جو دیارِ گجرات میں ہے۔

رحمت اللہ علیہ

سید تاج الدین شیر سوار

آپ کا مزار نارتول میں ہے، شیخ قطب الدین منور ہانسوی کے مرید ہیں۔
کوہستان نارتول میں آپ نے شدید ریاضت کشتی کی اور مجاہدہ کے ذریعے اپنا معاملہ
یہاں تک پہنچا دیا کہ وام و دوا آپ کے مسخر ہو گئے اور وحوش و طیور آپ سے انس
کرنے لگے۔

کہتے ہیں کہ جب کبھی اپنے پیر کی زیارت کے لیے ہانسوی جانا چاہتے تو جھگل
سے ایک شیر کو پکڑ کر اس پر سوار ہو جاتے اور ایک سانپ ہاتھ میں لیتے اور اپنے
پیر کے مقام کی طرف متوجہ ہوتے، جب ان کے مقام کے نزدیک جاتے تو شیر اور
سانپ کو چھوڑ دیتے اور پیدل شہر میں داخل ہوتے۔

منتقول ہے کہ ایک روز شیخ قطب الدین منور ایک دیوار پر بیٹھے ہوئے تھے سید
تاج الدین کو اس وقت حالت تھی اوسا آپ اسی طرح عالم بخوردی میں شیر کی پشت پر
سوار شیخ کے سامنے آگئے جب شیخ قطب الدین کی نظر آپ پر پڑی تو فرمایا سید!
اس حیوان میں تو جان ہے۔ مردان خدا دیوار کو بھی جو ایک جھاوٹے سے حکم دیں
تو چلنے لگ پڑے کہتے ہیں کہ وہ دیوار جس پر شیخ بیٹھے ہوئے تھے اسی وقت
حرکت میں آگئی۔ انہوں نے فرمایا اے دیوار! میں تو برسبیلِ فرض ایک بات کہہ رہا تھا
تو اپنی جگہ برقرار رہ۔

آپ کی قبر نازل سے باہر شہر کے قریب ہے، اور ولادت باسعادت بھی
 اسی جگہ ہوئی تھی۔ رحمت اللہ علیہ

سید تاج الدین کے ایک فرزند تھے جن کو شیخ ابدال کہتے تھے، تارک دُنیا
 تھے اور اسباب دُنیا سے بقدر ضرورت لیتے تھے، ہر وقت مشغول بحق رہتے تھے،
 ان کے گھر کے دروازہ پر ایک پتھر پڑا ہوا تھا اب بھی وہ پتھر ان کے گھر کی دیوار کے
 باہر موجود ہے۔ اس پتھر پر ایک لکڑی کا پیالہ رکھا رہتا تھا۔ ہر روز آنے جانے
 والے اس میں بقدر ضرورت کچھ ڈال دیتے تھے جو ان کی روزانہ خوراک ہوتی تھی،
 اس سے زیادہ نہ آتا تھا۔ اگر غلہ گراں ہوتا تو فوج بہت آتیں اور اگر رزاق ہوتا تو

کم۔ رحمت اللہ علیہ

قاضی شمس الدین شیبانی

دانش مند متبحر تھے۔ تعلق شاہ کے زمانے میں دہلی سے نارنول چلے گئے
 تھے۔ ابتدائے حال میں کہ ہنوز سنت نکاح بھی آپ سے پوری نہ ہوئی تھی۔ خانہ کعبہ
 کی زیارت کے قصد سے چلے۔ جب گجرات پہنچے تو ایک مسجد میں داخل ہوئے دیکھا
 کہ ایک مسترلی واعظ منبر پر چڑھ کر مذہب اعترال کے اس مسئلہ پر جو بندوں کے
 خلیق افعال سے متعلق ہے تقریر کر رہا ہے اور کہتا تھا۔ یہ ہاتھ میرا ہے اگر میں اسے
 کھولتا ہوں تو یہ کھلتا ہے، اور اگر یہ بند ہوتا ہے تو میں خود بند کرتا ہوں۔ حاضرین میں
 سے کسی کو اس سے مجاہدہ کی طاقت نہ تھی، قاضی شمس الدین نے کہا۔ اگر تمہارے
 ہاتھ میں قدرت ہے تو پھر ہاتھ کو پیچھے کی طرف کیوں نہیں بند کرتے۔ حاکم گجرات کو آپ
 کا یہ اعتراض اچھا معلوم ہوا اور اس نے آپ کی خدمت میں ایک لوندی پیش
 کی جو دارالخریب لائے ہوئے تھے۔ اس سے آپ صاحب اولاد ہوئے حتیٰ تعالیٰ نے آپ
 کی اولاد کو برکت عطا کی اور علم کی دولت بخشی۔ رحمت اللہ علیہم اجمعین
 آپ کی اولاد میں ایک بزرگ تھے جن کا نام تاج الافاضل تھا، ان سے پانچ
 لڑکے پیدا ہوئے جو سب کے سب دانش مند اور متقی تھے۔ منجملہ ان کے ایک قاضی
 مجدد تھے شیخ احمد مجد کے والد، جن کا ذکر اپنی جگہ پر آئے گا، اور ان کے سات
 لڑکے تھے سب عالم و عامل۔

سید یوسف بن سید جمال حسینی

آپ کے آبائے کرام مشہور سے آکر ملتان میں متوطن ہوئے تھے، آپ سلطان فیروز کے زمانے میں ملتان سے فوجیوں کے لباس میں وہلی تشریف لے آئے۔ آپ کی بزرگی و دانش مندی کا مشاہدہ کر کے سلطان مذکور نے آپ کو اس مدرسے میں مدرس مقرر کیا جو اس نے حوضِ علائی پر تعمیر کرایا تھا اور جہاں اس نے اپنا مقبرہ بھی بنوایا تھا۔ وہاں آپ کئی سال تک مدرس و افتادہ پدرونی افروز رہے۔

منقول ہے کہ آپ ہر شب جمعہ کو خواب میں حضرت رسول اللہ صلی اللہ علیہ وسلم کی زیارت کرتے تھے۔ آپ نے قاضی نصیر الدین بیضاوی کی کتاب لب الالباب فی علم الاعراب پر جو ایک تین متین ہے اور ہمارے ملک میں مشہور ہے ایک طویل و بسیدہ شرح لکھی ہے جو یوسفی کے نام سے مشہور ہے اور قابل تنقیح و ایجاز و اختصار ہے۔ آپ نے منار پر بھی شرح لکھی ہے جس کا نام توجیہ الافکار ہے۔

آپ مولانا جلال الدین رومی کے شاگرد ہیں جو تسمیہ اور مطالع کے شارح مولانا قطب الدین رازی کے تلامذہ میں سے ہیں۔

سید یوسف کا مرتد بھی حوضِ خاص پر ہے۔ آپ کی وفات ۷۹۰ھ کے قریب واقع ہوئی۔ رحمت اللہ تعالیٰ علیہ

قاضی عبدالمقدر

ابن قاضی رکن الدین الشریحی الکندی، حضرت شیخ نصیر الدین محمود کے خلیفہ ہیں
 قیاض طبع بزرگ اور کامل درویش تھے، قاضی شہاب الدین کے استاد ہیں۔ آپ کا
 کلام نہایت فصیح و بلیغ ہے۔ آپ نے عربی زبان میں فصائد اور غزلیات کہی ہیں
 وہ تصیدہ جو آپ نے لامیتہ العجم کے جواب میں کہا ہے آپ کے کمال فصاحت
 پر دلالت کرتا ہے۔ ہمیشہ درس و تدریس میں مصروف اور فادہ علم میں مشغول رہے
 شیخ نصیر الدین محمود اور ان کے اکثر خلفاء اسی طریقے پر کار بند تھے۔ طلبوں کو ہمیشہ
 تحصیل علم اور حفظ شریعت کی نصیحت فرماتے تھے۔ فرمایا کرتے کہ ایک شرعی
 مسئلہ پر غور و فکر کرنا ہزار رکعت کی عبادت پر فضیلت رکھتا ہے جس میں کبریا کی
 آمیزش ہو۔

کہتے ہیں کہ طالب علمی کے زمانے میں شیخ نصیر الدین محمود کی خدمت میں جا کر
 بحث کیا کرتے تھے اور شیخ موصوف آپ کو اور آپ کی بحثوں کو بہت پسند فرماتے تھے
 وہ آپ کو تحصیل علم کی ترغیب دیتے تھے۔ آخر کار آپ شیخ کے مرید ہو گئے اور ظاہری
 فضیلت کے ساتھ باطنی نعمت کو بھی ملا لیا۔ آپ کے ایک معتقد نے مناقب الصدیقین
 کے نام سے ایک کتاب لکھی ہے جس میں تمام مشائخ نچشت کے حالات درج کیے
 ہیں۔ اس کتاب میں آپ کے بہت سے احوال و کرامات کا ذکر ہے۔

مناقب الصدیقین میں لکھا ہے کہ ایک روز قاضی شہاب الدین کو کہیں سے
 سونا ملا۔ انہوں نے گھر میں والدہ ماجدہ سے خلوت میں کہا کہ اس سونے کو کسی جگہ
 گھاڑ دیتے ہیں۔ یہ کہہ کر وہ شیخ عبدالمقتر کی مجلس میں گئے، شیخ نے جو یہی قاضی
 صاحب کو دیکھا تو فرمایا تم تو سونا وزن کرنے کی فکر میں لگے ہو، تم سے علم کیونکر پڑھا
 جائے گا، آپ فرمایا کرتے تھے "میرے پاس ایک طالب علم آتا ہے جس کا پوست
 علم، مغز علم اور استخوان علم ہے" اس طالب علم سے آپ کی مراد قاضی شہاب الدین
 علیہ الرحمۃ تھی۔

وفات ۲۶ محرم المکرم ۱۰۹۱ھ کو واقع ہوئی، جبکہ آپ کی عمر ۸۸ برس کی تھی آپ
 کا اور آپ کے والد کا مرقد خواجہ قطب الدین بختیار اوشی قدس سرہ کی خانقاہ میں جا
 جنوب حوض شمسی ہے اور اس کو خانقاہ شیخ عبد الصمد کہتے ہیں۔ شیخ عبد الصمد سلطان
 سکندر کے عہد کے اکابر میں سے تھے، انہوں نے جو پور سے وہلی میں آکر اپنے
 احباب کا مقبرہ بنوایا جو اب تک موجود ہے۔ رحمت اللہ علیہم۔ انتخاب قصیدہ لامبہ

یا طالب الجاہ فی الدنیا تکون غذا علی شفا حفرة النیران والشل

یا طالب العز فی العقبی بلا عمل ہل نیفک فیہا کثرت الامل

وانفع من البیش بالاد فی افکن ملکاً ان الصناعت کثر عنک لم تزل

ترجمہ: اے طالب جاہ! توکل اگ کے گڑھے کے کنارے ہوگا اور

اس میں سے شعلے نکل رہے ہوں گے۔ اے عقبی میں عزت کے طالب!

عمل کے بغیر تجھ کو امیدوں کی زیادتی کیا نفع دے گی۔ زندگی سے تھوڑے

کے ساتھ قناعت کر لیں تو بادشاہ ہوگا، تحقیق قناعت ایک ایسا خزانہ

ہے جو تیرے پاس سے کبھی نہ چائے گا۔

آخر میں حضرت سرور انبیاءؑ کی نعت کی طرف رجوع کرتے ہیں۔
 محمد خیر خلق اللہ قاطبہ
 ہوالذی حل عن مثل وعن مثل
 لہ المزایا بلا نقص ولا شبہ
 لہ العطا یا بلا منق و لا بدل
 لہ الجلال اذا ما الشمس قد نظرت
 الیہ قالت یا لیت ذک لی
 ترجمہ: محمد ساری خلق خدا سے بہتر ہیں، وہ مثل و مثال سے بزرگ ہوئے
 ہیں۔ انہیں کے واسطے فضیلتیں ہیں بغیر نقصان و شبہ کے، اور انہیں کے
 واسطے بخششیں ہیں بغیر احسان اور بدلے کے۔ انہیں کے واسطے جمال
 ہے کہ جب آفتاب اس کی طرف دیکھتا ہے تو کہتا ہے کاش میرے
 لیے ہوتا۔

شیخ زین الدینؒ

حضرت شیخ نصیر الدین محمود چراغ دہلیؒ کے مجاہد نئے، خلیفہ اور خادم ہیں
 آپ کا ذکر شیخ زہد کی مجالس اور ملفوظات میں درج ہے۔ مولانا ابو مصنف زین الدین
 آپ کے مرید ہیں اور انہوں نے اس کتاب کے آغاز میں آپ کی تعریف کیا ہے۔
 آپ کی قبر اس گنبد میں ہے جو حضرت شیخ نصیر الدین محمودؒ کے گنبد کے پائین
 سخن حنیفہ میں واقع ہے۔

شیخ نور الحق والدین

شیخ نور قطب عالم کے نام سے مشہور تھے۔ حضرت علاؤ الحق کے صاحبزادے، مرید اور خلیفہ ہیں۔ ہندوستان کے مشاہیر اولیاء میں سے ہیں۔ صاحب عشق و محبت و ذوق و شوق و تصرف و کرامت تھے۔

نقل ہے کہ اپنے والد کی خانقاہ کے فیروں کی تمام خدمات مثلاً کپڑے دھونا اور پانی گرم کرنا آپ ہی انجام دیتے تھے۔ پہلے آبخانا کی خدمت آپ کے حوالے تھی۔ اتفاقاً ایک درویش کے پیٹ میں درد ہوا اور بے وقت آبخانا میں گیا۔ شیخ نور اپنے معمولی وقت پر نجاست اٹھانے کے لیے وہاں گئے ہوتے تھے، تمام نجاست آپ کے کپڑوں اور بدن پر گر پڑی۔ شیخ علاؤ الحق وہاں سے گزے اور آپ کو اس حال میں دیکھ کر بہت خوش ہوئے اور دوسری خدمت آپ کے سپرد کی اور فرمایا کہ تم اس خدمت کا حق بجالاتے اب دوسری خدمت کرو۔

رفیق العارفين، جو شیخ حسام الدین مانکپوری کے ملفوظات کا مجموعہ ہے

اس میں لکھا ہے کہ شیخ نور الحق والدین نے آٹھ برس تک اپنے پیر کے گھر میں لکڑیاں ڈھونے کا کام کیا ہے۔ ایک دفعہ ان کے بڑے بھائی اعظم خان نے جو وزیر تھے ان کو اس حالت میں دیکھ کر کہا۔ قاضی نور تھاری ساری نعمتیں غارت ہو گئیں۔

ایک دن شیخ علاؤ الحق نے فرمایا کہ جس جگہ عورتیں پانی بھرتی ہیں زمین چکنی ہوتی ہے اور پاؤں پھسل کر ٹھکلیا ٹوٹ جاتی ہے، تم اپنی گردن پر رکھ کر باہر لا کر ان کو دے دیا کرو۔ انہوں نے چار برس تک یہ کام کیا اور عرسوں میں پانی بھرتے تھے۔ ان کے بہت سے باران دستار بند ٹھیلیوں کو بھر کر سر پر رکھ کر لاتے تھے اور ننگا لڑکے اکثر لوگ ان پر ہنستے تھے۔

نبیر اس میں لکھا ہے کہ شیخ نور الحق والدین فرماتے تھے کہ پہلے مشائخ نے اسماء الہی کے عدو کے مطابق تنازوں سے منزلیں قرار دی ہیں تاکہ سلوک نام ہو اور ہمارے پیروں نے پندرہ منزلیں متعین کی ہیں اور اس فقیر نے تین منزلیں اختیار کی ہیں پہلی منزل محاسبہ اقبل ان تجا سبوا حساب کرو اس سے پہلے تم سے حساب لیا جائے۔ دوسری منزل من استوی یوما فہو مغبون جس شخص کے دو دن برابر ہوں وہ نقصان میں ہے۔ تیسری منزل عبادۃ الفقیر فی الخواطر فقیر کی عبادت خطروں کو دور کرتا ہے۔ ان عملوں پر سالک کا کام پورا ہوتا ہے۔ انشاء اللہ تعالیٰ نیز لکھا ہے کہ ایک دن شیخ مشغول تھے اور شورش نے اثر کیا عبادت خانے سے باہر آتے اور ایک جگہ پہنچ کر ایک درخت کے نیچے بیٹھ گئے، آواز آئی کہ ع جلیت رہا کن عاشقا دیوانہ شو دیوانہ شو

نبیر لکھا ہے کہ شیخ فرماتے تھے ریاضت کی انتہا یہ ہے کہ جس وقت بھی دل کو بڑھونڈے اس کو حق سبحانہ کے ساتھ پاٹے کیا سوتے اور کیا جا گئے، جیسے کہ بچہ کسی چیز کی محبت میں سو جاتا ہے تو جس وقت اٹھتا ہے اسی چیز کی طلب کرتا ہے۔

اسی میں لکھا ہے کہ جب مجھ کو رخصت کیا تو فرمایا کہ سخاوت میں آفتاب کے
مانند ہو اور تواضع میں پانی کے مانند اور تحمل میں زمین کے مانند بن کر رہو اور خلقت
کی جفا اٹھاؤ۔

یہ فرماتے ہیں کہ میرے مخدوم موسم سرما کے سوا کبھی گدڑی نہ پہنتے تھے،
وہ کبھی سجاوہ پر نہیں بیٹھتے تھے اور فرمایا کرتے تھے سجاوہ نشینی کا حق یہ ہے
کہ جو کوئی اس پر بیٹھے وہ اپنے دائیں بائیں نہ دیکھے۔

نیز لکھا ہے کہ حضرت شیخ سے عرض کیا گیا اس میں کیا مجید ہے کہ مشائخ
نماز فرض کے سلام کے بعد مصافحہ کرتے ہیں۔ انہوں نے فرمایا سنت یہ ہے کہ
جب کوئی مسافر سفر سے واپس آتا ہے تو دو سنتوں سے مصافحہ کرتا ہے۔ ایسے
ہی درویش جب نماز ادا کرتا ہے تو وہ مستغرق ہو کر اپنے آپ سے باہر ہو جاتا ہے
جس سے سفر باطن حاصل ہوتا ہے۔ جب وہ سلام پھیرتا ہے تو پھر اپنے آپ
میں آ جاتا ہے اس لیے مصافحہ کی ضرورت ہوتی ہے۔

حضرت شیخ نور قطب عالم کے مکتوبات نہایت شیرین و لطیف اہل درو
محبت کی زبان میں ہیں۔ یہ چند کلمات ان میں سے لکھے جاتے ہیں۔

مکتوب

(نور بجانب نجم) بیچارہ حنین نور مسکین نے اپنی عمر کو برباد کر دیا اور مقصود
کی بوتلک نہیں پائی، اور نیابان حیرت و میدان حسرت میں گیند کی طرح سرگردان رہا۔
ہم شب بزاریم شد کہ صبا ناز بوئے نذیر صبح خستم چه گنہ نہم صبارا
عمر شصت سے گزر گئی اور تیر شصت سے نکل گیا، نفس امارہ کے شر سے

ایک گھڑی بھی پھٹکارا نہ ہوا۔ اور سوائے باو بردست، آتش درجگرا آب درویدہ اور
خاک برسر کے کچھ نہ ملا۔ ندامت و نجات کے سوا کوئی دست آویز نہیں اور دروہ آہ
کے سوا کوئی پائے گریز نہیں، مع دروہ باش اسے ہر اور دروہ

۵ دل مروان دیں پر دروہ باید ز محنت فرق شاں بر گرو باید

بہر چند ہاتھ پاؤں مائے مگر مقصود تک نہ پہنچے۔ ۵

گفتم مگر کہ کار بسا مان شود نشدا یار از جفا تے خویش لپشمان شود نشدا

گفتم مگر زمانہ عنایت کند نکرو بخت سیزہ کار لفرمان شود نشدا

دینا جائے غور ہے، نفس حور ہے اور حق تعالیٰ انجیور ہے، مقصود ولی

کو سرور کہاں، اللہ تعالیٰ نے واوہ کی طرف وحی کی کہ اے واوہ، بشارت دو

گناہ گاروں کو اس بات کی کہ میں غفور ہوں اور ڈراؤ صدیقیوں کو اس بات سے کہ میں

انجیور ہوں۔ ۵

راہ نا امین است و منزل دور مرکبت لنگ و یارہ سخت انجیور

غیرت حق نے یہ تقاضا کیا کہ غیر کو درمیان میں نہ چھوڑا، جو کوئی اس کے غیر

سے جدا ہوا اس کو گداز کر دیا۔ ۵

باہر کہ انس گیری از سوختہ شوی بنگر کہ انس چیت مصحف ز آتش ست

اے جان برابر، برسوں نفس امارہ کو طرح طرح کی ریاضتوں سے متراض کیا مگر

ایک گھڑی بھی اس کے شر سے نہ بچے اور ایک لمحہ بھی اپنے سے آسودہ نہ ہوتے

کو دیم بے سپید سیمی ازمانشدا این سید گلیمی

شیتیم بے بچارہ سازی پیراہن مانشد سازی

آپ کا روضہ شہرہ پندووا میں ہے اور وفات ۸۱۳ھ میں ہوئی۔

رحمت اللہ تعالیٰ علیہ

سید صد الدین راجو قتال بخاری

ارادت و خلافت اپنے والد سید احمد کبیر سے رکھتے تھے، نیز اپنے جہانی
مخدوم جہانیاں سید جلال بخاری کے بھی مرید و خلیفہ تھے۔ ان کے بعد آپ سجادہ
خلافت پر بیٹھے، کہتے ہیں کہ مخدوم جہانیاں بارہا فرمایا کرتے تھے کہ حق سبحانہ و تعالیٰ
نے تم کو مخلوق کے ساتھ مشغول رکھا اور شیخ راجو کو اپنے ساتھ، تاریخ محمدی میں ہے
کہ آپ ہمیشہ عالم استغراق میں رہتے اور لوگوں کے ساتھ بنساط و اختلاف نہ فرماتے
تھے۔ مخدوم جہانیاں سے اکثر لوگوں کا سلسلہ ارادت آپ ہی کے واسطے سے
ملتا ہے اور بعض آپ کے فرزند شیخ ناصر الدین محمود کے واسطے سے بھی ان
یک پہنچتے ہیں۔

صاحب تصرف بزرگ تھے، مزار شریف اچر میں ہے۔

رحمت اللہ علیہ

خواجہ اختیار الدین عمر

ایرجی آپ کے آباؤ اجداد بزرگان ایرج سے تھے، منصب عہدہ داری پر متعین تھے۔ آخر کار جذبہ حق کے تحت اسباب دنیاوی کو بالکل ترک کر دیا اور جو کچھ وظائف و انعامات آپ کے لیے مقرر تھے سب کو برضا و رغبت چھوڑ کر سچے دل سے طلب علم اور طریقہ زہد اختیار کیا۔ اور قاضی محمد ساوی کی خدمت میں جو اساتذہ وقت و صلحائے زمانہ سے تھے اور شیخ نصیر الدین محمود کے مرید و خلیفہ تھے تحصیل علم کر کے نعمت خلافت و اجازت سے مشرف ہوئے۔

آپ کی وفات چودھویں محرم ۸۰۹ھ کو ہوئی، روضہ مبارک ایرج میں ہے
رحمت اللہ علیہ

شیخ یوسف بڑا

ایرجی، آپ کے آباؤ اجداد بزرگان ایرج سے تھے، منصب عہدہ داری پر متعین تھے۔ آخر کار جذبہ حق کے تحت اسباب دنیاوی کو بالکل ترک کر دیا اور جو کچھ وظائف و انعامات آپ کے لیے مقرر تھے سب کو برضا و رغبت چھوڑ کر سچے دل سے طلب علم اور طریقہ زہد اختیار کیا۔ اور قاضی محمد ساوی کی خدمت میں جو اساتذہ وقت و صلحائے زمانہ سے تھے اور شیخ نصیر الدین محمود کے مرید و خلیفہ تھے تحصیل علم کر کے نعمت خلافت و اجازت سے مشرف ہوئے۔

مشرف تھے۔

صاحبِ تالیفات ہیں مثلاً ترجمہ منہاج العابدین امام غزالی، اشعار بھی کہتے تھے، صاحبِ تاریخِ محمدی آپ کے مرید و معتقد ہیں، لکھتے ہیں کہ ایک روز اپنی خانقاہ میں سماع میں مشغول تھے کہ اسی حالت میں جاں بحق تسلیم کی (۳۴۳ھ ہجری) وہیں صحنِ خانقاہ میں مدفون ہوئے۔ سلطان علاؤ الدین منٹو نے آپ کی قبر پر ایک عالی شان گنبد تعمیر کرایا۔

وَرَأَى اللَّهُ صِرْفَةً

شیخ قوام الدین

حضرت مخدوم جہانیاں کے مرید اور خلیفہ ہیں۔ مریدوں کی تربیت ارشاد میں مقامِ عالی رکھتے تھے۔
آپ کا مقبرہ لکھنؤ میں ہے اور زیارت گاہِ خلق ہے۔

رَحْمَةُ اللَّهِ عَلَيْهِ

شیخ سارنگ

ابتدا میں سلطان فیروز شاہ کے امراتے نامدار سے تھے اور ہندوستان کا مشہور
شہر سارنگ پور آپ ہی کا آباد کیا ہوا ہے۔ آخر جذبہ عنایت الہی آپ پر وارو ہوا اور
سلوک کے راستہ میں جو اہل وصول کے ساتھ مخصوص ہے قدم رکھا۔ پہلے شیخ
قوام الدین کی خدمت میں جا کر مرید ہوئے اور ان سے شغل باطن اور ذکرِ خفی کا طریقہ سکھا
پھر حرمین شریفین کی زیارت سے مشرف ہوئے اور ایک مدت تک شیخ یوسف ابرجی کے
جو شیوخ وقت سے تھے حلقہ صحبت میں رہ کر علوم طریقت کا استفادہ کیا۔

آخر میں شیخ راجو قال نے خرقہ اور دیگر امانتیں جو پیران طریقت سے ان کو پہنچی
تھیں بے طلب سب آپ کے گھر بھیج دیں، شیخ سارنگ نے واپس کر دیں
یہ معلوم اس میں آپ کی کیا نیت تھی، شیخ نے پھر ان کو آپ کے پاس بھیجا۔ شیخ صاحب الدین
سلسلہ سہروردیہ کے ایک بزرگ وہاں موجود تھے انہوں نے آپ کو سمجھایا اور ان کے
قبول کرنے کی ترغیب دی۔ بعد ازاں آپ نے ان کو قبول کر لیا اور ان غیبی
سعادتوں سے مشرف ہوئے۔

رحمت اللہ علیہ

شیخ مینا

پہ لکھنؤ کے صاحبِ ولایت ہیں، آپ کا نام شیخ محمد ہے۔ بچپن سے شیخ
قوام الدین کے سایہ تربیت و عنایت میں پرورش پائی۔ پھر شیخ سارنگ کے مرید
ہوتے اور مجاہدہ کیا۔

نقل ہے کہ شیخ قوام الدین کے ایک فرزند تھے شیخ محمد نام، اور ان کو شیخ مینا
کہتے تھے۔ مینا اس دیار کے عرف میں ایسا لفظ ہے جو تعظیم و محبت کے مقام میں
استعمال کیا جاتا ہے جیسے ہمارے دیار میں میاں کا لفظ ہے۔ یہ شیخ محمد مینا بن شیخ
قوام الدین بسبب غلبہ خواہشات نفسانی کہ ایام جوانی کا لازمہ ہے اس زمانے
کے ایک بادشاہ کی خدمت میں چلے گئے۔ چونکہ اس وقت کے اکثر بادشاہ ان
کے والد کے مرید تھے اس سبب سے جو کچھ وہ ان کی صحبت سے چاہتے تھے
ان کو حاصل ہو گیا، لیکن شیخ کے دل میں ان کی طرف سے کدورت بیٹھ گئی۔ ہر چند
انہوں نے شیخ کو راضی کرنے کی کوشش کی مگر وہ راضی نہ ہوئے۔ آخر انہوں نے وطن
کی طرف جانے کا قصد کیا تاکہ شیخ کے پاؤں میں گر کر اپنے گناہ کی معافی چاہیں اس
ارادے سے انہوں نے وطن کا رخ کیا۔ ان کے آنے کی خبر لوگوں میں مشہور ہو کر
شیخ کے کان تک پہنچی۔ شیخ نے فرمایا میں نہیں چاہتا کہ وہ نابرخوار میرے سامنے
آئے۔ اسی روز ان کو مرض لاحق ہوا اور انتقال کر گئے شیخ قطب نام ایک درویش تھے

جیسیخ قوام الدین کی خدمتِ خاص سے مخصوص تھے جیسیخ نے ان سے فرمایا میں چاہتا ہوں کہ تمہارے ہاں ایک لڑکا پیدا ہو اور اس کا نام محمد مینا ہو اور فرزندوں کی جگہ نعم البدل کا حکم رکھتا ہو۔ چنانچہ جب جیسیخ مینا پیدا ہوئے تو جیسیخ کی عنایت و شفقت سے مخصوص ہوئے اور فرزند کی طرح تربیت پائی۔

منقول ہے کہ اقل روز جب آپ کو مکتب بھیجا گیا تو وہاں الف بے کے اتنے حقائق و معانی بیان کیے کہ حاضرین دنگ رہ گئے جیسیخ مینا حضور اور مینا سے مجرود تھے ایام سلوک میں آپ نے سخت ریاضتیں کی تھیں۔ کہتے ہیں کہ آپ اکثر شیخ سارنگ کی زیارت کو جاتے تھے جن کا مقبرہ وہاں سے بیس کوس تھا، کبھی کھڑاویں پہن کر اور بارہانگے پر جاتے تھے باوجودیکہ جنگل کا راستہ نامہوار اور خاردار تھا، راتوں کو دیوار پر بیٹھ کر شب بیداری کرتے کہ اگر نیند کا غلبہ ہو تو زمین پر گر پڑیں، اور اگر زمین پر بیٹھتے تو اپنے گروا گرو کا مٹے رکھ لیتے تھے کہ اگر نیند سے گر پڑیں تو کانٹے چھنے سے جاگ اٹھیں۔ اکثر جاڑوں کے موسم میں پیراہن کو پانی سے تر کر کے جیسیخ قوام الدین کے صحنِ حطیرہ میں بیٹھتے اور شب بیداری کرتے تھے۔

آپ کا مقبرہ لکھنؤ میں ہے اور زیارت گاہ عام ہے۔

رحمت اللہ تعالیٰ علیہ

شیخ احمد کھٹو طراح

ولایت گجرات کے بڑے مشائخ میں سے ہیں۔ سرکھج میں آسودہ ہیں جو
مضافات احمد آباد سے ہے۔ آپ کا روضہ منورہ ایک نہایت لطیف و پاک و
صاف اور روح پرور مقام ہے جس کی نظیر روئے زمین پر کم ہوتی ہے اور کھٹو
ایک گاؤں کا نام ہے اجیر شریف کے قریب۔

آپ کے آباء نے کرام دہلی کے رہنے والے تھے اور آپ کا بچپن بھی دہلی
میں گزرا۔ کہتے ہیں کہ ایک دفعہ بچپن میں اپنے ہمچو لویوں کے ساتھ کھیل رہے تھے
کہ ایک طوفانِ باد آیا جس نے آپ کو اٹھا کر کسی دوسری جگہ پھینک دیا اور وطن
مالوف سے آوارہ ہو گئے۔ ایک مدت کے بعد بابا اسحاق مغربی کے ہاتھ لگے
جو ایک درویشِ کامل تھے اور کھٹو میں رہتے تھے، بچپن ہی سے آپ نے بابا
اسحاق کے سایہ تربیت و عنایت میں پرورش پائی اور مرتبہ کمال کو پہنچ کر نعمت
اجازت و خلافت سے مشرف ہوئے۔ ان کا سلسلہ شیخ ابو مدین مغربی تک پہنچتا ہے
ابتداءً حال میں آپ نے دہلی میں تحصیل علم کے بعد مسجد خان جہان میں
سخت ریاضتیں کیں، کھل کے ٹکڑے سے روزہ افطار کرتے تھے۔ بابا
اسحاق کی وفات کے بعد ایک چلہ کیا جس میں چالیس روز میں چالیس کھجوریں کھائیں
اور قدم ترک و تجرید پر عالم بالا کی سیر کی۔ پھر زیارتِ حرمین شریفین سے مشرف

ہوتے اور حضرت عالم پناہ صلی اللہ علیہ وسلم سے بشارت پائی اور مشائخ کی صحبت سے فیض یاب ہوئے۔ آخر ولایت گجرات میں آئے۔ ظفر خان جو سلطان فیروز کی طرف سے نہروالہ کا حاکم تھا اور آخر میں سلطان مظفر کے لقب سے ملقب ہو کر گجرات کا بادشاہ بن گیا تھا اس نے شیخ کے آثارِ برکات اور سابقہ شناسائی سے جو وہاں میں حاصل کی تھی آپ کو وہاں رہنے کی تکلیف دی، پس آپ نے قصبہ سرکھج میں سکونت اختیار کی اور آپ پر ظاہری و باطنی فتوح و برکات کے دروازے کھل گئے اور اس علاقے کی مخلوق آپ کے انوارِ عقیدت و محبت سے مالا مال ہو گئی۔ زندگی ہی میں آپ کا دسترخوان فقرا بہت وسیع تھا۔ وفات کے بعد بھی آپ کے روضہ پر لشکر کا یہ حال تھا کہ فقیروں اور مسکینوں کا تو کیا کہنا امر اور بادشاہ تک سیر ہوتے تھے

آپ کے مریدوں میں سے ایک شخص محمود بن سعید ابرجی نے آپ کے ملفوظات اور احوال و حکایات کو جو آپ سے سنے تھے جمع کر کے تحفۃ المجالس نام رکھا ہے۔ اس میں لکھا ہے کہ سلطان فیروز کو بھی شیخ کی خدمت میں اعتقاد و رجوع تھا۔ ایر تیمور جب دہلی میں آیا تو شیخ اس وقت دہلی میں تھے اور اس واقعہ کے وقوع پذیر ہونے سے پندرہ روز پہلے آگاہ ہو گئے تھے اور اپنے بعض معتقدوں اور مریدوں کو خبردار کر دیا تھا، چنانچہ وہ شیخ کی وصیت سے جو پور چلے گئے، گامیہ شیخ نے فرمایا کہ تم کو خلقت کا ساتھ دینا چاہیے، آخر مغلوں کی قید میں ہو گئے۔ جب انہوں نے آپ کے خوارقِ مشاہدہ کیے تو ایر تیمور کو خبر کی۔ امیر نے بہت تعظیم کی اور رخصت کیا فرمایا تھے کہ ہمارے ساتھ اس قید میں چالیس فقیر تھے، ہر روز ہمارے پاس چالیس گرم روٹیاں غیب سے آتی تھیں جن سے فقیروں کا گزارہ ہوتا تھا۔

فرمایا۔ درویشوں کی مجلس میں آنا تو آسان ہے مگر سلامتی سے باہر جانا دشوار ہے۔
اس ضعیف نے عرض کی کہ اس ضعیف کے نانا سید السادات سید بہاؤ الدین فرماتے تھے
جہاں تک ہو سکے درویشوں کے گرد نہ پھرو اور ان کے گرد پھرنا چاہو تو آنکھ، کان
اور زبان کو اکٹھا کر لو اور دل کو حاضر کرو۔

دولت پائوس حاصل ہوئی۔ زبان مبارک سے فرمایا کہ سمرقند میں یہ درویش ایک
مسجد میں گیا۔ اس مسجد میں ایک عالم سبق پڑھ رہا تھا اور شاگرد اس کے گرد بیٹھے ہوئے
پڑھ رہے تھے۔ یہ درویش حقیر کپڑے پہنے ہوئے اور ٹوپی سر پر رکھے دور بیٹھا ہوا
تھا۔ ایک طالب علم حسامی پڑھ رہا تھا، اس نے غلط اعراب پڑھے۔ اس درویش نے
دور ہی سے کہا کہ اعراب غلط پڑھتے ہو۔ وہ عالم سن کر اسی وقت اٹھا اور اس درویش
سے ملاقات کی اور جہاں سبق پڑھاتا تھا وہاں لے جا کر مجھ کو نزدیک بٹھایا اور علم
اصول کے سوال کیے۔ اس درویش نے ہر سوال کا جواب دیا۔ اس عالم کو جب یہ
حالی معلوم ہوا تو کہا تم نے باوجود اتنے علم کے ایسے حقیر کپڑے اور ٹوپی پہن رکھی
ہے۔ اس درویش نے کہا ایک تو علم، دوسرے اگر اچھے کپڑے پہنوں تو نفس
بچھنی کرے، اس درویش نے خاص کر خود کو اس لباس میں پوشیدہ رکھا ہوتا
ہے۔

شیخ احمد کھٹو کا زمانہ مشیخت سلطان احمد گجراتی کا زمانہ سلطنت تھا جس نے
احمد آباد، آباد کیا۔ گجراتیوں کی سلطنت کا مختصر حال یہ ہے کہ سلطان محمد بن سلطان فیروز
بادشاہ دہلی نے سنا کہ گجرات میں کفار کا فساد بہت ہے اور وریا کی جانب ایک مقام
ہے جس کو دیو پین کہتے ہیں، اور وہاں ایک مشہور بت خانہ ہے جس کو سومنات کہتے

ہیں۔ اور پہلا عامل نظام مفرخ بھی ناہنجار ہو گیا ہے اور حلقہ اطاعت سے باہر ہو گیا ہے اور خطہ کمبھانت میں بادشاہی کا سامان کر کے مسلمانوں پر ظلم کرتا ہے اور سزاگروں کا مال زبردستی حاصل کرتا ہے۔ سلطان محمد فیروز نے اپنے امراء میں سے ایک شخص ظفر خان نام کو گجرات میں متعین کیا تاکہ مفسدوں کے فساد کو فرو کرے۔ ایک مدت تک ظفر خان نے اس ولایت میں بہت فتوحات حاصل کیں اور سلطان کی اطاعت کرتا رہا۔ تھوڑے عرصے کے بعد اس کا بیٹا اپنا لقب محمد شاہ رکھ کر ۸۰۶ھ میں ولایت گجرات کا بادشاہ بن گیا اور چند روز بادشاہی کر کے اس کو وہی فتح کرنے کا سوچا ہوا۔ جس دن اس طرف روانہ ہونے کا قصد کیا اسی دن مر گیا۔ اس کے بعد اسی سال میں ظفر خان پہنچ گیا اور تخت سلطنت پر بیٹھ کر مظفر شاہ اپنا لقب رکھا اور تین سال اٹھ ماہ بادشاہی کی۔ اس کے بعد اس کا پوتا سلطان احمد بن سلطان محمد بادشاہ ہوا اور اس نے شہر احمد آباد بنا کیا اور تیس سال چھ ماہ سلطنت کی اور اس کے بعد دو کسے کہ جن کا اب نام و نشان تک نہیں، انا للہ وانا الیہ راجعون احمد آباد کی تاریخ بنا۔ ۸۰۷ھ سے اور وہاں کی جامع مسجد کی تاریخ بنا ۸۱۲ھ سے کہ الف ظفر اور بخیر کے عدد اس پر ولایت کرتے ہیں۔

قطب عالم

مخدوم جہانیاں سید جلال بخاری کے پوتے ہیں اپنے اصل وطن سے ہجرت
میں جا کر مقیم ہو گئے۔ اسم گرامی سید بہان الدین ہے اور اُس ولایت کے لوگوں میں
قطب عالم کے لقب سے مشہور ہوئے۔

آپ کا روضہ احمد آباد سے تین کوس کے فاصلے پر تیرہ میل سے، وفات آپ
ذی الحجہ ۸۵۷ھ کو ہوئی کہ مطلع یوم الترویہ کے عدو ہیں۔ آپ کے روضے کے دروازے
پر ایک پتھر پڑا ہوا ہے جس میں پتھر لکڑی اور لوہے کی صفات جمع ہیں۔ یہ تینوں صفتیں
اس میں اکٹھی موجود ہیں اور ان تینوں چیزوں میں سے کسی چیز کی اصلاً تشخیص نہیں ہو
سکتی کہ کونسی ہے، اگر کہیں کہ پتھر ہے اور پھر غور سے دیکھیں تو کہیں گے کہ نہیں،
یہ لوہا ہے۔ پھر اگر غور سے دیکھیں تو دل میں آئے گا کہ
نہیں بلکہ لکڑی ہے، ان تینوں میں سے ہر صفت اس میں پائی جاتی ہے اور پھر
ایک میں شہ پہننا ہے۔ عجیب چیز ہے، دیکھنے سے تعلق رکھتی ہے۔ کہتے ہیں
کہ قطب عالم ایک دن پانی میں اترے، کوئی چیز آپ کے پیر کو لگی فرمایا یہ پتھر
ہے یا لوہا ہے یا لکڑی، حتیٰ تعالیٰ نے یہ تینوں صفتیں اس میں پیدا کر دیں۔

واللہ اعلم

شاہ عالم رحمہ

قلب عالم کے صاحب زادے ہیں، آپ کا نام شاہ مجہن ہے اور لقب
 شاہ عالم، آپ بھی احمد آباد میں آسودہ ہیں اور آپ کا روضہ اُس دیار کے لوگوں کی یادگار
 اور تفریح گاہ ہے، مقام عالی اور لطیف و پاک و کشادہ جگہ ہے۔ شب جمعہ کو شہر کے
 نیک و بد آدمی زیارت کو جاتے ہیں اور رات وہیں گزارتے ہیں۔
 سلوک میں آپ کا عجیب و غریب طور و طریق تھا۔ مستی اور سُکر کا غلبہ رہتا تھا
 بعض اوقات ریشمی لباس پہنتے اور ملا متیہ مشرب اختیار کر لیتے تھے، مگر آپ کی ولایت
 کی دلیل روشن اور آپ کے خاص ہونے کی علامت ظاہر تھی۔

شیخ احمد کھٹو سے بھی تربیت و ہدایت پائی تھی، آپ سے خوارق عادات بہت
 ظاہر ہوتے تھے۔ وفات ۸۸۰ھ میں ہوئی کہ لفظ "فخر" کے عدو ہیں۔ قدس اللہ سرہ۔

قلب عالم اور شاہ عالم کے خلفاء کی بھی ایک جماعت احمد آباد میں آسودہ ہے
 اور پان میں جو ولایت گجرات کا قدیم شہر ہے بہت سے مشائخ آسودہ ہیں، ان سب میں
 بڑے اور مشہور جو اُس دیار کے صاحب ولایت ہیں شیخ حسام الدین ملتانی ہیں جو شیخ نظام الدین
 اولیاء کے خلفاء میں سے ہیں اور جن کے مناقب کا ذکر زیب قرطاس ہو چکا ہے و تحقیقت
 اُس سرزمین سے عشق و محبت کی خوشبو آتی ہے اور اُس کے دیوانوں سے برکت و ولایت کا ثبوت
 چمکتا ہے اور اب بھی یہ شہراہل دل کے وجود سے خالی نہیں اور نہ کبھی ہوا ہے۔
 بہر زمین کہ نسیمی زلف آوزدہ است ہنوز از سیران کوی عشق می آید

داور الملک رح

اس دیار بکت آثار یعنی گجرات کے صلحائے وقت و مقبولان درگاہ میں سے ہیں
 اہم گرامی عبداللطیف ہے۔ سپاہیوں کے لباس میں مثل عوام بہتے تھے مگر معنی خاص اور
 علامات خصوص سے متصف تھے۔ مناقب و آثار آپ کے بہت ہیں اور عظمت و
 قبولیت کے آثار بے شمار ہیں۔

آپ کا مزار گجرات کے کسی گاؤں میں جو ناگڑھ کے قریب ہے اس علاقے
 اور ولایت دکن کے لوگ دور دور سے مسافت طے کر کے ہر سال زیارت کو آتے
 ہیں۔ خاص کر اندھے اور بیمار بہت آتے ہیں جیسے کہ ہمارے علاقے میں پیر بھلیم کا غلغلہ
 اور شہرت ہے۔ اس کے سوا اور الملک کے احوال و اوصاف حمیدہ معلوم و مشہور ہیں
 پیر بھلیم کا صرف اتنا حال معلوم ہوا ہے کہ یہ ایک متقی جنوں نے ابتدا فتح اسلام میں جاہد
 کیا اور بہت فتوح کر کے درجہ شہادت کو پہنچے۔ تاریخ فیروز شاہی میں لکھا ہے کہ ان
 کا نام سپہ سالار مسعود غازی ہے اور یہ سلطان محمود غزنوی کے مجاہدین میں سے ہیں۔
 جب سلطان محمد تغلق بہراچ کے ملک میں گیا تو اس نے ان کے مزار کی زیارت کی اور
 وہاں کے مجاہدوں کو صدقات دیے۔ یہ جو کہا جاتا ہے کہ وہ خواجہ بزرگ حضرت معین الدین
 کے مرید ہیں اس کا کچھ ثبوت نہیں اور حضرت کے ملفوظات میں اس کا کہیں ذکر نہیں
 اور علماء کی یہ اختراع حال ہی میں وجود میں آئی ہے۔ واللہ اعلم

قاضی محمود ^{رح}

آپ بھی ولایت گجرات کے مشائخ میں سے ہیں۔ صاحبِ سکر و ذوق و عشق و محبت و مشرب و حالت و حلالت تھے، ہندی زبان میں آپ کی جکڑیاں اس ولایت کے قوال بہت گاتے ہیں۔ نہایت مطبوع، موثر اور بے تکلف ہیں، آپ کے کلام سے عشق و وجد کے آثار ظاہر ہیں۔

نقل ہے کہ جب آپ کو دفن کیا گیا تو آپ کے والد بزرگوار نے آپ کے روتے مبارک پر سے گوشہ کفن اٹھا کر ایک نگاہ سے آپ کی جانب دیکھا۔ آپ نے بھی آنکھیں کھول کر تبسم کیا۔ والد نے کہا بابا محمود یہ کیا بچوں کی سی ادائیں ہیں۔ آپ نے پھر اسی طرح آنکھیں بند کر لیں۔

ابتدائے حال میں آپ نے احمد آباد میں سلطان مظفر بن سلطان محمود کے زمانے میں نہایت تو نگہی و ثروت اور جمعیتِ ظاہر و باطن کے ساتھ جیسے اکابر و مشائخ کا دستبر ہوتا ہے سے زندگی بسر کی۔ ۹۲۰ھ میں قصبہ بیروہ میں جو ولایت گجرات سے ہے اور جو آپ کے آباؤ اجداد کا اصلی وطن تھا تشریف لے جا کر ساکن ہو گئے۔ مزار پر انوار بھی اسی قصبہ میں ہے۔

رَحْمَتُ اللّٰهِ عَلَيْكَ

شیخ وجہ الدین

ولایت گجرات کے متاخرین مشائخ میں سے ہیں کامل دانش مند، جامع کمالات و برکات مہسن، معزز و مرتاض تھے۔ تدریس علوم، تصنیف کتب اور طالبوں کی تربیت و ارشاد میں مشغول رہتے تھے۔ آپ نے اکثر کتابوں کی شرحیں اور حواشی لکھے ہیں۔ صاحب تالیفات بھی ہیں۔ لباس اس علاقے کے عوام کا سا پہنتے تھے۔

نصوف میں آپ کی نسبت و عقیدت شیخ محمد غوثؒ سے تھی اگرچہ مرید کسی دوسرے بزرگ کے تھے۔ وفات ۹۹۷ھ میں ہوئی اور اپنے صحیح خانقاہ میں آسودہ ہیں۔ رحمت اللہ علیہ

محرر سطور جب سید کائنات صلی اللہ علیہ وسلم کی زیارت کے قصد سے اس ولایت میں پہنچا تو آپ کی ملاقات کی سعادت حاصل کی، اور سلسلہ عالیہ قادریہ کے بعض اذکار و اشغال سے مشرف ہوا اب آپ کے جانشین آپ کے خلف الصدق شیخ عبداللہ ہیں جو علم، حلم، ریاضت، غربت، ہمت، عفت اور رویشوں کے تمام اخلاق کے ساتھ موصوف ہیں۔

رحمت اللہ تعالیٰ علیہما

شیخ علاء الدین

قریشی، گوالیاری مشہور ہیں کیونکہ اول وطن آپ کا گوالیار تھا۔ آپ سید محمد گیسو دراز کے مرید و خلیفہ ہیں اور علوم ظاہر و باطن کے جامع ہیں۔ حضرت سید نے آپ کے احوال کو فوراً فراست سے معلوم کیا تو آپ کو ترک دنیا اور خلافت سے گوشہ نشینی کی سند عطا فرمائی۔ آپ آخر عمر تک گوشہ نشین رہے یہاں تک کہ خادم کو فرما رکھا تھا کہ گھر کا جو کچھ کوڑا کرکٹ ہو اسے دروازہ کے باہر ڈال دیا کرے تاکہ لوگوں کو آبادی کا گمان نہ ہو اور اگر پریشان نہ کریں۔

آپ کا مزار شہر محمد آباد عرف کالپی میں ہے۔ یزار ویتیک بہ

شیخ ابو الفتح علائی قریشی

آپ بھی حضرت سید محمد گیسو دراز کے مرید اور خلیفہ ہیں۔ علم ظاہر و باطن کے جامع تھے اور حرمین شریف کی زیارت سے مشرف ہوئے۔ آپ نے کتاب غوارف المعارف کو حضرت سید کے سامنے گزارا تھا اور خلافت و اقتدار کی سند حاصل کی۔ آپ کی تصنیفات بھی ہیں مثلاً علم نحو میں تکمیل اور تصوف میں مشاہدہ وغیرہ۔ مزار شریف کالپی میں ہے۔

رحمت اللہ علیہ

شیخ سراج سوختہ

حافظ قرآن تھے۔ اوائل حال میں حضرت مخدوم جہانیاں سید جلال الدین بخاریؒ کی صحبت میں رہے اور برسوں ان کی خدمت میں امامت کی کثرت عنایت و شفقت جو حضرت مخدوم کو آپ سے تھی اس سبب سے بعض دوسرے امام جو علوم ظاہری کی تکمیل کر چکے تھے آپ سے رشک کرتے تھے حضرت مخدوم کو یہ بات معلوم ہوتی تو فرمایا سراج کا یہ حال ہے کہ جب تک وہ کعبہ معظمہ کو نہیں دیکھتا تکبیر تحریر نہیں باہر آتا۔ کہتے ہیں کہ آپ سے بہت کرامات اور خوارق عادات ظاہر ہوتے تھے اور آپ ان کے چھپانے میں بہت کوشش کرتے تھے۔

نقل ہے کہ جب شاہ مدار آپ کے زمانے میں ہرمز کی طرف سے کابل میں تشریف لائے تو ان کے جذبِ خلافت کی وجہ سے بہت لوگ ان کے گرد جمع ہوئے اور شہر عظیم ہوئی، ان کے بعض طریقے ظاہر شریعت کے خلاف تھے۔ اُس وقت قادر شاہ ولد سلطان محمد جو سلطان فیروز شاہ کے پوتوں میں سے تھا اور اپنے باپ کی وفات کے بعد حاکم ہوا تھا شاہ مدار کی شہرت سن کر ان کی ملاقات کے لیے سوار ہوا اور جس جگہ شاہ مدار خلوت نشین تھے پہنچا شاہ مدار کے خادموں نے کہا کہ اب وقت نہیں ہے اور نہ ہم کو حکم ہے کہ کسی کے آنے کی خبر کریں، ظاہر کسی درویش کے ساتھ خلوت میں تھے لیکن انہوں نے حاکم سے کہا کہ ایک جوگی آیا ہوا ہے اور اُس سے باتیں

کہے ہیں۔ قادر شاہ نے اُن کے خادموں سے کہا کہ اُن سے کہہ دو کہ ہمارے شہر
 سے چلے جائیں، اور خود وہاں سے واپس اپنی منزل کو چلا گیا۔ جب یہ خبر شاہ مدار
 کو پہنچی تو انہوں نے دریا کے پار اتر کر اُس کے لیے بد دعا کی اور ایک خادم کو فرمایا
 کہ تم تین روز یہاں منتظر رہو اور قادر شاہ کی خبر مجھے پہنچاؤ۔ جس وقت شاہ مدار دریا سے
 پار ہوئے اسی وقت قادر شاہ کے جسم پر ابلہ پیدا ہوا اور وہ اُس کی حرارت سے
 بے طاقت ہو گیا۔ وہ شیخ سراج سوختہ کی خدمت میں حاضر ہوا، شیخ نے اپنا کرتہ اس کو
 دیا جس کے پہنتے ہی وہ اپنی اصلی حالت پر آ گیا اور حرارت کا کوئی اثر نہ رہا۔ جب
شاہ مدار کے خادم نے دیکھا کہ اُس نے شیخ سراج کی پناہ لی ہے تو اُس نے عاویس
 ہو کر دریا پار کر کے اُن کو یہ خبر پہنچائی۔ شاہ مدار وہاں سے جو نیور کو روانہ ہوئے،
 اور وہاں سے پھر کر مکن پور میں جو نواح قنوج میں ایک موضع ہے آئے اور وہیں
 رہے۔

رحمت اللہ تعالیٰ علیہ

شاہ بدیع الدین مدار

لوگ آپ کے عجیب احوال اور غریب اطوار نقل کرتے ہیں۔ کہتے ہیں کہ
 آپ مقام صمدیت میں تھے جو ساکوں کے مقامات میں سے ہے۔ بارہ برس تک
 آپ نے کھانا نہیں کھایا اور ایک دفعہ جو کپڑے پہنے تھے پھر اُن کے دھونے
 کی ضرورت نہیں ہوئی تھی۔ اکثر احوال میں کپڑا منہ پر ڈالے رہتے تھے۔ کہتے ہیں کہ

جس کسی کی نظر آپ کے جمال پر پڑتی ہے اختیارِ مسجد کرتا تھا۔

آپ کا سلسلہ بسببِ درازی عمر یا کسی اور وجہ سے پانچ یا چھ واسطوں سے حضرت رسالت صلی اللہ علیہ وسلم تک پہنچتا ہے اور بعض مداری آپ کو بڑے واسطہ حضرت سے ملاتے ہیں اور بعض ایسی ایسی باتیں کہتے ہیں جن کی کوئی اصلیت نہیں اور جو شریعت و طریقت کے دائرہ سے خارج ہیں۔ واللہ اعلم۔

قاضی شہاب الدین دولت آبادی آپ کے زمانہ میں تھے، لوگوں میں ایک مکتوب مشہور ہے جس کے متعلق کہا جاتا ہے کہ شاہ مدار نے قاضی شہاب الدین کو لکھا تھا، اور جو کچھ شیخ سراج سوختہ کے ذکر میں لکھا گیا ہے وہ کاپی کے بعض افاضل سے سنا گیا تھا اور انہوں نے کہا کہ یہ قصہ ہمارے دیار میں مشہور ہے اور اس پر اتفاق ہے۔
واللہ تعالیٰ اعلم۔

رحمت اللہ علیہ وعلیٰ جمیع رجال اللہ

شیخ سنی رح

ایک درویش تھے صاحبِ برکت و کشف و کرامات۔ طریقِ سہروردیہ سے نسبت رکھتے تھے اور حضرت شیخ نور قطب العالمؒ کے ہم عصر تھے۔
کہتے ہیں کہ ایک دن آپ کو القا ہوا کہ آپ کے مکان میں قطب کا نزول ہوگا، آپ نے مجلس کا سامان کیا اور شیخ نور کی خدمت میں التماس کی کہ مجھ کو ایسے القا ہو رہے

اور اس زمانے میں آپ کے سوا کوئی قطب نہیں ہے، میرے گھر میں تشریف
 لائے شیخ نور نے آپ کی دعوت قبول کی اور آپ کے گھر گئے۔ کھانا کھانے
 کے بعد قوال آئے، تمام اکابر و صدور جمع تھے، جس وقت قوالوں نے گانا شروع
 کیا صدر جہاں اٹھے اور کہا یہ نام شروع ہے، یہ کہہ کر چلے گئے، ان کے بعد مفتی بھی
 چلے گئے، اس طرح منکرینِ سماع سب چلے گئے، فقط ایک مولانا تاج الدین
 اسپجابی و اماویہ شیخ علاؤ الحق جو ایک مرد دانش مند تھے بیٹھے رہے، وہ قوالوں کو
 منع کرتے رہے مگر کچھ فائدہ نہ ہوا۔ قوالوں نے یہ بیت پڑھی۔ بیت

اے سوارِ کج کلاہ کز ناز سلطانِ منست بس خرابیہا کزو پر جان ویران منست
 شیخ نور الدین کو اس سے حفظ ہوا اور ایک ذوق پیدا ہوا اور سماع کرنے
 لگے۔ مولانا تاج الدین نے بحث شروع کی، شیخ جواب دیتے رہے، جب مولانا
 نے بہت غل مچایا شیخ کو غصہ آیا، فرمایا مولانا تاج الدین اتنی شوخی مت کرو۔
 مولانا جب گھر واپس آئے تو ان کے تمام بدن پر آبلے پڑ گئے تھے۔

نعود باللہ من غضب اللہ

مولانا نقی الدین اودھی

نہایت متقی تھے، آپ کا معمول یہ تھا کہ اپنی کتاب و طائف لے کر آخر شب میں گھر سے باہر نکل جاتے اور تمام روز کسی جگہ بیٹھ کر مشغول رہتے جب تھوڑی رات گزر جاتی تو گھر میں واپس آتے۔

کہتے ہیں کہ ایک مرتبہ آپ کے پاس ابدال آئے اور کہا کہ آپ ہم میں شامل ہوں۔ آپ نے فرمایا میں بیوی بچے والا ہوں اور تم لوگ بے خان و مان، میرا تمہارا ساتھ کیسے ہوگا۔

کہتے ہیں کہ مولانا نقی الدین نے ایک لونڈی خریدی تھی۔ ایک دن اس لونڈی نے اپنے بچوں کو یاد کیا۔ مولانا اودھی رات کے وقت اس کو اپنے ساتھ لے گئے اور آزاد کر دیا۔ دوسرے دن جب مولانا کی بیوی نے یہ بات سنی تو بہت خفا ہوئیں، قصداً راتھوڑے دڑی کے بعد وہ لونڈی اپنے شوہر اور بچوں کے ساتھ آئی اور مولانا کے قدموں میں گر پڑی اور کہا کہ ہم سب آپ کے غلام ہیں۔ آپ نے فرمایا کہ ہم نے تم سب کو آزاد کر دیا۔

رحمت اللہ علیہ

شیخ رفعت الدین رح

شیخ نور قطب عالم کے بڑے صاحب زادے ہیں۔ بہت ہی بزرگ، متواضع، منکر المزاج اور صاحب حالت تھے۔

شیخ حسام الدین مانپوری کہتے ہیں کہ وہ فرماتے تھے والدین میں بازاری کتے سے بھی کمتر ہوں۔ ایک مرتبہ کاتبِ حروف نے یہ حکایت اپنے والد بزرگوار کی خدمت میں بیان کی، انہوں نے فرمایا کہ میں نے اپنی تمام عمر میں اس بات کو اپنے حریبِ حال پایا ہے،

رحمت اللہ علیہ، وعلیٰ جمیع العارفين

شیخ انور رح

حضرت شیخ نور قطب عالم کے چھوٹے صاحب زادے ہیں۔ بزرگ اور سخی تھے۔ بکریوں کو خوب ذربہ کر کے فقرا کے لیے ذبح کرتے اور ان کو کھلاتے اور خود نہ کھاتے۔ شیخ حسام الدین اپنے مکتوبات میں لکھتے ہیں کہ ایک دن میں نے مخدوم زاوہ شیخ انور سے پوچھا کہ عشق کیا ہوتا ہے، فرمایا وہ لوگ جو آنکھیں کھول کر نگاہ کرتے ہیں یہ دیکھتے ہیں کہ دوست آتا ہے یا دوست کا عیال یا اس کا پیام آتا ہے، وگرنہ وہ آنکھیں کھول کر کیوں دیکھیں۔ رحمت اللہ علیہ

میر سید اشرف سمنانی

سید اشرف جہانگیر کے لقب سے یاد کیے جاتے ہیں، کامل بزرگوں میں سے ہیں۔ صاحب کرامات و تصرفات تھے۔ سیاحت میں امیر سید علی ہمدانی قدس سرہ کے رفیق تھے، آخر ہندوستان میں آئے اور شیخ علاؤ الحق بن اسعد لاہوری کے حلقہ ارادت میں شامل ہو گئے۔ ارادت سے پہلے ہی آپ کو کشف و کرامات کے مقامات عالیہ حاصل تھے۔ خفائی اور توحید میں آپ کا کلام بہت بلند ہے۔ آپ کے مکتوبات میں جو عجیب و غریب تحقیقات پر مشتمل ہیں۔

آپ قاضی شہاب الدین دولت آبادی کے ہم عصر تھے۔ غالباً قاضی صاحب نے آپ سے ایمان فرعون کے مسئلہ میں جس کی طرف فصیح الحکم میں اشارہ ہوا ہے بحت کی تھی اور آپ نے اس بارے میں ان کو ایک مکتوب تخریر فرمایا تھا۔ آپ کا مزار جو پور کے ایک گاؤں میں ہے جس کو کچھو چھہ کہتے ہیں۔ بہت ہی پر فیض مقام ہے اور حوض کے درمیان واقع ہے۔ حضرت سید اشرف جہانگیر کا اسم گرامی اس علاقے میں جنات کے دفع کرنے میں نہایت مؤثر ہے۔

حضرت سید کے ملفوظات آپ کے مریدوں میں سے ایک شخص نے جمع کیے ہیں۔

مکتوب بست و دوم

برادر اعز و ارشد جامع العلوم قاضی شہاب الدین نور اللہ تعالیٰ قلبہ، بانوار

الیعین درویش اثر ف سے دعائے درویشانہ اور ثنائے برکیشانہ قبول فرمائیں۔

نامہ جس میں بعض باتیں مندرج تھیں پہنچا اور وہ استفسار جو مبحثِ فصوصِ الحکم سے فرعون کی نسبت تقاضا کیا تھا انجام کو پہنچا۔ جانتا چاہیے کہ فصوص میں اس کی نسبت دس جگہ کلام ہے جو دلائل عشرہ سے مشہور ہے۔ سب سے مشکل مقام اور سب سے پیچیدہ مقدمہ ہے جس میں بہت سے شارحین اُلجھ گئے ہیں اور اصل مطلب کو نہیں پہنچے ہیں۔ حضرت شیخ رضی اللہ عنہ فرماتے ہیں کہ فرعون کو کہتے ہیں کہ ایمان باس رکھتا تھا یا نہیں، کیونکہ ایمان باس و وزخ کے اہوال اور عذابِ آخرت پر مطلع ہونے سے ہوتا ہے، اُس کو یہ نہیں تھا کیونکہ وہ ڈوبنے کے پُر اور تخریب متعرق سے ایمان لایا، جیسا کہ قبصری میں آیا ہے "جبکہ تھا ایمان فرعون کا دریا میں، کیونکہ اُس نے دیکھا ایک واضح اور وسیع راستہ جس میں سے بنی اسرائیل غرغره سے قبل اور ان احکامِ آخرت کے ظہور سے قبل گزر گئے جن کو لوگ غرغره کے وقت دیکھتے ہیں اس سبب سے اس کا ایمان صحیح کیا گیا کیونکہ وہ ایمان بالغیب تھا اس سبب سے کہ وہ غرغره سے پہلے تھا کہ عذابِ آخرت کے معائنہ سے، جیسے کہ ایمان باس ہوتا ہے، کیونکہ جو کافر قتل کے وقت ایمان لے آئے وہ صحیح ہے بلا خلاف اور فصوص میں ہے کہ زوج فرعون نے موسیٰ کے حق میں فرعون سے کہا۔ انما قرۃ عین لی و لک وہ اُنکھ کی ٹھنڈک ہے میرے اور تیرے لیے، اُس کی قرۃ عین تو اس کمال سے ہوئی جو اس کو حاصل ہو جیسا کہ ہم کہ چکے اور فرعون کی قرۃ عین اس ایمان سے ہوئی جو اُس کو غرق ہوتے وقت خدا نے عطا کیا یعنی اُس کو طاہر و مطہر قبض کیا، اس میں کچھ بھی نجاست نہیں تھی کیونکہ اُس کو ایمان کے وقت قبض کیا تھا

قبل اس کے کہ وہ کوئی گناہ کر سکے، اور اسلام پہلی برائیوں کو مٹا دیتا ہے اور خدا نے
 اُس کو اپنی عنایت کی نشانی بنایا اور وہ جس کو چاہے کرے یہاں تک کہ اُس کی رحمت
 سے کوئی ناامید نہیں لایا یائس من روح اللہ الا القوم الکافرون، اور اگر فرعون
 ناامید ہو جاتا تو کیوں کر ایمان لاتا۔ پس تھے موسیٰ علیہ السلام جیسے کہ فرعون کی عورت نے
 کہا انما قتلت عینی ولیک ولا تقتلوا عسی ان ینفعنا اور اللہ تعالیٰ کا یہ قول الان
 وقد عصیت قبل وکنت من المفسدین (ایمان لایا تو آج اور تحقیق تھا تو پہلے
 نافرمان مفسدوں میں سے) ایک قسم کا عتاب ہے اُس کی خدا کے ساتھ توجہ کے
 وقت اور اُس کے ساتھ ایمان لانے سے اور یہ اُس کی صحتِ ایمان کو منافی نہیں ہے،
 اور یہ جو آیا ہے یقدم قومئ یم القیامت فاوردھم النار ویئس الورد
 المورود وہ قیامت کے دن اپنی قوم سے آگے آگے ہوگا پھر ان کو دوزخ میں
 جاتا رہے گا اور وہ بہت ہی بُری جگہ سے اترنے کی، یہاں ضمیر قوم کی طرف ہے،
 اور دوزخ میں نار ایمان کو منافی نہیں ہے، اور فرعون کے کافر ہونے کا اُس کے ایمان
 لانے کے بعد کوئی نص صریح نہیں ہے، اور جو کچھ اس باب میں آیا ہے یہ اُس کے
 قبل ایمان سے حکایت ہے، اور اُس کے ایمان لانے کا فائدہ علی تقدیر التعذیب
 یہ ہے کہ ہمیشہ آگ میں نہیں رہنے کا، اور عذاب دیا جانا حقوق العباد میں ہوگا جو
 اسلام لانے سے نہیں اٹھتے۔ پس شیخ کے قول کا انکار نہیں کیا جاسکتا، اس وجہ
 سے کہ وہ اس قول اور تمام کتاب کے لکھنے پر حضرت رسول اللہ صلی اللہ علیہ وسلم کی طرف
 سے مامور ہیں، پس وہ معذور ہیں جیسا کہ منکر معذور ہے، اور ان کے قول کو اپنی
 عنایت کی نشانی کیا ہے جس میں اللہ تعالیٰ کے اس قول کی طرف اشارہ کیا ہے۔

فالیوم نَجَّيْكَ بِيَدِنَا مِنَ الْعَذَابِ لَوْ جُودَ الْإِيمَانِ الْمَصَادِرُ مِنْكَ بَعْدَ
الْعَصِيَانِ (پس آج نجات دیں گے تجھ کو تیرے بدن کے ساتھ عذاب سے
بسبب صادر ہونے ایمان کے تجھ سے بعد گناہ کے)،

وَاللَّهُ تَعَالَى أَعْلَمُ بِالسَّرَاتِ مِنَ كُلِّ مُؤْمِنٍ وَكَافِرٍ...

شیخ اللہ داوڑی

حضرت شیخ صدر الدین حکیمؒ کے خلیفہ ہیں۔ اوائلِ حال میں آپ کا شمار علمائے
دہلی میں تھا، برسوں جامع مسجد ملی میں جو منار شمسی کے پائین ہے درس و افادہ کی
مسند پر رونق افروز رہے۔ آخر میں شیخ صدر الدین حکیمؒ کے مرید ہوئے اور اس طریقہ
کے سلوک میں مشغول ہو گئے۔

کہتے ہیں کہ آپ نے بے انتہا ریاضت کی لیکن اس عالم پاک کے نفحاتِ روح پر
سے شاد و کام نہ ہوئے، آخر شیخؒ سے شکایت کی، انہوں نے فرمایا کہ پڑھانا چھوڑ
دو اور کتابوں سے دست بردار ہو جاؤ۔ آپ نے ویسا ہی کیا مگر چند کتابیں جو بہت
نقیس و لطیف تھیں اپنے پاس رکھ لیں، ابھی بابِ معرفت کے کھلتے ہیں کچھ توقف
تھا کہ بقیہ کتابوں کو بھی الگ کر دیا۔ لوگوں نے آپ کو دیکھا کہ پانی کے کنارہ پر بیٹھے
ہوئے کتابوں کے اجزاء کو دھوتے تھے اور آنکھوں سے آنسو جاری تھے یہاں
تک کہ آپ کی لوحِ ضمیر نقیصہ ماسوا سے پاک ہو گئی اور اس کے بدلے علم باطن ثابت ہو گیا۔

شیخ قاسم اووھی آپ کے مریدوں میں سے ہیں۔ ان کا ایک سالہ ہے آداب لسا لکین
 اس میں لکھتے ہیں کہ درویش جو مصلیٰ، تسبیح، شانہ، عصا، مقرض، سوئی، ابریق، پیالیہ، نکلان، طشت،
 آفتاب، کفش اور نعلین مریدوں اور یاروں کو دیتے ہیں ہر ایک کسی معنی پر دلالت کرتا ہے۔ مصلیٰ
 طاعت و عبادت کی استقامت پر دلالت کرتا ہے، تسبیح جمعیت پر دلالت کرتی ہے یعنی نشان
 و متفرق خواطر جو اس کے وقت کے مزاجم تھے جمع ہو کر ایک خطرہ بن گئے جیسے کہ بکھرے
 ہوئے دانے سب جمع ہو گئے ہیں۔ شانہ خیر کا نشان ہے یعنی اس سے شر دور ہو جاتا ہے
 عصا اس پر دلالت کرتا ہے کہ تکیہ و اعتماد و اعتبار اسی ذات واحد پر کرنا چاہیے جو واحد
 حقیقی ہے۔ مقرض علاقہ کے قطع کرنے اور امیدوں کے کوتاہ کرنے پر دلالت کرتی ہے
 سوئی صورت و معنی کے پیوند پر دلالت کرتی ہے لیکن سوئی کو تاگے کے بغیر نہیں دیتے، بیت

سوزنی و رشتہ از پی پیوند آن بدو این بدوست حاجت مند

ابریق اور پیالیہ روٹی اور پانی سے فقرا اور مہمانوں کی رعایت پر دلالت کرتے ہیں، نکلان
 طشت اور آفتاب کندوری پر دلالت کرتے ہیں یعنی پیروں کا دسترخوان اس کے حوالے
 ہوا اور کفش و نعلین ثبات قدم پر دلالت کرتے ہیں اور اگر نشانہ کسی کو دیں تو چاہیے کہ
 کھلا ہوا نہ دیں بلکہ کسی کپڑے یا کاغذ میں لپیٹ کر دیں کیونکہ وہ جدائی کا آلہ ہے اور جب کسی
 کو چھری دیں تو چاہیے کہ میان میں کر کے دیں اور خر لوزہ یا گوشت اس کے ساتھ دیں اور ٹھلیا
 اور ابریق وغیرہ جب میں تو پانی سے بھر کر دیں اور جب شانہ کو شانہ دان میں رکھیں تو باریک
 دندانوں والی جانب کو شانہ دان کے اندر کریں کیونکہ یہ بالوں کو جدا کرنے کے کام میں بہت
 رسا ہے یعنی چونکہ یہ تفریق و جدائی کا سبب ہے اس لیے اس کا دور رہنا ہی بہتر ہے۔

خواجہ مسعود بک

سلطان فیروز شاہ کے اقربائے سے ہیں، آپ کا اصلی نام شیر خان ہے مدت تک اہل ثروت و دولت کے لباس میں رہے، یکایک جذبہ سستی آپ کے حال کے گریبان گیر ہوا اور درویشوں کی خدمت اور ان کے حلقہ صحبت میں داخل ہو کر شیخ رکن الدین بن شہاب الدین امام کے مرید ہو گئے۔

اکثر حالت سُکر میں رہتے تھے، بادۂ وحدت کے مستانے اور خجائے حقیقت کے متوالے تھے، بات مستانہ کہتے ہیں۔ سلسلہ حشمتیہ میں کسی شخص نے اسرار حقیقت کو لیا فاش نہیں کیا اور اس قدر مستی کا اظہار نہیں کیا جیسے کہ آپ نے کیا۔ کہتے ہیں کہ آپ کے آنسو ایسے گرم ہوتے تھے کہ اگر کسی کے ہاتھ پر گر پڑتے تو اس کو جلا دیتے۔

علم تصوف و توحید میں آپ کی بہت تصانیف ہیں، آپ کی ایک تصنیف کا نام تمہیدات ہے جو علین القضاات ہمدانی کی تمہیدات کے طرز پر لکھی ہے۔ اس میں بہت حقائق و دقائق مندرج ہیں۔ آپ کے اشعار کا دیوان بھی ہے اور اس میں قصائد و نغزل اور باقی تمام اقسام سخن موجود ہیں۔ امیر خسرو کے اکثر اشعار و قصائد کا جواب لکھا ہے، اگرچہ بعض مقامات میں آپ نے طریقہ شاعری کی رعایت نہیں رکھی لیکن پھر بھی کچھ کلام بہت متین و شاعرانہ ہے۔ آپ کی ایک اور تصنیف مرآة العارفين ہے۔

فرمانے ہیں بیت

ما نسخہ محمد مرسل فنادہ ایم زیرا کہ ہر ذلی ست بدیں نسخہ نبی
 مزار شریف آپ کے پیر کے مقبرے میں خواجہ قطب الدین بختیار کے مزار مبارک
 کے قریب ہے۔ لاڈ دوسرے میں بہت ہی مجرورانہ اور غریبانہ سونے ہوئے ہیں۔
 قدس اللہ سرہ۔

کتاب مرآة العارفين کے دیباچہ میں لکھتے ہیں "لسان وقت ناطق ہے اور
 عین غیب شاہد ہے، ہم غائبانہ حاضر ہیں اور حاضران غائب، اس رُوسے کہ ہم
 ہم ہیں ہم ظاہر نہیں ہیں اور اس رُوسے کہ ہم ہم نہیں ہیں ہم ظاہر ہیں، اگر ہم غیب کے
 رموز کا کشف چاہتے ہو تو ہم کہ ہم نہ کہو، یہ وہ حروف ہیں جو پوشیدہ رازوں کے ظروف
 ہیں اور یہ وہ نقاط ہیں جن کے نکات پر اسرار ہیں، یہ وہ سفیدی ہے جو چشم دل میں
 سوواڈا لیتی ہے، یہ وہ سیاہی ہے جو دماغ میں سووا پیدا کرتی ہے۔ یہ ایک نور
 ہے، یہ افروز اور نا ہے پر وہ سوز ہم طو کے شجر حاضر ہیں کہ اس نور کی نارمانی کرتے ہیں، اس
 کا نور ہم پر چمکتا ہے اور ظلمت ہم سے گریزاں ہے، وہ ہم کو ہمارے بغیر دیکھ کر ہم سے ہماری بات
 کتاب ہے اور ہم کو ہمارے بغیر دیکھتا ہے، حجاب ایزت کو اٹھا اور اپنے آپ کو محرم راز کر،
 یہاں ایک صورت ہے جو آئینہ کشف میں جلوہ گر ہے اور ایک عروس ہے جو خلعت اسرار
 سے مزین ہے، یہ مرآة العارفين کا جلوہ ہے، اگر چشم لقیں رکھتا ہے تو اس کو بچان۔"
 یہ کتاب مرآة العارفين کا مطلع ہے اور یہی فقیر آپ کے فضل و کمال پر کافی دلالت
 کرتے ہیں، اس کتاب کو چودہ کشفوں میں مرتب کیا گیا ہے جو دھویں کشف میں روح کا
 بیان ہے اور فی الحقیقت آپ نے اس باب میں اس قدر معارف بیان کیے ہیں کہ اور
 کسی کتاب میں مذکور نہیں۔ رحمت اللہ تعالیٰ علیہ۔

سید اللہ رحمہ

میر سید محمد گیسو دراز کے پوتے اور ان کے خلیفہ ہیں، آپ پر مشرب عشق و

محبت غالب تھا۔

نقل ہے یہ ابھی کم سن تھے کہ ایک روز سید گیسو دراز نے اپنا طاقیہ مسح کے واسطے اتار کر رکھا تھا، آپ اُٹے اور جیسے کہ بچوں کی عادت ہوتی ہے طاقیہ کو اٹھا کر اپنے سر پر رکھ لیا۔ سید نے فرمایا یہ خلعت مبارک ہو۔ الحمد للہ امانت اپنے اہل کو پہنچی۔ پھر جس کسی کو مریدی میں قبول کرتے اس کو سید اللہ کی طرف رجوع کرتے اور تربیت و تلقین ذکر خود فرماتے۔

کہتے ہیں کہ سید اللہ کسی عورت کے ساتھ مبتلائے محبت ہو گئے تھے۔

ایک مدت تک اس کی محبت کو لباس کتم و عفاف میں مستور رکھا۔ آخر اس عورت کو جلالہ عقلمیں لے آئے۔ صبح کے وقت جیسا کہ اس دیار میں دستور ہے دلہن کا منہ دکھاتے ہیں۔ سید اللہ کی نظر جو اُس کے جمال پر پڑی ایک فوق اور حالت پیدا ہوئی، ایک آہ کھینچی اور جان بحق تسلیم ہوتے۔ دلہن نے محافہ میں بلٹھ کر ان کو گود میں لیا اور مکان تک پہنچ کر خود بھی تمام ہو گئیں۔ دونوں کو ایک دوسرے کے پہلو میں دفن کیا۔

رحمت اللہ علیہما

شیخ پیمارہ

سیدید اللہؒ کے مرید ہیں اور حضرت سید محمد گیسو درازؒ کے تربیت یافتہ ہیں
 کہتے ہیں کہ جب آپ سید گیسو درازؒ کی خدمت میں پہنچے انہوں نے دریافت کیا
 درویش کبھی کہیں عاشق ہوتے ہو۔ آپ نے اس کے اظہار میں حجاب و تکلف
 سے کام لیا، اور عرض کی کہ بندہ عشق سکھنے کے لیے تو حضرت کی خدمت میں پہنچا،
 میں کیا جانوں عشق کیا ہے، فرمایا مقصود اس سے امتحانِ حال اور تمہارے مشرب
 کی کیفیت معلوم کرنا ہے۔ اگر اس باب میں کچھ واقع ہوا ہو تو کہو اور حجاب مت کر
 عرض کیا کہ ایک دفعہ میں ایک ہندو عورت کی محبت میں مبتلا ہو گیا تھا۔ کسی
 جیلے سے اس کا وصال میسر نہ ہوتا تھا۔ میں نے زنا باندھا اور جس بت خانے
 میں وہ پرستش کو جاتی تھی میں بھی گیا تاکہ اس کو دیکھوں، حضرت سید نے آپ
 کو گلے لگا لیا اور فرمایا تم جیسا عالی ہمت مجھے کہاں ملے گا جس کو خدا کی محبت کا
 طریقہ سکھاؤں، یہ کام بڑے عالی ہمتوں کا ہے، ایمان سے زیادہ عزیز کیا چیز
 ہو سکتی ہے، اس کو تم نے راہِ محبت میں صرف کیا، اب میں تم کو عشق حقیقی سکھاتا
 ہوں۔ آپ کو حضرت شیخ فرید الدین شکر گنجؒ کے حجرہ میں جو حضرت خواجہ قطب الدین
 پختیار قدس سرہما کے روضہ میں ہے۔ اربعینات متوالیہ کا حکم دیا اور اندازِ معرفت
 کے انعکاس کے قابل کر دیا۔ پھر آپ حضرت سیدؒ کے اشارہ سے سیدید اللہؒ

کے مرید ہو گئے اور مجاہدہ کر کے کمال کو پہنچے۔

رحمت اللہ علیک

شاہ جلال

گجراتی، شیخ پیارہ کے مرید ہیں، کاملان وقت سے تھے صاحب تصرف و کرامت، اور ظاہر و باطن میں مرتبہ عظیم اور شان رفیع کے مالک تھے۔ کہتے ہیں کہ آپ اصل میں ولایت گجرات کے رہنے والے تھے اور گورملک بنگالہ میں تخت پر بیٹھتے تھے اور حکم کرتے تھے جیسا کہ بادشاہوں کا دستور ہے۔ بادشاہ گور نے آپ کو شہید کر دیا بسبب توہم و دغدغہ کے جو غرض پرستوں کے کہنے سننے سے اس کے دل میں پیدا ہو گیا تھا۔

منقول ہے کہ جب قاتل آپ کی خانقاہ میں آئے اور خون ریزی شروع کی تو آپ کے جس مرید پر تلوار مارتے تھے شیخ فرماتے تھے یا قہار، یا قہار، اور جب آپ پر تلوار ماری تو کہنے لگے یا رحمن یا رحمن اور اسی کلمہ کے ساتھ جان بحق تسلیم کی۔ کہتے ہیں کہ آپ کا سر مبارک زمین پر پڑا ہوا اللہ اللہ کہتا تھا۔

رحمت اللہ تعالیٰ علیک

شیخ محمد ملاوہ

آپ کو مصباح العاشقین کہتے ہیں، شروع میں شیخ احمد راقی کے مرید تھے اور ان کی خدمت میں ریاضت و مجاہدہ کرتے تھے، آخر میں شیخ جلال گجراتی کی صحبت میں پہنچے اور نسبت عشق و محبت کو درست کیا۔ آپ شیخ کامل اور صحیح الحال بزرگ تھے، وجد و سماع کے بہت شائق تھے۔

نقل ہے کہ ایک مرتبہ آپ کے سامنے قوال ایسی چیز کہہ رہا تھا جس میں فراق اور دوری کا ذکر تھا، اس پر شیخ کو اتنا حال آیا کہ آپ کی روح نکلنے کے قریب ہو گئی، کسی شخص نے جو آپ کے حال سے واقف تھا۔ قوال سے کہا کہ کوئی اور چیز کہو جس میں قرب و وصال کی خبر ہو، اس کے سنتے ہی شیخ میں ایک تازگی اور فرحت پیدا ہوئی کہ گویا آپ کے قالب میں نئے سرے سے جان آگئی۔

الوصل یحییٰ والفراق یمیت فمازلت فی العشق حیا ومیتاً

ترجمہ: وصل زندہ کرتا ہے اور فراق مارتا ہے، پس میں عشق میں ہمیشہ جیتا اور مرتا رہا۔

کہہ بلطفم می نوازو گہ بنازم می کشد

زندہ می سازو مرا آں شوخ و بازم می کشد

نقل ہے کہ ایک دفعہ آپ کے گھر میں آگ لگی اور جو کچھ غلہ کی قسم سے تھا

سب جل گیا۔ اتفاق سے غلوں کے درمیان کچھ شمالی بھی تھی جو بیج ڈالنے کے لیے

رکھی تھی وہ بھی جل گئی۔ جب بیچ ڈالنے کا وقت آیا تو کیفیت حال آپ سے عرض کی گئی کہ شالی جو بیچ کے لیے رکھی ہوئی تھی وہ سب جل گئی، اب کیا حکم ہے فرمایا ہم جلے ہوؤں کو جلے ہوئے بیچ کے سوا اور کیا چاہیے، نئے سرے سے وضو کر کے دو گانہ پڑھا اور جناب باری میں مناجات کی، خداوند! تو ہر بار اپنی حکمت سے کام کرتا ہے، اب کے اپنے بندہ کی دعا سے محض اپنی قدرت سے کام کر، خداوند! میرے پاس شالی تھی، تو نے آگ کو مقرر کیا کہ اس کو جلانے کے لیے میرے پاس اور شالی نہیں ہے، اب کیا کروں۔ کہتے ہیں کہ اُس سال آپ کی کھیتی میں ہر شالی میں دو بونج پیدا ہوئے۔ شالی کو سلطان سکندر کی خدمت میں جو اُس عہد کا بادشاہ تھا لائے تو اُس نے سجدہ شکر ادا کیا اور کہا کہ میرے عہد حکومت میں ایسے لوگ ہیں کہ جو کچھ وہ خدا سے چاہتے ہیں ویسے ہی کرتا ہے۔

نقل ہے کہ ایک دن آپ سماع میں تھے اور وجد فرما رہے تھے اُس ملک کے ایک راجہ کا وہاں سے گزر ہوا جہاں مجلس سماع قائم تھی، اور بقصد تماشا دریچہ میں سے دیکھنے لگا۔ جب اُس کی نظر شیخ کے جمال پر پڑی بے ہوش ہو گیا اور اُن ہنڈوں سے جو اُس کے ہمراہ تھے کہنے لگا پکڑنا، نہیں تو میں چلا، اس کو مجلس سے کھینچ کر باہر لائے۔ تھوڑی دیر کے بعد جب وہ اپنی حالت میں آیا تو اس سے کیفیت پوچھی۔ کہنے لگا کہ یہ مسلمان خدا کو بغل میں لیے پھرتا ہے، اگر تم مجھ کو باہر نہ کھینچتے تو میں اُس کی طرف جا کر اس کے پاؤں میں سر رکھ دیتا اور اس کے دین میں داخل ہو جاتا۔

عاشق گردو ہر کہ بگویت گُردو اُسے از درد و باہم تو می بار و عشق

آپ کی وفات ۹۰۰ھ میں ہوئی، مزار شریف قنوج کے ایک قصبہ ملاوہ میں ہے
 شیخؒ کے مرید اور خلفاء بہت تھے، اس فقیر کے دادا شیخ سعد اللہ اور بڑے چچا شیخ
 رزق اللہ مشتاقی آپ کے مریدوں میں سے ہیں۔

رحمت اللہ علیہم اجمعین ط

شیخ سعد اللہ

حضرت شیخ محمد ملاوہؒ کے مرید تھے۔ جس زمانے میں کہ شیخؒ سلطان سکند
 کے عہد میں اس ملک میں تشریف لائے تھے آپ مدت تک ان کی خدمت میں
 رہے اور ان کی صحبت شریف سے درود و محبت و استقامت کے معانی اکتساب
 کیے۔
 رحمت اللہ تعالیٰ علیہ

شیخ رزق اللہ

اس فقیر کے عم کلاں شیخ رزق اللہ المتخلص بہ مشتاقی بھی حضرت شیخ محمد ملاوہؒ
 کے مرید ہیں، شیخؒ کی آپ پر خاص عنایت تھی، شیخ رزق اللہ مرو کا مل و فاضل و
 عارف تھے، بزرگان سلف کی یادگار اور نوادہ روزگار میں سے تھے۔ فضائل

صُورِی و معنوی کے جامع اور مشرب عشق و محبت، سلامتِ عقل، وسعتِ حوصلہ،
صبرِ مصائب، دوامِ حضور اور استقامتِ احوال میں بگائے موعصر تھے، عمر شریف
بانو کے برس کو پہنچ گئی مگر ذوق و محبت و درویشی ہی تازہ تھا۔ ع

من اگر پر شدم عشق جو انست ہمنوز

آپ کی شان میں درست تھا، جو شخص آپ کی صحبت میں حاضر ہوتا آپ سے
اربابِ وجد و ذوق کی سی اتنی معارفِ امیر باتیں اور محبتِ انگیز نکات سننا محظوظ
ہو جاتا۔ سلامتِ طبع، طبیعتِ قلب اور نقلِ حکایاتِ مشائخ و تواریخِ ملوکِ ہند
میں آپ جیسا اور کوئی کم دیکھنے میں آئے گا، کلامِ کوہیتِ اطمینان، لطافت
اور شیرینی سے کہتے تھے، اور محبت کی بات کہتے یا سنتے وقت آپ پر گریہ
ذوق و حالت کا عالم طاری ہوتا تھا۔ سفر بہت کیسے تھے اور بہت صحبتوں میں
رہ کر تحبہ حاصل کیا تھا، غرباء و فقراء و مشائخ کی صحبت میں بہت رہے تھے۔
آپ نے ہندی اور فارسی زبان میں شعر کہے ہیں، اور ہندی میں جو رسالے لکھے
ہیں مثلاً پیمان اور حوت زرخین وہ بہت مقبول و مشہور ہیں۔ ہندی میں آپ کا نام
راجن ہے اور فارسی میں مشتاقی، ولادت ۸۹۷ھ اور وفات ۲۰ ربیع الاول ۹۸۹ھ
میں ہوئی۔ نیدہ نے آپ کی تاریخِ وفات کہی ہے۔

قطعہ

مخدومی عارفِ زمانِ مشتاقی وہی گفت بوقتِ نقلِ مشتاقِ حقم
حقی چو بتاریخِ وفاتش نگاریدیت نوکِ قلمش ہمان سخن کردستم

رحمہ اللہ و علیٰ جمیع اسلافنا

شیخ ابوالفتح جونپوری

اپنے دادا قاضی عبدالمتقدر کے مرید و شاگرد ہیں اور انہیں کے طریقہ پر
 فاضل و دانش مند تھے، ان کی وصیت کے مطابق ہمیشہ درس و افتادہ علوم میں
 مشغول رہے، فصیح البیان تھے، عربی میں آپ کے قصائد ہیں اور فارسی میں
 بھی شعر کہتے تھے۔ قاضی شہاب الدین سے اصول کلام اور فروع فقہیہ میں آپ
 کی بہت بحثیں رہتی تھیں، خصوصاً زہاد کے بارے میں جو کچھ مشکئیں سے پکڑتا
 ہے شیخ اس کو بخش کہتے تھے اور قاضی اس کی طہارت کے قائل تھے، اور بعض مسائل
 جو آپ نے اس محبت میں تالیف کیے اور لکھے ہیں اور آپ کی اولاد جو اس بحث
 میں آپ سے بعض کلام نقل کرتی ہے اس سے معلوم ہوتا ہے کہ مخالف کے
 طعن و تشنیع کرنے میں شیخ پر مولیٰ کا طریقہ غالب تھا اور احتمال ہے کہ وہ بھی بحث
 کے ایام میں کسی عارضہ کے سبب سے لاسحق ہو گیا ہو یا اس میں کوئی نیت ہو ^{یا} واللہ اعلم
 آپ کے بارے میں یہ مشہور ہے کہ آپ کے گھر میں ایک دفعہ سونے کی
 بارش ہوتی تھی۔ یہ حکایت عام لوگوں سے سنی گئی ہے اور کسی ملفوظ میں جو آپ
 کے خلفاء نے لکھے ہیں موجود نہیں۔ آپ کی اولاد بھی اس واقعہ کی قائل نہیں ہے
 سوائے شیخ عبدالوہاب کے جو اس وقت آپ کی اولاد میں بڑے بزرگ ہیں۔
 وہ کہتے ہیں کہ شیخ ابوالفتح نے ایک کتاب میں اپنے دادا کے ملفوظات جمع کیے

ہیں اور اس میں لکھتے ہیں کہ میں نے قاضی شہ سے جو قاضی عبدالمقتدر کے خلیفہ تھے اور شیخ نصیر الدین محمود کی خدمت میں بھی حاضر ہوئے تھے سنا ہے کہ وہ کہتے تھے ایک دن میں قاضی کے پاس گیا، اُس روز اُن کے گھر میں تین دن کا فاقہ تھا۔ اور غالباً قاضی نے اس بات کا اظہار بھی کیا، میں باہر آیا اور نہایت سوزشِ دل کے ساتھ اُن کے گھر کے دروازہ کے سامنے کھڑا ہوا گیا کہ میرے اوپر دس پنڈہ بچپن اشرفیاں برسیں میں اُن کو لے کر قاضی کے سامنے گیا اور تمام واقعہ عرض کیا وہ غصے میں آگئے، میں ہر چند الحاح کرتا تھا کہ اس میں سے کچھ قبول کر لیں مگر ان کا غصہ زیادہ ہوتا تھا۔ پس یہی الحقیقت شیخ عبدالمقتدر کی کرامت ہوگی۔ کہتے ہیں کہ اُن سکوں کو قاضی شہ سے اُن کے مریدوں نے بہت مال دے کر خریدا۔

شیخ ابوالفتح پہلے دہلی میں تھے، صاحبِ قرآن امیر تیمور کے واقعہ میں بعض دیگر اکابر شہر کے ہمراہ جو نپور چلے گئے، قاضی شہاب الدین بھی اُس واقعہ میں دہلی سے وہاں گئے تھے۔

شیخ ابوالفتح کی ولادت ۱۲ محرم الحرام ۷۷۲ھ میں ہوئی اور جمہور کے روز ۱۳ ربیع الاول ۸۵۸ھ میں وفات پائی۔

رحمت اللہ علیہ

شیخ تقویٰ رح

کرہہ دکانک پورم میں رہتے تھے اور جلابے کا کام کرتے تھے، حتیٰ سبحانہ و
تعالیٰ نے آپ کو تقویٰ و برکت و کرامت عطا فرمائی۔
آپ کا نام مبارک حشرات الارض کے کاٹنے میں نہایت مؤثر ہے خصوصاً
سانپ کا زہر دفع کرنے میں، چنانچہ مارگیروں میں مشہور ہے۔ رحمت اللہ علیہ۔

شیخ نور قطب عالم کے مرید اور سید بزرگ تھے، ولایت رتھور میں متوطن

تھے۔ بہت سن رسیدہ تھے۔ پیر شریف پیر پڑھ سوریس کو پہنچ گئی تھی۔
حضرت خواجہ معین الدین چشتی قدس سرہ سے اعتقاد و محبت رکھتے تھے
باوجود اس قدر درازی عمر کے کبھی اجیر شریف کے کوچوں میں تھوکا یا سناکامک نہیں بول
براز تو درکنار، شہر میں کبھی بے طہارت نہ آتے اور شہر کے دروازہ میں ٹھہرتے تھے
جب شہر میں آتے تو کامل طہارت کر کے آتے، جب وضو بھاری ہو جاتا تو فوراً
شہر سے باہر چلے جاتے اس خوف سے کہ کہیں شہر میں وضو ساقط نہ ہو جائے

رحمت اللہ علیہ

شیخ عبداللہ شطاری

.. شیخ بزرگوار شہاب الدین سہروردی کی اولاد سے ہیں، ظاہری و باطنی سطوت و شوکت کے مالک، اور اپنے زمانے کے مرشد تھے، سلسلہ شطاریہ کے ممتاز و مخصوص اذکار و اشغال کی تلقین میں متعین و منفرد تھے۔

کہتے ہیں کہ آپ نقارہ بجا کر آواز دیتے تھے کہ کوئی طالب ہے کہ آئے تاکہ میں اُس کو خدا کا راستہ بتاؤں اور جب مجلس میں بیٹھتے تھے تو ہر طرف نگاہ کرتے اور کہتے تھے کہ یہاں تختہ سیاہ جو طالب علمان پر شبہ و بے اعتقاد سے عبارت ہے نہ ہوں تاکہ خدا کی بات کہی جائے۔

آپ کا ایک رسالہ مشہور ہے جو طریقہ شطاریہ و اذکار و اشغال اور مراقبات کے بیان میں ہے۔ ابتدائے رسالہ میں اپنا نسب حضرت شیخ شہاب الدین سہروردی تک بیان کیا ہے۔ آپ کا سلسلہ ارادت پانچ واسطوں سے شیخ نجم الدین کبریٰ قدس سرہ تک پہنچتا ہے۔ کہتے ہیں کہ جب کوئی طالب آپ کے سامنے آتا تو یہ اس کی عقل و ہوش کے امتحان کے لیے سوئی کے ساتھ سالن کھانے کو بھیجتے اور کسی کو اس پر مقرر کرتے تاکہ دیکھے کہ وہ سوئی کے ساتھ سالن برابر کھاتا ہے یا ان میں سے ایک باقی رہتا ہے، اگر برابر کھاتا تو اس کو فراست و ہوشیاری کی دلیل سمجھتے اور ذکر و شغل باطن کا طریقہ سکھانے اور اگر دیکھتے کہ ان میں سے ایک باقی رہتا ہے تو اس کے عدم ضبط احوال اور بے خبری کی دلیل سمجھتے اور دعوات و اوراد وغیرہ جو ظاہر سے متعلق ہیں تعلیم فرمانے۔

آپ کی وفات ۸۹۰ھ میں ہوئی۔ قبر شریف مانڈو کے اندر ہے۔ رحمت اللہ علیہ

شیخ حسام الدین مانکی پوری

حضرت شیخ نور قطب عالم کے مرید اور خلیفہ ہیں، اپنے وقت کے مشہور مشائخ میں سے ہیں، علم تشریح و طریقت کے عالم تھے، رفیق العارین آپ کے ملفیظات کا مجموعہ ہے جو آپ کے کسی مرید نے مرتب کیا ہے۔ اس میں لکھا ہے کہ آپ نے فرمایا مرید، پیروں سے ایسی مشابہت رکھتے ہیں جیسے کپڑے میں پیوند، مگر صادق حقیقی مرید جو پیر کے کہنے پر چلتا ہے اس کی مثال ایسی ہے جیسی سفید کپڑے میں سفید پیوند کہ کپڑا دھونے سے وہ بھی دھل جاتا ہے اور سفید ہو جاتا ہے، ایسے ہی جو فیض کو پیر کو پہنچتا ہے اس کو بھی پہنچتا ہے اور برخورداری بھی حاصل کرتا ہے، اور جو شخص کو پیر کے کہنے پر نہ چلے وہ رسمی مرید ہے، اس کی مثال ایسی ہے جیسے سفید کپڑے میں سیاہ پیوند، اگرچہ اس کو بھی فیض پیر پہنچتا ہے مگر اس کو اس فیض سے چنداں نفع نہیں ہوتا اور برخورداری بھی کم ہوتی ہے۔ رسمی مریدوں کے حق میں یہ بات ہے کہ اگر وہ نیک ہیں تو ان کی وجہ سے جانے جائیں گے، اور اگر بد ہیں تو ان کے طفیل ان کو بخش دیں گے، یہ دولت کم نہیں ہے، بہر حال پر ضرور ہونا چاہیے۔

فرمایا کہ سالک ذکر کرنے سے عاشق ہوتا ہے اور فکر کرنے سے عارف، فرمایا کہ فیض الہی ناگاہ پہنچتا ہے لیکن دل آگاہ پہنچتا ہے، پس سالک کو چاہیے کہ منتظر رہے کہ پردہ غیب سے کیا کشو ہوتی ہے۔

فرمایا کہ فراق کہاں ہے، یا وہ خود ہے یا اُس کا نور ہے یا اُس کے نور کا پرتو ہے۔
 فرمایا کہ خلیفہ ہونے کے سات سال بعد تک میں نے فقر و بیکھا اور فاقے کیے
 جب بھوک لگتی پانی پی لیتا اور مشغول ہو جاتا۔ ایک دن بچوں میں سے کوئی بھوکا
 تھا، وہ میرے پاس آیا اور رونے لگا۔ اُس وقت میری زبان سے نکلا ع اے
 عجبا بچوں توئی، پھر منی رائے بس، پس ایک شخص نے ایک طباق کھانے کا بھیجا حالانکہ
 اُس نے کبھی ہمارے لیے کچھ نہ بھیجا تھا، اور ایک شخص نے چالیس سیر روکی وال
 بھیجی، مجھ کو اتنی پیشمانی ہوئی کہ میری زبان سے اس مقدار کے لیے ایسا لفظ کیوں
 نکلا، اور خود کو بہت ملامت کی۔

فرمایا کہ مجھ کو بہت کتابوں کے متن یاد تھے، جب حضرت شیخ زہکی پاتوسی
 میں پہنچا تو وہ سب کچھ بھول گیا، مگر اب ایسا علم رکھتا ہوں جس سے خوب سمجھ میں
 آتا ہے، اگر کوئی چاہے تو تمام صدایہ کو ساوک میں لکھ دوں۔

فرمایا کہ میں ابتدائے حال میں ہر روز قرآن شریف کے پندرہ سیر پارے پڑھتا
 تھا، صبح کے اوراد کے بعد شروع کر کے نماز چاشت تک فارغ ہو جاتا تھا، تفسیر
 مدارک موجود ہوتی، اگر کہیں معنوں میں توقف ہوتا تفسیر میں دیکھ لیتا، بہت ذوق حال
 ہوتا تھا۔ ایک دن ہاتھ نے آواز دی کہ خوب پڑھتے ہو، جیسا کہ پڑھنا چاہیے
 ویسے ہی پڑھتے ہو۔

فرمایا کہ اگر کوئی مقام قطبیت میں پہنچے تو بھی قرآن شریف کی تلاوت ترک
 نہ کرے، کم از کم ایک سیر پارہ ہر روز پڑھے۔

فرمایا درویش کے پاس چار چیزیں ہونی چاہئیں دو ثابت اور دو شکستہ، دین

اور یقین ثابت ہونا چاہیے اور پیرا فرول شکستہ۔

فرمایا کہ طبع مرضی ہے، سوال کرنا سکرایت ہے اور انکار کرنا موت ہے۔
فرمایا کہ وینا سایہ کے مانند ہے اور آخرت آفتاب کے مانند ہے، اگر کوئی
سایہ کی طرف جائے تو اس کو ہرگز نہیں پکڑ سکتا، اور جب کوئی آفتاب کی طرف جائیگا
تو سایہ خود بخود اُس کے ساتھ ہو جائے گا۔

فرمایا کہ اتنے شیریں نہ بنو کہ نگھیاں چاٹنے لگیں۔

فرمایا سب لوگوں سے اُمیختہ ہو مگر کسی سے اویختہ نہ ہو۔

فرمایا کہ مرید کو اروت کے بعد پرانے حریفوں کے ساتھ نشست و برخاست

نہیں کرنی چاہیے کیونکہ وہ اُس کو راستہ سے بہکا دیں گے اور اُس کے کام میں خلل

آئے گا، اور دہلیز میں نہ بیٹھے کیونکہ شیطان صفت لوگ اُس کو راستہ سے بہکا دیں گے۔

فرمایا کہ مرید کو اروت کے بعد پرانے حریفوں کے ساتھ نشست و برخاست نہیں کرنی چاہیے کیونکہ وہ اُس کو راستہ سے بہکا دیں گے اور اُس کے کام میں خلل آئے گا، اور دہلیز میں نہ بیٹھے کیونکہ شیطان صفت لوگ اُس کو راستہ سے بہکا دیں گے۔

مولانا جلال الدین مانپوری

شیخ حسام الدین مانپوری کے جدِ بزرگوار ہیں، مردِ بزرگ و عالم و عابد و صابر و متقی تھے۔ کہتے ہیں کہ عشا کی نماز کے بعد جب تک لوگ بیدار ہوتے آپ سو جاتے اور جب لوگ سو جاتے آپ اٹھتے اور صبح تک نماز پڑھتے اور ہر روز اکتالیس بار سورہ بقرہ پڑھا کرتے اور چاشت کی نماز کے بعد سے علم دین کی تعلیم کیا کرتے، اور کتابت سے گزارا کرتے تھے، قرآن شریف لکھ کر وہلی بھیتے اور پانسو ٹکڑے ہیرے مل جاتا تھا، کبھی بے وضو قلم ہاتھ میں نہ لیتے تھے، جب ملک میں کبھی غارتگری ہوتی تھی تو آپ گوشت کھانا چھوڑ دیتے تھے کہ شاید گوشت انہی جانوروں کا ہو۔ آپ کی ارادت شیخ محمد خلیفہ شیخ نظام الدین اولیاء قدس اللہ سرہ سے تھی، یہ شیخ محمد لباسِ ملوک اور صورتِ امرا میں مستور تھے اور بادشاہ کی صحبت میں رہتے تھے کہنے ہیں کہ ایک دفعہ شیخ محمد مانپوری گئے ہوئے تھے، قاضی شہر اپنے بیٹے کے ہمراہ ان کے دیکھنے کو حاضر ہوا اور دل میں نیت کی کہ اگر شیخ ہم کو مصری دیں تو ہم جانیں کہ صاحب کشف ہے۔ حضرت شیخ نے فرمایا مولانا جلال الدین مدعی امتحان کے لیے آئے ہیں کہ مصری کا ٹکڑا حاضر کیا جائے، جب انہوں نے پائتوسی کی تہ جس چیز کی نیت کی ہوئی تھی اُس کو اپنے سامنے موجود پایا، بہت شرمندہ ہوئے۔ قاضی نے التماس کی کہ میرے گھر میں ہمان ہوں۔ فرمایا کہ چالیس برس ہوئے ہیں نے قاضیوں کے گھر کا کھانا چھوڑ دیا ہے جب دیکھا کہ قاضی شکستہ خاطر ہوا ہے تو فرمایا کیا تمہارا لڑکا دیوانِ قضا میں سے اجورہ پاتا ہے عرض کیا نہیں۔ انہوں نے فرمایا تو میں اُس لڑکے کی ملکیت میں سے کھانا کھاؤں گا۔ رحمت اللہ علیہ۔

مولانا خواجہ رح

شیخ حسام الدین مانکیپوری رحمۃ اللہ علیہ کے والد بزرگوار ہیں، دانش مند و متقی تھے
بہت فقر میں زندگی بسر کرتے تھے۔

ایک دفعہ تین روز کا فاقہ تھا۔ ایک شخص استفتا کر کے بیسے حاضر ہوا اور کچھ زبھی
ساتھ لایا۔ آپ نے وہ ذرا اُس کو واپس کر دیا۔ اس پر گھر کے لوگ تھا ہوتے مغرب کی
نماز کا وقت آ گیا۔ ملک عین الدین مانکیپوری میں اترے ہوئے تھے۔ انہوں نے ایک
دعا پڑھی جس میں ایک لفظ مشکل تھا۔ دریافت کیا کہ یہاں کوئی عالم ہیں۔ لوگوں نے کہا
کہ ہاں مخدوم مولانا خواجہ دانشمند ہیں۔ حضرت کو طلب کر کے اُس لفظ کو حل کیا۔ ملک
عین الدین نے اتنا ہی زر جتنا کہ وہ مستفتی لے کر آیا تھا اور کچھ کپڑے اور کھانا حاضر
کیا۔ تب حضرت نے اہل خانہ سے فرمایا کہ جیب ہم نے ہمت کی اور مال مشکوک واپس
کر دیا تو خدا تعالیٰ نے ہم کو وجہ حلال سے عطا کیا۔ رحمت اللہ علیہ

شیخ کالو رح

حضرت شیخ حسام الدین مانکیپوری کے مرید اور خلیفہ ہیں، اسم گرامی شیخ کمال
بے اور شیخ کالو کے نام سے مشہور ہیں۔ بڑے بزرگ اور مرتاض تھے۔
آپ کا مزار کردہ میں ہے۔

رحمت اللہ علیہ

مولانا شیخ رح

حافظ کینج نشین، مانکیپور میں رہتے تھے۔ بہت خلقت آپ سے رجوع کرتی تھی، اگر کوئی آپ کے سامنے کھانا لاتا تو اس میں سے ایک لقمہ کھا کر پھر اسی کو واپس دیتے، اگر کاشت کار آپ کے پاس آتے تو پوچھتے کہ تمہارے بیل اچھے ہیں اور یہی اچھی ہے۔ شیخ حسام الدین مانک پوری فرماتے ہیں میں نے ان سے کہا کہ یہ آپ کیا پوچھتے ہیں، کہنے لگے ان لوگوں کو سلوک کی کیا خبر اور یہ علم کی کیا جانیں، ان باتوں کے دریافت کرنے سے ان کا دل خوش ہو جاتا ہے اور اپنے گھر میں فخر کرتے ہیں کہ ہم سے مخدوم نے یہ کہا اور یہ پوچھا۔ رحمت اللہ علیہ۔

شیخ علی پیر رح

ولایت گجرات میں تھے، آپ کا شمار موجد صوفی علماء میں ہے۔ علوم ظاہر و باطن کے عالم تھے، اعلیٰ تصنیفات اور عالمانہ تالیفات کے مالک ہیں، تفسیر رحمانی جو ایجاز و تہذیب کی صفت سے موصوف ہے اور جس میں تفسیر کو قرآن مجید سے امتزاج دیا ہے آپ ہی کی لکھی ہوئی ہے، زورات شرح عوارف بھی آپ کی تصنیف ہے اور فصوص الحکم کی ایک شرح لکھی ہے جس میں ظاہر و باطن کی مطابقت میں کوشش

کی ہے اور ایک رسالہ جس کا نام اولۃ التوحید ہے نہایت مختصر و منقح لکھا ہے۔
ان کے سوا اور تصنیفات بھی ہیں۔

آپ کی وفات ۸۳۵ ھ میں ہوئی۔ رحمت اللہ تعالیٰ علیہ

رسالہ اولۃ التوحید میں عقلی دلائل اور قطعی براہین کے تحریر کرنے اور شکوک
کے دور کرنے اور شہادت کے نکال دینے میں نہایت دقیق کلام کیا ہے اور ابتدائی
رسالہ میں بعض آیات و احادیث کہ جن میں اُس مطلبِ عالی کی طرف اشارہ ہے لکھی ہیں

شیخ محمد علی علیہ السلام

جو پنپور کے کبار مشائخ سے ہیں، راہِ خدا میں صادق اور عالی مقامات و بلند درجات
کے مالک تھے، آپ اُن لوگوں میں سے ہیں جن کی ولایت و عظمت و کرامت پر سب
کا اتفاق ہے۔

شیخ فتح اللہ اودھی کے مرید ہیں، آپ کے والد بزرگوار شیخ احمد علی سیاح اکابر دہلی
سے تھے، امیر تیمور کے اُن سے جو دہلی میں فتور ہوا تھا اس زمانے میں اکثر بزرگ جو پنپور
چلے گئے تھے اور آپ بھی انہیں میں تھے، شیخ محمد علی سیاح اُس وقت سات اٹھ سال کے
تھے اور صغیر سیاح ہی میں سعادت ازلی اور استعدادِ جبلی کے سبب شیخ فتح اللہ کے مرید
ہو گئے، باوجود اس کے اپنے پیر کے اشارہ سے ایک مدت تک ملک العلماء قاضی
شہاب الدین کی شاگردی کی، شرح اصول بزودی جو امر کی بحث تک ہے قاضی نے
آپ ہی کے لیے لکھی تھی، عظیم ظاہر کی تحصیل سے فارغ ہو کر شیخ کی خدمت میں تصفیہ

باطن میں مشغول ہو گئے اور مشغول باطن آپ پر ایسا مستولی ہوا کہ کہتے ہیں آپ کے حجرہ کے آگے ایک درخت تھا اور برسوں گزر گئے کہ شیخ کو اس کی خبر تک نہ تھی، ایک دن اس کے پتے آپ کے بیٹھنے کی جگہ پر گرے ہوئے تھے۔ دریا یافت کیا کہ پتے کہاں سے آئے، اس وقت معلوم ہوا کہ یہاں ایک درخت بھی ہے۔ مراقبہ میں زیادہ رہنے کے سبب گردن کی ہڈی اوپر نکل آئی تھی اور مٹھوڑی سینہ سے لگ گئی تھی۔

رومنہ مبارک جو پور میں ہے۔ رحمت اللہ علیہ

قاضی شہاب الدین دولت آبادی

آپ کے اوصاف بہت مشہور ہیں اور شرح کرنے کی حاجت نہیں، اگرچہ اس زمانے میں بڑے بڑے دانش مند تھے جو آپ کے استاد اور شریک تھے مگر جو شہرت و قبولیت حق تعالیٰ نے آپ کو عطا کی وہ آپ کے زمانے میں کسی کے حصے میں نہ آئی۔

آپ کی تصنیفات میں سے ایک کتاب حواشی کا فیہ ہے جو لطافت و متانت میں بے مثل واقع ہوئی ہے اور آپ کی زندگی ہی میں مشہور عالم ہو گئی تھی، انجھ میں ایک کتاب ارشاد ہے جس میں تعبیر کے ضمن میں تمثیل کا التزام کر کے نئی ترتیب اختیار فرمائی ہے اور متن بھی لطیف و متین و بے نظیر ہے، قرین اور بدیع البیان، علم بلاغت میں لکھی ہیں ان میں سجع کی پابندی کی گئی ہے، بحر مواج فارسی زبان میں قرآن مجید کی تفسیر لکھی ہے جس میں بیان ترکیب اور معنی فصل و وصل دیے ہیں، اس میں بھی سجع

کیسے تکلف کیا ہے اور قابل اختصار و تنقیح و تہذیب ہے۔ اصولی زندگی پر بھی
 بحث امر تک شرح لکھی ہے۔ ان کے علاوہ فارسی و عربی میں بہت سی کتابیں اور
 رسالے ہیں ایک رسالہ تقسیم علوم میں ہے نیز صنائع میں ایک رسالہ فارسی میں لکھا
 ہے شعر گوئی کا بھی سلیقہ رکھتے تھے۔ آپ کا یہ قطعہ جو کسی بادشاہ کو لوندھی کی
 طلب میں لکھا تھا مشہور ہے۔ قطعہ

این نفس خاکسار کہ آتش سزائی است پر بادگشت لائق بے آب کردن است

یک کس چنان فرست کہ پا بر سرم بند ریزد ہمہ منی و تمکنت بر کمر من است

آپ کی وفات ۸۴۸ھ میں ہوئی۔ قبر شریف جو پور میں ہے۔ رحمت اللہ علیہ

قاضی شہاب الدین نے ایک رسالہ مناقب السادات لکھا ہے اس میں

اہل بیت نبوت سلام اللہ علیہم اجمعین کے ساتھ دوا و عقیدت و محبت دی ہے

آخرت میں آپ کا سرمایہ سعادت اور آپ کی نجات کا موجب ہوگا انشاء اللہ تعالیٰ

قاضی نصیر الدین گنبدی رح

دانش مند اور درویش تھے، دینا کی کوئی چیز نہ رکھتے تھے اور ارباب دینا سے

المعات نہ کرتے تھے، کہتے ہیں کہ آپ کی خانقاہ میں طالب علم نہ بچیر کپڑا کر اٹھتے

کہ کہیں ضعف فاقہ سے زمین پر نہ گر پڑیں۔

نقل ہے کہ قاضی شہاب الدین نے جب حواشی کافیہ لکھے تو آپ کی خدمت

میں بیچھے اور التماس کی کہ اگر آپ ان خواہشی پر درس دیں تو ان کو اور مقبولیت حاصل ہوگی۔ آپ نے اشتغالِ باطنی میں غلبہ کے باعث یا بحث و نزاع کے سبب باب کے لیے اس کو ایک اجمالی نظر سے دیکھ کر فرمایا کہ خوب لکھے ہیں، ہمارے درس دینے کی ضرورت نہیں۔

آپ کا مزار جو نیپور میں ہے۔

رحمت اللہ علیک

شاہ میاں جیو

ایک واسطے سے حضرت سید محمد گیسو دراز کے مرید ہیں، درویش کامل تھے۔ اپنے زمانے میں منڈو کے سب سے بڑے بزرگ تھے اور اُس ولایت کے شیخ تھے۔ عمر شریف ایک سو بیس برس کی تھی اور آپ کے پیر کی عمر ڈیڑھ سو برس کی تھی۔

کہتے ہیں کہ آپ ابتدائے ماہِ رجب سے روزِ عاشورا تک اعتکاف میں بیٹھتے اور حجرے کے دروازے کو پتھر سے بند کر دیتے تھے، اس طرح چھ مہینے تک طعام کے بغیر تھوڑے پانی پر گزارہ کرتے جس دن حجرے سے باہر آنا چاہتے لوگوں کو آواز دیتے کہ وہاں سے چلے جائیں کیونکہ آپ کی نظرِ جلال کی تاب نہ لاسکیں گے اگر اتفاقاً کوئی شخص حاضر ہوتا اور اس پر نظر پڑ جاتی تو وہ ایک دو روز تک بے ہوش

پڑا رہتا تھا۔

قاضی شہر آپ کا منکر تھا اور بارہا آپ پر احتساب کرتا تھا۔ ایک دفعہ آپ کے حجرہ سے نکلنے کے وقت قاضی بھی وہاں موجود تھا اور آپ کی نظر اس پر پڑی، قاضی بچو ہو کر گر پڑا اور بے ہوش ہو گیا۔ کہتے ہیں کہ ایک دن وہی قاضی احتساب کی غرض سے شیخ کے مکان پر چوڑول پر سوار ہو کر آیا، جب دروازہ پر پہنچا تو شیخ کو خبر ہو گئی اور آپ نے چھت کی کھڑکی میں سے قاضی کی طرف دیکھا۔ کہا روں کے پیر زمین میں دھنس گئے اور قاضی کے ہاتھ سے درہ گر پڑا۔ قاضی شریعت میں راسخ القدم تھا، درہ ہاتھ میں لے کر کوٹھے پر چڑھنے لگا۔ شیخ نیچے اترے اور قاضی کا ہاتھ پکڑ کر اوپر لے گئے۔ قاضی کی نظر ایک شراب کے شیشے پر پڑی، پوچھا یہ کیا ہے شیخ نے پیالہ بھرا، خالص مصری کا شربت تھا، قاضی کو دیا، لیکن اس کے باوجود اس نے نہ پیا اور باہر چلا آیا۔

رحمت اللہ علیہما

شیخ کبیر

شیخ فریدین عبدالعزیز بن شیخ حمید الدین صوفی ناگوری کی اولاد سے ہیں۔ صاحب مقام بزرگ تھے، علم ظاہر و باطن کے جامع تھے۔ کتاب وہن جو ضوء مصباح کی شرح ہے، آپ کی تصنیفات سے ہے۔ ناگوری میں اس علاقے کے کفار کے سبب سے جو تفرقہ پیدا ہوا اس کے باعث گجرات تشریف لے گئے اور وہیں سکونت اختیار کر لی۔ رحمت اللہ علیہما

خواجہ حسین ناگوری

آپ بھی حضرت شیخ حمید الدین صوفی کی اولاد سے ہیں۔ بڑے بزرگ تھے صاحب مقامات علیہ وکراماتِ جلیہ۔ شریعت و طریقت و حقیقت کے جامع تھے۔ اس دیار کے لوگ آپ کی ولایت و عظمت پر متفق ہیں۔ ذوقے بکمال عشقہ بہ تمام اور علمے و از رکھتے تھے۔ غایت زہد و تقویٰ سے موصوف تھے۔

آپ شیخ و حمید کی اولاد سے ہیں اور شیخ کبیر کے مرید تھے، گجرات میں مدت تک اپنے پیر کی خدمت کرتے رہے اور کبھی وہ وہی علوم کی تحصیل کر کے اصل وطن کی طرف رجوع فرمایا اور برسوں خواجہ بزرگ حضرت خواجہ معین الدین چشتی قدس سرہ کے مزار شریف کی مجاورت اور عبادت مولیٰ میں مشغول رہے۔ جس زمانے میں کہ اجمیر ویران تھا اور اس کے گرد اگر دھیروں کا جنگل تھا اس وقت حضرت خواجہ کے مزار شریف پر کوئی عمارت نہ تھی، سب سے پہلے آپ ہی نے وہاں عمارت کی بنیاد رکھی اور حضرت شیخ جہ ہی کے اشارہ روحانی سے ناگور میں جا کر علوم دین کی تعلیم اور طریق ارباب یقین کی تلقین میں مشغول ہوئے۔

آپ نے ایک تفسیر لکھی ہے جس کا نام نور النبی ہے۔ قرآن شریف کے ہر پارہ کی جہاں جہاں جلد لکھی ہے۔ چل تراکیب اور بیان معانی قرآن جو کچھ اور تفسیریں ہیں ہے سب اس میں نہایت تفصیل و تسہیل کے ساتھ بیان فرمایا ہے۔ قسم ثالث مفتاح

پر بھی شرح لکھی ہے۔ اس کے علاوہ دیگر رسائل و مکتوبات بھی ہیں۔ کہتے ہیں کہ آپ نے سوانح شیخ احمد غزالی کی بھی شرح لکھی ہے۔ سید کائنات محمد مصطفیٰ صلی اللہ علیہ وسلم کی محبت سے نہایت نرشار تھے اور جو کچھ آپ کا گھر چاوا اور باغ وغیرہ تھا سب کو انحضرتؐ کے نام پر وقف کر رکھا تھا۔

نقل ہے کہ آپ کے پاس ایک چھکڑا تھا جیسے کہ ناگور میں چھکڑے ہوتے ہیں۔ اس پر سوار ہو کر خود اس کو ہانکتے تھے اور اس میں جن بیلوں کو جوتتے تھے ان کو بھی خود ہی چراتے تھے اور ان کی حفاظت کرتے تھے اور نہایت پرانا اور موٹا کپڑا پہنتے تھے۔ فقیر نے آپ کے جاہلانے مبارک کی زیارت کی ہے۔ شیخ عبدالقادر آپ کی اولاد میں ایک شخص تھا جو مشرب فقر سے بہت مناسبت رکھتے تھے، وہ وہلی میں آئے تھے اور ان کے پاس اس بزرگوار کے بہت سے تبرکات تھے۔ انہی میں تینوں جامے دستار، پیراہن اور ازار ایک ہی قسم کے کپڑے کے دیکھے گئے جس کا ایک گز ایک پیسے کو بھی نہیں بکتا۔

منقول ہے کہ آپ کو سلطان غیاث الدین خلجی نے جو ولایت منڈو کا بادشاہ تھا بہت بلایا مگر آپ نے کبھی اس کی دعوت قبول نہ کی۔ ایک دفع سلطان کے پاس کہیں سے حضرت سرور انبیاء صلی اللہ علیہ وسلم کا موٹے مبادک آیا۔ لوگوں نے کہا اگر یہ خبر خواجہ حسین کو ہو جائے تو وہ فوراً آجائیں گے اور سرگڑ تو قف نہ کریں گے چنانچہ سلطان غیاث الدین نے یہ خبر شیخ حسین کو پہنچائی، آپ نے اسی وقت بلا تو منڈو کا قصد کیا اور سماع کرتے اور درود پڑھتے ہوئے چل پڑے۔ جب اس ولایت کے قریب پہنچے بادشاہ استقبال کو آیا، دیکھا کہ ایک شخص غبار آلود پرانے کپڑے

پہنے ہوئے چھکڑے پر بیٹھا ہے، اس نے خیال کیا کہ شیخ کوئی اور ہوں گے۔ لوگوں
 نے کہا شیخ یہی ہیں۔ بادشاہ نے آپ سے ملنا چاہا۔ حضرت شیخ کو مولے مبارک
 کی زیارت کا اتنا شوق تھا کہ اس کی طرف مخاطب ہونا تو درکنار اپنی خبر نہ تھی کہ ہتھیار
 کہ جو ہنسی شیخ کی نظر مولے مبارک پر پڑی — وہ اڑ کر آپ کے ہاتھ میں آ گیا۔
 سلطان نجات الدین آپ کو اپنے باپ کی قبر پر لے گیا اور اس کے لیے دعائے مغفرت
 کی درخواست کی۔ آپ نے دعا کی اور جو کچھ صاحبِ قبر کا حال کشف ہوا وہ بھی بیان
 فرمایا۔ سلطان نے گراں قدر تحائف آپ کی خدمت میں پیش کیے۔ آپ نے کچھ قبول
 نہ فرمایا۔ کہتے ہیں کہ شیخ کے فرزند کو کچھ اندرونی رغبت پیدا ہوئی۔ شیخ کو معلوم ہو گیا
 اور فرمایا یہ سانپ ہیں سانپ کو بھی کسی نے پالا ہے۔ جب آپ نے فرزند کی طبیعت
 یہی زر کی خواہش بہت دیکھی تو فرمایا اگر اس میں سے کچھ لے کر حضرت خواجہ بزرگ
 اور اپنے دادا کے روضہ کو بناؤ تو لے لو کیونکہ اس باب میں میں نے اپنے پیر شیخ کبیر
 سے سنا ہے کہ تمہارے ہاتھ زر لگے گا جس کو تم اپنے مہتاب کے روضوں پر صرف
 کرو گے۔ کہتے ہیں کہ ان کو تمام عمر میں سوائے اس زر کے کہ جو منڈو میں ہاتھ آیا
 تھا اور کوئی زر نہیں ملا۔ خواجہ بزرگ کی قبر شریف پر جو عمارت ہے وہ انہیں نے بنائی اور
 حضرت خواجہ کے روضہ کا دروازہ ان کے بعد منڈو کے کسی اور بادشاہ نے بنوایا،
 اور شیخ حمید الدین کے دروازہ روضہ کی عمارت جو ناگور میں ہے وہ بھی انہوں نے
 بنائی اور مقبرہ ناگور کی چار دیواری سلطان محمد تغلق کی بنائی ہوئی ہے۔

شیخ احمد مجد شیبانی

بزرگ تھے جامع علوم شریعت و طریقت و ورع و تقویٰ و ذوق و حالت،
امر معروف اور نہی منکر میں جاننا تھے۔ اہل دنیا کی آپ کے سامنے کچھ قدر نہ تھی۔ آپ
کی مجلس حضرت سفیان ثوری رضی اللہ عنہ کی مجلس سے مشابہ تھی۔ خواجہ حسین ناگوری
قدس سرہ کے مرید و خلیفہ ہیں۔

کہتے ہیں کہ آپ اٹھارہ سال کی عمر میں کل علوم میں درس دیتے تھے۔ آپ کی
ولادت نارنول میں اور پرورش اجمیر میں ہوئی۔ مرقد مبارک ناگور میں ہے۔ آپ کے
والد ماجد قاضی مجد الدین بن قاضی تاج الاناضل بن شمس الدین شیبانی، امام مجد شیبانی
صاحب امام اعظم ابی حنیفہؒ کی اولاد سے ہیں۔ رحمۃ اللہ علیہما

قاضی مجد الدین کے سات فرزند تھے سب عالم، متقی اور متدین، ان میں سب
سے بڑے شیخ احمد تھے جو علم و عمل میں سب پر فائق تھے۔ طالب علمی کے زمانے
میں علماء سے بحث کیا کرتے اور عربی و فارسی میں تقریر کرتے تھے۔ بادشاہوں
اور امیروں کی مجالس میں آکر بحث کرتے تھے۔ عقدا ان شباب ہی میں خواجہ حسین ناگوری
کے مرید ہو گئے اور بحث و جدل اور بادشاہوں کے پاس جانے سے توبہ کی اور
اپنے پیر سے علم طریقت پڑھا۔ اٹھارہ سال کی عمر میں نارنول سے اجمیر آئے اور
اس بفقہ شریف میں ستر سال تک زہد و پورہیزگاری اور ہر قسم کے یک کاموں میں

زندگی بسر کی۔ امر معروف و نہی منکر میں آپ کے سامنے امیر و فقیر اور خویش و بے گانہ سب برابر تھے کسی وقت مدبرنت سے کام نہ لیتے تھے۔

نقل ہے کہ آپ فرماتے تھے میں ایک دفع اپنے اقرار کے ہمراہ مد معاش کے لیے منڈو میں گیا، میں اس زمانے میں خود سال تھا، شیخ محمود دھلوی شیخ الاسلام تھے اور علماء کی صدارت ان سے متعلق تھی، انہوں نے نماز میں امام سے پہلے نیت باندھ لی، جب نماز سے فارغ ہوئے تو دانشمندیوں میں سے جو پہلی صف میں ان کے برابر کھڑے تھے کسی نے ان سے کچھ نہ کہا۔ جب میں نے دیکھا کہ سب کے سب مدبرنت کرتے ہیں تو میں نے آگے جا کر شیخ الاسلام سے کہا کہ تمہاری نماز درست نہیں ہے، تم نے امام سے پہلے نیت باندھی تھی۔

نیز کہتے ہیں کہ منڈو کے سلاطین کی رسم تھی کہ لوگ ان کے سامنے پشت خم کر کے اور انگشت شہادت زمین پر رکھ کر سلام کرتے تھے۔ آپ نے افاضی اوریں دھلوی نے کہ دانش مند تھے اس طرح سلام نہ کیا کیونکہ یہ بدعت ہے، اور سلام علیکم کہہ کر بادشاہ کے برابر بیٹھ گئے۔ بادشاہ نے ان کے ساتھ انصاف کیا اور قاضی اوریں کو اجیر کا قاضی بنایا اور چار گاؤں دیئے اور قندوے کا کام جو پہلے شیخ احمد کے بزرگوں کے سپرد تھا ان کو دیا۔

آپ کو خاندان نبوت علیہ التحیہ سے اپنے پیر کے طریقہ پر بغایت محبت تھی کہتے ہیں کہ آپ عشرہ عاشورا سے بارہویں ربیع الاول تک سنتے اور وصلے ہوتے کپڑے نہ پہنتے تھے اور ان ایام کی راتوں میں سواتے خاک کے اور کسی چیز پر نہ سوتے تھے اور سادات کے مقبروں میں اعتکاف کرتے تھے۔

آپ سرور کو بہت دوست رکھتے تھے ہر چند اس کے طالب نہ تھے اور
 نہ رخص و وجہ کرتے تھے اور مجلس بھی نہ کرتے تھے، اور اکثر اوقات معمولی اور
 کم دھلا ہوا کپڑا جو بہت سفید نہ ہوتا تھا پہنتے تھے، اور اکثر اوقات سر پہ فقط ٹوپی
 رکھتے تھے اور غلبہ حرارت کے باعث نماز کے علاوہ دستار بہت کم باندھتے تھے، لیکن کہتے ہیں کہ
 ایک بہت بڑی دستار اور ایک نفیس پیراہن تیار رکھتے تھے اور جمعہ و عیدین کو
 پہنتے تھے، اور اگر کوئی دنیا دار آتا تب بھی پہن لیتے اور مجلس میں شیروں کی طرح
 بلبھتے تھے، اور ما قال اللہ و ما قال الرسول نہایت ہیبت و عظمت کے ساتھ بیان
 کرتے یہاں تک کہ بادشاہوں کا زہرہ بھی پاتی ہو جاتا تھا، اور اپنے مریدوں سے
 فرماتے تھے کہ اہل دین کو اہل دنیا کے سامنے ذلیل نہ ہونا چاہیے کیونکہ یہ لوگ
 ظاہر بین ہیں، اور آپ فقیروں اور بعض دیوانوں کی جو اس ملک میں تھے بہت عزت
 کرتے تھے، اور جس راستے میں سوار ہو کر جاتے اگر کوئی مجذوب مل جاتا تو گھوڑے
 سے نیچے اتار آتے اور دست بستہ کھڑے ہو جاتے، اور جو کچھ وہ مجذوب کہتا
 وہی کرتے، اور اگر کوئی آپ کے سامنے کسی غائب کی غیبت کرتا یا کوئی لایعنی
 بات کہتا تو فرماتے با بوجہ موش رہ، اور اگر کوئی آپ کا نام تعظیم سے لیتا جیسے
 مریدوں کی عادت ہے تو چشم پر آب کرتے اور فرماتے احمد موزی زیاں کار۔
 نقل ہے کہ جب اجمیر میں خلل واقع ہوا اور قلعہ کورانا سانگانے جو ایک گبر عظیم
 تھا مسلمانوں کے ہاتھ سے لے لیا اور اکثر مسلمانوں کو شہید کیا، شیخ احمد مجد نے اس
 حادثہ سے سات روز پہلے حضرت خواجہ بزرگ خواجہ معین الدین چشتی قدس اللہ سرہ
 کے اشارہ سے شہر سے باہر آ کر مسلمانوں کو خبردار کر دیا تھا کہ اس شہر پر کچھ نظر جلال

ہے اور حضرت خواجہ کا فرمان ہے کہ مسلمان شہر سے چلے جائیں۔ چنانچہ آپ روزِ دوشنبہ
۹۲۲ھ کو مسلمانوں کی ایک جماعت کے ساتھ اجمیر سے باہر آگئے اور دوسرے دوشنبہ
کو کفار نے اجمیر پر حملہ کیا اور اس شہر کو زیر و زبر کر دیا۔

حضرت شیخ احمد جب اجمیر میں آئے تو اٹھارہ برس کے تھے اور جب گئے
تو نوے برس کے قریب پہنچ گئے تھے۔ تین چار سال نارنول میں رہے۔ ایک دن
اکہ دین مجذوب آئے اور کہا احمد تجھ کو آسمان پر بلا تے ہیں اپنے پیر کے پاس جا۔
آپ نے خود بھی خواب میں کچھ ایسا ہی دیکھا تھا۔ اسی وقت ناگور کی طرف متوجہ
ہوئے اور تھوڑے دنوں میں اس دارِ فانی سے دارِ بقا کو رحلت فرما گئے۔

کہتے ہیں کہ حالتِ سکرات میں جب ذرا افاقہ ہوتا تو ہاتھ اٹھا کر تکبیر تحریر کہتے
اور پھر لے خود ہو جاتے۔ اسی حالت میں اللہ اکبر کہتے ہوتے پچیسویں صفر ۹۲۴ھ کو
جان بحق تسلیم کی۔ مخدوم بزرگ حضرت سلطان التارکین کے روضہ مبارک میں اپنے
پیر کے پائین جگہ پائی۔ رحمت اللہ تعالیٰ علیہم۔

آپ کی تاریخِ رحلت ملا محمد نارنولی نے جو ایک مردِ صالح و مقبول و معتقد
مشاہخ اور اپنے دیار کے مؤرخ تھے اور بچپن میں شیخ احمد کے شرفِ بیعت سے
مشرف ہوئے تھے اس طرح کہی ہے۔ قطعاً

نظر بستہ بود احمد مجد شیبان
ز دون خدام پچو زاہد ز شاہد
کہ تاریخ آں پیر خود نارنولی
بر آورد از جملہ شیخ زاہد
۹۲۴

شیخ حمزہ دھرسوی

شیخ الاسلام بہاؤ الدین زکریا کی اولاد سے ہیں، آپ کا سلسلہ حضرت میر
سید محمد گیسو دراز سے ملتا ہے۔ پیر بزرگ، صاحب برکت و نعمت و کرامت،
معمور الاوقات اور داعم العبادات تھے، عمر بہت بڑی تھی۔ سلطان بہلول کے زمانے
سے اسلام شاہ کے عہد تک زندہ رہے۔

ابتداءً ہی میں کسی بادشاہ کی خدمت میں مصروف تھے۔ کہتے ہیں کہ ایک
رات محل نرائے شاہی کی پائیکسانی کر رہے تھے، اچانک دل میں خیال آیا کہ کسی
ایسے شخص کی خدمت کرنی چاہیے جو میری حفاظت کرے نہ ایسے کی جس کی میں
حفاظت کروں۔ اسی خیال سے نکلے اور حضرت خواجہ بزرگ معین الدین چشتی قدس سرہ
کی زیارت کے لیے اجمیر شریف گئے وہاں ایک دیوانہ تھا باین نام، اس سے
نعمت پائی اور شیخ احمد مجد کی صحبت میں بھی رہے۔ پھر وہاں سے اپنے وطن
میں آئے اور قصبہ دھرسوی میں جو نارنول سے تین کوس پر ہے، سکونت اختیار کی۔
آپ کے والدین نہر میں رہتے تھے، آپ کے دہرسوی میں رہنے کی وجہ
ہوئی کہ وہاں بعض سادات رہتے تھے جن کی عادات و ضعیف اثرات سے خارج تھیں۔
آپ نے ان سب کو تربیت و تعلیم فرمائی اور دو معلم ایک فارسی خوان دوسرے
عربی دان وہاں رکھے، طالب علموں اور فقرا کی بہت مدد کرتے تھے، ابواب فتوح

آپ پر بہت کھلے ہونے تھے اور ہرگز منقطع نہ ہوتے تھے، سب کو فقرار پر خرچ
 کر دیتے اور کچھ باقی نہ رکھتے اور اپنی اولاد و ازواج کے حصے میں جو آتا اس سے زیادہ
 نہ دیتے، اور جب سے گوشہ عزلت میں بیٹھے پھر کسی دنیا دار کے گھر نہ گئے اور
 نہ کسی خادم کو بھیجا۔

نفل ہے کہ آپ جمعہ کی نماز کے پلے دھڑ سو سے نازل آیا کرتے تو راستے
 میں سے لکڑیاں چن کر گٹھا باندھ لیتے اور جہاں کوئی فقیر بیٹھا ہوا مل جاتا اسے دے
 دیتے،

نفل ہے آپ فرماتے تھے دنیا آگ کے مثل ہے، یہ اتنی ہی کافی ہے کہ
 جس سے کوئی چیز پکا کر کھالیں اور سردی میں گرم ہو جائیں، جب زیادہ ہو جاتی ہے
 تو جلا کر ہلاک کر دیتی ہے۔

حضرت شیخ حمزہ کی وفات ۲۵ ربیع الثانی ۹۵۷ھ کو ہوئی۔ مغرب کی نماز
 میں دو رکعت پڑھ کر تیسری رکعت میں تھے کہ جان بحق تسلیم کی۔

رحمت اللہ تعالیٰ علیہ

شیخ احمد عبدالحق

شیخ جلال پانی پتی کے مرید ہیں۔ صاحب تصرف و درویش اور مظہر خوارق عادات
و کرامات و صاحب شوق و ذوق و سکر و حالت و فقر و تجرید تھے۔ جذب قوی، نظر موثر
اور تصرف غالب رکھتے تھے۔ ولادت باسعادت روولی میں ہوئی اور مزار شریف
بھی وہیں ہے۔

نقل ہے کہ یہ سات برس کے تھے جب آپ کی والدہ تہجد کے لیے
اٹھتی تھیں تو یہ بھی اٹھتے اس طرح کہ والدہ کو خبر ہوتی اور گھر کے ایک کونے میں
نماز میں مشغول ہو جاتے، جب والدہ کو خبر ہوتی تو وہ بسبب نہر مادی منہج کرتیں۔
آپ پر چونکہ محبت حق غالب تھی خیال کیا کہ یہاں رہن رہے جو حج کو خدا کی عبادت
سے باز رکھتی ہے لہذا طلب حق میں گھر سے باہر قدم رکھا۔ کہتے ہیں کہ جب آپ
سفر میں نکلے تو بارہ برس کے تھے۔ آپ کے ایک بھائی شیخ تقی الدین نام وہلی
میں رہتے تھے اور بڑے عالم تھے، ان کی خدمت میں آئے اور تعلیم کا قصد کیا۔
شیخ تقی الدین نے آپ کو کچھ علم ظاہری پڑھانا شروع کیا۔ آپ نہ پڑھتے تھے اور
کہتے تھے کہ مجھے معرفت حق کا علم پڑھائیے، مجھ کو اس علم سے جو آپ پڑھاتے
ہیں کچھ کام نہیں۔ آپ کے بھائی آپ کو وہلی کے علماء کے پاس لے گئے اور
کہا کہ یہ بچہ مجھے تنگ کرتا ہے اور کہتا ہے کہ مجھے علم سکھاؤ مگر جو کچھ میں پڑھانا

ہوں اسے نہیں پڑھتا، آپ لوگ اسے نصیحت کریں شاید کچھ اثر ہو۔ انہوں نے بھی صرف کی کتاب نکالی۔ آپ نے کہا مجھے اس سے کوئی سروکار نہیں، مجھے خدا کا علم سکھاؤ، کیونکہ میں اس کے سوا کچھ نہیں چاہتا۔ سب لوگ آپ کے حال پر حیران تھے، بعد ازاں آپ بھائی کی صحبت کو چھوڑ کر اپنے کام میں مشغول ہو گئے۔

نقل ہے کہ آپ کے بھائی شیخ تقی الدین نے چاہا کہ آپ کی شادی کر دیں مگر جب آپ کو خبر ہوئی تو ان لوگوں کے پاس جن کے ہاں نسبت ہوتی تھی گئے اور کہا میں عین ہوں مجھ کو لڑکی نہیں۔

نقل ہے کہ جب آپ طلبِ حق میں پھرتے تھے تو شیخ نور قطب العالم کی خدمت میں گئے، آپ کے پاس کچھ نہ تھا، ہری گھاس توڑ کر شیخ نور کے سامنے لے گئے اور کہا "بابا صفاست" شیخ نور نے فرمایا "بابا عزت ست" تھوڑی دیر

تک ان سے ملاقات رہی اور ایک دوسرے سے کلام واقع ہوتے بغیر واپس

چلے آئے۔ وہاں سے شہر بہار میں آئے۔ اس جگہ دو دیوانے تھے، ایک کو شیخ

علاؤ الدین کہتے تھے، وہ سر بہنہ رہتے تھے اور دوسرے نیم لنگوٹی باندھتے تھے

جس کے آگے ایک کپڑا لٹکاتے رکھتے اور پیچھے سے بہنہ رہتے تھے، ان سے

آپ نے اپنے مقصود کی بشارت پائی اور جو افسردگی کہ مقصود کے نہ پانے سے ہوتی

تھی دور ہو گئی اور تازہ دم ہو گئے اور دروطلب بڑھ گیا، وہاں سے شہر اودھ میں

آئے اور شیخ فتح اللہ اودھی سے ملاقات کی۔ شیخ فتح اللہ کا طریق زاہدانہ اور ان کا

مشرب عاشقانہ تھا، صحبت راست نہ آئی اور اپنے سے کہا احمد زندوں سے تو

مقصود کی خبر نہ ملی اب مرووں کی صحبت میں چلو شاید کچھ مقصود آئے چند سال اس

شہر کے مقابر و بیابان میں "یا صغدی یا صغدی" کہتے ہوئے پھر اکتے پھر کہا لے آجواب
 مر جا اور زندہ در گورم ہو جا، پھر اپنے ہاتھ سے قبر کھود کر چھ مہینے تک اس میں مشغول رہے
 نقل ہے کہ آپ نے فرمایا، منصور بچہ تھا، ضبط کی طاقت نہ رکھتا تھا اور اسرار
 کو فاش کر دیا۔ بعض ایسے مرد خدا ہیں کہ سمندر پی جاتے ہیں اور ڈکاڑ تک نہیں لیتے
 فرماتے تھے کہ نظامی ناقص شاعر تھے جو یہ شعر کہا: بیت

صحبت نیکان ز جہاں و درگشت نوحان عسل خانہ ز نور گشت

کیونکہ حضرت محمد مصطفیٰ صلی اللہ علیہ وسلم کی صحبت جیسی کہ صحابہ کرام کو حاصل تھی ویسی ہی
 ارباب حال اور مخبران ذوالجلال کو اب بھی حاصل ہے۔

نقل ہے کہ آپ جامع مسجد میں اول وقت جاتے اور اپنے ہاتھ سے جھاڑو
 دیتے تھے۔ چالیس پچاس برس تک جامع مسجد میں گئے مگر یہ نہ جانتے تھے کہ جامع مسجد
 کس طرف ہے، جب چلتے تھے تو مرید لفظ "حق" کا ذکر بلند آواز سے کرتے تھے
 وہ آواز آپ کے کان میں پڑتی تھی تو اس سمت جاتے تھے، اور اکثر اوقات مست
 رہتے تھے اور آنکھیں بند رکھتے تھے، آپ کا اور آپ کے مریدوں کا اکثر ذکر "حق"
 ہوتا تھا۔ ان کے سلسلہ میں معمول ہے کہ ایک دوسرے سے ملاقات کے وقت سلام
 علیک کے بجائے یہی "حق حق حق" کہتے ہیں اور چھینکنے والے کا جواب بھی اسی
 کلمہ سے دیتے ہیں اور مکاتیب کے آغاز میں بھی یہی کلمے لکھتے ہیں بلکہ ہر وہی اور
 دنیاوی کام کے آغاز و انجام میں چنانچہ نماز و تکبیر و فاتحہ وغیرہ اور خرید و فروخت اور
 تمام امور میں یہی کلمے تین بار بلند آواز سے کہتے ہیں۔ یہ علامت آپ کے مریدوں
 کی ہے، شاید یہاں کسی کو ترک سنت سلام اور جواب عاظم میں خلجان واقع ہو۔

اب یہ رسم جو خلاف سنت تھی اٹھ گئی ہے لیکن مکاتیب کے افتتاح میں باقی ہے
ولایا اس فیہ۔

آپ کی وفات ۱۵ جمادی الثانی ۳۳۷ھ کو سلطان ابراہیم شرقی کے زمانے میں واقع
ہوئی۔ واللہ اعلم بالصواب۔

نقل ہے کہ آپ فرماتے تھے حق کی ذات پاک بے نام و بے نشان ہے
لیکن اگر اس ذات پاک کے اسم میں سے کوئی اسم اس ذات پاک پر اطلاق کریں تو
وہ حق کے اسم سے بہتر اور بزرگ تر نہ ہو گا لیکن اسم حق کے معنی جملہ کمالات کے سر اور
اور ثابت بذات ہیں۔ پس ذات پاک پر اسم حق کا اطلاق رہنا تے کمال ہے شیخ
عبد القدوس نے رسالہ انوار البیون میں اس فعل کی توجیہ میں بعض باتیں آپ کی اصطلاح
کے موافق لکھی ہیں۔ ایسا کہتے ہیں کہ آپ کے بعض مریدوں نے اسی کلمہ کے ساتھ
جان دی ہے اور آپ کی خانقاہ میں غیب سے یہی آواز سنائی دیتی تھی۔

رحمت اللہ علیہ

و علی خاصتہ عبادۃ الصالحین ط

شیخ صلاح درویش

قصبہ روولی میں بالائے حوض خوابیدہ ہیں۔

حضرت شیخ احمد عبدالحقؒ فرماتے ہیں کہ جب میں مسافرت کے بعد روولی میں آیا تو ہر چند کہ وہ فقیر کا اصلی وطن تھا مگر میں نے وہاں رہنے کی اجازت شیخ صلاحؒ سے طلب کی کیونکہ وہاں کے صاحب ولایت وہی تھے، چنانچہ میں ان کے روضہ پر گیا، فاتحہ پڑھی اور حضرت سید کائنات صلی اللہ علیہ وسلم پر درود بھیجا، اور عرض کیا کہ اگر میرے پاس ایک مصلا اور ایک ٹھلیا ہوتی یہاں سکونت کروں شیخ صلاح کی قبر سے آواز آتی اسے عبدالحق حوض میں آؤ اور مصلا اور ٹھلیا لے لو۔ میں حوض میں آیا اور ہاتھ ڈالا، پہلے میرا ہاتھ ٹھلیا پر پڑا، اس کو پکڑ لیا، پھر جو ہاتھ ڈالا تو ایک پرانی چارپائی کا بان ہاتھ میں آیا، میں نے اس کو لے لیا کہ میرا مصلا یہی ہے۔

رحمتہ اللہ تعالیٰ علیہ

شیخ جمال گوہری

شیخ صلاح الدین کے مزید تھے، اودھ میں شیخ احمد عبدالحق کے ساتھ مصاحبت رکھتے تھے، شیخ احمد کہتے تھے کہ میں نے بھکرے سے پنڈوہ تک مسافت کی، کسی مسلمان سے ملاقات نہ ہوئی مگر اودھ میں ایک بچے کو دیکھا اور شیخ جمال گوہر کی طرف اشارہ کیا۔

فصل ہے کہ جس زمانے میں شیخ احمد اودھ میں تھے ایک کتیا ساتھ تھی اس نے بچے دیے تو شیخ نے بچوں کی ولادت پر میزبانی کی اور شہر کے تمام رؤساء، اکابر و امراء کو دعوت میں بلایا۔ دوسرے دن شیخ جمال گوہر نے شکایت کی کہ آپ نے تمام شہر کو بلایا اور ہم کو نہ بلایا۔ انہوں نے فرمایا "جمال الدین! کتے کی میزبانی منھی ہم نے کتوں کو بلایا کہ **الدُّنْيَا جِيفَتْ وَطَالِبُهَا كَلَابٌ** (دنیا مُردا ہے اور اس کے طالب کتے ہیں) تم تو آدمیوں میں شمار ہو، تمہیں کیوں بلاتا۔"

رحمت اللہ علیہما

شیخ بختیار

شیخ احمد عبدالحق کے مرید اور ان سے مخصوص تھے، ان کے محرم اہلکار اور واقف احوال تھے، سفر و حضر میں انہی کے ساتھ رہتے۔ اور ان کے مریدوں میں بہت کم ایسے تھے جو عنایت و قرب شیخ میں آپ کے شریک تھے۔ آپ ایک سوداگر کے غلام تھے جو جوہرات کی تجارت کرتا تھا، ایک دفعہ آپ کا مالک رودکی میں کسی سوئے کے لیے آیا ہوا تھا، بختیار کی نظر شیخ احمد پر پڑی اور ان کے معتقد ہو گئے۔

ہر صبح و شام شیخ کی خدمت میں آکر کھڑے رہتے، چھ ماہ اسی طرح گزر گئے اور شیخ نے آپ کی طرف التفات نہ کیا اور نہ پوچھا کہ تم کون ہو اور کہاں سے آئے ہو اور کیا کام ہے۔ چھ ماہ کے بعد آپ کے حالی پر نظر عنایت ڈالی، یہ اس نظر کے پٹنے سے مست و بجنود ہو گئے اور اس بے خودی میں گستاخ ہو کر کہنے لگے اے احمد ابی نعمت تمہارے پاس ہے اور پھر بندگانِ خدا کو محروم رکھتے ہو۔ شیخ منع کرتے تھے لیکن آپ اسی کلام میں مست تھے۔ پھر آپ کو تصور اپانی پلایا اور مستی سے ہوش میں لائے اور فرمایا بختیار اپنے مالک کے پاس جاؤ اور اس سے رضا طلب کرو اور اس کے کام میں رہو۔ بختیار نے سر زمین پر رکھا اور جو تپور میں جہاں آپ کا مالک رہتا تھا گئے۔ مالک نے جب آپ کا ایسا حال دیکھا تو آپ کو آزاد کر دیا۔ بختیار

پر ایش عشق و محبت ایسی غالب تھی کہ ایک دم قرار نہ تھا۔

کہتے ہیں کہ شیخ شرف الدین پانی پتیؒ نے عالم اسرار میں شیخ احمد سے شیخ بختیار
کی سفارش کی اور کہا احمد تجھ کو جیسا کہ تو ہے عالم میں کسی نے نہیں پہچانا مگر بیچا سے
بختیار نے کہ خانماں سے دل اٹھا کر جو پور سے لودوولی میں آئے اور شیخ کی خدمت
میں مشغول ہوئے اور صدق و معاملہ و خلوص محبت کے تمام لوازم بجالائے۔

کہتے ہیں کہ آپ بالکل اُن پر وہ تھے مگر شیخ کی برکت صحبت سے علم معرفت
کے عالم تھے، جو کچھ کہتے کتاب اللہ اور سنت رسول ﷺ سے باہر نہ کہتے تھے۔

رحمت اللہ تعالیٰ علیہ

شیخ عارف رح

حضرت شیخ احمد عبدالحق رحمۃ اللہ علیہ کے فرزند رشید اور ان کے صاحب
سجادہ ہیں۔ چالیس سال کے قریب عمر پائی۔ ہر طائفہ کے ساتھ ایک بھید رکھتے
تھے اور سب لوگ آپ سے راضی تھے۔

نقل ہے کہ شیخ احمد کے جو لڑکا ہوتا تھا وہ زندہ نہ رہتا تھا۔ ایک دن
آپ کی بیوی نے شکایت کی کہ آپ سے ایک لڑکا بھی ہم کو نصیب نہ ہوا جو
لڑکا کہ پیدا ہوتا ہے سخی کتا ہوا آتا ہے اور عنقریب رحمت حق سے پیوست
ہو جاتا ہے۔ شیخ نے فرمایا کہ میرے لیے ایک لڑکا ہے وہ تجھ کو دوں گا مگر
ابھی پختہ نہیں ہوا ہے، اس کو روم کے سفر میں پختہ کروں گا پھر تمہارے سپرد کروں گا
اس شرط سے کہ اس کو کچھ نہ کہنا اور اس کی رضا میں رہنا۔ تھوڑی مدت کے بعد
ایک لڑکا پیدا ہوا اور اس کا نام شیخ عارف رکھا۔

شیخ عارف کا ایک فرزند ہے شیخ محمد نام، اور شیخ عبدالقدوس انہی شیخ محمد

کے مرید ہیں۔

رحمت اللہ علیہم اجمعین

شاہ داؤدؒ

سرپرست رہتے تھے، چند واسطوں سے شاہِ نضرؒ تک جو حضرت خواجہ قطب الدین بختیار اوشی قدس سرہ کے خلیفہ تھے پہنچتے ہیں۔ درویشِ کامل تھے۔ کہتے ہیں کہ جب شیخ عبداللہ شطاریؒ اس ولایت میں تشریف لائے لوگ اُن کا شرفِ ملازمت حاصل کرنے کے لیے متوجہ ہوئے۔ شاہ داؤد بھی شیخؒ کی ملاقات کو اُن کے گھر پہنچے۔ شیخ عبداللہ شطاریؒ کا معمول تھا کہ ان کے دروازے پر دربان رہتا تھا۔ دربان نے اُپ کو اندر جانے سے منع کیا۔ اُپ چونکہ زور و قوت رکھتے تھے دربان کو گرا کر اُس کے بیسنے پر پیر رکھ کے بے خبر شیخ کے سامنے آگئے اور جس فرش پر شیخ بیٹھے ہوئے تھے بیٹھ گئے۔ شیخ نے اُپ کی عزت و تکریم کی۔ اثنائے مجلس میں شیخ عبداللہ شطاریؒ کے خادموں میں سے ایک نے کہا کہ کوئی بے ادب خدا تک نہیں پہنچا ہے۔ اُپ نے کہا کوئی با ادب خدا تک نہیں پہنچا ہے۔ حاضرین نے کہا یہ کیسے ہو سکتا ہے؟ اُپ نے ارشاد فرمایا اگر میں ادب کرتا اور دربان کو نہ مارتا تو ملازمت شیخ سے کیونکر مشرف ہوتا اور خدا تک پہنچتا۔ شیخؒ بہت خوش ہوئے اور اُپ کی اس بات کو پسند کیا اور بہت عنایت فرمائی۔

رحمت اللہ علیہ

شاہ نور

شاہ داؤد کے مرید ہیں۔ بڑے بزرگ اور صاحب کشف و تصرف ظاہر و باطن تھے۔ شروع میں دھوبی کا کام کرتے تھے کہ ناگہاں شاہ داؤد آپ کے پاس پہنچے اور آپ کی قوت استعداد کو دیکھ کر کہا۔ بابا کب تک لکڑی کو لکڑی پر مارتے رہو گے؟ اب دوسرا کام کرو، آپ نے شیخ رح کے اشارے سے اس کام کو چھوڑ دیا اور ریاضت شروع کی اور کمال کو پہنچے۔

آپ کے ایک خلیفہ شیخ پیرک نام انبالہ میں رہتے تھے، اگرچہ وہ یوسف قتال کے مرید تھے مگر تربیت و ارشاد شاہ نور سے پایا تھا اور انہیں کی طرف سے مرید کرتے تھے، کبیر السن اور بڑے صاحب حال تھے اور تصرف کامل رکھتے تھے کہتے ہیں کہ وہ شیخ یوسف قتال کے انتقال کے بعد وہلی میں آئے اور ان کے روضہ میں مشغول تھے نقل ہے کہ شیخ پیرک سماع بہت سنتے تھے مگر رقص و تواجد بہت کم ہوتا تھا۔ کبھی ایسا ہوتا تھا کہ ایک دو روز تک بے ہوش پڑے رہتے تھے۔ کہتے ہیں کہ وہاں ایک عالم رہتے تھے جو سماع و حالت مشائخ کے منکر تھے۔ ایک دن بقصد حساب شیخ پیرک کے سامنے آئے، شیخ کی ان پر دور سے نظر پڑی اور فرمایا اور گرفت در گرفت۔ یہ کہتے ہی شہر میں آگ لگ گئی اور اس عالم کو اس قدر حالت ہوتی کہ رقص میں آکر بے ہوش گر پڑے یہاں تک کہ چند نمازیں فوت ہو گئیں۔ بعد میں ان کے معتقد

ہو کر ذریعہ ریاضت میں مشغول ہوئے اور اس قدر مراقبہ میں رہتے تھے کہ گردن کی ہڈی نکل آتی تھی۔

شیخ حسین سہروردی : جو ان حکایتوں کو نقل کرتے ہیں کہتے تھے کہ میرے نوجوانوں میں سے ایک شخص تھے جو خطرہ فاسد میں مبتلا تھے، ہر وقت نشست و برخاست میں استغفار کیا کرتے تھے مگر ان کے باطن سے کسی طرح یہ خطرہ دور نہ ہوتا تھا، اگر کوئی ان سے پوچھتا تو اس کے اظہار کی طاقت نہ رکھتے تھے۔ یہ شیخ عبدالقادر نور بخش کے مرید تھے جو ولایت شیراز سے آئے ہوئے تھے، انہوں نے مجھی پوچھا لیکن ان سے بھی نہ کہہ سکے۔ آخر شیخ پیرک کے سامنے آئے انہوں نے دیکھتے ہی کہا بابا اس خطرہ کو اپنے سے دور کر۔ شیخ کے کہتے ہی وہ خطرہ ان سے دور ہو گیا۔

یہ شیخ پیرک سلطان بہلول کے زمانے سے اکبر شاہ کے ابتدائی سلطنت تک زندہ رہے۔

رحمت اللہ علیہ

شیخ سعد الدین خیر آبادی

شیخ مینا کے مرید ہیں، بزرگ تھے حدود شریعت اور آداب طریقت کے محافظ، ہمت عالی رکھتے تھے اور ترک و تجرید سے موصوف تھے، یہ بھی اپنے پیر کے طریقہ پر حضور تھے، وجد و سماع کے شائق اور علوم شریعت و طریقت کے عالم تھے، علم نجوم و فقہ و اصول میں آپ کی تصنیفات ہیں، مثلاً شرح مصباح، کافیہ، حسامی اور بزودی وغیرہ، رسالہ مکیہ پر خزانہ جلالی جو مخدوم جہانیاں کے ملفوظات ہیں، کے طرز پر یہ شرح لکھی ہے جس کا نام مجمع السلوک ہے۔ اس میں حضرت شیخ مینا کے بہت ملفوظات و حالات درج کیے ہیں اور جس وقت ان سے نقل کرتے ہیں اس طرح لکھتے ہیں: قال شیخی شیخ مینا ادام اللہ فینا (فرمایا میرے شیخ، شیخ مینا نے ہمیشہ رکھے ان کلمات میں) اور جس جگہ کہتے ہیں قال شیخی شیخ (فرمایا میرے شیخ کے شیخ نے) ان سے مراد شیخ قوام الدین لکھنوی ہیں۔

علم ظاہر میں آپ مولانا اعظم کے شاگرد ہیں۔ جو اسی وقت کے فقہا و علما میں سے تھے اور آپ کے پیر شیخ مینا نے بھی مولانا سے کتاب عوارف المعارف پڑھی تھی۔ آپ اکثر اپنے پیر سے نغز کیا کرتے تھے کہ حضرت مخدوم کو معلوم ہے کہ اس کتاب کے الفاظ کی تصحیح کے لیے طبع بندہ کافی ہے اور معانی کا سمجھنا خود ان کے احوال شریف کا خاصہ ہے۔ اب ملاؤں سے پڑھنا کس لیے ہے۔ انہوں نے

فرمایا، بابا یردیا نت نہیں ہے کہ علم کے باوجود ترکِ تعلیم کریں اور اپنے علم پر اکتفا کریں۔

اوپ کے مرید بہت ہیں، چنانچہ شیخ صفی بزرگ تھے صاحبِ ذوق و حالت اور اپنے پیر کے قدم پر حضور و مجرود تھے۔ شیخ مبارک سندیلہ کہ احکامِ شریعت اور آدابِ طریقت کے ساتھ موصوف تھے شیخ خیر آبادی کے مرید تھے اور شیخ سالار سے بھی تربیت پائی تھی۔ سید صفی ایک شخص انبالہ کے رہنے والے تھے درویشوں کے اوصاف سے موصوف اور ان کے احوال سے متحقق اور لباسِ انظار میں مستور، شیخ مبارک سندیلہ کے مرید تھے۔ شیخ سعد خیر آبادی کے ایک مرید شیخ اللہ دیا خیر آبادی ہیں جو نہایت مُسن و معمر تھے، جس زمانے میں کہ والی عہد کے حکم سے اس دیار میں تشریف لائے تھے تو نہایت تعظیم و تکریم کے ساتھ مخصوص ہوئے اور ان سے عظمت و کرامت کے آثار ظاہر ہوئے اور اسی سال میں کہ ۹۹۳ھ ہے اس جہان سے تشریف لے گئے۔

رحمت اللہ علیہم

شاہ کیدور

ابتداء میں بادشاہوں کی خدمت میں رہتے تھے اور بہت دولت مند تھے، بعد ازاں جذبہٴ عنایت کے زیر اثر سب متابعِ دنیاوی اپنے اختیار سے ترک کر کے شیخ حسام الدین مانکیپوری کی خدمت میں آ گئے، مجاہدہ اختیار کیا اور خرقہ پہن کر درویش ہو گئے۔

کہتے ہیں کہ آپ پہلے ایک عورت پر عاشق تھے۔ جامہ فقیر پہننے کے بعد اسی پاس
میں اس عورت کے پاس گئے۔ اُس نے کہا سیدو! اکہیہ ہو گئے یعنی گدا اور فقیر کیونکہ
فقیر کو اس دیار کے عرف میں اکہیہ کہتے ہیں، کہتے ہیں کہ اس دن سے آپ کا لقب
سیدو اکہیہ ہو گیا، وہ عورت بھی علاقہ محبت سے آپ کی خدمت میں آ کر فقیر ہو گئی۔

آپ کے اشعار بھی ہیں ان میں سے ایک بیت یہ ہے

دل گویدم سیدو بگو احوالِ خود یک یک برو

اندم کہ خود می آید او سیدو کجا گفتار کو

نقل ہے کہ ایک دفعہ شیخ حسام الدین راجی حادثہ اور شاہ سیدو تینوں کے
پاس کوئی کپڑا نہ تھا۔ صرف ایک روٹی کی قبا موجود تھی، شیخ حسام الدین نے اس کے
تین حصے کیے، ابرو ایک کر دیا۔ اسٹرا ایک کو اور روٹی خود اوڑھ لی۔ ایک رسی ماں
پر پڑی ہوئی تھی، اس سے اپنی کمر باندھ لی، سر ویسے ہی نتگان تھا اور تینوں بزرگوار جامع مسجد
کی طرف متوجہ ہوئے۔ راستے میں ایک شخص نے درخت کے پتوں میں لپٹا ہوا حلوہ
پیش کیا۔ آپ نے حلوے کو تقسیم کر کے پتوں کی ٹوپی بنا کر سر پر رکھ لی۔

شاہ سیدو کی قبر فتحپور منسوہ میں ہے جو کٹرہ مانکیپور کے نزدیک ہے۔

رحمت اللہ علیہم اجمعین

راجی حادثہ

حضرت شیخ حسام الدین مانکیپوری کے مرید ہیں۔ بزرگ تھے اور نسبت درست

حالی صحیح اور صفائی باطن کے مالک تھے۔

نقل ہے کہ سلطان شمس الدین التمش کے زمانے میں دو بھائی ساواہت گریز سے دھلی میں آئے تھے، ان میں سے ایک سید شمس الدین تھے جنہوں نے میوات میں سکونت اختیار کی اور ان کی بقیہ اولاد بھی وہیں ہے۔ دوسرے سید شہاب الدین تھے جو ان کے اجداد سے ہیں۔ آپ کے بزرگ معزز و مکرم تھے ہیں، اور وہاں کے لوگوں کی زبان میں ان کے نام پر راجی کا لفظ غالب ہے۔

اوائلیں حال میں آپ بھی سپاہیوں کے لباس میں رہتے تھے آخر شیخ حسام الدین کی صحبت میں پہنچے اور ریاضات شاقہ سے آپ کو صفائی باطن اور حضور وقت نصیب ہوئی۔ علم ظاہر پر آپ نے بقدر ضرورت کفایت کی تھی لیکن بڑے بڑے علماء آپ کے حلقہ ارادت کے اسیر تھے۔ کہتے ہیں کہ جب آپ چاہتے کہ معارف و کشف ضمائے سے کچھ ظاہر کریں تو اپنی سرگزشت احوال کی کوئی حکایت بیان کرتے اور اس کے ضمن میں طالب کا مقصد بھی حاصل ہو جاتا۔

مزار شریف مانگیپور میں ہے۔ قدس اللہ سرہ

راجی سید نور

حضرت راجی حامد شہ رحمۃ اللہ علیہ کے فرزند رشید ہیں۔ آپ بھی اپنے والد ماجد کی طرح بزرگ اور صاحب کرامت تھے۔ سپاہ گری کے لباس کو اپنے حال اور مشغولی باطن کا پردہ بنائے رکھتے تھے۔

آپ کا مزار پر انوار بھی مانگیپور میں ہے۔ رحمت اللہ علیہ

شیخ محسن طہار

راجہ حامد شہ کے مرید ہیں اور راجہ سید نورح سے بھی نعمتِ خلافت پائی تھی۔ آپ کے والد بزرگوار شیخ طاہر ملتان سے طلبِ علم میں اس دیار میں آئے اور ایک مدت تک شہر بہار میں رہ کر شیخ بڑہ حقانی سے تحصیلِ علم کی۔ وہیں بہار میں شیخ محسن خلوت خانہ مخدوم سے مہمان برائے وجود میں تشریف لائے اور عنقریب ان شباب ہی سے تحصیلِ علم کے دوران میں دروطلب آپ کے دامن گیر حال ہو اور درویشوں کی صحبت اختیار کی۔

نقل ہے کہ آپ نے اپنی دنوں میں کسی شیخ سے کتابِ فصوص الحکم تشریح کی آپ کے والد فصوص کے طریق کے منکر و بے گانہ تھے۔ ایک دن انہوں نے آپ سے آرجید و جو د کا مسئلہ پوچھا۔ آپ نے اس مسئلہ کو اس طرح بیان کیا کہ علمائے ظاہر کے خاطر نشان ہو سکے اور عتدہ مولوی کے حل ہونے کا موجب ہو اور آپ کو جو اس کتاب کے پڑھنے سے منع کرتے تھے باز آئے۔

انہی ایام میں حضرت راجہ حامد شہ کا آوازہ مشیخت و بزرگی خاص و عام میں بلند ہوا۔ شیخ محسن بطریق امتحان حضرت سید راجہ کو دیکھنے کے لیے گئے اور پہلی ملاقات ہی میں جاؤ بڑ اذلی کی قوت سے ان کے سلسلہ ارادت میں داخل ہو گئے۔

کو زہرہ آغم کہ باین جاؤ بڑ شوق رخسار ترا بیغم ویے تاب بگدوم

علماء میں سب سے پہلے آپ ہی سید کے حلقہ آراوت میں آئے۔ آپ جو پوز کے
مشائخ سے تھے، سلطان سکندر کے زمانے میں اس کی استدعا پر جو پوز سے اس دیار
میں تشریف لائے۔

نقل ہے کہ سلطان سکندر کا ایک بھائی جس کے سر میں سلطنت کی ہوا سمائی تھی
آپ کا مرید تھا۔ ایک دن اسی خیال میں آپ کی خدمت میں حاضر ہوا اور عرض کیا کہ حضرت
شیخ فاتحہ پر طعین تاکہ مجھ کو وہ ہلی کی سلطنت نصیب ہو۔ شیخ نے اس کو اس سو سے
منع کیا اور فرمایا کہ حق سبحانہ و تعالیٰ نے اپنی حکمت سے ایک کی ترقی چاہی ہے تو
اس میں مجاہد نہ کر، اور اس کا مطیع ہو۔ جب یہ خبر سلطان سکندر کو پہنچی تو آپ کی کرامت
دیانت کا معتقد ہو گیا اور آپ کو اس جانب تشریف لانے کی التماس کی۔ یہ چونکہ پہلے
ہی سے مشائخ ہلی کی زیارت کا اشتیاق رکھتے تھے سلطان سکندر کے طلب کرنے
سے اور بھی تاکید ہو گئی۔ اول آگرہ میں آکر ایک مدت تک وہاں رہے، پھر وہلی پہنچے
اور بکے منڈل میں جو سلطان محمد تغلق کا بڑج حصار ہے اہل و عیال سمیت مقیم ہوئے
اور وہیں وفات پائی۔ آپ کی اور آپ کی اکثر اولاد کی قبریں وہیں ہیں۔ تاریخ وفات
چوبیس ربیع الاول ۹۰۹ء ہے۔

آپ نے طریق سادک اور علم توحید میں رسائل تالیف کیے ہیں، ان میں سے ایک
رسالہ مفتاح الفیض ہے۔ اس میں لکھتے ہیں:

سوال: سلوک کیا ہے، اور سادک کون ہے، اور تزکیہ نفس و تصفیہ قلب و
تخلیہ سر و تجلیہ روح کیا ہے، اور منزل کیا ہے، اور مقصد کیا ہے، اور جذبہ کیا ہے،
اور رسول کون ہے، اور شریعت و طریقت و حقیقت کیا ہے اور مقام کیا ہے؟

جواب: لغت میں سلوک کے معنی "چلنا" ہیں اور حسی طور پر چلنا ایک جگہ سے دوسری جگہ انتقال کرنا ہے اور یہاں سلوک سے مراد معنوی طور پر چلنا اور انتقال معنوی ہے اور مرتبہ نفس میں اسی سلوک و انتقال کا نام تزکیہ ہے۔ تزکیہ نفس یہ ہے کہ نفس کو حیوانی اوصافِ ذمیمہ سے دور کر کے ملکی اوصافِ حمیدہ کے ساتھ اور آمارگی سے دور کر کے لو انگی و مطمئنگی کے ساتھ موصوف کرے، اور سلوکِ دل کو تصفیہ کہتے ہیں اور وہ یہ ہے کہ آئینہ دل کو دنیاوی ہجوم و غموم کے زنگار، دنیا و ارباب دنیا کی رغبت، حرص و حبت دنیا اور بے فائدہ اندیشے سے مصفا کرے۔ تخلیہ سیر یہ ہے کہ سیر کو اندیشہ ماسوائے اللہ اور غوغائے غیر حق سے اگرچہ بہشت ہی ہو خالی رکھے اور سیر کی پاسبانی کرے یعنی غیر حق کے اندیشہ کو اس میں راہ نہ دے اور اگر کچھ یکایک گزرے تو اس کو نفی خواطر سے دور کر دے۔ تخلیہ روح یہ ہے کہ روح کو نورِ مشاہدہ حق اور فوق و شوق و محبت و امر اور انوارِ مشاہدہ سے متخلی و متخلی کرے۔ پس حقیقتِ سلوک عبارت ہے اخلاقِ حیوانی کے تبدیل کر دینے اور اوصافِ بشری سے نکل جانے اور اخلاقِ الہی کے ساتھ متخلق ہونے سے۔

حضرت قطب عالم نے اپنے رسالہ ہلہات میں شریعت و طریقت و حقیقت کا بیان فرمایا ہے۔ الشریعت الانباع والطریقت الاقطاع والحقیقت الاطلاع، الشریعت الانقیاد والطریقت الانقباد والحقیقت الاتحاد، شریعت کراپاعت باندھنا ہے اور طریقت اپنے سے الگ ہو جانا اور حقیقت دوست سے مل جانا ہے، شریعت فرمانبرداری ہے، طریقت غیر سے بیزاری ہے اور حقیقت دوست سے برخورداری ہے۔ شریعت غنا ہے، طریقت فنا ہے۔

اور حقیقت بقا ہے۔ مالک ابتدائے حال میں حق ہے اور توسط میں عقل معاد ہے اور
انتہا میں نور اللہ ہے۔

سیرانی اللہ میں نہ کوئی منزل ہے لہذا کوئی راستہ کیونکہ راستہ اور منزل دو چیزوں کے درمیان
ہوتے ہیں، جب دوئی نہیں ہے تو نہ راستہ ہے اور نہ منزل۔ حضرت حسین منصورؑ سے
لوگوں نے پوچھا۔ کیف الطریق (راستہ کیونکر ہے) فرمایا الطریق بین اثینوں (راستہ
دو چیزوں کے درمیان ہوتا ہے) مگر سیرانی اللہ میں بے شمار منزلیں ہیں کیونکہ اُس کی نہ غایت
ہے اور نہ انحصار۔ اور مقصد وحدت حقیقی میں پہنچنا اور شرک و پندار خودی و دوئی سے
باہر آنا ہے اور جذبہ عبارت سے رحمت خاص سے کہ استینا، رحمت من عندنا
سے یہی مراد ہے اور حضرت محمد مصطفیٰ صلی اللہ علیہ وسلم کی دعا اللہم انی استلک
رحمت من عندک تھدی بہا قلبی (اے آغز) اسی پر مبنی ہے اور فیض حق بھی
اسی کا نام ہے۔ حق کے جذبوں میں سے ایک جذبہ حق و انس کے اعمال کے برابر
ہے مصرعہ ایک ذرہ عنایت تو اے بندہ ناز، ان لو بکم فی ایام دھر کہم نفا
الافتراضوا لہا

تو مستحق نظر شو کمال و قابل فیض کہ منقطع نشود فیض سرگز از فیاض
اور آنحضرت صلی اللہ علیہ وسلم نے اسی کی طرف اشارہ کیا ہے انی لا تجد نفس الرحمن
من جانب الیمین (میں پاتا ہوں نفس الرحمن کو یمن کی طرف سے)۔

مرد ہاں کہ بوسے واند ہو در نہ عالم پر از نسیم صباست
بیت دریں دیار از ان سرختم کہ کہ گل ہے نسیم بوسے تو ام زمین دیار می آید
یہ اشارہ ہے تجلی واکم و فیض حق و جذبہ حق کی طرف۔

اور دراصل حق عبارت سے انقطاع سے اور پندار خودی و دوئی سے بری ہونے
سے اور ہمارے اٹھنے اور وجود مسطور کے علم سے۔

مولانا آلہ واد

جو نپور کے بزرگ علماء میں سے ہیں۔ کافیر، حدایہ، بزوی اور مدارک کے شارح
ہیں۔ طالب علمی ہی سے تحریر و تفتیح میں پوری قدرت رکھتے تھے۔
ایک واسطے سے آپ قاضی شہاب الدین کے شاگرد ہیں اور حضرت راجی
حامد شرہ کے مرید تھے۔

نقل ہے کہ شیخ حسن طاہر اور مولانا آلہ واد تحصیل علم کا راستہ طے کرنے میں ایک
دوسرے کے رفیق تھے اور ان دونوں میں بہت محبت تھی۔ جب شیخ حسن طاہر راجی
حامد شرہ کے سلسلہ ارادت میں آئے تو مولانا آلہ واد نے کہا میاں حسن! تم نے طالب علمی
کی عزت کو برباد کر دیا۔ انہوں نے کہا تم بھی ذرا ایک دفعہ چل کے دیکھو اور امتحان کرو۔
پھر ہمیں کہتا۔ دو مہرے دن دونوں دوستوں نے ملازمت کا قصد کیا۔ مولانا آلہ واد نے
چند مسئلے ہدایہ اور بزوی کے جو اشکال میں مشہور تھے تصور کر کے تیار کر لیے۔ جب
سید کی خدمت میں پہنچے تو انہوں نے اپنی عادت کے مطابق اپنے احوال کی سرگزشت
کی حکایت شروع کی جس کے ضمن میں مولانا آلہ واد کے اشکالات رفع ہو گئے۔ مولانا بھی مرید
ہو گئے اور مجاہدہ و ریاضت کا راستہ طے کرنے میں مشغول ہو گئے۔

رحمت اللہ تعالیٰ علیہ

شیخ معروف

جو پوری، مولانا اکبر داد شارجہ کے مرید ہیں۔ بزرگ تھے صاحب مجاہدات و
ریاضات و ذوق و حالات۔ آپ کے مریدوں میں سے شیخ احمد زین، جو پوری میں
رہتے تھے جو عالم و عامل و متوکل و متوہج و متبرک تھے۔

رحمت اللہ علیہما

شیخ بہاؤ الدین جو پوری

جو پوری کے مشہور مشائخ ہیں سے ہیں۔ حضرت شیخ محمد عیسیٰ کے مرید ہیں۔ ترکہ
تخرید و صدق و ورع میں قدم راسخ رکھتے تھے۔

کہتے ہیں کہ ایک شخص صاحب نعمت شیخ حسین نام دولقہ گجرات سے شیخ محمد عیسیٰ
کی خدمت کے شوق میں جو پورے آئے ہوئے تھے، شیخ بہاؤ الدین ان دنوں میں ایک
صالح و قابل طالب علم تھے ان کی صحبت میں رہنے لگے، شیخ حسین علم کیا جانتے تھے
جب انہوں نے شیخ بہاؤ الدین کو دیکھا کہ یہ ایک فقیر و مستحق جوان ہے تو ایک دن ان
کو آپ پڑوس آیا اور کہا تمہیں ہمارے ہمراہ جنگل میں چلنا ہوگا، یہ جنگل میں گئے اور کیا

کو عمل میں لائے اور آپ کو دے کر کہا کہ اس سے اپنا ضروری خرچ چلاؤ، اگر پھر ضرورت ہو تو تم سے کہو، تمہارے لیے اور بنا دیں گے۔ شیخ بہاؤ الدین نے عرض کیا کہ بندہ آپ سے کسی اور کمپیا کی امید رکھتا ہے، یہ کیا میرے کام کی نہیں۔ شیخ اس بات پر خوش ہوئے اور آپ کی تربیت باطن میں زیادہ کوشش کی یہاں تک کہ شیخ محمد علی کے ساتھ ان کی ملاقات کا وقت آخر کو پہنچا اور وہ شیخ سے نعمتِ خلافت اور خرقہ تبرک پا کر دولقہ کی جانب رخصت ہوئے۔ شیخ بہاؤ الدین نے شیخ کا دامن پکڑا اور رات و اجازت کی التماس کی۔ انہوں نے کہا کہ تمہارا پیر اس شہر میں موجود ہے اور ہم سے تجھے اتنی ہی صحبت نصیب ہونی تھی۔ ایک مدت کے بعد شیخ بہاؤ الدین کا دل شیخ محمد علی کی ملازمت کی طرف مائل ہوا اور بسبب علاقہ مسالقبہ ازلہ ان کے معتقدوں میں داخل ہوئے اور مرید ہو کر نعمتیں پاتیں۔ ابھی نعمتِ خلافت سے مشرف نہ ہوتے تھے کہ شیخ کی رحلت کا وقت قریب پہنچا۔ فرمایا بہاؤ الدین، تمہارا خرقہ خلافت ایک سید کے پاس ہے جو مانگ پور سے تشریف لائیں گے۔ وقت کو خود پورا جی سید عالم جو پور میں پہنچے، شیخ بہاؤ الدین نے بھی ان کا استقبال کیا، انہوں نے پہلی ملاقات ہی میں آپ کو خرقہ پہنا دیا اور خلیفہ کیا۔

رحمت اللہ علیہم اجمعین

شیخ بہاؤ الدین

بن ابراہیم بن عطاء اللہ انصاری قادری شطاری حسین بنی، صاحب حالات اور جامع برکات و کرامات تھے۔ اصلی وطن سرکار ہند میں قصبہ جیند ہے۔ منڈو کے کسی پاشا کی استدعا پر آپ وہاں تشریف لے گئے۔ قادری بزرگ تھے اور شطاری مشرب رکھتے تھے۔ آپ نے ایک رسالہ لکھا ہے جس میں اس مشرب کے مختلف اذکار اشغال، طریقے اور آداب بیان کیے ہیں۔

سلسلہ علیہ قادریہ سے اپنی نسبت کو اس طرح بیان کرتے ہیں "تلقین کی شیخ السموات والارض شیخ محی الدین عبدالقادر الجیلی نے اپنے بیٹے شیخ عبدالرزاق کو اور تلقین کی شیخ عبدالرزاق نے شیوخاً بعد شیوخ میرے شیخ و مرشد سید احمد الجیلی القادری الشافعی تک اور میرے شیخ نے تلقین کیے مجھ کو تمام اذکار اور پہنایا مجھ کو خرقہ قادریہ حرم شریف میں کعبہ کے پاس اور اجازت دی مجھ کو اجازت منطلقہ کہ اجازت دوں میں اس کو جو مجھ سے اجازت مانگے اور تلقین کروں اور پہنایا خرقہ اس کو جو مجھ سے تلقین چاہے۔"

نقل ہے کہ آپ کو پاک خوشبو نہیں سونگھنے سے ایسا ذوق و حال ہوتا تھا کہ روح نکلنے کے قریب پہنچ جاتی تھی۔ کہتے ہیں کہ ایک شخص حالت نقاہت میں آپ کے پاس غالیہ لے کر آیا۔ اس کے سونگھتے ہی اس قدر ذوق ہوا کہ وصال پا

گئے۔ یہ واقعہ ۹۲۱ھ میں ہوا۔

رسالہ شطاریہ میں لکھتے ہیں کہ الطرف الی اللہ بعدد انقاس الخلق
(خدا تک پہنچنے کے طریقے خلقت کے انقاس کے برابر ہیں) لیکن ان میں سے تین طریقے
مشہور و معروف ہیں۔ پہلا طریق اختیار کا ہے اور وہ صوم و صلوة و تلاوت قرآن
و حج و جہاد ہے۔ اس راستے کے چلنے والے بہت مدت میں تھوڑا مقصود
حاصل کرتے ہیں۔ دوسرا طریق اصحاب مجاہدات و ریاضات کا ہے اور
یہ اخلاق ذمیہ کا بدل دینا، نفس کا تزکیہ کرنا، دل کا تصفیہ اور روح کا تجلیہ ہے
اس راستے سے پہنچنے والے اس راستے سے پہنچنے والوں سے زیادہ ہیں
تیسرا طریق شطاریہ کا ہے، اس راستے سے پہنچنے والے ابتداء میں زیادہ ہیں
اور راستوں کے چلنے والوں سے انتہا میں، اور یہ ان دونوں طریقوں سے اللہ تعالیٰ
تک پہنچنے کا زیادہ قریب راستہ ہے۔

طریق شطاریہ کے اصول میں دس چیزیں ہیں۔ اول توبہ، اور وہ سوائے خدا
کے کل مطلوب سے خروج ہے۔ دوم زہد ہے و تیا اور اس کی محبت سے اور اس کے
اسباب سے اور اس کی شہوتوں سے تھوڑی ہوں یا بہت، سوم توکل، اور وہ
اسباب سے خروج ہے۔ چہارم قناعت، اور وہ نفسانی شہوتوں سے نکلنا ہے
بینجم عزالت، اور وہ خلقت کی مخالفت سے گوشہ نشینی اور انقطاع کے ساتھ
نکلنا ہے جیسے موت کے ساتھ ہوتا ہے، ششم حق کی طرف توجہ اور وہ خروج ہے
پر بلائے والے سے جو بلائے غیر حق کی طرف جیسے موت کے ساتھ ہوتا ہے کہ باقی رہتا
ہے کوئی مطلوب اور نہ محبوب اور نہ مرغوب اور نہ مقصود سوائے خدا کے۔ ہفتم صبر اور وہ

نکلنا ہے نفس کے حظوظ سے مجاہدہ کے ساتھ۔ ہشتم رضا، اور وہ نکلنا ہے نفس کی رضا سے خدا کی رضا میں داخل ہونے کے ساتھ، احکام ازلیہ کی تسلیم اور تہذیبِ الہی کی طرف تفریق کے ساتھ بغیر اعراض کے، جیسے موت کے ساتھ ہوتا ہے۔ نہم ذکر، اور وہ نکلنا ہے ماسوی اللہ کے ذکر سے، دہم مراقبہ اور وہ نکلنا ہے اس کے وجود اور قوت سے، جیسے موت کے ساتھ ہوتا ہے۔

شیخ بدین شطاری

شیخ عبد اللہ شطاری کی اولاد سے ہیں، سلطان سکندر کے زمانے میں آپ کی مشیخت و ارشاد و تربیت کا شہرہ بہت بلند تھا اور طریقہ شطاریہ کے مطابق طالبوں کو تلقین فرماتے تھے۔
محررِ دستور کے بڑے چچا شیخ رزق اللہ نے آپ کی خدمت میں جا کر تلقین ذکر پائی ہے۔

رحمت اللہ علیہما

مخدوم مولانا عمار الدین غوری

شہر نارنول کے مشائخ سے ہیں۔ آپ کے آباؤ اجداد ویاہ عرب کے ملک عجم میں آئے تھے اور سلطان شہاب الدین کے ہمراہ غور سے ہندوستان میں آئے۔

نقل ہے کہ آپ نے عنقوان شباب میں تحصیل علم کی کوشش نہیں کی تھی، زورِ بازو بہت رکھتے تھے اور ہنگاموں میں پہلوانوں سے کشتی کیا کرتے تھے۔ ایک دن ایک مشہور پہلوان کو جو آپ سے زیادہ قوی تھا پچھڑ کر مست و مغرور گھر کو جا رہے تھے۔ اُس وقت کے علماء میں سے ایک نے آپ کو اس حالت میں دیکھ کر تاسف کیا اور آپ کو اس بات کا طعنہ دیا۔ اس سے آپ کی حمیت و غیرت جوش میں آئی اور اس وضع سے پشیمان ہوئے اور چاہا کہ علم حاصل کریں، مگر چونکہ بچپن میں کچھ نہیں پڑھا تھا لہذا اس بارے میں کوشش سے فائدہ نہ ہوا۔ آخر نارنول میں شیخ محمد ترک کے روضہ کی ملازمت اختیار کی اور رات دن وہیں پڑھے رہتے اور دوامِ طہارت کے ساتھ ذکر و نوافل و تلاوت میں مصروف رہتے تھے، طہارت کرنے کے سوا باہر نہ نکلتے اور حصولِ علم کے لیے روحانیتِ شیخ سے مدد مانگتے تھے۔ بارہ سال اسی طرح گزر گئے۔ آخر ایک رات طہارت کے لیے باہر نکلے کہ ایک شخص نے پیچھے سے آپ کو پکڑا اور

کہا مانگو کیا مانگتے ہو۔ یہ اپنے باپ دادا کے طریقہ کے طالب تھے اس لئے
علم و تقویٰ کی درخواست کی۔ اس نے کہا جاؤ اپنے بزرگوں کا کتب خانہ سنبھالو
اور لوگوں کو درس دو۔ حق سبحانہ و تعالیٰ نے آپ پر علوم و ینبہ کے دروازے
کھول دیئے۔

شیخ احمد مجد شیبانی رحمۃ اللہ علیہ سے منقول ہے کہ میں نے مولانا عماد کو
بچپن میں دیکھا تھا۔ بزرگِ کامل تھے۔ کمال اتباع رکھتے تھے اور سید المرسلین
صلی اللہ علیہ وسلم کی کوئی سنت ان سے ترک نہ ہوتی تھی۔ فقرا و فقرا کو بہت
دوست رکھتے تھے۔

یہ مولانا عماد ان مولانا عماد کی اولاد سے ہیں جو محمد تعلق کے زمانہ سلطنت
میں تھے۔ کہتے ہیں کہ محمد تعلق نے اپنی سلطنت کے غرور میں کہا تھا کہ خدا کا فیض
منقطع نہیں ہوتا پھر فیض نبوت کیونکر منقطع ہو سکتا ہے، اگر اب کوئی پیغمبر کا
دعوئی کرے اور معجزہ دکھائے تو اس کی تصدیق کرو گے یا نہیں۔ مولانا عماد نے اسی
وقت کہا۔ گہ مخور چہ می گوئی دجھک نہ مارہ کیا کہتے ہو، محمد تعلق نے حکم دیا کہ ان
کو ذبح کر کے زبان کھینچ لی جائے۔

رحمت اللہ تعالیٰ علیہ

شیخ علم الدین حاجی

ایک مرد بزرگوار تھے تارک دنیا اور علاقے سے مجرور، کسب سے گزراوقات کرتے تھے، جب مکہ شریف گئے تو ایک کلہاڑی، درانتی اور مہاسا تھے لے گئے راستے میں لکڑیاں اور گھاس بیچ کر گزارہ کرتے اور گدا فی نہ کرتے اور نہ کسی سے نذر و فتوح قبول کرتے اپنے آپ کو بزرگوں سے مانند نہ رکھتے بلکہ عام لوگوں کی طرح زندگی بسر کرتے تھے۔ کہتے ہیں کہ آپ سید تھے مگر لوگوں پر ظاہر نہ کرتے تھے۔

علم خاں میواتی آپ کا مرید تھا اس نے خواہش کی کہ آپ کے لیے گھر اور خانقاہ بنوائے مگر آپ نے قبول نہ فرمایا اور کہا شیخ محمد ترک صاحب ولایت ہیں جو عمارت میرے لیے بنانا چاہتے ہو شیخ کے روضہ پر بناؤ، پہلے شیخ محمد ترک کے مقبرہ کی چادری لپیٹ تھی علم خان نے ان کے مزار پر گنبد بنوایا جو اب تک موجود ہے۔

ملا محمد نازولی، شیخ حمزہ دھرسوی سے نقل کرتے ہیں کہ وہ کہتے تھے کہ میرے دادا شیخ صدر الدین کہرلی اور شیخ علم الدین حاجی تینوں کعبہ شریف کی زیارت کی گئے جب دیا پہنچے ملاحوں نے تحقیق کی کہ اگر کوئی شخص اپنے خویش واقارب کو چھوڑ آیا ہو تو وہ چلا جائے اور صلہ رحم بجالائے شیخ علم الدین نے اپنی کلہاڑی، درانتی اور مہاسا جو کمر سے باندھے ہوئے تھے ہلا کر کہا کہ میرے خویش واقارب یہی ہیں۔ ملاح مسکرائے اور آپ کو کشتی پر بٹھایا، وہ دونوں بزرگ وطن کو واپس چلے گئے۔

۴۱۲ آپ کا مقبرہ شہر نازول کے باہر ہے اس آستانہ کے نزدیک جو دھرسوی کی طرف جاتا ہے۔ رحمت اللہ علیہ

مخدوم شیخ محمد حسین الجیلانی

الاجتی، حضرت غوث الثقلین شیخ محی الدین عبدالقادر الحسینی الجیلانیؒ کی اولاد سے
ہیں، آپ کی نسبت چھ واسطوں سے حضرت غوث الثقلینؒ تک اس طرح پہنچتی ہے۔
سید محمد بن سید شاہ امیر بن سید علی بن سید مسعود بن سید احمد بن سید صفی الدین بن سید اسد
و منبع البرکات شیخ سیف الدین عبدالوہاب بن شیخ السموات والارضین محی الدین ابی محمد
عبدالقادر الجلی رضوان اللہ تعالیٰ علیہم اجمعین، صاحب عظمت و کرامت و اہمیت و جلالت
تھے۔ سطوت ظاہر و عظمت باہر رکھتے تھے اور جامع علوم معقول و منقول، ظاہری و
باطنی نعمتوں کے مالک اور فضائل حبیبی و نبوی پر حاوی تھے۔ ولایت روم سے خراسان
آتے اور وہاں سے ملتان تشریف لاکر اچھ میں سکونت اختیار کی۔ ایک مرتبہ اکثر معجور
عالم کی سیر قدم تجرید پر بغیر متعلقین کے کی، دوسری مرتبہ بہت خیل و شتم اور بے شمار
ملازمین و متعلقین کے ہمراہ اس ملک میں رونق افروز ہو کر قیام اختیار فرمایا۔ بادشاہ وقت
آپ کے حلقہ ارادت میں داخل ہوا، اور آپ کے پیوستگان سے نہایت بدگی و اخلاص
کے ساتھ پیش آتا تھا۔ اس زمانے میں ملتان میں افاضل و علماء و اکابر کا قحط تھا۔ مخدوم
عزت ذاتی اور علو فطری کے باعث سب پر سبقت لے گئے اور مسند امتیاز و انفراد پر
جلوہ افروز ہوئے۔

عالم شعر کا بھی شوق رکھتے تھے۔ آپ نے اکثر حضرت غوث الثقلین رضی اللہ عنہ

کے مناقب نظم فرمائے ہیں۔ غزلیات کا ایک دیوان بھی مرتب کیا، قادری تخلص فرماتے تھے اور نہایت فہم کی زبان میں ترجیحات کہے ہیں، یہ چند بیتیں ان میں سے ہیں۔

زندیم و قلندریم و چالاک
مستیم و معریدیم و مریاک

جامیم و صراحییم و بادہ
درو صد فہیم و بحر و خاشاک

والی ولایت شش و پنج
حامی بلاد فہم و اوراک

مجموعہ راز عالم دل
منصور کشاکش ستر لولاک

پگہ نشہ ز خویش بے کدورت
نگہ نشہ ز عشق جو ہر خاک

گراف شوی و پاک و الم
میگوئی چو قادری تو ناپاک

ما بیل بوستان قدسیم
شہباز سفید دشت نسیم

آخری بیت میں حضرت غوثیہ رضی اللہ عنہ سے نسبت شہبازیت کے وارث

ہونے کی طرف تلمیح ہے کیونکہ باز اشہب آنحضرت کا ایک لقب ہے جس کی بعض

متقدمین اولیاء نے حضرت کے عنصر شریف کے ظاہر ہونے سے پہلے ہی خبر دی تھی اور کہا

تھا کہ ملکوت اعلیٰ میں آنحضرت کو باز اشہب کہتے ہیں اور قصیدہ قطبیہ میں فرماتے ہیں

انا بلیل افراح املاً و وحها
طربا و فی العلیا باز اشہب

مخدوم شیخ محمد کا مقبرہ اچھ میں ہے رحمۃ اللہ علیہ آپ کے تین صاحبزادے ہیں شیخ عبدالقادر جن کو

مخدوم ثانی کہتے ہیں۔ سید عبداللہ جو اپنے زمانے میں فضیلت و لطافت طبع اور سلامت قریحہ میں نظر

تھے کہتے ہیں کہ حضرت مولانا عبدالرحمن جامی اٹن کے فضائل کی خبر سن کر ان کے پاس اشہب بھیجتے

تھے اور سید مبارک جو سید عالی مقام ہئے ان کی اولاد سے ایک فرزند ہے جن کو میرزا کہتے

ہیں نہایت مسکن و متبرک، لاہور میں سکونت رکھتے تھے۔ رحمۃ اللہ علیہم

مخدوم شیخ عبدالقادر

بن شیخ محمد الحسنی الجیلانی، الملقب بشیخ عبدالقادر ثانی، صاحب کرامات ظاہرہ
 و احوال باہرہ و مقامات علیہ و مناقب جلیہ، کمالات ظاہرہ و باطن سے موصوف تھے،
 برہان ساطع و نور لامع رکھتے تھے۔ حال میں باکمال اور کمال میں وہم و خیال کی حد سے
 بالاتر تھے۔ بہت سے گزراؤں کفار آپ کے مشاہدہ جمال و معائنہ کمال سے تو یہ انصوح
 کی سعادت حاصل کر کے شرف ایمان سے مشرف ہوئے تھے، ولایت میں آپ حضرت
 غوث الثقلین رضی اللہ عنہ کے حقیقی وارث ہیں اور کمالات میں حضرت ہی کے تابع ہیں اسی سبب
 سے آپ کو شیخ عبدالقادر ثانی اور مخدوم ثانی کہتے ہیں ہر چند کہ آنحضرت ثانی نہیں
 رکھتے اور اس سے بڑھ کر اور کیا درجہ ہو گا کہ کوئی اس لقب سے ملقب ہو۔
 نقل ہے کہ آپ نے جوانی کے ایام بہت ناز و نعمت اور آسودہ حالی میں گزارے
 اور اسباب عیش و طرب کے بہت و لہو دہ تھے یہاں تک کہ آلات طرب اور مزامیر
 کئی اونٹوں پر لاد کر آپ کے ہمراہ جاتے تھے، آخر حال میں جب آپ سجادہ مشیخت اور
 مقام تربیت پر رونق افروز ہوئے تو گانائے اور ہاں بیٹھنے سے بالکل پرہیز کیا اور
 مریوں اور طالبوں کو بھی اس سے روکتے اور منع کرتے تھے۔ اگر اچانا اس باب
 میں کچھ سن لیتے تو پھر اتنا گریہ و زاری کرتے کہ روح نکلنے کے قریب ہو جاتی تھی۔
 آپ کی حالت اور جذبہ کی ابتداء اس طرح ہوئی کہ ایک روز اچہ کے جنگل میں شکار

کھیل رہے تھے، ناگلا، ایک تیترا کو دیکھا کہ عجیب و غریب آواز سے نالہ و فریاد کر رہا ہے۔ ایک درویش اس جنگل میں سے گزر رہا تھا، اس نے کہا سبحان اللہ ایک دن وہ ہو گا کہ یہ جوان بھی مولیٰ اجل و علا کے قلعہ محبت سے اس تیترا کی طرح نالہ و فریاد کرتا ہو گا یہ بات سنتے ہی آپ کے حالت پیدا ہوئی اور ماسوا اللہ سے دل بیزار ہو گیا اور اسی طرح روز بروز آپ پر اسباب جذب و آثار شوق و انوار محبت فائض و نازل ہونے لگے، یہاں تک کہ پوری طرح خاطر جمع کر کے مولیٰ تعالیٰ کے ساتھ مشغول ہو گئے۔

جب حضرت مخدوم اس سرگئے فانی سے عالم باقی کو تشریف لے گئے تو منصب سجادگی و مقام خلافت سب بھائیوں میں سے آپ ہی پر متعین ہوا، لیکن چونکہ آپ نے بادشاہ کی ملازمت چھوڑ دی تھی اور آپ کے بھائی ابھی اس کی ملازمت میں تھے اس سبب سے بادشاہ کے دل میں حضرت کے بارے میں غبار پیدا ہو گیا، آپ نے تمام فرامین اور اساتذہ مواعجب و وظائف اس کے پاس واپس بھیج دیں اور کہلا بھیجا کہ ہم کو ان کی حاجت نہیں، جس کو چاہیں سے دیں۔ برسوں اسی حالت میں گزارہ کیا اور جو کچھ خیروں سے ظلم و ستم ہوتا تھا اس پر صبر کرتے تھے۔ نقل ہے کہ ایک مرتبہ بادشاہ عہد نے آپ کو اپنے پاس بلایا اور نوشتہ بھیجا کہ اگر حضرت ہماری مجلس کو حضور فائض النور سے مشرف کو یہی تو عین سعادت اور محض کرم ہو گا، اور حضرت کے سامنے کس کی مجال ہے کہ دعویٰ مشیخت و بزرگی کرے، جو کچھ تقصیرات و تاخیرات خدمت میں ہوئیں ان کو معاف کر کے اس طرف متوجہ ہوں حضرت نے جواب میں لکھا ہے

بہج باب زین باب روی گشتن نیست ہر آنچہ بر سر مامی رود مبارک باد

کیسے خلعتِ سلطانِ عشق پوشیدست بچکھائی بہشتی کجا شود و لشاو
 یہ واقعہ اُس حالت کے مشابہ ہے جیسا کہ نقل کرتے ہیں کہ سلطان سبجرا اول نے
 حضرت غوث الثقلین رضی اللہ عنہ کو لکھا تھا کہ اگر عثمان زوجہ اس طرف متوجہ ہو تو ولایت
 سیستان جو ملک نیم روز ہے حضرت کی خانقاہ کے لنگر خانے کے لیے مقرر کر دی جائے۔
 انحضرت نے جواب میں لکھا۔

چوں چتر سجری رخ بختم سیاہ باو بجز فقر اگر بود ہوس ملکِ سبزم
 زانکہ کہ یافتم خبر از ملکِ نیم شب صد ملکِ نیم روز بیک جوئی خرم
 اور بعض اس حکایت کو شیخ نجم الدین کبری قدس سرہ کی طرف منسوب کرتے ہیں واللہ
 نقل ہے کہ ایک دفعہ ملتان میں طاعون کی بیماری پیدا ہوئی اور وہاں کی خلقت
 تنگ آگئی، وہاں سے عام پھیل گئی، لوگ حضرت کے وضو کی جگہ جو سبزہ آگاہ تھا اسے لے
 جا کر مرض کے مقام پر ملتے تھے اور شفا ہو جاتی تھی۔

نقل ہے آپ فرماتے تھے کہ میرے ہاتھ میں ایک خاصیت رکھی گئی ہے کہ
 جس علت و مرض پر ملا جائے حق تعالیٰ شفا دیتا ہے، اور یہ خاصیت بھی حضرت
 غوث الثقلین رضی اللہ عنہ سے نسبت وراثت کی وجہ سے ہے، چنانچہ آنحضرت کے
 زمانے کے بعض اولیاء نے فرمایا ہے۔ الشیخ عبدالقادر سیبری الاکمرہ و
 الابصر ویحیی المرقی باذن اللہ۔

حضرت مخدوم ثانی کی والدہ شریفہ سیدہ تھیں شیخ ابوالفتح کی بیٹی، جو سید
 صفی الدین گازرونی خواہر زادہ شیخ ابواسحاق گازرونی کی اولاد سے تھے، اور
 شہر اچچہ کی بنا اور عمارت سید صفی الدین نے کی ہے۔ اس کی آبادی کا قصبہ یوں بیان

کرتے ہیں کہ شیخ ابواسحاق کا زرونی نے نعمتِ خلافت عطا کرنے کے بعد سید
 صغی الدین کو حکم کیا کہ ایک اونٹ پر سوار ہو اور جس طرف وہ اونٹ جائے تم بھی جاؤ
 اور جہاں وہ بیٹھ جائے تم مقام کرو اور متوطن ہو جاؤ۔ جب اس سرزمین میں جہاں آج
 ہے پہنچے اونٹ بیٹھ گیا اور پھر نہ اٹھا۔ وہیں انہوں نے شیخ کے اشارے کے مطابق
 وطن بنا لیا اور شہر اچھا آباد کیا۔ کہتے ہیں کہ سرزمین صحرائے اچھ میں ایسی کیفیت و حالت
 ہے کہ جو اور سرزمینوں میں نہیں پائی جاتی بے شک آدمی کو فراق و دیوانگی کی واہمی میں
 لے جاتی ہے۔ اب وہ آبادانی نہیں ہے جو پہلے زمانے میں تھی، بزرگوں کے مقبرے
 ہیں اور مختصر آبادی ہے اور اس میں شک نہیں ہے کہ اس تقدیر پر اس بیابان میں زیادہ
 سے زیادہ وجد اور کیفیت کا سماں پیدا ہوتا ہے گا۔

یہ شیخ ابوالفتح حضرت مخدوم کے نانا بہت متبرک اور عالی مقام تھے اور جنہوں
 کے تسخیر اور حاضر کرنے میں پورا صرف رکھتے تھے۔

حضرت مخدوم ثانی کی عمر شریف اٹھتر (۸۷) برس کی تھی۔ آپ کی وفات اٹھارہ
 ربیع الاول ۹۴۰ھ میں ہوئی۔ مقبرہ شریف اچھ میں مشہور ہے۔ یزار و تبرک بہ
 مخدوم شیخ عبدالقادر کے دو فرزند تھے۔ ان میں سے بڑے شیخ عبدالرزاق تھے۔

رحمت اللہ تعالیٰ علیہم

شیخ عبد الرزاق

حضرت مخدوم شیخ عبدالقادر کے بڑے صاحبزادے ہیں صاحب نائل و مناقب و مفاخر ہمت عالی اور شان عظیم رکھتے تھے حضرت مخدوم کی رحلت کے وقت حاضر نہیں تھے کسی وجہ سے ناگور تشریف لے گئے تھے۔ ایک روز ناگور میں ملتے ہوئے فرمائے گئے کہ آج مجھ کو حضرت مخدوم نے آواز دی ہے اور اپنے پاس بلا یا ہے۔ دیکھیں کیا ہو۔ چونکہ وہاں سے چلتے ہیں تھوڑی دیر ہو گئی اس لیے قنت رحلت تک پہنچ سکے چند روز کے بعد تشریف لائے اور بحکم وصیت والد ماجد لبابین خرقہ و اجازت خلافت اور نعمت مشیخت سے مشرف ہوئے۔
آپ کی وفات ۵ جمادی الثانی ۹۴۲ھ کو ہوئی۔ رحمت اللہ علیہ۔

سید زین العابدین

حضرت مخدوم شیخ عبدالقادر کے دو سکر فرزند تھے، حضرت مخدوم کی حین جیات ہی میں اس دار فانی سے تشریف لے گئے۔ آپ کی والدہ ماجدہ صالحات و فانات سے تھیں۔
آپ سے ایک صاحبزادے میر سید محمد نام باقی رہے جو حضرت مخدوم کے منظور نظر عنایت اور ان کی شفقت و مرحمت سے بہرہ مند تھے، شاہ الہ بخش اور ان کے بھائی جو لاہور میں رہتے ہیں انہیں کے فرزند ہیں۔ شاہ الہ بخش اخلاق حمیدہ اور صفات برگزیدہ سے پورے طور پر موصوف تھے، ۹۹۴ھ میں ولایت نیگالہ میں انتقال فرمایا۔

رحمت اللہ علیہ و علی اسلافہ اجمعین

مخدوم شیخ حامد

بن شیخ عبدالرزاق بن شیخ عبدالقادر الحسنی البیلانی حضرت غوث الثقلین رضی اللہ عنہما کے صاحب سجادہ برحق اور خلیفہ مطلق تھے، بزرگ و عالی شان و رفیع المکان، منظر کبریاء و جلال، صاحب تصرف و کرامت و اہرت و عظمت و جلالت تھے، ہمت آپ کی بہت عالی اور مقام بہت بلند تھا۔ ہر قسم کا متاع دنیاوی جو تصور میں آسکتا ہے اس کا حصہ وافر آپ کو حاصل تھا لیکن کبھی نصاب کے جس سے زکوٰۃ واجب مالک ہوئے اپنے جد بزرگوار حضرت شیخ عبدالقادر ثانی کے مرید ہیں، مقبولیتِ عظیم رکھتے تھے اور اپنے زمانے میں اس سلسلہ عالیہ کی بزرگی و مشیخت کا نفاذ بجاتے تھے اور جو کوئی آپ کے ساتھ مخالفت کرتا اس کا کچھ کام نہ بنتا اور سوائے پشیمانی کے اور کچھ نہ ہوتا۔

شیخ حامد نے اپنی حین حیات ہی میں خلافت و سجادہ نشینی اپنے فرزند رشید یعنی سیدی و سندی و شیخی مشکوٰۃ مصباح الاحدیت مرآۃ جمال الحقیقت المحمدیہ النور الازہر الاظہر والسر الاقدس الاظہر صاحب المجد والمفاخر کامل الباطن والظاہر المتخلی بحلیۃ المصطفیٰ والمتخلق باخلاق المرئیٰ الشیخ الوسی الرضی الہی جمال الدین ابو الحسن موسیٰ سلمہ اللہ تعالیٰ والبقی کے سپرد کر دی تھی اور اس امر شریف کے تمام لوازم و توابع جو اشغال باطن اور اوضاع ظاہر سے تعلق رکھتے تھے ان کو تفویض فرمائے کیونکہ حضرت مخدوم کو ان سے بہت محبت و رضا تھی اور ان کے جوہر شریف میں قابلیت

ماستحقاق دیکھتے تھے اور اس لیے کہ اس باب میں حضرت علیہ قادریہ سے اوزن صیرح
یا اشارہ پایا تھا، اور لغویہ و تلقین کے بعد مقبولی مدت میں رحلت فرمائی تاریخ وفات
انیس ذیقعدہ ۹۷۸ھ ہے۔

شیخ موسیٰ سلمہ اللہ خلق و خلق میں حضرت نبوی صلی اللہ علیہ وسلم کے وارث ہیں اور
اپنے زمانے میں سلسلہ علیہ قادریہ کے صاحب سجادہ راستین ہیں۔ ان کو حضرت
غوث الثقلین رضی اللہ عنہ کی درگاہ میں نسبت باطنی کے علاوہ اور بھی نسبت ہے
جو اہل خصوص کو ہوتی ہے، بارہا آنحضرت رضی اللہ عنہ اور حضرت عالم پناہ صلی اللہ
علیہ وسلم کے شرف زیارت سے مشرف ہوئے ہیں، اور حضرت مخدوم شیخ عبدالقادر
ثانی سے بطریق کشف قبور ملاقات کر کے شرف بیعت سے مشرف ہوئے ہیں۔
شجاعت و سخاوت و علم و حکم میں وارث حضرت مرصویہ رضویہ اور حسن صورت و سیرت
میں نقاۃ ائمہ اثنی عشر ہیں صورت رکھتے ہیں کہ حدیث کانت فی عین موسیٰ
ملاحظتہ من راہ احب، دغھی موسیٰ کی آنکھوں میں نیکنی، جو ان کو دیکھتا تھا اچ سے محبت
کرتا تھا، کی مصداق ہے، اور سیرت کہ آیت انک لعلی خلق عظیم کی مصدق
ہے۔

نور اللہ العالم بنور جمالہ ما دام یقال اللہم صل علی محمد

وآلہ اجمعین ط

شیخ داؤد

مخدوم شیخ حامد الحسنی الجیلانیؒ کے مرید اور خلیفہ ہیں صاحبِ حال صحیح و کشفِ صریح، زمانہ سلوک میں آپ نے شدید ریاضات اور سخت مجاہدات کیے اور ہاتھ غیبی سے اشاراتِ لاریبی سنتے رہے۔

حالتِ جذب کی ابتدا اور طریقِ سلوک میں آپ کا انا اس طرح ہوا کہ اثنائے تحصیلِ علوم میں توفیقِ الہی نے ہر سہری کی اور ریاضت و مجاہدہ کا راستہ دکھایا ضبط و محنتِ نفس کا وہ عالم تھا کہ تقریر و تحریر میں نہیں آسکتا۔ کبھی اولِ شب سے آخر تک قیام میں گزار دیتے اور رکوع کی خبر نہ ہوتی اور کبھی تمام رات رکوع میں رہتے کبھی سجود میں اور کبھی قعود میں، غرض ہنگامہ انتہا درجے کی سخت اور مشکل عبادات اختیار کرتے، کئی سال تک بیابان میں اسی طریق سے زندگی بسر کی یہاں تک کہ آپ کا دل تمام دوسو سوں اور علاقوں سے آسودہ ہو گیا اور آپ کے باطن فیضِ مواظن سے تفرقہ و تشویش رخصت ہو گئے پھر سنتِ امامت و بیعت کہ مشائخِ طریقت کا مسلک طرفیت ہے اس کے قائم کرنے کے لیے جنابِ اقدس کی طرف متوجہ ہوئے، چونکہ کمالِ حال و صدقِ طلب اور قوتِ استعداد کے مالک تھے سلسلہ علیہ قادریہ اور اس خاندانِ عالی شان سے تعلق و تمسک کی اشارت با بشارت پائی، دوسری بار متوجہ ہوئے کہ اس خانوادہ بزرگ کے کون سے خلیفہ سے بیعت کریں، بمقتضائے اشارہ غیبی سید حامد کی خدمت میں

جو حضرت غوث الثقلین کے خلیفہ راستین تھے حاضر ہوئے اور ان کو دستِ بیعت دیا اور نعمتِ خلافت سے مشرف ہوئے۔

نقل ہے کہ مجلس میں آپ ایسے مضطرب و منتظر بیٹھے تھے کہ گویا کوئی چیز کھوئی گئی ہے یا کسی محبوب کے آنے کی راہ دیکھ رہے ہیں۔ پھر ایسا ایسی فوق و حالت شروع ہو جاتی اور حقائق و معارف بیان کرنے لگتے۔ کلماتِ بلند و نکاتِ ارجمند ارشاد فرماتے فرماتے تھے کہ عراق کی جانب سے ایک ہوا میرے دل کو لگتی ہے جس کے ہمراہ نجاتِ الہی سے ایک نغمہ ہوتا ہے، اکثر اوقات آپ عراق کی طرف نگران رہتے تھے اور یہ بات اس نسبتِ معنوی کی دلیل ہے جو آپ کو حضرت غوث الثقلین رضی اللہ عنہ سے تھی۔ شیخ قطب عالم فرماتے تھے کہ میں جب ان کی خدمت میں پہنچا طریقہ و عجز و نصیحت کے غلبے کے سبب جو ان کی خدمت سے مشاہدہ ہوا میرے دل میں خطرہ گزرا کہ شاید شیخ طریقہ مہدویہ رکھتے ہیں، مگر اس خطرہ کے شیخ نے نہ اٹھا کر فرمایا مہدویہ فرقہ گمراہ و باطل ہے۔ وقتِ پانچواں بطریق متعارف ان کے یہاں بسندِ صحیح حضرت عالم پناہ صلی اللہ علیہ وسلم سے ثابت نہیں ہوئی، ذکر کا اقل مرتبہ اسماعیل نفس ہے۔ اس وقت آپ کے جانشین شیخ ابو المعالی ہیں کہ مناصبِ عالی و قدرِ متعالی رکھتے ہیں، ریاضت و مجاہدہ ان کا شعار ہے، قبولیتِ عظیم پائی ہے اور عیشِ مقال کو غنیمتِ صحتِ حال بنا کر حضرت غوث الثقلین رضی اللہ عنہ کے مناقب کو نارسا عبارت میں نہایت لطافت و فصاحت و شیرینی کے ساتھ بیان کیا ہے۔ ان کی ملازمت کا اشتیاق بہت ہے، اگر اللہ کو منظور ہو تو میسر ہوگی۔

شیخ داؤد نے ۱۸۲۹ء میں نائپائی چنانچہ عبارتِ مشاقِ منان سے یہ تاریخ نکلتی ہے مزارِ پُر ازرا آپ کے محلِ قیام شیرگڑھ و ولایتِ پنجاب میں ہے اور زیارت گاہِ مخلص ہے رحمت اللہ علیہ،

میر سید اسمعیل رح

بن سید ابدال، آپ کا سلسلہ حضرت شیخ عبد الرزاق بن حضرت
عوث الثقلین شیخ محی الدین الحسینی الجیلانی رضی اللہ عنہ پر منتہی ہوتا ہے۔ آپ
نے اس ولایت میں آنحضرت رضی اللہ عنہ کا سلسلہ سبجاوگی قائم کیا۔ شیخ محمد حسین شیخ
امان اور وکیل درویش میر سید اسمعیل کے پیوستگان کے ساتھ نہایت بندگی و بنا
رکھتے تھے۔

آپ کی وفات ۹۰۶ھ میں ہوئی۔ مزار شریف رتھور میں ہے جہاں بعض تقریبات
پر تشریف لے گئے تھے۔

رحمت اللہ علیہ

شاہ تمیص رح

بن سید ابی الحیوۃ، آپ بھی اپنے سلسلہ کو حضرت سید عبد الرزاق تک
پہنچاتے ہیں۔ ولایت بنگالہ سے اس دیار میں باریں فقر و تجرید کے ساتھ آکر قصبہ

سادھو، خضر آباد میں مقیم ہوئے۔ ایک مدت تک فقر و تجرید میں گزر کرتے رہے، سید
 نصر اللہ ایک شخص عالم و عامل و صاحبِ حال و متبع و مستقیم تھے۔ انہوں نے اپنی دختر کو
 آپ کے عقدِ نکاح میں دے دیا اور اس تعلق کے بعد آپ نے مصلحتِ وقت وہیں
 مستقل مکونت اختیار کر لی اور خلقت میں قبولیت و شہرت تمام نصیب ہوئی۔ اس ویاہ کے
 زواج کے اکثر لوگ آپ کے خلقِ ارادت و عقیدت میں داخل ہو گئے اور بہت سے
 درویشانِ اہل بھی آپ کی خدمت سے منسوب ہوئے۔

منجملہ ان کے شیخ عبدالرزاق المشہور شیخ بہلول آپ کے مرید و خلیفہ ہیں، علمِ شریعت
 و طریقت کے جامع ہیں، اول فطرت سے نشاء عبادت و تقویٰ و صلاح پڑائے ہوئے
 اور عصمت ذاتی پر نشوونما پائے ہوئے اور علومِ دینی کی تحصیل کے بعد تہذیبِ اخلاق
 و تبدیلی صفات کے ساتھ توفیق دیے گئے۔ الحق اس زمانے میں درویشوں اور سالکوں
 کے زمرہ میں ایسے شخص اس راستہ کے سلوک میں ایسی راہِ القدی اور اتباعِ سنت
 حضرت سید المرسلین صلی اللہ علیہ وسلم کے ساتھ نادر و عزیز الوجود ہیں۔

شاہ قمیص کی وفات بنگا کہ میں واقع ہوئی کیونکہ سلطانِ عہد نے آپ کو وہاں بھیجا
 ہوا تھا۔ تیسری ذیقعدہ ۹۹۲ھ کو وہاں سے لاکہ سادھوہ میں سپردِ خاک کیے گئے۔

رحمت اللہ علیہ

مولانا سہار الدین

علوم رسمی و حقیقی کے جامع تھے۔ صاحب تقویٰ و ورع، اسباب دنیا سے ہر
ضروری چیزوں پر کفایت کی۔

آپ شیخ کبیر بنیرہ مخدوم جہانیاں سید جلال الدین بخاری کے مرید ہیں کہتے
ہیں کہ آپ کو مولانا سہار الدین سے تلمذ تھا جو میر سید شریف جرجانی کے شاگردوں
میں سے تھے۔ بعض وقایع کے باعث جو اس دیار میں واقع ہوئے آپ ملتان سے
چلے آئے تھے اور ایک مدت تک رتھور اور بیانہ وغیرہ میں سے پھرتے ہوئے وہاں
میں آکر متوطن ہو گئے۔ کبیر السن تھے اور آخر عمر میں انکھیں جاتی رہی تھیں۔ حق سبحانہ
و تعالیٰ نے بغیر کسی علاج کے پھر روشن کر دیں۔

نقل ہے کہ آپ کبھی کبھی اپنے گھر کے دروازے پر کھڑے ہو کر کہتے تھے کہ
خلق خدا پر شفقت، مہربانی کا غلبہ یہ چاہتا ہے کہ تمام خلائق کو سہار الدین کی آنکھوں میں
آپ نے معات شیخ فخر الدین عراقی پر حواشی لکھے ہیں جو اس کے حل معانی کو
دانی و کافی ہیں۔ ایک اور رسالہ مضاح الاسرار نام لکھا ہے جس کا اکثر حصہ بعینہ شیخ
عزیز نسفی کے رسائل سے منقول ہے۔

مولانا سہار الدین کی وفات ۱۰۹۱ھ کو ہوئی، آپ کا اور آپ کی اولاد
کا مقبرہ حوض شمسی پر ہے۔ وہاں آپ کی اولاد کی صفیں کی صفیں ہیں رحمت اللہ علیہم۔

مفتاح الانوار میں مکتوبات شیخ غزیرہ نسفی سے نقل کرتے ہیں، معلوم ہو کہ انتہائی انسان کے معنی میں اہل شریعت و اہل حکمت و اہل وحدت نے اختلاف کیا ہے۔ اہل شریعت کہتے ہیں کہ حتی تعالیٰ نے ارواح کو جسموں سے ہزاروں برس پہلے پیدا کیا اور ہر ایک کا مقام معین کر دیا، اُس کی بازگشت اسی مقام میں ہوگی وَمَا مَثَلُ الْاَلَاءِ مَقَامٌ مَّعْلُومٌ اور نہیں ہے کوئی ہم سے مگر اس کا مقام مقرر ہے، لیکن جو کوئی مقام ایسا تک نہیں پہنچتا اُس کی بازگشت آسمان میں نہ ہوگی۔

جان لے کہتے ہیں کہ یہ مراتب خلقی ہیں کسی نہیں ہیں اور خلق خدا میں تبدیلی نہیں ہوتی ہے۔ یہ دین حق اور دین قییم ہے۔ اگر یہ مراتب کسی ہوتے تو ممکن تھا کہ ہر شخص کسب سے اپنے پہلے مقام سے گزر کر بالاتر مقام میں پہنچ جاتا، لیکن مومن غیر نبی کسب سے مقام نبوت میں نہیں پہنچ سکتا۔

اس گروہ کے نزدیک سلوک سے یہ مقصود ہے کہ موت سے پہلے معاشدہ کرے اور مقام بازگشت کا مشاہدہ ہو، اور علم الیقین کے مرتبہ سے عین الیقین کے مرتبہ میں پہنچ جائے۔ انبیاء کا عروج و دو قسم کا ہے ایک وہ کہ شاید روح کے ساتھ ہو بغیر جسم کے، اور دوسرا وہ جو روح و جسم دونوں کے ساتھ ہو اور انبیاء کا عروج ایک قسم کا ہے روح کے ساتھ بغیر جسم کے۔

اور معلوم ہو کہ اہل حکمت کہتے ہیں کہ روہیں جسموں سے پہلے موجود تھیں، پس ان کا مقام بھی معلوم نہیں اب یہاں اپنے مقام کو پیدا کرتی ہیں..... اگر یہ نفس انسانی ریاضات و مجاہدات اور اکتساب علوم و اقباس انوار کے لیے مستعد نہ ہو اور علم و طہارت حاصل نہ کرے تو یہ فلک قمر کے نیچے جہاں دوزخ ہے گا اور عالم علوی میں جہاں

جنت ہے نہیں پہنچے گا، اور کہتے ہیں کہ جس نے اپنے نفس کو وہاں پہنچایا کہ فلک الافلاک کے نفس سے مناسبت حاصل ہو جائے اس نے علم ہمارت کو مقامات انسانی کی انتہا تک پہنچا دیا، اور جس نے عالم صغیر کو تمام کر لیا وہ عالم کبیر میں خدا کا خلیفہ ہوا، اور خلیفہ کبریت احمر اور معجون اکبر اور کبیر اعظم اور جام جہاں نما اور ایلینہ گیتی، ما ہے من الملک الحی الذی لا یموت الی الملک الحی الذی لا یموت، اور اس مقام میں کبھی بواسطہ عقل اول حق تعالیٰ کے ساتھ کلام کرتا ہے۔ اور سنتا ہے، اور جب اس مقام میں مفارقت کرتا ہے تو ابد الابد حضرت رب العالمین کے جوار میں خرم و شاداں رہتا ہے اور اس کے مقربوں میں سے ہو جاتا ہے اور یہ بہشت خاص کاملوں کی جگہ ہے اور معلوم ہو کہ اہل وحدت کہتے ہیں کہ آدمی کے عروج کی کوئی حد نہیں، اگر مستند آدمی ہزار سال تک مستند رہے اور اس ہزار سال میں ریاضات و مجاہدات میں مشغول رہے تو ہر روز اس کو ایسی چیز معلوم ہوگی جو گذشتہ روز معلوم نہ تھی کیونکہ خدا تعالیٰ کے علم و حکمت کی کوئی انتہا نہیں، اور اہل وحدت کے نزدیک آدمی کے مقام سے شریف تر اور کوئی مقام نہیں، یہاں تک کہ اپنی حشر گاہ وجود میں آدمی کی بازگشت بھی وہی آدمی ہے۔

عقل اول
کبار
مستند
شرف اور
میں جاگرتا ہے

شیخ عبداللہ بیابانیؒ

حضرت مولانا سماء الدینؒ کے صاحب زاونے ہیں، اپنے وقت کے زہاد میں سے تھے اور کامل تخرید رکھتے تھے۔ ابتدائے حال میں آپ نے شادی کی، لیکن جب دیکھا کہ اس سے حضور وقت اور فراغ عبادت میں فرق آتا ہے تو اختیار کے ساتھ ان سے جدائی کی۔

کہتے ہیں کہ بات کرتے وقت اپنی طرف اصناف نہ کرتے تھے اور جو کچھ کہتے صیغہ غائب میں کہتے "میں آؤں گا، میں جاؤں گا" کے بجائے "وہ آئے گا، وہ جائے گا" کہتے۔ اوائل حال میں وہلی میں رہتے تھے۔ ایک مدت تک حضرت شیخ نظام الدین اولیاؒ قدس سرہ کی خانقاہ میں مشغول رہے۔ کہتے ہیں کہ آپ ہر نماز کے لیے غسل فرماتے اور کپڑے دھوتے تھے۔

غالباً بادشاہ عہد نے ایک قوم کو قید کیا تھا اور اس میں سادات کی ایک جماعت بھی تھی۔ آپ بادشاہ کے پاس گئے اور کہا کہ سادات کو چھوڑ دے۔ بادشاہ نے آپ کی بات قبول نہ کی۔ آپ نے کہا اس شہر میں رہنا حرام ہے جہاں کا تو بادشاہ ہو۔ اس کے بعد منڈو چلے گئے وہاں کے بادشاہ نے آپ کو دیکھ کر کچھ نذر پیش کی۔ آپ نے قبول نہ کی اور فرمایا مجھ کو اس کی ضرورت نہیں، فلاں وہ کے حاکم کو حکم دو کہ مجھے فلاں بیابان میں جگہ دے اور تشویش و ظلم نہ کرے۔

پھر منڈو کے کسی گاؤں میں مقام کیا اور اب وہیں آپ کی قبر ہے۔

رحمت اللہ تعالیٰ علیہ

سید کبیر الدین حسن

آپ نے پڑھی سیاحت کی تھی، بعد ازاں اچھ میں مقیم ہو گئے۔ کہتے ہیں کہ آپ نے ایک سو اسی برس کی عمر پائی۔ واللہ اعلم۔

روایت ہے کہ آپ سے خوارق عادات ظہور میں آتے تھے، سب سے بڑی اور مشہور کرامت کفار کو کفر سے نکال کر اسلام میں داخل کرنا تھا۔ کسی کافر کو آپ کے پیغام اسلام کے بعد انکار کی جرأت نہ ہوتی اور قبول اسلام میں بے اختیار ہو جاتا۔ کفار جماعت و جماعت آپ کے سامنے آ کر مسلمان ہوتے تھے اور کہتے ہیں کہ یہ نسبت آپ کی بعض اولاد میں بھی موجود تھی۔

کہتے ہیں کہ آپ کی بعض اولاد انورائے نفس و دُنیا کے باعث بدعتوں میں مبتلا ہو گئی اور عجیب اختراعیں کرنے لگی اور عجیب و غریب باتوں کے ساتھ منسوب ہو گئی واللہ اعلم اور یہ آپ کے سلسلے کے لیے طعن و بدنامی کا سبب ہوا۔

آپ کی وفات ۸۹۶ھ میں ہوئی۔ مزار شریف اچھ میں ہے۔

رحمت اللہ تعالیٰ علیہ

شیخ حسام الدین متقی ملتانى

عالم و زاہد و متقی تھے فاتقوا اللہ ما استطعتم کے پایہ سے فاتقوا اللہ حق
 لقااتہ کے مرتبہ میں پہنچے ہوئے تھے۔ کھانے میں نہایت احتیاط سے کام لیتے تھے
 خراجی زمین میں کھیتی کیا کرتے اور خراج دیتے تھے۔ آخر میں جب وہاں کی خراجی زمینوں
 میں بعض حوادث کی وجہ سے تفریط و تخییط واقع ہو گئی تو جب تک آپ مہجوک کی شدت
 سے بے قرار نہ ہو جاتے لقمہ نہ کھاتے۔ آخر کار اسی حالتِ منحصرہ میں انتقال فرما گئے۔

بالجملہ آپ تقویٰ و زہد اور مسلمانى میں آیات الہی میں سے ایک آیت تھے اور
 بے شک و شبہ اولیاء اللہ میں سے تھے۔ الا ان اولیاء اللہ لا خوف علیہم و
 لا ھم یحزنون الذین امنوا وکانوا یتقون ۵

شیخ علی متقی ابتدا میں آپ کی صحبت میں رہے تھے اور تعلیم حاصل کی تھی، اور
 نسبتِ ورع و تقویٰ تحصیل فرمائی تھی۔ رضی اللہ عنہما وعن جمیع الصالحین ط
 شیخ علی متقی سے نقل ہے کہ وہ فرماتے تھے ایک دن شیخ حسام الدین نے
 فرمایا آج میرے دل پر کچھ کدورت طاری ہے، معلوم نہیں کیا سبب ہے۔ ان کی
 عادت تھی کہ جس وقت باطن میں کدورت و ظلمت کا احساس کرتے تو لقمہ کے بارے
 میں تحقیقات کرتے کہ مہاوا اس میں کچھ شبہ ہو۔ چنانچہ اس بات کی تحقیق کے لیے وہ
 گھر کے اندر گئے اور جس شخص کے ذمے کھانے کا انتظام تھا اس سے پوچھا کہ

آج کھانا کہاں سے آیا تھا اور کیونکر پکا تھا۔ تحقیق و تفتیش کے بعد معلوم ہوا کہ آگ جلا کے لیے ہمسایہ کے گھر سے اُس کی اجازت کے بغیر گھاس لی تھی۔ وہ ہمسایہ کے پاس گئے اور اُس سے معافی چاہی اور اس کو کچھ دیا تاکہ وہ اور نیا وہ راضی ہو جائے۔

نیز نقل ہے کہ شیخ علی متقی فرماتے تھے ایک دن ایک شخص مجلس میں سے اٹھا اور نادانستہ شیخ حسام الدین کی جوتیاں پہن کر چلا گیا۔ جب خبر ہوئی تو وہ شخص جوتیاں لے کر حاضر ہوا۔ انہوں نے جب تک کہ جوتیوں کی قیمت اس شخص کو نہ دی ان کو نہ لیا۔ اور فرمایا تم نے تمام اشیاء کو اپنی ملک سے باہر کیا ہے تاکہ اگر بالفرض کوئی شخص اس میں تصرف کرے تو اُس کا تصرف حرام میں نہ ہو۔ رحمت اللہ علیہ۔

کہتے ہیں کہ آپ شیخ بہاؤ الدین زکریا کے مقبرہ کی دیوار کے سایہ میں کھڑے نہ ہوتے تھے کیونکہ اس کی عمارت بیت المال کی رقم سے بنی تھی اور اُس پر مسلمانوں کا حق صرف ہوا تھا، اس سے نفع اور فائدہ اٹھانا درست نہیں۔

آپ کے ایک فرزند تھے شیخ بایزید نام، وہ بھی ورع و تقویٰ کی صفت سے موصوف تھے اور احوال مشائخ سے متحقق۔

نقل ہے شیخ حسام الدین کا یہ طریقہ تھا کہ اگر کسی کو دیکھتے کہ مسجد میں گاتا ہے تو اس سے منع کرتے اور امر بالمعروف و نہی عن المنکر کا حق ادا کرتے، بخلاف شیخ یازید کے کہ وہ اپنے آپ کو ایک گوشے میں پہناں رکھتے اور روتے رہتے تھے۔ ایک شخص اُن کے پاس کچھ روپیہ بطور نذر کے لایا، وہ نہ جانتے تھے کہ یہ روپیہ ہے۔ پوچھا یہ کیا ہے اور اس کو کیا کرتے ہیں۔ پھر جانا کہ یہ جنس نقد سے ہے اور لوگوں کے کام میں آتا ہے۔ رحمت اللہ علیہم۔

شاہ عبدالقدوس قریشی

شیخ الاسلام بہاؤ الدین زکریا قدس سرہ کی اولاد سے ہیں۔ آپ کے بعض آبائے کرام ملتان سے وصلی تشریف لائے تو سلطان بہلول لودھی نے آپ کو اپنی دامادی میں اختیار کیا اور اپنی بیٹی آپ کو دی۔

یہ سالک مجذوب تھے۔ سطوتِ ظاہر اور عظمتِ باہر رکھتے تھے۔ زمانہ سلوک میں آپ نے بہت شدید ریاضتیں اور طاقت سے بڑھ کر مجاہدے کیے تھے۔ نقل ہے آپ فرمایا کرتے کہ ابتدائے سلوک میں جب ہم نماز پڑھتے تھے تو ہزار رکعت سے کم نہ ہوتی اور اگر تلاوت کرتے تو وہ تین ختم سے کم نہ ہوتی تھی اور جو فائدہ ایک ساعت کے ذکر سے ہوتا تھا وہ ان سب سے زیادہ تھا۔

شیخ حاجی عبدالوہاب اپنی تفسیر میں لکھتے ہیں میں ایک رات اپنے مرشد رئیس العقلاء المجاہدین عبدالقدوس بن یوسف القریشی کی خدمت میں تھا اور وہ مجھ کو سکھاتے تھے وہ علم جو خدا نے ان کو سکھایا تھا، پس جب کیفیتِ مشاہدہ پر پہنچے تو فرمانے لگے یہ علم تقریر میں نہیں آتا، مگر جب حاصل کیا جائے اور ارشاد طلب کیا جائے تو معلوم ہو جاتا ہے اور فرمایا اس کا سبب یہ ہے کہ دل احوال متفاوۃ کے ظروف میں اور احوال کے اثرات پانے میں دو قلب ہرگز متفق نہیں پائے جاتے ہیں، پس ہر قلب کے لیے جو لذت ہے وہ دوسرے کے قلب کی لذت کے سوا ہے۔

نقل ہے کہ ایک دن یہ اُس بلند چھت پر جواب آپ کے روضہ کے پہاڑ میں
کھڑی رہے بیٹھے ہوئے تھے کہ یکایک ایک حالت پیدا ہوئی اور اسی حالت میں
چھت سے زمین پر گر پڑے مگر کچھ نقصان نہ پہنچا۔

نقل ہے کہ ایک دفعہ آپ نے جذبہ کی حالت میں ایک بکری کے بچہ کو پکڑ کر
زمین پر مارا جس سے وہ مر گیا۔ لوگوں نے اس حالت پر کہا کہ اس بیچارے
حیران کو ناخنی کیوں مار ڈالا۔ آپ بکری کے بچے کے پاس آئے اور لات مار کے
کہا کہ اٹھ، لوگوں کو بدنام مت کر۔ قدرتِ الہی سے وہ بکری کا بچہ زندہ ہو کر اٹھ
کھڑا ہوا۔

ایک روز اپنی حالت میں تھے کہ خدمت گاروں سے کہا جو اسباب گھر میں ہے
سب باہر لے آؤ اور گھر میں آگ لگا دو۔ اُن دنوں میں آپ کے فرزند شاہ احمد
چھوٹے سے تھے۔ اُس نے باپ کے پاس کھڑے ہو کر کہا گھر سے ایک ایک
کر کے اسباب کے نکلنے میں تکلیف ہوگی اگر وہیں آگ لگا دیں تو سب یکبارگی
اچھی طرح جل جائے گا۔ شاہ کا دل اس سے بہت خوش ہوا۔

شاہ عبداللہ کار و روضہ پرانی دہلی کے قریب مشہور ہے اور زیارت گاہِ خلق ہے
وفات ۲۲ صفر کو ہوئی۔

رحمت اللہ تعالیٰ علیہ

شیخ حاجی عبدالوہاب بخاری

سید جلال الدین بخاری بزرگ کی اولاد سے ہیں جو سید جلال الدین مخدوم جہانیا
کے جدِ امجد ہیں۔ سید جلال کے دو بیٹے تھے، سیدی احمد بزرگ اور سید محمود مخدوم
جہانیاں، سید محمود کے فرزند ہیں اور شیخ حاجی عبدالوہاب بخاری، سیدی احمد کی اولاد
سے ہیں۔ بزرگ تھے علم و عمل و حال و محبت سے موصوف۔

ابتداءً حال میں جبکہ ملتان ہی میں مقیم تھے ایک دن اپنے پیر، استاد اور خسر سید
صدر الدین بخاری کی خدمت میں بیٹھے تھے انہوں نے فرمایا دینا میں دو نعمتیں بالفعل موجود ہیں
جو سب نعمتوں سے بالا ہیں، مگر لوگ ان دو نعمتوں کی قدر نہیں جانتے اور ان کی جستجو
نہیں کرتے اور ان کے حاصل کرنے سے غافل ہیں۔ ایک تو یہ کہ محمد مصطفیٰ صلی اللہ علیہ وسلم
کا وجود مبارک مدینہ شریف میں بصدقت حیات موجود ہے اور لوگ اس سعادت کو حاصل
نہیں کرتے، دوسرے قرآن مجید جو پروردگار کا کلام ہے اور جس میں خداوند تعالیٰ
بلا واسطہ متکلم ہے، مگر لوگ اس سے غافل ہیں۔ پیر کا یہ ارشاد سنتے ہی آپ اٹھے
اور مدینہ شریف کی زیارت کی نصحت چاہی۔ چنانچہ خشکی کے راستے سے پیغمبر صلی
اللہ علیہ وسلم کی زیارت کو خیل پڑے اور اس سعادت کو حاصل کر کے پھر وطن مالوف
میں آئے۔ بعد ازاں بعض سوانح روزگار کے سبب سلطان سکندر لودھی کے زمانے
میں وہاں سے وہی آئے۔ سلطان سکندر کو آپ سے اعتقادِ عظیم پیدا ہو گیا اور آپ

اس میں احتمال ہے کہ کات اشارہ ہو "کن" کی طرف اور یا اشارہ ہو لفظ "ہیا" کی طرف جو "نہا" کے واسطے ہے، اور عین اشارہ ہے "عبد" یعنی بندہ کی ذات کی طرف جن سے محمد سید المرسلین صلی اللہ علیہ وسلم مراد ہیں، اور صاوا اشارہ ہے رسول اللہ صلی اللہ علیہ وسلم کی "صورت" کی طرف، اور اس تاویل کے یہ معنی ہو گئے کہ ہوائے اللہ کے بند وہ صورت جو آراستہ ہو اللہ کے جمال کے ساتھ تاکہ لوگ تجھ سے نفع حاصل کریں اور یہ خطاب حضرت سید المرسلین کے لیے ہے تاکہ ہو جائیں صورت رحم مادر میں بعد اس کے کہ تھی روح اور نور اللہ کے نزدیک اس کی نعمت سے جو ان کے واسطے تھی اللہ جل جلالہ کے پاس و صلی اللہ علیہ وسلم

سورہ طہ قولہ تعالیٰ اَلَا تَذَكَّرُۥ لَمَنۡ يَّخْشَىٰ، جان تو کہ تحقیق کلام میں عین القاب ہے محبوب سے، لیکن مشقت میں لذتیں ہیں محبوب کے لیے، اور یہ اس طرح ہے کہ اللہ تعالیٰ نے اپنے فضل سے فرمایا طہ ما انزلنا عليك القرآن لتشقى رہیں اتارا ہم نے تم پر قرآن کہ تجھے تکلیف ہو، یعنی تجھ کو مشقت ہو اور مشقت میں محبوب کا رہے پھر فرمایا اَلَا تَذَكَّرُۥ لَمَنۡ يَّخْشَىٰ (مگر نصیحت واسطے اس شخص کے کہ ڈرتا ہے) اور حالانکہ ان کو وہ ڈر دیا ہے جو تمام عالموں میں کسی کو نہیں دیا اور اس کی مثال ایسی ہے کہ جیسے ایک آدمی نے اپنے محبوب کو بلایا، پھر جب وہ محبوب آگیا تو اس طالب نے اس کو پکڑ کر معاف کیا نہایت قوت کے ساتھ ایسا کہ جس سے اس کو مشقت پہنچی، اور حال یہ کہ وہ کہتا ہے اے محبوب میں نے تجھ کو اس لیے نہیں بلایا کہ تو مشقت میں پڑے اور حالانکہ اس نے نہایت قوت کے ساتھ اس سے معاف کیا ہے اور محبوب نازک اندام ہے، ظاہر میں تو وہ اذیت پاتا ہے اور باطن میں خوش ہوتا ہے پس ایسی خشیت سید المرسلین کے نزدیک بہت سیٹھی ہوگی کہ یا کہ اس کی مشقت بھی نہیں پہنچتی

شاہ جلال شیرازی

شیخ نور بخش کے مرید ہیں جنہوں نے گلشن راز کی شرح لکھی ہے اس ملک میں سلطان سکندر کے زمانے میں مکہ معظمہ سے تشریف لائے اور سکونت اختیار کی عارف اور صاحبِ حالت و اہل مشرب تھے مثنوی مولانا روم اور اس کے معانی کے ساتھ ایک خاص نسبت رکھتے تھے اور درویشوں کی خدمت میں اس کو سزا دیا تھا۔
 حلیہ مبارک بہت نورانی تھا جس دن سے آئے تھے آپ کے دیگران کی آگ نہ بجھی۔ اکثر اوقات آپ کے گھر میں مہمانوں کے لیے فرنی اور روٹی تیار رہتی تھی جس وقت کوئی مہمان آتا اس کے لیے یہ کھانا حاضر کیا جاتا، علاوہ دیگر کھانوں کے جو وقت معین پر پکتے تھے۔

نقل ہے آپ نے فرمایا کہ ایک دفعہ میں نے حرم شریف میں ایک درویش سے ایک بات سنی جو ظاہر شریعت کے خلاف تھی میں نے چاہا کہ اس کو پکڑ کر سزا دوں وہ ایک پہاڑ پر چڑھ گیا اور میں نے اس کا تعاقب کیا اس نے لوٹ کر میری طرف دیکھا اور یہ بیعت
 پڑھی

دستِ ناپیدا گر بیان می کشد

من پئے دست و گریبان می روم

اس بیت نے مجھ پر اثر کیا اور میں بے ہوش ہو کر گر پڑا کہ اپنی کچھ خبر نہ رہی

ساوات بخارا سے آپ کی قرابت ہو گئی تھی، آپ نے اپنی جگر گوشہ کو شیخ
 مدثر بن شیخ حاجی عبدالوہاب کے عقد میں دیا تھا،
 آپ کی وفات ۹۴۸ھ میں ہوئی۔ مزار شریف شیخ حاجی عبدالوہاب کے مقبرہ
 کے چار میں ہے۔

رحمتہ اللہ تعالیٰ علیہما

شاہ احمد شرقی

ترک قوم سے تھے۔ عالم متبحر و درویش کامل اور تمام علوم عقلیہ و نقلیہ و رسمیہ و تحقیقیہ
 کے جامع تھے، چندیری میں قیام تھا اور بہت عمر رسیدہ ہو چکے تھے۔ صاحب کثرت
 نے جو اہل سنت و جماعت کے طعن میں اشعار کہے تھے آپ نے ان کا جواب
 لکھا ہے۔

آپ کی وفات ۹۲۸ھ میں ہوئی۔ رحمۃ اللہ علیہ، تحقیق و تفتیش احوال کے
 بعد معلوم ہوا کہ ہماری جماعت کے لوگ جو ترکیت کے ساتھ منسوب ہیں اصل میں
 آپ کے ساتھ پیوند و قرابت رکھتے ہیں۔

شیخ عبدالعزیز سبیتی جو اس ملک کے قدامتے موالی میں سے ہیں اور منتشرع
 و متعبد ہیں شاہ احمد کے شاگرد ہیں۔ آپ کی بعض تصنیفات اور مسودات ان کے
 پاس ہیں اور اکثر اوقات آپ کے فضائل و مناقب بیان کیا کرتے ہیں۔

کہتے ہیں کہ جب میں اُن کی خدمت میں پڑھتا تھا اُس وقت ان کی عمر چھپانڑے
سال کی تھی وہ تیر اندازی میں بے مثل تھے۔ ایک دن تیر اندازی کر رہے تھے ایک
تیر نشانہ پر لگا کہنے لگے اگر کہو تو جس تیر کو چھوڑوں اُس کو پہلے تیر کے منہ میں بند کر دوں۔
اور اسی طرح دو تین تیروں کو چھوڑا، پھر کہنے لگے کہ تیر صنایع جاتے ہیں اور اسراف ہوتا
ہے نہیں تو تیروں کو ایک دو روکے میں بند کر دیتا۔

تیر نقل کرتے ہیں کہ وہ علم و عمل و دعوت میں اللہ تعالیٰ کی آیاتِ عظمیٰ میں سے تھے
ہر جمعہ کو اس علم کی قوت تصرف سے بادشاہ کو اپنی طرف کھینچتے تھے اور مسلمانوں کی
حاجت روائی کرتے تھے۔ اُن کے پاس ایک تسبیح تھی جس کے پہلے دانے کے ہلانے سے
بادشاہ کو جنبش ہوتی تھی اور دو روکے کے ہلانے سے قصد کرتا تھا، اور پھر سوار ہو جاتا تھا،
غرض ایسے ہی ہر دانہ پر کہتے تھے کہ اب وہاں آیا اور وہاں پہنچا، یہاں تک کہ عدد معین
کے پورا ہونے پر اُن کی خدمت میں اُمور موجود ہوتا تھا۔ ایک دن وہ وضو کے لیے گئے تھے
ایک غلام نے جو اُن کی خدمت میں رہتا تھا تسبیح کو صندوق سے نکالا اور اسی طرح کہ ان
کو دیکھا تھا کہنے لگا کہ یہ دانہ جو پھرتے ہیں تو بادشاہ شاہ احمد کی ملازمت میں آنے کا قصد
کرتا ہے اور جب اس دوسرے دانہ کو پھرتے ہیں تو وہ سوار ہوتا ہے اور ایک دروازہ
ہلانے سے فلاں کام کرتا ہے، غرض اسی طرح دانوں کی گنتی کر رہا تھا کہ ناگاہ بادشاہ خلاف
معمول اُن کے گھر کے دروازے پر پہنچ گیا۔ اُس وقت وہ طہارت خانہ میں تھے حیران ہو
گئے کہ کیا سبب ہے کہ بادشاہ آج روز معمول کے خلاف آگیا۔ پھر معلوم ہوا کہ اُس غلام
نے تسبیح کے دانوں کو اتفاقی طور پر پھرایا تھا اور بادشاہ کے آنے کا یہی سبب ہوا۔

شیخ سلیمان

ابن خفان المندوی الدہلوی، طالبوں کی تربیت و ارشاد اور درویشوں کے
اذکار و اشغال کی تلقین میں بیگانہ عصر تھے، بہت سیر و سیاحت کی تھی اور نعمتیں پائی
تھیں۔

بیان کیا جاتا ہے کہ آپ کو نقل ارواح و جزواتِ نفسِ ناطقہ انسانی کے
مراتب میں سے ایک مرتبہ ہے حاصل تھا اور اس کے ذریعے آپ قرونِ ماضیہ
کے اکثر احوال کی خبر دیتے تھے۔

کہتے ہیں کہ آپ تجویدِ قرآن میں بیگانہ عصر تھے اور عالمِ معاملہ میں قرآن شریف
کو آنحضرت صلی اللہ علیہ وآلہ وسلم سے تجوید کیا تھا، آپ سے شیخ عبدالقدوس
نے تجوید کیا اور مدتِ دوازہ تک آپ کی خانقاہ میں رہے تھے۔

آپ کی وفات چودھویں محرم ۸۴۹ھ کو واقع ہوئی اور مقبرہ شریف حضرت
خواجہ تلب الدین کے مقبرہ کے عقب میں ہے۔

رحمۃ اللہ علیہ

شیخ عبدالقدوس

شیخ محمد بن شیخ عارف بن شیخ عبدالرحمن کے مرید ہیں صاحب علم و عمل و فزوق و حالت و خلوات و وجد و سماع تھے۔ اگرچہ ظاہر میں شیخ محمد سے بیعت کی تھی مگر معتقد و عاشق شیخ احمد عبدالرحمن تھے اور ان کی روحانیت سے مشغوف تھے۔

آپ کی ایک کتاب ہے انوار العیون جس کی ترتیب سات فنون پر رکھی ہے۔ فن اول میں شیخ احمد کے مناقب لکھے ہیں اور ان کے ساتھ بہت عقیدت و بندگی کا اظہار کیا ہے جیسا کہ اس بزرگوار کے ذکر میں گزر چکا۔

آپ کی وفات ۹۴۵ھ میں واقع ہوئی۔ رحمۃ اللہ علیہ

شیخ عبدالقدوس کے مرید و خدفا بہت ہیں۔ آپ کے مریدوں میں سے ایک شیخ بھوروتھے جو ابتدا میں رنگریزی کا پیشہ کرتے تھے، آخر کار ان کی ہدایت کا وقت آ پہنچا اور جذبہ الہی کے اثر سے مسلمان ہو کر شیخ عبدالقدوس کے مرید ہو گئے اور بمقتضائے فطرت ذاتی ان میں درویشوں کے احوال پیدا ہوئے۔ ان کی وفات ۹۸۲ھ میں ہوئی۔ رحمۃ اللہ علیہ۔

شیخ عمر دینی، شیخ عبدالقدوس کے مرید اور شاہ عبدالرزاق کے خلیفہ ہیں۔ اور شاہ عبدالرزاق سے توجہ و عقیدت رکھتے تھے۔

شیخ عبدالقدوس کے خلف ابویں سے شیخ عبدالغفور اعظم پوری تھے یہ بزرگ

تھے اور صاحب واقعات و کرامات کہتے ہیں کہ انہوں نے حضرت سید کائنات صلی اللہ علیہ وسلم کو خواب میں دیکھا اور آنحضرت نے ان کو یہ درود شریف تلقین کیا اللہم صل علی محمد و آلہ بعدد اسمائك الحسنى۔

شیخ عبدالقدوس کے اولاد بہت تھی اور تمام فرزند عالم و عابد اور لباس مشائخ سے آراستہ تھے، ان میں شیخ رکن الدین ایک متبرک بزرگ تھے اور فقر و محبت کے مشرب سے موصوف، اپنے والد بزرگوار کے نقش قدم پر چلتے تھے۔

آپ کے فرزندوں میں سے ایک شیخ عبدالنبی تھے جو بعض علوم رسمیہ کی تحصیل کر کے جوانی میں زیارت حرمین کی طرف متوجہ ہوئے۔ مکہ معظمہ کے بعض فقہاء سے کچھ علم حدیث پڑھا اور پھر وطن اصلی میں آگئے۔ زہد و عشق کے ساتھ منسوب تھے ان کی اپنے والد اور ان کے بھائیوں سے مسئلہ توحید و سماع میں بحث ہو گئی۔ ان کے والد نے اباحت سماع میں ایک رسالہ لکھا اور انہوں نے بھی اس باب میں انکار سماع میں ایک رسالہ لکھا، ناچار اس سے بہت ایذا و کلفت پیدا ہوئی اور یہی ان کی شہرت کا باعث ہوا۔

شیخ عبدالقدوس رسالہ قدسیہ میں گر سنگی کے معنی میں لکھتے ہیں معلوم ہو تجھ کو اللہ تعالیٰ الہام کرے کہ گر سنگی دو قسم کی ہے سفلی اور علوی، سفلی تمام حیوانات کی ہے کہ جب روح حیوانی نے اس جہان کی طبائع سے امتزاج پایا اور پیکر وجود میں مرتبہ مرکبات کے اندر کہ کلمات اللہ سے عبارت ہے آئی سبب قیام وجود کے مقام میں ہوا اور اس کے باطن میں حرارت پیدا ہوئی اور غذا کی محتاج ہوئی اور اس کو تو بھوک کہتا ہے اور اس کی غذا کو پانی، طعام اور خفاشاک جانتا ہے۔ یہ عالم مقلی سے عروج

ہیں کرتی جو تجلیاتِ زمانم سے ہے اور بہائم کی مختلف صورتوں کا مقام ہے۔ اور علوی
تمام خلق خاص و عام کو ہے کہ جب بحرِ محض تھا محض غیب سے مقامِ فاعلیت سے عالم
جنش سے بغیر جنش کے جنش کی ہدایت حق نے ظہور پایا اور میدانِ حضرت احدیت
میں تجلی کی جو اللہ احد سے عبارت ہے اور بہت تجلی اور بے شمار نوار و اسرار کے ساتھ
تمام صفاتِ کمالِ کریمی و رحیمی و شکاری و جباری و قہاری و ذراقی و خلاقی و رحمانیت و
ربوبیت کو ہزار و ہزار یہاں سے موج بہ موج نکالا بحسب استعداد و مظاہر کہ لون
السماء لون اناء لاور اللہ و روح اضافی و نبی اللہ و رسول اللہ و ولی اللہ یہ سب اسی کے
اسما ہیں اپنے مختلف مظاہر میں قد جاء کمن اللہ نود . . .

یہیں اس گر سنگی کے معنی جو معدہ بشر میں فطری طور پر رکھی گئی ہے اور وہ آتش
دورخ سے تیز تر اور گرم تر ہے کہ گر سنگی کی کیف کو لطیف تک پہنچاتی ہے، اور مقید کو مطلق
کا نشان دیتی ہے اور انسانیت کو رحمانیت کی طرف لے جاتی ہے، کیونکہ گر سنگی
سے آدمی، خدا تعالیٰ تک پہنچ سکتا ہے یہ خاصیت کسی اور حیوان میں نہیں رکھی ہے
اگرچہ ان کو بھوک لگتی ہے کیونکہ وہ مجرد سفلیات سے ہیں، لہذا ان کو اگرچہ علویات
سے ہیں مگر چونکہ ان میں بھوک کی آگ نہیں ہے اس لئے وہ اپنے مقام سے آگے نہیں
بڑھ سکتے یہ کام آتش کا ہے اور پھر درود و محبت و عشق کا بار ہے۔

اب جاننا چاہیے کہ بھوک کے تین مقام ہیں پہلے مقام کو بھوک کی آگ کہتے
ہیں جس کی غذا پانی اور طعام ہے۔ دوسرے مقام کو درود و محبت و عشق کی آگ کہتے ہیں۔ اس کی
غذا خونِ جگر اور خاشاک وغیرہ ہے۔ اور تیسرے مقام کو محبوب و معشوق کی آگ کہتے ہیں
جس کی غذا حسن و جمال اور اوصافِ کمال ہیں۔ ان اللہ جمیل و یجب الجمال ہے
عاشقِ حسنِ خود دستِ آں بے نظیر حسنِ خود را خود تماشا می کند

شیخ ابراہیم دہلوی

سلطان پہلوں کے زمانے میں تھے، حضرت خواجہ قطب الحق والدین کے
آستانہ مبارک میں بہت حاضر رہتے اور ان کی روحانیت سے فیض پاتے تھے۔
ایک بار طلبِ حق میں وطن سے نکلے راستے میں ایک خوفناک پانی آیا، غراب
میں قدم رکھا اور ہلاکت کے قریب پہنچ گئے، ناگاہ پانی میں سے ایک آدمی نمودار ہوا
اور آپ کو اس مہلکے سے نجات دی، گھر میں واپس آئے اور گونہ گیر ہو گئے۔ اس
کے بعد کبھی باہر نہ نکلے اور اپنی فتح و استفادہ کو بے واسطہ حضرت خواجہ سے منسوب
کیا۔ لوگوں کو مرید بھی کرتے تھے۔

آپ کا مقبرہ محلِ شمسِ پیہے۔ رحمة اللہ علیہ

شیخ ادھن دہلوی

کاتبِ حروف کے نانا ہیں۔ آپ کا اصل نام زین العابدین ہے اور عرفی شیخ ادھن،
وائش مندو کا مل پر مینر گارو عابد تھے اور نہایت خشوع، ادب، انکسار اور وقار سے موصوف،
والدینر گوارو فرماتے تھے کہ ہم نے ان کے سوا کوئی شخص ایسا نہیں دیکھا

جو ظاہر و باطن میں یکساں ہو۔ باہر لوگوں میں اور گھر کے اندر ایک ہی جیسے آداب و اوصاف
 مرعی رکھتے تھے، ان کی زبان پر ہمیشہ ذکر الہی جاری رہتا تھا، حلیمہ مبارک نہایت جمیل اور
 نوری تھا اور ان کی پیشانی سے علم و نقوشی کے انوار ظاہر تھے۔ اکثر اوقات روز سے ہتے
 تھے اور لقمہ میں بہت احتیاط کرتے تھے۔

سلطان ابراہیم بن سکندر لودھی نے آپ کو اپنی چوب داری کے لئے بلایا تھا
 مگر آپ نے قبول نہ کیا۔

مولانا سماء الدین کے مرید اور میاں عبد اللہ طہینی کے شاگرد ہیں آپ کی وفات
 ۹۳۳ھ میں ہوئی مقبرہ حوض شمس کی غزنی جانب ہے۔ نور اللہ مرقدہ

شیخ یوسف قاسم

آپ نے بہت مجاہد سے اور ریاضتیں کی تھیں اور کمال کو اپنے ہنچے تھے، قاضی
 جلال الدین لاہوری کے مرید ہیں جو آپ کے خسر تھے۔

کہتے ہیں کہ آپ ہفت چیل میں جو سلطان محمد مفتی کی عمارت میں سے ہے اور
 جہاں آپ کا مقبرہ ہے ریاضات کرتے تھے اور ذکر الہی میں مشغول رہتے تھے۔ انہی
 دنوں میں ایک شخص کہ اس کا نام بھی جلال الدین تھا اور اس کے پاس ایک نعمت امانت
 تھی آپ کے پاس پہنچا۔ آپ تو طالب تھے وراوات پر منتظر ہوئے جو کچھ اس درویش
 نے کہا آپ نے قبول کیا اور اس کے اشارات کے بموجب کام میں مشغول ہوئے اور
 اپنے مقصود کو پہنچے۔

وفات ۹۳۳ھ میں ہوئی رحمتہ اللہ علیہ

مولانا شعیب

عالمِ عامل اور صورت و سیرت میں فرشتہ مثال تھے، وعظ و تذکیر میں اپنے زمانے میں بے نظیر تھے، جب وعظ کہتے اور قرآن مجید پڑھتے تو کسی کو اس راستے سے گزر جانے کی تاب نہ ہوتی تھی۔ اگرچہ اس کے سر پر بھاری بوجھ ہوتا پھر بھی وعظ شننے کو کھڑا ہو جاتا وعظ کہنے میں آپ کی حالت وعد و وعید کے مختلف مقامات کے مطابق متغیر ہو جاتی تھی، آپ کے وعظ میں شہر کے تمام اکابر و علماء حاضر ہوتے شہر کے اکثر اہالی و مولیٰ ابتداء میں آپ کے ثنا گرو تھے۔

آپ کے والد ماجد مولانا منہاج چھوٹی عمر میں لاہور سے دہلی میں تحصیل علم کے لئے آئے اور تحصیل علم کے دوران میں شدید ریاضتیں کیں، بعد ازاں سلطان بہلول لودھی کے عہد حکومت میں مفتی شہر ہوئے اور یہیں سکونت اختیار کی۔

نقل ہے کہ بعض اوقات مولانا منہاج دوکانوں سے آٹا اور تیل مانگتے تھے اور اس سے چراغ بنا کر تمام رات مطالعہ کرتے تھے۔ جب صبح ہوتی تو انہی چراغوں سے روٹی پکاتے اور اسی پر کفہ کرتے تھے۔ مدتوں اسی طرح گزارہ کیا یہاں تک کہ علم حاصل کیا ہمارے قید کو مولانا سے نزدیکی فرابت ہے۔

نقل ہے کہ وہ درویش جس سے شیخ یوسف قتال کو نعمت حاصل ہوئی پہلے

مولانا شعیب کے پاس آیا تھا اور کہا کہ مولانا غم کو ایک کام سکھاؤں مگر شرط یہ ہے

کہ جو کام کر رہے ہو اس کو چھوڑ دو یعنی درس و تدریس مولانا نے یکبارگی تعلیم و تدریس و تدریس کا ترک کرنا مصلحت وقت نہ سمجھا اور کہا میں نے بہت محنت کر کے علم حاصل کیا ہے اور اس کو بجا آواز حضرت کا براستہ سمجھا ہے۔ اس کو اپنے اختیار سے ترک کرنا مجھ سے نہیں ہو سکتا، کوئی ایسا کام فرمائیں جس میں مشغول ہو جاؤں یہاں تک کہ وہ مشغولی غائب آجائے اور ان کاموں کو بھلا کر ختم کر دوں وہ درویش مولانا شیخ یوسف شمال کے پاس گیا اور وہ جیسا کہ بیان ہے اس درویش کے حکم کے مطابق اٹھ کھڑے ہوئے اور اس کے کہنے پر عمل کیا۔

مولانا شعیب کی وفات ۹۳۶ھ میں ہوئی۔ آپ کا مزار حوض شمسی پر ہے اور ملک زین الدین جو سلطان سکندر کے زمانے میں صلحاء اسخیا میں سے تھے ان کی خانقاہ کے متصل بجانب شمال واقع ہے رحمة اللہ علیہم۔

ملک زین الدین و وزیر الدین

یہ دونوں بھائی بھائی زمانہ اور صلحا ائمہ سے تھے، ان کے آباؤ اجداد کرام بعض سلاطین دہلی کی خدمات موروثی سے منسلک تھے ان کے محاسن اخلاق اور مجاہد و صفات کے بیان کے لئے وفات و کارہائیں۔

زین الدین، خان جہان کے وکلاء میں سے تھے جو سلطان سکندر کے بنی اعمام سے تھے۔ جب خان جہان کے ساتھ سلطان کے مزاج محبت و عنایت میں فرق آگیا تو اس نے بعض قواعد سلطنت کی نگہداشت کے لئے اور نسبت اخوت کے لحاظ سے

رجس و کدورت کے اظہار کو مناسب نہ جانا اور بظاہر اس کے بارہ ہزار سوار کے منصب و ولایت کو بھی برقرار رکھا، لیکن خجیہ طور پر زین الدین کو حکم دیا اور اپنے خطِ خاص سے یہ دو کلمے بھی لکھ دیئے کہ خانبہان کے جو کچھ اموال و اطلاق ہیں ان میں تصرف کرے اور جس طرح چاہے خرچ میں لائے اس طرح کہ خانبہان کو اس کی اطلاع اور خبر نہ ہو، اور لکھ دیا کہ زین الدین سے حساب لے لیا گیا ہے کسی کو ان سے کچھ کام نہیں ہے، چونکہ اس سعادت مند کو نیک کاموں اور خیرات میں صرف کرنے کی توفیق دی گئی تھی آپ نے سب کچھ نیک کاموں اور ثواب کے مقامات میں خرچ کیا۔ صلاح و تقویٰ و خدمتِ گاری کے سبب اکثر مشائخ و علمائے وقت کو آپ کے ساتھ محبت و توجہ تھی۔

وزیر الدین درگاہِ سلطانی میں اپنے بھائی کی خدمت و ملازمت پر اکتفا کر کے تجرد و فراغت کے ساتھ کرمیتِ عبادات کی موجب ہے زندگی بسر کرتے تھے۔ اکثر اوقات دہلی کے مقامات اور زیارت گاہوں کی سیر سے غفلت نہ ہونے تھے اور دہلی کے آس پاس کے گاؤں جن میں تفریح گاہیں تھیں اپنی ملکیت میں داخل کئے۔ تمام علماء و صلحاء و صوفیہ آپ کی صحبت میں خوش رہتے تھے۔

سلطان سکندر کا زمانہ صلاح و تقویٰ، دیانت، امانت، علم اور وقار کا دور تھا اس کو علماء و صلحاء، اکابر و اشراف کے ساتھ بہت محبت ہو گئی تھی۔ اسی سبب سے عرب و عجم کے تمام حصوں سے یہ لوگ بعض اُس کی استدعا و طلب پر اور بعض خود ہی اُس کے عہدِ دولت میں یہاں تشریف لائے اور توطن اختیار کیا۔ چنانچہ اکثر بزرگ جو اس بلقے میں مذکور ہیں اسی قبیل سے ہیں۔ فی الحقیقت اس سلطانِ سعادت

نشان کے زمانہ سلطنت کی تعریف حد تقریر و تحریر سے باہر ہے، اور اس کی

فراست بلکہ کرامت کے بارے میں بھی حکایات نقل کی جاتی ہیں۔

گرائی جملہ راسعدی الملائکند مگر دفتری دیگر الشاکند

تحت سلطنت پر اس کی تاریخ جلوس ۸۹۴ھ ہے اور ۹۲۳ھ میں عالم آخرت

کو رحلت کی مدت سلطنت ۲۹ سال ہے۔

نقل ہے کہ دونوں بھائی ختم قرآن شریف کرتے تھے اور ہر چہار شنبہ کو غسل کا

التزام کرتے۔ کہ اس کے اثر عظیم کی قبولیت دعا میں بڑی شہرت ہے تاکہ حق

بحانہ و تعالیٰ ان کو شہادت نصیب کرے۔ آخر ایسا ہی ہوا جیسا کہ وہ چاہتے تھے۔

شیخ زین الدین کو ۹۲۶ھ میں ایک غلام نافر جام نے اس دووہ میں جو وہ سحری کے

وقت پیا کرتے تھے زہر ملا کر دے دیا۔ شیخ وزیر الدین، سلطان ابراہیم کے ہمراہ

۹۳۲ھ میں شہید ہوئے۔ مزار شریف حوض شمس سے مغرب کی جانب ہے۔ یہ ایک

خانقاہ ہے۔ چبوترہ اور مزار شریف بہت کشادہ اور بے بدل مقام ہے اور حوض

پر کی عمارتوں میں ممتاز مشہور ہے، مقام روضہ اور حالت قبر سے بھی رحمت قبول

کے آثار لائح و فایح ہیں۔

رحمت اللہ تعالیٰ علیہما

شیخ جمالی

مولانا سماع الدین کے مرید ہیں۔ یگانہ روزگار اور جامع اطوار تھے، آپ کا اصل نام جلال خان ہے۔ پہلے جمالی تخلص کرتے تھے۔ بعد میں مرشد کے اشارہ سے جمالی کر لیا۔ والد بزرگوار آپ کو یتیم چھوڑ گئے تھے۔ آپ نے محض اپنی ہمت و قابلیت سے تربیت پائی اور علم و فضل حاصل کیا اور شاعر ہوئے مثنوی، قصیدہ، غزل وغیرہ قسم کے شعر کہتے تھے۔ آپ کے شعروں کا سال اہل سخن پر ظاہر ہے۔ آپ کے قصائد غزل اور مثنوی سے بہتر ہیں۔

آپ نے سیاحت بھی بہت کی اور حرمین شریفین کی زیارت سے مشرف ہوئے۔ مولانا عبدالرحمن جامی اور مولانا جلال الدین محمد ودانی سے ملاقات کی آپ کی ذات میں مہبت ظاہری و باطنی موجود تھی۔ محفلوں میں اور فریضوں کی انجام دہی میں نہایت دلیر تھے۔ مجلس میں اکابر میں سے کسی کو آپ کے سامنے بولنے کی مجال نہ ہوتی۔

ابتداء میں آپ نے سلطان سکندر بن بہلول کا زمانہ پایا۔ بابر بادشاہ کے نزدیک بھی معتبر تھے اور اس کے نام پر ایک قصیدہ کہا ہے جس کا ایک شعر یہ ہے

شاہ دشمن کشن ظہیر الدین محمد بابر آنکہ کشوریہ بنگالہ راز الغار کابل بشکند

ہمایوں بادشاہ کے نام پر یہ قصیدہ ہے کہے ہیں اپنے پیر سے اعتقاد عظیم رکھتے

تھے پیغمبر صلی اللہ علیہ وسلم کی نعت میں آپ کا یہ شعر بہت مشہور ہے اور بعض صالحین نے

خواب میں آنحضرتؐ سے اس بیت کی قبولیت کی بشارت پائی ہے۔

موسى زہوش رفت بیک توی صفا
توین ذات می نگری در تفسمی

آپ کا مقبرہ حضرت خواجہ قطب الدین آمدی سرہ کے جوار میں ہے، نہایت پاکیزہ

و لطیف مقام ہے اور اپنے حضور میں تیار کرایا تھا جس مکان میں اب آپ کی قبر ہے

حالتِ حیات میں وہیں رہتے تھے وفات و سبب و قیعدہ ۹۲۲ھ میں ہوئی جب بھائیوں

بادشاہ، گجرات گیا تھا آپ بھی اس کے ہمراہ تھے اور وہیں انتقال فرما گئے۔ رحمۃ اللہ علیہ

شیخ جمالی کے دو بیٹے تھے، ایک شیخ عبدالرحمن جو حیاتی تخلص کرتے تھے،

مکارم اخلاق اور محامد اوصاف کے مجموعہ تھے، اپنے زمانے میں مجمع الفضلاء اور

مرجع النظر تھے، باپ کے زیادہ محبوب اور ان کو دل سے نزدیک تھے، انشاء فرما

اور ظہور عجیب رکھتے تھے، بغیر فیض کے کوئی حالت نہ ہوتی تھی، شعر فی الید یہ کہتے

تھے اور بہت کہتے تھے، اتنی قوت جو ان کو شعر کہنے میں تھی اگر اس کے ساتھ

فکر و وقت بھی میسر ہوتا تو ان سے عجیب و غریب آثار ظاہر ہوتے رہتے۔ ولداری

کے مقام اور یاروں کی خاطر مدارات میں رہتے تھے اور ہر طائفہ کے ساتھ ایک بھید

رکھتے تھے، اس سبب سے ان کو اور ہی قبول تھا، باوجود اس عزت و بزرگی کے

جو وہ رکھتے تھے ان کی بے تعلقی اور بے تکلفی سب سے زیادہ تھی، اور غصہ و غیظ سے

وجہ معاش جو وہ رکھتے تھے اس کے ساتھ ایسی خوشی سے گذران کرتے تھے کہ کلفت و

محنت کو ان کے سراپودہ حال سے گزرنے کی مجال نہ تھی۔ ہر روز تفریح گاہ میں اور مجلس

میر میں اور ہر دم شوق میں رہتے تھے، اس کے باوجود فقر و غنا اور دینی سے کہ

سعادتِ ابدی کا سرمایہ ہے جو پوسے طور پر پہرہ یاب تھے، افتخاروں کے زمانہ میں جو کوئی طالب علم یا شاہیر یا نلندرنک سے اس طرف آتا اپنی کے گھر ٹھہرتا اور وہ ہر ایک کے ساتھ بہر یابی سے پیش آتے اور خدمت کرتے، اُن کو والد کا بہت ترکہ ملا تھا جو سب کا سب ایک مدت میں دوستوں پر صرف کر دیا اور جوانی ہی میں اس سرائے فانی سے کوچ کر گئے۔ ۹۲۳ھ میں ولادت پائی اور ۹۵۹ھ میں وفات پا گئے۔ قبر شریف اُس چبوتڑہ پر ہے جو اُن کے والد کے روضہ کے باہر ہے۔ سید میرک شاہ، سید

عالی نسب جو میر سید شریف جرجانی کی اولاد سے ہیں اور جزئیاتِ فتویٰ و نوادر امور میں بے نظیر ہیں اُن کی تاریخِ وفات میں لکھتے ہیں۔ قطعاً تاریخ

ناور العصر شیخ عبدالحی کہ بوضوح مرزا بان نہ بود

وقتِ نزاعش بسیر سیدم من گفتم ای چون تو در زمان نہ بود

سالِ تاریخ خویش خود فرما کہ جز او و زوایں زبان نہ بود

گفت تاریخ من بود نامم بندہ وقتی کہ در میان نہ بود

شیخ عبدالحی سے لفظ "عبد" گرا دیا گیا ہے۔

دوسرے شیخ گداہی جو شیخ جمالی کے بڑے بیٹے ہیں یہ بزرگی و جاہ میں

اپنے والد کے ہم پلو تھے اور اقلیٰ دماغ میں بلن مراتب و مفاخر حاصل کرنے میں ہمت صرف

کرتے رہے۔ اطوارِ بزرگی و عزت کی رعایت میں اوصافِ جاہ و دولت کو ملحوظ رکھتے

تھے۔ ابن ابی بن نصیر الدین محمد ہمایوں بادشاہ انار اللہ بہانہ کے مقربوں اور خواص میں تھے

بعازاں جب شیر شاہ نے غلبہ کر کے تختِ سلطنت پر قدم رکھا تو انہوں نے سلسلہ ہمایویہ

سے مخصوص ہونے کی وجہ سے ترکِ انامت کر کے سفر کا طریقہ اختیار کیا اور گجرات کی

طرف نکل گئے، پھر وہاں سے حرین شریفین کی زیارت کا قصد کیا اور اس سعادت عظمیٰ سے مع اہل و عیال کے مشرف ہوئے، شاہنشاہ وقت جلال الدین محمد اکبر بادشاہ کے عہد میں اپنے وطن ماونٹ واپس آئے اور چونکہ جناب خانخانان محمد پرم خاں سے ارتباط و اتحاد رکھتے تھے اس لیے نہایت معتبر درجوں پر پہنچے اور پھر بعض ایسے امور کے واقع ہونے کے باعث جو جذباتِ انہی کے لطائف اسرار سے تھے خانخانان ترکہ دنیا کر کے حرین شریفین کی طرف متوجہ ہوا اور حج ہی کے راستہ میں ۹۶۸ھ میں شہید ہو گیا۔ یہ بعض حاسدوں اور دشمنوں کی وجہ سے یہاں سے نکل کر کوہِ جیل میر کی طرف چلے گئے، مدتوں وہاں رہے، پھر وہاں سے آ کر تھوڑی سی مدد معاش پر قناعت کی اور سلطنت کی طرف سے شہر کی سکونت ملی، تھوڑے دن گوشہ فراغت و تسلیش میں باوجود کبرسنی کے خوش نما باغات میں مہر و ناز بنیوں کے ساتھ بسر اوقات کی، جب مرنے کا وقت آیا تو سب کچھ چھوڑ چھاڑ کر عالم بقا کو چل دیئے۔

تاریخ وفات ۹۷۶ھ ہے۔

رحمت اللہ تعالیٰ علیہ

سید حسین پاپی پیناری

بڑے جہانگیر اور صحبت یافتہ درویش تھے، نہایت حسین تھے۔ سلطان سکند کے زمانے میں مشہر مقدس کی جانب سے وہلی شریف لائے، چونکہ سلطان سے آپ کی موافقت نہ ہوئی۔ لہذا پرانی وہلی کے قلعے میں منار کے پائین کی مسجد میں گوشہ گیر ہو گئے۔ سلطان سکند کے بعض اصرار کی عورتیں آپ کی معتقد ہوئیں تو ضروری وجہ معیشت کا انتظام ہو گیا، قلعہ کے اندر کی زمین کی زراعت بھی کرتے تھے اور اس کی آمدنی فقراء پر خرچ کرتے تھے۔

آپ کی وفات ۹۴۲ھ میں ہوئی۔ مقبرہ منار شمسی کے پائین ہے۔ رحمت اللہ علیہ۔

شیخ یوسف چٹراکوٹی

مشرّب شطار کے ایک درویش تھے۔ آپ کا حلقہ نوکر بہت عجیب و غریب بنا تھا اس کے دوران میں عاشقانہ اشعار بھی پڑھتے تھے اور انہماک شوق فرماتے تھے۔ شان عالی کے مالک تھے۔ دو واسطوں سے شیخ عبداللہ شطاری تک پہنچتے ہیں۔ حضرت والد بزرگوار آپ کی صحبت شریف میں گئے اور تلقین ذکر حاصل کی۔ اب آپ کی اولاد و آب کے بعض قصیوں میں موجود ہے۔

رحمت اللہ علیہم

شیخ خانو کو الیری

اپنے وقت کے مشاہیر میں سے تھے، حضرت خواجہ حسین ناگوری کے مرید ہیں اور شیخ اسماعیل بن شیخ حسین مہرست سے بھی جو چند الیری میں رہتے تھے خرقہ لیا۔ حضرت خواجہ بزرگ معین الدین چشتی قدس سرہ کی روحانیت سے بغایت متوجہ اور فانی تھے بڑھاپے اور ضعف جسم کی وجہ سے لوگوں کی تعظیم کو کھڑے نہ ہوتے تھے۔

حضرت والد آپ کی صحبت شریف میں گئے تھے اور ترک تعظیم و قیام کے بائے ہیں جو لوگوں میں آپ کی نسبت مشہور تھا دریافت کیا۔ فرمایا کہ میں بڑھا اور ضعیف ہو گیا ہوں ہر آنے جانے والے کی تعظیم کے لیے قیام نہیں کر سکتا، بعض کے لیے خصوصیت سے قیام کرنا اور بعض کے لیے نہ کرنا حالی فقراء کے لائق نہیں مجھ کو معذور رکھیں،

شیخ نظام نارنومی آپ کے مریدوں میں سے ہیں یہ بھی اتباع شیخ کے قصد سے ترک قیام کے طریقہ پر چلتے ہیں اور بہت مقبول و مشہور ہیں۔ شیخ نظام کے بھائی شیخ اسماعیل بھی آپ کے مرید و خلیفہ تھے یہ کامل مرو تھے اور ان کے مرید بھی ہیں۔ خواجگی ایک پیر جو بیانہ کی مسجد کے گوشہ میں پڑے رہتے ہیں اور پختہ کار و رویش ہیں شیخ اسماعیل کے مرید ہیں۔ شیخ منور جو آگرہ میں تھے وہ بھی خواجہ خانو کے مرید ہیں، جذبہ اور ایک حالت سے خالی نہ تھے۔

شیخ خانو کی وفات ۹۴۰ھ میں ہوئی۔ رحمت اللہ علیہ۔

شیخ علاؤ الدین

بن شیخ نور الدین اجودھنی، حضرت خواجہ فرید الدین گنج شکر قدس سرہ کی اولاد سے ہیں۔ فرید پور اور وجید پور تھے، صاحبِ اخلاقِ حمیدہ و صفاتِ ملکیت۔ ابتدائے فطرت سے مہذب و مؤدب تھے۔ درویشوں کے اخلاق اور ان کے کمالات حسبِ جبلت آپ کی ذات میں مرکوز تھے، اور صفاتِ حلم و کرم و سخاوت و عفو و صغیر کے جامع تھے۔ یحفظ نفس اور آسائشِ تن کے اسباب میں سے کسی چیز کو اپنے پاس راہ نہ دیتے تھے۔ اس زمانے میں آپ کو فرید پوری کہتے تھے، آپ کو حضرت خواجہ قطب الدین قدس سرہ کی روحانیت سے رابطہ خاص اور اعتقادِ کامل تھا۔

کہتے ہیں کہ ایک دن ایک درویش آپ کے پاس آیا، اس کے پاس تریاق تھا۔ آپ نے کہا کہ ہمارے پاس بھی تریاق ہے۔ آؤ امتحان کر لیں۔ ایک چڑیا کو پکڑ کر اس کے حلق میں نہر کا ایک قطرہ پیکا یا اور حضرت خواجہ کے دنگر کی روٹی کا ایک ٹکڑا پانی میں گھول کر اس کو پلا دیا، وہ فی الفور زندہ ہو گئی۔

ولادت با سعادت ۸۷۲ھ میں اور وفات ۹۴۸ھ میں ہوئی، مقبرہ پرانی دہلی کے قریب سرانے میں ہے، اب وہیں آپ کی اولاد رہتی ہے۔

رحمۃ اللہ علیہم

سید سلطان بہرائچی

حضرت والد فرماتے تھے کہ یہ ایک اہل دل، خاکسار اور صاحب ہمت درویش تھے۔ حضرت شیخ علاؤ الدین ابو دھتی کے مرید تھے مگر تلقین و ارشاد مشرب شطاریہ سے رکھتے تھے، لباس میں صرف ستر عورت پر اکتفا کرتے اور اکثر اوقات تنگے سر رہتے تھے، کبھی فقر اور کی جماعت کے ساتھ رہتے اور کبھی تنہا دنیاوی رسوم کے متقید نہ تھے، ذکرِ پیر بہت کرتے تھے، اور ذکر کی ضرب جو قلب صنوبری پر لگاتے تھے بعینہ متھوڑے کی آواز معلوم ہوتی تھی اور کثر کثر ہوتی تھی۔

حضرت والد فرماتے تھے ابتدائے طلب میں ایک دن میں ان کے پاس بیٹھا تھا، وہ لکھنے میں مشغول تھے اور میں سر جھکا کر ڈکریں مشغول تھا، تھوڑی دیر کے بعد غصہ سے میری طرف دیکھا اور پھر اسی وقت تلبسم کیا اور اٹھ کر مجھے بغل میں لیا اور بہت مہربانی فرمائی، لیکن مجھے اس حقیقت حال کے دریافت کرنے کی مجال نہ ہوئی۔ جیب میں ان کی خدمت سے اٹھا تو میں نے سنا کہ انہوں نے خود اور کسی مجلس میں اس حکایت کو بیان کیا کہ آج ایک جوان میرے پاس آیا تھا کہ اس کا دل ذکر کرتا تھا۔ مجھ کو اس پر غیرت آئی۔ میں نے چاہا کہ اس کے دل پر ایک طمانچہ ماروں، ناگاہ ایک پیر حاضر ہو گئے اور انہوں نے کہا تم کا مقام نقل ہے کہ آپ کی ایک ہندو عورت سے محبت ہو گئی تھی اور وہ آپ کی برکت توجہ سے مشرف باسلام ہوئی۔ اس کے قبیلہ والوں نے محمد زمان سے جو ظہیر الدین محمد بابا شاہ

سید علی

آپ کا قوام اربابِ کمال و فکرو وجود و حال سے تھا ہمیشہ ایک حالت اور سرگرمی میں رہتے اور محذوباتِ تباہیوں کرتے، کسی خاص لباس کے پابند نہ تھے، کبھی مشائخ کا خرقہ پہنتے اور کبھی سیاہیانا لباس۔

اصل آپ کی ساداتِ سوانہ سے ہے۔ ابتدائے طلب میں جو پور چلے گئے وہاں درویشوں کی خدمت میں رہے اور شیخ بہاؤ الدین جو پوری کے مرید ہو گئے قبولِ خاص اور حالتِ مخصوص نصیب ہوئی اور فتوحات کے دروازے کھل گئے چار عورتوں سے نکاح کیا اور وظیفہ دار بہت رکھتے تھے جو کچھ فتوحات سے آنا نصف وظیفہ داروں کو تقسیم کر دیتے اور نصف منکوحات کو دے دیتے۔ فتوحات آپ کو برابر پہنچتی تھیں اور اور کبھی موقوف نہ ہوتی تھیں۔

کہتے ہیں کہ آپ نے چالیس برس تک کسی خادم کو حکم نہ کیا اور نہ خدمت لی۔ ایک دفعہ رات کو سوتے تھے کہ پیاس لگی چوہ شخص کہ رات کو جاٹے خواب میں پانی نہ رکھتا تھا وہ اس بھول گیا اور پانی نہ رکھا۔ آپ نے ہر طرف ہاتھ مارے پانی کا برتن ہاتھ نہ آیا۔ پھر سو رہے، پیاس نے پھر غلبہ کیا، پانی کی تلاش کی لیکن نہ ملا۔ جب پیاس اتہا کو پہنچ گئی۔ اور ہلاکت کے قریب پہنچے یہ نہ چاہا کہ کسی سے مانگیں اور خدا سے جو عہد کیا ہے اس کو توڑیں۔ موت پر کمر بستہ ہو گئے اور کہا اے موت! اب تیرا وقت ہے۔ پھر حکیم اضطرار پانی کی تلاش

کے آثار میں سے تھا اور چاہی۔ اس نے شیخ کو کہلا بھیجا کہ عورت کو گھر سے نکال دو
 ورنہ میں آتا ہوں۔ شیخ تلوار لے کر باہر نکلے اور کہا وہ مسلمان ہو گئی ہے اس کو کافروں
 کے سپرد کرنا جائز نہیں، اگر لڑائی کا وغدغہ ہے تو فوراً آجائیں اور دیکھو خدا کیا کرتا ہے۔
 شیخ کے کہنے سے اس کے دل میں رعب چھا گیا اور اپنے کہنے سے پشیمان ہوا۔
 شیخ علاؤ الدین کے مریدوں اور خلفاء میں سے ایک شیخ ابن ابیروہہ
 تھے، مرد عزیز و مسن و متبرک و مجذوب شکل تھے۔

رحمة الله تعالى عليهم

سید علاؤ الدین

سید عالی نسب اور بابرکت درویش تھے، صاحبِ ذوق و محالیت و حلالت،

ہندوستانی فنِ موسیقی میں خوب ماہر تھے اور شعر بھی کہتے تھے، آپ کی یہ غزل

دارواتِ وقت سے ہے۔ غزلے

ندائے آن گل خنداں چہ رنگ بو دارد کہ مرغِ ہر چہنے گفت دگوئے او دارد

بہستجوی نیساید کسی مراد دلی! کسی مراد بیا بد کہ حسبت و جو دارد

نشاط بادہ پرستان بنتہا برسید ہنوز ساقی مایا وہ در سبب و دارد

حدیثِ عشق تو تنہا نہ من ہی گویم کہ ہر کہ ہست ازیں گوتہ گفتگو دارد

متاعِ دل بکفِ دلبری بدہ تو عسلا کہ این متاع گرانمایہ رانکو دارد

میں ہاتھ پھیلا تو پانی کا بھرا ہوا گوزہ مل گیا۔ پانی پی کر خدا کا شکر ادا کیا۔

حضرت والد فرماتے تھے کہ میں ان کی خدمت میں گیا تھا اور ان کی باتیں سنی تھیں، اثرِ ذوق و عرفان و طیبِ قلب اور سرگرمیِ محبت ان کے کلمات سے ظاہر تھی۔ فرماتے تھے کہ میں جب سے پیدا ہوا ہوں کسی دبیہہ واسکے گھر نہیں گیا اور نہ ان میں سے کسی کو اپنے گھر پر بلایا اور نہ کسی کے گھر اپنا خادم بھیجا ہے۔ فرماتے تھے بعض لوگ جو کسی کے گھر نہیں جاتے اور رقعہ لکھتے ہیں اور خادم بھیجتے ہیں یہ کچھ بات نہیں ہے۔ ان سے توجہ کرنا ہی منع ہے خواہ کسی طرح سے ہو۔

فرماتے تھے کہ میں نے پیغمبر صلی اللہ علیہ وسلم کو خواب میں دیکھا کہ فرماتے ہیں علیؑ اپنے دروازے پر ڈھول بجاتے ہو اور خلقت کے حال سے خبردار نہیں ہوتے، میں نے عرض کیا یا رسول اللہ! اگر ڈھول ہے تو آپ ہی کا ہے اور اگر دروازہ ہے تو آپ ہی کا ہے، علیؑ بچارہ درمیان میں کون ہے۔ فرمایا خلقِ خدا کے لئے دعا کرو کیونکہ تمہاری دعائے ان کے حق میں مستجاب ہے۔

فرماتے تھے میں فقرا کا خادم ہوں، سارا دن ان کی خدمت کرتا ہوں، سوائے اس کے کہ عصر اور مغرب کے درمیان وہ مجھ کو معاف رکھیں اور میرے احوال کے مزاحم نہ ہوں اور اس ایک ساعت میں مجھ کو اپنے حال پر چھوڑ دیں۔

فرماتے تھے کہ مجھ کو اس طائفہ پر تعجب ہوتا ہے جو قالوں سے فرمائش کرتے

ہیں کہ فلاں راگ یا فلاں نغزل گاؤ، ہمیں یہ پسند ہے، یہ پسند نہیں۔ میرا ذوق مقید

نہیں ہے، میرے سامنے جو کچھ گاتے ہیں مجھ کو اچھا لگتا ہے اور میں اسی پر ذوق کرتا ہوں۔

آپ کی قبر جو پورہ میں ہے۔ وفات ۹۰۵ھ میں ہوئی۔ حمة اللہ علیہ

شیخ ادھن جو پوری

حضرت شیخ بہاؤ الدین جو پوری کے صاحبزادے اور اپنے زمانے کے مشائخ میں سے
ہیں بزرگِ کامل تھے صاحبِ عظمتِ ظاہر بہت مُسن و معتمدِ تبرک تھے۔ عمر سو برس
سے تجاوز کر گئی تھی مگر ذوق و شوق و محبت میں ویسے ہی تازگی تھی ضعف کا یہ حال تھا کہ
جب تک دو آدمی پکڑ کر نہ اٹھاتے آپ کھڑے نہ ہو سکتے تھے، بخلاف حالتِ سماع کے
کہ اُس وقت اس قدر عشق و خواہی کا اظہار فرماتے کہ دس آدمی بھی پکڑ نہ سکتے تھے۔

نقل ہے کہ جب شیخ بہاؤ الدین شیخ محمد عیسیٰ کی خدمت میں تھے تو ہر نماز صبح میں
شیخ کو تکبیر اولیٰ میں پاتے یہاں تک کہ اگر ان کی اولاد میں سے کوئی مر جاتا تو بھی وہ اس
سعادت سے محروم نہ ہوتے، ایک روز ان کا بیٹا فوت ہو گیا اور کوئی شخص موجود نہ
تھا کہ اس کی تجہیز و تکفین کرتا، ضرورت کے سبب سے مقیم ہوئے اور اس وجہ سے
آخر تشہد میں جماعت کے ساتھ شریک ہوئے، شیخ نے نماز سے فارغ ہو کر ان کی
طرف منہ کر کے فرمایا اس کے بعد نہیں مرے گا۔ انشاء اللہ تعالیٰ، اس کے بعد شیخ ادھن
متولد ہوئے۔ جی تعالیٰ نے پیر کی دعا کی برکت سے آپ کی عمر اور اولاد میں برکت دی۔

وفات ۹۷۶ھ میں ہوئی۔ آپ کا مزار بھی جون پور میں ہے۔

شور اللہ مرقداً

میاں قاضی خان ظفر آبادی

شیخ حسن طاہر کے مرید و خلیفہ ہیں۔ اس طریق کے صادقین میں سے ہیں صاحب
استقامت و کرامت و حرمت و زہد و تجرید، اگرچہ زمانے کے اعتبار سے آپ
متاخرین میں داخل ہیں لیکن صفائے معاملہ کے لحاظ سے متقدمین میں شمار کیئے جاتے ہیں۔
نقل ہے آپ فرماتے تھے کہ ہم نئے تیس برس جان کو کھو یا اور پانچتیس کہیں تب
کہیں نفس کی فریب کاریوں کا تھوڑا سا علم ہوا اور یہ جاننا کہ نفس کیونکر رہنمائی کرتا ہے
اور کون کون سی کمین گاہیں رکھتا ہے۔

نقل ہے کہ نصیر الدین محمد ہمایوں بادشاہ نے ہر چند آپ سے قبولِ نذر کی التماس
کی مگر آپ نے قبول نہ فرمائی۔

ایک دفعہ اس نے ایک سفید کاغذ ہروں اور نشانوں کے ساتھ جو فرمان میں ہوتے ہیں
آپ کی خدمت میں بھیجا تا کہ جس موضع اور جس مقدار کو وہ چاہیں اس میں لکھ دیں۔ آپ
نے فرمایا ہم کو ضرورت نہیں ہے اور ضرورت کے بغیر مسلمانوں کا حق لینا جائز نہیں ہے۔
اور ہم نے اپنے پیر کی خدمت میں عہد کیا ہے کہ

ان خدا خواہم واد غیر نخواہم بخدا
کہ نیم بندہ غیر و نہ خدای و گراست
عرض کیا گیا کہ اپنے فرزندوں کو عنایت کر دیجئے شاید ان کو ضرورت ہو فرمایا ہمارا
ان پر حکم نہیں ہے۔ وہ جانیں لیں یا نہ لیں جب یہ فرمان آپ کے بڑے بیٹے شیخ عبداللہ

کی خدمت میں پیش کیا انہوں نے بھی قبول نہ کیا اور کہا بیٹے کو چاہیے کہ باپ کی متابعت پر رہے جب ہمارے والد نے قبول نہ کیا ناچار ہم کو بھی وہی کرنا چاہیے جو انہوں نے کیا۔ حضرت والد فرماتے تھے کہ ایک دفعہ میں چند آدمیوں کے ساتھ جو پورے دہلی آتا تھا جب ظفر آباد کے نزدیک گزر رہا ہوا تو چونکہ شیخ کی ملازمت واجیاتِ وقت سے تھی لہذا شیخ کی خانقاہ میں آئے اور ان کے باہر آنے کے انتظار میں بیٹھ گئے۔ جب نماز کا وقت ہوا تو شیخ اور دوسرے صوفی خلوٹوں سے باہر نکلے اور نماز کے بعد شیخ ہماری طرف متوجہ ہوئے اور پوچھا مخدوم کہاں سے آئے ہیں، اور کہاں جا رہے ہیں اور آپ کون لوگ ہیں، اور کیا نام ہیں۔ ان کی ہر ایک بات کا جواب دیا گیا۔ ماہر درویشاں جو ان کے پاس تھا حاضر کیا گیا اور ہم کو رخصت کیا۔ حضرت والد فرماتے تھے کہ جس وقت ہم ان کی خدمت سے باہر آئے ہم پر گریہ کا غلبہ ہوا کہ جس کی کیفیت کو نہیں پہنچ سکتے۔ وہ تمام دن رونے ہی میں گزرا۔

مزار شریف ظفر آباد میں ہے۔ وفات پندرہویں صفر ۹۷۰ھ کو ہوئی۔

سَحْمَةَ اللّٰهِ تَعَالٰی عَلَیْہِ

شیخ محمد مودودی لاری

ماہرین علم توحید اور زندان مشرب تجربہ و تفسیر سے تھے۔ حریف شگرف تھے مشرب عالی اور مہرت بلند رکھتے تھے۔ ۹۰۰ھ میں اس ولایت میں تشریف لائے۔ اور شیخ امان سے آپ کی خوب صحبت رہتی تھی شیخ امان نے آپ کی خدمت میں علم توحید کا استفادہ اور کتاب فصوص الحکم وغیرہ کی تحقیق کی۔

کہتے ہیں کہ جب رات ہوتی اور آپ نشاء ذوق و حالت سے سرگرم ہو جاتے تو فرماتے ہاں دیوانے اب بات کرنے کا وقت ہے کتاب کو اٹھا کر لکھو وادربات سنو اس وقت جو کچھ حقائق و اسرار زبان حال پر آتے بیان فرماتے۔

کہتے ہیں کہ آپ کو بعض عجیب و غریب علوم مثلاً کیمیا وغیرہ معلوم تھے اور بار بار شیخ امان سے فرمایا کرتے کہ میں ایک درخت پر بارہوں مجھ کو بلا اور میوے چن کر دے کہتے ہمارے لئے آپ کی توحید کی باتیں صد کیمیاؤں کے برابر ہیں یہی کافی ہیں شیخ امان کے حق میں فرماتے تھے میں نے ایک جوہر تابلا پیا لیکن انوس کہ ایک آنکھ رکھتا ہے اور بات چیت میں بھی ان کو گورک کہتے تھے

آپ ایک مدت تک آگاہ ہیں رہے پھر شیخ امان سے علاقہ محبت و رابطہ خدمت کے باعث پانی پت میں جا کر سکونت فرمائی شیخ امان نے آپ کے لئے بقدر کفایت مدد معاش بھی حاصل کی آپ نے وہیں وفات پائی تاپ کی ایسی شیخ امان کی قبر میں ایک جگہ ہیں۔ قدس اللہ سرہما۔

شیخ محمد حسن

شیخ حسن طاہر کے بڑے صاحب زادے ہیں۔ عارفانِ روزگار سے تھے۔ حالِ صحیح اور مشربِ عالی رکھتے تھے کہتے ہیں کہ جب آپ خلوت سے باہر تشریف لاتے تو ہندو یا مسلمان جو کوئی آپ کو دیکھتا فوراً تکبیر کہتا اور تعجب کرنے لگتا۔ علم و حال کے جامع تھے اور مظاہرِ صوریہ سے بھی تعلق رکھتے تھے۔

والدِ بزرگوار کی جانب سے آپ کی اصل نسبت سلسلہ چشتیہ سے ہے مگر آپ کا غالب ارتباط سلسلہ شریفیہ قادریہ سے ہے برسوں حرمِ مدینہ رسول اللہ صلی اللہ علیہ وسلم کے مجاور رہے اور مشائخِ قادریہ سے جوہن میں رہتے تھے بیعت و اجازت حاصل کی۔ حضرت شیخ حاجی عبدالوہابؒ جب دوبارہ حرمین شریفین کی زیارت کو گئے تو آپ کو اپنے اصلی وطن میں لائے۔

ولادت باسعادت جوہنپور میں ہوئی تھی اور اقامت آگرہ میں رہی۔ قبر شریف دہلی میں بچے منڈل کے نیچے اپنے والد ماجد کی قبر کے برابر ہے۔ قدس اللہ سرہما کہتے ہیں کہ آپ عصر کی نماز کے بعد رات کی آمد کے ایسے منتظر رہتے تھے جیسے کوئی محبوب کا منتظر ہوتا ہے شام ہوتے ہی خلوت میں چلے جاتے، حجرے کا دروازہ بند کر لیتے اور شمع روشن کر کے مشغول با حق ہو جاتے اگر کبھی مقتضائے وقت ہوتا تو اس طائفہ کے علم سے متعلق کچھ لکھتے اور جب تحریر پوری ہو جاتی تو اس کو

جلا دیتے یا قینچی سے گتر ڈالتے۔ آپ کے بعض مکتوبات جمع کر کے یک جا لکھے گئے ہیں۔ بعض رسائل بھی ہیں اور چونکہ کبھی کبھی شعر بھی کہتے تھے اس لئے بعض مرید آپ کو شاد خیالی کہتے ہیں۔

آپ کے مرید بہت تھے۔ محرر سطور کے منجھلے چچا شیخ فضل اللہ جن کا عرف شیخ منجھو ہے آپ ہی کے مرید ہیں یہ آپ کے آخری مرید تھے۔ شیخ منجھو ایک صاحب برکت و نعمت شخص تھے، اشغال و ادا دین مشغول اور پیر کی محبت سے مغلوب تھے صاحبِ ذوق و حالت اور مقبولِ مشائخ و مجازیب تھے اور ظاہری برکت و نعمت ان میں موجود تھی۔ رحلت کے وقت بہت مردانہ وار تشریف لے گئے۔ رَحْمَةُ اللهِ عَلَيْهِ۔

شیخ محمد حسن کی وفات سنائیسویں رجب ۹۴۴ھ کو ہوئی۔ رحمة الله عليه آپ کے مکتوبات میں سے یہ چند کلمے لکھے جاتے ہیں۔

تو جان لے کہ ایک عالم ایسا ہے جس کا معلوم کرنا حواس کے سوا اور کسی چیز سے ممکن نہیں قل هو الذی انشاءکم وجعل لکم السمع والابصار والافئدة وہی ہے جس نے تم کو پیدا کیا اور تم کو کان اور آنکھیں اور دل دیئے، اور ایک دوسرا عالم ہے جس کا ادراک عقل کے سوا اور کسی چیز سے ممکن نہیں (العقل نور یقذفه الله تعالى فی قلوب المؤمن فیفرق بینه بین الحق والباطل والصواب والخطاء) عقل ایک نور ہے جس کو اللہ تعالیٰ ایک مؤمن کے دل میں ڈالتا ہے۔ پس وہ اس کے ساتھ فرق کرتا ہے۔ حق و باطل اور صواب و خطا میں اور ایک عالم ہے جس کا ادراک بجز علم کے نہیں ہو سکتا۔ فاستلوا اهل الذکر ان کنتم لاتعلمون۔ پس دریافت کرو اہل ذکر سے

اگر تم نہیں جانتے، اور ایک عالم ہے جس کو عشق کے سوا اور کوئی نہیں جانتا، ہو
القاهر فوق عبادة ویرسل علیکم حفظة (وہی غالب ہے اپنے بندوں پر
اور بھیجتا ہے تمہارے اوپر نگہبان)

اے عزیز طویر حسن اور طویر عقل اور طویر علم کے پر سے ایک اور طویر ہے جس کو طویر
عشق کہتے ہیں۔ اس طویر میں وہ وہ چیزیں معلوم ہوتی ہیں جو کسی اور طویر میں معلوم نہیں ہوتیں
عرف من ذاق الاطال شوق الابوار الی لقائی وانا الیہ حملا شد شوقا رجانا اس
نے جس نے چکھا سو دراز ہوا برابر کا شوق میرے ملنے کی طرف اور میں ان کے ساتھ
بہت شوق رکھتا ہوں!

اے جو ان مرد معنی صورت کے مشتاق ہیں اور صورت معنوں کی مشتاق ہے۔

مولیٰ بندہ کا مشتاق ہے اور بندہ مولیٰ کا مشتاق ہے۔

بانگ می آید کہ لے طالب بیا جو دمخاج گدایان چوں گدا

جو دم می جو بد گدایان ضعف پچو خوباں کا یمنہ جو بند صاف

ذات صفت کی عاشق اور صفت ذات کی عاشق ہوئی عاشق کی حرکت سکون ہوئی اور

عاشق کا سکون حرکت ہوا۔ آثار افعال سے اور افعال آثار سے جدا نہیں ہوتے کسر سے انکسار اور

انکسار سے کسر جدا نہیں ہوتے افعال اور آثار افعال ذات و صفات کی جائے ظہور ہوتی ہیں اور مولیٰ تبارک تعالیٰ

کی ذات اور اس کی صفات کمال کے سوا امتنعاً و محالات سے ہیں اس کی ذات کے سوا اور کوئی چیز جو

نہیں کھتی اور صفات کے سوا اور کوئی مشہور نہیں وحدت ذات کی مقتضا ہوئی اور کثرت مقتضاے صفات ہے

ابن جملہ صفت کہ کہ وہی اثبات می وان ہمہ بی تمصرف ذات

اور اہمہ صفات می خوران لیکن صفتش ہمہ یکی دان!

شاہ عبد الرزاق جھنجھانہ

شیخ محمد حسن گانگے مرید اور خلیفہ ہیں۔ مشائخ قادریہ سے ہیں۔ بڑے صاحبِ کمال اور
 متوالے تھے۔ آپ سے متعلق بہت خوارق و کرامات نقل کرتے ہیں۔ اوائل میں آپ نے
 تحصیلِ علم کی، پھر مشربِ عشق و محبت غالب آیا۔ ریاضاتِ شاقہ میں مشغول ہوئے اور
 مجاہدہ سے مشاہدہ کے مرتبہ کو پہنچا کہتے ہیں کہ آپ کو حضرت علیہ قادریہ سے کمال
 نسبت تھی اور آنحضرتؐ سے بلا واسطہ اثر و اشارہ پانے لگے۔ اور اس سے زیادہ
 کیا کمال ہو گا کہ کسی کو آنحضرتؐ سے بلا واسطہ فیض حاصل ہو۔ آپ سداوند پر صبر
 کرنے اور تاملِ بلا میں قدمِ راسخ رکھتے تھے غالباً آپ کے اور شیخ امان پانی پتی کے درمیان
 مسئلہ توحید و اطلاق و وجود و عینیت وغیرہ اوبعالم کے مسئلہ پر بحث ہوئی تھی۔ آپ اور بعض
 دیگر مشائخ عصر اطلاق حق کو اور رنگ سے بیان کرتے تھے شیخ امان کا اس
 باب میں ایک رسالہ ہے جس کا نام اثبات الاحدیث ہے اور مخالفین ان کو دہانت
 کہتے ہیں۔

نقل ہے کہ ایک دفعہ ایک سید کسی سپاہی کے ہاتھ میں گرفتار تھے۔ شیخ نے
 ان کو قید میں دیکھا تو ان کے غماز ہوئے اور ان سے کہا کہ تم شہر سے چلے جاؤ اور
 تمہارے بدلے میں قید ہو جاؤں گا۔ اس سبب سے آپ پر بڑی سختیاں ہوئیں لیکن
 آپ نے سب کچھ برداشت کیا اور اپنے تئیں ظاہر نہ کیا۔

شاہ عبدالرزاق کے مرید اور خلفاء بہت ہیں۔ سید علی جوہر دھیانہ میں ہیں آپ ہی کے مرید ہیں یہ سن لے سیدہ مشغول ذکر اور صاحبِ ذوق ہیں۔

شاہ عبدالرزاق کی وفات ۹۴۹ھ میں ہوئی رحمة اللہ تعالیٰ علیہ ایک رسالہ میں لکھتے ہیں کہ قریب تہذیب اور اس سے بھی قریب تر صورتِ پیر و مرث کے ساتھ مشغول ہوتا ہے۔ حق سبحانہ و تعالیٰ جس کسی کے توفیق رفیق حال کرے کہ اس کو مشغولی واسطہ پیر حاصل ہو جائے۔ اس کے لئے اس سے بہتر اور کوئی کام نہیں اور ایک گوشہ میں بیٹھ کر اسی ملاحظہ میں مشغول رہے۔ اگرچہ کوئی اور ریاضت نہ کی ہو فقط یہی اس کو خدا تک پہنچا دے گی۔ اور مبتدی کو پیر کی صورت میں مشغول ہونے کے بغیر چارہ نہیں ہے کیونکہ عالم الہی عالم معنی ہے اور اس کا دیکھنا ممکن نہیں ہے مگر صاحبِ کمال کی صورت میں، کہ انسانِ کامل کی ذاتِ ذاتِ حق ہے اور کمالاتِ حق کی مظہر ہے۔

مظہرِ تام غیر انسان نیست

انبیاء و اولیاء را حق بدان

کہ ہمہ کون را مستخر کرد

سیر مخفی کردہ ام با تو بیان

شیخ امان پانی پتی

اسم گرامی عبدالملک ہے اور لقب امان اللہ لوگوں کی زبان پر اکثر لقب کا جزو
 اول ہی مشہور ہے۔ یہ علمائے صوفیہ موجد سے ہیں اور شیخ ابن عربی قدس سرہ
 کی متابعت کرتے تھے۔ علم تصوف میں مرتبہ بلتدا اور پایہ ارجمند رکھتے تھے مسئلہ توحید
 کی تقریر میں آپ کا بیان کافی دشمنی ہوتا تھا۔ توحید کی باتوں کو فاش کہتے اور
 فرماتے تھے کہ اگر پایہ انصاف درمیان میں ہو تو اس علم کو منبر پر بیان کیا جا سکتا ہے
 اس طرح کہ اس میں اعتدا انکار کی مجال نہ ہو۔ فرماتے تھے کہ ابتداء سے حال میں مجھ کو
 توحید کے مسئلہ پر دو دلیلیں معلوم تھیں اور اب عنایت الہی سے سو دلیلیں مل گئی ہیں
 علم تصوف و توحید میں آپ کی بہت کتابیں اور رسائل ہیں اور آپ کے کلام سے
 آثار تحقیق ظاہر ہیں۔ ایک رسالے کا نام اثبات الاحدیۃ ہے جس میں بیان اطلاق حق
 اور عقائد کوینہ کے ساتھ اس کے احاطہ کو افواقی کمال اور کلمات محققین اہل توحید کے
 مطابق بیان کیا ہے۔ لوائح مولانا عبدالرحمن جامی پر بھی ایک شرح لکھی ہے۔ نہایت
 بسیط و طویل اس کے شروع میں ایک بہت جامع و مفید مقدمہ ہے۔

تہذیب اخلاق اور تخریب عادات میں مرتبہ کمال رکھتے تھے فرماتے تھے
 میرے نزدیک درویشی کا سدبابہ دو چیزیں ہیں تہذیب اخلاق اور محبت خاندان
 پیغمبر صلی اللہ علیہ وسلم فرماتے تھے کمال محبت کی علامت یہ ہے کہ محبوب سے اس کے متعلقین

تک تجاوز کر جائے پس محبت حق تعالیٰ کے کمال کی علامت یہ ہے کہ اس کی محبت میں پیغمبر صلی اللہ علیہ وآلہ وسلم کی پیروی کرے اور محبت پیغمبر کی علامت یہ ہے کہ آپ کے اہل بیت سے محبت کرے

نقل ہے کہ اگر آپ کے درس کے وقت سادات کے بچے کھلتے ہوئے اس کو چہ میں آجاتے تو یہ کتاب بغل میں لے کر کھڑے ہو جاتے اور جب تک وہ بچے کھڑے رہتے آپ کو بیٹھنے کی مجال نہیں ہوتی تھی۔

یہ تصوف میں بلا متیہ مشرب رکھتے تھے آپ کی مجلس میں ذکر و نیابتیے فائدہ گفتگو اور لوگوں کی غیبت نہ ہوتی تھی۔ آپ کے اوقات ذکر حق اور نشر علوم سے معمور تھے۔ کتب صوفیہ سے بہت شغف رکھتے تھے۔ اور ان کے مطالعہ و تدبیر میں مشغول رہتے فرماتے تھے۔ اللہم اذقنا افعالہم و اقوالہم۔

فرماتے تھے کہ اس علم کا قال و بین سماں ہے فرماتے تھے کہ ہر شخص کو کسی چیز میں کشائش دی گئی ہے۔ ہمارے کشائش صوفیہ کی کتابوں میں ہے اگر کوئی طالب ارادت سے آپ کے پاس آتا تو اس سے فرماتے کہ کچھ پڑھو کیونکہ ہمارا یہی طریق ہے اس سبب سے آپ کے پاس عوام الناس کا ہجوم بہت کم ہوتا تھا اور خانقاہ و درباطنہ رکھتے تھے۔ طالبوں کو عشق صورت سے منع کرتے اور فرماتے تھے کہ اس کام میں مبتلا ہونا بتدی کو اصل کام سے باز رکھتا ہے۔ اسباب آرائش اور کھانے پینے کی چیزیں کچھ ہی اپنے پاس نہ رکھتے تھے کبھی زمین پر پہلو نہ رکھتے تھے اور کھانا تھوڑا سا چکھ لیتے تھے اور تمام احوال میں فقر و کمزوری کے ساتھ تسلیم کے طریقے پر چلتے تھے کہتے ہیں کہ ایک دفعہ ایک دیوانہ آپ کے پاس آیا اور کہا کہ امان اسی وقت

میرے لیے آسمان سے ہزار گائیں اتری تھیں اور ابھی مغلوں نے سب چھین لیں،
 تم فوراً میرے ساتھ چلو اور ان سے میری گائیں و لو اور حاضرین مجلس نے مضحکہ اڑایا
 آپ نے ان کو منع کیا۔ درویش کی خدمت کی اور کھانا حاضر کیا اور پانی دیا۔ درویش
 نے کھانا کھایا اور پانی پی کر سو رہا، تب اُس کی وہ حالت جاتی رہی اور چلا گیا
 پھر آپ نے اپنے یاروں سے کہا مجذوبوں کو چیزیں دکھائی دیتی ہیں، تم کیسے انکا
 کرتے ہو، عالم ندوی سامنے نہیں ہے کیا عجیب اگر اس کو ایسے ہی دکھلایا گیا ہے۔
 کہتے ہیں کہ آپ سے کبھی کبھی فرض نماز فوت ہو جاتی تھی باوجودیکہ آپ ہمیشہ
 ذکر و حضور میں رہتے تھے، اور یہ جو کچھ آپ کے علم و حال و صدق و کمال کے بارے
 میں منقول ہے اس کو احسن تاویلات کے سوا اور کسی شے پر محمول نہ کرنا چاہیے
 راتوں کو جاگتے تھے اور ہر بار جب اٹھتے وضو تازہ کرتے اور توجہ کرتے اور پھر
 لگاتے تھے۔ واللہ اعلم بحقیقت الحال

نقل ہے کہ آپ کو بار بار دیکھا گیا کہ نماز شروع کرتے اور ایسا ک نعید و ایسا ک
 نستحیث سے آگے نہ بڑھ سکتے تھے، اسی کلمہ کی تکرار کرتے تھے اور آخر ہوش
 ہو کر گر پڑتے تھے، اور بار بار دیکھا گیا کہ جب نماز شروع کرتے تو چہرہ کا رنگ
 دگرگوں ہو جاتا تھا اور ارکان نماز میں قیام کی طاقت نہ رہتی تھی۔ واللہ اعلم بحقیقت الحال۔
 یہ شیخ محمد حسن کے مرید اور شیخ محمد مودود لاری کے شاگرد ہیں۔ اکثر سلسلوں سے
 رابطہ رکھتے تھے اور مشرب قلندریہ میں دو واسطوں سے شاہ نعمت اللہ کی تک
 پہنچتے ہیں۔ تمام سلسلوں میں سے سلسلہ علیہ قادریہ کے ساتھ آپ کا اعتقاد و تعلق
 زیادہ غالب اور محکم ہے۔

نقل ہے کہ آپ بعض دوستوں کی تقریب سے وہی تشریف لاتے تھے۔
 آخری مرتبہ جب رحلت کرنے کو تھے تو رخصت کے وقت یاروں کی طرف دیکھا
 اور فرمایا اس دفعہ دوستوں میں سے ایک میسر ہو گا انشاء اللہ تعالیٰ، شیخ زکریا جو دھنی
 جو آپ کے اصحاب میں مخصوص اور احباب میں منتخب تھے انہوں نے التماس کی کہ
 یاد بھی ہم رکاب ہوں گے۔ فرمایا اگر سفر ظاہری ہے تو یاروں کے ساتھ ہے اور
 اگر دوسرا سفر ہے تو ہم نے یاروں کو خدا کے سپرد کیا۔ پھر جب گھر میں پہنچے تو سب
 لوگوں اور سب چیزوں کو رخصت کیا، کتاب کو کھولتے اور دیکھتے اور دواع کرتے تھے
 اور کہتے تھے کہ میں تجھ سے بہت محظوظ ہوا ہوں اور بہت فائدے حاصل کیے
 ہیں، اسی طرح حجرہ اور درو دیار کو دواع کیا۔ اسی اثنا میں آپ کو بخار لاحق ہوا۔ فرمایا
 کہ پانی خوب گرم کریں اور کوسے آنجوسے لائیں کہ آج تمام عمر کے دوسو سے زائد ہوتے
 ہیں۔ گیارہویں ربیع الآخر کو حضرت نعمت الثقلین رضی اللہ عنہ کا عرس کیا اور فرمایا
 کہ صاحبوں سے تقدیم نہ کرنا چاہیئے اور جو کھانا کہ پکایا تھا اس کو تقسیم کیا۔ بارہویں ماہ
 مذکور کو آپ پر سکرابت موت کے حالات نے غلبہ کیا، اور اس حالت میں فرماتے تھے
 کہ مشائخ طریقت کھڑے ہیں اور توحید کا فتویٰ مانگتے ہیں۔ آپ کی زبان پر کلمات توحید
 جاری ہوتے، وفات بارہویں ربیع الآخر، ۹۵ھ کو ہوئی۔ رحمت اللہ تعالیٰ علیہ۔
 شیخ امان کے معتقدین اور شاگرد بہت ہیں۔ شیخ تاج الدین بن زکریا جو دھنی
 جو حسن اخلاق اور معرفت کتب تصوف و توحید میں شیخ کے طریقہ پر چلتے تھے۔ اور
 شیخ رکن الدین جو ذوق اور توحید کی باتوں اور وجہ انبات میں ممتاز تھے شروع میں
 آپ کے حلقہ استفادہ میں داخل تھے۔ اور آخر میں شیخ سلیم سیکری کی صحبت میں

چلے گئے تھے اور شیخ حسین چشتی جو حسنِ خط اور جودتِ طبع اور شعر و ذوقِ مسامت
 میں ممتاز تھے، ان کا یہ شعر تازگی سے خالی نہیں ہے۔

چنین کہ یہ برطاؤں فلسِ رامی است مگر درواثر ہی پائے ناتمہ لیلی است

مولانا حسین نقشبندی جو خط و کتابت اور تہہ کئی کی صنعت میں بے بدل اور تبرک

و سخن و بیداروں و خوش وقت و خوش خلق و ولایت شعرا تھے اور خوش طبعی اور

دوستوں کی طرف داری میں بے نظیر تھے شیخ بہلولی کے مرید ہیں لیکن آپ کی

خدمت میں بھی محبت و اعتقاد و ملازمت رکھتے تھے اور انہیں میں سے شیخ سیف الدین

اس فقیر کے والد ہیں۔

رحمت اللہ تعالیٰ علیہم

شیخ سیف الدین

اس فقیر کے والد بزرگوار ہیں شیخ امان پانی پتیؒ کی خدمت میں نہایت محبت و اعتقاد و بندگی رکھتے تھے۔ بہت کم ایسا ہوتا تھا کہ ان کا ذکر شریف ہو اور آپ کو گریہ و حالت و گرمی حاصل نہ ہوئی ہو۔ حضرت شیخؒ کی خدمت میں ان کے یاروں کا سلوک زیادہ تر ایسا ہوتا تھا جیسا تلامذہ کا اساتذہ کے ساتھ، بخلاف والد فقیر کے جو شیخ سے نہایت ارادت و محبت کے ساتھ موصوف تھے۔ فرماتے تھے کہ فقیر کو سات برس کی عمر سے درویشوں کا در و طلب اور شوق بندگی و امن گیر تھا اور ان میں سے بہت سے درویشوں کی خدمت میں حاضر ہوا۔ مگر مقصد انہی کی خدمت میں حاصل ہوا۔ کسی اور میں نہ ملا۔ اور جو ربط و تعلق کہ دل کو ان سے ہوا اور کہیں نہ ہوا اور جو تسکین و یقین ان کی صحبت کے طفیل ملا اور کسی سے حاصل نہیں ہوا۔ لہذا انہی نے میرے والد بزرگوار کو عنایت خاص سے مخصوص کیا اور خلافت کا خرقہ پہنایا۔ اور خلافت کی بند چند روز تک اپنے خط خاص سے تحریر کی، اس میں بہت سے علوم صوفیہ درج کیئے اور شغل باطن جس کو سجد و قلب کہتے ہیں سکھایا اور بعض کتب صوفیہ جو اس میں ضروری ہیں آپ کو پڑھائیں۔

حضرت والد بزرگوار اوائل حالی میں ایک عالم ظاہر سے جو سلسلہ بہروردیہ سے نسبت رکھتے تھے بیعت ہو گئے تھے۔ جب شیخ امانؒ کی خدمت میں حاضر ہوئے تو

عرض کیا کہ بندہ آپ کی خدمت میں آنے سے پہلے کسی جگہ بیعت ہو گیا ہے اور اب آپ کا جاذبہ محبت اور ارادت سب پر غالب ہے، کیا کیا جائے۔ فرمایا کچھ غم نہیں۔ الموعود مع من احب آدمی اسی کے ساتھ ہوگا جس سے اس کی محبت ہوگی، اس راہ میں محبت ہی کا اعتبار ہے۔

فرماتے تھے کہ پہلے دن جب میں ان کی خدمت میں حاضر ہوا انہوں نے فرمایا کہ کچھ اپنے احوال مع تصورات و خیالات کے بیان کرو۔ میں نے عرض کیا مجھ کو احوال ہی نہیں پھر تصورات و خیالات کیا ہوں گے۔ فرمایا میں اس لیے پوچھتا ہوں کہ تمہاری طبیعت کا میلان معلوم ہو کہ کس مشرب کی طرف واقع ہوا ہے۔ میں نے عرض کیا کہ اکثر اوقات ایسا معلوم ہوتا ہے کہ گویا عرش سے فرش تک میرے احاطے میں ہے اور میں سب پر محیط ہوں۔ فرمایا تم میں توحید کا تخم بویا ہوا ہے۔ پھر اس کے بعد تربیت کی اور تلقین فرمائی۔ ایک رات انہوں نے مجھے اپنی خلوت خاص میں طلب کر کے فرمایا ایک راستہ ہے جس سے دو قدم میں خدا تک پہنچتے ہیں اور ایک راستہ ہے کہ جس سے ایک ہی قدم میں پہنچ جاتے ہیں اور وہ یہ ہے کہ یا وجود ہے یا عدم والعدم لیس لشی اور عدم نہیں ہے کسی شے کے ساتھ وجود وہی حق تعالیٰ ہے اس طریق سے ایک قدم میں خدا تک پہنچ جاتے ہیں۔ اور ایک مشغولی فرمائی جس کو سجودِ قلب کہتے ہیں اور فرمایا کہ پانی پر چلنا اور ہوا پر اڑنا اور آگ میں پڑنا یہ سب کچھ حاصل ہو جاتا ہے مگر یہ بات حاصل نہیں ہوتی۔ قدس اللہ سرہ۔

خاتمہ کتاب میں والدِ بزرگوار کے کچھ احوال و کلمات کا تفصیل سے ذکر کیا

جائے گا۔ انشاء اللہ تعالیٰ۔

سُلطان جلال الدین قریشی

آپ کے متعلق عجیب و غریب احوال سنتے ہیں اُنکے ہیں جو تحریر و تقریر سے
 یاہر ہیں۔ یہ ایک درویش تھے صاحبِ حالت و مجذوب صورت۔ اکثر اوقات سر پہ
 برہنہ رہتے اور جنگلوں میں پھرا کرتے تھے۔ لباس میں صرف ستر عورت پر اکتفا
 کرتے۔ علوم عقلی و نقلی و رسمی و حقیقی سب آپ کو یاد تھے اور جب کبھی ان کے
 بارے میں تقریر کا موقع ہوتا تو خوب بیان فرماتے۔

یہ جوان تھے اور کسی شخص اور کسی چیز سے تعلق نہ رکھتے تھے۔ علیہ حال کے
 باوصف احکام شریعت کے مقید تھے۔ آپ کی نظر بہت میں کسی دنیا دار کو اعتبار
 حاصل نہ تھا۔ جس شہر یا گاؤں میں جاتے وہاں کے لوگ آپ کے معتقد ہو جاتے اور
 بہت عجم کرتے تھے۔ یہ کسی کو مرید نہ کرتے اور فرماتے تھے میرا ایک مرید ہے
 ہشام نام، جو مجذوب ہے اور صحرا میں پھرتا رہتا ہے۔

کہتے ہیں کہ آپ کو علم میں نسبت فیض تھی۔ عربی، فارسی اور ہندی میں کلام کرتے تھے
 اکثر اوقات خوب باتیں کرتے، جب گرم سخن ہوتے تو اٹھ کر صحرا کی طرف نکل جاتے۔
 ملا نور محمد نرنولی کہتے تھے کہ ایک دفعہ مسجد میں کچھ محتسب بیٹھے ہوئے تھے
 اور صبح کی نماز کا وقت تھا۔ یہ اُنکے اور صف کو پھرتے ہوئے آگے بڑھ گئے اور
 نماز کی نیت بنا ڈھلی۔ لوگوں کو ان کی یہ حرکت ناگوار معلوم ہوئی، پھر چونکہ نماز کا وقت

تنگ تھا اور انہوں نے لمبی قرأت پڑھی اور نماز بھی ننگے سراوا کی، لہذا اس کو وجہ الزام بنا کر لوگ ان سے بحث کرنے لگے۔ انہوں نے فقہ کی اتنی روایتیں پڑھیں کہ سب لوگ حیرت زدہ ہو گئے۔ آخر میں اس حدیث کا ذکر کیا۔ من ذکر فی فی نفسہا ذکرہ فی نفسی ومن ذکر فی ملاء ذکرہ فی ملاء خیر منہا جو مجھے دل میں یاد کرتا ہے میں بھی اس کو دل میں یاد کرتا ہوں اور جو مجھے مجلس میں یاد کرتا ہے تو میں اس سے بہتر مجلس میں اس کو یاد کرتا ہوں، اور بے اندازہ کلام کیا۔ جب گرم کلام ہوئے تو اٹھ کر جھگڑا کی راہ لی۔

کہتے ہیں کہ کسی عقیدت مند نے آپ کے ملفوظات کو ایک کتاب کی صورت میں جمع کر کے آپ کے سامنے پیش کیا۔ آپ نے اس کے ہاتھ سے کتاب لے کر کتوتیں میں پھینک دی۔ نہایت قلق محبت رکھتے تھے اور بارہا بیت پڑھتے تھے۔

حاصل عشقت سے سخن بیش نیست
سو ختم و سو ختم و سو ختم
اور کبھی کہتے تھے بیت

خام بدم پختہ شدم سو ختم
قلندریہ مشرب رکھتے تھے، عبادات میں سے زائلوں و سنت پر اکتفا کرتے
فصوص الحکمہ اور تصوف کی تمام کتابیں یاد تھیں۔ کہتے ہیں کہ آپ نے پانچ برس تک کتاب کے واسطے کے بغیر علم حقیقت پڑھا تھا اور اس پانچ برس میں کسی آدمی کا منہ نہ دیکھا اور درخت کے پتوں کے سوا کچھ نہ کھایا اور رجال غیب آپ کے استاد تھے آپ کے جذب کا قصہ یہ ہے کہ کسی شخص پر عاشق تھے اور شورش عشق ہی میں جذبہ حاصل ہو گیا۔ آخر کار اجمیر کی جانب چلے گئے۔ اجمیر کے صحرا میں ایک روحانی

صفت انسان کو دیکھا جو نہایت حسین و جمیل تھا۔ آپ اس کے پیچھے ہو لیے، کسی شخص نے پوچھا کیا وہ خواجہ خضر تھے۔ فرمایا نہیں، خضر علیہ السلام کے دیکھنے کی علامت یہ ہے کہ ان کے ظاہر ہونے سے پہلے تھوڑا میلنہ برستا ہے اور یہاں ایسا نہیں ہوا بلکہ وہ شخص مردانِ غیب سے تھا اور سات سو پچیس علوم جانتا تھا۔

فرماتے تھے کہ میرے مرشد ایسا حسین رکھتے تھے کہ شاید یوسف کا ویسا ہو اور ایسے خوش الحان تھے کہ شاید داؤد ویسے ہوں۔ فرمایا کہ جب میں مرید ہوا تو حکم ہوا کہ جاؤ کہیں نوکر ہو جاؤ۔ میں باہر نکلا تو ایک شخص نے سامنے آکر کہا کیا نوکری کر گئے، میں اس کے پاس نوکر ہو گیا اور بہت مال جمع کیا۔ پھر حکم ہوا کہ یہ سب کچھ لٹا دو چنانچہ تین مرتبہ ان کے فرمانے سے ایسا ہی کیا۔ بعد ازاں ایک جنگل میں کہ جس کا نشان کوئی نہیں جانتا ایک حجرہ تھا۔ اس حجرے کے اندر ایک چشمہ تھا۔ حضرت شیخ حجرے کے اندر رہتے اور میں باہر پڑا رہتا۔ پانچ سال اسی حال میں گزر گئے۔ سوائے وقت نماز کے اور کسی وقت ملاقات نہ ہوتی تھی۔ یہ آنکھیں پھوٹ جائیں اگر اس پانچ سال کی مدت میں کسی آدمی کی شکل دیکھی ہو۔ انہوں نے تین سو سے زیادہ علوم مجھ کو سکھائے اور باقی کے متعلق کہا کہ جاؤ اتنا حوصلہ نہیں رکھتے۔

ایک دن کا ذکر ہے کہ وہ مرد روحانی آپ کے سامنے سے گزے یہ ان کے پیچھے بھاگے مگر انتہائی کوشش کے باوجود ان تک نہ پہنچ سکے۔ بارہا گریہ کرتے اور نعرے مارتے تھے اور اپنے مرشد کی یاد میں یہ بیت پڑھتے تھے۔

دریغا مونس تنہائی ما! دریغا سرمہ بینائی ما

دریغا دو لٹے رفت از سرما ہمائے بر پید از کشورما

نیز بیت پر لکھتے تھے

من مرت سے عشقم تیشیا نخواستہم شد از زندی و قلاشی بزار نخواستہم شد
نقل ہے کہ ایک روز آپ کے سامنے کیمیا کا ذکر ہوا۔ آپ نے تھوک دیا اور
فرمایا تفت ہے عمل کیمیا پر۔ وہ تمام تھوک تانبے کے ایک طباق پر پڑا جیسا ہی وقت ہو
کا ہو گیا۔

آپ کے بارے میں اور خوارق بھی سنتے ہیں اُسے ہیں۔ کئی بار وہاں میں اُسے
اور بیانہ و اگرہ اور اس کے زواج میں بھی اقامت کی۔ عمر شریف پچیس برس کی ہوئی اور
۹۴۸ ھ میں وفات پا گئے۔ مزار شریف علاقہ مندر کے کسی گاؤں میں ہے۔

رحمت اللہ تعالیٰ علیہ

میر سید ابراہیم

بن معین عبدالقادر الحسنی القادری الایرجی، متبرک بزرگ اور کامل دانش مند
تھے، تمام علوم عقلی و نقلی و رسمی و حقیقی پر عبور حاصل تھا۔ آپ نے ہر علم کی بہت سی کتابوں
کا مطالعہ و تصحیح فرمائی اور ان کی مشکلات کو ایسے حل کیا تھا کہ ایک اور فیاض بہت لکھنے
والے شخص کو آپ کی کتابوں پر ایک سرسری نظر کافی ہے اور استاد کی ضرورت نہیں۔
فی الحقیقت اس زمانہ میں رہتی ہیں آپ جیسا کوئی دانش مند نہ تھا، آپ کے کتب خانہ
سے اتنی کتابیں اور اکثر آپ ہی کے ہاتھ کی لکھی ہوئی نکلیں کہ حد شمار و حساب سے باہر ہیں۔
اور انصاف یہ ہے کہ آپ کے معاصرین میں سے جس نے آپ کے استفادہ نہ کیا اور فائل

نہ ہوا اس نے آپ کی علمیت کے ساتھ انصاف نہیں کیا۔

آپ اہل زبانہ کی جہالت بے انصافی اور حق ناشناسی کے سبب ہمیشہ اپنے گوشہ عزلت میں مغللوں کو تصحیح کتب میں مشغول رہتے اور درس کم دیتے اور لوگوں کو اغاویہ سے محروم رکھتے اپنی کتابیں بھی لوگوں کو کم دیتے تھے مگر جس کسی کو مخلص پاتے اس کو دے دیتے۔ خدا جانے آپ کو اسی میں کیا منظور تھا۔

شیخ عبدالعزیز حسن اور دیگر صوفی آپ کے پاس علوم صوفیہ پڑھتے تھے اور بڑے بڑے مشائخ و علماء آپ کی خدمت میں حاضر ہوتے تھے۔ آپ نے جیسے علم و فضل کی تحصیل کی تھی اسی طرح درویشوں کی برکت صحبت اور مشائخ کے سلسلوں اور ان کے خانوادوں کے ارتباط سے اور اواداشغال و افکار و دعوات اور تربیت و ارشاد کے طریقے بھی جمع کیے تھے۔ سلسلہ علیہ قادریہ سے آپ کی نسبت سب پر غالب ہے۔ شیخ بہاؤ الدین قادری شمسپوری کے مرید ہیں۔ شیخ بہاؤ الدین نے طریقہ شطارہ میں جو رسالہ تصنیف کیا ہے کہتے ہیں کہ وہ آپ ہی کے لیے لکھا ہے۔ کہتے ہیں کہ آپ نے بلا واسطہ حضرت شیخ نظام الدین سے عالم معاملہ میں خرقہ پایا تھا۔ یہ مجلس سماع میں شریک نہ ہوتے تھے۔

دہلی میں آپ سلطان سکندر کے عہد کے اواخر میں ۹۲۰ھ کے قریب تشریف لائے اور اسلام شاہ کے عہد حکومت میں ۹۵۳ھ میں وفات پائی۔ قبر شریف حضرت سلطان المشائخ نظام الدین اولیاء قدس سرہ کے مقبرہ میں حضرت امیر خسرو کے روضہ کے پائین ایک خانقاہ میں ہے۔ علیہ الرحمۃ والخیرات۔

سید رفیع الدین صفوی

فضائلِ حبیبہ و نسبہ کے جامع تھے۔ آپ کے آبائے کرام سب عالم و صالح
 ہوتے تھے۔ تفسیرِ معینی کے مصنف میر معین الدین آپ کے اجداد سے ہیں جو برسوں میں
 شریف کے مجاور رہے اور اب تک بھی ان کی اولاد مکہ معظمہ میں رہتی ہے۔ یہ تفسیرِ معینی
 ایک نہایت مختصر، پاکیزہ و مفید تفسیر ہے۔ آپ کے اور رسائل بھی ہیں جو مقاصدِ جزئیہ
 میں غریب تحقیقات پر مشتمل ہیں۔ شیخ صفی الدین عبدالرحمن بھی کہ آپ ہی کی نسبت سے
 ان کے سلسلہ کو ساداتِ صفویہ کہتے ہیں آپ کے اجدادِ عظام سے ہیں اور مشائخِ محدث
 سے ایک قزوۃ المحققین مولانا جلال الدین محمد دوانی ہیں، اور ان کو ساداتِ سلاویہ
 بھی کہتے ہیں۔ غالباً ان کے اجداد میں سے کسی نے حضرت رسالت صلی اللہ علیہ وسلم
 کے روضہ مقدسہ میں سے سلام کے جواب کی آواز سنی تھی۔

میر سید رفیع الدین بڑے عالم اور محدث تھے۔ جو در سخاوت و خلاق و لطف سے
 بغایت موصوف تھے۔ معقولات میں مولانا جلال الدین دوانی کے شاگرد ہیں۔ کہتے
 ہیں کہ مولانا آپ کے آباؤ اجداد کی بزرگی اور سابقہ حقوق کی رعایت سے تشریح میں آپ
 ہی کے گھرا کر درس دیا کرتے تھے۔ حدیث میں آپ شیخ شمس الدین محمد بن عبدالرحمن
 السخاوی الحافظ المصری کے شاگرد ہیں جن کا شمار محققین اربابِ حدیث اور ان کے
 قدوۃ متاخرین میں ہے۔ کہتے ہیں کہ شیخ سخاوی نے میر رفیع الدین کے حاضر ہونے

سے پہلے ہی پچاس سے زیادہ کتابوں کی سند اجازت لکھ کر آپ کے پاس بھیج دی تھی۔
بعد ازاں یہ ان کے پاس پہنچے اور ان سے مشافہتہ حدیث شریف کو سنا اور مدت ماہ
تک شاگردی کی۔

سید کا اصل وطن شیراز ہے اور آپ کی ولادت بھی وہیں ہوئی تھی۔ بعد ازاں آپ
کے بعض آبائے کرام حرمین شریفین میں جا کر متوطن ہو گئے، آپ سلطان سکندر کے
زمانے میں گجرات سے وہلی تشریف لائے۔ سلطان سکندر کو آپ سے اعتقادِ عظیم
پیدا ہو گیا۔ اگرچہ آپ امور دنیا میں رسمی مسائل و مسائل سے تعلق رکھتے تھے مگر سب
میں ایثار سے کام لیتے اور خرچ کرتے تھے۔ سلطان سکندر ہی کے اذن سے
آپ نے آگرہ میں اقامت فرمائی۔ اور اب آپ کے اخلاق سے کوئی شخص ایسا نہیں ہے
جو آپ سے اتنی نسبت فرزند ہی رکھتا ہو۔ آپ کا سلسلہ باپل منقطع ہو گیا ہے اور کوئی
شخص باقی نہیں رہا۔ انا لله وانا الیہ راجعون ط

آپ کی وفات ۹۵۴ھ میں ہوئی۔ قبر وہیں ہے جہاں آپ کی قیام گاہ تھی رَحْمَةُ اللهِ عَلَيْهَا

شیخ بہاؤ الدین مفتی آگرہ

نہایت بزرگ مروت تھے عالم و عامل و معروم و متبرک و متدین تھے اور سخاوت اور
مسلمانوں کی اعانت و امداد میں بگناہ عصر تھے حضرت شیخ الاسلام بہاؤ الدین زکریا قدس سرہ کی
اولاد سے ہیں۔ وفات ۷۶۶ھ میں ہوئی۔ رحمت اللہ علیہما۔
آپ کے صاحب زادے شیخ جنیدؒ بھی صاحبین میں سے تھے۔

شیخ حاجی حمید

شاہ قازن کے مرید ہیں جو حضرت شیخ عبداللہ شطاریہ کے مرید تھے آپ نے بہت مسافرت کی تھی۔ کندہ آپ کا گھر طے کے برابر ہوتا تھا۔ ہاتھ میں عصا آدھ کنڈھے پر عملاً رکھ کر پھرتے۔ بہت ہی ضعیف الجسم تھے۔

شیخ محمد قطب بخورت اور ان کے آٹھ بھائی آپ ہی کے مرید تھے کہتے ہیں کہ پہلے روز جب شیخ محمد اروٹ کو گئے تو حاجی حمید ان سے بغل گیر ہوئے اور فرمایا اور شیخ محمد بخورت حاضرین سے پوچھا کہ بے سابقہ کاران کو بخورت کیوں کہا۔ فرمایا کچھ خوف نہیں، باپ اپنے بیٹے کا نام شاہ عالم رکھ دیتا ہے شیخ ابوالفتح شاہ قازن کے بیٹے تھے، جب حاجی حمید کے پاس بیچم خلافت بہت ہو تو آپ شیخ ابوالفتح کے پاس گئے اور ان سے خلافت لی تاکہ یہ رجوع خلافت پر زور دے کی گرفت خاطر کا سبب نہ ہو، لیکن اصل میں آپ شاہ قازن کے خلیفہ ہیں یہی وجہ ہے کہ شیخ محمد اپنے شجرہ میں شیخ ابوالفتح کا نام نہیں لکھتے اور اس سبب سے شیخ ابوالفتح ان سے رنجیدہ ہو گئے تھے۔

شیخ محمد بخورت نے برسوں قلعہ کلینجر میں ریافت کی اور اسمائے الہی کی دعوت کی تھی آخر کار ان کو کامل عزت و شہرت و مالی وجاہ و عظمت نصیب ہوئی اور نصیر الدین محمد جمالیں بادشاہ انار اللہ برہانہ ان کا معتقد ہوا۔ ان کی وفات ۹۶۷ھ میں ہوئی اور مقبرہ گواہا میں ہے۔ علمائے عجمت کا ان سے اتنا رکا تھ مشہور ہے جو ان کے بعض رسائل جن کو معراج نامہ کہتے ہیں، کے سبب سے پیدا ہوا تھا۔ واللہ اعلم

شیخ بہلول، شیخ محمد کے بھائی تھے۔ وہ بھی شاہ مذکور کے اعتقاد کے باعث شاہ و عظمت کے اعلیٰ مراتب پر پہنچ گئے تھے اور آخر کو میرزا ہندال کے ہاتھ

سے شہید ہوئے۔ ان کی قبر قلعہ بیانہ کے دروازہ پر ہے۔ **رحمت اللہ تعالیٰ علیہم**

میر سید عبدالوہاب

ابن سید عبدالحمید ساڈھوری، متبرک دسں رسیدہ بزرگ تھے۔

نقل ہے کہ ایک بار بچپن میں اپنے والد بزرگوار کے ہمراہ غسل کرنے کو ایک حوض پہنچے ہوئے تھے۔ دفعتاً پانی میں سے ایک شخص نمودار ہوا اور آپ کو کھینچ کر حوض کے اندر لے گیا اور غائب کر دیا۔ پھر ایک مدت دراز کے بعد نسبت فیض اور فتح باب علم کے ساتھ پانی میں سے باہر نکلے۔

نیز نقل کرتے ہیں کہ ایک روز آپ کے والد ہدایہ فقہ کا درس دے رہے

تھے اور آپ لڑکوں کے ساتھ وہیں کھیل رہے تھے، اثنائے درس میں کوئی مشکل

مسئلہ درپیش ہوا، آپ نے دور ہی سے والد کو کچھ کہا، کلامہ مشکل حل ہو گئی، جوان

ہونے کے بعد مطالعہ و تدریس علم میں مشغول ہوئے، ایک دن کتب خانہ میں جہاں

ہر طرف کتابیں رکھی ہوتی تھیں اور اجزاء بکھرے پڑے تھے، بیٹھ کر مطالعہ کر رہے

تھے کہ اتنے میں ایک شخص جس کے چہرے سے مروان غیب کی علامت ظاہر

تھی آپ کی خلوت میں آئے اور کتابوں کی طرف اشارہ کر کے کہا یہ کیا ہیں اور

ان میں مشغول رہنے سے کیا حاصل ہے، ان کے اس کہنے سے آپ کے

باطن میں ایک حالت پیدا ہوئی جس سے بے اختیار ہو کر طاعت و عبادت میں

مشغول ہو گئے اور بحث و مطالعہ سے دست بردار ہوئے۔

آپ کی وفات ۹۶۵ھ میں ہوئی۔ قبر شریف ساڈھورہ میں ہے۔ **رحمت اللہ علیہم**

میر سید عبدالاول

بن غلام الحسنی، حضرت میر سید محمد گیسو دراز کی اولاد سے کسی کے مرید ہیں جو وکن میں ہیں۔ دانش مند اور کل علوم عقلی و نقلی و رسمی و حقیقی کے جامع تھے اکثر علوم میں آپ کی تصنیفات ہیں۔ صحیح بخاری پر ایک شرح لکھی ہے جس کا نام فیض الباری ہے۔ رسالہ فرائض سراجی کو نظم کر کے اس پر بھی شرح کا اضافہ کیا ہے۔ ایک اور فارسی رسالہ تحقیق و معرفت نفس اور اس کے متعلقات کے بیان میں نہایت محققانہ انداز میں لکھا ہے۔ ایک مختصر کتاب علم ہیرو میں لکھی ہے جو کتاب سفر السعادت کا انتخاب ہے، اکثر کتابوں پر حواشی، شروح اور تعلیقات لکھی ہیں۔

بہت مسن و معتر ہو گئے تھے، آخر عمر میں آپ کے حال پر الحسار و غربت و مشرب کا غلبہ ہو گیا۔ اوقاف علوم رسمہ کو بھول گئے تھے۔ آپ کے پاس ہر علم کی کتابیں موجود تھیں۔

سید کے آبائے کرام زید پور کے رہنے والے تھے جو جوئی پور کے مضافات میں ایک قصبہ ہے۔ پھر وہاں سے وکن چلے گئے اور وہیں آپ کی والدت ہوئی اور تحصیل علم کے معزز و ماکرم ہوئے۔ آخر میں گجرات تشریف لے گئے اور وہاں سے حرمین شریفین کی زیارت سے مشرف ہو کر احمد آباد میں واپس آئے۔

انحرکار خان خانان محمد بریم خان شہید کی استدعا پر جو خلقِ خدا پر شفقت اور ولہشوں کی محبت اور علما و فضلاء کی تربیت میں باوجود پینے والے نشان و رفعت مکان کے دنیا میں بے نظیر تھا وہ ہلی کی جانب متوجہ ہوئے۔ خان شہید سے ملاقات ہونے سے پہلے کم ولہش دو سال تک وہ ہلی میں بقید حیات رہے۔ انحر ۹۶۸ھ میں رحمتِ حق سے پیوست ہو گئے۔ قبر شریف قلعہ وہلی کے اندر ہے۔ کوشک زرد کے نزدیک گورنریاں میں خوابیدہ ہیں۔ رحمت اللہ علیہ

نقل از رسالہ معرفتِ نفس

فصل جان کو کہ نفس ایک مشترک لفظ ہے، کبھی نفس سے ذات اور حقیقت مراد لیتے ہیں جیسا کہ اس آیت شریف میں ہے۔ تعلم ما فی نفسی ولا اشد ما فی نفسک اور کبھی نفس سے روح علوی مراد لیتے ہیں اور اس کو نفس نا طلقہ کہتے ہیں اور کبھی بخار لطیف مراد لیتے ہیں جو جوہر و دل سے حرارتِ نوری کے سبب سے اٹھتا ہے اور رگوں کے راستے تمام اجزاء و اعضا بدن میں جاری اور سر سے پاؤں تک تمام بدن میں ساری ہوتا ہے جیسے و شخص قدر و قامت اور لاغری و فزہی میں ایک دوسرے کے مثل ہوتے ہیں، ایک ظاہر جو بدن ہے اور دوسرا باطن جو نفس ہے اور بدن کی مثال ایسی ہے جیسے جسم پر گزتا اور نفس کی مثال ایسی ہے جیسے بخارِ عمومی، جو گزتے کے تمام حصوں میں پہنچ کر گزتا ہی کی شکل میں نکلتا ہے، گویا ایک آدمی بخاری ہر آدمی کے بدن میں قائم ہے۔ اور جاننا چاہیے کہ یہ بخاری انسان ایک جان دار ہے جس کے سبب سے بدن کی حس و حرکت و حیات ہے۔ اور فی الحقیقت وہی متحرک و حساس ہے اور بھوک اور پیاس

اور حرص و ہوا اور تمام نفسانی صفات اسی کے ساتھ قائم ہیں اور تصوف کے عرف میں لفظ نفس سے مراد ہے۔

فصل ہر بدن میں دو روح انسانی و حیوانی و قلب ایک جزو حقیقی ہے جو

کسی دوسرے بدن سے منقطع ہوتا ہے۔ مگر اس میں پوشیدہ و ظاہر حکمت یہ ہے کہ ان میں سے ہر روح، ایک ایسی روح اور ملک کی حیثیت رکھتی ہے جو وحدت و جزئیت کی صفت کے ساتھ تمام ابدان، نفوس و ارواح انسانی سے متعلق ہے اور سب میں متصرف اور روح واحد کا بہت سے بدنوں سے متعلق ہونے

کا بیان آسان ہے۔ مثلاً نفس انسانی، بدن اور اس کے تمام اعضاء و اجزاء میں متصرف ہے۔ فرض کیا کہ ایک نفس بہت قوی ہے اور جیسے کہ وہ بدن میں تصرف کرتا ہے ایسے ہی اس کا تصرف تمام گھر اور اس کے در و دیوار تک ہوتا ہے

اس طرح کہ وہ مشرقی دیوار کو غربی بنا دیتا ہے اور غربی کو شرقی۔ علیٰ ہذا القیاس اسی طرح ایک اور نفس اس سے زیادہ قوی ہوتا ہے جو تمام شہر میں تصرف کرتا ہے

پس تمام شہر مینزلہ اس کے اعضاء کے ہے، بالکل اسی طرح ایک نفس تمام قلعہ میں اور ایک نفس تمام رستے زمین میں اور ایک نفس تمام عناصر میں اور ایک نفس

تمام افلاک و عناصر میں تصرف کرتا ہے، مثلاً جبرئیل علیہ السلام کی روح کہ ان کا بدن افلاک و عناصر کا مجموعہ ہے اور ساتوں آسمانوں کو گھیرے ہوئے ہے۔

لہذا ان کا مقام سدرة المنتہی ہے جو ساتوں آسمانوں کے اوپر ہے۔ اور یہیں سے ثابت ہوتا ہے کہ جب یوسف علیہ السلام کو کنوئیں میں ڈالا گیا تو جبرئیل علیہ السلام

کو حکم ہوا کہ ادراک عبدی دیکر میرے بندے کو، یوسف علیہ السلام ہنوز کنوئیں

کی تہ تک نہ پہنچے تھے کہ جبریل نے ان کو ہاتھیں لے لیا۔ اور آسانی کے ساتھ نیچے اتار دیا۔ پس جبریل کے متعلق یہ نہیں کہا جاتا کہ انہوں نے سات ہزار برس کی مسافت کو ایک لمحہ میں کیونکہ طے کر لیا اور کنوئیں میں پہنچ گئے بلکہ ساتوں آسمان اور عناصر ان کے اعضا ہیں اور اس عالم میں ان کا تصرف بالکل ایسا ہی ہے جیسے کسی آدمی کا تصرف اپنے اعضا میں، گویا کہ جبریل علیہ السلام کے گلے کے بار میں سے ایک موتی گرا اور ابھی وہ سینے تک بھی نہ پہنچا تھا کہ انہوں نے ہاتھ میں لے لیا۔ ایسے ہی عزرائیل علیہ السلام کی روح ہے کہ تمام ارواح اس کے اعضا ہیں، پس روحوں کے قبض کرنے میں ان کا تصرف ایسا ہے جیسے کسی آدمی کا تصرف اپنے اعضا میں۔ ان معنوں کا تصور معجزاتِ انبیاء علیہم السلام اور کراماتِ اولیاء کے اثبات کی بنیاد ہے کیونکہ ولی اور نبی کے نفس میں ایسی قوت پیدا ہو جاتی ہے جو خارج بدن میں اسی طرح تصرف کرتی ہے جیسے کہ بدن کے اندر پس چونکہ آنحضرت صلی اللہ علیہ وسلم کی روح مقدس تمام عالم کی جان ہے اس کو تمام اجزائے عالم میں متصرف ہونا چاہیے اور یہیں سے ثابت ہے کہ آپ نے اشارہ کر کے چاند کے دو ٹکڑے کر دیے گویا اپنے ناخن سے فضلہ ناخن کو جدا کر دیا۔

فصل چونکہ سلسلہ ارواح و لطائف حضرت صلی اللہ علیہ وسلم پر منتہی

ہوتا ہے اور وہ روح مقدس تمام روحوں کی جان ہے، ایک مرتبہ اور اوپر ہے اور وہ یہ ہے کہ ذاتِ متعالیٰ حق سبحانہ وللہ المثل الاعلیٰ بمنزلہ جانِ روح آنحضرت

۷ حق جانِ جہانِ ست جہانِ جملہ بدن افلاک و لطائف چہ تو ای این تن
افلاک و عناصر و موالید اعضا توحید مہین رست و گر حیلہ و فن

فصل جاننا چاہیے کہ حضرت سبحانہ کی نسبت تصرف و ہستی تمام
 ذرات عالم کے ساتھ برابر ہے اور ہر ذرہ آنحضرتؐ کے جمال باکمال کا آئینہ و مظہر
 ہے۔ باوجود اس کے ندا اور خطاب کے وقت دل صنوبری کی طرف توجہ کرنا اس بنا
 پر ہے کہ دل روح حیوانی کا معدن ہے اور باقی لطائف روح حیوانی سے متعلق
 ہیں پس دل کی طرف توجہ کرنا تمام لطائف کی طرف توجہ کرنا ہے اور بالکلہ دل کی
 طرف توجہ کرنا فتح باب کا موجب اور کشف لطائف کا پیش نیچہ ہے پھر اسی ترتیب
 سے نہایت الامرتک ذات و صفات حضرت حق سبحانہ کے انوار قدسیہ کا مکاشفہ
 اسی طریق سے ہوتا ہے اور اسی لیے کہتے ہیں کہ قلب صنوبری میں ایک روزن
 ہے جس میں سے علوم غیب کا کشف اور مراتب جبروت و لامرت کا مشاہدہ ہوتا
 ہے۔

لشکر حسنت نہ گنجد در زمین و آسمان
 من درین فکرم کہ اندر سینہ چون جا کردہ

شیخ علی بن حسام الدین

ابن عبد الملک بن قاضی خان المتقی القادری الشافعی المدینی الحشقی رحمتہ اللہ علیہ
 کاملہ واسعتہ تاملتہ۔ آپ کے آبائے کرام جو پور سے تشریف لائے تھے۔ ولادت
 باسعادت برہان پور میں ہوئی بچپن ہی میں سات یا آٹھ سال کی عمر میں آپ کے
 پدربزرگوار آپ کو شاہ باجن حشقی کی خدمت میں جو برہان پور میں تھے لے گئے اور ان
 کا مرید کیا۔ اور انہی ایام کے قریب سفر آخرت اختیار کیا۔ والد کی وفات کے بعد
 بمقتضائے طبیعت بشری بہت مدت تک لذاتِ حسیہ میں مشغول رہے۔ جوانی
 ہی کے ایام میں کسی بادشاہ کی خدمت میں ملازم ہو کر منڈو میں آئے اور کچھ مال و
 اسباب بھی جمع کیا۔ اسی اثنا میں جاذبہ عنایت و ہدایت و امن گیر ہو اور متاعِ دنیا
 کی حقارت اور اہل دنیا کی بے ثباتی آنکھوں میں پھر گئی۔ اور شیخ عبد الحکیم بن شاہ
 باجن کی خدمت میں جا کر مشائخِ حشقیہ کی خلافت کا خرقہ پہنا۔ چونکہ آپ کی فطرت
 آفرینش میں تقویٰ اور ورع غالب تھا اس سبب سے ملتان کی جانب سفر کیا اور
 شیخ حسام الدین متقی کی خدمت میں پہنچ کر ان کی صحبت بابرکت میں طریقت شروع
 تقویٰ کا راستہ طے کرنا شروع کیا۔ دو برس کی مدت میں ان کی خدمت میں تفسیرِ مہنوی
 اور کتابِ علین العلم کا مطالعہ کر کے زادِ تقویٰ اور راجلہ توہیق کے ہمراہ حرمین
 شریفین کی زیارت کا قصد کیا وہاں شیخ ابوالحسن بکری کی جو بالاجماع اپنے

زمانے گئے اور ایام میں سے تھے صحبت میں رہے اور ان کے شاگرد ہو گئے اور دیگر
علماء و مشائخ عصر جو اس ویار شریف میں رہتے تھے ان سے مل کر استفادہ کیا۔
وہیں ایک بزرگ تھے جن کو شیخ محمد بن محمد ابن محمد السخاوی کہتے تھے۔ ان

سے سلسلہ علیہ قادیہ و شاذلیہ کا خرقہ جو قطب الوقت شیخ نور الدین ابو الحسن علی

الحسن الشاذلی پر منتہی ہوتا ہے اور مدینہ کا خرقہ جو حضرت شیخ ابو مدین شعیب

المغربی قدس اللہ اسرارہم تک پہنچتا ہے پہتا اور مکہ معظمہ میں مقیم ہو کر عالم کو انوارِ طا

و مجاہدات اور آثارِ افاضت علوم دینی و معارف یقینی سے مستفید و مستفید کیا،

اور علم حدیث و تصوف میں کتب و رسائل کی تالیف و تصنیف میں مشغول ہوئے

تو تالیف وغیرہ میں آپ کے آثار خیر کے مشاہدہ کے بعد عقل حیران ہوتی ہے اور

یقین سے کہتی ہے کہ یہ کام توفیق کامل اور برکت شامل کے بغیر جو مرتبہ استقامت

کے کمال اور وجہ ولایت کے رسوخ سے پیدا ہوتی ہے وجود میں نہیں آسکتے۔

جامع صغیر اور جمع الجوامع شیخ جلال الدین سیوطی جس میں احادیث کو ترتیب

حروف تہجی جمع کر کے تمام احادیث نبوی کا احوال و افعال نبی صلی اللہ علیہ وسلم سے

احاطہ کیا گیا ہے ان کی ترویج کر کے ابواب فقہیہ کی ترتیب سے لکھا ہے۔ الحق

ان کتابوں کے دیکھنے سے ظاہر ہوتا ہے کہ کیسے کام کیے ہیں اور کیا تصرقات کیے

ہیں پھر دوبارہ اس میں سے انتخاب کر کے بہت سی مکرر حدیثوں کو الگ کیا ہے

اور وہ بھی ایک مہذب و منقح کتاب ہے۔ کہتے ہیں کہ شیخ ابو الحسن بکری فرماتے

تھے کہ سیوطی نے تمام عالم پر احسان کیا ہے اور متقی نے اس پر احسان کیا ہے

ان کے علاوہ اور بہت سے رسائل اور کتابیں تصنیف کی ہیں جو ساکنانِ طر

اور طالبانِ آخرت کے لئے سرمایہ وقت اور مددگارِ حال ہیں۔ آپ کی چھوٹی بڑی عربی و فارسی تمام تصانیف و تالیفات سوائے متجاوز ہیں۔ آپ کی پہلی تصنیف رسالہ تبیین الطریق ہے جس کی تصنیف میں آپ کو غیب سے الہام ہوا تھا۔ دوسرا مجموعہ حکم کبیر ایک مفید کتاب ہے جس میں تمام کتب تصوف کا خلاصہ شامل ہے۔ اپنے دوستوں سے فرماتے تھے کہ تمہارے اس کتاب کے سمجھنے کی یہ علامت ہے کہ اس راہ میں جہاں مشکل پڑے اس کی مدد سے حل کرو، اور اس علم کا جو مسئلہ پوچھیں اس سے جواب دو۔

سنن و احادیث نبوی کے تتبع میں آخری وقت حیات تک مشغول رہے باوجود اس وقت بمقتضائے عادت بشری ہلنا جلنا ممکن نہیں ہوتا۔ مگر آپ دن رات کتب احادیث کی تالیف و تصحیح و مقابلہ میں مصروف رہتے تھے۔ کہتے ہیں کہ آپ کو دقائق کے سمجھنے اور معانی و نکات کے استنباط میں اس قدر کمال حاصل تھا کہ اُس دیار شریف کے بڑے بڑے علماء کبیرت و نجیبین کے سوا کوئی چارہ نہ تھا۔

شیخ ابن حجر جو اپنے زمانے میں مکہ معظمہ کے زبردست فقیہ و عالم تھے اور ابتدائے حال میں آپ کے استاد و چکے تھے جب کبھی ان کو کسی حدیث کے معنوں میں ترقق و تردید ہوتا تو شیخ علی کو لکھ بھیجتے کہ آپ نے یہ حدیث جمع الجوامع کی تریب میں کس باب میں رکھی ہے، پھر قرینہ و قیاس سے اس کے معنی سمجھ جاتے تھے وہ بارہا خود کو شیخ کا تلمیذ حقیقی کہتے تھے۔ آخر کار مرید ہو گئے اور خرقہ خلافت پہنا اور علی ہذا القیاس اُس زمانے کے تمام مشائخ و اکابر آپ کے کمالِ فضل و ولایت کے معترف تھے اور آپ کی تعظیم و تکریم کی رعایت میں منفق تھے۔ اب تک بھی اس ملک کے خواص و عام آپ کو اسی طرح یاد کرتے ہیں جیسے کہ مشائخ سلف کو تصنیف کتب اور

فشر علوم سے قطع نظر کر کے جو علمائے ظاہر کو بھی حصول توفیق و برکت کے بعد بیسر ہو جاتا ہے۔ ریاضات، مجاہدات، کرامات، محاسن اخلاق، محامد و صفات، عزتِ افعال، متانتِ احوال، رعایتِ آدابِ ظاہر و باطن، تقویٰ اور ورع کے بارے میں جو کچھ آپ سے نقل کرتے ہیں آپ کے کمالاتِ باطنی اور احوالِ حقیقی پر کافی دلیل ہے۔

رحلت کے روز آپ نے مشائخ کے ساتھ اپنی صحبت کا تصور اس حال لکھا۔ نیز سنا گیا ہے کہ آپ نے رحلت کے وقت کاغذ کے ایک رقعہ میں کچھ لکھ کر اپنے کسی مخلص کے سپرد کیا تھا۔ رحلت کے بعد جب اُس کو کھولا تو یہ مضمون تھا: "میرے بھائیو! اللہ تم پر رحم کرے، تم جان لو کہ ہمارے پاس ایک امانت تھی اسی شان سے اِس ہم نے اللہ کے حکم سے اس کے اہل کو دے دی، سمجھا جو سمجھا۔ والسلام"

آپ کے آثارِ جبر کی ایک بہت بڑی نشانی اور آپ کے کمالات کی ایک بہت بڑی دلیل آپ کے خلیفہ راستین اور یارِ حقیقی ہیں جو دائرہ استقامت کے مرکز اور فلکِ ولایت کے قطب ہیں اور آج مین سے شام تک اُس ملک کے مشائخ و فقراء کے اتفاق سے ولایتِ کبریٰ کے مقام میں ممکن ہیں اور اُس ملک کے تمام فقراء و مشائخ اُن سے تبرک حاصل کرتے ہیں اور اشارت کرتے ہیں۔ یعنی شیخ کامل عارف باللہ عبد الوہاب بن ولی اللہ المحب الحنفی المتقی القادری سلمہ اللہ و ابناہ و وصل الینا من فتوحاتہ و نفعنا ببرکاتہ و برکات علومہ شیخ کے ذکر کے بعد ان کے کچھ مناقب و اوصاف کے ذکر سے صفحہ بیان کو آراستہ و مزین

کیا جائے گا۔ انشاء اللہ تعالیٰ، اور شیخ کے جو کچھ احوال یہاں بیان کئے جاتے ہیں وہ انہیں سے سنے گئے ہیں۔ اَللّٰہُ اَشَدُّ اَعْلَمُ۔

فرماتے تھے کہ طالبوں کی تربیت و تسلیک میں مشائخ کے دو طریقے ہیں بعض طالب کو پہلی وضع سے جس میں کہ وہ ہے نکال کر کچھ اور کام فرماتے ہیں اور یہ طریقہ بہت مشکل اور سخت ہے خاص کر ابتدائے حال میں، اور بعض مرید کو اسی حال میں جس میں کہ وہ ہے چھوڑ دیتے ہیں اور خود اُس کے کام میں مشغول ہوتے ہیں اور اُس کی صفات کو تبدیل کر دیتے ہیں یہاں تک کہ رفتہ رفتہ اُس کے کام میں نور اور صفائی پیدا ہو جاتی ہے جس سے وہ مقصود تک پہنچ جاتا ہے اور یہ طریقہ بہت آسان اور نرم ہے۔

فرماتے تھے کہ ایک وزیر نے آپ کو ضیافت کی تکلیف دی۔ اور عرض کیا کہ ایک بار بندہ کے گھر میں تشریف لائیں تاکہ اس میں برکت ہو۔ فرمایا مجھ کو معذور رکھو میں یہیں سے دعا کرتا ہوں۔ خدا تعالیٰ تمہیں برکت دے۔ جب اُس نے بہت تنگ کیا تو فرمایا اچھا میں آؤں گا۔ لیکن تین شرطوں سے۔ ایک یہ کہ جہاں میں چاہوں گا وہیں بیٹھوں گا۔ یہ تکلیف نہ دیں کہ اونچا بیٹھوں اور صدر پر بیٹھوں۔ اُس نے کہا کہ ایسا ہی ہوگا۔ جو جگہ حضرت کو پسند ہو وہیں تشریف رکھیں۔ دوسرے یہ تکلف نہ کرنا کہ یہ کھائے یا وہ کھائے جو مجھ کو اچھا معلوم ہوگا وہی کھاؤں گا۔ تیسرے یہ کہ جب میں چاہوں گا اٹھ کر چلاؤں گا۔ یہ تکلف نہ ہو کہ ایک ساعت اندھیرے۔ اُس نے یہ سب شرطیں قبول کیں۔ اور آپ نے وعدہ فرمایا کہ کل آؤں گا۔ انشاء اللہ تعالیٰ

اگلے روز آپ نے روٹی کا ٹکڑا اُس خریطہ میں جو ہمیشہ اپنی گردن میں
 لٹکائے رکھتے تھے ڈال لیا۔ اور تنہا اُس کے مکان میں تشریف سے گئے۔ اور
 دروازے کے نزدیک ہی بیٹھ گئے۔ اُس شخص نے تکلف سے فرش بچھا کر اُس جگہ
 کو بادشاہوں کے لائق بنایا ہوا تھا۔ عرض کیا یہاں اونچے ہو کر تشریف رکھیے۔
 آپ نے فرمایا کیا یہ شرط نہیں ہے کہ جہاں میں چاہوں گا بیٹھوں گا۔ وہ شخص قصوداً
 ٹھہرا اور کچھ نہ کہا۔ پھر فرمایا کہ جلدی کرو وقت تنگ ہے۔ انہوں نے کھانا لگایا
 آپ نے وہی روٹی کا ٹکڑا جو اپنے ساتھ لاتے تھے خریطہ میں سے نکال کر کھانا
 شروع کیا۔ اُس شخص نے التماس کی کہ ان کھانوں میں سے کچھ نوش فرمائیں۔ فرمایا
 شرط یہ تھی کہ جو مجھ کو اچھا معلوم ہوگا وہی کھاؤں گا۔ پھر اٹھ کر کھڑے ہوئے اور
 وداع کر کے فرمایا کہ شرط یہی تھی کہ جب میں چاہوں گا چلا آؤں گا۔ والسلام
 نقل ہے کہ بارہ سلطان محمود گجراتی آپ کی خدمت میں آنا اور چونکہ وہ
 بعض غیر مسنون لباس پہنے ہوتا تھا۔ آپ اس کی طرف نگاہ نہ کرتے تھے۔ اور
 اس کی طرف متوجہ نہ ہوتے تھے۔ یہاں تک کہ ایک دن وہ صالحانہ لباس پہن کر آیا،
 تب اس کو خوشنودی کی نگاہ سے دیکھا۔ بادشاہ نے التماس کیا کہ آج حضرت شیخ
 فقیر کے گھر میں تشریف لے چلیں۔ آپ کے چوڑوں کو اٹھا کر اپنے گھر میں لے آیا۔
 کہتے ہیں کہ سلطان کو پانی کا بہت دہم تھا اور یہ بُری عادت کسی جیلے سے نائل
 نہ ہوتی تھی۔ شیخ نے ایک طشت اور آفتابہ منگایا اور اپنی ٹوپی کو تین بار دھویا
 اور پانی کو زمین پر بہا دیا۔ پھر تھی مرتبہ پانی کو طشت میں جمع کیا۔ اور فرمایا۔ بابا
 محمود یہ ایسا پانی ہے کہ شریعتِ مطہرہ میں پاک و لطیف ہے اور اس میں شکر
 کرنا و سواس ہے اور سوسہ شیطان کا کام ہے۔ اس پانی کو پنی لو اور اپنے اندر

کوئی شبہ پیدا نہ کرو۔ سلطان محمود نے شیخ کے حکم سے وہ پانی پی لیا اور وہ سب دنوں سے اس کی لوح دل سے دُور ہو گئے اور پھر کبھی دسواں پیدا نہ ہوا۔ حضرت شیخ عبدالوہاب متقی سلمہ اللہ تعالیٰ نے آپ کے کچھ حالات ایک رسالہ میں لکھے ہیں جس کا نام اتحات المتقی فی غسل الشیخ علی المتقی ہے۔ یہ اسی کی عبارت ہے۔

حضرت شیخ علی متقی کی وفات دوسری جمادی الاولیٰ ۹۷۵ھ کو واقع ہوئی۔ ایام رحلت کے قریب حضرت شیخ میں ایسے حالات و جذبات پیدا ہوتے تھے جن سے اُن کی تمام حرکات و سکنات میں تغیر ہو جاتا تھا۔ ماہ صفر ۹۷۵ھ کی ایک رات کہ ابھی رحلت میں تقریباً تین چار ماہ باقی تھے انہوں نے فقیر سے فرمایا کہ فلاں بیت پڑھو، اس فقیر نے فراست سے معلوم کر لیا کہ آپ کی مراد کس بیت سے ہے۔ چنانچہ میں نے یہ بیت پڑھی۔

ہرگز نیاید در نظر نقشے ز رویت خوبتر شمسے ندانم یا قمر عوسے ندانم یا پری
اس کے سنتے ہی اُن میں ایک عجیب حالت پیدا ہو گئی اور باواز بلند فرمایا پڑھو پڑھو۔ فقیر نے کئی بار اس بیت کو پڑھا اور اُن سے محبت آمیز کلام اور شور انگیز نائے ظاہر ہونے لگے۔ اس اثنا میں خادم نے آکر عرض کیا کہ کھانا تیار ہے۔ طریقہ یہ تھا کہ اُن کے لئے کھانے کو باریک کوٹ کر میدہ کر دیتے تھے۔ یہاں تک کہ سب دلنے ایک ہو جائیں اور ان میں فرق کرنا ممکن نہ ہو اس طرح سب دانے متحد ہو کر یک ذات ہو جاتے تھے۔ چنانچہ جب خادم نے کھانے کی اطلاع دی تو فرمایا اس کو کوٹ لو۔ پھر فرمایا، سنو کس طرح کوٹو گے۔ اس طرح کوٹنا کہ سب ایک ہو جائیں اور دُونی نہ رہے جیسا کہ اس دوہرے میں کہا گیا ہے۔ دوہرہ

سُن سہیلی پریم کی باتا یوں مل رہتے جیوں دوہرہ نباتا

اس وقت اُن پر عجیب حالت طاری ہو گئی۔ تمام رات اسی کیفیت میں گزری اور محبت انگیز کلمات فرماتے رہے۔ فقیر بھی تمام شب ملازمت میں رہا۔ ان ایام میں سب لوگ رات بھر خدمت میں حاضر رہتے تھے۔ یہ عبارت رسالہ مذکورہ سے نقل ہے اور قضا کی انہوں نے اللہ رحمت کرے اُن پر حالتِ ذکر میں اللہ کی محبت کے ساتھ اور یہ واقعہ صبح کے وقت دوسری جمادی الاول ۱۳۷۵ھ میں ہوا۔ تاریخ وفات قاضی نجمہ ہے۔ ولادت ۱۳۸۵ھ میں ہوئی تھی۔ اُن کی تاریخ وفات شیخ مکہ اور متالعت نبی سے بھی نکلتی ہے۔

اب آپ کے کلام سے کچھ نقل کیا جاتا ہے۔ آپ کی ایک شرح ہے رسالہ اصول الطریقہ پر جو سیدہ شیخ احمد برزوق کی تصنیف ہے جو مغرب کے مشہور مشائخ میں سے ہیں۔ اس کے تین کی عبارت نقل کی جانی ہے اگرچہ فی الحقیقت آپ کا کلام نہیں مگر چونکہ اس میں فوائد بہت ہیں لہذا اس کو نقل کیا جاتا ہے۔

فرماتے ہیں فرمایا شیخ احمد الشہید برزوق رضی اللہ عنہ نے جواب میں سائل کے اصول طریقہ سے اگر بہت سے طریقہ کے اصول پانچ ہیں۔ اول اللہ تعالیٰ سے ڈرنا ظاہر و پوشیدہ میں، اور سنت کا اتباع اقوال و افعال میں اور خلقت سے اعراض کرنا سامنے اور غیب میں اور خدا سے رضی نہ تھوڑے اور بہت کے ساتھ اور اللہ کی طرف رجوع کرنا فراخی اور تنگی میں پس تقویٰ کا متحقق ہونا رجوع اور استقامت ہے اور سنت کا متحقق ہونا تحفظ اور حسن خلق ہے اور خلقت سے اعراض کا متحقق ہونا صبر اور توکل کے ساتھ ہے اور رضا کا متحقق ہونا قناعت اور تفویض سے ہے اور رجوع کا متحقق ہونا حمد و شکر کے ساتھ ہے فراخی میں اور اللہ کی طرف رجوع ہونا تنگی میں، اور ان سب کے پانچ اصول میں غلو بہت، حفظِ حرمت، حسنِ خدمت، تقویٰ و عزم اور تعظیمِ نعمت، پس جس کی بہت بلند ہوگی اس کا مرتبہ بھی بلند ہوگا اور جو خدا کی حرمت کی حفاظت کرے گا خدا اس کی حرمت کی حفاظت کرے گا، اور جو خدمت اچھی کرے گا اس کی بزرگی واجب ہوگی، اور جس کا عزم نافذ ہوگا اس کی

ہدایت ہمیشہ رہے گی اور جس نے نعمت کی تعظیم کی اُس نے اس کا شکر ادا کیا اور جس نے شکر
کیا اس پر حسب وعدہ صادق مزید نعمت واجب ہو گئی۔

اور وہ اصول جن سے نفس کی بیماریوں کا علاج ہوتا ہے پانچ ہیں، معدہ کا طعام سے بچنا
کرنا، جو بات پیش آئے اس میں خدا کی طرف رجوع کرنا، فتنوں کی جگہ سے بھاگنا، اور نعمت کی جگہ
سے ڈرنا، خلوت و مجلس میں استغفار و درود و شریف کا ہمیشہ پڑھنا، اور ایسے لوگوں کی صحبت اختیار
کرنا جو اللہ تعالیٰ یا امر اللہ تعالیٰ کی طرف ہنمائی کریں اور یہ لوگ معدوم ہیں۔

شیخ ابوالحسن شاذلی رضی اللہ عنہ فرماتے ہیں مجھ کو میرے دست کی وصیت ہے کہ اپنے
قدموں کو مت اٹھانا مگر جہاں اللہ تعالیٰ کے ثواب کی امید ہو اور کہیں سنت پھینکا مگر جہاں غالباً خدا کی
نازمانی سے امن ہو اور کسی کی صحبت میں مت رہنا مگر جس سے اللہ تعالیٰ کی اطاعت میں مدد ملے
اور سنت اختیار کر اپنے نفس کو سسطیٰ مگر جس کے ساتھ تو یقین میں نہ پامع ہو اور یہ بھی فرماتے ہیں کہ جس
نے تجھے دنیا کی ترکیب بتائی اس نے تجھے دھوکا دیا، اور جس نے تجھے نیک عمل بتایا اس نے تجھے
بچایا اور جس نے تجھے خدا کی بات بتائی اس نے تجھے نصیحت کی۔

سید ابوبدین رضی اللہ عنہ فرماتے ہیں طریقت کی بنا پانچ چیزوں پر ہے تقویٰ میں تختہ بن کرنا
بے فائدہ چیزوں سے بچنے سے اور اس پر کسی کو خبر نہ ہو سوائے اللہ کے اتباع سنت میں تختہ بن کرنا
اس طرح کہ صحیح پیدل کرے اور خلافت سے ہمت کو دور کرے اس طرح کہ کسی کام میں کسی کی طرف
متوجہ نہ ہو مگر بدلہ لینے کے لیے پس ایسے وقت میں نہ الزام کریگا کسی مانع کو اور نہ تعریف کریگا کسی اچھی چیز
کی اس کی حیثیت سے بلکہ اس حیثیت سے کہ اُس میں خدا کا حکم ہے اور خلقت کے لیے تسلیم اس حیثیت
سے کہ وہ اس میں ہیں ان کے شر سے بچنے اور ان سے سلامتی و عافیت کے حاصل ہونے کے سبب
سے اور اسلام مفد ہے کل احوال میں صبر و رضا و شکر و عمل کے ساتھ بقول شیخ ابی الحسن شاذلی
رضی اللہ عنہ کے کہ تقویٰ کو اپنا وطن بنا، نہیں ضرر کہ یگا تجھ کو ہرج نفس کا جب تک کہ تو عیب کے
راضی نہ ہو گا یا گناہ کے ساتھ اصرار نہ کرے گا یا جب تک کہ تجھ سے غیب کا درسا قطنہ ہو جا

اور آنحضرت صلی اللہ علیہ وسلم نے فرمایا ہے: "خدا سے جہاں ہو تو اور برائی کے بعد نیکی کرتا کرو۔"
 برائی کو مٹانے اور لوگوں کے ساتھ نیک خلق اور ایثار کے ساتھ پیش آنا، آنحضرت صلی اللہ علیہ
 وسلم کا فرمان ہے جب دیکھتے تو حرام کو مرغوب اور خواہش کو متبع اور ہر راستے والا اپنی رائے
 کو اچھا سمجھتا ہو پس ایسے وقت میں تو خاص اپنے نفس کے ساتھ تمسک کرنا اور دیکھے
 گا تو اولی الامر کی طاعت کو اور ان پر اعتراض نہ ہونے کو، کہ ظاہر
 میں وہ کیسے ہوں گے، اور اللہ ہی ان کو کافی ہے۔ اور پڑھ تو نماز چاشت کی اور
 افطاری کر۔ اور قصر کر سفر میں، اور نہ کھو نمازیں ہفتہ کی اور راتوں کی اور ایام
 فاضلہ کی، اور پڑھ صلوة التبیح اور اختیار کر اس کو جو خدا تجھ پر کشادگی کرے
 مجرّد یا اسباب کے ساتھ رہنے سے، بغیر اس کے کہ ایک کو اختیار کیا جائے دوسرے
 کے ہوتے ہوتے، اور لے تو ہر مباح کو جس سے محبت میں کچھ نقصان نہ پہنچے تاکہ دونوں
 جہان میں کچھ ضرر نہ ہو، اور ذکر کر جمع کے ساتھ اور جمع ہو ذکر کے لئے، اس لئے
 نہیں کہ وہ افضل ہے بلکہ اس لئے کہ اس میں نفس کی راحت اور طریق کی صورت
 ہے، اور زیارت کر زندوں اور مردوں کی جب تک کوئی واجب یا سنت ہو کہ وہ
 ضائع نہ ہو۔ اور دیکھ تو ہر مومن کے لئے برکت بجز اس کے کہ جو سنت کا مخالفت
 ہے۔ اور مت اقتدا کر مگر اس کی کہ جس کا علم اور پدہیر نگاری صحیح ہو۔ اور ہر خیر
 کی اصل رضا ہے خدا کی قسمت کے ساتھ، اور رجوع کرنا ہے خدا کی طرف ہر
 بات میں، اور یہ کل محبتوں کی کنجی ہے۔ فقیر کے پاس، اور اس کے ساتھ بھاگ
 خلقت کے شر سے، اور یہ سب سے بڑا قلعہ ہے۔ تمام ہوں وہ بنیاد جس پر
 طریقت کی عمارت قائم ہے، اور اس کے معانی سے انشاء اللہ تعالیٰ حقیقت کی فتح
 ظاہر ہوگی۔ وحملی امدن علی سیدنا محمد و آلہ و صحابہ اجمعین و سلم

شیخ عبدالوہاب متقی

القادی الشاذلی، ولادت منڈویں ہوئی۔ آپ کے والد ماجد شیخ ولی اللہ، منڈو کے اکابر و اعیان ہیں سے تھے اور حوادثِ روزگار کے باعث وہاں سے برہان پور میں آکر متوطن ہو گئے۔ یہاں بھی ویسے ہی معزز و مکرم ہوئے اور تھوڑی مدت میں دارِ آخرت کی طرف رحلت کی۔ انہی ایام میں آپ کی والدہ ماجدہ بھی وفات پا گئیں جبکہ آپ کم سن ہی تھے۔

زمانہ بچپن سے توفیقِ الہی آپ کے رفیقِ حال ہوئی اور طلبِ حق میں فقر و تجرید و مسافرت و سیرِ عالم کے راستے پر قدم رکھا۔ آپ نے زیادہ تر نواحِ گجرات اور ولایتِ دکن، لنکا و سراندیپ کے اطراف میں سیر و سیاحت کی۔ اکثر یہ دستور تھا کہ تین دن سے زیادہ کہیں قیام نہ فرماتے تھے۔ مگر بعض شہروں میں تحصیلِ علم اور صحبتِ مشائخ و صلحاء کی خاطر بقدرِ استفادہ و ضرورت قیام فرماتے تھے۔ عنفوانِ شباب میں کہ ابھی بیس سال کی عمر نہ ہوئی تھی اور مسیں بھی نہ بھگی تھیں مگر معظمہ میں پہنچے۔ حضرت شیخ علی متقیؒ چونکہ پہلے ہی سے آپ کے والد ماجد سے آشنا تھے آپ کی آمد کی خبر سن کر ملاقات کو تشریف لائے اور بکمال مہربانی اپنے ساتھ رہنے کی استدعا کی۔ جب انہوں نے آپ کے حسنِ خط و کتابت کا مشاہدہ کیا، تو فرمایا کہ ضرور آئیے اور اگر ہو سکے تو میرے لئے کتابت بھی فرمائیے۔ آپ نے اس ذاتی استغنا اور بے نیازی

سے کام لیتے ہوئے جو مسافروں اور مجردوں کے حسبِ حال ہوتی ہے پہلی مجلس میں حضرت شیخ کی دعوت قبول نہ فرمائی اور کہا انشاء اللہ تعالیٰ دیکھتے ہیں نصیب میں کیا ہے! آخر حضرت شیخؒ کے فضل و کمال و استقامتِ احوال کا مشاہدہ کر کے ان کی صحبت میں رہنا شروع کیا۔ حضرت کے والد بزرگوار نے بھی پہلے وصیت کی ہوئی تھی کہ اگر تجھ کو راہِ حق کے سلوک کی توفیق ہو تو شیخ علی متقیؒ اور انہی جیسے لوگوں کی صحبت اختیار کرنا اور فلاں شیخ اور ان جیسے دوسروں سے پرہیز کرنا اور ان میں سے ایک شیخ کا نام بھی لیا۔ جو دعوتِ اسرار اور تسخیرِ ملوک میں مشہور تھا۔

آپ خطِ نستعلیق بہت عمدہ لکھتے تھے۔ حضرت شیخؒ نے اس سبب سے کہ خطِ نسخِ قرآن صالحین کا شعار ہے نستعلیق کو چھوڑ کر خطِ نسخ کی مشق کرنے کا اشارہ کیا چونکہ آپ بہت اعلیٰ قوتِ دست کے مالک تھے اس لئے تھوڑی مدت میں خطِ نسخ بھی بہت عمدہ لکھنے لگے، اور شیخؒ کی تالیفات کی کتابت اور ان کی تصحیح و مقابلہ میں مشغول ہو گئے۔ حضرت شیخؒ کے لئے اس قدر کتابت فرماتے تھے کہ اس کا تصور حیطہٴ حصر سے باہر ہے، ایک کتاب بارہ ہزار بیت کی تھی اس کی کتابت میں بہت عجلت کی۔

یہاں تک کہ بارہ راتوں میں تمام کر دی۔ ہر رات ہزار بیت لکھتے تھے۔ دوسری کتابوں کے علاوہ جن کو دن میں لکھتے تھے۔ شیخؒ کی تالیفات کی اکثر ترتیب و اصلاح آپ ہی کے ہاتھ سے ہوئی تھی۔ غرض کہ حضرت شیخؒ کے اتباع اور ان کی خدمت و رضا ہوئی میں اتنی کوشش کی کہ گویا فنا فی الشیخ ہو کہتے ہیں وہی تھے۔ آخر کار عنایتِ ظاہر و باطن سے مخصوص ہوئے اور الہار و اسرار و کمالات کے ساتھ مقصدت ہو کر انہی کا نسخہٴ کمالات بلکہ عین ذات ہو گئے یہاں تک کہ شیخؒ فرمایا کرتے تھے کہ خدا کے راستے میں ایک

دوست اور بھائی جو ہم کو ملا وہ عبدالوہاب تھا۔

فرماتے تھے کہ جب شیخؒ نے مجھ کو مرید کہا تو پہلے مجھ سے فقر کی غنا پر فضیلت کا اقرار کر لیا اور فرمایا کہ اسی پر اعتقاد ہے۔ پچنانچہ میں اسی عقیدہ پر ہوں پھر مجھ کو بیعت کے لئے ہاتھ دیا۔ شیخؒ کے ساتھ آپ کی صحبت کی ابتدا جمادی الاولیٰ ۱۲۳۳ھ میں ہوئی۔ اور اس کی انتہا ان کی وفات تک تھی۔ جو دوسری جمادی الاولیٰ ۱۲۹۵ھ میں ہوئی۔ پس کل مدت مصاحبت بارہ سال ہوئی۔ اور اب تک آپ کا سن شریف اثناعشر چونسٹھ سال کا ہو گا۔ اور آپ نے پچاس مرتبہ حج کیا یعنی جتنی مدت کہ مکہ معظمہ میں اقامت کی۔ حضرت شیخؒ کی رحلت کے ایک سال بعد صلہ ذوی الارحام کے سبب سے گجرات میں آئے تھے اور پھر اسی سال مکہ شریف واپس چلے گئے اور اس سال کالج فوت نہ ہوا۔ کشتی کا دہاں سے یہاں آنا پندرہ سولہ روز میں ہوا اور یہاں سے وہاں جانا پچاس روز میں، اور یہ ہر دو واقعات نہایت تندرستی کی وجہ سے خارق عادت کا حکم رکھتے ہیں۔

اب آپ علم و عمل و حال و اتباع و استقامت مریدوں کی تربیت و تسلیک، طالب علموں کے افادہ و اعانت، فقراء و غرباء پر شفقت و مہربانی، خلق اللہ کو نصیحت اور برکت و عظمت و ضیاء و نورانیت اور تمام ابواب خیر میں حضرت شیخؒ کے وارث حقیقی و خلیفہ راستین و صاحب ستر ہیں اور اہل حرمین و شاخ یمن حاضر و غائب اور مشائخ مصر و شام میں سے جنہوں نے آپ کو دیکھا ہے آپ کی ولایت و علو شان کے معتقد ہیں۔ کہتے ہیں کہ یہ شیخ ابی العباس المرسی کے قدم بقدم ہیں جو خطب وقت امام ابو الحسن ثمالی کے شاگرد تھے، اور بعض مشائخ یمن نے آپ کی تعریف میں اہل حرمین کو لکھا تھا۔ اے

اہل حرمین تم اللہ کی طرف سے اس شمع روشن کو لازم پکڑو اور اس سے روشنی حاصل کرو۔ آپ اکثر مدت عمر مجرور رہے ہیں اور شیخ زاد کے زمانے میں بھی تخرید ہی کی وضع سے گذران کی اور شادی نہیں کی۔ اُن کے بعد جب سن شریف چالیس اور پچاس کے درمیان تھا شادی کی، شادی سے پہلے جو کچھ فتوح یا کتابت کی اجرت آتی تھی سب فقراء اور درویشوں پر صرف کر دیتے تھے۔ یہ عہد کیا ہوا تھا کہ کسی چیز کو نگاہ نہ رکھیں گے مگر جو ضروری ہوگی یعنی کپڑے، غذا اور کتابیں، لیکن اب اہل و عیال کے حق کو مقدم سمجھتے ہیں۔ اور ان کو ترجیح دیتے ہیں، مگر اس کے باوجود غرباء کی دلجوئی اور فقراء کی غم خواری میں تقصیر نہیں کرتے، مکہ میں عزائے ہند کی پشت پناہ رہی ہیں۔ کھانے کپڑے اور نقد سے مدد کرتے ہیں، خاص کر آنحضرت صلی اللہ علیہ وسلم کی زیارت کو جانے والوں کی اسباب سفر کے ہتیا کرنے میں ہر طرح امداد و اعانت فرماتے ہیں، اور کہا جاسکتا ہے کہ اس زمانے میں علوم شرعیہ کے جاننے میں آپ کے برابر بہت کم ہوں گے، مبالغہ سے کہہ سکتے ہیں۔ کہ لغت ناموں گویا سب یاد تھی اور فقہ و حدیث میں بھی یہی حال ہے، اور مبادی علوم عربیت بھی کفایت سے زیادہ ہیں برسوں علوم شریف میں ان علوم کا درس دیا ہے اور اب کہ ضعف بصارت کا عارضہ ہو گیا ہے اپنے گھر ہی میں مشغول رہتے ہیں۔ اگر کسی وقت درس سے فارغ ہو جاتے تھے تو کسی ایسی کتاب کی تصحیح و مقابلہ میں مشغول ہو جاتے تھے جو عام لوگوں کے فائدے کی ہو۔

ایک دن ایک درویش نے آپ کی خدمت میں عرض کیا کہ نماز پڑھنا بہتر ہے یا ذکر کرنا۔ فرمایا نماز پڑھنا بھی بڑا کام ہے لیکن ذکر کی کثرت سے ایک اتصال اور اتحاد حاصل ہو جاتا ہے جو آخر فنائے وحدت میں کھینچ لیتا ہے، عرض کیا گیا کہ فنائے

وعدت کیا پتھر ہے۔ فرمایا وہ ایسی لذت ہے جو چکھنے سے تعلق رکھتی ہے، اس راہ کے تمام طالبوں کا مطلوب حقیقی اسی لذت کا حاصل کرنا ہے۔ اور جس شخص نے تمام عمر میں ایک دفعہ اس لذت کو چکھا وہ جب تک زندہ ہے اس لذت کا ذوق باقی رہتا ہے۔ کسی نے عرض کیا کہ دعوت کا طریق جو بعض درویش کرتے ہیں کیا حکم رکھتا ہے، دھول کے طریق سے ہے یا نہیں۔ فرمایا کہ شاید ہو لیکن اہل دعوت کے اخلاق کم ہذب ہوتے ہیں۔ وہ اکثر کج خلق ہوتے ہیں، خلقت کی ایذا نہیں اٹھا سکتے، جو کوئی ان کے ساتھ بدی کرتا ہے جھٹ اس کا بدلہ لینے کو تیار ہو جاتے ہیں، اس راستہ میں عمدہ طریقہ تہذیب اخلاق اور خلقت کی ایذا دہلا کر برداشت کرنا ہے۔

حضرت کا طریقہ احوال کے چھپانے اور اسرار کے پوشیدہ کرنے اور کلام میں پرہیزگاری کرنے میں اس حد تک ہے کہ کبھی کسی نامحرم سے حقائق یا اپنے احوال کی خصوصیت کی کوئی بات نہیں کہتے، اگر اشد ضرورت ہو تو اتنا ہی فرماتے ہیں جو ضروری ہو اور اصل مقصد کو کافی ہو، اور چونکہ اس فقیر کو آپ کے انوار استقامت کے مشاہدہ اور فضائل کے سننے سے آپ کی خدمت میں نسبت بندگی حاصل ہو گئی تھی۔ اس سبب سے بار بار الحاج کی جاتی تھی کہ کبھی کبھی اپنے بعض احوال و اخبار سے مشرف و مستفید فرمائیں، پس کبھی کبھی کسی تقریب و مناسبت سے جو اثنائے کلام میں پیدا ہو جاتی تھی ان میں سے کچھ بیان فرماتے تھے۔

ایک وقت درویشوں کی ریاضت اور ترک سوال اور کھانے کی خواہشوں کی طرف عدم التفات کے بارے میں فرمایا کہ کئی مرتبہ ہمارا کھانا یہ ہوتا تھا کہ کوئی یار چلا جاتا تھا اور قصائیوں کی دکان کے آگے سے ناکارہ ہڈیاں اٹھا کر لے آتا تھا اور

کھیتوں میں سے کچھ مہو سائلے آتا تھا اور ان بڈیوں کو کوٹ کر اور مہو سے کو دھو کر صاف کر کے ایک بیٹل میں ڈال کر پانی میں پکالتے تھے اور اُس میں سے ایک ایک پیالہ صاف کر کے پی لیتے تھے چند روز کے بعد شہر کے لوگوں کو خبر ہو جاتی تھی اور کھانے لاتے تھے پھر ہم اس جگہ کو چھوڑ کر دوسرے شہر میں چلے جاتے تھے اور تین روز سے زیادہ نہ ٹھہرتے تھے۔

اس باب میں ایک اور حکایت ہے جو فقیر نے آپ کے ایک یار سے سنی ہے۔ کہتے ہیں کہ ایک دفعہ ایام قحط میں ایک مسجد میں ایک اور یار کے ساتھ بیٹھے ہوتے تھے۔ مسجد کے ایک گوشہ میں حضرت مشغول تھے اور دوسرے گوشہ میں وہ یار، اور یہ اقرار کر لیا تھا کہ ایک دوسرے کلام نہ کریں گے اور نہ کسی سے کھانا مانگیں گے۔ اسی حالت میں بس روز گزر گئے کہ کچھ کھانا نہ کھایا تھا۔ ایک جلو فروش ان دونوں کے درمیان کھانا رکھ کر چلا گیا، ان میں سے کسی نے اس کو نہ کھایا۔ جب دوبارہ ایسا ہوا تو وہ جلوائی لقمہ بنا کر ان کے منہ میں رکھتا تھا اور وہ کھالیتے تھے۔

یہ حالات آپ کے زمانہ سیاحت کے تھے کہ ابھی مکہ معظمہ میں نہ پہنچے تھے اور اس وقت آپ کی عمر واللہ علم پندرہ سولہ سال کی ہوگی۔ انیس یا بیس سال ہوتے ہیں کہ مکہ میں تشریف لاکر شیخ علی متقی کی صحبت میں ہیں۔ لہذا ایک دن اس فقیر نے پوچھا کہ ان ریاضات و حالات و مکاشفات و تصرفات کے باوجود جو تمام دکمال سامنے ہیں اور شیخ کی صحبت سے پہلے وقوع میں آئے تو پھر جو کچھ ان کی ملازمت پر موقوف تھا اور ان کی صحبت میں حاصل ہوا کیا تھا۔ فرمایا ہم جو کچھ رکھتے ہیں سب انہیں کی برکت اور انہیں کا فیض ہے۔ پھر تھوڑی دیر کے بعد فرمایا کہ ہمارا دین اور ہماری شریعت ان

کے ساتھ مقرر و مستقیم رہے۔ سابق زمانے میں مختلف اطوار اور متنوع احوال پیش آئے خدا جانے کہ آخر کہاں جا پڑتے تھے اور کس وادی سے نکلتے تھے، انہیں کی صحبت میں طریقہ دین و ایمان و اتباع شریعت کو استقامت ہوئی، اصل کار اور آخر مقامات یہی ہے۔

(شیخ عبدالوہاب متقیؒ کی وفات ۱۰۰۰ھ میں ہوئی) رحمۃ اللہ تعالیٰ علیہ

شیخ عزیز اللہ متوکلؒ

شیخ باجنؒ کے پیر ہیں جو شیخ علی متقیؒ کے پیر ہیں۔ رحمۃ اللہ علیہم۔ نہایت فقر و توکل رکھتے تھے جب رات ہوتی جو کچھ گھر میں حاجت سے زیادہ ہوتا ہمسایوں میں تقسیم کر دیتے، یہاں تک کہ وضو کا پانی بھی اتنا ہی رکھتے تھے جو تہجد کے وقت طہارت کے لئے ضروری ہو۔ امرار کو اپنی مجلس میں آنے نہ دیتے تھے۔

ایک روز اس وقت کے کسی رئیس نے آپ کی اولاد میں سے کسی سے زیارت کی اتنا س کی، آپ نے فرمایا اگر آکر صاف نعال میں دوسرے نقرہ کے ساتھ بیٹھ جائے تو کچھ حرج نہیں ہے، شام کا وقت تھا کہ وہ رئیس حضرت کے مکان میں آیا، دیکھا تو مکان میں اندھیرا پڑا ہوا ہے اور کچھ موجود نہ تھا کہ تیل خرید کر چراغ روشن کرتے، اس نے شیخ کے صاحبزادے سے کہا کہ میں تیل کے کپے بھیجتا ہوں ان کو خرچ کرنا اور

اگر ختم ہو جائیں تو اطلاع دینا تاکہ اور بھیج دیئے جائیں، دوسرے دن جو شیخ نے دیکھا تو گھر کے گرداگرد بہت سے چراغ روشن ہیں، فرمایا یہ سب چراغ کہاں سے آئے ہیں۔ حقیقت حال عرض کی گئی تو خوش نہ ہوئے اور اس رئیس کو منع کر دیا کہ آئندہ تیل نہ بھیجے اور جو موجود تھا سب فقراء و مساکین میں تقسیم کر دیا۔

مسکن برہان پور میں تھا اور آپ کی بعض اولاد احمد نگر میں بھی متوطن تھی۔ رحمۃ اللہ علیہم

مخدوم جیو قادری

ولایت دکن کے ٹہر بیدر میں رہتے تھے۔ نہایت سن رسیدہ و ضعیف و عابد و متبرک و عالی ہمت و عظیم الشان بزرگ تھے، اغنیا سے بہت بے التفات رہتے اور خلقت سے مستغنی تھے۔

حضرت شیخ عبدالوہابؒ فرماتے تھے کہ وہ انتہائے ضعف سے کھڑے نہ ہو سکتے تھے لیکن کمزور کس کر باندھتے اور اکثر شب نوافل کے لئے کھڑے رہتے تھے۔ اور فرماتے تھے کہ وہ استقامت دین اور رعایت تقویٰ میں ہمارے شیخ کے عالم میں سے تھے، ایک مدت تک ہم ان کی صحبت میں رہے اور قریب تھا کہ ان کے مرید ہو جائیں لیکن ہمارا نصیب شیخ کے پاس رکھا ہوا تھا۔

آپ کی وفات ۱۰۰۰ھ کے وسط میں ہوئی۔ واللہ اعلم رحمۃ اللہ علیہ

میاں عیاش

گجرات کے مشہور شہر ہیرودچ میں رہتے تھے خدا کے خاص بندوں میں سے تھے اور آپ کی شان میں خَيْرُ النَّاسِ مِنْ يَنْفَعُ النَّاسِ دلوگوں میں بہتر وہ ہے جو لوگوں کو نفع دے) صادق آتا ہے۔

کہتے ہیں کہ آپ لوگوں کی ضرورت کی ہر چیز اور ہر جنس اپنے پاس محفوظ رکھتے اور خیرات میں دیتے تھے 'سونا' 'کپڑا' 'کھانے کی چیزیں' 'ادویہ' 'کتابیں' اور اسباب و آلات غرضکہ سب کچھ آپ کے گھر میں موجود ہوتا اور آپ کے اعمال میں سب سے افضل عمل تھا۔ اس کے باوصف عالم و عامل و متقی و متبع تھے۔

حضرت سیدی شیخ عبدالوہاب فرماتے تھے کہ ایک دفعہ ہم نے آنحضرت صلی اللہ علیہ وسلم کو خواب میں دیکھا اور آپ سے پوچھا کہ یا رسول اللہ اس زمانے میں سب سے افضل کون ہے۔ فرمایا 'سب سے افضل میاں عیاش ہیں' پھر تمہارے شیخ، پھر

محمد طاہر

رحمت اللہ علیہما اجمعین

ہمایاں محمد طاہر

پن (گجرات) میں رہتے تھے۔ وہاں کی بوسہ قوم سے تعلق رکھتے ہیں۔

خداوند تعالیٰ نے آپ کو دولتِ علم و فضل عطا کی تھی۔ حرمین شریفین کی زیارت کو گئے اور وہاں کے علماء و مشائخ سے علمِ حدیث کی تحصیل و تکمیل کی حضرت شیخ علی متقی کی صحبت میں رہے اور ان کے مرید ہو گئے اور برکت و کرامت حاصل کر کے وطنِ مالوف میں واپس آئے۔ اور بعض بدعتیں جو اس قوم میں پھیلی ہوئی تھیں ان کو مٹایا اور اہل سنت اور اس قوم کی بدعت میں تمیز و تعریف کی۔ علمِ حدیث میں آپ نے بہت مفید کتابیں تالیف کیں۔ ایک کتاب کا نام مجمع البحار ہے جو صحاح کی شرح ہے۔ معنی نام ایک اور مختصر رسالہ اسمائے رجال کی تصحیح میں ہے جس میں بلا تعرض نہایت مختصر و مفید احوال بیان کئے ہیں، ان کتابوں کے خطبوں میں شیخ علی متقی کی بہت مدح کی ہے آپ شیخ کی وصیت کے مطابق طلبہ کے لئے سیاہی بنایا کرتے تھے اور درس کے وقت بھی اس کے خل کرنے میں مشغول رہتے تھے تاکہ ہاتھ بھی کام میں لگا رہے۔

آپ نے اس ولایت کی بدعتوں اور اہل بدع کے ازالہ میں کوئی کسر نہ رکھی اور آخر اسی جماعت کے ہاتھوں سنہ ۹۸۰ھ کے قریب شہید ہوئے۔ شکر اللہ سبحانہ

وجزاء اللہ عن المسلمین خیراً

شیخ عبد اللہ بن محمد رحمۃ اللہ علیہ

سندھی منیٰ یہ دونوں عزیز فقہائے صوفیہ سے تھے، مدینہ منورہ سے اس ملک میں تشریف لاکر حدیث نبوی صلی اللہ علیہ وسلم کے علم کا افادہ کیا۔ اس ملک کے طلبہ آپ کو شیخین کہتے تھے۔ خواجہ عبدالشہید علیہ الرحمۃ فرماتے تھے کہ یہ شیخین ان شیخین یعنی حضرت ابو بکر صدیق اور حضرت عمر فاروق رضی اللہ عنہما کی یاد دلاتے ہیں۔ بہر دو علم و عمل و تقویٰ و ورع کی ایک آیت تھے، ان مقامات شریفہ سے آپ کے مثل کوئی بزرگ اس ملک میں نہیں آئے۔ آپ شیخ علی متقیؒ کے یارانِ خاص اور خلفاء میں سے تھے۔ سلطان روم کی جانب سے بعض حکام جو مکہ معظمہ میں آتے تھے شیخؒ سے بہت اعتقاد و بندگی رکھتے تھے شیخؒ ان سے اپنے اکثر اصحاب خدام اور فقراء کے لئے وظیفہ لیا کرتے، مگر ان کے لئے اور شیخ عبدالوہاب کے لئے وظیفہ نہ لیتے تھے کیونکہ وہ مالِ شبیہ سے خالی نہیں ہوتا تھا۔

شیخ رحمت اللہؒ کے والد بزرگوار قاضی عبداللہ سندھ سے بعض حوادثِ بزرگوار کے باعث سید کائنات صلی اللہ علیہ وسلم کی زیارت اور ان مقاماتِ بابرکات میں توطن اختیار کرنے کے لئے بہت سے فرزندوں اور اہل و عیال کے ساتھ نکل پڑے۔ کچھ مدت احمد آباد میں رہے اور شیخ علی متقیؒ کی صحبت سے مستفیج ہوئے مقاماتِ شریفہ میں پہنچنے کے بعد مدینہ منورہ میں متوطن ہو گئے اور تھوڑی مدت بعد انتقال

فرما گئے۔

شیخ عبداللہ، قاضی عبداللہ کے دوست اور مصاحب تھے۔ آپ نے مدینہ منورہ میں نشوونما پائی تھی۔ بیسوں اہل مقامات شریفین میں درس و عبادت میں مصروف رہے پھر بعض حوادث و اسباب کی بنا پر ۱۹۷۷ء کے قریب اس ملک میں تشریف لائے اور کچھ مدت احمد آباد میں جو آپ کے وطن اصلی کا حکم رکھتا تھا اقامت اختیار کی۔

آخر میں یہ دونوں بزرگ چند سال کے تفاوت سے عین حالت مرض میں کہ حسن و حرکت کی قوت مفقود تھی احمد آباد کو خیر آباد کہہ کر ان مقامات شریفیہ کی جانب چل دیئے اور مکہ معظمہ میں پہنچ کر دار بقا کو رحلت فرما گئے۔

رحمۃ اللہ علیہم وعلیٰ جمیع عباد اللہ الصالحین

شیخ حسینؒ

حضرت شیخ عبدالوہابؒ کے دستوں میں سے تھے اس راہ کے سلوک میں فناء
خاص رکھتے تھے اور بے قیدی و بے تکلفی و ہمت فرمائی ہیں مخصوص طریق کے مالک تھے،
حضرت شیخؒ فرماتے تھے کہ یہ شیخ حسینؒ ہمارے اقربا ہیں سے تھے عجیب حالت
اور عالی ہمت رکھتے تھے معمولی چیزیں مثلاً غلہ و ترکاری وغیرہ خریدنے میں جو کچھ
اُن کے ہاتھ میں ہوتا دے دیتے اور یہ نہ دیکھتے کہ روپیہ ہے یا منظری، اور کبھی
حساب نہ کرتے، اور نہ بھاؤ پوچھتے۔

نیز فرماتے تھے کہ ایک دفعہ دریائے زہرا سے ہمارا گزر ہوا، ہمارے ساتھ بہت
لوگ تھے۔ دریا کے اُس پار شیر کا جنگل تھا جس کے خوف سے لوگ دریا عبور نہ کرتے
تھے شیخ حسینؒ نے ایک ہاتھ میں چھری لی اور دوسرے ہاتھ پر چادر لپیٹ کر اُس جنگل
میں داخل ہوئے اور شیر کو ٹکڑے ٹکڑے کر کے چلے آئے، لوگوں کے لئے راستہ کشادہ
ہو گیا۔ فرماتے تھے ایک دفعہ ایک شخص بلندی پر کھڑا ہوا نماز پڑھ رہا تھا۔ اور نیت
نماز میں وسواس کرتا تھا۔ وہ نیت کے الفاظ کو بار بار دہرا کر حاضرین کو پریشان کرتا
تھا شیخ حسینؒ نے اُس کے سینہ پر زور سے ایک ہاتھ مارا کہ پیچھے کی جانب پانی میں گر
پڑا، اس کے باطن سے وسواس کا اثر بالکل زائل ہو گیا۔ ایک دفعہ ایک طالب علم اُن کے
سامنے ایچار العلوم پڑھ رہا تھا۔ اُس کی زبان میں بہت لگنت تھی اور کتاب کے پڑھنے

سے بہت عاجز تھا اور اضطراب کا اظہار کرتا تھا۔ بارہا خیال آیا کہ اس پڑھنے والے سے کچھ کج خلقی کی جائے جیسے کہ شیخ حسین نے اس نمازی کے ساتھ کی تھی اور اس کا دوسرا دورہ ہو گیا تھا، مگر ہم سے نہ ہوسکا۔ ان کی حالت اس کی متقاضی تھی شاید کہ بہت صرف کرنے پر تدریج کوئی اثر ظاہر ہو۔

حضرت شیخ فرماتے تھے کہ ایک دفعہ ہم میاں غیاثؒ کی ملاقات کو گئے شیخ حسینؒ ہمراہ تھے، میاں غیاثؒ پانی کی پاکیزگی اور ظروف کی نگہداشت میں اس قدر احتیاط کرتے تھے کہ کبھی دیکھنے میں نہیں آئی۔ اوسٹن کو حصہ بھی فوراً آتا تھا شیخ حسینؒ نے ٹمکے میں سے پانی پی کر آبخورہ زمین پر رکھ دیا۔ میاں غیاثؒ غضب آلود ہو گئے اور آواز دی کہ مائے مائے یہ برتن ناپاک کر دیا۔ ان کے یہ کہتے ہی شیخ حسینؒ نے آبخورے کو زمین پر دے مارا۔ اور کہا اگر ناپاک ہو گیا ہے تو اس کا توڑ دینا بہتر ہے۔ میاں غیاثؒ ہنس پڑے اور ان کو گلے سے لگا لیا۔ اور کچھ نہ کہا۔ اس پر شاید حاضرین میں سے کسی نے خیال کیا کہ شیخ کا کوزہ توڑنا تفسیح ماسرات میں داخل تھا اور یہ کیسے جائز ہو سکتا ہے۔ اس کا خلیجان ڈر کرنے کو فرمایا کہ امام مالکؒ کے مذہب میں جو مٹی کا برتن ناپاک ہو جائے اس کا پاک کرنا ممکن نہیں اور اس کا استعمال جائز نہیں۔ پس اس برتن کو توڑ دینے کے سوا اور کیا چارہ ہے؟

رحمت اللہ تعالیٰ علیہم

شیخ عبدالعزیز بن حسن طاہر

میاں قاضی خان کے خلیفہ اور مشائخِ چشتیہ کے متاخرین مشاہیر میں سے ہیں۔ بہت بزرگ اور علومِ شرعیہ و طریقت و تحقیق کے عالم تھے۔ بچپن ہی سے عبادت و ریاضت میں مشغول رہے یہاں تک کہ مرتبہِ مشیخت کو پہنچے۔ ابتدائے حال سے جو اوراد و اوقات اپنے لئے لازم کر لئے تھے ان کو آخر عمر تک فوت نہ ہونے دیا۔ مشائخ کے اتباع اور حفظ قواعد و آداب میں یگانہ عصر اور تواضع، حلم، صبر، رضا، تسلیم، شفقت بر خلق و اعانتِ فقرا میں بے نظیر تھے۔ غرض کہ اپنے زمانے میں مشائخِ چشت کی یادگار تھے۔ وہابی میں آپ کی وجہ سے سلسلہ ارشاد و مشیخت قائم رہا۔

آپ اہل سماع سے تھے، کہتے ہیں کہ رحلت کے وقت بھی ذوق و حالت کے ساتھ گئے اور اس آیت پر خاتمہ ہوا۔ فبجان الذی بیدر ملکوت کل شیء و الیہ ترجعون۔ حضرت والد فرماتے تھے کہ عالم جوانی میں جب ہماری نظر شیخ کے جمال پر پڑتی تھی تو بے اختیار گم یہ طاری ہوتا تھا بسبب اس شوق و رغبت کے جو ان کی صورت میں مشاہدہ ہوتا تھا۔

ولادت باسعادت جو پور میں ۱۱۹۸ھ میں ہوئی۔ ڈیڑھ برس کے تھے کہ اپنے والد کے ساتھ دہلی تشریف لائے اور ۱۲ جمادی الثانی ۱۲۷۵ھ کو وفات پائی۔ مرقہ آپ کی خانقاہ کے صحن ہی میں ہے، فقیر نے آپ کی تاریخ وفات کہی ہے۔ قطعہ

شیخ کامل عارف دوران خود عبد العزیز
 ہرچہ از اوصاف اہل اللہ در عالم بود
 آنکہ مٹی واد اہل دل را مجلس یاد از بہشت
 حق تعالی از اول فطرت بذات او سرشت
 یادگار اہل بہشت او بود در دوران خود
 گشت از ان تاریخ فوتش یادگار اہل بہشت

آپ کی اولاد میں سب سے بڑے شیخ قطب عالم ہیں عالم و فاضل و صاحب
 اخلاق حمیدہ و صفات پسندیدہ، والد کے سجادہ پر صدق و استقامت کا قدم رکھ کر
 اوقات کو طاعت و عبادت میں مصروف رکھتے ہیں، اور آپ کے بڑے خلیفہ شیخ جائیدہ
 ہیں جو حضرت کے تمام خفقار اور مریدوں میں اتحاد و اختتام و محرمیت و عزت سے
 ممتاز ہیں اور اب انہی کو شیخ کا جائیدہ جانتے ہیں۔ دوسرے شیخ عبد الغنی بدائونی ہیں جو
 صفت علم و عمل و حال و ریاضت و فقر و عزلت اور کل آداب سلوک سے موصوف ہیں۔
 شہر دہلی کے باہر ایک مسجد عمارت فیروزی سے ہے اس میں مولیٰ تعالیٰ کی عبادت میں مشغول
 ہیں۔ ان کے اوضاع و احوال میں قوت و استقامت کے آثار ظاہر و باہر ہیں۔

رحمتہ اللہ تعالیٰ علیہم

تشیخ جنید حصاری

حضرت شیخ فرید الدین شکر گنج قدس سرہ کی اولاد سے ہیں۔ بزرگ تھے اور نہایت سن رسیدہ، عظمت ظاہری رکھتے تھے۔ شریعت کتابت اس حد تک تھی کہ اس کو سوائے خرق عادت کے اور کچھ نہیں کہہ سکتے، تین روز میں تمام کلام مجید با اعراب لکھ لیتے تھے اس کے علاوہ آپ سے دیگر خوارق نقل کرتے ہیں۔

آپ نے اپنے بعض رسائل میں وہ وہ عجیب و غریب باتیں جو عالم خداوندی سے آپ پر ظاہر ہوتی تھیں لکھی ہیں کہ عقل و فہم کی حد سے خارج ہیں، خدا جانے کہ ان کی کیا تاویل کی ہے اور ان کے لکھنے کا کیا باعث ہوا۔ کہتے ہیں کہ آپ کی اولاد میں سے کسی نے یہ خیال کر کے کہ خلقت ان کے سمجھنے سے قاصر ہے ان کو ٹاکر دھو دیا۔ واللہ اعلم
مزار شریف حصار میں ہے۔ رحمۃ اللہ تعالیٰ علیہما

میاں نجم الدین

مندوی، حضرت شاہ جیو کے مرید ہیں۔ ایک سو تیس برس کی عمر پائی۔ آپ کے والد بزرگوار سلطان غیاث الدین مندوی کے وزیر تھے، عارت، صاحبِ حال، علائق سے مجرد اور لباس میں محض ستر ڈھانکنے پر اکتفا کرتے تھے۔ سات سال کے تھے کہ آپ کے پیر نے آپ کی طرف نظر کی اور آپ کو اپنی جانب کھینچ لیا تھا۔

کہتے ہیں کہ احمد آباد میں آپ نے ایک مردے کو زندہ کر دیا تھا۔ اس واقعہ کے بعد وہاں سے غائب ہو گئے اور ایسے غائب ہوئے کہ اس دیار کے کسی شخص کو آپ کا نشان تک نہ ملا۔ ایک عرصہ کے بعد وہلی آئے اور اکثر اوقات حضرت خواجہ قطب الدین بختیار قدس سرہ کے مزار پر انوار پر حاضر رہے۔ بعد ازاں حضرت خواجہ کی روحانیت سے اجازت لے کر اجمیر شریف چلے گئے اور تھوڑے ہی عرصہ میں وفات پائی۔

کہتے ہیں کہ خواجہ بزرگ حضرت خواجہ معین الدین چشتی قدس سرہ نے اپنی اولاد میں سے کسی کو عالم رویا میں اشارہ کیا تھا کہ شاہ نجم الدین کی وفات کے ایام قریب ہیں اور ان کو میرے حجرے کے سامنے دفن کرنا۔ چنانچہ اب وہیں آپ کا مزار ہے۔

نور اللہ مرقدا

شیخ برہان کا پیر

نہایت مشغول اور صاحبِ ریاضت بزرگ تھے۔ کہتے ہیں کہ آپ تصرفِ عالی اور کشفِ عالی رکھتے تھے۔ آپ کے ہندی دوپہرے لوگوں میں مشہور ہیں۔ یہ دوپہرے درد و حالت سے معذور ہیں۔

بعض کہتے ہیں کہ آپ مہدویہ عقیدہ رکھتے تھے۔ واللہ اعلم
آپ کی وفات ۱۱۱۱ھ کے اواخر میں ہوئی۔

رحمت اللہ تعالیٰ علیہ

شیخ مسلم

بن بہاؤ الدین، حضرت شیخ فرید الدین شکر گنجؒ کی اولاد سے ہیں۔ ولادت ۸۹۶ھ

میں ہوئی۔ عالم جوانی ہی میں سپاہیوں اور ملازموں کے لباس میں ریاضات مجاہدات کرتے تھے اور انہی ایام میں شادی کرنے سے پہلے آپ کے دل میں سفر کا خیال پیدا ہوا اور ۹۳۱ھ میں حرمین شریفین کی زیارت سے مشرف ہوئے۔ عرب و عجم کی خوب سیر کی اور بزرگوں کی صحبت میں رہ کر بڑے مجاہد بن گئے۔ پھر ایک مدت کے بعد سیکری میں جہاں آپ کے والد اور بھائی اپنے وطن قدیم دہلی سے جا کر بعض امراء کی ملازمت کے باعث مقیم تھے تشریف لے گئے۔ اور سیکری میں پہاڑ کے غار میں گوشہ نشین ہوئے اور مشغول عبادت ہو گئے مدت العمر کبرئی تک طے کے روزے رکھتے تھے اور سرد و ضعیف کرنے والی چیزیں مثلاً پیمانہ سرکہ اور ٹھنڈی ترکاریوں سے افطار فرماتے۔ ہر روز ٹھنڈے پانی سے غسل کرتے اور سخت مجاہدوں کے دنوں میں باریک کرتہ کے سوا اور کچھ نہ پہنتے تھے۔

اس جگہ اقامت اختیار کرنے کے بعد آپ نے شادی کر لی اور صاحبِ اہل و عیال ہو گئے۔ مرقدِ ایام کے ساتھ آپ کے ظاہری حالات میں بھی جمعیت پیدا ہوئی۔ عمارتیں باغ اور کنوئیں تعمیر کرائے اور سجادہٴ مشیخت پر رونق افروز ہوئے۔ نماز اہل حرمین کے مطابق اقل وقت میں پڑھتے تھے اور بعض مخالف شریعت عادات جو عوام میں متعارف ہوتی ہیں ان میں تغیر پیدا کیا اور طالبوں کو ریاضت و مجاہدہ کا حکم فرماتے تھے۔ آپ کی مجلس بظاہر امر اور حکام

کی محفلوں کے مشابہ ہوتی۔ کسی کو نصیحت فرماتے اور کسی کو بھڑکتے تھے۔ جن لوگوں کو آپ کی خدمت کا شرف حاصل ہوا اور آپ سے محبت و اعتقاد پیدا ہو گیا وہ آپ کے کشف و کرامت اور تصرف ظاہر و باطن کے بارے میں عجیب و غریب قصے بیان کرتے ہیں۔

شیخ سلیمؒ پھر ۹۶۲ھ میں بسبب ان پریشانیوں کے جو ہیومن ملعون سے آپ کو پہنچیں حرمین شریفین چلے گئے۔ اور سفر و سیاحت کرنے کے بعد ۹۷۶ھ میں واپس تشریف لائے سلطان وقت جلال الدین محمد اکبر کو آپ سے نہایت قوی اور پختہ رابطہ اعتقاد و اتحاد پیدا ہوا۔ چونکہ اُس کے کوئی فرزند نہ تھا اُس نے شیخ سے رجوع کیا۔ حق تعالیٰ نے اُس کو بیٹے دیئے جن کو حضرت شیخؒ ہی کے گھر میں تربیت دی گئی۔ بادشاہ کو ظاہر و باطن میں حضرت شیخ کے خاندان سے اس قدر محبت و محرمیت پیدا ہو گئی کہ درمیان میں کوئی عجاب نہ رہا۔ آپ کے متعلقین و لواحقین میں سے ہر زن و مرد عنایتِ ثناء سے مخصوص ہوا۔ آپ نے اٹھیسویں ماہ مبارک رمضان ۹۷۹ھ کو بحالتِ اعتکاف اس عالم سے رحلت فرمائی اور اُس روضے میں مدفون ہوئے جس کی بنیاد آپ نے خود رکھی ہوئی تھی اور جو بعد میں حاکم وقت کے حکم سے تمام ہوا۔ فی الواقع مسجد اور اس روضہ کی عمارت ایسی ہے کہ روضے زمین پر نشاندہ کہیں ہو۔ اس کی تاریخ تائیس ثانی المسجد الحرام اور تاریخ تمام خلائق اکبر ہے۔ رحمۃ اللہ تعالیٰ علیہ

شیخ نظام الدین مدظلہ العالی

شیخ معروف بن مہدیؒ کے مرید ہیں جو مولانا آلوداد شارح کا فیہ و ہدایہ کے مرید تھے
سالک مجذوب ہیں۔ حالی صحیح رکھتے تھے۔ اور سکندر تلویں کا غلبہ تھا۔ سلوک کزمانے میں
شدید ریاضتیں کی تھیں۔ اشراق باطن اور کشف خواطر کمال کو پہنچا ہوا تھا۔ جو کوئی آپ
کی خدمت میں حاضر ہوتا کچھ نہ کچھ اس باب میں ضرور مشاہدہ کرتا تھا۔ آپ سماع سے
پرہیز کرتے تھے اور مریدوں کو بھی اس سے اور مظاہر صوری کے ساتھ تعلق رکھنے سے
منع فرماتے تھے۔ اور فرماتے تھے کہ اگر باز کی آنکھیں نہ باندھیں اور ریاضت نہ کرائیں تو
وہ جنگلی چڑیوں کا شکار کرتا ہے اور اگر ریاضت کرائیں گے تو کنگ کا شکار کرے گا۔

سماع کے بارے میں فرماتے تھے کہ اختلاف میں کیوں پڑیں اور اگر تقلید کریں تو
متقدمین کی تقلید کرنی چاہیے۔ اس کے باوجود جب کبھی آپ کو حالت ہوتی تھی تو آپ کے
بدن میں آگ لگ جاتی تھی اور جب کبھی اجتناب کرتے تھے تو خون جاری ہو جاتا تھا اور
زحمت اٹھاتے تھے۔

آپ کا اکثر کلام آداب طریقت و فضائل اعمال میں ہوتا تھا، مگر اپنے صاحب
مترکے ساتھ توجید و حقائق پر بھی گفتگو کرتے تھے۔

نقل ہے کہ آپ صبح صادق ہوتے ہی حجرہ سے نکل کر نماز پڑھتے تھے ایک دن
مسجد کے اندر معمول کے مطابق مصلا بچائے ہوئے تھے آپ خلوت سے باہر آئے تو باہر

ہی کھڑے ہو گئے اور کہا کہ یہیں نماز پڑھیں گے۔ شاید وہاں کوئی موذی چیز ہو، آخر لوگوں نے جو تلاش کیا تو ایک سانپ مصلا کے کونہ میں لپٹا ہوا ملا۔

وفات آپ کی ۹۸۱ھ میں ہوئی۔ رحمتہ اللہ تعالیٰ علیہ

شیخ جلال قنوجی قریشی

المشہور بہ للاما صاحب ذوق و محالیت و وجدتھے۔ اسمائے الہی کی دعوت میں بھی کشتور رکھتے تھے۔ راتوں کو اکثر رویا کرتے، فریاد کرتے اور نعرے مارتے تھے۔ بار بار جذبہ و محالیت کے غلبہ میں آپ کی ظاہری وضع متغیر ہو جاتی اور گدھے پر سوار ہو کر شہر کے کوچوں میں پھرتے تھے۔

بہت سن رسیدہ اور معمر تھے ۴۵۸ھ میں وفات پائی۔

رحمت اللہ علیہ

شیخ جلال الدین مہمان نوری

کابلی، حضرت شیخ عبدالقدوسؒ کے مرید و خلیفہ ہیں۔ اپنے وقت کے مشہور مشائخ
میں سے تھے۔ عالم، فاضل، صاحب استقامت اور شیخ کامل تھے۔ اول عمر سے آخر تک
طاعت و عبادت و درس و وعظ و ذکر و سماع و ذوق و حالت میں گذاری، بہت دراز
عمر پائی اور حفظِ آداب و نوافل اور رعایتِ اور اوقات میں آخر حیات تک قائم رہے
نقل ہے کہ آپ کا ایک لڑکا فوت ہو گیا تھا جب اُس کے در و مصیبت میں ہوتے
تو سماع نہ کرتے کہ کہیں وہ دردِ محبتِ الہی کے درد سے مخلوط ہو کر شریکِ زمین جائے۔
شیخ عبدالقدوسؒ نے اکثر مکتوبات آپ کے نام لکھے ہیں اور آپ نے بھی اپنے
پیر کی طرز پر مکتوب لکھے ہیں۔

وفات چودھویں ذی الحجہ ۹۸۹ھ کو ہوئی جبکہ عمر شریف ۹۵ برس کی تھی

رحمۃ اللہ علیہ

شیخ اسحاق رحمہ

پیر فانی تھے۔ ملتان سے دہلی میں آئے۔ آپ نے بہت سیاحت کی اور ریاضاتِ شاقہ کرتے رہے۔ اکثر اوقات چپ رہتے اور بہت کم بات کرتے تھے۔ یہ فقیر آپ کی خدمت میں حاضر ہوا تھا اور آپ کی التفات و عنایت کو دیکھا تھا۔ فقیر سے بہت باتیں کرتے تھے۔ کہتے ہیں کہ آپ فرماتے تھے میں ایک فرزند کا منتظر ہوں سو حق تعالیٰ نے آپ کو اس کبر سنی میں ایک فرزند عطا کیا اور اس کی ولادت کے بعد انتقال فرما گئے۔

جمعہ کا دن تھا، خادمہ سے فرمایا کہ گھر میں کچھ ہے تو لاؤ تاکہ میں باہر نکال دوں خادمہ نے کہا آپ کے گھر میں رکھا ہی کیا تھا جو آج ہوگا۔ فرمایا جو کچھ ہے تھوڑا یا بہت لے آؤ۔ دو تین سیر غلہ اور ایک دو پرانے کپڑے تھے، آپ نے وہ فقیروں کو دے دیئے۔ پھر فرمایا سماع سننے کو جی چاہتا ہے کسی مطرب کو بلاؤ۔ کہا آپ کے پاس کیا رکھا ہے جو مطرب کو دیں گے۔ آپ نے فرمایا اپنی دستار اور چادر جو پہنے ہوئے ہوں دے دوں گا۔ اس اثنا میں ایک دوست کے گھر گئے جس کے پر دس میں کچھ گا رہے تھے اُس کو سن کر بہت روئے اور حالت طاری ہو گئی، جب حالت بے اختیار ہی غالب ہو گئی تو آپ کو گھر میں لے آئے۔ تھوڑی دیر قیلولہ کر کے اٹھے اور فرمایا کہ آج جمعہ ہے میں نے غسل نہیں کیا ہے، حجام کو بلایا اور دوستوں سے رخصت طلب کی۔ پھر فرمایا۔

کہ آج قرآن سے اپنا وظیفہ نہیں پڑھا ہے۔ قرآن شریف منگوایا اور وظیفہ پڑھ کر سو گئے اور جہاں بحق تسلیم کی۔ یہ واقعہ ۹۸۹ھ میں ہوا۔ رحمۃ اللہ علیہ

شیخ عبدالغفور مانو

علم دعوت و علمیات میں کامل اور صاحبِ نفس تھے۔ بیاحت بہت کی تھی اور ہندوستان و خراسان دیکھا تھا اپنے نانا شیخ شمس الدین کے مرید و تلمیذ یا فتنہ ہیں۔ ایک دفعہ آپ کو جن اٹھا کر اپنے ملک میں لے گئے تھے اور یہ مدتوں ان میں رہے۔ گھر کے لوگوں کا خیال تھا کہ آپ کہیں سفر کو گئے ہیں۔ یہ جموں کے شہر اور وہاں کی زمین کی تعریف اور اور ان کے اوصناع و اطوار تفصیل سے بیان کرتے تھے۔ اور ان کی زبان بھی جانتے تھے ان کے ملک کی آپ وہاں کی تاثیر سے آپ کی صورت و ہیئت میں ایسا تغیر پیدا ہو گیا تھا کہ گویا اس دنیا سے تعلق نہیں رکھتے۔

بہت معزز تھے ۹۸۹ھ میں وفات پائی۔ رحمۃ اللہ علیہ

آپ کو شیخ عبدالغفور مانو اس وجہ سے کہتے ہیں کہ مانو آپ کی محبوبہ کا نام تھا اور ظالم انسان یا جن کی جنس سے تھی اس سے اس قدر نسبت رکھتے تھے کہ اگر کوئی اس کا نام ٹھیکری پر لکھ کر آگ میں ڈال دیتا تو یہ بھی اس کا بیچا کرتے اور آگ میں گر پڑتے تھے، بارہا دیکھا ہے کہ مانو کا نام ٹھیکری پر لکھ کر کنوئیں میں ڈالا تو یہ بھی اس کے ساتھ ہی گر پڑتے اور اس ٹھیکری کو کنوئیں کی تہ سے نکال لاتے۔

یہ شیخ ہمارے قبیلہ سے بہت قریبی تعلق رکھتے ہیں۔ ایک شخص اس فقیر کے والد ماجد کو آپ کی خدمت میں لے گیا تھا اور دعا طلب کی تھی۔ شیخ ہمارے قرابتوں میں سے ہیں، قبیلہ کی اکثر عورتیں کہتی ہیں کہ بار بار دیکھا کہ کوئی شخص دروازہ کے باہر سے ان کے گھروں میں داخل ہوا اور غلہ کو پیس کر اور جو خدمت کہ لونڈیاں گھر میں کرتی ہیں وہ کر کے غائب ہو گیا، اور کبھی کبھی شیخ شمس الدین کی خدمت میں ایک جماعت بیٹھی ہوئی دکھائی دیتی تھی اور کوئی نہ جانتا تھا کہ یہ کون لوگ ہیں۔ رحمتہ اللہ علیہ

مولانا درویش محمد واعظ

درویش مرتاض و سالک و عارف تھے اور درویشوں کی صورت و سیرت سے موصوف تھے۔ تمام زندگی ریاضت و سلوک میں گذری، بہت ذوق اور خوشگوار صحبت رکھتے تھے۔ بانسری کی آواز پر کبھی اس قدر درود و شورش و گریہ کرتے کہ بیان میں نہیں آ سکتا۔ اصل میں ماوراء النہر کے رہنے والے تھے، برسوں حرمین شریفین میں فقر و ریاضت و مجاہدہ و عبادت میں مشغول رہے، اقلانوں کے عہد حکومت میں ۹۵۵ھ کے قریب ہندوستان آئے اور یہاں کے اکثر مشائخ کی صحبت میں رہے اب وہابی ہیں درویشوں کے حسب حال زندگی بسر کرتے تھے۔ ۹۹۶ھ میں انتقال فرمایا۔ آپ کی قبر شیخ برہان الدین بلخی کے چوتراہ کے نزدیک ہے۔ رحمتہ اللہ علیہ

مولانا کشتی

اہم گرامی محمد اور کشتی تخلص تھا۔ اوائل حال میں بہت قید رہے ملاحظہ تھے۔ آخر میں توفیق الہی رفیق حال ہوئی اور آپ کو فقر و ریاضت کے راستے پر ڈال دیا۔ تیس سال صائم الدہر رہے اور ریاضت کشتی کی۔

میرزا محمد عزیز نے جو اپنے زمانے کا ایک بہت بڑا امیر تھا، آپ کے لئے دہلی میں حضرت شیخ نظام الدین اویار قدس سرہ کے روضہ کے قریب ایک خالقاہ بنوادی تھی، آپ اسی میں مشغول عبادت رہے اور وہیں مدفون ہوئے۔ دہلی کے گوشوں اور ویرانوں میں ہیں بہت پھرتے تھے۔ کشف قبور کی کچھ باتیں بھی آپ سے نقل کرتے ہیں۔ رحلت کے وقت بھی بیدار دل اور بانبر گئے۔ رحمۃ اللہ تعالیٰ علیہ

مولانا حسن کشمیری جو ایک عالم و فاضل و مؤدب و مہذب و بہر و لعزیز اور درویشوں کے معتقد جوان تھے آپ کی تاریخ وفات میں کہتے ہیں:۔

فات فی السبت شیخنا کشتی
کہ بنو کس نظیر بشیک و ریب
سال تاریخ آن ملک سیرت
فات کشتی تدا رسیدہ ز غیب

ذکر بعضے جاذیب

بلا لحاظ تقدم و تاخر

شاہ ابوالغیب بخاری

یہ شیخ حاجی عبدالوہاب بخاریؒ کے فرزند تھے۔ سکر طارخ اور حالت غالب رکھتے تھے۔ تحصیل علم کے زمانے میں طالب علموں سے بیعت درس کی التماس کرتے اور یہ عذر پیش کرتے کہ تم لاگ تو ہمیشہ پڑھتے رہو گے، اور مجھے فرصت وقت پر اعتماد نہیں ہے۔ خدا جانے کیا حالت پیش آئے۔ چنانچہ آپ نے بڑی سرعت کے ساتھ تمام متداول کتابوں پر عبور حاصل کر لیا۔ اس کے بعد جذبہ حق پیش ہوا اور سب کاموں سے باز آئے۔ نقل ہے کہ ایک دفعہ آپ کے مکان میں دن بھر روٹیاں پکیں اور تازے گرم پڑے ہوئے تھے۔ آپ آئے اور دونوں پاؤں کو تازے پر رکھ کر کھڑے ہو گئے کچھ دیر کھڑے رہے لیکن پاؤں میں کوئی اثر ظاہر نہ ہوا۔

نقل ہے کہ ایک روز اپنے پیروں کی زیارت کے لئے گئے اور کہا کہ اگر نصیب میں ہے تو کل پھر آپ کی عازمت کو اول گا۔ وہاں سے گھر آکر والدہ کے پاس گئے اور پوچھا ما ما کچھ جانتی ہو کہ میں سید ہوں۔ انہوں نے کہا بابا تو سید اور تیرے باپ سید، آپ نے فرمایا باپ داد سے کون پوچھتا ہے؟ میں سید ہوں یا نہیں۔ اس کے بعد خدمتگاہ کو اپنے پاس بلایا اور کہا تو اپنے آقا کے لئے کیونکر روئے گا۔ ذرا رو کر دکھاؤ اسی دن یا اس کے دوسرے دن و اللہ اعلم رحمت فرمائے۔ قدس اللہ سرہ۔

میال معروف

محبوب تھے اور حضرت خواجہ قطب الدین بختیار کاکیؒ کے مقبرہ پر اُس قدیم
گنبد میں رہتے تھے جو شیخ برہان الدین بلخیؒ کی قبر کے نزدیک ہے۔ حالت سکون
محبوب کے باوجود علم تکمیل (تعوذ نویسی) میں آیات الہی میں سے ایک آیت تھے
شیر شاہ نے جب دہلی کے قلعہ کو ویران کیا تو آپ اس خبر کو

سننے ہی ایسے غائب ہوئے کہ پھر نشان تک نہ ملا۔

رحمتہ اللہ تعالیٰ علیہ

شیخ علاؤ الدین مجددی

آپ کو شیخ علاؤ الدین بلاؤل بھی کہتے ہیں۔ کشفِ حال اور دل کی باتیں ظاہر کرنے میں آیاتِ الہی میں سے ایک آیت تھی، جو کوئی آپ کی خدمت میں حاضر ہوتا اس باب میں ضرور کوئی چیز دیکھتا، ابتدائے حال میں تحصیلِ علم کی ایک مدت سا مانہ میں رہے، پھر وہی میں بھی طلبِ علم میں مصروف رہے۔ جب حالتِ جذبہ شروع ہوئی تو اگرہ چلے گئے اور مدتوں مجرور رہے۔ بعد ازاں کرامات و امارات کے ظاہر ہونے کے سبب سے لوگوں کا آپ کی خدمت میں رجوع ہو گیا۔ اور خادم آپ کے لئے لائڈیاں خرید کر خدمت میں چھوڑ جاتے تھے، بوجہ اقتضائے طبیعت بشری آپ کا ان کی طرف میلان ہوا اور بعض سے فرزند بھی پیدا ہوئے۔

اس فقیر کے چچا شیخ رزق اللہ قدس سرہ فرماتے تھے کہ ایک دفعہ میں کسی فرزند کی خبر نہ منے کی وجہ سے متروک تھا اور چاہتا تھا کہ اس کی خیریت کے لئے صدقہ دوں یا قرآن شریف پڑھوں یا اسمائے الہی میں سے کسی اسم کا ورد کروں، اسی تردد میں میں شیخ علاؤ الدین کے پاس گیا تاکہ وہ جو کچھ اشارہ کریں اس پر عمل کروں جب میں گیا تو مجرور دیکھتے ہی فرمایا۔ قرآنِ عظیم سب سے افضل ہے۔

نیز فرماتے تھے کہ ایک دن میں نے ان کی خدمت میں عرض کیا، ہم کو کوئی مشغولی فرمائیے کہ جس کو عمل میں لائیں فرمایا تجھ کو تختہ عشق کافی ہے کسی دوسری چیز کی ضرورت نہیں،

میرے والد بزرگوار قدس سرہ فرماتے تھے کہ ایک دفعہ میں ایک دوست کی صحبت سے جدا ہو گیا تھا اور اُس سے ملنے کا بہت اشتیاق تھا وہ دہلی میں رہتا تھا۔ ایک رات خواب میں دیکھتا ہوں کہ میں اور وہ دوست شیخ علاؤل بلاء اول کی خدمت میں بیٹھے ہیں اور میں اُس کا ہاتھ پکڑ کر شیخ کے سامنے لاتا ہوں کہ اس جوان کے ہاتھ پر بوسہ دیں۔ شیخ کہتے ہیں کہ تم بوسہ دو کیونکہ عاشق ہو۔ حق تعالیٰ اُس کو قبولیت بخشے گا۔ صبح ہوتے ہی میں منہ اندھیرے شیخ کی خدمت میں پہنچا دیکھا کہ دروازہ ہی پر کھڑے ہیں مجھ کو دُور سے دیکھ کر چلا کر کہنے لگے کہ جاؤ جلدی جاؤ کہ تمہارے مشتاق ہیں۔ اور یہ دو کلمے فرمائے کہ "خیر دین، خیر دین" اسی وقت میں نے دہلی کا مصمم ارادہ کیا اور متوجہ ہو گیا۔ کوئی خدمت گار ساتھ نہ تھا اور اس کی تلاش میں کچھ توقف نہ ضروری تھا۔ جب اشتیاق کا بہت غلبہ ہوا تو اس کا بھی مقید نہ ہوا اور سرائے فرخ میں فروکش ہوا۔ ایک شخص میرے سامنے آیا۔ میں نے پوچھا تیرا نام کیا ہے اور کہاں جلاتے ہو۔ اس نے کہا میرا نام خیر دین ہے۔ دہلی جاتا ہوں اور میں چاہتا ہوں کہ آپ کی خدمت میں رہوں جب ہم اگلی منزل پر پہنچے تو ایک اور شخص سامنے آیا جو دہلی جا رہا تھا اور اس کا نام بھی خیر دین تھا۔ اُس لفظ خیر دین کا بھید جو شیخ نے مکرر فرمایا تھا اب ظاہر ہوا یہ دونوں خیر دین میرے ہمراہ ہوتے۔ جب ہم دہلی پہنچے تو اس دوست نے بہت اشتیاق کا اظہار کیا اور خوش ہوا۔

شیخ کی تاریخ وفات "علاؤ الدین مجذوب" ہے۔ قدس اللہ سرہ

مسعود خاں مسیح

بدایوں میں ایک دیوانہ تھے۔ شیخ نظام الدین اولیاء قدس سرہ فرماتے ہیں کہ خواجہ زین الدین ساکن مدرسہ معری نے ان سے کہا ہمیں کوئی فائدہ فرمائیے۔ انہوں نے فرمایا شراب لاؤ۔ خواجہ زین الدین نے غلام کو بھیج کر شراب منگائی اور دیوانے کے سامنے رکھی۔ دیوانے نے کہا دریا کے کنارے جا کر پیتے ہیں۔ وہاں گئے اور پانی کے کنارہ پر بیٹھ کر دیوانے نے خواجہ زین الدین سے کہا کہ اٹھو ساقی بنو۔ خواجہ زین الدین نے پیالہ بھر کر پیش کیا۔ دیوانے نے پینا شروع کیا۔ اتنا کہ مست ہو گیا پھر کہا کہ کپڑے اتار کر پانی میں جاتا ہوں۔ جب پانی سے باہر نکلا تو خواجہ زین الدین سے کہا کہ تم کو پانچ خصلتیں لازم مگر نی چاہئیں :-

اول گھر کا دروازہ ہر کسی کے لئے کھلا رکھنا۔
 دوم خندہ پیشانی رہنا اور کشادہ روئی و بشارت کا اظہار کرنا۔
 سوم جو کچھ میسر ہو اس سے دریغ نہ کرنا، خواہ تھوڑا ہو یا بہت حاضر کر دینا۔
 چہام اپنا بار کسی پر نہ رکھنا۔
 پنجم لوگوں کے بار خوشی سے اٹھانا۔

رحمت اللہ تعالیٰ علیہ

شیخ حسن مجذوب

قصہ ریری کے رہنے والے تھے۔ وہلی کی سیر کیا کرتے تھے اور سلطان سکندر
لودھی پر عاشق تھے۔ کہتے ہیں کہ سلطان مذکور نے کئی بار آپ کو قید خانے میں
بند کیا مگر آپ دوسرے روز نکل کر بازاروں میں پھرتے دکھائی دیتے تھے۔
ایک دفعہ سلطان سکندر محل خاص میں بیٹھا تھا کہ یکا یک آپ اس طرف آنکے۔
سلطان نے کہا ہمدی اجازت کے بغیر یہاں کیوں آگئے، آپ نے کہا میں تمہارا عاشق
ہوں اور تمہیں دیکھنے کے لئے آیا ہوں۔ سلطان کے سامنے آگ کی انگیٹھی رکھی تھی اس
نے دیوانے کو گردن سے پکڑ کر انگیٹھی میں ٹھونس دیا اور کافی دیر تک اسی حال میں رہنے
دیا جب نکالا تو آپ پر آگ کا مطلق اثر نہ تھا۔ رحمتہ اللہ تعالیٰ علیہ۔

شیخ حسن بوردہ دہلوی

شہر کے ایک رئیس کے فرزند اور پیدائشی مجذوب تھے اس دنیا کے اوضاع و احوال سے غافل و فارغ، اور عجیب و غریب حالت کے مالک تھے۔ اکثر اوقات برہنہ رہتے تھے اور شہوانی قوت باہل نہ رکھتے تھے۔ زرد جامہ سے جو کچھ ہوتا سب تو آلوں کو یا جو کوئی حاضر ہوتا بخش دیتے تھے۔ باوجود اس حالت کے مظاہرِ صوریہ جو محفلوں میں موجود ہوتے ان کو دیکھ کر خوب ذوق کیا کرتے تھے۔

علمائے وقت میں سے بعض نے آپ کو خواب میں دیکھا کہ سرور کائنات علیہ اکل التیجات کی خدمت میں حاضر ہیں اور آنحضرتؐ کو وضو کرا رہے ہیں اور بعض کہتے ہیں کہ بعض حاجی مکہ شریف سے آئے اور انہوں نے کہا کہ ہم نے آپ کو حرم مکہ میں دیکھا ہے آپ کی وفات ۹۶۲ھ کے قریب ہوئی و اللہ اعلم، قبر بازارِ دہلی میں خواص خان کے روضہ کے پاس ہے یہ خواص خان شیرشاہ کے آزاد کئے ہوئے غلاموں میں سے تھا، سخاوت و صلاحیت میں یکتائے روزگار تھا اور اس کے اوصاف و احوال زائد الاصف ہیں۔ بہت مشہور ہونے کی وجہ سے اسی قدر ذکر پر اکتفا کی گئی، اس سلیم شاہ نے ۹۵۵ھ میں شہید کر دیا۔ رحمۃ اللہ تعالیٰ علیہ۔

شیخ عبدالقدیر ابدال دہلوی

ایک مشہور مجذوب اور صاحبِ حالت بزرگ تھے، بازاروں میں رقص کرتے اور اپنے موافق حال سادہ ہندی دوسرے کہتے پھرتے، آپ کے ہمراہ لوگ بھی دف اور باب بجاتے پھرتے تھے۔

تقل ہے ایک دن یہ ایسے بیاد تھے کہ گھر کے چند آدمیوں نے آپ کی بغل میں ہاتھ دے کر اٹھایا اور گھر کی دہلیز میں بٹھا کر اندر چلے آئے مگر اسی لمحہ جو دیکھتے ہیں تو آپ غائب ہو گئے اور کوئی نشان نہ ملا۔

بندہ کے چچا شیخ رزق اللہ فرماتے تھے کہ میں گجرات میں گیا تو لوگوں سے ان کا اولاد ان کے دوسروں کا ذکر بہت سنا، میں نے پوچھا وہ ادھر کب آئے تھے، وہ تو دہلی میں تھے انہوں نے کہا وہ تو اکثر یہیں رہتے تھے، وہ دہلی کب گئے۔

شیخ عبدالقدیر ہمارے قرائتوں میں سے تھے، فقیر کے دادا سے خواہر زادگی کی نسبت رکھتے تھے، جس وقت میرے دادا آپ کو اس حالت سُکر و جذبہ میں دیکھتے، تو آپ کی طرف متوجہ ہو کر کہتے کہ تم میرے خویشِ حقیقی ہو، مگر جب دوسرے بھائیوں کو دیکھتے جو مشربِ معرفت و محبت سے بیگانہ تھے تو ان کی طرف بالکل متوجہ نہ ہوتے

رحمۃ اللہ تعالیٰ علیہ

میاں مونگرہ

لاہور میں رہتے تھے، اپنے زمانے کے مجاذیب سے تھے۔ نفس گیر اور
جذبہ قوی رکھتے تھے۔

حضرت حاجی محمد فراتے ہیں کہ ایک دفعہ میں لاہور گیا اور شیخ حسن بودلہ جو
مجھ سے محبت رکھتے تھے میرے ہمراہ تھے ایک دن وہ مجلس میں بیٹھے ہوئے تھے
کہ ناگاہ شیخ مونگرہ آنکے اور شیخ حسن کو دیکھتے ہی پوچھا تم کہاں آئے ہو اور تم کو یہاں
سے کیا تعلق ہے، ان کے یہ کہتے ہی شیخ حسن وہاں سے ایسے بھاگے کہ پیچھے مڑ کر
بھی نہ دیکھا اور دہلی میں آکر دم لیا۔ قدس اللہ سرہ

بابا کپور مجذوب

اصل میں کاپی کے رہنے والے تھے ابتدائے حال میں طریق سلوک بہت طے کر چکے تھے اور سقائی کرتے رہے۔ راتوں کو ضعیفوں کے گھروں میں پانی بھرا کرتے تھے آخر کار ایک بزرگ سے حالت جذب نصیب ہوئی۔ گویا رہیں مقیم ہوئے اور ابواب فتوح کشادہ ہو گئے اور اہل عالم کے دل آپ کی طرف رجوع ہوئے۔

نقل ہے کہ اکثر اوقات استغراق میں رہتے تھے مگر بعض طبعی حاجتوں کے وقت آپ کو قدرے آفاقہ ہو جاتا تھا۔ چند روز کے بعد تھوڑا اناج کھاتے تھے۔ لباس میں فقط ستر عورت پر اکتفا کرتے تھے اور اکثر اوقات وہ بھی نہ ہوتا تھا، لوگ عمدہ عمدہ کپڑے آپ کے پاس لاتے لیکن آپ دوسرے لوگوں کو بخش دیتے تھے، امیروں کو اپنے پاس کم آنے دیتے تھے، اور اہل عالم کے دل سے راہ رکھتے تھے۔

آپ سے خوارق بہت نقل کرتے ہیں سلوک میں شاہ مدار کے سلسلے سے نسبت رکھتے تھے۔ بہت سن رسیدہ تھے اور اسرار خوب بیان کرتے تھے بعض فضلاء عصر نے آپ کی تاریخ وفات کپور مجذوب کہی ہے۔ قدس اللہ سرہ

بائین مجذوب

اجمیر شریف میں حضرت خواجہ معین الدین قدس سرہ کے در اقدس پر پڑے رہتے تھے۔ مالوہ کے رہنے والے تھے اور اجمیر شریف میں آپ کو جذبہ الہی حاصل ہوا۔

شیخ حمزہ دھرسو سے نقل ہے کہ کہتے تھے جب میں توبہ کے اول حال میں خواجہ بزرگ حضرت معین الدین قدس سرہ کی زیارت کو گیا تو یہ بائین مجذوب اُن لوگوں سے جو اُن کے گرد تھے کہنے لگے میاں آتے ہیں۔ لوگ ہر طرف دیکھنے لگے کہ کون ہے ناگاہ ایک کونہ میں سے میں ظاہر ہوا۔ کہنے لگے یہ میاں آئے۔ جب میں قریب پہنچا تو کہا میاں ذرا قریب آؤ۔ میں قریب گیا تو کٹار جو میری کمر سے بندھی ہوئی تھی اُس کو پکڑ کر کہا یہ کیا ہے۔ میں نے کہا۔ یہ ہتھیار ہے۔ پیغمبر صلی اللہ علیہ وسلم کی سنت ہے، پھر کٹار کو چھوڑ دیا اور میرے پاس جو تھوڑا سا خرچ تھا اس کو گرہ سے کھول کر پوچھا یہ کیا ہے، میں نے کہا تو شہ راہ ہے۔ یہ بھی پیغمبر صلی اللہ علیہ وسلم کی سنت ہے۔ میرے پاس دو کنگھیاں تھیں۔ ان دونوں کو نکال کر سر کی کنگھی کو دور پھینک دیا۔ اور ڈاڑھی کی کنگھی میرے ہاتھ میں دے دی۔ میں نے اس اشارہ سے اسی وقت سرفنڈا دیا۔ اسی اثنا میں شیخ احمد مجدد کو خبر ہوئی کہ قاضی کریم الدین کے لڑکے تارک ہو گئے ہیں انہوں نے مجھ کو اپنے گھر میں بہان کیا، اُس مجلس میں میاں بائین بھی موجود تھے، وہ ہر ایک اہل مجلس کو نوالہ دیتے تھے اور لوگ ان کے ہاتھ سے تبرک لیتے تھے۔ اُن میں سے کسی نے کہا کہ ایک یہ بہان ہے اس کو

کیوں محروم رکھتے ہو۔ انہوں نے وہ طبقہ جو ان کے سامنے رکھا تھا سب اٹھا کر مجھ کو دے دیا اور فرمایا ہر شخص کو تو ایک لقمہ اور میاں کو تمام طبقہ جس وقت کہ میں وہاں سے اٹھا لوگ مجھ کو میاں حمزہ کہنے لگے، اور اسی دن سے مجھ پر کشتائش کا دروازہ کھل گیا۔

نقل ہے کہ جب بادشاہ گجرات کا بیٹا سلطان بہادر شہزادگی کے زمانے میں باپ سے رنجیدہ ہو کر اجمیر شریف میں آیا تو پہلے حضرت خواجہ قدس سرہ کی زیارت کو گیا اجمیر اس زمانے میں کافروں کے پاس تھا اور حضرت خواجہ کے مزار کو انہوں نے معبد بنا رکھا تھا اور وہاں بت رکھے ہوئے تھے۔ سلطان بہادر نے اپنے دل میں نیت کی کہ اگر حق سبحانہ و تعالیٰ نے مجھ کو بادشاہت دی تو ان کافروں سے جو حد انتقام ہے وہ لوں گا۔ بیان بھی وہاں موجود تھے۔ انہوں نے اپنی دایہ کو چھیں کا نام شادان تھا آواز دی کہ شادان! شادان! بند تخت رکھو کہ ایک مرغ دریائی آیا ہے، بہادر نے اس سے نیک فال لی اور چلا گیا، بعد ازاں جب اس ولایت کا بادشاہ ہوا تو اپنے عہد کو پورا کیا اور اس دیار کے کفار سے انتقام لیا۔

آلہ دین مجذوب

نار نول میں تھے۔ صاحب نفس، اکثر اوقات وہاں کے بازار میں پھرا کرتے۔ قبر بھی نار نول میں ہے۔ جس جگہ بیٹھ جاتے پھر کئی روز تک نہ اٹھتے اور خود بخود باتیں کیا کرتے تھے۔ کبھی روتے، کبھی ہنستے اور کبھی اپنے آپ سے لڑتے، کبھی کبھی دو تارہ بجانے لگتے اور افغانی گیت گاتے، بدن پر میلے کچیلے چنچڑے اور ہاتھ پاؤں میں لوہا پہنتے تھے۔ گفتگو اور خطاب میں یہ تیکہ کلام تھا۔ "خدا یا آؤ، خدا یا جاؤ، خدا یا بیٹھ جاؤ۔" جس کسی سے بات کرتے اسی طرح کہتے تھے۔

ملا محمد نار نولی کہتے ہیں کہ میری ماں کہتی تھیں کہ جب تو شیر خوار بچہ تھا تو ایک دفعہ ایسا بیمار ہوا کہ زندگی کی امید جاتی رہی۔ آلہ دین دیوانہ ہمارے محلہ کے نزدیک سے گزرے اور ایک شخص کو آنخورہ کی مٹی دے کر کہا کہ یہ مٹی فلاں مکان میں لے جاؤ۔ اُس شخص نے وہ مٹی لا کر مجھ کو دی اور میں نے تعویذ بنا کر تیرے بازو میں باندھ دیا۔ اللہ تعالیٰ نے تجھ کو صحت دی۔ تیرے والد گئے اور آلہ دین کو گھر میں لائے تاکہ کچھ کھلائیں۔ آلہ دین کہنے لگے، "خدا یا کچھ گرم، کچھ سرد، کچھ کھٹا، کچھ میٹھا۔" تمہارے والد نے اسی وقت چادل پکائے اور شکر اور دہی حاضر کیا۔ وہ کھا کر واپس چلے گئے۔

کہتے ہیں کہ سر بازار گندگی کا ڈھیر پڑا ہوا تھا آپ جس کسی کا پاؤں گندگی میں پڑا

دیکھتے اس کو نکال کر اپنا پاؤں اس میں ڈال دیتے۔

نیز ملاحظہ کرتے تھے کہ ایک دن میں نے چند پیسے ان کی نذر کے واسطے لئے اور ان کے ڈھونڈنے کو نکلا۔ اکثر جگہ تلاش کیا کہیں نہ ملے۔ ناگاہ شہر کے ایک کونہ میں ایک مزبلہ میں دیکھا کہ ایک شخص گڈری اورٹھے پڑا ہے۔ میرے دل میں آیا کہ شاید مردہ پڑا ہے۔ جب نزدیک پہنچا تو وہ گڈری ہی، تب میں نے جانا کہ زندہ ہے۔ انہوں نے گڈری میں سے سر باہر نکال کر کہا، خدایا! لاکیا لایا ہے۔ میں نے وہ پیسے جو ان کی نیت سے لے گیا تھا حاضر کئے۔ انہوں نے خرچہ میں سے ہاتھ باہر نکال کر لے لئے اور کہا خدایا واپس چلے جاؤ یہ مزبلہ ہے۔

آپ کی رحلت ۹۶۲ھ میں پندرھویں شعبان کو شبِ برات میں صبح صادق کے قریب ہوئی۔ تاریخ وفات مجذوب صادق ہے۔

قدس اللہ سرہ

شاہ منصورؒ

منڈوی میں ایک مجذوب تھے، صاحب کشفِ جلی و تصرفِ غالب۔

نقل ہے کہ جب محمد ہمایوں بادشاہ گجرات کی طرف متوجہ ہوا تو اس نے اس بارے میں فال لینے کے لئے کسی شخص کو آپ کی خدمت میں بھیجا۔ آپ نے اس شخص کے ترکش میں سے ایک تیر نکال کر اس کے پر توڑ ڈالے اور پھر ترکش میں رکھ دیا۔ اس شخص نے لشکرِ سلطانی میں واپس آ کر کیفیتِ حال عرض کی۔ بادشاہ نے فرمایا یہ اس بات کی علامت ہے کہ ہم کو فتح نصیب نہ ہوگی اور ہمارا لشکر پریشان ہو جائے گا۔ مگر اس میں یہ اشارہ ہے کہ اگرچہ ہمارا لشکر پریشان و اتر ہو جائے گا لیکن ہماری ذات محفوظ رہے گی اور سلامت واپس چلے جائیں گے۔

حضرت شیخ عبدالوہاب فرماتے تھے کہ ان شاہ منصورؒ مجذوب نے شاہ بھنگھاری

جو برہان پور کے صاحبِ ولایت تھے ان کے وطن کا پانی پیا تھا، جس کے سبب سے یہ حالت ہو گئی تھی۔ اور فرماتے تھے کہ ابتدائے حال میں جب ہم نے اس راستہ میں قدم رکھنے کا ارادہ کیا اور ہمت کو فقر و تجرید کے اختیار کرنے پر آمادہ کیا ہم شاہ منصورؒ کی خدمت میں گئے تاکہ ان سے فال لیں جس وقت کہ ہم ان کے سامنے بیٹھے، پوچھا تم بھاکری پکا سکتے ہو۔ بھاکری اس ولایت کی زبان میں باجرے کی روٹی کو کہتے ہیں جو فقرا کا خاصہ ہے کہ اپنے ہاتھ سے پکا کر کھاتے ہیں۔ پھر خود ہی کہا بھاکری پکانا مشکل

ہے بہت محنت سے باجرہ لائے پھر اس کو پیسا اور خمیر کیا۔ اور لکڑیاں چن کر لائے اور آگ جلائی، آگ نہ لگی، پھر یکا یک ایسی بھڑکی کہ سر ڈاڑھی اور منہ سب جل گیا۔ بھاگ کر یہ پکانا مشکل ہے۔ یہی بات اپنی شکستہ ہندی میں مجدوبانہ بار بار کہے جاتے تھے، ہر بار جب وہ یہ بات کہتے تھے ہم اپنے دل میں کہتے تھے انشاء اللہ تعالیٰ ضرور پکائیں گے۔ پھر سر اٹھا کر کہنے لگے، اگر پکائے تو پکا سکتا ہے، اسی لفظ کی پچاس ساٹھ بار تکرار کی۔ ہر بار کہ وہ کہتے تھے ہماری ہمت فقر و تجرید کے اختیار کرنے پر اور تازہ ہوتی تھی پھر ہم اُن کے پاس سے اٹھے اور اپنا کام شروع کیا

رحمت اللہ علیہما

شیخ یوسف

لاہور میں ایک مجذوب تھے، محفوظ الاوقات، بلند قامت، جسم اور باہمت و عظمت بزرگ تھے، سر پر بڑی دستار باندھتے اور سر منڈائے رکھتے تھے۔ صاحب کشفِ علی و اشراقِ باطن تھے۔

حضرت شیخ قطب العالم فرماتے تھے کہ ایک دن میں نے ان کو لاہور میں موشیوں کی منڈی میں دیکھا کہ کھڑے ہوئے سخنان بلند و اسرار جمند کا اظہار کر رہے ہیں انہوں نے میرے پوشیدہ احوال کی بھی کچھ باتیں مجھ سے بیان فرمائیں جو علام الغیوب کے سوا اور کوئی نہ جانتا تھا۔ دوسرے دن میں اُن کی خدمت میں گیا تاکہ سفر کے بارے میں فال لوں۔ اُن کو جس جگہ تلاش کیا وہاں نہ ملے۔ آخر اپنی منزل پر واپس آگیا کچھ سرگزشت

احوال اپنے یاروں سے کہہ رہا تھا کہ ناگاہ وہیں آمو جو دہوئے اور میری طرف منہ
 کر کے کہنے لگے۔ خبردار ہرگز سفر نہ کرنا کیونکہ مبارک نہیں۔ اس جگہ کے لوگ کہتے تھے
 کہ شیخ آج بارہ برس کے بعد اس جگہ آئے ہیں۔ اس مدت میں کبھی ان کا گذر اس
 طرف نہیں ہوا تھا۔ رحمتہ اللہ تعالیٰ علیہا

سوہن مجذوب

یہ ایک دیوانے تھے اہل حال و صاحب تصرف اصل میں ایک چھوٹے سے کم آباد
 گاؤں کے رہنے والے تھے، مسلمان ہو کر مجذوب ہو گئے۔ اور شیخ علاؤ الدینؒ ابو دھنی
 کی خدمت اختیار کی ایک مدت ان کی خدمت میں حضرت خواجہ قطب الدین بختیارؒ
 کے آستانے میں رہے۔

کئی کئی دن ایسے گزرتے کہ نہ کچھ کھاتے نہ پیتے۔ مگر بعض اوقات سیروں کھانا کھا
 جاتے اور پانی کی پوری مشک پی جاتے تھے۔ ایک دفعہ لوگوں نے دیکھا کہ چوڑے کے ڈھیر
 پر پٹے ہوتے چونا کھا رہے ہیں۔ لوگوں نے پوچھا یہ کیا کھاتے ہو یہ کھانے کی چیز نہیں ہے۔
 کہنے لگے کیا کروں اس بد بخت کو بڑی حرص ہے اور سوائے خاک کے کسی چیز سے
 سیر نہیں ہوتا۔ قدس اللہ سرہ۔

ذکر بعضے ازنسائے صالحات

بی بی سارہ

شیخ نظام الدین ابوالمؤید کی والدہ ماجدہ تھیں۔ اولیائے مقتدین میں برطی
بزرگ ہوئی ہیں۔

نقل ہے کہ ایک بار بہت خشک سالی ہوئی، سب لوگ دعا کرتے تھے مگر بارش
نہ ہوئی۔ شیخ نظام الدین ابوالمؤید نے اپنی والدہ کے دامن کا ایک دھاگا ہاتھ میں لے
کر دعا کی کہ خداوندایہ اس ضعیفہ کے دامن کا دھاگا ہے جس پر کبھی نامحرم کی نظر
نہیں پڑی۔ اس کی حرمت سے مینہ برسا۔ شیخ کا یہ کہنا تھا کہ مینہ برنا شروع ہو گیا
مزار شریف پرانی عید گاہ کے پہلو میں ہے جس کے پس پشت خواجہ قطب الدین
قدس سرہ کی قبر ہے۔ رحمتہ اللہ علیہا۔

بی بی فاطمہ سام

اپنے زمانے کی صالحات و قنات و عبادات سے تھیں۔ سلطان المشائخ شیخ نظام الدین ادویا اور ان کے خلفاء کے ملفوظات میں آپ کا ذکر بہت آتا ہے۔ کہتے ہیں کہ سلطان المشائخ، فاطمہ سام کے روضے میں اکثر یادِ الہی میں مشغول رہتے تھے۔ حضرت شیخ فرید الدین گنج شکر قدس سرہ فرماتے تھے کہ فاطمہ سام ایک مرد ہے جسے عورتوں کی صورت میں بھیجا گیا ہے۔ حضرت شیخ نظام الدین قدس سرہ نے ایک مرتبہ فرمایا کہ جب جنگل سے شیر نکل کر آتا ہے تو کوئی یہ نہیں پوچھتا کہ نہر ہے یا مادہ۔ فرزندِ آدم کو طاعت و تقویٰ چاہیے تو وہ مرد ہو تو وہ عورت۔ پھر بی بی فاطمہ سام کے مناقب میں غلو فرمایا کہ یہ انتہائے صلاحیت و کبر سن کو پہنچ گئی تھیں، میں نے ان کو دیکھا ہے بہت عزیز عورت تھیں۔ ان کے اور حضرت شیخ فرید الدین و شیخ نجیب الدین متوکل کے درمیان بہن بھائیوں کے سے تعلقات تھے، ہر چیز کے حسب حال شعر کہتی تھیں، ان کے یہ دو مصرعے مجھ کو یاد ہیں۔

ہم عشق طلب کنی وہم جان خواہی ہر دو طلبی وے میسر نشود

حضرت یہ بھی ارشاد فرماتے تھے کہ میں نے بی بی فاطمہ سام کو یہ کہتے سنا ہے

کہ روٹی کا ٹکڑا اور پانی کا گوزہ کسی کو دینے سے اس قدر دینی و دنیاوی نعمتیں اس

پر نثار کرتے ہیں جو صد ہزار روزہ و نماز سے حاصل نہیں ہو سکتیں۔

سیر الاولیاء میں لکھا ہے کہ بی بی فاطمہ، قصبہ اندر پت کے نواح میں آسودہ
 ہیں اور آپ کا روضہ لوگوں کا قبلاً ساجات بنا ہوا ہے۔ محرز سطور عرض کرتا ہے کہ
 اس وقت آپ کی قبر دہلی کے نحاس دروازہ کے قریب ایک خرابہ میں واقع ہے اور
 ابیس کو کوئی نہیں جانتا ہے۔ الامام شہداء اللہ۔ رحمۃ اللہ علیہا

والدہ شیخ فرید الدین شکر گنج

بڑی مستجاب الدعوات بزرگ تھیں۔

نقل ہے کہ جب حضرت بابا فرید الدین شکر گنج قدس سرہ نے اجودھن میں سکونت اختیار کی، انہوں نے شیخ نجیب الدین متوکلؒ کو بھیجا کہ والدہ کو اپنے ہمراہ لے آئیں۔ واپسی پر راستے میں وہ ایک درخت کے نیچے ٹھہر گئے، اس اثنا میں پانی کی حاجت ہوئی اور شیخ نجیب الدین پانی لینے چلے گئے جب واپس آئے تو والدہ شریفہ کو وہاں نہ پا کر سخت متحیر ہوئے حضرت شیخ فرید الدینؒ کی خدمت میں حاضر ہوئے اور سارا قصہ عرض کیا، انہوں نے کھانا پکانے اور آئے ہوئے ہدقہ کے تقسیم کرنے کا حکم دیا پھر تھوڑی مدت کے بعد شیخ نجیب الدینؒ کا اس طرف دوبارہ گزر ہوا جب اس درخت کے نیچے پہنچے تو خیال آیا اس موضع میں جا کر دیکھنا چاہیے شاید والدہ کا کچھ نشان ملے۔ اس غرض سے تلاش میں نکلے تو ایک جگہ کچھ ہڈیاں ملیں جو انسان کی ہڈیوں سے ملتی جلتی تھیں، ان کو دیکھ کر سمجھے کہ شاید والدہ ماجدہ کو کسی شیر یا درندے نے ہلاک کر دیا ہے اور یہ انہیں کی ہڈیاں ہیں چنانچہ ان سب کو جمع کر کے ایک تھیلی میں ڈال لیا اور حضرت شیخ فرید الدینؒ قدس سرہ کی خدمت میں آکر ماجرا بیان کیا۔ حضرت شیخؒ نے فرمایا وہ تھیلی میرے پاس لاؤ۔ شیخ نجیب الدینؒ نے اس تھیلی کو لا کر بھاڑا تو ایک ہڈی بھی نہ نکلی۔ قدس سرہ العزیز،

نبی زینجا

سلطان المشائخ حضرت شیخ نظام الدین ازبیا قدس سرہ کی والدہ ماجدہ ہیں۔ حضرت فرماتے تھے کہ میری والدہ کو خدا تعالیٰ کی ذات پاک سے آشنائی تھی۔ اُن کو جو کام پیش آتا تھا پہلے وہ اس کو خواب میں دیکھ لیتی تھیں اور اُن کو اختیار مل جاتا تھا۔ مجھ کو بھی جو کوئی حاجت درپیش ہوتی ہے اُسے اپنی والدہ کی قبر کے پاس جا کر عرض کرتا ہوں۔ غالباً ایک ہی ہفتہ میں پوری ہو جاتی ہے اور بہت کم ایسا ہوتا ہے کہ اس کے پورے ہونے میں ایک ماہ لگ جائے۔ فرماتے ہیں کہ میری والدہ کو جب کوئی حاجت درپیش ہوتی تو وہ پانسو پار صلوٰۃ پڑھا کرتیں اور دامن مبارک پھیلا کر دُعا کرتی تھیں۔ پھر ویسا ہی ہوتا تھا جیسا کہ وہ چاہتی تھیں۔

فرماتے تھے جس دن ہمارے گھر میں غلہ نہ ہوتا تھا اس روز والدہ شریفہ مجھے کہتیں کہ آج ہم خدا کے مہمان ہیں، ان کی اس بات سے مجھ میں ذوق پیدا ہوتا تھا۔ قصارا ایک دفعہ کوئی شخص ایک ٹنکہ کا غلہ ہمارے گھر میں لایا۔ جس سے کئی روز برابر روٹی پکتی رہی اور میں تنگ آ گیا کہ وہ کون سا دن آئے گا۔ جب والدہ مجھ سے فرمائیں گی کہ ہم آج خدا کے مہمان ہیں، آخر وہ غلہ پورا ہو گیا اور والدہ نے فرمایا۔ آج ہم خدا کے مہمان ہیں، ان کے اس فرمان سے

مجھ میں وہ ذوق اور راحت پیدا ہوئی کہ بیان میں نہیں آسکتی۔

نقل ہے کہ اُن ایام میں جب سلطان قطب الدین بن سلطان غلام الدین خلجی نے چاہا کہ شیخ نظام الدین اولیاء کے ساتھ نماز عت کرے تو نماز عت کا باعث یہ ہوا کہ سلطان قطب الدین نے قلعہ سیری میں ایک جامع مسجد بنوائی تھی اور جمعہ اول میں مشائخ و علماء کو طلب کیا کہ اس جمعہ کی نماز اس مسجد میں پڑھیں۔ شیخ نظام الدین نے جواب میں کہلا بھیجا، کہ ہمارے نزدیک مسجد ہے اور اس کا حق زیادہ ہے۔ ہم یہیں نماز پڑھیں گے، اور وہ مسجد سیری میں نہ گئے۔ دوسرا سبب یہ تھا کہ ہر مہینہ کی پہلی تاریخ کو حکم تھا کہ تمام ائمہ و مشائخ و صدور و اکابر ماہ نو کی تہنیت کے لئے بادشاہ کی خدمت میں حاضر ہوتے تھے اور شیخ نظام الدین نہیں جاتے تھے۔ لیکن ان کے خادم خاص اقبال جاتے تھے۔ حاسدوں نے اس پر بادشاہ کو برا نگینہ کر کے عداوت کی بنا قائم کی، سلطان قطب الدین نے غرور بادشاہی میں آکر کہا اگر آئندہ ماہ کے غرہ میں نہ آئے تو ان کو زبردستی لائیں گے۔ یہ خبر شیخ کو پہنچی۔ انہوں نے کچھ نہ فرمایا۔ اور اپنی والدہ کی زیارت کو تشریف لے گئے۔ اور عرض کیا کہ یہ بادشاہ میرے ایذا دینے کے درپے ہے، اگر اگلے غرہ تک جب وہ مجھے ایذا دینا چاہتا ہے اس کا کام تمام نہ ہوا تو میں آپ کی زیارت کو نہ آؤں گا۔ والدہ کی خدمت میں ازراہ ناز و نیاز یہ عرض کر کے گھر میں واپس چلے آئے۔ قضائے الہی سے آئندہ

ماہ کے غزہ میں اُس بداندیش کی جان پر آفت آئی اور خسرو خان نے جو سلطان قطب الدین کے مقرروں میں سے تھا اُس کو ہلاک کر دیا اور محل سے نیچے پھینک دیا جیسا کہ مشہور ہے۔

نقل ہے کہ شیخ نظام الدین قدس سرہ فرماتے تھے کہ میری والدہ کا انتقال ماہ جمادی الاخریٰ کی پہلی تاریخ کو ہوا۔ اس عہدہ کی رات کو جب نیا چاند دیکھا تو میں نے ان کے قدموں میں سر رکھا، اور معمول کے مطابق ماہ نو کی تہنیت ادا کی۔ اُس وقت ان کی زبان مبارک سے نکلا کہ ماہ آئندہ کے غزہ میں کس کے قدموں میں سر رکھو گے۔ مجھے معلوم ہو گیا کہ ان کا انتقال قریب ہے۔ میرا حال متغیر ہو گیا اور میں رونے لگا۔ عرض کیا اے مخدومہ مجدد غریب بیچارہ کو کس کے سپرد کرتے ہو۔ فرمایا کہ اس کا جواب صبح کو دوں گی، اور فرمایا کہ رات شیخ نجیب الدین متوکل کے گھر میں رہو۔

ان کے فرمان کے مطابق میں وہیں رہا۔ آخر شب صبح کے قریب لوندی آئی کہ مخدومہ آپ کو بلا تی ہیں۔ جب میں پہنچا تو فرمایا رات کو تم نے ایک بات پوچھی تھی اور میں نے اُس کے جواب کا وعدہ کیا تھا۔ اب میں کہتی ہوں۔ پھر فرمایا داپنا ہاتھ کون سا ہے۔ اُس کو پکڑ کر فرمایا، خداوند اس کو تیرے سپرد کرتی ہوں۔ یہ کہہ کر جان بحق تسلیم کی۔

روضہ مبارک شیخ نجیب الدین متوکل کے روضہ کے قریب

ہے۔ اور گھر بھی وہیں تھا، بی بی نور جن کی زیارت کو عورتیں جاتی ہیں اگر
ان کا وجود ہے، آپ کے مقبرہ کے عقب میں خوابیدہ ہیں۔

رحمتہ اللہ علیہا

بی بی اولیاء

اپنے وقت کی صالحات میں سے تھیں۔ کہتے ہیں کہ آپ خلوتِ اربعین
میں اپنے پاس چالیس لونگ رکھتیں اور حجرے کا دروازہ بند کر لیتی تھیں،
چالیس دن کے بعد جب خلوت سے باہر تشریف لائیں تو معلوم ہوتا کہ
صرف چند لونگ استعمال کئے ہیں اور باقی اسی طرح پڑے ہیں۔ روایت ہے
کہ سلطان محمد تغلق کو آپ سے اعتقادِ عظیم تھا۔ واللہ اعلم
مزار پر انوارِ قلعہِ علانی کے باہر ہے، آپ کی اولاد بہت ہے جن
کو آپ ہی کے نام سے جانتے ہیں۔ آپ کی اولاد سے ایک بزرگ شیخ احمد تھے
پختہ کار و صاحبِ کمال اور بہت سے مشائخ کے صحبت یافتہ تھے۔
رَحْمَتُهُ اللهُ تَعَالَى عَلَى جَمِيعِ عِبَادِهِ الصَّالِحِينَ

تکلیف

کاتب حروف کے بعض اسلاف اور والد چاہ کے مختصر احوال

رَحْمَةُ اللَّهِ تَعَالَى عَلَيْهِمْ

ہمارے پتہ بزرگ آغا محمد ترک بخاری، سلطان محمد علاؤ الدین خلجی کے زمانِ عظمت

نشان میں بخارا سے دہلی تشریف لائے۔ چونکہ وہ اپنے قبیلے کے سردار تھے۔ ترکوں

کی ایک بڑی جماعت بھی بلخ سے پویند قرابت اور رابطہ تربیت و خدمت رکھتی تھی۔

اپنے اصلی وطن کو چھوڑ کر ان کی عازمت میں یہاں آ گئی اور اس سلطان عالی مرتبت

کی نظر عنایت و تربیت سے شوکت و عظمت کے اعلیٰ مراتب پر پہنچے۔

سلطان علاؤ الدین کا دورِ حکومت ختم ہونے کے بعد قطب الدین اور تغلق شاہ

کے ایام سلطنت میں یہ بزرگوار اپنے فرزندوں کے ساتھ کہ ہر ایک ان میں سے فضائل

ذاتی و کسی اور دولت و نعمت میں سرآمد و زکوة گزرتھا بحکم آیہ المال والبنون زینة

الحیوة الدنیا۔ وادعیش وکامرائی دیتے تھے۔

خدا نے بخشندہ نے ان کی اولاد میں اس قدر برکت عطا فرمائی کہ ایک سو ایک تن

ان کی اولادِ صلبی سے ہوتے۔ سوائے دیگر احفاد و اولاد کے، پھر تھوڑی ہی مدت میں

وہ سب قادرِ مختار کے حکم سے دارالقرار کو تشریف لے گئے سوائے ایک ملک معز الدین

کے جو ان کے بڑے بیٹے تھے اور حکمتِ بالغہ آپہی سے باقی رہ گئے۔ حق سبحانہ و تعالیٰ

نے ملک معز الدین کو ایسا کیا کہ گویا ان سو آدمیوں کا تمام فیض و استعداد اور نعمتیں انہیں

اکیلے کو غیبت فرمادیں۔ پھر ایک مدت کے بعد اُن کے والد ماجد اس عالم کی مہموں سے بالکل فارغ ہو کر دوسرے عالم کی طرف متوجہ ہوتے اور یہ واقعہ سترھویں ربیع الآخر ۱۳۹۴ء میں ہوا، ان کا مقبرہ عید گاہ شمس کے عقب میں ہے۔

بعد ازاں اُن کے ایک فرزند ہوتے نجابت و سعادت سے موصوف اور فضائل و کمالات سے منووت، ملک موسیٰ نام تھوڑے عرصہ کے بعد اُن کے والد بھی بامگاہِ عزت و دولت ان کے سپرد کر کے ریاضِ رضواں کو تشریف لے گئے۔ ملک موسیٰ کے کئی فرزند پیدا ہوئے جن میں سے ایک ہمارے جد امجد شیخ فیروز تھے جو فضائلِ صوری و معنوی و وہی و کبی کے جامع تھے اور علم سپاہ گری و وقائعِ حرب میں نادر زمان اور اکثر قتالِ حربیہ میں قوتِ طبع اور جوتِ سلیقہ میں بی نظیر وقت اور علم و شعر و شجاعت و سخاوت و طرافت و عشق و محبت اور تمام صفاتِ حمیدہ میں بے عدیل عصر اور دولت و حشمت و جاہ و مکنت و عزت و عظمت میں مشہور روزگار تھے۔ ہمارے گھرانے میں شیرینی و شعر و طرافت انہیں کی ذات سے پیدا ہوئی۔ وہ بعض غزوات میں بہراچ کی طرف متوجہ ہوتے اور شہید ہو کر وہیں مدفون ہوئے۔ یہ واقعہ ۱۳۸۶ء کا ہے جس وقت یہ جہاد کو جانے لگے اُن کی حرم نے عرض کیا کہ مجھ کو چند روز سے ایک فرزند کی امید واری ہے۔ انہوں نے فرمایا میں نے خدا سے پچا ہے کہ وہ فرزند زینہ ہوگا اور اُس سے بہت اولاد ہوگی۔ اُس کو اور تم کو خدا کے سپرد کیا۔ نہیں معلوم کہ اس کے بعد مجھ کو کیا پیش آئے۔ چنانچہ قادرِ مختار نے اُس بزرگوار کی دعا سے فرزند عطا کیا شیخ سعداقد نام جو ہمارے جدِ حقیقی ہیں اور فضیلت و لطافت و طرافت و عشق و محبت اور تمام اوصافِ طریقت میں اپنے پدر بزرگوار کے وارث تھے اور پچپن ہی سے رُشد و نجابت کے آثار اُن کی پیشانی سے ظاہر تھے۔ علم و فضیلت کی تحصیل کے

بعد مصباح العاقین شیخ محمد منکن کے جو کا طمان وقت سے تھمیر کے لگاؤ کے پہلے گزر چکا ہے، ان کی خدمت میں مجاہدہ اور ریاضت کی اور قبولِ خاص پایا اور ان کی خدمت سے نعمتِ اجازت و خلافت سے مخصوص ہوئے، اور اپنے بڑے لڑکے شیخ رزق اللہ کو بھی شیخ کا مرید کیا۔

حضرت والد فرماتے تھے کہ میرے والد ہمیشہ ذوق و شوق و ریاضت و مجاہدہ اور طلبِ فقر و فنا میں رہتے تھے۔ راتوں کو بھلگتے، روتے اور عاشقانہ اشعار پڑھا کرتے تھے ان کی وفات جمعہ کے روز پانچویں ربیع الاول ۱۹۲۸ء کو ہوئی۔ اور اس وقت حضرت والد آٹھ سال کے تھے۔

حضرت والد میں اپنے والد کی وفات کے بعد بمقتضائے استعداد ذاتی اور والد کی دعا کے بموجب روز بروز ترقی و رشد و قبول کے آثار پیدا ہوتے گئے، اور والدہ کی خدمت اور ذری اللہ عام کے حقوق ادا کرنے میں باوجود صغر سنی اور بڑے بھائیوں کی موجودگی کے نہایت مستعد تھے اور موافق اور زمانے کی گردشوں کے باوجود تحصیلِ علم و فضیلت میں بھی کمال کو پہنچے، اور شعر و فضیلت و قبولِ خواطر و ذوق و شوق و محبت و ظرافت و لطافت و بے تعلقی و راستگی و طبیعتِ قلب و حضورِ خاطر و ذکرِ لطائف و نکات اور فہم و فائق و اشارات میں یگانہ روزگار و افسانہ و یار ہو گئے۔

فرماتے تھے مجھ کو سات برس کی عمر سے کہ جب اوراک و شعور کا آغاز ہوتا ہے اس راہ کا درد و طلب اور معرفتِ الہی کا شوق تھا اور تمام عمر اسی فکر و ذکر میں گزار دی۔ فرماتے تھے کہ ایامِ مشغولی و مجاہدہ میں ایسے ایسے عجیب و غریب

احوال دیکھنے میں آئے جن کا انظار ستر و اخفا کے جو لازمہ حال فقر ہے، منافی ہوگا۔
ان کی ارادت حضرت علیہ قادریہ سے تھی اور دیگر سلسلوں سے بھی اجازت و
مشرب رکھتے تھے۔ مشغولی باطن کے سبب سے آخر میں طریقہ سنیہ نقشبندیہ میں
درست ہو گئے اور ان کے حال پر مشرب توحید غالب تھا۔

فرماتے تھے کہ نور میں تجزیہ و تقسیم ممکن نہیں۔ اگر ایک چراغ سے صد ہزار
چراغ روشن کریں گے تو اس چراغ میں کچھ نقصان اور تقسیم و تجزیہ واقع نہ ہوگا۔
اسی طرح وجود الہی باوجودیکہ تمام اشیاء کا مصدر ہے مگر اپنے حال اور اپنے تجرد و
اطلاق پر ہے۔ فرماتے تھے: روحیں کیا ہیں، فیوض الہی اور تعینات و ابھب الوجود
کے جتنے ہیں جو ماہیتوں میں تقسیم ہوئے ہیں اور یہ انقسام اس قسم کا نہیں کہ عقل اس کو
دوسرے انقسامات پر قیاس کر سکے۔ اس کو ایک عجیب تمثیل سے واضح کرتے تھے اور
کہتے تھے کبھی تم نے دیکھا ہوگا کہ پتے کھیل کے واسطے کوزہ کو سواخ کر کے اس کے
اندر چراغ رکھتے ہیں اور چراغ کی روشنی ان سوراخوں میں سے ظاہر ہوتی ہے۔ لیکن
چراغ اپنی حالت پر رہتا ہے اور اس میں انقسام و تبعیض کی مجال نہیں، ایسے ہی یہاں
وجود الہی صرف اپنے اطلاق حقیقی پر باقی ہے اور اس کے باوجود ماہیتوں کے رزقوں
اور دریکوں سے تاباں ہے۔

فرماتے تھے مشائخ نے فرمایا ہے کہ "عالم از دست و بد دست بلکہ ہمہ اوست"
مگر کہنے میں یہی بہتر ہے کہ "از دست کہیں، یہ دل کا کام ہے، زبان سے تعلق نہیں
رکھتا، اور کہنا وہی چاہیے جو شریعت کے موافق ہو۔ فرماتے تھے کہ اگر خوب ملاحظہ
کریں تو "از دست" کے حقیقی معنی وہی پائیں گے جو "ہمہ اوست" کے ہیں۔

فرماتے تھے غیر حق کیا ہوتا ہے اور کہاں ہے کان اللہ ولید لیکن معنی شئی
پس جو کچھ ہے اسی سے ہے الا ان کہا کانت یعنی اب بھی خدا ہے اور اُس کے ساتھ
کوئی چیز نہیں ہے۔ اللہ ولا سواہ سے

کجا غیر و کو غیر و کو نقش غیر سوی اللہ و اللہ مانی الوجود

میرے والد کے اشعار بہت تھے غزل و قصیدہ و رباعی، لیکن ان میں سے
اکثر باطن میں نہ لکھے جانے سے فوت ہو گئے۔ ایک اوباش نے تمام کتب و رسائل
تصوف و غیرہ جو مدت عمر میں حاصل کئے تھے چرائے۔ اُس نے خیال کیا کہ یہ کچھ اور
اباب ہے، اگرچہ بعد ازاں اُس کو معلوم ہوا کہ یہ وہ اباب نہیں ہے جو اُس کے کام
میں آئے، اس وہم سے کہ کہیں ظاہر نہ ہو جاتے اُس نے سب کو جلا دیا۔

فرماتے تھے کہ کبھی ایام جوانی میں کسی تقریب سے شعر کہا جاتا تھا اور اس سے
طبیعت خوش ہوتی تھی۔ مجھ کو تصنیف کا خیال اور اس کام کا شوق ہرگز نہ تھا، ایک
دور سارے جو لکھے گئے ان کا سبب یہ تھا کہ ایک روز حضرت شیخ امان نے فرمایا کہ
اکثر یار ہماری صحبت میں ہوتے ہیں لیکن معلوم نہیں ہوتا کہ ہمارے یاروں نے اس
مشراب کا کچھ ذوق بھی حاصل کیا ہے اور اس معنی کو سمجھے ہیں یا نہیں۔ ان کو چاہیے
کہ حجاب نہ کریں اور اس کے عرض کرنے میں شرم نہ کریں۔ عرض کیا گیا کہ فقیر کو اس کی مجال
نہیں ہے کہ حضور کے سامنے بیان کرے، اگر حکم ہو تو لکھ کر پیش کر دے۔ اس سبب
سے چند حرف لکھے گئے۔

فرماتے تھے کہ مجھ کو اس قدر فصاحت و بلاغت نہیں ہے کہ فضیلت و سخن آرائی
اور کمال معنی روانی کا دعویٰ کر سکوں۔ چند فقیرانہ و مفلسانہ چیزیں ہیں جو حکم وقت لکھی گئی

ہیں۔ ایک رسالہ ہے جس کا نام مکاشفات ہے۔ ایک اور رسالہ سلسلۃ الاعمال نام مثنوی ہے پانسو بیتوں کے قریب۔ فرماتے تھے کہ یہ غلبہ شوق سے ایک دن میں کہی گئی ہے اور پھر کبھی اس کو دیکھا تک نہیں، اگر کہیں سہو اور خطا واقع ہوئی ہو تو اس کی اصلاح کر دیں۔ شیخ امان کی مدح میں فرماتے ہیں۔

بہر چہ ز من در سخن آید یقین	ہست ہم از صحبت این مرد دین
ور نہ چہ حدست کہ راز درون	از دہن چون منی آید برون
من کیم و کیستم و چیستم	از دم عیسیٰ نفسی ز یستم
اوست درین راہ مرار ہنما	خاک درش چشم مرا تو تیا
ہست دل او بحق آویختہ	اب صفت در ہمہ آمیختہ
دست من و دامن او بالیقین	مقصد و مقصود من آن شاہ دین
عشق رخس ہمدم و ہمساز من	در غمش مونس و ہمراز من

غزل

سازی نمودہ در ہمہ اعیان چنان عیان	کز غایت ظہور نہا نسبت در نہان
از نام و از نشان کہ تواند نشان دہد	گویا ہزار نام و نشان ست بی نشان
پیش از ظہور بود و ماکان شیء معہ	بعد از ظہور ہست علی ما علیہ کان
کون و مکان بہ پر تو حسن جمال اوست	وین طرفہ ترنگر کہ نہ کون ست و نہ مکان
نزدیک عارفان محقق محقق ست	کو عین عالم ست و لیکن و رای آن
کہ روی پوش ہمچو عروسانِ جلوہ گر	کہ با ہزار شور و شغب جاہا در ان

سیفی بخونین نسبت ہستی گمان تست
ای وای بر کسی کہ بماند درین گمان
ایضاً ہمارے سدرہ نشینی و مرغ بالائی
زہر دانہ قنادی بدام رسوائی
شراب عشق بکام تو کی رسد کہ ز حرص
پری بگرد شکر چون ذباب حلوائی
ز دشمنی ست کہ نفس تو بہر پارہ نان
بساخت ست ترا ہروری و بہر حاجی
بدام در چین از دست ساتی بہوش
چہ تمام مشرب اربادہ رانہ پیمائی
لباس بویا گم پوشی از ریاندہ
ہزار مرتبہ بہتر ز صوف دارائی
بہ بیکدہ سیفی و بنگر از سر پوش
کہ عارفان خدا بند زیر یکتائی

فرماتے تھے کہ میرے سامنے جو عبارت بھی کہتے ہیں وہی توحید کے معنی سمجھتا ہوں، میرے فہم میں یہ دونوں باتیں کہ عالم اس کا مخلوق ہے یا اس کا مظہر ہے ایک ہی معنی رکھتی ہیں۔

فرماتے تھے کہ سیفی بخاری بڑے شاعر ہیں مجھ کو ان کی برابری نہیں۔ فقیر نے اس تخلص کی تہمت اپنے اوپر نہیں رکھی لیکن چونکہ فقیر کا نام سیف الدین تھا اس لئے بعض دوستوں نے اصرار کیا کہ تخلص بھی سیفی ہو، اس سبب سے اس تخلص کے چھوڑنے میں تساہل ہوا۔

اس زمانے میں کہ ضعف و پیری کا وقت تھا ان کے حال پر قناعت و نیستی کا اس قدر غلبہ ہوا کہ طعام و لباس و فراغت و آسائش و صحبت و مخالطت کسی چیز کے ساتھ شوق و رغبت کا اظہار نہ کرتے تھے، اور اگر حفظِ صحت یا دفعِ مرض کے لئے علاج کی ضرورت ہوتی تو اس کے بھی مقید نہ ہوتے۔

جب رحلت کا وقت زیادہ قریب آیا تو فرمایا بعض ابیات و کلمات کہ عفو و مغفرت

کے مناسب ہوں ایک کاغذ پر لکھ کر میرے ہمراہ کفن میں رکھ دینا اور ایک یہ رباعی۔

دارم دلکے غمین بیا مرز و میرس صد واقعہ در کمین بیا مرز و میرس

شرمندہ شوم اگر بپرسی غم سلم اے اکرم الا کرین بیا مرز و میرس

اور یہ دو بیت ہے

قَدِمْتُ عَلَى الْكَرِيمِ بَغِيرِ زَادٍ مَنِ الْحَسَنَاتِ وَالْقَلْبِ السَّلِيمِ
فَحَمَلُ الزَّادِ أَقْبَمُ كُلِّ شَيْءٍ إِذَا كَانَتِ الْقُدُومُ عَلَى الْكَرِيمِ

(میں زادِ راہ کے بغیر ہی کریم کے پاس آیا ہوں، نہ نیکیاں ہیں، نہ قلبِ سلیم۔ مگر

جب ایک کریم کے پاس جانا ہو تو زادِ راہ لے جانا بہت ناموزون بات ہے)

اور فرمایا کہ منکر و نکیر کے جواب میں لکھو رجب اللہ و نبی محمد و شیخی شیخ

عبدالقادر الجیلانی۔ فرماتے تھے اب مجھے اس جگہ سے کوئی تعلق نہیں ہے۔ اس واقعہ

کے دو تین روز بعد عصر کی نماز کا وقت ہو گا کہ ان کو ایک حالت پیدا ہوئی اور بعض بیتیں

اور دوہرے پڑھنے شروع کئے۔ اور بہت روئے اور چار پائی پر سوئے، پھر زمین پر قدم

نہ رکھا۔ میں اس وقت مسجد میں تھا۔ مجھے بلایا میں نے دیکھا کہ ان کے چہرے میں اس

قدر ذوق و خوشحالی و تازگی کا اثر ہے کہ جس کی شرح نہیں ہو سکتی اور خود کچھ آہستہ آہستہ

پڑھ رہے ہیں۔ فقیر سے خطاب کر کے فرمایا کہ بابا مجھ کو اس وقت کچھ رنج و محنت کو سنت

نہیں ہے بلکہ شوق در شوق اور طرب در طرب ہے، جو رحمت اور بیماری میرے بدن

میں تھی سب چلی گئی ہے۔ مگر تم کو چاہیے کہ مشغول ہو جاؤ اور دعا کر دو کہ مجھ کو جلد اس

جگہ سے لے جائیں تمام غم میرا جو مطلوب تھا وہ حاصل ہو گیا ہے ایسا نہ ہو کہ پھر یہ حالت

نہ رہے، میں ہمیشہ دعا کرتا تھا کہ آخر وقت اپنی یاد میں رکھیو اور ذوق و شوق کے

ساتھ اس جگہ سے لے جاؤ، اب اس مراد کا جمال باحسن و بوجہ جلوہ گرہ ہوا ہے، اگر اسی حالت میں اپنے پاس بلا لے تو اس کا کمال لطف و عنایت ہوگا۔

جس دن کہ اس عالم سے رحلت کرنے والے تھے فقیر نے بقصدِ تلقین کہ

حالتِ احتضار میں مسنون ہے عرض کیا کہ ظاہراً فقراً اس وقت پاس انفاس میں

مشغول ہوتے ہیں۔ انہوں نے آنکھیں کھول کر آہستہ سے کہا پاس انفاس آج کے دن

کے لئے بھی کچھ کام آتا ہے کہ تمام اعضا معطل ہو چکے ہیں اور سانس لینے کی قوت نہیں

رہی۔ چند مرتبہ زور لگایا اور ذرا بلند آواز سے لا الہ الا اللہ کا ذکر کر کے خاموش

ہو گئے اور پاس انفاس میں مشغول ہو گئے، چند ساعت کے بعد رحمتِ حق سے پیوست

ہو گئے۔ یہ واقعہ سائیسویں شعبان ۹۹۰ھ کو ہوا کہ عبارت "ولی تحت القباب"

کے یہی علاوہ ہیں۔ رحمتہ اللہ تعالیٰ علیہ رحمتہ واسعہ و جزاک

عنا خیر ما جزى والد اعن ولده۔

خَاتِمَہ

کاتبِ حروف کے بعض ابتدائی احوال

آخر عمر میں کہ ضعف و پیری کا زمانہ ہوتا ہے میرے والد بزرگوار کی مشغولی خاطر فقیر ہی کے ساتھ وابستہ تھی میں تین چار سال کا ہوں گا کہ جوانی ختم ہو جانے اور یارانِ غمگسار ان جانی کے گذر جانے کی وجہ سے ان کو ایک سخت مرض لاحق ہو گیا تھا۔ اس بیماری میں ان کی دل گیری اور ضعفِ پیری کی کلفت کو دور کرنے کا باعث یہی فقیر تھا، رات دن انہیں کے کنارِ مرحمت و جوارِ عنایت میں تربیت پاتا تھا۔ انہی ایام طفولیت میں وہ حضراتِ صوفیہ کی باتیں اس حقیر کے کامِ جان میں ڈال کر شفقتِ ظاہری کے ساتھ ساتھ باطنی تربیت بھی فرماتے تھے۔

اُس زمانے ہی میں جب کہ ان کی تربیت و عنایت کے آثار ظاہر ہوتے ہیں تحصیلِ علوم میں لگ گیا تھا۔ رات دن ان کی خدمت میں ذکر و تذکرہ و بحث و تکرار میں بسر کرتا تھا راتیں گذر جاتیں اور وہ بندہ کو اپنی ہم زبان میں قبول کر کے مخلوط ہوتے تھے خاص طور پر علمِ توحید کی تلقین اور مسئلہ وحدت و جود کی تحقیق اس طرح فرماتے جو علم و شہود کے موافق ہے۔

حق سبحانہ و تعالیٰ نے ان کی توجہ و عنایت میں ایسا اثر اور خاصیت رکھی تھی کہ کوئی شخص استعداد اور قوت میں چاہے کتنا ہی بعید کیوں نہ ہو ان کی توجہ اور تربیت سے اس کی محض صلاحیتیں فوراً بیدار ہو جاتی تھیں۔ مجھ کو جو کچھ حاصل ہے سب انہیں کی توجہ

اور عنایت کا اثر ہے اور ان کے کل حقوق پدیری و تربیت و تعلیم و ارشاد اس نامراد کے
 ذمے ثابت ہیں۔ نظم و اشعار کی کتابوں میں سے جن کی تعلیم اس ملک میں متعارف ہے
 شاید گلستان و بوستان کے چند جزو اور دیوان خواجہ حافظ پڑھایا ہو اور صغریٰ سننی
 کی ابتدا سے قرآن شریف ختم کرنے کے بعد میزان صرف سے مصباح و کافیہ تک
 خود تعلیم دی۔ انہی آیام میں بارگاہ فرمایا کرتے تھے کہ انشاء اللہ تعالیٰ تو جلدی عالم بن جائے
 گا۔ فرماتے تھے کہ میں اس تصور سے ایک عجیب حلقہ محسوس کرتا ہوں کہ حق تعالیٰ
 تجھ کو اس کمال تک پہنچا دے جو میں نے خیال کیا ہے اور میں تمہارے حوزہ درس
 و افادہ میں ضعف و پیری کے سجادہ پر تکیہ کر کے بیٹھوں۔

بارہ یا تیرہ برس کا تھا کہ شرح شمسیہ اور شرح عقاید پڑھتا تھا اور نپدرہ سولہ برس
 کی عمر ہوگی کہ مختصر المعانی اور مظلوم سے فراغت ہو گئی۔ بیس سال سے کم کی عمر میں تمام
 علوم عقلی و نقلی جو صورت و مادہ سے افادہ و استفادہ میں کافی و وافی ہوں تمام کر لئے۔
 الحمد للہ کہ اس کے بعد حفظ قرآن کی توفیق بھی نصیب ہوئی اور میں کلام اللہ کی حفاظت
 میں آگیا اور یہ نعمت کہ جس کے ایک حرف کا شکر سو برس میں ادا نہیں ہو سکتا ایک
 سال سے کچھ زیادہ مدت میں حاصل کر لی، الغرض اسی قیاس پر تمام کتابوں پر عبور حاصل
 ہو گیا اور ان پر حاوی ہو گیا، سات آٹھ سال بلکہ زیادہ مدت تک کتب عربیت و
 منطق و کلام کے مطالعہ اور کچھ قوت کمال و اتمام کے حصول کے بعد ماوراء النہر کے
 بعض دانش مندوں کے درس کی اس طرح ملازمت کی کہ تمام شب و روز میں شاید دو
 تین ساعت کے لئے مطالعہ اور تفکر و مشغولیت سے فرصت ملتی ہو۔ اور جب استادوں
 کی توجہ باطن کی مدد سے اثنائے درس میں اس حقیر کی طبع فاتر سے بخت و کلام مفید

کا اظہار ہوتا تو اکثر یہ عزیز کہتے تھے کہ ہم تجھ سے مستفید ہیں اور ہمارا تم پر کوئی احسان نہیں ہے۔ خدا جانے وہ کیا شوق تھا اور کیا طلب تھی، اگر اس قدر شوق و ذوق طلب مولیٰ اور ریاضتِ باطن میں ہوتا تو کہاں سے کہاں تک پہنچ جاتا!

بچپن سے میرا یہ حال ہے کہ مجھے نہیں معلوم کہ کھیل کو کد کیا ہے اور خوابِ مصابحت،

آرام اور آسائش کے کیا معنی ہیں اور سیر کسی ہوتی ہے سے

شبِ خوابِ چہ و سکون کد ام ست خود خوابِ بعاشقان حرام ست!

شوقِ کسب و کار میں کبھی وقت پر کھانا نہ کھایا اور نہ کبھی وقت پر سویا جاتا

کی ٹھنڈی ہوا اور گرمی کی چھلپاتی دھوپ میں ہر روز دو بار دہلی کے مدرسہ میں جاتا

تھا جو ہمارے گھر سے دو میل کے فاصلہ پر ہوگا۔ دوپہر کو تھوڑی دیر گھر میں چند لقمے

کھا لیتا تاکہ حرکتِ ارادی قائم رہے۔ میرے والدین ہر چند کہتے تھے کہ کسی وقت محلے

کے لڑکوں کے ساتھ کھیلا کرو یا رات کو وقت پر سو جایا کرو۔ مگر میں کہتا کہ آخر کھیلنے

سے مقصد دل کو خوش کرنا ہے۔ میرا دل اسی میں خوش ہوتا ہے کہ کچھ پڑھوں یا لکھوں،

عام طور پر ماں باپ بچوں کو پڑھنے اور لکھنے جانے کی تاکید کرتے ہیں اور جھڑکتے ہیں۔ لیکن

اس کے برعکس مجھے کھیل کود کی رغبت دلاتے تھے، اٹلے لہے میں کبھی ایسا بھی ہوا ہے

کہ ادھی رات کے بعد میرے والد قدسی سرہ پکارتے کہ بابا کیا کرتے ہو۔ میں اسی وقت

لیٹ جاتا کہ جھوٹ واقع نہ ہو اور کہتا کہ میں سوتا ہوں۔ آپ کیا فرماتے ہیں بعد میں اٹھ بیٹھتا

اور مشغول ہو جاتا۔ کئی بار عمامہ اور سر کے بالوں میں چراغ کی آگ لگ گئی لیکن مجھ کو اس

وقت تک خبر نہ ہوتی جب تک کہ اس کی حرارت دماغ تک نہ پہنچتی ہے

چہ دودھائے چراغی کہ دردِ دماغ زلفت کد ام باوہ محنت کہ در ایام نہ زلفت

کد ام خواب و پوہ آسائش و کجا آرام
 پیر تم ز دل خود کہ عمر رفت و لے
 چہ خار خار کہ در بستر فراغ نہ رفت
 ز کج غم کدہ ہرگز بہ صحن باغ نہ رفت
 تحصیل و تکرار علم کے شوق و شغف کے باوصف بمقتضائے جنت زمانہ طفلی ہی
 میں نماز اوراد، شب بخیزی و مناجات کا سلسلہ اس قدر شد و مد سے جاری رہتا تھا کہ
 لوگ حیران ہوتے تھے۔ اور اب تک کام وقت میں ان اسحار و اوقات کا ذوق باقی ہے
 حضرت غریب نواز شکستہ پر ورنے جس کی نعمتوں کا شمار نہیں ہو سکتا اور جس کی
 بخششوں کا احاطہ نہیں ہو سکتا اس غریب کو لطف عام سے ایسے ذوق و محالیت کے
 ساتھ مخصوص کیا ہے کہ میری حضوری اور جمعیت وقت لوگوں کے اختلاط و مصاحبت
 پر موقوف نہیں رہی۔ اپنے ساتھ ایک بھید رکھتا ہوں اگرچہ سرسری ہو اور اپنے خیال
 میں خوش ہوں اگرچہ مایوس لیا ہو، گویا کہ غزل کا یہ مقطع میرے احوال کی معرفت کا مطلع ہے۔
 سہ حق کجا و صحبت کس کز خیالی دوست دارم بخود چو مردم دیوانہ عالی
 ابتداء ہی سے اپنے والد ماجد کی وصیت کے مطابق کہ فرمایا کرتے تھے، خبر دار
 مائے خشک و ناہموار نہ بننا، ہمیشہ عشق و محبت کا دم بھرتا ہوں اور غربت و دردمندی
 کی راہ پر چلتا ہوں۔

بیدرد نہ ایم ہرگز از عشق دائم دل دردناک داریم
 بعد از حصول راحت و زوال و سواس کہ لازم حال حیران و یاس ہے سب
 کاموں سے ہاتھ دھو کر اور غیروں کی طرف سے آنکھیں بند کر کے درد دل پر بیٹھ گیا
 کہ کیا پیش آئے اور کون سا دروازہ کھلے، ناگاہ حکم ماخاب من اناب الی اللہ و قل
 نجنا من التجالیہ چارہ گہ بچار گاہ اور راہ نمائے آوار گاہ نے مجھے اپنی جانب بلایا

اور مجھ بے خائماں کی گردن میں زنجیر شوق ڈال کر اپنے گھر کی طرف کھینچ لیا اور مجھ نامراد کو منزل مراد پر پہنچا دیا، یعنی اپنے حبیب صلی اللہ علیہ وسلم کی درگاہ میں جگہ دی اور حسین مریمت و عنایت سے محروم نہ پھیرا۔ جو کچھ مجھ حقیر نے حضرت خیر بشیر زین العابدین صلی اللہ علیہ وسلم کے اکرام و انعام سے بشارت پائی ہے اشارت میں نہیں آسکتی۔ امیدوار ہوں کہ آثار و اوارز کا ظہور ان کے اطہار کا متکفل و متضمن ہو گا انشاء اللہ تعالیٰ۔ اگرچہ نقصان ذاتی کی کثرت اور استعداد نظری کی قلت سے حصول مطلب اور وصول مقصد میں ایک طرح کی ناامیدی معلوم ہوتی ہے لیکن دست امید بلند اور پایہ یقین ارجمند ہے کہ جب سفینہ نوح میں بیٹھا ہوں تو ضرور ساحل نجات پر پہنچ جاؤں گا اور جمال مقصود دیکھوں گا، جو کوئی اس کشتی میں بیٹھا ہے اگرچہ طغیانی ہو اس کو یقین ہوتا ہے کہ وہ طوفان آتش دوزخ سے امان میں ہے۔

میرا اعتماد ایک صاحب قدم پر ہے جو رقاب اولیاء کا مالک ہے کوئی راہ رو ایسا نہیں جو ان کی خدمت میں سر کے بل نہ جائے اور ان کے قدموں پر سر نہ ڈالے اور یہ خود ان کی سرفرازی کی وجہ سے ہے۔ جن کا قدم مصطفیٰ کے قدم پر ہو بلکہ دم بدم قدم رکھتے ہوں ان کے قدم کے نیچے پائمال ہونا سر کی سعادت ہے۔ جو کچھ تمام بزرگوں نے حضرت مصطفیٰ و مرتضیٰ کی دراشت سے جمع کیا تھا وہ سب ان خلف صدق کو پہنچا۔ دیکھو یہ کیسا غنا تھا۔ اگرچہ وارث بہت ہیں مگر جو کچھ ان کو ملا کسی اور کو نہ ملا۔ مال کی دراشت بوجہ تعصب برابر تقسیم کی جاتی ہے لیکن حال کی دراشت میں ایک کو دوسرے کے ساتھ برابری نہیں ہوتی بلکہ اس میں برابری ہی نہیں ہوتی۔ اگر اور قطب ہیں تو وہ قطب الاقطاب ہیں، اگر اور سلاطین ہیں تو وہ سلطان السلاطین محی الدین ہیں جنہوں نے دین اسلام کو زندہ کیا اور ملت

کفر کو ختم کیا۔ کہ التبیح بھی وہی ہے مرتبہ کہ ایجا دین حجی قیوم سے ہے اور اچھا ان
 غوث الثقلین سے، اسی لئے کہتے ہیں کہ تمام جن و انس ان کی پناہ ڈھونڈتے ہیں۔ مجھ
 بیس نے بھی ان سے پناہ چاہی ہے اور ان کی درگاہ پر پڑا ہوں ان کی عنایت کے سوا
 میرا کوئی نہیں ہے اور نہ ان کے لطف کے بغیر کوئی فریاد رس ہے۔

س

غوث اعظم دلیل راء یقین	بیقین رہبر اکابر دین
شیخ دارین و ہادی ثقلین	زبدۃ آل سید کونین
بادشاہ ممالک قربت	رہ نور و مسالک قربت
اوست درجہ اولیاء ممتاز	چون پیمبر در انبیاء ممتاز
اولیا بندہ شش از دل و جان	قدم اور بگردن ایشان
وصف تعریف او زمین نہ نکوست	خود کرامات او معرفت اوست
من کہ پروردہ نوال ویم	عاجز از مدحت کمال ویم
ہمہ دم عنرق بحر احسانم	ای فدای درکش دل و جانم
در دو عالم باوست امیدم	ہست باوی امید جاویدم

میں نامراد ان کا مرید ہوں، قبول اور رد ان کے اختیار میں ہے، میں ان کا
 خواہاں ہوں ان کا چاہتا ان کے مفوض ہے، مجھ مجازی سے ارادت حقیقی کہاں، اور
 اس بے نمازی کو صلوة دائمی کہاں، میں نے ان سے انتساب کیا ہے اور ان کی درگاہ
 میں پناہ لی ہے، لیکن یہ جانتا ہوں کہ جب یہ سعادت ازل سے میرے نصیب میں ہے

تو اب تک میرے ساتھ رہے گی۔ اس زمانے میں بھی کہ جب مجھ کو کچھ ہوش نہ تھا اُن کا نام
لوحِ دل پر لکھتا تھا ہے

ما بعشق تو نہ امروز گر فنا شدیم کہ گرفتاری ما با تو ز روزِ ازل ست
اُن کی محبت کے جاذبہ نے خود کھینچ لیا میرا اس میں کچھ مقدور نہیں، اور اُن کی
عنایت کے کرشمہ نے خود بلا لیا مجھے اس کا کچھ شعور نہیں ہے

ہنوز از دم ہستی اثر بنود مرا کہ جذبِ عشق تو از خویش می ربود مرا
انہیں کا لطفِ باطنی تھا جس نے میرے ظاہر و باطن کو محفوظ و محفوظ رکھا اور اول و آخر
معصوم و محفوظ والد بزرگوار بھی چونکہ انہیں کے در کی خاک تھے اسی نسبت میں تقویت و تربیت
فرماتے تھے، ایک مدت تک اس بادشاہِ عالم پناہ کے جناب میں بے تسل رہی کہ تارا لیکن ویلے
کے بغیر باریابی نہ ہوتی تھی۔ آخر میرے صدقِ نیت نے کام کیا اور میرا شجرِ اخلاص بارور ہوا
اور ویزقہ من حیث لا یحسب کے مثال میرے سر پر ایک عیسیٰ نفس کو بھیجا جس کا ہر سال
آسمانِ معرفت سے نازل ہونے والا نوحانِ نعمت تھا اور اگلے پھلوں کے لئے عید و سرورِ زمین
العابدین و امام الصادقین السید التقی النقی والعلوی اعلیٰ الملہدی سمی کلیم اللہ و محبوب حبیب اللہ

رباعی

احمد خوشے کہ فلے بندہ اوست یوسفِ رؤے کہ ماہِ ثمر بندہ اوست

عیسیٰ نفسے کہ جان و دل زندہ اوست موسیٰ کہ لقائے دوست خواہندہ اوست

حاصل کلام یہ کہ جب اس آفتابِ دین و دولت نے طلوع کیا میں نے یہ جانا کہ گویا میرے ہی

طالع میں آیا، جونہی کہ آنکھیں اُن کے جمال سے روشن ہوئیں دل میں ایک عجیب نور اور سرور پیدا ہوا،

پہلی ہی ملاقات میں دل ہاتھ سے دے دیا اور اُن کے پاسے عزت میں گر پڑا سے

ماتے بود کہ مشتاق لقایت بودم لاجرم روستے ترا ویدم و از جبار فتم
 تھوڑی مدت کی جستجو اور گفتگو کے بعد بیان حال کا موقع ہوا۔ انہوں نے خود ہی صفاتے باطن سے میرے
 ظاہر و باطن کا حال مجھ سے پہلے ہی معلوم کر لیا تھا اور میرے مقصد و مقصود کو جان لیا تھا ناچار ان کے اشارے
 پر سعی کی اور پہلی ہی شب میں مقصود کی بشارت پائی، پس عنان اختیار ہاتھ سے جاتی رہی بے توقف ان
 کے ہاتھ میں ہاتھ دیدیا۔ اور بے اختیار ان کے قدموں میں گر پڑا اور اس روز چھٹی ماہ شوال تھی ۱۹۸۵ء
 والحمد للہ رب العالمین۔

اس میں ایک اور سعادت اور عظیم تر نعمت حاصل ہوئی جس کا ذکر کئے بغیر نہیں کر
 سکتا۔ اگرچہ وہ اسرار سے ہے اور سزاوار تر شوق کتمان ہے مگر لیکن از شوق حکایت بزبان می آید
 سن لو کہ جب سے سعادت ازلی نے مجھ کو اس نعمت ابدی کے حاصل کرنے کی ہدایت کی
 ہمیشہ سے مجھ کو اثنیاق تھا کہ مطلوب کی بشارت پاؤں تاکہ تسلی و اطمینان کا ذرا راہ لے کر طریق
 سلوک میں آگے بڑھوں، لیکن اگر فرقت طلب کی سوزش ہو تو جانو کہ یہ آرزو کتنی بلند اور یہ
 مطلب کتنا ارجمند ہے۔

من ووصالی تو بہات لب عجب بس ست این ہمینکہ نام توام بزبان رود نہ بس ست این
 دائم اسی سودا میں شب و روز پڑا رہتا، گا ہے راتوں کو جاگتا کہ شاید اس بار قہ جمال کی
 تابانی نظر آئے اور گا ہے دنوں کو سوتا اس خیال میں کہ شاید وصال کی نشانی ملے
 اگر تو وعدہ و صلح وہی بہ بیداری حرام باد سر خود اگر خواب بر آرم
 وگر خواب نمائی جمال خود یک دم بروز حشر نخواہم کہ سر خواب بر آرم
 جس وقت کہ عجب عقل و پندار طلب در میان سے اٹھ گیا فضل و کرم نے اپنا کام کیا
 مجھ مسکین کو بے واسطہ اپنے دیار کے در پر پہنچا دیا اور اس تمام بیداری کا نتیجہ ایسا خواب

ہوا جو بیداری سے بدرجہا بہتر ہے

بخیاالی ز تو را ضعی و بخوابی خوشنود حاصل از وصل تو خوابی و خیالی دارم

یہ ہے اس حکایت کا اجمال اور اس کی تفصیل سے زبانِ قلم عاجز ہے

حقاً بیانِ شوقِ بیابانِ نمی رسد

کوتاہ ساز قصہ دور و دراز را

اب مجھ مسکین کی اپنے آفریدگار سے ایک مناجات ہے اور اس کی درگاہ میں عرض حاجات ہے۔ اس میں سے چند کلمات ان اوراق میں بھی لکھتا ہوں تاکہ جس وقت چاہوں اس کو پڑھ کر اپنا وقت خوش کروں، اور اگر کسی کا حال میرے حال کے موافق ہو تو وہ بھی اس سے اپنا وقت خوش کرے، شاید کہ وہ میرے لئے دعا کرے جو حصول مدعا کا موجب ہو۔ **وَإِنَّهُ قَرِيبٌ مُّجِيبٌ**

مُنَاجَات

بدرگاہِ قاضی الحاجات

خداوند! میرے ساتھ وہ سلوک کر جو مولائے کریم محسن بندۂ ضعیف و قصور دار و عاصی کے ساتھ کرتا ہے، نہ وہ سلوک جو حاکم عادل و قادر، راہزن و مفسد و عیاد و بدکار کے ساتھ کرتا ہے۔

خداوند! تو جانتا ہے کہ میرے سینے میں کتنی امیدیں اور آرزوئیں موج زن ہیں، اور مجھے اپنے ضعف و ناتوانی کا یقین ہے، لیکن میں اپنے لیے کوئی مدعا معین نہیں کرنا چاہتا کیونکہ مجھے معلوم نہیں کہ شاید اس کے خلاف میں خیر ہو، سوائے درجاتِ آخرت کے کہ ان کی خیریت متعین ہے کبھی سوچتا ہوں کہ ان کی خواہش بھی طریقِ عبودیت کے خلاف ہے اور بندہ کو کوئی آرزو نہ کرنی چاہیے، لیکن یہ منزل بعید ہے اور بندۂ عاجز ہر امر خواہش و آرزو ہے، الہی میں یقین کے ساتھ جانتا ہوں کہ دنیا کی آرزوؤں کے درمیان جب موت حائل ہے تو سب بیچ ہیں لہذا میں تجھ سے تیری رضا چاہتا ہوں اور استقرارِ حق پر استقامت، قوتِ یقین، اور وہم پر غلبہ عقل کا طلبگار ہوں، موت سے محبت عطا فرماتا کہ اس دنیا سے رخصت ہونا دشوار معلوم نہ ہو اور

محبت فقر انصیب کرنا کہ موت سے محبت ہو۔

خداوند اسباب فراہم کرنے کا پارا نہیں ہے مگر اسباب کے بغیر کوئی کام نہیں چلتا، اس بیچارہ کے کاموں کو دائرہ اسباب سے باہر رکھ 'اور اگر سبب کے بغیر چارہ نہیں تو سبب کو ہم پر آسان کرنا مفتوح الابواب و یا مسبب الاسباب ہمارے لئے ایسا سبب جیسا کہ جس کو ہم تلاش نہیں کر سکتے۔

خداوند ایسی حالت پیدا کر جو دل سے گرہ کھول دے اور دل کو باغ باغ کر دے اور خاطر کو فراغ دے یا رحم الراحمین و یا غیاث المستغیثین و یا خیر الناصرین خداوند کام وقت پر موقوف ہے لیکن اس سے پہلے بشارت عنایت فرما جس سے دل خوش ہو جائے اور یقین عطا فرما کہ کلفت دور ہو جائے دنیا کے کام کو ہم پر آسان کر اور اس کے وجود و عدم کو یکساں کر۔

خداوند اگر تیرا بندہ تجھ سے غائب ہے مگر تو خود تو حاضر ہے، بندہ کی فریاد کو ضائع نہ کر،

خداوند پرانی آرزوؤں کو از سر نو تازہ کر اور افسردہ خیالات کو تازگی بخش جو چیز ہم کو عنایت نہیں کرنی ہے اس کی ہوس کا نقش ہمارے دل سے مٹا کر دے اور جو چیز عطا کرنی ہے اس کی کوشش کے لئے ہمت بخش اور یقین عطا فرما تا کہ وقت سے پہلے اس کے حاصل کرنے میں عجلت نہ کریں۔

خداوند بچپن کے زمانے میں حکیم جہل و حجت میری ہمت ہر طرح خواہش دنیا پر لگی ہوئی تھی اب آخرت کا اندیشہ پیدا ہوا ہے تو غم دنیا کے ساتھ غم آخرت بھی مل گیا ہے، پس اگر تو دنیا دیتا ہے تو اس طریق سے دے کہ دین میں خلل نہ آئے اور

دل سے غمِ آخرت زائل نہ ہو، الہی انجام اس طرح کر کہ غمِ آخرت کے سوا
اور کچھ نہ رکھوں اور سینہ کو ناخنِ محنت سے نہ چھیلوں۔

خداوند! اپنے کلام سے محبت عطا فرما کہ اس میں مستغرق ہو جائیں یہاں تک کہ تیرے
ذکر کے سوا ہر چیز کو ترک کر دیں۔

خداوند! میرے غم کی کیفیت و حقیقت کو تیرے سوا کوئی نہیں جانتا، جس سے
بیان کرتا ہوں وہ حقیقتِ حال کو سمجھے بغیر کچھ سے کچھ کہہ دیتا ہے جو میرے لئے
کچھ مفید نہیں ہوتا اور میرے درد کا علاج نہیں ہوتا اور بہت سے لوگ اس
کو کسی غرض پر محمول کرتے ہیں۔ الہی تو میری حقیقتِ حال کو جانتا ہے اور غرض و
غایت و نیت کو بھی، الہی میں صدقِ نیت کا دعویٰ نہیں کر سکتا کیونکہ تجھ سے
کوئی بات پوشیدہ نہیں ہے۔ میں تجھ سے صدقِ نیت اور حسنِ عمل کا سوال کرتا ہوں
خداوند! میرا کوئی عمل ایسا نہیں جو تیری درگاہ کے لائق ہو۔ سب علتِ نقصان و
فسادِ نیت سے پر ہیں، بجز ایک عمل کے کہ ہر خدِ میری نسبت سے حقیر ہے لیکن
تیری ذاتِ پاک کی قسم کہ بہت عظیم و خطیر ہے، اگرچہ بندوں کے سب اعمال نقصان
و تقصیر کے ساتھ موصوف ہیں مگر خاتمِ بدہن اس عمل کے ساتھ تقصیر پسندیدہ نہیں
وہ کیا عمل ہے یعنی تیرے حبیب کے حضور میں بندوں کا قیام آنحضرت صلی اللہ
علیہ وآلہ وسلم پر نبعت تضرع و انکسار و عجز و فروتنی تحفہٴ صلوات و سلام کے ساتھ
خداوند! وہ کونسا موقف و محل ہوگا جہاں اتنا خیر و نزولِ رحمت ناس سے
زیادہ ہوتا ہے۔ خداوند! مجھ کو یقین صادق ہے کہ یہ عمل تیری درگاہ میں مقبول
ہوگا اور ہرگز باطل نہ ہوگا۔ حاشا حاشا ومن جاء بهذا الباب لا یخشی اللہ

خداوند! در طلب روز افزوں رکھ اور صدق تشنگی زیادہ کر جو نعمت کہ تو نے دی ہے اس کو واپس نہ لے اور جو شوق کہ بخشا ہے اس کو سلب نہ کر، جو انبساط کہ تو نے کی ہے اس کو ظاہر کر اور جو بشارت کہ دی ہے اس کو مؤثر رکھ، انک
 علی کل شیء قدیر:

خداوند! نیک لوگ چلے گئے اور جو مروتھے وہ گزر گئے، اب ایسا زمانہ آیا ہے جس میں نیک ہونا دشوار بلکہ نیکی کا تصور بھی محال ہے، لیکن اگر تو قوت دے اور تائید فرماتے تو آسمان ہے، الہی اگر چند نیک افراد باقی ہیں تو ان کو تخم نیکی کے لئے نگاہ رکھ اور اس تخم سے شاخیں اور ثمر پیدا کر۔ اُمیدوں کو شاخ در شاخ کر اور دلوں کو باغ در باغ بنا سے

سپر دم بتو مایہ خویش را تو دانی حساب کم و بیش را
 وَصَلَّى اللّٰهُ عَلَىٰ حَبِيبِهِ مُحَمَّدٍ ذَا لِيْهِ اَجْمَعِيْنَ

میرا ایک قصیدہ نعمت میں ہے جس کے ساتھ میں کلام کو ختم کرنا چاہتا ہوں تاکہ عاقبت کار محمود ہو۔ قصیدہ اگرچہ اس ملک میں لکھا گیا تھا لیکن زیارتِ مدینہ مطہرہ کی سعادت حاصل کرنے پر سید کائنات علیہ افضل الصلوٰۃ والتسلیمات کے حضور میں پڑھا گیا اور درجہ قبولیت کو پہنچ کر حصولِ دعا سے حقیقی کامو جب ہوا۔ وَالْحَمْدُ لِلّٰهِ عَلَىٰ ذٰلِكَ

قصیدہ

بیا اے دل دے از ہستی خود ترکِ دینے کن
 میفکن جہنم بر صورت نظر در عین معنی کن

فلکِ ری چون نظر در عینِ معنی بعد از آن اسے دل
چو عنقا از سرِ عزت بقافِ فقر ماوے کن

ز چاکِ سینہ ہر دم صد نوای دردِ دل بشنو

بدین متانوں محنت ترک بزمِ اہل دنیا کن

چو زیں دارِ قافِ قصدِ سفر سوتے دگر داری

چرا غافل نشینی اسے دل اسبابش مہیتا کن

بصد خونِ جگر در زیرِ ران کش تو سنِ نفست

بدین سان زادِ راحلِ گیر و قصدِ راہِ عقبی کن

پس انگہ بہر کو تے فتانہ پای استغنا

و بجز خویش را گم در شہودِ نورِ مولیٰ کن

اگر خواہی تماشا تے جمالِ شاہدِ معنی

نخست این چشمِ صورتِ این بیلِ عشقِ اعلیٰ کن

بشاگردی در آور مکتبِ جان پس بلوچِ دل

تعلیمِ دبیرِ عشقِ حرفِ شوقِ املا کن

مبندایِ نختہ دل چشمِ تماشا سرِ فرو و مفلک

بعینِ عبرتِ آحد سیرِ صبحِ حقِ تعالیٰ کن

چہ حاجتِ کز پئے خلوتِ روی در کج تہائی

بیادِ دوستِ خود را از خیالِ غیر تہائی کن

بیا در آن سخن خلوت گزین و از ره دیگر
 بچشم دل جمال دوست را هر دم تماشا کن
 بسترش غیر را محسوم مگردان بلکه در خلوت
 چنان پوشیده کن ذکرش که از اول نیز انفا کن
 چون نغمه ماسوی کردی چه دل گو جان همه بهیچند
 ولایت کلی شئی مالک الا وجهه را کن
 بچو فرق واضح آمد در میان مهلک و مالک
 پلاک و نیستی را حکم بر هر چیز حالا کن
 کش از پر کار کاغذ عدم بر صفحه عالم
 بسان دایره آنرا محیط جمله اشیاء کن
 پس آنکه نقطه ذاتیست کا مد مرکز هستی
 برون زین دایره آن نقطه را ثابت با آن کن
 برون از روی صورت دایره معنی درون دانش
 میان نقطه و آن دایره غیریت افتا کن
 همان نقطه تحرک کرد و آمد دایره پیدا
 مثال از بهر این از نقطه جو آله پیدا کن
 چو بینی نور مطلق نوشتن را در میان ناری
 هو الحق از انا الحق بعد ازین مختار اولی کن

مسمی واحد و اسمای اواز حد و عدد بیرون
 بهر اسمی شهود نور ذات آن مسمی کن
 در اسمای حقیقی شد مسمی عین بهر اسمی
 عجب مشکل حدیث است این بگوشش هوش اصحا کن

معمائیت مشکل در حساب عاقلان وحدت
 بتحصیل کمال نفس حل این معنی کن
 کمال نفس و هم تهذیب اخلاقت بدست آید
 اگر این راهوس داری بناتے شرع برپا کن

حقیقت از شریعت نیست پیش عارفان بیرون
 مثال آن کشتی ساز و شبه آن بدریا کن
 برین کشتی نشین تا بگذری زین بحری پایاں
 نه چون فرعون خود را غرق بحر کفر و اغوا کن

زبان مکشاینا فرموده شارع سخن این است
 پی اسمای توفیقی زبان عجب گویا کن
 زبان را قفل خاموشی نه در سربسته دار آن در
 کلید امرش آورد آن در سربسته را واکن

وگر خواهی زبان بکشائی و در راه سخن پوی
 شنائے بادشاه یشرب و سلطان بطحا کن

سریر آراستے ملک آفرینش احمد مرسل
کہ پیش از دے نشد و ملک ہستی کار فرما کن

تجدید تا بر سر منشور عالم حیاتم حکمتش
زدیوان ازل نامد بران منشور طغرا کن

بیان قربت او قباب تو سین ست او ادنی
بمقدار علو قدر او این نیز ادنی کن

قیاس رتبہ و مقدار فصل از انبیا تا دے
ز قطرہ تا بندریا یا ذرہ تا بہ بیضا کن

حبیب اللہ بود او انبیا را دان محب اللہ
قیاس کار از امری بعید و جبار موسا کن

بخودی رفت موسیٰ لیکن اورا حق بخود بردش
ز رفتن تا بہ برون قہم فرق آشکارا کن

چو خود بردند اورا در حق او قدرائی گفتند

موسیٰ لن ترانی ہم تفضیلش ازینجا کن

خطاب باعتبار آن تولیتم اگر خواندی

یایں دالی والا قدر ملک دین تو لا کن

اگر خیریت دنیا و عقبے آرزو داری

بدرگاہش بسا دہرچہ می خواہی تنها کن

بیا سے دل قدم نہ برسر کوئے وفا وانگ
 نہ راہ صدق جان را خاک راہ آں کف پاکن
 سروتن را براہ سب لوتہ آں سر و بالا کش
 دل و جان را فدای حسن آں رخسار زینا کن
 ثنائش گووی چوں نیست ایفا پیش ز تو ممکن
 بای یک بیت مدحش را علی الاجمال ایف کن
 مخواں اورا حد اذ بہر امر شرع و حفظ دین
 دگر ہر وصف کش می خواہی اندر مدحش املا کن
 چو از انشاء تفصیل صفاتش عاجزی سے دل
 بیاؤ عرض حال خویش بر خدا مشش انشا کن
 خرابم در غنیم ہجر جالت یا رسول اللہ!
 جمال خود نما رسمے بجان زار شیدا کن
 امیران تو جہاں دادند در پھر لب لعلت
 دہان بکشاؤ از راہ کرم ایچا می موتی کن
 جہاں تاریک شد از ظلمت ظلم سیمہ کاراں
 بیاؤ عالمے را روشن از نور تجلی کن
 زبان کاراں بازار ہوا سودا می ندر دارند
 شکست رونق و گرمی این بازار و سودا کن

ہم بے ہمتان و ہر نجل آئین خود کردند
 بلطف امان میں و از کرم ایامی میا کن
 ز ظلم ظالمان شورش و غوغا ہر طرف آخر
 بعد از ورافت خود بر طرف این شور و غوغا کن

بسیک سیم و زر جاہل گر انبارست از عالم
 بمیزان عدالت قدر ہر یک را ہویدا کن
 بصدیق صداقت پیشہ فرماتا دوم آرو
 طریق صدق و آئین و نارا باز پیدا کن
 عمر آباد بنشان بر سر یہ عدالت آئین
 بدین آئین میان خلق رسم عدل ایجا کن

ہمہ کس راست از عجب و تکبر دعویٰ اندر سر
 ز سر بفرست عثمان را و قطع امر شورا کن
 بدفع جملہ این رو بہان بفرست شیر حق
 بفرمایش کہ قلع باغیان و قمع اعدا کن

بزور بازوئے خیر کش بنیا و جہل افکن
 رواج رونق بازار علم و کار تقویٰ کن
 و گرنائی تو با یاراں بظلم آباد این دنیا
 بدفع ظالمان حکم نیابت را بعینے کن

بهر صورت که باشد یا رسول الله کرم فرما

بلطف خود سر و سامان جمع بے سرو پا کن

محب آل و اصحاب تو ام کار من حمید ال

بلطف خویش هم امروز و هم در روز قروا کن

بیا حقی مدد تصدیح خدام جنابش را

که اسوال تو معلوم ست اظهارش کن یا کن

بقسمت باش راضی دم مرز آلا بشکر حق

سکونت ورز و تسکین دل خود از قسمن کن

مَشْرِفَاتُ الْحَبِيبِ



قال بعض اصحابنا فی تاریخ بزرگ کتاب

طیب الله حقی انقاسک زادک الله قوة و عنی

نام و تاریخ این کتاب عزیز گر کنی ذکر الا و لیا به احسن

